

الْحَمْدُ لِلّٰهِ رَبِّ الْعُلَمَيْنَ وَالصَّلٰوٰةُ وَالسَّلٰامُ عَلٰى سَيِّدِ الْمُرْسَلِيْنَ
اَمَّا بَعْدُ فَاعُوذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحِيْمِ الرَّحِيْمِ

”عَالِمٌ بِنَانَةٍ وَالِّيْ كَتَابٌ“ کے 17 حروف کی نسبت سے
”بِهَارِ شَرِيعَةٍ“ کو پڑھنے کی 17 نیتیں
از: شیخ طریقت امیر اہلسنت بانی دعوتِ اسلامی

حضرت علامہ مولانا ابو بلال محمد الیاس عطار قادری رضوی دامت برکاتہم العالیہ
فرمانِ مصطفیٰ صَلَّی اللّٰہُ تَعَالٰی عَلٰیہِ وَآلِہِ وَسَلَّمَ: نِیَّۃُ الْمُؤْمِنِ خَیْرٌ مِنْ عَمَلِہ.

ترجمہ: ”مسلمان کی نیت اس کے عمل سے بہتر ہے۔“

(معجم الکبیر للطبرانی، الحدیث: ۵۹۳۲، ج ۶، ص ۱۸۵)

دو مدنی پھول: (۱) بغیر اچھی نیت کے کسی بھی عملِ خیر کا ثواب نہیں ملتا۔

(۲) جتنی اچھی نیتیں زیادہ، اتنا ثواب بھی زیادہ۔

1 اخلاص کے ساتھ مسائل سیکھ کر رضاۓ الٰہی عزٰ و جل کا حقدار بنوں گا۔

2 حتیٰ الوع اس کا باہضُواور

3 قبلہ رومطالعہ کروں گا۔

4 اس کے مطالعے کے ذریعے فرض علوم سیکھوں گا۔

5 اپنی نمازوں غیرہ دُرست کروں گا۔

6 جو مسئلہ سمجھ میں نہیں آئے گا اس کے لیے آیت کریمہ فَسُّلُوْا اَهْلَ الذِّكْرِ اِنْ كُنْتُمْ لَا تَعْلَمُوْنَ ۝

ترجمہ کنز الایمان: ”تو اے لوگوں علم والوں سے پوچھو اگر تمہیں علم نہیں“ (پ ۱۷، انخل: ۲۳۳) پر عمل کرتے ہوئے علماء سے رجوع کروں گا۔

7 (اپنے ذاتی نسخہ پر) عند الضرورت خاص مقامات پر انذر لائیں کروں گا۔

8 (ذاتی نسخہ کے) یادداشت والے صفحے پر ضروری نکات لکھوں گا۔

9 جس مسئلے میں دشواری ہوگی اس کو بار بار پڑھوں گا۔

10 زندگی پر عمل کرتا رہوں گا۔ 11 جو نہیں جانتے انھیں سکھاؤں گا۔

12 جو علم میں برابر ہو گا اس سے مسائل میں تکرار کروں گا۔

13 یہ پڑھ کر علمائے حقہ سے نہیں الجھوں گا۔ 14 دوسروں کو یہ کتاب پڑھنے کی ترغیب دلاؤں گا۔

15 (کم از کم ۱۲ عدد یا حسب توفیق) یہ کتاب خرید کر دوسروں کو تخفیف دلوں گا۔

16 اس کتاب کے مطالعہ کا ثواب ساری امت کو ایصال کروں گا۔

17 کتابت وغیرہ میں شرعی غلطی ملی تو ناشرین کو مطلع کروں گا۔

بِسْمِ اللَّهِ الرَّحْمَنِ الرَّحِيمِ

المدینۃ العلمیۃ

از: بانی دعوتِ اسلامی، عاشقِ اعلیٰ حضرت شیخ طریقت، امیرِ اہلسنت حضرت علامہ

مولانا ابو بلال محمد الیاس عطار قادری رضوی ضیائی دامت برکاتہم العالیہ

الحمد لله على احسانه و بفضل رسوله صلى الله تعالى عليه وسلم

تبليغِ قرآن و سنت کی عالمگیر غیر سیاسی تحریک ”دعوتِ اسلامی“، نیکی کی دعوت، احیائے سنت اور اشاعتِ علمِ شریعت کو دنیا بھر میں عام کرنے کا عزم مضموم رکھتی ہے، ان تمام امور کو حسنِ خوبی سرانجام دینے کے لئے متعدد مجالس کا قیام عمل میں لا یا گیا ہے جن میں سے ایک مجلس ”المدینۃ العلمیۃ“ بھی ہے جو دعوتِ اسلامی کے علماء و مفتیانِ کرام کَثَرُهُمُ اللَّهُ تَعَالَیٰ پر مشتمل ہے، جس نے خالص علمی، تحقیقی اور اشاعتی کام کا بیڑا اٹھایا ہے۔

اس کے مندرجہ ذیل چھ شعبے ہیں:

- | | |
|---|-----------------------|
| 1..... شعبۂ کتبِ اعلیٰ حضرت رحمۃ اللہ تعالیٰ علیہ | 2..... شعبۂ درسی کتب |
| 3..... شعبۂ اصلاحی کتب | 4..... شعبۂ تراجم کتب |
| 5..... شعبۂ تفہیش کتب | 6..... شعبۂ تخریج کتب |

”المدینۃ العلمیۃ“ کی اولین ترجیح سرکارِ اعلیٰ حضرت امامِ اہلسنت، عظیم البر کرت، عظیم المرتبت، پروانۃ شمع رسالت، مُجیدِ دین و ملکت، حامیِ سنت، ماحیِ بدعت، عالمِ شریعت، پیر طریقت، باعثِ خیر و برکت، حضرتِ علامہ مولانا الحاج الحافظ القاری الشاہ امام احمد رضا خان علیہ رحمۃ الرحمٰن کی گرال مایہ تصنیف کو عصرِ حاضر کے تقاضوں کے مطابق حتی الوسع سہیل اسلوب میں پیش کرنا ہے۔ تمام اسلامی بھائی اور اسلامی بھائیں اس علمی، تحقیقی اور اشاعتی مدنی کام میں ہر ممکن تعاون فرمائیں اور مجلس کی طرف سے شائع ہونے والی کتب کا خود بھی مطالعہ فرمائیں اور دوسروں کو بھی اس کی ترغیب دلائیں۔

اللہ عز و جل ”دعوتِ اسلامی“ کی تمام مجالس بشمول ”المدینۃ العلمیۃ“ کو دن گیارہویں اور رات بارہویں ترقی عطا فرمائے اور ہمارے ہر عملِ خیر کو زیورِ اخلاق سے آراستہ فرمائ کر دونوں جہاں کی بھلائی کا سبب بنائے۔ ہمیں زیر گنبدِ خضرا شہادت، جنتِ البقیع میں مدفن اور جنتِ الفردوس میں جگہ نصیب فرمائے۔

آمین بجاه النبی الا میں صلی اللہ تعالیٰ علیہ وآلہ وسلم

پیش لفظ

میٹھے میٹھے اسلامی بھائیو! بہارِ شریعت صدر الشریعہ بدرالطريقہ مفتی محمد امجد علی اعظمی علیہ رحمۃ اللہ القوی کی ایسی مفید تصنیف ہے جسے ہر مسلمان کو پڑھنا چاہئے کہ اس کتاب میں کہیں تو ایمان و اعتقاد کو مستحکم کرنے کے اصول بتائے جا رہے ہیں اور کہیں بد مندوں کے مذموم اثرات سے عوام کے شجر ایمان کو بچانے کے لیے پیش بندیاں کی جا رہی ہیں، کبھی فرائض و واجبات کی اہمیت دلوں میں راسخ کی جا رہی ہے تو کبھی سنن و آداب اور مستحبات کو اپنانے کی شفقت آمیز تلقین ہو رہی ہے، کہیں مسلمانوں کی زبوں حالی کے اسباب کا تذکرہ ہے تو کہیں بدعاں کا قلع قمع کیا جا رہا ہے۔

اس عظیم تصنیف کی افادیت و اہمیت کے پیش نظر تبلیغ قرآن و سنت کی عالمگیر غیر سیاسی تحریک "دعوت اسلامی" کی مجلس "المدینۃ العلمیۃ" نے بہارِ شریعت کو تحریک کے ساتھ پوری آن بان سے شائع کرنے کا جو عزم کیا تھا، اس میں کامیابیوں کا سفر جاری ہے۔ اس سلسلے میں "بہارِ شریعت" کے پانچ حصے (حصہ اول تا پنجم) "مکتبۃ المدینہ" سے شائع ہو کر علماء کرام و عوام دونوں سے داد و تحسین پاچکے ہیں۔ **الحمد للہ علی ذلک**.

دعوت اسلامی کی ترکیب میں پاکستان بھر میں اسلامی بھائیوں کے لئے تادم تحریر 66 اور اسلامی بھنوں کے لئے 43 جامعات المدینۃ علم دین عام کر رہے ہیں۔ اس کے انتظام و انصرام کو چلانے والی مجلس جامعات المدینۃ (دعوت اسلامی) کے نگران صاحب کے اصرار پر پانچویں حصہ کے بعد "بہارِ شریعت" کا سولہواں حصہ منظر عام پر لا یا جا رہا ہے، جو کہ جامعات المدینۃ للبنات کے نصاب میں بھی شامل ہے۔ اس حصے میں متعدد آداب زندگی مثلاً: کھانے پینے کے آداب، آداب لباس، آداب سلام، آداب سفر وغیرہ اور حقوق العباد میں والدین کی خدمت اور صلة رحمی وغیرہ اور فضائل میں تلاوت قرآن، علم کی اہمیت وغیرہ کا بیان ہے نیزان امور کا بھی تذکرہ ہے، جن سے ایک مسلمان کو اجتناب کرنا چاہئے، مثلاً: جھوٹ، غیبت، گالی گلوچ، کینہ اور حسد وغیرہ۔ غرضیکہ اصلاح معاشرہ اور تہذیب اخلاق پر بہارِ شریعت کے اس حصے میں کثیر مواد موجود ہے۔ اس حصے میں تقریباً 64 آیات قرآنیہ، 814 احادیث کریمہ اور 528 مسائل کا ذخیرہ ہے۔ دعا ہے کہ اللہ تعالیٰ اس کتاب کو عوام و خواص کے لیے نفع بخش بنائے! اور ہمیں اس کے بقیہ تمام حصوں کو بھی مزید بہتر انداز میں پیش کرنے کی توفیق عطا فرمائے۔

اس حصے پر بھی مجلس "المدینۃ العلمیۃ" کے "شعبہ تخریج" کے مدنی علماء نے انہکو کوششیں کی ہیں، جس کا اندازہ ذیل میں دی گئی کام کی تفصیل سے لگایا جا سکتا ہے:

1..... احادیث اور مسائل فہمیہ کے حوالہ جات کی اصل عربی کتب سے مقدور بھر تحریک کی گئی ہے۔

2..... آیات قرآنیہ کو منقش بریکٹ ﴿﴾ کتابوں کے نام اور دیگر اہم عبارات کو Inverted Commas " " سے واضح کیا گیا ہے۔

3..... مصنف علیہ رحمۃ اللہ القوی کے رسم الخط کو حتی الامکان برقرار کھنے کی کوشش کی گئی ہے۔

4..... جہاں جہاں نبی اکرم صلی اللہ تعالیٰ علیہ وسلم کے اسم گرامی کے ساتھ "صلی اللہ تعالیٰ علیہ وسلم" اور اللہ عزوجل کے نام کے ساتھ "عزوجل"، لکھا ہو انہیں تھا وہاں بریکٹ میں اس انداز میں لکھنے کا اہتمام کیا گیا ہے۔ (عزوجل)، (صلی اللہ تعالیٰ علیہ وسلم)

5..... ہر حدیث و مسئلہ نئی سطر سے شروع کرنے کا التزام کیا گیا ہے اور عوام و خواص کی سہولت کے لئے ہر مسئلے پر نمبر لگانے کا بھی

اہتمام کیا گیا ہے۔

6..... اکابر مفتیان کرام سے مشورے کے بعد صفحہ نمبر 18، 226، 233، 242، 246، 294 پر مسائل کی ترجیح، توضیح و تطبیق کی غرض سے حاشیہ بھی دیا گیا ہے۔

7..... مشکل الفاظ کے معانی حاشیے میں لکھ دیئے گئے ہیں۔

8..... مصنف کے حواشی وغیرہ کو اسی صفحہ ہی پر نقل کر دیا اور حسب سابق ۱۲ منہ بھی لکھ دیا ہے۔


9..... مکرر پروف ریڈنگ کی گئی ہے، مکتبہ رضویہ آرام باغ، باب المدینہ کراچی کے مطبوعہ نسخہ کو معیار بنا کر مذکورہ خدمات سرانجام دی گئی ہیں، جو درحقیقت ہندوستان سے طبع شدہ قدیم نسخہ کا عکس ہے لیکن صرف اسی پر انحصار نہیں کیا گیا بلکہ دیگر شائع کردہ نسخوں سے بھی مدد لی گئی ہے۔

10..... آخر میں آخذ و مراجع کی فہرست، مصنفوں و مؤلفین کے ناموں، ان کی سن وفات اور مطابع کے ساتھ ذکر کر دی گئی ہے۔ اس کام میں آپ کو جو خوبیاں دکھائی دیں وہ اللہ عزوجل کی عطا، اس کے پیارے حبیب صلی اللہ تعالیٰ علیہ وسلم کی نظر کرم، علماء کرام حمدہم اللہ تعالیٰ بالخصوص شیخ طریقت امیر اہلسنت بانی دعوتِ اسلامی حضرت علامہ مولانا ابو بلال محمد الیاس عطار قادری مدظلہ العالی کے فیض سے ہیں اور جو خامیاں نظر آئیں ان میں یقیناً ہماری کوتاہی کو دخل ہے۔ قارئین خصوصاً علماء کرام دامت فیوضہم سے گزارش ہے کہ اس کتاب کے معیار کو مزید بہتر بنانے کے بارے میں ہمیں اپنی قیمتی آراء اور تجاویز سے تحریری طور پر مطلع فرمائیں۔

اللہ تعالیٰ سے دعا ہے کہ ہمیں اپنی اصلاح کے لئے شیخ طریقت امیر اہلسنت بانی دعوتِ اسلامی حضرت علامہ مولانا ابو بلال محمد الیاس عطار قادری مدظلہ العالی کے عطا کردہ مدنی انعامات لے پر عمل کرنے کی توفیق عطا فرمائے اور ساری دنیا کے لوگوں کی اصلاح کی کوشش کے لئے 3 دن، 12 دن، 30 دن اور 12 ماہ کے لئے عاشقانِ رسول کے سفر کرنے والے مدنی قافلوں کا مسافر بنتے رہنے کی توفیق عطا فرمائے اور دعوتِ اسلامی کی تمام مجالس بشمل مجلس ”المدینۃ العلمیۃ“ کو دن پچیسویں رات چھبیسویں ترقی عطا فرمائے۔

آمین بجاہ النبی الامین صلی اللہ تعالیٰ علیہ وآلہ واصحابہ وبارک وسلم!

شعبہ تخریج (مجلس المدینۃ العلمیۃ)



بِسْمِ اللَّهِ الرَّحْمَنِ الرَّحِيمِ
نَحْمَدُهُ وَنُصَلِّي عَلَى رَسُولِهِ الْكَرِيمِ

حضر و اباحت کا بیان

یعنی منوع اور مباح چیزوں کا بیان۔

اس کتاب میں ان چیزوں کا بیان ہے جو شرعاً منوع یا مباح ہیں۔ اصطلاح شرح میں مباح اس کو کہتے ہیں، جس کے کرنے اور چھوڑنے دونوں کی اجازت ہو، نہ اس میں ثواب ہے نہ اس میں عذاب ہے۔ کروہ کی دونوں قسموں کی تعریفیں حصہ دوم میں ذکر کردی گئیں وہاں سے معلوم کریں۔

اس کتاب کے مسائل چند ابواب پر منقسم ہیں۔ سب سے پہلے کھانے پینے سے جن مسائل کا تعلق ہے، وہ بیان کیے جاتے ہیں کہ انسانی زندگی کا تعلق کھانے پینے سے ہے۔
قرآن مجید میں ارشاد ہوتا ہے۔

﴿يَا أَيُّهَا الَّذِينَ آمَنُوا لَا تُحِرِّمُوا طَيِّبَاتٍ مَا أَحَلَ اللَّهُ لَكُمْ وَلَا تَعْتَدُوا طِينَةً إِنَّ اللَّهَ لَا يُحِبُ الْمُعْتَدِلِينَ ۝ وَكُلُوا مِمَّا رَزَقَكُمُ اللَّهُ حَلَالًا طَيِّبًا وَاتَّقُوا اللَّهَ الَّذِي أَنْتُمْ بِهِ مُؤْمِنُونَ ۝﴾ (پ ۷، المائدۃ: ۸۷ - ۸۸)

”اے ایمان والو! اللہ (عزوجل) نے جو تمہارے لیے حلال کیا ہے اسے حرام نہ کرو اور حد سے نہ گزرو، بے شک اللہ (عزوجل) حد سے گزرنے والوں کو دوست نہیں رکھتا اور اللہ (عزوجل) نے جو تمہیں حلال پا کیزہ رزق دیا ہے، اس میں سے کھاؤ اور اللہ (عزوجل) سے ڈرو جس پر تم ایمان لائے ہو۔“
اور فرماتا ہے:

﴿كُلُوا مِمَّا رَزَقَكُمُ اللَّهُ وَلَا تَتَّبِعُوا خُطُوطَ الشَّيْطَنِ طِينَةً لَكُمْ عَدُوٌ مُبِينٌ لَا﴾

(پ ۸، الانعام: ۱۴۲)
”کھاؤ اس میں سے جو اللہ (عزوجل) نے تمہیں روزی دی اور شیطان کے قدموں پر نہ چلو بیشک وہ تمہارا کھلاشمن ہے۔“
اور فرماتا ہے:

﴿يَبْنَى آدَمُ خُدُوًّا زِينَتُكُمْ عِنْدَ كُلِّ مَسْجِدٍ وَكُلُوا وَاشْرُبُوا وَلَا تُسْرِفُوا حِلْمٌ إِنَّهُ لَا يُحِبُ الْمُسْرِفِينَ كُلُّ مَنْ حَرَمَ زِينَةَ اللَّهِ الَّتِي أَخْرَجَ لِعِبَادِهِ وَالْطَّيِّبَاتِ مِنَ الرِّزْقِ طِينَةً هِيَ لِلَّذِينَ آمَنُوا فِي الْحَيَاةِ الدُّنْيَا خَالِصَةً يَوْمَ الْقِيَمَةِ طِينَةً كَذِلِكَ نُفَصِّلُ الْآيَتِ لِقَوْمٍ يَعْلَمُونَ ۝ قُلْ إِنَّمَا حَرَمَ رَبِّيَ الْفَوَاحِشَ مَا ظَهَرَ مِنْهَا وَمَا بَطَنَ وَالْإِثْمُ وَالْبَغْيَ بِغَيْرِ الْحَقِّ وَأَنْ تُشْرِكُوا بِاللَّهِ مَا لَمْ يُنَزِّلْ بِهِ سُلْطَانًا وَأَنْ تَقُولُوا عَلَى اللَّهِ مَا لَا تَعْلَمُونَ ۝﴾ (پ ۸، الاعراف: ۳۱ - ۳۳)

”اے بنی آدم! اپنی زینت لو، جب مسجد میں جاؤ اور کھاؤ اور پیو اور اسراف (زیادتی) نہ کرو، بے شک وہ اسراف کرنے والوں کو دوست نہیں رکھتا۔ اے محبوب! تم فرمادو، کس نے حرام کی اللہ (عزوجل) کی زینت جو اس نے اپنے بندوں کے لیے نکالی اور سترہ رزق، تم فرمادو کہ وہ ایمان والوں کے لیے ہے، دنیا کی زندگی میں اور قیامت کے دن تو خاص انھیں کے لیے ہے، اسی طرح ہم تفصیل کے ساتھ اپنی آیتوں کو بیان کرتے ہیں علم والوں کے لیے۔ تم فرمادو کہ میرے رب نے تو بے حیائیاں حرام فرمائی ہیں جو ان میں ظاہر ہیں اور جو

چھپی ہیں اور گناہ اور نا حق زیادتی اور یہ کہ اللہ (عز و جل) کا شریک کرو، جس کی اس نے کوئی دلیل نہیں اتنا ری اور یہ کہ اللہ (عز و جل) پروہ بات کہ جس کا تمحیص علم نہیں۔“ اور فرماتا ہے:

﴿لَيْسَ عَلَى الْأَعْمَى حَرَجٌ وَلَا عَلَى الْأَغْرَاجِ حَرَجٌ وَلَا عَلَى الْمَرِيضِ حَرَجٌ وَلَا عَلَى الْنُّفِسِكُمْ أَنْ تَأْكُلُوا مِنْ بَيْوَاتِكُمْ أَوْ بَيْوَاتِ أَبَائِكُمْ أَوْ بَيْوَاتِ أُمَّهَتِكُمْ أَوْ بَيْوَاتِ إِخْوَانِكُمْ أَوْ بَيْوَاتِ أَخْوَتِكُمْ أَوْ بَيْوَاتِ أَعْمَامِكُمْ أَوْ بَيْوَاتِ عَمِّكُمْ أَوْ بَيْوَاتِ أَخْوَالِكُمْ أَوْ بَيْوَاتِ خَلِيلِكُمْ أَوْ مَا مَلَكْتُمْ مَفَاتِحَةً أَوْ صَدِيقِكُمْ طَلَيْسَ عَلَيْكُمْ جُنَاحٌ أَنْ تَأْكُلُوا جَمِيعًا أَوْ أَشْتَاتًا ط﴾ (ب ۱۸، النور: ۶۱)

”ندھر ہے پر تنگی ہے اور نہ لگڑے پر مضائقہ اور نہ بیمار پر حرج اور نہ تم میں کسی پر کہ کھاؤ اپنی اولاد کے گھریا اپنے باپ کے گھریا اپنے بھائیوں کے یہاں یا اپنی بہنوں کے یہاں یا اپنے چچاؤں کے یہاں یا اپنی بچپنوں کے گھریا اپنی خالاؤں کے گھریا جہاں کی کنجیاں تمھارے قبضہ میں ہیں یا اپنے دوست کے یہاں، تم پر اس میں کوئی گناہ نہیں کہ مجتمع ہو کر کھاؤ یا الگ الگ۔“

پہلے کھانے کے متعلق چند حدیثیں بیان کی جاتی ہیں۔

حدیث ۱: صحیح مسلم شریف میں حدیفہ رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: کہ ”جس کھانے پر بسم اللہ نہ پڑھی جائے، شیطان کے لیے وہ کھانا حلال ہو جاتا ہے۔“

(”صحیح مسلم“، کتاب الاشربة، باب آداب الطعام و الشرب... إلخ، الحدیث: ۵۲۵۹، ص ۱۰۳۸.)

یعنی بسم اللہ نہ پڑھنے کی صورت میں شیطان اس کھانے میں شریک ہو جاتا ہے۔

حدیث ۲: صحیح مسلم میں جابر رضی اللہ تعالیٰ عنہ سے مروی ہے، کہ حضور اقدس صلی اللہ تعالیٰ علیہ وسلم نے فرمایا: ”جب کوئی شخص مکان میں آیا اور داخل ہوتے وقت اور کھانے کے وقت اس نے بسم اللہ پڑھ لی تو شیطان اپنی ذریت سے کہتا ہے کہ اس گھر میں نہ تمحیص رہنا ملے گا نہ کھانا اور اگر داخل ہوتے وقت بسم اللہ نہ پڑھی تو کہتا ہے، اب تمحیص رہنے کی جگہ مل گئی اور کھانے کے وقت بھی بسم اللہ نہ پڑھی تو کہتا ہے کہ رہنے کی جگہ بھی ملی اور کھانا بھی ملا۔“

(”صحیح مسلم“، کتاب الاشربة، باب آداب الطعام و الشرب... إلخ، الحدیث: ۵۲۶۲، ص ۱۰۳۸.)

حدیث ۳: صحیح بخاری و صحیح مسلم میں عمر بن ابی سلمہ رضی اللہ تعالیٰ عنہما سے مروی، کہتے ہیں کہ میں بچھتا، رسول اللہ صلی اللہ تعالیٰ علیہ وسلم کی پرورش میں تھا (یعنی یہ حضور (صلی اللہ تعالیٰ علیہ وسلم) کے ربیب اور ام المؤمنین ام سلمہ رضی اللہ تعالیٰ عنہما کے فرزند ہیں) کھاتے وقت برتن میں ہر طرف ہاتھوں دیتا، حضور (صلی اللہ تعالیٰ علیہ وسلم) نے ارشاد فرمایا: ”بسم اللہ پڑھو اور داہنے ہاتھ سے کھاؤ اور برتن کی اس جانب سے کھاؤ، جو تمھارے قریب ہے۔“

(”صحیح مسلم“، کتاب الاشربة، باب آداب الطعام و الشرب... إلخ، الحدیث: ۵۲۶۹، ص ۱۰۳۹.)

حدیث ۴: ابو داود و ترمذی و حاکم حضرت عائشہ رضی اللہ تعالیٰ عنہا سے راوی، کہ حضور (صلی اللہ تعالیٰ علیہ وسلم) نے فرمایا: ”جب کوئی شخص کھانا کھائے تو اللہ (عز و جل) کا نام ذکر کرے یعنی بسم اللہ پڑھے اور اگر شروع میں بسم اللہ پڑھنا بھول جائے تو یوں کہے۔ بِسْمِ اللَّهِ أَوَّلَهُ وَآخِرَهُ۔“ (”جامع الترمذی“، ابواب الاطعمۃ، باب ماجاء فی التسمیۃ علی الطعام، الحدیث: ۱۸۵۸، ص ۱۸۴۰.) اور امام احمد و ابن

ماجہ وابن حبان ویہیقی کی روایت میں یوں ہے۔ **بِسْمِ اللَّهِ فِي أَوَّلِهِ وَآخِرِهِ**۔ (”سنن ابن ماجہ“، ابواب الاطعمة، باب التسمیۃ عند الطعام،

الحدیث: ۳۲۶۴، ص ۲۶۷۴)

حدیث ۵: امام احمد وابوداؤد وابن ماجہ وحاکم وحشی بن حرب رضی اللہ تعالیٰ عنہ سے راوی، کہ ارشاد فرمایا: ”مجتمع ہو کر کھانا کھاؤ اور بسم اللہ پڑھو، تمہارے لیے اس میں برکت ہوگی۔“ (”سنن أبي داود“، کتاب الاطعمة، باب فی الاجتماع علی الطعام، الحدیث: ۳۷۶۴، ص ۱۵۰۱)۔ ابن ماجہ کی روایت میں یہ بھی ہے کہ لوگوں نے عرض کی، یا رسول اللہ! (عزوجل وصلی اللہ تعالیٰ علیہ وسلم) ہم کھاتے ہیں اور پیٹ نہیں بھرتا۔ ارشاد فرمایا: کہ ”شاید تم الگ الگ کھاتے ہو گے عرض کی، ہاں۔ فرمایا: اکٹھے ہو کر کھاؤ اور بسم اللہ پڑھو، برکت ہوگی۔“

(”سنن ابن ماجہ“، ابواب الاطعمة، باب الاجتماع علی الطعام، الحدیث: ۳۲۸۶، ص ۲۶۷۶)

حدیث ۶: شرح سنہ میں ابوایوب رضی اللہ تعالیٰ عنہ سے روایت ہے کہتے ہیں کہ ہم نبی کریم صلی اللہ تعالیٰ علیہ وسلم کی خدمت میں حاضر تھے، کھانا پیش کیا گیا ابتداء میں اتنی برکت ہم نے کسی کھانے میں نہیں دیکھی، مگر آخر میں بڑی بہترین برکت دیکھی، ہم نے عرض کی، یا رسول اللہ (عزوجل وصلی اللہ تعالیٰ علیہ وسلم)! ایسا کیوں ہوا؟ ارشاد فرمایا: ”ہم سب نے کھانے کے وقت بسم اللہ پڑھی تھی، پھر ایک شخص بغیر بسم اللہ پڑھے کھانے کو بیٹھ گیا، اس کے ساتھ شیطان نے کھانا کھا لیا۔“ (”شرح السنۃ“، کتاب الاطعمة، باب التسمیۃ علی الاكل ... إلخ، الحدیث: ۲۸۱۸، ج ۶، ص ۶۱ - ۶۲)

حدیث ۷: ابوداؤد نے امیہ بن مختشی رضی اللہ تعالیٰ عنہ سے روایت کی، کہتے ہیں: ایک شخص بغیر بسم اللہ پڑھے کھانا کھا رہا تھا، جب کھا چکا صرف ایک لقمہ باقی رہ گیا، یہ لقمہ اٹھایا اور یہ کہا: **بِسْمِ اللَّهِ أَوَّلَهُ وَآخِرَهُ** رسول اللہ صلی اللہ تعالیٰ علیہ وسلم نے تبسم کیا اور یہ فرمایا: کہ ”شیطان اس کے ساتھ کھا رہا تھا، جب اس نے اللہ (عزوجل) کا نام ذکر کیا جو کچھ اس کے پیٹ میں تھاً گل دیا۔“ (”سنن أبي داود“، کتاب الاطعمة، باب التسمیۃ علی الطعام، الحدیث: ۳۷۶۸، ص ۱۵۰۱)

اس کے یہ معنی بھی ہو سکتے ہیں کہ بسم اللہ نہ کہنے سے کھانے کی برکت جو چلی گئی تھی واپس آگئی۔

حدیث ۸: صحیح مسلم میں حدیفہ رضی اللہ تعالیٰ عنہ سے روایت ہے، کہتے ہیں: جب ہم لوگ حضور اقدس صلی اللہ تعالیٰ علیہ وسلم کے ساتھ کھانے میں حاضر ہوتے تو جب تک حضور (صلی اللہ تعالیٰ علیہ وسلم) شروع نہ کرتے، کھانے میں ہم ہاتھ نہیں ڈالتے۔ ایک مرتبہ کا واقعہ ہے کہ ہم حضور (صلی اللہ تعالیٰ علیہ وسلم) کے پاس حاضر تھے، ایک لڑکی دوڑتی ہوئی آئی، جیسے اسے کوئی ڈھکیل رہا ہے، اس نے کھانے میں ہاتھ ڈالنا چاہا، حضور (صلی اللہ تعالیٰ علیہ وسلم) نے اس کا ہاتھ پکڑ لیا پھر ایک اعرابی دوڑتا ہوا آیا جیسے اسے کوئی ڈھکیل رہا ہے، حضور (صلی اللہ تعالیٰ علیہ وسلم) نے اس کا ہاتھ بھی پکڑ لیا۔

اور یہ فرمایا: کہ ”جب کھانے پر اللہ (عزوجل) کا نام نہیں لیا جاتا تو وہ کھانا شیطان کے لیے حلال ہو جاتا ہے۔ شیطان اس لڑکی کے ساتھ آیا کہ اس کے ساتھ کھائے، میں نے اس کا ہاتھ پکڑ لیا پھر اس اعرابی کے ساتھ آیا کہ اس کے ساتھ کھائے، میں نے اس کا ہاتھ پکڑ لیا۔ قسم ہے اس کی جس کے دست قدرت میں میری جان ہے، اس کا ہاتھ ان کے ساتھ کے ساتھ میرے ہاتھ میں ہے، اس کے بعد حضور (صلی اللہ تعالیٰ علیہ وسلم) نے اللہ (عزوجل) کا نام ذکر کیا یعنی بسم اللہ کہی اور کھانا کھایا۔ (”صحیح مسلم“، کتاب الاشربة، باب آداب الطعام والشرب ... إلخ، الحدیث: ۵۲۵۹، ۵۲۶۰، ص ۱۰۳۸)

اسی کے مثل امام احمد وابوداؤد ونسائی وحاکم نے بھی روایت کی ہے۔

حدیث ۹: ابن عساکر نے عقبہ بن عامر رضی اللہ تعالیٰ عنہ سے روایت کی کہ حضور (صلی اللہ تعالیٰ علیہ وسلم) نے فرمایا: کہ ”جس کھانے پر اللہ (عز و جل) کا نام ذکر نہ کیا ہو، وہ بیماری ہے اور اس میں برکت نہیں ہے اور اس کا کفارہ یہ ہے کہ اگر ابھی دسترخوان نہ اٹھایا گیا ہو تو بسم اللہ پڑھ کر کچھ کھائے اور دسترخوان اٹھایا گیا ہو تو بسم اللہ پڑھ کر انگلیاں چاٹ لے۔“ (”تاریخ دمشق“ لابن عساکر، رقم: ۱۲۴۷۴، ج ۶۰، ص ۳۲۵)

حدیث ۱۰: دیلمی نے انس رضی اللہ تعالیٰ عنہ سے روایت کی کہ رسول اللہ صلی اللہ تعالیٰ علیہ وسلم نے فرمایا: ”جب کھائے یا پیے تو یہ کہہ لے: بِسْمِ اللَّهِ وَبِاللَّهِ الَّذِي لَا يَضُرُّ مَعَ اسْمِهِ شَيْءٌ فِي الْأَرْضِ وَلَا فِي السَّمَاوَاتِ يَا حَقُّ يَا قَيُومُ۔“ (ترجمہ: اللہ تعالیٰ کے نام سے شروع کرتا ہوں، جس کے نام کی برکت سے زمین و آسمان کی کوئی چیز نقصان نہیں پہنچا سکتی، اے ہمیشہ زندہ و قائم رہنے والے! پھر اس سے کوئی بیماری نہ ہوگی، اگرچہ اس میں زہر ہو۔“ (3) (الفردوس بمائ ثور الخطاب، الحدیث: ۱۱۱، ج ۱، ص ۱۶۸)

حدیث ۱۱: صحیح مسلم میں ابن عمر رضی اللہ تعالیٰ عنہما سے مروی کہ رسول اللہ صلی اللہ تعالیٰ علیہ وسلم نے فرمایا: ”جب کھانا کھائے تو داہنے ہاتھ سے کھائے اور پانی پیے تو داہنے ہاتھ سے پیے۔“

(”صحیح مسلم“، کتاب الاشربة، باب آداب الطعام والشرب... إلخ، الحدیث: ۵۲۶۵، ص ۱۰۳۹)

حدیث ۱۲: صحیح مسلم میں انھیں سے مروی ہے کہ حضور (صلی اللہ تعالیٰ علیہ وسلم) نے فرمایا: ”کوئی شخص نہ بائیں ہاتھ سے کھانا کھائے، نہ پانی پیے کہ بائیں ہاتھ سے کھانا پینا شیطان کا طریقہ ہے۔“

(”صحیح مسلم“، کتاب الاشربة، باب آداب الطعام والشرب... إلخ، الحدیث: ۵۲۶۷، ص ۱۰۳۹)

حدیث ۱۳: ابن ماجہ نے ابو ہریرہ رضی اللہ تعالیٰ عنہ سے روایت کی کہ نبی کریم صلی اللہ تعالیٰ علیہ وسلم نے فرمایا: کہ ”دہنے ہاتھ سے کھائے اور دہنے ہاتھ سے پیے اور دہنے ہاتھ سے لے اور دہنے ہاتھ سے دے، کیونکہ شیطان بائیں سے کھاتا ہے، بائیں سے پیتا ہے اور بائیں سے لیتا ہے اور بائیں سے دیتا ہے۔“ (”سنن ابن ماجہ“، ابواب الاطعمة، باب الاكل بالیعنین، الحدیث: ۳۲۶۶، ص ۲۶۷۵)

حدیث ۱۴: ابن النجارتے نے ابو ہریرہ رضی اللہ تعالیٰ عنہ سے روایت کی، کہ حضور (صلی اللہ تعالیٰ علیہ وسلم) نے فرمایا: ”تین انگلیوں سے کھانا انیا علیہم السلام کا طریقہ ہے۔“ (”الجامع الصغیر“ للسيوطی، الحدیث: ۳۰۷۴، ص ۱۸۴)۔

اور حکیم نے ابن عباس رضی اللہ تعالیٰ عنہما سے روایت کی، کہ حضور (صلی اللہ تعالیٰ علیہ وسلم) نے فرمایا: ”تین انگلیوں سے کھاؤ کہ یہ سنت ہے اور پانچوں انگلیوں سے نہ کھاؤ کہ یہ اعراب (گنواروں) کا طریقہ ہے۔“

(”کنز العمال“، کتاب المعيشۃ... إلخ، رقم: ۴۰۸۷۲، ج ۱۵، ص ۱۱۵)

حدیث ۱۵: صحیح مسلم میں کعب بن مالک رضی اللہ تعالیٰ عنہ سے مروی کہ رسول اللہ صلی اللہ تعالیٰ علیہ وسلم تین انگلیوں سے کھانا تناول فرماتے اور پوچھنے سے پہلے ہاتھ چاٹ لیتے۔

(”صحیح مسلم“، کتاب الاشربة، باب استحباب لعق الاصابع... إلخ، الحدیث: ۵۲۹۷، ص ۱۰۴)

حدیث ۱۶: صحیح مسلم میں جابر رضی اللہ تعالیٰ عنہ سے مروی کہ نبی کریم صلی اللہ تعالیٰ علیہ وسلم نے انگلیوں اور برتن کے چاندنے کا حکم دیا اور یہ فرمایا: کہ ”تمھیں معلوم نہیں کہ کھانے کے کس حصے میں برکت ہے۔“

(”صحیح مسلم“، کتاب الاشربة، باب استحباب لعق الاصابع... إلخ، الحدیث: ۵۳۰۰، ص ۱۰۴)

حدیث ۱۷: صحیح بخاری و مسلم میں عبد اللہ بن عباس رضی اللہ تعالیٰ عنہما سے مروی، کہ نبی کریم صلی اللہ تعالیٰ علیہ وسلم نے فرمایا: کہ ”کھانے کے بعد ہاتھ کونہ پوچھے، جب تک چاٹ نہ لے یادو سرے کو چٹانہ دے۔“ (صحیح البخاری، کتاب الاطعمة، باب لعق الاصابع... إلخ، الحدیث: ۵۴۵۶، ص ۴۷۰)

یعنی ایسے شخص کو چٹادے جو کراہت و نفرت نہ کرتا ہو، مثلاً تلامذہ و مریدین کہ یہ استاد و شیخ کے جھوٹے کوتیرک جانتے ہیں اور بڑی خوشی سے استعمال کرتے ہیں۔

حدیث ۱۸: امام احمد و ترمذی و ابن ماجہ نے نبیشہ رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جو کھانے کے بعد برتن کو چاٹ لے گا وہ برتن اس کے لیے استغفار کرے گا۔“ (المسند للإمام أحمد بن حنبل، مسنن البصريين، حديث نبيشة الهدلى، الحدیث: ۲۰۷۵۰، ج ۷، ص ۳۸۲)

رزین کی روایت میں یہ بھی ہے، کہ وہ برتن یہ کہتا ہے کہ اللہ تعالیٰ تجھ کو جہنم سے آزاد کرے، جس طرح تو نے مجھے شیطان سے نجات دی۔ (مشکاة المصابیح، کتاب الاطعمة، الفصل الثالث، الحدیث: ۴۲۴۲، ج ۲، ص ۴۵۵).

حدیث ۱۹: طبرانی نے ابن عباس رضی اللہ تعالیٰ عنہما سے روایت کی، کہ حضور (صلی اللہ تعالیٰ علیہ وسلم) نے کھانے اور پانی میں پھونکنے سے ممانعت فرمائی۔ (المسند للإمام أحمد بن حنبل، مسنن عبد الله بن العباس، الحدیث: ۲۸۱۸، ج ۱، ص ۶۶۲۔ و ”المعجم الأوسط“ باب المیم، الحدیث: ۵۱۳۸، ج ۴، ص ۴۰).

حدیث ۲۰: صحیح مسلم میں جابر رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: ”شیطان تمہارے ہر کام میں حاضر ہو جاتا ہے۔ کھانے کے وقت بھی حاضر ہو جاتا ہے۔ لہذا اگر لقمہ گر جائے اور اس میں کچھ لگ جائے تو صاف کر کے کھائے اسے شیطان کے لیے چھوڑنے دے اور جب کھانے سے فارغ ہو جائے تو انگلیاں چاٹ لے کیونکہ یہ معلوم نہیں کہ کھانے کے کس حصے میں برکت ہے۔“ (صحیح مسلم، کتاب الاشربة، باب استحباب لعق الاصابع... إلخ، الحدیث: ۵۳۰۳، ص ۱۰۴۱)

حدیث ۲۱: ابن ماجہ نے حسن بصری رضی اللہ تعالیٰ عنہ سے روایت کی کہ معقل بن یسار رضی اللہ تعالیٰ عنہ کھانا کھار ہے تھے، ان کے ہاتھ سے لقمہ گر گیا، انہوں نے اٹھالیا اور صاف کر کے کھالیا۔ یہ دیکھ کر گنواروں نے آنکھوں سے اشارہ کیا (کہ یہ کتنی حقیر و ذلیل بات ہے کہ گرے ہوئے لقمہ کو انہوں نے کھالیا) کسی نے ان سے کہا، خدا امیر کا بھلا کرے (معقل بن یسار وہاں امیر و سردار کی حیثیت سے تھے) یہ گنوار انکھیوں سے اشارہ کرتے ہیں کہ آپ نے گراہو لقمہ کھالیا اور آپ کے سامنے یہ کھانا موجود ہے۔ انہوں نے فرمایا ان عجمیوں کی وجہ سے میں اس چیز کو نہیں چھوڑ سکتا ہوں، جو میں نے رسول اللہ صلی اللہ تعالیٰ علیہ وسلم سے سنا ہے، ہم کو حکم تھا کہ جب لقمہ گر جائے، اسے صاف کر کے کھا جائے، شیطان کے لیے نہ چھوڑ دے۔ (سنن ابن ماجہ، ابواب الاطعمة، باب اللقمة اذا سقطت، الحدیث: ۳۲۷۸، ص ۲۶۷۵)

حدیث ۲۲: ابن ماجہ نے ام المؤمنین عائشہ رضی اللہ تعالیٰ عنہما سے روایت کی، کہ نبی کریم صلی اللہ تعالیٰ علیہ وسلم مکان میں تشریف لائے، روٹی کا ٹکڑا پڑا ہوا دیکھا، اس کو لے کر پوچھا پھر کھالیا اور فرمایا: ”عائشہ! اچھی چیز کا احترام کرو کہ یہ چیز (یعنی روٹی) جب کسی قوم سے بھاگی ہے تو لوٹ کر نہیں آتی۔“ (سنن ابن ماجہ، ابواب الاطعمة، باب النہی عن إلقاء الطعام، الحدیث: ۳۳۵۳، ص ۲۶۷۹).

یعنی اگر ناشکری کی وجہ سے کسی قوم سے رزق چلا جاتا ہے تو پھر واپس نہیں آتا۔

حدیث ۲۳: طبرانی نے عبد اللہ ابن ام حرام رضی اللہ تعالیٰ عنہ سے روایت کی کہ حضور (صلی اللہ تعالیٰ علیہ وسلم) نے فرمایا کہ ”روئی کا احترام کرو کہ وہ آسمان وزمین کی برکات سے ہے، جو شخص دسترخوان سے گری ہوئی روئی کو کھالے گا، اس کی مغفرت ہو جائے گی۔“

(”الجامع الصغير“ للسیوطی، الحدیث: ۱۴۲۶، ص ۸۸)

حدیث ۲۴: دارمی نے اسماء رضی اللہ تعالیٰ عنہا سے روایت کی، کہ جب ان کے پاس شرید لا یا جاتا تو حکم کرتیں کہ چھپا دیا جائے کہ اس کی بھاپ کا جوش ختم ہو جائے اور فرماتیں کہ میں نے رسول اللہ صلی اللہ تعالیٰ علیہ وسلم سے سنا ہے کہ اس سے برکت زیادہ ہوتی ہے۔
(”سنن الدارمی“، کتاب الاطعمة، باب النہی عن اکل الطعام الحار، الحدیث: ۲۰۴۷، ج ۲، ص ۱۳۷)

حدیث ۲۵: حاکم جابر رضی اللہ تعالیٰ عنہ سے اور ابو داؤد اسماء رضی اللہ تعالیٰ عنہا سے روایت کرتے ہیں، کہ ارشاد فرمایا: ”کھانے کو ٹھنڈا کر لیا کرو کہ گرم کھانے میں برکت نہیں ہے۔“
(”المستدرک“، للحاکم کتاب الاطعمة، باب ابردو الطعام الحار، الحدیث: ۷۲۰۷، ج ۵، ص ۱۶۲)

حدیث ۲۶: صحیح بخاری شریف میں ابو امام رضی اللہ تعالیٰ عنہ سے مروی ہے، کہ جب دسترخوان اٹھایا جاتا، اُس وقت نبی کریم صلی اللہ تعالیٰ علیہ وسلم یہ پڑھتے: **الْحَمْدُ لِلّهِ حَمْدًا كَثِيرًا طَيِّبًا مُبَارَكًا فِيهِ غَيْرُ مَكْفِيٍ وَلَا مُؤَدِّعٍ وَلَا مُسْتَغْنَى عَنْهُ رَبُّنَا**.
(”صحیح البخاری“، کتاب الاطعمة، باب ما يقول اذا فرغ من طعامه، الحدیث: ۵۴۵۸ - و ”جامع الترمذی“، کتاب الدعوات، باب ما يقول اذا فرغ من الطعام، الحدیث: ۳۴۵۶، ص ۳۰۰)

ترجمہ: اللہ تعالیٰ کے لیے بے شمار تعریفیں، نہایت پاکیزہ اور بارکت نہ کفایت کی گئی نہ چھوڑی گئی اور نہ اس سے لاپرواہی برتنی گئی۔ اے ہمارے رب! (قبول فرماء)
حدیث ۲۷: صحیح مسلم میں انس رضی اللہ تعالیٰ عنہ سے مروی، رسول اللہ صلی اللہ تعالیٰ علیہ وسلم نے فرمایا: ”اللہ تعالیٰ اس بندہ سے راضی ہوتا ہے کہ جب لقمه کھاتا ہے تو اس پر اللہ (عزوجل) کی حمد کرتا ہے اور پانی پیتا ہے تو اس پر اس کی حمد کرتا ہے۔“ (”صحیح مسلم“، کتاب الذکر و الدعاء... إلخ، باب استحباب حمد الله تعالى... إلخ، الحدیث: ۶۹۳۲، ص ۱۱۵۲)

حدیث ۲۸: ترمذی وابوداؤد ابن ماجہ ابوسعید خدری رضی اللہ تعالیٰ عنہ سے راوی، رسول اللہ صلی اللہ تعالیٰ علیہ وسلم کھانے سے فارغ ہو کر یہ پڑھتے: **الْحَمْدُ لِلّهِ الَّذِي أَطْعَمَنَا وَسَقَانَا وَجَعَلَنَا مُسْلِمِينَ**. (”سنن أبي داود“، کتاب الاطعمة، باب ما يقول الرجل إذا طعم، الحدیث: ۳۸۵۰، ص ۱۵۰۶). ترجمہ: اللہ تعالیٰ کا شکر ہے جس نے ہمیں کھلایا، پلایا اور ہمیں مسلمان بنایا۔

نوٹ: بہار شریعت کے بعض نسخوں میں **الْحَمْدُ لِلّهِ الَّذِي أَطْعَمَنَا وَسَقَانَا وَجَعَلَنَا مُسْلِمِينَ** لکھا ہے۔ جب کہ بہار شریعت مطبوعہ مکتبہ رضویہ، باب المدینہ کراچی، ابوداؤد (الحدیث: 3850)، ترمذی (الحدیث: 3457) اور ابن ماجہ (الحدیث: 3283) میں یہ دعا ان الفاظ کے ساتھ ہے: **الْحَمْدُ لِلّهِ الَّذِي أَطْعَمَنَا وَسَقَانَا وَجَعَلَنَا مُسْلِمِينَ**.

حدیث ۲۹: ترمذی ابو ہریرہ رضی اللہ تعالیٰ عنہ سے راوی، کہ رسول اللہ صلی اللہ تعالیٰ علیہ وسلم نے فرمایا: ”کھانے والا شکر گز اروسا ہی ہے جیسا روزہ دار صبر کرنے والا۔“
(”مشکاة المصابیح“، کتاب الاطعمة، الفصل الثاني، الحدیث: ۴۲۰۵، ج ۲، ص ۴۴۹)

حدیث ۳۰: ابوداؤد نے ابو یوب رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم جب کھاتے یا پیتے، یہ پڑھتے: **الْحَمْدُ لِلّهِ الَّذِي أَطْعَمَ وَسَقَى وَسَوَّغَ وَجَعَلَ لَهُ مَخْرَجًا**. (”سنن أبي داود“، کتاب الاطعمة، باب ما يقول الرجل اذا طعم، الحدیث: ۳۸۵۱، ص ۱۵۰۶). ترجمہ: تمام تعریفیں اللہ تعالیٰ کے لیے ہیں، جس نے کھلایا، پلایا اور اسے با آسانی اتارا اور اس کے نکلنے کا راستہ بنایا۔

حدیث ۳۱: ضیانے انس رضی اللہ تعالیٰ عنہ سے روایت کی کہ ارشاد فرمایا: ”آدمی کے سامنے کھانا رکھا جاتا ہے اور اٹھانے سے پہلے اس کی مغفرت ہو جاتی ہے۔“ (الاحادیث المختارہ، مستند انس بن مالک، الحدیث: ۲۳۰۰، ج ۶، ص ۲۸۶) اس کی صورت یہ ہے کہ جب رکھا جائے بسم اللہ کہے اور جب اٹھایا جانے لگے الحمد للہ کہے۔

حدیث ۳۲: نسائی وغیرہ نے ابو ہریرہ رضی اللہ تعالیٰ عنہ سے روایت کی، کہ کھانے کے بعد یہ دعا پڑھے:

الْحَمْدُ لِلّهِ الَّذِي يُطِعُمُ وَلَا يُطْعَمُ وَمَنْ عَلَيْنَا فَهُوَ لَنَا طَعَمًا وَسَقَانَا وَكُلَّ بَلَاءٍ حَسَنٌ أَبْلَانَا الْحَمْدُ لِلّهِ غَيْرُ مُوَدَّعٌ رَبِّنَا وَلَا مُكَافَىٰ وَلَا مَكْفُورٌ وَلَا مُسْتَغْنَىٰ عَنْهُ الْحَمْدُ لِلّهِ الَّذِي أَطْعَمَنَا مِنَ الطَّعَامِ وَسَقَانَا مِنَ الشَّرَابِ وَكَسَانَا مِنَ الْعُرْبِ وَهَدَنَا مِنَ الضَّلَالِ وَبَصَرَنَا مِنَ الْعَمَىٰ وَفَضَّلَنَا عَلَىٰ كَثِيرٍ مِنْ خَلْقِهِ تَفْضِيلًا وَالْحَمْدُ لِلّهِ رَبِّ الْعَالَمِينَ۔ (کنز العمال)

کتاب المعيشہ، رقم: ۴۰۸۴۳، ج ۱۵، ص ۱۱۳۔ ترجمہ: تمام تعریفیں اللہ تعالیٰ کے لیے ہیں، جو کھلاتا ہے اور خود نہیں کھاتا، اس نے ہم پر احسان فرمایا کہ ہمیں ہدایت دی اور ہمیں کھلایا، پلایا اور ہمیں ہرنعمت خوب عطا کی۔ تمام تعریفیں اللہ تعالیٰ کے لیے ہیں، اس حال میں کہ نہ تو وہ نعمت چھوڑی گئی نہ اس کا بدلہ دیا گیا اور نہ نہ اس سے لاپرواہی برتی گئی۔ تمام تعریفیں اللہ تعالیٰ کے لیے ہیں، جس نے کھانا کھلایا اور پانی پلایا اور برینگی میں کچھ اپہنا یا اور گمراہی سے ہدایت دی اور انہیں پن سے بینا کیا اور پانی بہت سی مخلوق پر ہمیں فضیلت دی تمام تعریفیں اللہ تعالیٰ کے لیے ہیں، جو تمام جہانوں کا پالنے والا ہے۔)

حدیث ۳۳: امام احمد و ابو داود و ترمذی و ابن ماجہ نے ابن عباس رضی اللہ تعالیٰ عنہما سے روایت کی کہ رسول اللہ صلی اللہ تعالیٰ علیہ وسلم نے فرمایا: ”جب کوئی شخص کھانا کھائے تو یہ کہے۔ اللہُمَّ بارِكْ لَنَا فِيهِ وَأَبْدِلْنَا خَيْرًا مِنْهُ۔“ (ترجمہ: اے اللہ! عزوجل، ہمارے لیے اس (کھانے) میں برکت عطا فرم اور ہمیں اس سے بہتر بدل عطا فرم۔) اور جب دودھ پیے تو یہ کہے: اللہُمَّ بارِكْ لَنَا فِيهِ وَرِزْدُنَا مِنْهُ۔ (ترجمہ: اے اللہ! عزوجل، ہمارے لیے اس میں برکت عطا فرم اور ہمیں مزید عطا فرم۔) کیونکہ دودھ کے سوا کوئی چیز ایسی نہیں جو کھانے اور پانی دونوں کی قائم مقام ہو۔“ (شعب الایمان، باب فی المطاعم والمشابب، الحدیث: ۵۹۵۷، ج ۵ ص ۱۰۴۔)

حدیث ۳۴: ابن ماجہ نے عاشر رضی اللہ تعالیٰ عنہما سے روایت کی، کہ رسول اللہ صلی اللہ تعالیٰ علیہ وسلم نے کھانے پر سے اٹھنے کی ممانعت کی، جب تک کھانا اٹھانے لیا جائے۔ ”سنن ابن ماجہ“، ابواب الاطعمة، باب النہی ان یقان عن الطعام حتی یرفع... إلخ، الحدیث: ۳۲۹۴، ص ۲۶۷۶۔

حدیث ۳۵: ابن ماجہ نے عبد اللہ بن عمر رضی اللہ تعالیٰ عنہما سے روایت کی، کہ رسول اللہ صلی اللہ تعالیٰ علیہ وسلم نے فرمایا: کہ ”جب دستر خوان چنا جائے تو کوئی شخص دستر خوان سے نہ اٹھے، جب تک دستر خوان نہ اٹھا لیا جائے اور کھانے سے ہاتھ نہ کھینچے اگرچہ کھا چکا ہو، جب تک سب لوگ فارغ نہ ہو جائیں اور اگر ہاتھ روکنا ہی چاہتا ہے تو معدرت پیش کرے کیونکہ اگر بغیر معدرت کیسے ہاتھ روک لے گا تو اس کے ساتھ دوسرا شخص جو کھانا کھا رہا ہے شرمندہ ہو گا، وہ بھی ہاتھ کھینچ لے گا اور شاید ابھی اس کو کھانے کی حاجت باقی ہو۔“

”سنن ابن ماجہ“، ابواب الاطعمة، باب النہی ان یقان عن الطعام حتی یرفع... إلخ، الحدیث: ۳۲۹۵، ص ۲۶۷۶۔

اسی حدیث کی بناء پر علمائیہ فرماتے ہیں کہ اگر کوئی شخص کم خوراک ہو تو آہستہ آہستہ تھوڑا تھوڑا کھائے اور اس کے باوجود بھی اگر جماعت کا ساتھ نہ دے سکے تو معدرت پیش کرے تاکہ دوسروں کو شرمندگی نہ ہو۔

حدیث ۳۶: ترمذی و ابو داود نے سلمان فارسی رضی اللہ تعالیٰ عنہ سے روایت کی، کہتے ہیں: میں نے تورات میں پڑھا تھا کہ کھانے کے بعد وضو کرنا یعنی ہاتھ دھونا اور کلی کرنا برکت ہے۔ اس کو میں نے نبی کریم صلی اللہ تعالیٰ علیہ وسلم سے ذکر کیا، حضور (صلی اللہ تعالیٰ علیہ وسلم) ۷

علیہ وسلم) نے ارشاد فرمایا: ”کھانے کی برکت اس کے پہلے وضو کرنا اور اس کے بعد وضو کرنا ہے۔“ ”جامع الترمذی“، ابواب الاطعمة، باب

ماجاء في الوضوء قبل الطعام وبعد، الحديث: ۱۸۴۶، ص ۱۸۳۹.

(اس حدیث میں وضو سے مراد ہاتھ دھونا ہے)۔

حدیث ۳۷: طبرانی ابن عباس رضی اللہ تعالیٰ عنہما سے راوی، کہ ارشاد فرمایا: ”کھانے سے پہلے اور بعد میں وضو کرنا (ہاتھ منونھ دھونا) محتاجی کو دور کرتا ہے اور یہ مسلمین کی سنتوں میں سے ہے۔“ ”المعجم الأوسط“، باب المیم، الحديث: ۷۱۶۶، ج ۵، ص ۲۳۱۔

حدیث ۳۸: ابن ماجہ نے انس رضی اللہ تعالیٰ عنہ سے روایت کی کہ فرمایا: ”جو یہ پسند کرے کہ اللہ تعالیٰ اس کے گھر میں خیر زیادہ کرے تو جب کھانا حاضر کیا جائے، وضو کرے اور جب اٹھایا جائے اس وقت وضو کرے۔“ ”سنن ابن ماجہ“، ابواب الاطعمة، باب الوضوء عند الطعام، الحديث: ۳۲۶۰، ص ۲۶۷۴۔ یعنی ہاتھ منونھ دھولے۔

حدیث ۳۹: ابن ماجہ ابن عمر رضی اللہ تعالیٰ عنہما سے روایت کرتے ہیں، کہ حضور (صلی اللہ تعالیٰ علیہ وسلم) نے فرمایا: کہ ”اکٹھے ہو کر کھاؤ، الگ الگ کھاؤ کہ برکت جماعت کے ساتھ ہے۔“

”سنن ابن ماجہ“، ابواب الاطعمة، باب الاجتماع على الطعام، الحديث: ۳۲۸۷، ص ۲۶۷۶۔

حدیث ۴۰: ترمذی نے عکراش بن ذویب رضی اللہ تعالیٰ عنہ سے روایت کی، کہتے ہیں: ہمارے پاس ایک برتن میں بہت سی ثرید اور بوٹیاں لائیں گئیں۔ میرا ہاتھ برتن میں ہر طرف پڑنے لگا اور رسول اللہ صلی اللہ تعالیٰ علیہ وسلم نے اپنے سامنے سے تناول فرمایا۔ پھر حضور (صلی اللہ تعالیٰ علیہ وسلم) نے اپنے بائیں ہاتھ سے میرا داہنا ہاتھ پکڑ لیا اور فرمایا: کہ عکراش ایک جگہ سے کھاؤ کہ یہ ایک ہی قسم کا کھانا ہے۔ اسکے بعد طبق میں طرح طرح کی کھجوریں لائیں گئیں، میں نے اپنے سامنے سے کھانی شروع کیں اور رسول اللہ صلی اللہ تعالیٰ علیہ وسلم کا ہاتھ مختلف جگہ طباق میں پڑتا۔

پھر فرمایا: کہ عکراش جہاں سے چاہو کھاؤ، کہ یہ ایک قسم کی چیز نہیں۔ پھر پانی لایا گیا حضور (صلی اللہ تعالیٰ علیہ وسلم) نے ہاتھ دھونے اور ہاتھوں کی تری سے منونھ اور کلائیوں اور سر پر مسح کر لیا اور فرمایا: کہ ”عکراش جس چیز کو آگ نے چھوایا یعنی جو آگ سے پکائی گئی ہو، اس کے کھانے کے بعد یہ وضو ہے۔“ ”جامع الترمذی“، ابواب الاطعمة، باب ما جاء في التسمية في الطعام، الحديث: ۱۸۴۸، ص ۱۸۳۹۔

حدیث ۴۱: ترمذی وابوداؤ وابن ماجہ نے ابو ہریرہ رضی اللہ تعالیٰ عنہ سے روایت کی، کہ نبی کریم صلی اللہ تعالیٰ علیہ وسلم نے فرمایا: ”جب کسی کے ہاتھ میں چکنائی کی ہو اور بغیر ہاتھ دھونے سوجائے اور اس کو کچھ تکلیف پہنچ جائے تو وہ خود اپنے ہی کو ملامت کرے۔“ ”سنن أبي داود“، کتاب الاطعمة، باب غسل اليد من الطعام، الحديث: ۳۸۵۲، ج ۶، ص ۱۵۰۔ اسی کی مثل حضرت فاطمہ زہرا رضی اللہ تعالیٰ عنہما سے بھی مروی ہے۔

حدیث ۴۲: حاکم نے ابو عبس بن جبر رضی اللہ تعالیٰ عنہ سے روایت کی، کہ ارشاد فرمایا: ”کھانے کے وقت جوتے اتار لو کہ یہ سنت جیلیہ (اچھا طریقہ) ہے۔“ ”المستدرک“ للحاکم، کتاب معرفة الصحابة رضی اللہ عنہم، باب دعا النبي... إلخ، الحديث: ۵۵۰، ج ۴، ص ۴۲۳۔

اور انس رضی اللہ تعالیٰ عنہ کی روایت میں ہے، کہ ”کھانا رکھا جائے تجوتے اتار لو، کہ اس سے تمہارے پاؤں کے لیے راحت ہے۔“

”سنن الدارمی“، کتاب الاطعمة، باب في خلع النعال عند الأكل، الحديث: ۲۰۸۰، ج ۲، ص ۱۴۸۔

حدیث ۴۳: ابو داود عائشہ رضی اللہ تعالیٰ عنہا سے راوی، کہ حضور (صلی اللہ تعالیٰ علیہ وسلم) نے ارشاد فرمایا: کہ (کھاتے وقت) گوشت کو چھری سے نہ کاٹو کہ یہ عجمیوں کا طریقہ ہے، اس کو دانت سے نوچ کر کھاؤ کہ یہ خوش گوارا اور زود ہضم ہے۔ ”سنن أبي داود“، کتاب الطعمة، باب فی الأكل اللحم، الحدیث: ۳۷۷۸، ص ۲۰۵.

یہ اس وقت ہے کہ گوشت اچھی طرح پک گیا ہو۔ ہاتھ یادانت سے نوچ کر کھایا جا سکتا ہو۔ آج کل یورپ کی تقلید میں بہت سے مسلمان بھی چھری کا نٹ سے کھاتے ہیں، یہ مذموم طریقہ ہے اور اگر بوجہ ضرورت چھری سے گوشت کاٹ کر کھایا جائے کہ گوشت اتنا گلا ہوا نہیں ہے کہ ہاتھ سے توڑا جاسکے یادانتوں سے نوچا جاسکے یا مثلاً مسلم ران بھنی ہوئی ہے کہ دانتوں سے نوچنے میں دقت ہوگی تو چھری سے کاٹ کر کھانے میں حرج نہیں، اسی قسم کے بعض موقع پر حضور اقدس صلی اللہ تعالیٰ علیہ وسلم کا چھری سے گوشت کاٹ کر تناول فرمانا آیا ہے، اس سے آج کل کے چھری کا نٹ سے کھانے کی دلیل لانا صحیح نہیں۔

حدیث ۴۴: صحیح بخاری میں ابو جیفہ رضی اللہ تعالیٰ عنہ سے روایت ہے کہ نبی کریم صلی اللہ تعالیٰ علیہ وسلم نے فرمایا: ”میں تکریہ لگا کر کھانا نہیں کھاتا۔“ ”صحیح البخاری“، کتاب الطعمة، باب الأكل متکرا، الحدیث: ۵۳۹۸، ص ۶۶۔

حدیث ۴۵: صحیح بخاری میں انس رضی اللہ تعالیٰ عنہ سے مروی، کہ نبی کریم صلی اللہ تعالیٰ علیہ وسلم نے خوان پر کھانا نہیں تناول فرمایا، نہ چھوٹی چھوٹی پیالیوں میں کھایا اور نہ حضور (صلی اللہ تعالیٰ علیہ وسلم) کے لیے پتلی چپا تیاں پکائی گئیں۔

دوسری روایت میں یہ ہے، کہ حضور (صلی اللہ تعالیٰ علیہ وسلم) نے پتلی چپا تی دیکھی بھی نہیں۔ قادة سے پوچھا گیا کہ کس چیز پر وہ لوگ کھانا کھایا کرتے تھے؟ کہا کہ دستر خوان پر۔ ”صحیح البخاری“، کتاب الطعمة، باب ما كان النبي صلی اللہ تعالیٰ علیہ وسلم و اصحابه یا کلون، باب شاة مسموطة... إلخ، الحدیث: ۵۴۲۱، ۵۴۱۵، ص ۶۷۔

خوان پتلی کی طرح اونچی چیز ہوتی ہے، جس پر امراء کے یہاں کھانا چنا جاتا ہے تاکہ کھاتے وقت جھکنا نہ پڑے، اس پر کھانا کھانا متکبرین کا طریقہ تھا۔ جس طرح بعض لوگ اس زمانہ میں میز پر کھاتے ہیں، چھوٹی چھوٹی پیالیوں میں کھانا کھانا بھی امراء کا طریقہ ہے کہ ان کے یہاں مختلف قسم کے کھانے ہوتے ہیں، چھوٹے چھوٹے برتوں میں رکھے جاتے ہیں۔

حدیث ۴۶: صحیح بخاری و مسلم میں ابو ہریرہ رضی اللہ تعالیٰ عنہ سے مروی، کہتے ہیں: کہ نبی کریم صلی اللہ تعالیٰ علیہ وسلم نے کھانے کو کبھی عیب نہیں لگایا (یعنی بُرَانہیں کہا)، اگر خواہش ہوئی کھالیا اور نہ چھوڑ دیا۔

”صحیح البخاری“، کتاب الطعمة، باب ما عاب النبي صلی اللہ علیہ وسلم طعاما، الحدیث: ۵۴۰۹، ص ۶۷۔

حدیث ۴۷: صحیح مسلم میں جابر رضی اللہ تعالیٰ عنہ سے مروی ہے، کہ رسول اللہ صلی اللہ تعالیٰ علیہ وسلم فرماتے ہیں: کہ ”ایک شخص کا کھانا، دو کے لیے کفایت کرتا ہے اور دو کا کھانا، چار کے لیے کفایت کرتا ہے اور چار کا کھانا، آٹھ کو کفایت کرتا ہے۔“ ”صحیح مسلم“، کتاب الاشربة، باب فضیلۃ المواتیة... إلخ، الحدیث: ۵۳۶۸، ص ۶۴۔

حدیث ۴۸: صحیح بخاری میں مقدام بن معدیکرب رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: کہ ”اپنے اپنے کھانے کو ناپ لیا کرو، تمہارے لیے اس میں برکت ہوگی۔“ ”صحیح البخاری“، کتاب البيوع، باب ما يستحب من الكيل، الحدیث:

۲۱۲۸، ص ۲۱۶۶۔ و ”مشکاة المصایب“، کتاب الطعمة، الفصل الاول، الحدیث: ۴۱۹۸، ج ۲، ص ۴۴۸۔

حدیث ۴۹: ابن ماجہ و ترمذی و دارمی نے ابن عباس رضی اللہ تعالیٰ عنہما سے روایت کی، کہ نبی کریم صلی اللہ تعالیٰ علیہ وسلم کی خدمت میں ایک برتن میں شرید پیش کیا گیا۔ ارشاد فرمایا: کہ ”کناروں سے کھاؤ، بیچ میں سے نہ کھاؤ کہ بیچ میں برکت اترتی ہے۔“ ”سنن الدارمی“، کتاب الاطعمة، باب النہی عن اکل و سط الشرید... إلخ، الحدیث: ۶۴۰، ج ۲، ص ۱۳۷ و ”مشکاة المصائب“، کتاب الاطعمة، الفصل الثاني، الحدیث: ۴۲۱، ج ۲، ص ۴۴۹۔ شرید ایک قسم کا کھانا ہے، روٹ توڑ کر شور بے میں مل دیتے ہیں۔ حضور اقدس صلی اللہ تعالیٰ علیہ وسلم کو یہ کھانا پسند تھا۔

حدیث ۵۰: طبرانی نے عبد الرحمن بن موقع سے روایت کی کہ رسول اللہ صلی اللہ تعالیٰ علیہ وسلم نے فرمایا: ”کوئی ظرف (برتن) جو بھرا جائے، پیٹ سے زیادہ برانہیں اگر تمھیں پیٹ میں کچھ ڈالنا ہی ہے تو ایک تھائی میں کھانا ڈالوا اور ایک تھائی ہوا اور سانس کے لیے رکھو۔“ ”کنز العمال“، کتاب المعيشۃ... إلخ، رقم: ۴۰۸۱۳، ج ۱۵، ص ۱۱۰۔

حدیث ۵۱: ترمذی وابن ماجہ نے مقدم بن معد کیرب رضی اللہ تعالیٰ عنہ سے روایت کی، کہتے ہیں: میں نے رسول اللہ صلی اللہ تعالیٰ علیہ وسلم کو یہ فرماتے سنا کہ ”آدمی نے پیٹ سے زیادہ برائی کوئی برتن نہیں بھرا۔ ابن آدم کو چند لقمے کافی ہیں، جو اس کی پیٹ کو سیدھا کھائیں۔ اگر زیادہ کھانا ضروری ہو تو تھائی پیٹ کھانے کے لیے اور تھائی پانی کے لیے اور تھائی سانس کے لیے۔“ ”جامع الترمذی“، ابواب الزهد، باب ماجاء فی کراہیہ کثرة الاکل، الحدیث: ۲۳۸۰، ص ۱۸۹۰۔

حدیث ۵۲: ترمذی نے ابن عمر رضی اللہ تعالیٰ عنہما سے روایت کی، کہ رسول اللہ صلی اللہ تعالیٰ علیہ وسلم نے ایک شخص کی ڈکار کی آواز سنی، فرمایا: ”اپنی ڈکار کم کر، اس لیے کہ قیامت کے دن سب سے زیادہ بھوکا وہ ہو گا جو دنیا میں زیادہ پیٹ بھرتا ہے۔“ ”جامع الترمذی“، ابواب صفة القيامة... إلخ، باب حدیث اکثرہم شبعا فی الدینیا... إلخ، الحدیث: ۲۴۷۸، ص ۱۹۰۔

حدیث ۵۳: صحیح مسلم میں انس رضی اللہ تعالیٰ عنہ سے روایت ہے، کہتے ہیں: کہ میں نے نبی کریم صلی اللہ تعالیٰ علیہ وسلم کو کھجور کھاتے دیکھا اور حضور (صلی اللہ تعالیٰ علیہ وسلم) سرین پراس طرح بیٹھے تھے کہ دونوں گھنے کھڑے تھے۔ ”صحیح مسلم“، کتاب الاشربة، باب استجباب تواضع الاکل... إلخ، الحدیث: ۵۳۳۱، ص ۱۰۴۳۔

حدیث ۵۴: صحیح بخاری و مسلم میں ابن عمر رضی اللہ تعالیٰ عنہما سے روایت ہے، کہ رسول اللہ صلی اللہ تعالیٰ علیہ وسلم نے دو کھجوریں ملا کر کھانے سے منع فرمایا، جب تک ساتھ والے سے اجازت نہ لے۔

”صحیح مسلم“، کتاب الاشربة، باب نہی الاکل مع جماعتہ عن قران تمرتين... إلخ، الحدیث: ۵۳۳۵، ص ۱۰۴۳۔

حدیث ۵۵: صحیح مسلم میں عائشہ رضی اللہ تعالیٰ عنہما سے مروی، کہ رسول اللہ صلی اللہ تعالیٰ علیہ وسلم نے فرمایا: ”جن کے یہاں کھجوریں ہیں، اس گھروالے بھوکے نہیں۔“ ”صحیح مسلم“، کتاب الاشربة، باب فی ادخال التمر و نحوه من الاقوات للعيال، الحدیث: ۵۳۳۶، ص ۱۰۴۳۔ دوسری روایت میں یہ ہے، کہ ”جس گھر میں کھجوریں نہ ہوں، اس گھروالے بھوکے ہیں۔“ ”صحیح مسلم“، کتاب الاشربة، باب فی ادخال التمر و نحوه من الاقوات للعيال، الحدیث: ۵۳۳۷، ص ۱۰۴۳۔

یہ اس زمانے اور اس ملک کے لحاظ سے ہے کہ وہاں کھجوریں بکثرت ہوتی ہیں اور جب گھر میں کھجوریں ہیں تو بال بچوں اور گھروالوں کے لیے اطمینان کی صورت ہے کہ بھوک لگے گی تو انھیں کھالیں گے، بھوکے نہیں رہیں گے۔

حدیث ۵۶: صحیح مسلم میں ابو ایوب انصاری رضی اللہ تعالیٰ عنہ سے مروی کہ رسول اللہ صلی اللہ تعالیٰ علیہ وسلم کے پاس جب کھانا حاضر کیا جاتا تو تناول فرمانے کے بعد اس کا بقیہ (اوٹش) میرے پاس بھیج دیتے۔ ایک دن کھانے کا برتن میرے پاس بھیج دیا، اس میں سے کچھ نہیں تناول فرمایا تھا کیونکہ اس میں لہسن پڑا ہوا تھا۔ میں نے دریافت کیا، کیا یہ حرام ہے؟ فرمایا: ”نہیں، مگر میں بُو کی وجہ سے اسے ناپسند کرتا ہوں۔“ میں نے عرض کی، جس کو حضور (صلی اللہ تعالیٰ علیہ وسلم) ناپسند فرماتے ہیں، میں بھی ناپسند کرتا ہوں۔

”صحیح مسلم“، کتاب الاشربة، باب ابا حمزة اکل الشوم... إلخ، الحدیث: ۵۳۵۶، ص ۱۰۴۴

حدیث ۵۷: صحیح بخاری و مسلم میں جابر رضی اللہ تعالیٰ عنہ سے روایت ہے، کہ نبی کریم صلی اللہ تعالیٰ علیہ وسلم نے فرمایا: کہ ”جو شخص لہسن یا پیاز کھائے وہ ہم سے علیحدہ رہے یا فرمایا: وہ ہماری مسجد سے علیحدہ رہے یا اپنے گھر میں بیٹھ جائے اور حضور (صلی اللہ تعالیٰ علیہ وسلم) کی خدمت میں ایک ہانڈی پیش کی گئی، جس میں سبز تر کاریاں تھیں۔ حضور (صلی اللہ تعالیٰ علیہ وسلم) نے فرمایا: کہ بعض صحابہ کو پیش کر دا وران سے فرمایا: کہ تم کھالو، اس لیے کہ میں ان سے با تین کرتا ہوں کہ تم ان سے با تین نہیں کرتے۔“ ”صحیح البخاری“، کتاب الاذان، باب ماجاء في الشوم... إلخ، الحدیث: ۸۵۵، ص ۶۷۔ یعنی ملائکہ سے۔

حدیث ۵۸: ترمذی وابوداؤد نے حضرت علی رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے لہسن کھانے سے منع فرمایا، مگر یہ کہ پکا ہوا ہو۔ ”سنن أبي داود“، کتاب الاطعمة، باب فی اکل الشوم، الحدیث: ۳۸۲۸، ص ۱۵۰۵.

حدیث ۵۹: ترمذی نے اُم ہانی رضی اللہ تعالیٰ عنہا سے روایت کی، کہتی ہیں: کہ میرے یہاں حضور (صلی اللہ تعالیٰ علیہ وسلم) تشریف لائے، فرمایا: ”کچھ تمہارے یہاں ہے۔ میں نے عرض کی، سو کھی روٹی اور سرکہ کے سوا کچھ نہیں، فرمایا: لا، جس گھر میں سرکہ ہے، اس گھروالے سالن سے محتاج نہیں۔“ ”الشماں المحمدیة“، باب ماجاء فی ادام رسول اللہ صلی اللہ علیہ وسلم، الحدیث: ۱۶۴، ص ۱۰۹۔ و ”جامع الترمذی“، ابواب الاطعمة، باب ماجاء فی الخل، الحدیث: ۱۸۴۱، ص ۱۸۳۸۔

حدیث ۶۰: صحیح مسلم میں جابر رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے گھروالوں سے سالن کو دریافت کیا۔ لوگوں نے کہا، ہمارے یہاں سرکہ کے سوا کچھ نہیں۔ حضور (صلی اللہ تعالیٰ علیہ وسلم) نے اسے طلب فرمایا اور اس سے کھانا شروع کیا اور بار بار فرمایا: کہ ”سرکہ اچھا سالن ہے۔“ ”صحیح مسلم“، کتاب الاشربة، باب فضیلۃ الخل... إلخ، الحدیث: ۵۳۵۲، ص ۱۰۴۴۔

حدیث ۶۱: ابن ماجہ نے اسمابنت بیزید رضی اللہ تعالیٰ عنہا سے روایت کی، کہ نبی کریم صلی اللہ تعالیٰ علیہ وسلم کی خدمت میں کھانا حاضر لایا گیا، حضور (صلی اللہ تعالیٰ علیہ وسلم) نے ہم پر پیش فرمایا، ہم نے کہا ہمیں خواہش نہیں ہے۔ فرمایا: ”بھوک اور جھوٹ دونوں کیزیوں کو اکھامت کرو۔“ ”سنن ابن ماجہ“، ابواب الاطعمة، باب عرض الطعام، الحدیث: ۳۲۹۸، ص ۲۶۷۶۔

یعنی بھوک کے وقت کوئی کھانا کھائے تو کھائے یہ نہ کہے کہ بھوک نہیں ہے کہ کھانا بھی نہ کھانا اور جھوٹ بھی بولنا دنیا و آخرت دونوں کا خسارہ ہے۔ بعض تکلف کرنے والے ایسا کیا کرتے ہیں اور بہت سے دیہاتی اس قسم کی عادت رکھتے ہیں کہ جب تک ان سے بار بار نہ کھا جائے، کھانے سے انکار کرتے ہیں اور کہتے ہیں کہ ہمیں خواہش نہیں ہے، جھوٹ بولنے سے بچنا ضروری ہے۔

حدیث ۶۲: صحیح مسلم میں ابو ہریرہ رضی اللہ تعالیٰ عنہ سے روایت ہے، کہتے ہیں: کہ ایک روز رسول اللہ صلی اللہ تعالیٰ علیہ وسلم باہر تشریف لائے اور ابو بکر و عمر رضی اللہ تعالیٰ عنہما ملے، ارشاد فرمایا: کیا چیز تمھیں اس وقت گھر سے باہر لائی؟ عرض کی، بھوک۔ فرمایا: قسم ہے اس کی جس کے ہاتھ میں میری جان ہے! جو چیز تمھیں گھر سے باہر لائی، وہی مجھے بھی لائی۔ ارشاد فرمایا: اٹھو! وہ لوگ حضور (صلی

اللہ تعالیٰ علیہ وسلم) کے ساتھ کھڑے ہو گئے اور ایک انصاری کے یہاں تشریف لے گئے، دیکھا تو وہ گھر میں نہیں ہیں، انصاری کی بی بی نے جو ہیں ان حضرات کو دیکھا مرحبا و اہلًا کہا، حضور (صلی اللہ تعالیٰ علیہ وسلم) نے دریافت فرمایا: کہ فلاں شخص کہاں ہے؟ کہا کہ میٹھا پانی لینے گئے ہیں۔

اتنے میں انصاری آگئے۔ حضور (صلی اللہ تعالیٰ علیہ وسلم) کو اور ششین کو دیکھ کر کہا، الحمد للہ آج مجھ سے بڑھ کر کوئی نہیں، جس کے یہاں ایسے معزز مہمان آئے ہوں پھر وہ کھجور کا ایک خوشہ لائے، جس میں ادھ پکی اور خشک کھجوریں بھی تھیں اور رطب بھی تھے اور ان حضرات سے کہا، کہ کھائیے اور خود چھری نکالی (یعنی بکری ذبح کرنے کا ارادہ کیا) حضور (صلی اللہ تعالیٰ علیہ وسلم) نے فرمایا: دودھ والی کونہ ذبح کرنا۔ انصاری نے بکری ذبح کی، ان حضرات نے بکری کا گوشت کھایا اور کھجوریں کھائیں، پانی پیا۔ جب کھاپی کر فارغ ہوئے، ابو بکر و عمر رضی اللہ تعالیٰ عنہما سے فرمایا: کہ ”فُقْسِمْ هُوَ إِنَّمَا كُلُّهُ مِيرِيَةٌ“، ”صحيح مسلم“، کتاب الاشربة، باب جواز استباعه غيره... إلخ، الحدیث: ۵۳۱۳، ص ۱۰۴۱۔

حدیث ۶۳: مسلم وابو داود نے اُم سلمہ رضی اللہ تعالیٰ عنہما سے روایت کی، کہ حضور (صلی اللہ تعالیٰ علیہ وسلم) نے فرمایا: ”جو شخص چاندی یا سونے کے برتن میں کھاتا تھا پیتا ہے، وہ اپنے پیٹ میں جہنم کی آگ اُتارتا ہے۔“ ”صحيح مسلم“، کتاب اللباس... إلخ، باب تحریم استعمال اوانی الذهب... إلخ، الحدیث: ۵۳۸۶، ۵۳۸۵، ص ۱۰۴۷۔

حدیث ۶۴: ابو داود وغیرہ نے ابو ہریرہ رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جب کھانے میں مکھی گر جائے تو اسے غوطہ دے دو (اور پھینک دو) کیونکہ اس کے ایک بازو میں بیماری ہے اور دوسرا میں شفا ہے اور اسی بازو سے اپنے کو بچاتی ہے جس میں بیماری ہے۔“ ”سنن أبي داود“، کتاب الاطعمة، باب في الذباب يقع في الطعام، الحدیث: ۳۸۴۴، ص ۱۵۰۶۔ یعنی وہی بازو کھانے میں پہلے ڈالتی ہے جس میں بیماری ہے، لہذا پوری کو غوطہ دیدو۔

حدیث ۶۵: ابو داود وابن ماجہ ودارمی ابو ہریرہ رضی اللہ تعالیٰ عنہ سے روایت کرتے ہیں، کہ رسول اللہ صلی اللہ تعالیٰ علیہ وسلم نے فرمایا: ”جو شخص کھانا کھائے (اور دانتوں میں کچھ رہ جائے) اسے اگر خلال سے نکالے تو تھوک دے اور زبان سے نکالے تو نگل جائے، جس نے ایسا کیا اچھا کیا اور نہ کیا تو بھی حرج نہیں۔“ ”سنن أبي داود“، کتاب الطهارة، باب الاستثار في الخلاء، الحدیث: ۳۵، ص ۱۲۲۵۔

مسائل فقهیہ

بعض صورت میں کھانا فرض ہے کہ کھانے پر ثواب ہے اور نہ کھانے میں عذاب۔ اگر بھوک کا اتنا غلبہ ہو کہ جانتا ہو کہ نہ کھانے سے مر جائے گا تو اتنا کھالینا جس سے جان نجح جائے فرض ہے اور اس صورت میں اگر نہیں کھایا یہاں تک کہ مر گیا تو گنہگار ہوا۔ اتنا کھالینا کہ کھڑے ہو کر نماز پڑھنے کی طاقت آجائے اور روزہ رکھ سکے یعنی نہ کھانے سے اتنا کمزور ہو جائے گا کہ کھڑا ہو کر نماز نہ پڑھ سکے گا اور روزہ نہ رکھ سکے گا تو اس مقدار سے کھالینا ضروری ہے اور اس میں بھی ثواب ہے۔ (درختار)

”الدر المختار“، کتاب الحظر و الإباحة، ج ۹، ص ۵۵۹۔

مسئلہ ۱: اضطرار کی حالت میں یعنی جبکہ جان جانے کا اندیشہ ہے اگر حلال چیز کھانے کے لیے نہیں ملتی تو حرام چیز یا مرداریا دوسرے کی چیز کھا کر اپنی جان بچائے اور ان چیزوں کے کھاینے پر اس صورت میں موآخذہ نہیں، بلکہ نہ کھا کر مر جانے میں موآخذہ ہے اگرچہ پرانی چیز کھانے میں توازن (یعنی جو کچھ نقصان ہوا، وہ ادا کرے) دینا ہوگا۔ (**درمختر**) "الدرالمختار"، کتاب الحظر و الإباحة، ج ۹، ص ۵۵۹۔

مسئلہ ۲: پیاس سے ہلاک ہونے کا اندیشہ ہے، تو کسی چیز کو پی کر اپنے کو ہلاکت سے بچانا فرض ہے۔ پانی نہیں ہے اور شراب موجود ہے اور معلوم ہے کہ اس کے پی لینے میں جان بچ جائے گی، تو اتنی پی لے جس سے یہ اندیشہ جاتا رہے۔ (**درالمختار**) "الدرالمختار" و "رِدالْمُحَتَّار"，كتاب الحظر و الإباحة، ج ۹، ص ۵۵۹

مسئلہ ۳: دوسرے کے پاس کھانے پینے کی چیز ہے، تو قیمت سے خرید کر کھاپی لے وہ قیمت سے بھی نہیں دیتا اور اس کی جان پر بنی ہے، تو اس سے زبردستی چھین لے اور اگر اس کے لیے بھی یہی اندیشہ ہے تو کچھ لے اور کچھ اس کے لیے چھوڑ دے۔ (**درالمختار**) "الدرالمختار" و "رِدالْمُحَتَّار"，كتاب الحظر و الإباحة، ج ۹، ص ۵۵۹

مسئلہ ۴: ایک شخص اضطرار کی حالت میں ہے دوسرا شخص اس سے یہ کہتا ہے کہ تم میرا ہاتھ کاٹ کر اس کا گوشت کھاؤ۔ اس کے لیے اس گوشت کے کھانے کی اجازت نہیں ہے، یعنی انسان کا گوشت کھانا اس حالت میں بھی مباح نہیں۔ (**درالمختار**) المرجع السابق

مسئلہ ۵: کھانے پینے پر دوا اور علاج کو قیاس نہ کیا جائے، یعنی حالت اضطرار میں مردار اور شراب کو کھانے پینے کا حکم ہے، مگر دوا کے طور پر شراب جائز نہیں کیونکہ مردار کا گوشت اور شراب یقینی طور پر بھوک اور پیاس کا دفعیہ ہے اور دوا کے طور پر شراب پینے میں یہ یقین کے ساتھ نہیں کہا جا سکتا کہ مرض کا ازالہ ہی ہو جائے گا۔ (**درالمختار**) المرجع السابق

مسئلہ ۶: بھوک سے کم کھانا چاہیے اور پوری بھوک بھر کر کھانا کھالینا مباح ہے یعنی نہ ثواب ہے نہ گناہ، کیونکہ اس کا بھی صحیح مقصد ہو سکتا ہے کہ طاقت زیادہ ہو گی اور بھوک سے زیادہ کھالینا حرام ہے۔ زیادہ کا یہ مطلب ہے کہ اتنا کھالینا جس سے پیٹ خراب ہونے کا گمان ہے، مثلاً دست آئیں گے اور طبیعت بد مزہ ہو جائے گی۔ (**درالمختار**) "الدرالمختار"，كتاب الحظر و الإباحة، ج ۹، ص ۵۶۰

مسئلہ ۷: اگر بھوک سے کچھ زیادہ اس لیے کھالیا کہ کل کاروزہ اچھی طرح رکھ سکے گا کاروزہ میں کمزوری نہیں پیدا ہو گی تو حرج نہیں، جبکہ اتنی ہی زیادتی ہو جس سے معدہ خراب ہونے کا اندیشہ نہ ہو اور معلوم ہے کہ زیادہ نہ کھایا تو کمزوری ہو گی، دوسرے کاموں میں وقت ہو گی۔ یو ہیں اگر مہمان کے ساتھ کھا رہا ہے اور معلوم ہے کہ یہ ہاتھ روک دے گا تو مہمان شرم جائے گا اور سیر ہو کرنے کھائے گا تو اس صورت میں بھی کچھ زیادہ کھا لینے کی اجازت ہے۔ (**درالمختار**) المرجع السابق، ص ۵۶۱

مسئلہ ۸: سیر ہو کر کھانا اس لیے کہ نوافل کثرت سے پڑھ سکے گا اور پڑھنے پڑھانے میں کمزوری پیدا نہ ہو گی، اچھی طرح اس کام کو انجام دے سکے گا یہ مندوب ہے اور سیری سے زیادہ کھایا مگر اتنا زیادہ نہیں کہ شکم خراب ہو جائے یہ مکروہ ہے۔ عبادت گزار شخص کو یہ اختیار ہے کہ بقدر مباح تناول کرے یا بقدر مندوب، مگر اسے یہ نیت کرنی چاہیے کہ اس کے لیے کھاتا ہوں کہ عبادت کی قوت پیدا ہو (مزید نیتوں کے لیے امیر الہست، حضرت علامہ مولانا ابو بلال محمد الیاس عطار قادری رضوی مدظلہ العالی کی طرف سے فیضان سنت (تخریج شدہ) میں بیان کردہ کھانے کی 7 نیتیں پیش خدمت ہیں:

- ﴿۱﴾ تناولت۔ ﴿۲﴾ والدین کی خدمت۔ ﴿۳﴾ تحصیل علم دین۔ ﴿۴﴾ سُنُون کی ترتیب کی خاطر مَدْنَی قافلے میں سفر۔
- ﴿۵﴾ علاقائی ڈورہ برائے نیکی کی دعوت میں شرکت۔ ﴿۶﴾ امور آخرت اور ﴿۷﴾ حسب ضرورت کسب حلال کیلئے بھاگ دوڑ

پر قوت حاصل کروں گا (یعنی اسی صورت میں مفید ہوں گی جبکہ بھوک سے کم کھائے، خوب ڈٹ کر کھانے سے الٹا عبادت میں سُستی پیدا ہوتی، گناہوں کی طرف رجحان برداشت اور پیش کی خرابیاں بخیم یتی ہیں) (ما خوذ از: فیضان سنت (ترجمہ شدہ)، ج ۱، ص ۱۸۲) کہ اس نیت سے کھانا ایک قسم کی طاعت ہے۔ کھانے سے اس کا مقصود تلذذ و تنعم نہ ہو (یعنی صرف حصول لذت اور خواہش کی تکمیل کے لیے نہ ہو)۔ کہ یہ بری صفت ہے۔

قرآن مجید میں کفار کی صفت یہ بیان کی گئی، کہ کھانے سے ان کا مقصود تمعن و تنعم (یعنی صرف لطف و لذت اٹھانا۔) ہوتا ہے اور حدیث میں کثرت خوری کفار کی صفت بتائی گئی۔ (ردا المختار) (ردا المختار)، کتاب الحظر و الإباحة، ج ۹، ص ۵۶۰۔

مسئلہ ۹: ریاضت و مجاہدہ میں ایسی تقلیل غذا (یعنی کھانے میں کم کرنا۔) کہ عبادت مفروضہ (یعنی فرض کی ہوئی عبادت۔) کی ادا میں ضعف پیدا ہو جائے، مثلاً اتنا کمزور ہو گیا کہ کھڑا ہو کر نماز نہ پڑھ سکے گا یہ ناجائز ہے اور اگر اس حد کی کمزوری نہ پیدا ہو تو حرج نہیں۔ (در مختار) (الدر المختار)، کتاب الحظر و الإباحة، ج ۹، ص ۵۶۱۔

مسئلہ ۱۰: زیادہ کھالیا اس لیے کہ قرڈا لے گا اور یہ صورت اس کے لیے مفید ہو تو حرج نہیں کیونکہ بعض لوگوں کے لیے یہ طریقہ نافع ہوتا ہے۔ (ردا المختار) (ردا المختار)، کتاب الحظر و الإباحة، ج ۹، ص ۵۶۱۔

مسئلہ ۱۱: طرح طرح کے میوے کھانے میں حرج نہیں، اگرچہ افضل یہ ہے کہ ایسا نہ کرے۔ (در مختار) (الدر المختار)، کتاب الحظر و الإباحة، ج ۹، ص ۵۶۱۔

مسئلہ ۱۲: جوان آدمی کو یہ اندیشہ ہے کہ سیر ہو کر کھائے گا تو غلبہ شہوت ہو گا تو کھانے میں کمی کرے کے غلبہ شہوت نہ ہو، مگر اتنی کمی نہ کرے کہ عبادت میں قصور پیدا ہو۔ (الفتاویٰ الہندیہ)، کتاب الكراہیۃ، الباب الحادی عشر فی الكراہۃ، ج ۵، ص ۳۳۶۔ (عامگیری) اسی طرح بعض لوگوں کو گوشت کھانے سے غلبہ شہوت ہوتا ہے، وہ بھی گوشت میں کمی کر دیں۔

مسئلہ ۱۳: ایک قسم کا کھانا ہو گا تو بقدر حاجت نہ کھا سکے گا طبیعت گھبرا جائے گی، لہذا کئی قسم کے کھانے طیار کرتا ہے کہ سب میں سے کچھ کچھ کھا کر ضرورت پوری کر لے گا اس مقصد کے لیے متعدد قسم کے کھانے میں حرج نہیں یا اس لیے بہت سے کھانے پکواتا ہے کہ لوگوں کی ضیافت کرنی ہے، وہ سب کھانے صرف ہو جائیں گے تو اس میں بھی حرج نہیں اور یہ مقصود نہ ہو تو اسراف ہے۔ المرجع (عامگیری) (السابق).

مسئلہ ۱۴: کھانے کے آداب و سنن یہ ہیں۔

(۱) کھانے سے پہلے اور

(۲) بعد میں ہاتھ دھونا

(۳) کھانے سے پہلے ہاتھ دھو کر پوچھنے نہ جائیں اور

(۴) کھانے کے بعد ہاتھ دھو کر روماں یا تولیا سے پوچھ لیں کہ کھانے کا اثر باقی نہ رہے۔

المرجع السابق، ص ۳۳۷۔

مسئلہ ۱۵: سنت یہ ہے کہ قبل طعام اور بعد طعام دونوں ہاتھ گٹوں تک دھوئے جائیں، بعض لوگ صرف ایک ہاتھ یا فقط انگلیاں دھو لیتے ہیں بلکہ صرف چیلکی دھونے پر کفایت کرتے ہیں اس سے سنت ادا نہیں ہوتی۔ (عامگیری) المرجع السابق.

مسئلہ ۱۶: مستحب یہ ہے کہ ہاتھ دھوتے وقت خود اپنے ہاتھ سے پانی ڈالے، دوسرے سے اس میں مدنہ لے یعنی اس کا وہ حکم ہے جو وضو کا ہے۔ (**عامگیری**) (الفتاوی الہندیہ)، کتاب الکراہی، الباب الحادی عشر فی الکراہ، ج ۵، ص ۳۷۷۔

(۵) کھانے کے بعد اچھی طرح ہاتھ دھوئیں، کہ کھانے کا اثر باقی نہ رہے، بھوسی یا آٹی یا بیسین سے ہاتھ دھونے میں حرج نہیں۔ اس زمانے میں صابون سے ہاتھ دھونے کا رواج ہے اس میں بھی حرج نہیں، کھانے کے لیے مونھ دھونا سنت نہیں یعنی اگر کسی نے نہ دھویا تو یہ نہیں کہا جائے گا کہ اس نے سنت ترک کر دی، ہاں جنب نے اگر مونھ نہ دھویا تو مکروہ ہے اور حیض والی کا بغیر دھوئے کھانا مکروہ نہیں۔

(۶) کھانے سے قبل جوانوں کے ہاتھ پہلے دھلانے جائیں اور کھانے کے بعد پہلے بوڑھوں کے ہاتھ دھلانے جائیں، اس کے بعد جوانوں کے۔

(۷) یہی حکم علماء مشائخ کا ہے کہ کھانے سے قبل ان کے ہاتھ آخر میں دھلانے جائیں اور کھانے کے بعد ان کے پہلے دھلانے جائیں۔

(۸) کھانا بِسْمِ اللَّهِ پڑھ کر شروع کیا جائے اور

(۹) ختم کر کے الْحَمْدُ لِلَّهِ پڑھیں اگر بسم اللہ کہنا بھول گیا ہے تو جب یاد آ جائے یہ کہے بِسْمِ اللَّهِ فِيْ أَوَّلِهِ وَآخِرِهِ۔

(۱۰) بِسْمِ اللَّهِ بلند آواز سے کہے کہ ساتھ والوں کو اگر یاد نہ ہو تو اس سے سن کر انھیں یاد آ جائے اور الْحَمْدُ لِلَّهِ آہستہ کہے۔ مگر جب سب لوگ فارغ ہو چکے ہوں تو الْحَمْدُ لِلَّهِ بھی زور سے کہے کہ دوسرے لوگ سن کر شکر خدا بجا لائیں۔

(۱۱) روٹی پر کوئی چیز نہ رکھی جائے، بعض لوگ سالن کا پیالہ یا چٹپتی کی پیالی یا نمک دانی رکھ دیتے ہیں، ایسا نہ کرنا چاہیے نمک اگر کاغذ میں ہے تو اسے روٹی پر رکھ سکتے ہیں۔

(۱۲) ہاتھ یا چھری کو روٹی سے نہ پوچھیں۔

(۱۳) تکیہ لگا کریا

(۱۴) ننگے سر کھانا ادب کے خلاف ہے۔

(۱۵) باسیں ہاتھ کو زمین پر ٹیک دے کر کھانا بھی مکروہ ہے۔

(۱۶) روٹی کا کنارہ توڑ کر ڈال دینا اور نقچ کی کھالینا اسraf ہے، بلکہ پوری روٹی کھائے، ہاں اگر کنارے کچے رہ گئے ہیں، اس کے کھانے سے ضرر ہوگا تو توڑ سکتا ہے۔ اسی طرح اگر معلوم ہے کہ یہ ٹوٹے ہوئے دوسرے لوگ کھالیں گے، ضائع نہ ہوں گے تو توڑ نے میں حرج نہیں۔ یہی حکم اس کا بھی ہے کہ روٹی میں جو حصہ بھولا ہوا ہے اسے کھالیتا ہے، باقی کو جھوڑ دیتا ہے۔

(۱۷) روٹی جب دسترخوان پر آگئی تو کھانا شروع کر دے سالن کا انتظار نہ کرے، اسی لیے عموماً دسترخوان پر روٹی سب سے آخر میں لاتے ہیں تاکہ روٹی کے بعد انتظار نہ کرنا پڑے۔

(۱۸) دہنے ہاتھ سے کھانا کھائے۔

(۱۹) ہاتھ سے لقمہ چھوٹ کر دسترخوان پر گرگیا، اسے چھوڑ دینا اسraf ہے بلکہ پہلے اس کو اٹھا کر کھائے۔

(۲۰) رکابی یا پیالے کے نقچ میں سے ابتداء نہ کھائے، بلکہ ایک کنارہ سے کھائے اور

(۲۱) جو کنارہ اس کے قریب ہے، وہاں سے کھائے۔

(۲۲) جب کھانا ایک قسم کا ہو تو ایک جگہ سے کھائے ہر طرف ہاتھ نہ مارے۔ ہاں اگر طباق میں مختلف قسم کی چیزیں لا کر رکھیں، ادھر ادھر سے کھانے کی اجازت ہے کہ یہ ایک چیز نہیں۔

(۲۳) کھانے کے وقت بایاں پاؤں بچھادے اور داہنا کھڑا رکھے یا سرین پر بیٹھے اور دونوں گھٹنے کھڑے رکھے۔

(۲۴) گرم کھانا نہ کھائے اور

(۲۵) نہ کھانے پر پھونکے۔

(۲۶) نہ کھانے کو سو بندگے۔

(۲۷) کھانے کے وقت باتیں کرتا جائے، بالکل چپ رہنا محسوسیوں (یعنی آگ کی پوجا کرنے والوں۔) کا طریقہ ہے، مگر بیہودہ باتیں نہ بکے بلکہ اچھی باتیں کرے۔

(۲۸) کھانے کے بعد انگلیاں چاٹ لے، ان میں جھوٹانہ لگا رہنے دے اور

(۲۹) برتن کو انگلیوں سے پونچھ کر چاٹ لے۔ حدیث میں ہے، ”کھانے کے بعد جو شخص برتن چاٹتا ہے تو وہ برتن اس کے لیے دعا کرتا ہے۔ کہتا ہے کہ اللہ (عز وجل) تجھے جہنم کی آگ سے آزاد کرے جس طرح تو نے مجھے شیطان سے آزاد کیا۔“

(”کنز العمال“، کتاب المعینۃ... إلخ، رقم: ۴۰۸۲۲، ج ۱۵، ص ۱۱۱) اور ایک روایت میں ہے، ”برتن اس کے لیے استغفار کرتا ہے۔“ (”المسند“

لإمام أحمد بن حنبل، الحديث: ۳۸۲، ج ۷، ص ۲۰۷۵۰)

(۳۰) کھانے کی ابتداء نمک سے کی جائے اور

(۳۱) ختم بھی اسی پر کریں، اس سے ستر بیماریاں دفع ہو جاتی ہیں۔ (۴) (بِزَازِيَّةٍ، رِدَالْمُحْتَار) (”رد المحتار“، کتاب الحظر و الإباحة،

ج ۹، ص ۳۶۱۔ و ”البزاریة“، کتاب الكراهة، الفصل الخامس في الأكل، ج ۶، ص ۳۶۵۔ وغيرهما (هامش ”الفتاوى الهندية“).

مسئلہ ۱۷: راستہ اور بازار میں کھانا مکروہ ہے۔ ”الفتاوى الهندية“، کتاب الكراهة، الباب الحادی عشر فی الكراهة، ج ۵، ص ۳۳۷۔ وغيرہ

مسئلہ ۱۸: دسترخوان پر روٹی کے ٹکڑے جمع ہو گئے اگر کھانا ہے تو کھا لے ورنہ مرغی، گائے، بکری وغیرہ کو کھلادے یا کہیں

احتیاط کی جگہ پر رکھ دے، کہ چیونٹیاں یا چڑیاں کھالیں گی راستہ پر نہ پھینکے۔ (بِزَازِيَّةٍ) (”البزاریة“، کتاب الكراهة، الفصل الخامس في الأكل،

ج ۶، ص ۳۶۵ - ۳۶۶۔ (هامش ”الفتاوى الهندية“).

مسئلہ ۱۹: کھانے میں عیب نہ بتانا چاہیے نہ یہ کہنا چاہیے کہ برا ہے۔ ”حضرت قدس صلی اللہ تعالیٰ علیہ وسلم نے کبھی کھانے کو عیب نہ لگایا، اگر پسند آیا تناول فرمایا، ورنہ نہ کھایا۔“

انظر: ”صحیح البخاری“، کتاب الاطعمة، باب ما عاب النبی صلی اللہ علیہ وسلم طعاما، الحديث: ۵۴۰۹، ص ۴۶۷۔

مسئلہ ۲۰: کھانا کھاتے وقت جب کوئی آ جاتا ہے تو ہندوستان کا عرف یہ ہے کہ اسے کھانے کو پوچھتے ہیں، کہتے ہیں آ و کھانا کھاؤ، اگر نہ پوچھیں تو طعن کرتے ہیں کہ انہوں نے پوچھا تک نہیں۔ یہ بات یعنی دوسرے مسلمان کو کھانے کے لیے بلا نا اچھی بات ہے، مگر بلا نے والے کو یہ چاہیے، کہ یہ پوچھنا محض نمائش کے لیے نہ ہو بلکہ دل سے پوچھے۔

یہ بھی رواج ہے کہ جب پوچھا جاتا ہے تو وہ کہتا ہے بسم اللہ، یہ نہ کہنا چاہیے۔ کہ یہاں بسم اللہ کہنے کے کوئی معنی نہیں، اس موقع پر بسم اللہ

کہنے کو علمانے بہت سخت ممنوع فرمایا بلکہ ایسے موقع پر دعائیہ الفاظ کہنا بہتر ہے، مثلاً اللہ تعالیٰ برکت دے، زیادہ دے۔

مسئلہ ۴۱: باب کو بیٹی کے مال کی حاجت ہے، اگر احتیاج (یعنی ضرورت)۔ اس وجہ سے ہے کہ اس کے پاس دام نہیں ہیں کہ اس چیز کو خرید سکے تو بیٹی کی چیز بلا کسی معاوضہ کے استعمال کرنا جائز ہے اور اگر دام ہیں مگر چیز نہیں ملتی تو معاوضہ دے کر لے، یہ اس وقت ہے کہ بیٹیاں لاائق ہے اور اگر لاائق ہے تو بغیر حاجت بھی اس کی چیز لے سکتا ہے۔ (**علمگیری**) "الفتاوى الهندية"، كتاب الكراهة، الباب الحادى عشر في الكراهة، ج ۵، ص ۳۲۸۔

مسئلہ ۴۲: ایک شخص بھوک سے اتنا کمزور ہو گیا ہے کہ گھر سے باہر نہیں جا سکتا، کہ لوگوں سے اپنی حالت بیان کرے تو جس کو اس کی یہ حالت معلوم ہے، اُس پر فرض ہے کہ اسے کھانے کو دے تاکہ گھر سے نکلنے کے قابل ہو جائے، اگر ایسا نہیں کیا اور وہ بھوک سے مر گیا تو جن لوگوں کو اس کا یہ حال معلوم تھا سب گنہگار ہوئے اور اگر یہ شخص جس کو اس کا حال معلوم تھا اس کے پاس بھی کچھ نہیں ہے کہ اسے کھلانے تو اس پر یہ فرض ہے کہ دوسروں سے کہے اور لوگوں سے کچھ مانگ لائے اور ایسا نہ ہوا اور وہ مر گیا تو یہ سب لوگ جن کو اس کے حال کی خبر تھی گنہگار ہوئے۔

اور اگر یہ شخص گھر سے باہر جا سکتا ہے مگر کمانے پر قادر نہیں تو جا کر لوگوں سے مانگے اور جس کے پاس صدقے کی قسم سے کوئی چیز ہو، اس پر دینا واجب ہے اور اگر وہ محتاج شخص کما سکتا ہے تو کام کر کے پمیسے حاصل کرے، اس کے لیے مانگنا حلال نہیں، محتاج شخص اگر کمانے پر قادر نہیں ہے مگر یہ کر سکتا ہے کہ دروازوں پر جا کر سوال کرے تو اس پر ایسا کرنا فرض ہے، ایسا نہ کیا اور بھوک سے مر گیا تو گنہگار ہوگا۔

(**علمگیری**) "الفتاوى الهندية"، كتاب الكراهة، الباب الحادى عشر في الكراهة، ج ۵، ص ۳۲۸۔

مسئلہ ۴۳: کھانے میں پسینہ ٹپک گیا یا رال ٹپک پڑی یا آنسو گر گیا وہ کھانا حرام نہیں ہے، کھایا جا سکتا ہے۔ اسی طرح اگر پانی میں کوئی پاک چیز مل گئی اور اس سے طبیعت کو نفرت پیدا ہوئی وہ پیا جا سکتا ہے۔

(**علمگیری**) "الفتاوى الهندية"، كتاب الكراهة، الباب الحادى عشر في الكراهة، ج ۵، ص ۳۲۹۔

مسئلہ ۴۴: روٹی میں اگر اپلے کاٹکڑا ملا اور وہ سخت ہے تو اتنا حصہ توڑ کر پھینک دے، پوری روٹی کو جس نہیں کھا جائے گا اور اگر اس میں نرمی آگئی ہے تو بالکل نہ کھائے۔ (**علمگیری**) المرجع السابق.

مسئلہ ۴۵: نالی وغیرہ کسی ناپاک جگہ میں روٹی کاٹکڑا دیکھا تو اس پر یہ لازم نہیں کہ اسے نکال کر دھوئے اور کسی دوسری جگہ ڈال دے۔ (**علمگیری**) المرجع السابق.

مسئلہ ۴۶: گیہوں کے ساتھ آدمی کا دانت بھی چکی میں پس گیا، اس آٹے کونہ خود کھا سکتا ہے نہ جانوروں کو کھلا سکتا ہے۔ (**علمگیری**) المرجع السابق.

مسئلہ ۴۷: گوشت سڑ گیا تو اس کا کھانا حرام ہے۔ (**علمگیری**) المرجع السابق.

مسئلہ ۴۸: باغ میں پہنچا وہاں پھل گرے ہوئے ہیں، توجہ تک مالک باغ کی اجازت نہ ہو پھل نہیں کھا سکتا اور اجازت دونوں طرح ہو سکتی ہے۔ صراحةً اجازت ہو، مثلاً مالک نے کہہ دیا ہو کہ گرے ہوئے پھلوں کو کھا سکتے ہو یا دلالۃ اجازت ہو یعنی وہاں ایسا عرف و عادت ہے کہ باغ والے گرے ہوئے پھلوں سے لوگوں کو منع نہیں کرتے۔

درختوں سے پھل توڑ کر کھانے کی اجازت نہیں، مگر جبکہ پھلوں کی کثرت ہو معلوم ہو کہ توڑ کر کھانے میں بھی مالک کو ناگواری نہیں ہوگی تو

توڑ کر بھی کھا سکتا ہے، مگر کسی صورت میں یہ اجازت نہیں کہ وہاں سے پھل اٹھالائے۔ (علمگیری) المرجع سابق۔ ان سب صورتوں میں عرف و عادت کا لحاظ ہے اور اگر عرف و عادت نہ ہو یا معلوم ہو کہ مالک کو ناگواری ہو گئی تو کھانا جائز نہیں۔

مسئلہ ۲۹: خریف (یعنی خزان۔) کے موسم میں درختوں کے پتے گر جاتے ہیں، اگر وہ پتے کام کے ہوں تو اٹھالانا جائز ہے اور مالک کے لیے بیکار ہوں جیسا کہ ہمارے ملک میں باغات میں پتے گر جاتے ہیں اور مالک ان کو کام میں نہیں لاتا، بھاڑ (بھٹی)۔ تصور۔ جلانے والے اٹھالاتے ہیں ایسے پتوں کو اٹھالانے میں حرج نہیں۔

(علمگیری) "الفتاوی الہندیہ"، کتاب الکراہیہ، الباب الحادی عشر فی الکراہة، ج ۵، ص ۳۴۰۔

مسئلہ ۳۰: دوست کے گھر گیا جو چیز کمی ہوئی ملی، خود لے کر کھالی یا اس کے باغ میں گیا اور پھل توڑ کر کھائیے، اگر معلوم ہے کہ اسے ناگوارنہ ہو گا تو کھانا جائز ہے، مگر یہاں اچھی طرح غور کر لینے کی ضرورت ہے بسا اوقات ایسا بھی ہوتا ہے کہ یہ سمجھتا ہے کہ اسے ناگوارنہ ہو گا حالانکہ اسے ناگوار ہے۔ (علمگیری) المرجع سابق

مسئلہ ۳۱: روٹی کو چھری سے کاٹنا نصاریٰ کا طریقہ ہے، مسلمانوں کو اس سے بچنا چاہیے۔ ہاں اگر ضرورت ہو، مثلاً ڈبل روٹی کہ چھری سے کاٹ کر اس کے ٹکڑے کر لیے جاتے ہیں تو حرج نہیں یادوتوں میں بعض مرتبہ ہر شخص کو نصف نصف شیر مال دی جاتی ہے، ایسے موقع پر چھری سے کاٹ کر ٹکڑے بنانے میں حرج نہیں کہ یہاں مقصود دوسرا ہے۔ اسی طرح اگر مسلم ران بھنی ہوئی ہو اور چھری سے کاٹ کر کھائی جائے تو حرج نہیں۔

مسئلہ ۳۲: مسلمانوں کے کھانے کا طریقہ یہ ہے کہ فرش وغیرہ پر بیٹھ کر کھانا کھاتے ہیں، میز کری پر کھانا نصاریٰ کا طریقہ ہے، اس سے اجتناب چاہیے بلکہ مسلمانوں کو ہر کام سلف صالحین کے طریقہ پر کرنا چاہیے، غیروں کے طریقہ کو ہرگز اختیار نہ کرنا چاہیے۔

مسئلہ ۳۳: خیری روٹی پکوانے میں نابائی (یعنی روٹی پکانے والا۔) سے خیر لے لیتے ہیں پھر ان کے آٹے میں سے اسی انداز سے نابائی لے لیتا ہے اس میں حرج نہیں۔ (علمگیری)

مسئلہ ۳۴: بہت سے لوگوں نے چندہ کر کے کھانے کی چیز طیار کی اور سب مل کر اسے کھائیں گے، چندہ سب نے برابر دیا ہے اور کھانا کوئی کم کھائے گا کوئی زیادہ اس میں حرج نہیں۔ اسی طرح مسافروں نے اپنے تو شے اور کھانے کی چیزیں ایک ساتھ مل کر کھائیں اس میں بھی حرج نہیں، اگرچہ کوئی کم کھائے گا کوئی زیادہ یا بعض کی چیزیں اچھی ہیں اور بعض کی ولیسی نہیں۔ (علمگیری) "الفتاوی الہندیہ"، کتاب الکراہیہ، الباب الحادی عشر فی الکراہة، ج ۵، ص ۳۴۱۔

مسئلہ ۳۵: کھانا کھانے کے بعد خلال کرنے میں جو کچھ دانتوں میں سے ریشہ وغیرہ نکلا بہتر ہے کہ اسے پھینک دے اور نگل کیا تو اس میں بھی حرج نہیں اور خلال کا تنکا یا جو کچھ خلال سے نکلا اس کو لوگوں کے سامنے نہ پھینکے، بلکہ اسے لیے رہے جب اس کے سامنے طشت (یعنی ہاتھ دھونے کا برتن۔ تھال۔ آئے، اس میں ڈال دے پھول اور میوہ کے تنکے سے خلال نہ کرے۔ (علمگیری) "الفتاوی الہندیہ"،

کتاب الکراہیہ، الباب الثانی عشر فی الہدایا والضیافت، ج ۵، ص ۳۴۵۔

خلال کے لیے نیم کی سینک بہت بہتر ہے کہ اس کی تلنی سے منہج کی صفائی ہوتی ہے اور یہ مسوڑوں کے لیے بھی مفید ہے جھاڑو کی سینکیں (یعنی جھاڑو کی تیلیاں۔) بھی اس کام میں لاسکتے ہیں جبکہ وہ کوری ہوں مستعمل نہ ہوں۔

پانی پینے کا بیان

حدیث ۱: صحیح بخاری و مسلم میں انس رضی اللہ تعالیٰ عنہ سے روایت ہے، کہ رسول اللہ صلی اللہ تعالیٰ علیہ وسلم پانی پینے میں تین بار سانس لیتے تھے۔ ”صحیح مسلم“، کتاب الاشربة، باب کراهة التنفس فی نفس الاناء... إلخ، الحدیث: ۵۲۸۷، ص ۱۰۴۰.

اور مسلم کی روایت میں یہ بھی ہے، کہ فرماتے تھے: کہ ”اس طرح پینے میں زیادہ سیرابی ہوتی ہے اور سخت کے لیے مفید اور خوشنگوار ہے۔“

”صحیح مسلم“، کتاب الاشربة، باب کراهة التنفس فی نفس الاناء... إلخ، الحدیث: ۵۲۸۷، ص ۱۰۴۰.

حدیث ۲: ترمذی نے ابن عباس رضی اللہ تعالیٰ عنہما سے روایت کی، کہ رسول اللہ صلی اللہ تعالیٰ علیہ وسلم نے فرمایا: کہ ”ایک سانس میں پانی نہ پیو جیسے اونٹ پیتا ہے، بلکہ دو اور تین مرتبہ میں پیو اور جب پیو تو بسم اللہ کہہ لو اور جب برتن کو مونھ سے ہٹاؤ تو اللہ (عزوجل) کی حمد کرو۔“ ”جامع الترمذی“، ابواب الاشربة، باب ماجاء فی التنفس فی الاناء، الحدیث: ۱۸۸۵، ص ۱۸۴۲.

حدیث ۳: ابو داود و ابن ماجہ نے ابن عباس رضی اللہ تعالیٰ عنہما سے روایت کی، کہ رسول اللہ صلی اللہ تعالیٰ علیہ وسلم نے برتن میں سانس لینے اور پھونکنے سے منع فرمایا۔ ”سنن أبي داود“، کتاب الاشربة، باب فی النفح فی الشراب... إلخ، الحدیث: ۳۷۲۸، ص ۱۴۹۹.

حدیث ۴: ترمذی نے ابوسعید خدری رضی اللہ تعالیٰ عنہ سے روایت کی، کہ بنی صلی اللہ تعالیٰ علیہ وسلم نے پینے کی چیز میں پھونکنے سے منع فرمایا۔ ایک شخص نے عرض کی، کہ برتن میں کبھی کوڑا دکھائی دیتا ہے، فرمایا: ”اسے گرادو۔“ اس نے عرض کی، کہ ایک سانس میں سیراب نہیں ہوتا ہوں، فرمایا: ”برتن کو مونھ سے جدا کر کے سانس لو۔“

”جامع الترمذی“، ابواب الاشربة، باب ماجاء فی کراهة النفح فی الشراب، الحدیث: ۱۸۸۷، ص ۱۸۴۲.

حدیث ۵: ابو داود نے ابوسعید خدری رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے پیالے میں جو جگہ ٹوٹی ہوئی ہے، وہاں سے پینے کی اور پینے کی چیز میں پھونکنے کی ممانعت فرمائی۔ ”سنن أبي داود“، کتاب الاشربة، باب فی الشرب من ثلمة القدح،

الحدیث: ۳۷۲۲، ص ۱۴۹۸ و ”سنن الدارمی“، کتاب الاشربة، باب من شرب بنفس واحد، الحدیث: ۲۱۲۱، ج ۲، ص ۱۶۱.

حدیث ۶: صحیح بخاری و مسلم میں ابن عباس رضی اللہ تعالیٰ عنہما سے مروی، کہ رسول اللہ صلی اللہ تعالیٰ علیہ وسلم نے مشک کے دہانے سے پینے کو منع فرمایا۔ ”صحیح البخاری“، کتاب الاشربة، باب الشرب من فم السقاء، الحدیث: ۵۶۲۹، ص ۴۸۲.

حدیث ۷: صحیح بخاری و مسلم و سنن ترمذی میں ابوسعید خدری رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے مشک کے دہانے کو موڑ کر اس سے پانی پینے کو منع فرمایا۔ ”صحیح البخاری“، کتاب الاشربة، باب اختناث الاسقیة، الحدیث: ۵۶۲۶، ص ۴۸۲.

ابن ماجہ نے اس حدیث کو ابن عباس رضی اللہ تعالیٰ عنہما سے بھی روایت کیا ہے اور اس روایت میں یہ بھی ہے کہ حضور (صلی اللہ تعالیٰ علیہ وسلم) کے منع فرمانے کے بعد ایک شخص رات میں اٹھا اور مشک کا دہانہ پانی پینے کے لیے موڑا، اس میں سے سانپ نکلا۔ ”سنن ابن ماجہ“، ابواب الاشربة، باب اختناث الاسقیة، الحدیث: ۳۴۱۹، ص ۲۶۸۳.

حدیث ۸: صحیح بخاری و مسلم میں انس رضی اللہ تعالیٰ عنہ سے روایت ہے، کہ رسول اللہ صلی اللہ تعالیٰ علیہ وسلم نے کھڑے ہو کر پانی پینے سے منع فرمایا۔ ”صحیح مسلم“، کتاب الاشربة، باب فی الشرب قائمًا... إلخ، الحدیث: ۵۲۷۵، ص ۱۰۳۹.

حدیث ۹: صحیح مسلم میں ابو ہریرہ رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: ”کھڑے ہو کر ہر گز کوئی شخص پانی نہ پیے اور جو بھول کر ایسا کر گزرے، وہ قے کر دے۔“ ”صحیح مسلم“، کتاب الاشربة، باب فی الشرب قائمًا... إلخ، الحدیث: ۵۲۷۹،

حدیث ۱۰: صحیح بخاری و مسلم میں ابن عباس رضی اللہ تعالیٰ عنہما سے مروی، کہتے ہیں: میں آب زم زم کا ایک ڈول بنی کریم صلی اللہ تعالیٰ علیہ وسلم کی خدمت میں حاضر لایا، حضور (صلی اللہ تعالیٰ علیہ وسلم) نے کھڑے کھڑے اسے پیا۔

”صحیح مسلم“، کتاب الاشربة، باب فی الشرب من زمزم قائماً، الحدیث: ۵۲۸۰، ۵۲۸۴، ص ۱۰۳۹۔

حدیث ۱۱: صحیح بخاری میں ہے حضرت علی رضی اللہ تعالیٰ عنہ نے ظہر کی نماز پڑھی اور لوگوں کی حاجات پوری کرنے کے لیے رجہ کوفہ (رجہ کوفہ: یعنی کوفہ کی جامع مسجد کے حسن۔) میں بیٹھ گئے، جب عصر کا وقت آیا ان کے پاس پانی لا یا گیا۔ انہوں نے پیا اور وضو کیا پھر وضو کا بچا ہوا پانی کھڑے ہو کر پانی پینے کو مکروہ بتاتے ہیں اور جس طرح میں نے کیا بنی کریم صلی اللہ تعالیٰ علیہ وسلم نے بھی ویسا ہی کیا تھا۔ ”صحیح البخاری“، کتاب الاشربة، باب الشرب قائماً، الحدیث: ۵۶۱۶، ص ۴۸۱۔

اس کا مطلب یہ ہے کہ لوگ مطلقاً کھڑے ہو کر پانی پینے کو مکروہ بتاتے ہیں حالانکہ وضو کے پانی کا یہ حکم نہیں بلکہ اس کو کھڑے ہو کر پینا مستحب ہے۔ اسی طرح آب زم زم کو بھی کھڑے ہو کر پینا سنت ہے۔ یہ دونوں پانی اس حکم سے مستثنی ہیں اور اس میں حکمت یہ ہے کہ کھڑے ہو کر جب پانی پیا جاتا ہے وہ فوراً تمام اعضا کی طرف سراست کر جاتا ہے اور یہ مضر ہے، مگر یہ دونوں برکت والے ہیں اور ان سے مقصود ہی تبرک ہے، لہذا ان کا تمام اعضا میں پہنچ جانا فائدہ مند ہے۔

بعض لوگوں سے سنا گیا ہے کہ مسلم کا جھوٹا پانی بھی کھڑے ہو کر پینا چاہیے، مگر میں نے کسی کتاب میں اس کو نہیں دیکھا، صرف دو ہی پانیوں کا کتابوں میں استثناء مذکور پایا۔ **والعلم عند الله**

حدیث ۱۲: ترمذی نے کبشه رضی اللہ تعالیٰ عنہما سے روایت کی، کہتی ہیں: میرے یہاں رسول اللہ صلی اللہ تعالیٰ علیہ وسلم تشریف لائے، مشک لٹکی ہوئی تھی، اس کے دہانے سے کھڑے ہو کر پانی پیا۔ (حضور (صلی اللہ تعالیٰ علیہ وسلم) کے اس فعل کو علمانے بیان جواز پر محمول کیا ہے)، میں نے مشک کے دہانے کو کاٹ کر رکھ لیا۔ ”جامع الترمذی“، ابواب الاشربة، باب ماجاء في الرخصة... إلخ، الحدیث: ۱۸۹۲، ص ۱۸۴۳۔ ان کا کاٹ کر رکھ لینا بغرض تبرک تھا، کہ چونکہ اس سے حضور (صلی اللہ تعالیٰ علیہ وسلم) کا دہن اقدس لگا ہے، یہ برکت کی چیز ہے اور اس سے بیماروں کو شفا ہوگی۔

حدیث ۱۳: صحیح بخاری میں جابر رضی اللہ تعالیٰ عنہ سے مروی، کہ بنی کریم صلی اللہ تعالیٰ علیہ وسلم اور ابو بکر صدیق رضی اللہ تعالیٰ عنہ ایک انصاری کے پاس تشریف لے گئے وہ اپنے باغ میں پیڑوں کو پانی دے رہے تھے ارشاد فرمایا: ”کیا تمھارے یہاں باسی پانی پر پانی مشک میں ہے؟ (اگر ہو تو لا و) ورنہ ہم منہک لگا کر پانی پی لیں۔“ انہوں نے کہا، میرے یہاں باسی پانی پر پانی مشک میں ہے، اپنی جھونپڑی میں گئے اور برتن میں پانی انڈیل کراس میں بکری کا دودھ دوہا، حضور (صلی اللہ تعالیٰ علیہ وسلم) نے پیا پھر دوبارہ انہوں نے پانی لے کر دودھ دوہا، حضور (صلی اللہ تعالیٰ علیہ وسلم) کے ساتھی نے پیا۔ ”صحیح البخاری“، کتاب الاشربة، باب الکرع فی الحوض، الحدیث: ۵۶۲۱، باب شرب اللبن بالماء، الحدیث: ۵۶۱۳، ص ۴۸۲ - ۴۸۱۔

حدیث ۱۴: صحیح بخاری و مسلم میں انس رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم کے لیے بکری کا دودھ دوہا گیا اور انس کے گھر میں جو کوآں تھا، اس کا پانی اس میں ملا یا گیا یعنی لسی بنائی گئی پھر حضور (صلی اللہ تعالیٰ علیہ وسلم) کی خدمت میں پیش کیا گیا۔ حضور (صلی اللہ تعالیٰ علیہ وسلم) نے نوش فرمایا۔ حضور (صلی اللہ تعالیٰ علیہ وسلم) کی بائیں طرف ابو بکر رضی اللہ تعالیٰ عنہ تھے اور

دہنی طرف ایک اعرابی تھے، حضرت عمر نے عرض کی، یا رسول اللہ! (عز وجل وصلی اللہ تعالیٰ علیہ وسلم) ابو بکر کو دیکھی، حضور (صلی اللہ تعالیٰ علیہ وسلم) نے اعرابی کو دیا کیونکہ یہ دہنی جانب تھے اور ارشاد فرمایا: ”دہنی مستحق ہے پھر اسکے بعد جو دہنی ہو، دہنی کو مقدم رکھا کرو۔“

”صحیح البخاری“، کتاب المساقۃ، باب من رأى صدقۃ الماء... إلخ، الحدیث: ۲۳۵۲، ص ۱۸۴۔ و ”مشکاة المصایب“، کتاب الاطعمة، باب الاشربة، الحدیث: ۴۲۷۳، ج ۲، ص ۴۶۲۔

حدیث ۱۵: بخاری و مسلم میں سہل بن سعد رضی اللہ تعالیٰ عنہ سے روایت ہے، کہ نبی کریم صلی اللہ تعالیٰ علیہ وسلم کی خدمت میں پیالہ پیش کیا گیا، حضور (صلی اللہ تعالیٰ علیہ وسلم) نے نوش فرمایا، حضور (صلی اللہ تعالیٰ علیہ وسلم) کی دہنی جانب سب سے چھوٹے ایک شخص تھے (عبد اللہ بن عباس رضی اللہ تعالیٰ عنہما) اور بڑے بڑے اصحاب بائیں جانب تھے۔ حضور (صلی اللہ تعالیٰ علیہ وسلم) نے فرمایا: ”لڑکے اگر تم اجازت دو تو بڑوں کو دو۔“ انہوں نے عرض کی، حضور (صلی اللہ تعالیٰ علیہ وسلم) کے اوش (یعنی حضور اقدس صلی اللہ تعالیٰ علیہ وسلم کے تبرک) میں دوسروں کو اپنے پر ترجیح نہیں دوں گا، حضور (صلی اللہ تعالیٰ علیہ وسلم) نے ان کو دو۔

”صحیح البخاری“، کتاب المساقۃ، باب من رأى صدقۃ الماء... إلخ، الحدیث: ۲۳۵۱، ص ۱۸۴۔

حدیث ۱۶: صحیح بخاری و مسلم میں حدیفہ رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم فرماتے ہیں: ”حریر اور دیباج نہ پہنوا اور نہ سو نے اور چاندی کے برتن میں پانی پیوا اور نہ ان کے برتوں میں کھانا کھاؤ کہ یہ چیزیں دنیا میں کافروں کے لیے ہیں اور تمھارے لیے آخرت میں ہیں۔“

”صحیح البخاری“، کتاب الاطعمة، باب الأكل في إناء... إلخ، الحدیث: ۵۴۲۶، ص ۵۔ کتاب الأشربة، باب الشرب في آنية الذهب، الحدیث: ۵۶۳۲، ص ۴۶۸، ۴۸۲۔

حدیث ۱۷: ترمذی نے زہری سے روایت کی، کہ رسول اللہ صلی اللہ تعالیٰ علیہ وسلم کو پینے کی وہ چیز زیادہ پسند تھی جو شیر میں اور ٹھنڈی ہو۔ ”جامع الترمذی“، ابواب الاشربة، باب ماجاء ای الشراب کان احب الی رسول اللہ صلی اللہ علیہ وسلم، الحدیث: ۱۸۹۵، ص ۱۸۴۳۔

حدیث ۱۸: ابن ماجہ نے عبد اللہ بن عمر رضی اللہ تعالیٰ عنہما سے روایت کی، کہ ”رسول اللہ صلی اللہ تعالیٰ علیہ وسلم نے پیٹ کے بل جھک کر پانی میں مونھ ڈال کر پینے سے منع فرمایا اور نہ ایک ہاتھ سے چلو لے کر پیے جیسے وہ لوگ پیتے ہیں، جن پر خدا ناراض ہے اور رات میں جب کسی برتن میں پانی پیے تو اسے ہلا لے، مگر جبکہ وہ برتن ڈھکا ہو تو ہلانے کی ضرورت نہیں اور جو شخص برتن سے پینے پر قادر ہے اور تواضع کے طور پر ہاتھ سے پیتا ہے، اللہ تعالیٰ اس کے لیے نیکیاں لکھتا ہے، جتنی اس کے ہاتھ میں انگلیاں ہیں۔ ہاتھ حضرت عیسیٰ علیہ السلام کا برتن تھا کہ انہوں نے اپنا پیالہ بھی پھینک دیا اور یہ کہا کہ یہ بھی دنیا کی چیز ہے۔“

”سنن ابن ماجہ“، ابواب الاشربة، باب الشرب بالاکف والکرع، الحدیث: ۳۴۳۱، ص ۳۴۳۔

حدیث ۱۹: ابن ماجہ نے ابن عمر رضی اللہ تعالیٰ عنہما سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”ہاتھوں کو دھوؤ اور ان میں پانی پیو کہ ہاتھ سے زیادہ پا کیزہ کوئی برتن نہیں۔“

”سنن ابن ماجہ“، ابواب الاشربة، باب الشرب بالاکف والکرع، الحدیث: ۳۴۳۳، ص ۲۶۸۳۔

حدیث ۲۰: مسلم و احمد و ترمذی نے ابو قادہ رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: کہ ”ساقی (جو لوگوں کو پانی پلا رہا ہے) وہ سب کے آخر میں پیے گا۔“

”صحیح مسلم“، کتاب المساجد... إلخ، باب قضاء الصلاة الفائتة... إلخ، الحدیث: ۱۸۹۴، ص ۱۸۴۔

و ”جامع الترمذی“، ابواب الاشربة، باب ماجاء ان ساقی القوم... إلخ، الحدیث: ۱۵۶۲، ص ۷۸۴۔

حدیث ۲۱: دیلمی نے انس رضی اللہ تعالیٰ عنہ سے روایت کی، کہ حضور (صلی اللہ تعالیٰ علیہ وسلم) نے فرمایا: ”پانی کو چوں کر پوکہ یہ خوش گوار اور زود ہضم ہے اور بیماری سے بچاؤ ہے۔“ ”کنز العمال“، کتاب المعيشۃ... إلخ، رقم: ۴۱۰۴۲، ج ۱۵، ص ۱۲۶

حدیث ۲۲: ابن ماجہ نے حضرت عائشہ رضی اللہ تعالیٰ عنہا سے روایت کی، انھوں نے کہا یا رسول اللہ! (عزوجل و صلی اللہ تعالیٰ علیہ وسلم) کس چیز کا منع کرنا حلال نہیں؟ فرمایا: ”پانی اور نمک اور آگ۔“ کہتی ہیں: میں نے عرض کی، یا رسول اللہ! (عزوجل و صلی اللہ تعالیٰ علیہ وسلم) پانی کو تو ہم نے سمجھ لیا، مگر نمک اور آگ کا منع کرنا کیوں حلال نہیں؟ فرمایا: ”اے حمیراء! جس نے آگ دے دی گویا اس نے اُس پورے کو صدقہ کیا جو آگ سے پکایا گیا اور جس نے نمک دیدیا گویا اُس نے تمام اُس کھانے کو صدقہ کیا جو اس نمک سے درست کیا گیا اور جس نے مسلمان کو اُس جگہ پانی کا گھونٹ پلا یا جہاں پانی ملتا ہے تو گویا گردن کو آزاد کیا (یعنی غلام آزاد کیا۔) اور جس نے مسلم کو ایسی جگہ پانی کا گھونٹ پلا یا جہاں پانی نہیں ملتا ہے تو گویا اُسے زندہ کر دیا۔“

”سنن ابن ماجہ“، ابواب الرهون، باب المسلمين شرکاء في ثلاث، الحدیث: ۲۴۷۴، ص ۲۶۲۵۔

مسائل فقهیہ

مسئلہ ۱: پانی بسم اللہ کہہ کر دہنے ہاتھ سے پیے اور تین سانس میں پیے، ہر مرتبہ برتن کو منہ سے ہٹا کر سانس لے۔ پہلی اور دوسری مرتبہ ایک ایک گھونٹ پیے اور تیسرا سانس میں جتنا چاہے پی ڈالے۔ اس طرح پینے سے پیاس بجھ جاتی ہے اور پانی کو چوں کر پیے، غٹ غٹ بڑے بڑے گھونٹ نہ پیے، جب پی چکے الحمد للہ کہہ۔

اس زمانہ میں بعض لوگ بائیں ہاتھ میں کٹورا یا گلاس لے کر پانی پینتے ہیں خصوصاً کھانے کے وقت دہنے ہاتھ سے پینے کو خلاف تہذیب جانتے ہیں ان کی یہ تہذیب تہذیب نصاری ہے۔ اسلامی تہذیب دہنے ہاتھ سے پینا ہے۔

آج کل ایک تہذیب یہ بھی ہے کہ گلاس میں پینے کے بعد جو پانی بچا اسے پھینک دیتے ہیں کہاب وہ پانی جھوٹا ہو گیا جو دوسرے کو نہیں پلا یا جائے گا، یہ ہندوؤں سے سیکھا ہے اسلام میں چھوٹے چھات نہیں، مسلمان کے جھوٹے سے پچنے کے کوئی معنی نہیں اور اس علت سے پانی کو پھینکنا اسraf ہے۔

مسئلہ ۲: مشک کے دہانے میں منہ لگا کر پانی پینا مکروہ ہے۔ کیا معلوم کوئی مضر (قصاندہ) ہے۔ چیز اس کے حلق میں چلی جائے۔ **(عامگیری)** (الفتاوی الہندیۃ)، کتاب الكراہی، الباب الحادی عشر فی الكراہة، ج ۵، ص ۳۴۱۔ اسی طرح لوٹ کی ٹونٹی سے پانی پینا مگر جبکہ لوٹ کو دیکھ لیا ہو کہ اس میں کوئی چیز نہیں ہے۔ صراحی میں منہ لگا کر پانی پینے کا بھی یہی حکم ہے۔

مسئلہ ۳: سبیل کا پانی مالدار شخص بھی پی سکتا ہے مگر وہاں سے پانی کوئی شخص گھرنہیں لے جاسکتا۔ کیونکہ وہاں پینے کے لیے پانی رکھا گیا ہے نہ کہ گھر لے جانے کے لیے۔ ہاں اگر سبیل لگانے والے کی طرف سے اس کی اجازت ہو تو لے جاسکتا ہے۔ **(عامگیری)** المرجع السابق۔ جاڑوں (سردیوں) میں اکثر جگہ مسجد کے سقاۓ میں پانی گرم کیا جاتا ہے تاکہ مسجد میں جونمازی آئیں، اس سے وضو و غسل کریں، یہ پانی بھی وہیں استعمال کیا جاسکتا ہے گھر لے جانے کی اجازت نہیں۔ اسی طرح مسجد کے لوٹوں کو بھی وہیں استعمال کر سکتے ہیں گھرنہیں لے جاسکتے، بعض لوگ تازہ پانی بھر کر مسجد کے لوٹوں میں گھر لے جاتے ہیں یہ بھی ناجائز ہے۔

مسئلہ ۴: لوٹوں میں وضو کا پانی بچا ہوا ہوتا ہے اسے بعض لوگ پھینک دیتے ہیں، یہ ناجائز و اسraf ہے۔

مسئلہ ۵: وضو کا پانی اور آب زم زم کو کھڑے ہو کر پیا جائے، باقی دوسرے پانی کو بیٹھ کر۔

ولیمہ اور ضیافت کا بیان

حدیث ۱: صحیح بخاری و مسلم میں انس رضی اللہ تعالیٰ عنہ سے مروی، کہ نبی صلی اللہ تعالیٰ علیہ وسلم نے عبد الرحمن بن عوف رضی اللہ تعالیٰ عنہ پر زردی کا اثر دیکھا (یعنی خلوق کا رنگ ان کے بدن یا کپڑوں پر لگا ہوا دیکھا) فرمایا: یہ کیا ہے؟ (یعنی مرد کے بدن پر اس رنگ کونہ ہونا چاہیے یہ کیونکر لگا) عرض کی، میں نے ایک عورت سے نکاح کیا ہے (اس کے بدن سے یہ زردی چھوٹ کر لگ گئی)، فرمایا: ”اللہ تعالیٰ تمہارے لیے مبارک کرے، تم ولیمہ کرو اگرچہ ایک بکری سے یا ایک ہی بکری سے۔“ ”صحیح البخاری“، کتاب النکاح، باب کیف یدعی للمتزوج، الحدیث: ۵۱۵۵، ص ۴۴۶.

حدیث ۲: بخاری و مسلم نے انس رضی اللہ تعالیٰ عنہ سے روایت کی، کہتے ہیں: کہ رسول اللہ صلی اللہ تعالیٰ علیہ وسلم نے جتنا حضرت زینب رضی اللہ تعالیٰ عنہا کے نکاح پر ولیمہ کیا، ایسا ولیمہ ازواج مطہرات میں سے کسی کا نہیں کیا۔ ایک بکری سے ولیمہ کیا۔ ”صحیح البخاری“، کتاب النکاح، باب الولیمة ولو بشاء، الحدیث: ۵۱۷۱، ۵۱۶۸، ص ۴۴۷۔ یعنی تمام ولیموں میں یہ بہت بڑا ولیمہ تھا کہ ایک پوری بکری کا گوشت پکا تھا۔

صحیح بخاری شریف کی دوسری روایت انھیں سے ہے کہ حضرت زینب بنت جحش رضی اللہ تعالیٰ عنہا کے زفاف کے بعد جو ولیمہ کیا تھا، لوگوں کو پیٹ بھر رونٹی گوشت کھلا یاتھا۔

”صحیح البخاری“، کتاب التفسیر، باب قوله ﷺ لا تدخلوا بیوت النبی الا ان یؤذن... إلخ، الحدیث: ۴۷۹۴، ص ۴۰۷۔

حدیث ۳: صحیح بخاری میں انس رضی اللہ تعالیٰ عنہ سے مروی، کہتے ہیں: خبر سے واپسی میں خبر و مدینہ کے مابین صفیہ رضی اللہ تعالیٰ عنہا کے زفاف کی وجہ سے تین راتوں تک حضور (صلی اللہ تعالیٰ علیہ وسلم) نے قیام فرمایا، میں مسلمانوں کو ولیمہ کی دعوت میں بُلا لایا، ولیمہ میں نہ گوشت تھا، نہ روٹی تھی، حضور (صلی اللہ تعالیٰ علیہ وسلم) نے حکم دیا، دسترنخوان بچھادیے گئے، اُس پر بھوریں اور پنیر اور گھنڈاں دیا گیا۔ ”صحیح البخاری“، کتاب المغازی، باب غزوہ خیر، الحدیث: ۴۲۱۳، ص ۳۴۶۔

امام احمد و ترمذی و ابو داؤد و ابن ماجہ کی روایت میں ہے، کہ حضرت صفیہ رضی اللہ تعالیٰ عنہا کے ولیمہ میں ستوا اور بھوریں تھیں۔ ”جامع الترمذی“، ابواب النکاح، باب ماجاء فی الولیمة، الحدیث: ۱۰۹۵، ص ۱۷۵۷۔

حدیث ۴: صحیح بخاری و مسلم میں عبد اللہ بن عمر رضی اللہ تعالیٰ عنہما سے مروی، کہ رسول اللہ صلی اللہ تعالیٰ علیہ وسلم نے فرمایا: ”جب کسی شخص کو ولیمہ کی دعوت دی جائے تو اسے آنا چاہیے۔“ ”صحیح البخاری“، کتاب النکاح، باب حق احابة الولیمة... إلخ، الحدیث: ۵۱۷۳، ص ۴۴۷۔

حدیث ۵: صحیح مسلم میں جابر رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: ”جب کسی کو کھانے کی دعوت دی جائے تو قبول کرنی چاہیے پھر اگر چاہے کھائے، چاہے نہ کھائے۔“

”صحیح مسلم“، کتاب النکاح، باب الامر بآجابة الداعی... إلخ، الحدیث: ۳۵۱۸، ص ۹۱۸۔

حدیث ۶: صحیح بخاری و مسلم میں ابو ہریرہ رضی اللہ تعالیٰ عنہ سے روایت ہے، کہ حضور (صلی اللہ تعالیٰ علیہ وسلم) نے فرمایا: ”برا کھانا ولیمہ کا کھانا ہے، جس میں مال دار لوگ بلائے جاتے ہیں اور فقر اچھوڑ دیے جاتے ہیں اور جس نے دعوت کو ترک کیا (یعنی بلا سبب انکار کر دیا) اس نے اللہ (عز و جل) و رسول (صلی اللہ تعالیٰ علیہ وسلم) کی نافرمانی کی۔“

”صحیح البخاری“، کتاب النکاح، باب من ترك الدعوة... إلخ، الحدیث: ۵۱۷۷، ص ۴۴۷۔

مسلم کی ایک روایت میں ہے، ولیمہ کا کھانا برائی کھانا ہے کہ جو اس میں آتا ہے اسے منع کرتا ہے۔ اور اس کو بلا یا جاتا ہے جو انکار کرتا ہے اور جس نے دعوت قبول نہیں کی اس نے اللہ (عز وجل) و رسول (صلی اللہ تعالیٰ علیہ وسلم) کی نافرمانی کی۔

”صحیح مسلم“، کتاب النکاح، باب الامر بِاجابة الداعی... إلخ، الحدیث: ۳۵۲۵، ص ۹۱۸.

حدیث ۷: ابو داود نے عبد اللہ بن عمر رضی اللہ تعالیٰ عنہما سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جس کو دعوت دی گئی اور اس نے قبول نہ کی اس نے اللہ (عز وجل) و رسول (صلی اللہ تعالیٰ علیہ وسلم) کی نافرمانی کی اور جو بغیر بلاۓ گیا وہ چور ہو کر گھسا اور غارت گری کر کے نکلا۔“ ”سنن أبي داود“، کتاب الاطعمة، باب ماجاء في اجابة الدعوة، الحدیث: ۳۷۴۱، ص ۱۴۹۹.

حدیث ۸: ترمذی نے عبد اللہ بن مسعود رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”(شاد یوں میں) پہلے دن کا کھانا حق ہے یعنی ثابت ہے، اسے کرنا ہی چاہیے اور دوسرا دن کا کھانا سنت ہے اور تیسرا دن کا کھانا سمع ہے (یعنی سنانے اور شہرت کے لیے ہے)۔ جو سنانے کے لیے کوئی کام کرے گا، اللہ تعالیٰ اس کو سنائے گا۔“ ”جامع الترمذی“، ابواب النکاح، باب ماجاء في الوليمة، الحدیث: ۱۰۹۷، ص ۱۷۵۷۔ یعنی اس کی سزادے گا۔

حدیث ۹: ابو داود نے عکرمه سے روایت کی، کہ ایسے دو شخص جو مقابلہ اور تفاخر کے طور پر دعوت کریں، رسول اللہ صلی اللہ تعالیٰ علیہ وسلم نے ان کے بیہاں کھانے سے منع فرمایا۔ ”سنن أبي داود“، کتاب الاطعمة، باب في طعام المتبادرین، الحدیث: ۳۷۵۴، ص ۱۵۰۰.

حدیث ۱۰: امام احمد و ابو داود نے ایک صحابی سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جب دو شخص دعوت دینے بیک وقت آئیں تو جس کا دروازہ تمہارے دروازہ سے قریب ہواں کی دعوت قبول کرو اور اگر ایک پہلے آیا تو جو پہلے آیا اس کی قبول کرو۔“ ”سنن أبي داود“، کتاب الاطعمة، باب اذا اجتمع داعيان... إلخ، الحدیث: ۳۷۵۶، ص ۱۵۰۰۔ و ”المسند“، حدیث رجل من اصحاب النبي صلى

الله عليه وسلم، الحدیث: ۲۳۵۲۶، ج ۹، ص ۱۲۲

حدیث ۱۱: صحیح بخاری و مسلم میں ابو مسعود انصاری رضی اللہ تعالیٰ عنہ سے مروی، کہ ایک انصاری جن کی کنیت ابو شعیب تھی، انہوں نے اپنے غلام سے کہا، کہ اتنا کھانا پکاؤ جو پانچ شخصوں کے لیے کفایت کرے۔ میں نبی صلی اللہ تعالیٰ علیہ وسلم کی مع چار اصحاب کے دعوت کروں گا۔ تھوڑا سا کھانا طیار کیا اور حضور (صلی اللہ تعالیٰ علیہ وسلم) کو بلانے آئے، ایک شخص حضور (صلی اللہ تعالیٰ علیہ وسلم) کے ساتھ ہو لیے۔ نبی کریم صلی اللہ تعالیٰ علیہ وسلم نے فرمایا: ”ابو شعیب ہمارے ساتھ یہ شخص چلا آیا، اگر تم چاہو اسے اجازت دو اور چاہو تو نہ اجازت دو، انہوں نے عرض کی، میں نے ان کو اجازت دی۔“ ”صحیح البخاری“، کتاب الاطعمة، باب الرجل يدعى الى الطعام... إلخ، الحدیث:

۴۷۰، ص ۵۴۶۱

یعنی اگر کسی کی دعوت ہو اور اس کے ساتھ کوئی دوسرا شخص بغیر بلاۓ چلا آئے تو ظاہر کر دے کہ میں نہیں لا یا ہوں اور صاحب خانہ کو اختیار ہے، اسے کھانے کی اجازت دے یا نہ دے، کیونکہ ظاہرنہ کرے گا تو صاحب خانہ کو یہ ناگوار ہو گا کہ اپنے ساتھ دوسروں کو کیوں لا یا۔

حدیث ۱۲: یہ حقیقت نے شعب الایمان میں عمران بن حصین رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فاسقوں کی دعوت قبول کرنے سے منع فرمایا۔

”شعب الإيمان“، باب في المطاعم والمشارب، فصل في طيب المطعم... إلخ، الحدیث: ۵۸۰۳، ج ۵، ص ۶۸۔

حدیث ۱۳: صحیح بخاری و مسلم میں ابو ہریرہ رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: ”جو شخص اللہ (عز وجل) اور قیامت پر ایمان رکھتا ہے وہ مہماں کا اکرام کرے اور جو شخص اللہ (عز وجل) اور قیامت پر ایمان رکھتا ہے، وہ اپنے پڑوی کو ایذا نہ دے اور جو شخص اللہ (عز وجل) اور قیامت پر ایمان رکھتا ہے، وہ بھلی بات بولے یا چپ رہے۔“ ”صحیح مسلم“، کتاب الإیمان، باب الحث علی اکرام الجار... إلخ، الحدیث: ۱۷۳، ۱۷۴، ص ۶۸۸۔ ”مشکاة المصایب“، کتاب الاطعمة، باب الضیافۃ، الحدیث: ۴۲۴۳، ج ۲، ص ۴۵۶۔

اور ایک روایت میں یہ ہے کہ ”جو شخص اللہ (عز وجل) اور قیامت پر ایمان رکھتا ہے وہ صلح رحمی کرے۔“

”صحیح البخاری“، کتاب الادب، باب اکرام الضیف... إلخ، الحدیث: ۶۱۳۸، ص ۵۱۷۔

حدیث ۱۴: صحیح بخاری و مسلم میں ابو شریح کعبی رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: کہ ”جو شخص اللہ (عز وجل) اور قیامت کے دن پر ایمان رکھتا ہے، وہ مہماں کا اکرام کرے، ایک دن رات اُس کا جائزہ ہے (یعنی ایک دن اس کی پوری خاطرداری کرے، اپنے مقدور بھراں کے لیے تکلف کا کھانا طیار کرائے) اور ضیافت تین دن ہے (یعنی ایک دن کے بعد ماحضر پیش کرے) اور تین دن کے بعد صدقہ ہے، مہماں کے لیے یہ حلال نہیں کہ اس کے یہاں ٹھہر ار ہے کہ اسے حرج میں ڈال دے۔“ ”صحیح البخاری“، کتاب الادب، باب اکرام الضیف... إلخ، الحدیث: ۶۱۳۵، ص ۵۱۷۔

حدیث ۱۵: ترمذی ابی الاھوص جشمی سے وہ اپنے والد سے روایت کرتے ہیں، کہتے ہیں: میں نے عرض کی، یا رسول اللہ! (عز وجل و صلی اللہ تعالیٰ علیہ وسلم) یہ فرمائیے کہ میں ایک شخص کے یہاں گیا، اس نے میری مہماں نہیں کی، اب وہ میرے یہاں آئے تو اس کی مہماں کروں یا بدلا دوں۔ ارشاد فرمایا: ”بلکہ تم اس کی مہماں کرو۔“

”جامع الترمذی“، ابواب البر والصلة، باب ماجاء فی الإحسان والعفو، الحدیث: ۲۰۰۶، ص ۱۸۵۲۔

حدیث ۱۶: ابن ماجہ نے ابو ہریرہ رضی اللہ تعالیٰ عنہ سے روایت کی، رسول اللہ صلی اللہ تعالیٰ علیہ وسلم نے فرمایا: کہ ”سنۃ یہ ہے کہ مہماں کو دروازہ تک رخصت کرنے جائے۔“ ”سنن ابن ماجہ“، ابواب الاطعمة، باب الضیافۃ، الحدیث: ۳۳۵۸، ص ۲۶۷۹۔

مسائل فقهیہ

دعوتِ ولیمہ سنۃ ہے۔ ولیمہ یہ ہے کہ شبِ زفاف کی صحیح کو اپنے دوست احباب عزیزاً وقارب اور محلہ کے لوگوں کی حسب استطاعت ضیافت کرے اور اس کے لیے جانور ذبح کرنا اور کھانا طیار کرنا جائز ہے اور جو لوگ بلائے جائیں ان کو جانا چاہیے کہ ان کا جانا اس کے لیے مسرت کا باعث ہوگا۔ ولیمہ میں جس شخص کو بلایا جائے اس کو جانا سنۃ ہے یا واجب۔ علماء کے دونوں قول ہیں، بظاہریہ معلوم ہوتا ہے کہ اجابت سنۃ مؤکدہ ہے۔

ولیمہ کے سواد و سری دعوتوں میں بھی جانا افضل ہے اور یہ شخص اگر روزہ دار نہ ہو تو کھانا افضل ہے کہ اپنے مسلم بھائی کی خوشی میں شرکت اور اس کا دل خوش کرنا ہے اور روزہ دار ہو جب بھی جائے اور صاحب خانہ کے لیے دعا کرے اور ولیمہ کے سواد و سری دعوتوں کا بھی یہی حکم ہے کہ روزہ دار نہ ہو تو کھائے، ورنہ اس کے لیے دعا کرے۔ (عالیٰ الکریمی، رد المحتار) ”الفتاویٰ الہندیۃ“، کتاب الكراہیۃ، الباب الثانی عشر فی الہدایا و الضیافات، ج ۵، ص ۳۴۳۔ و ”رد المحتار“، کتاب الحظر و الإباحة، ج ۹، ص ۵۷۴۔

مسئلہ ۱: دعوتِ ولیمہ کا یہ حکم جو بیان کیا گیا ہے، اس وقت ہے کہ دعوت کرنے والوں کا مقصود اداۓ سنۃ ہو اور اگر مقصود تقاضاً خر ہو یا یہ کہ میری واہ واہ ہو گی جیسا کہ اس زمانہ میں اکثر یہی دیکھا جاتا ہے، تو ایسی دعوتوں میں نہ شریک ہونا بہتر ہے خصوصاً اہل علم کو ایسی جگہ

مسئلہ ۲: دعوت میں جانا اس وقت سنت ہے جب معلوم ہو کہ وہاں گانا بجانا، لہو و لعب نہیں ہے اور اگر معلوم ہے کہ یہ خرافات وہاں ہیں تو نہ جائے۔ جانے کے بعد معلوم ہوا کہ یہاں لغویات ہیں، اگر وہیں یہ چیزیں ہوں تو وہاں آئے اور اگر مکان کے دوسرے حصے میں ہیں جس جگہ کھانا کھلایا جاتا ہے وہاں نہیں ہیں تو وہاں بیٹھ سکتا ہے اور کھا سکتا ہے پھر اگر یہ شخص ان لوگوں کو روک سکتا ہے تو روک دے اور اگر اس کی قدرت اسے نہ ہو تو صبر کرے۔

یہ اس صورت میں ہے کہ یہ شخص مذہبی پیشوں نہ ہو اور اگر مقتدی و پیشوں ہو، مثلاً علماء مشائخ، یہ اگر نہ روک سکتے ہوں تو وہاں سے چلے آئیں نہ وہاں بیٹھیں نہ کھانا کھائیں اور پہلے ہی سے یہ معلوم ہو کہ وہاں یہ چیزیں ہیں تو مقتدی ہو یا نہ ہو کسی کو جانا جائز نہیں اگرچہ خاص اس حصہ مکان میں یہ چیزیں نہ ہوں بلکہ دوسرے حصہ میں ہوں۔ (ہدایہ، درِ مختار) ”الہدایہ“، کتاب الکراہیہ، فصل فی الأكل و الشرب، ج ۲، ص ۳۶۵۔ و ”الدرِ المختار“، کتاب الحظر و الإباحة، ج ۹، ص ۵۷۴۔

مسئلہ ۳: اگر وہاں لہو و لعب ہو اور یہ شخص جانتا ہے کہ میرے جانے سے یہ چیزیں بند ہو جائیں گی تو اس کو اس نیت سے جانا چاہیے کہ اس کے جانے سے منکراتِ شرعیہ روک دیے جائیں گے اور اگر معلوم ہے کہ وہاں نہ جانے سے ان لوگوں کو نصیحت ہو گی اور ایسے موقع پر یہ حرکتیں نہ کریں گے، کیونکہ وہ لوگ اس کی شرکت کو ضروری جانتے ہیں اور جب یہ معلوم ہو گا کہ اگر شادیوں اور تقریبوں میں یہ چیزیں ہوں گی تو وہ شخص شریک نہ ہوگا تو اس پر لازم ہے کہ وہاں نہ جائے تاکہ لوگوں کو عبرت ہو اور ایسی حرکتیں نہ کریں۔

(علمگیری) ”الفتاویٰ الہندیۃ“، کتاب الکراہیہ، الباب الثانی عشر فی الہدایا و الضیافات، ج ۵، ص ۳۴۳۔

مسئلہ ۴: دعوتِ ولیمہ صرف پہلے دن ہے یا اس کے بعد دوسرے دن بھی یعنی دو ہی دن تک یہ دعوت ہو سکتی ہے، اس کے بعد ولیمہ اور شادی ختم۔ (علمگیری) ”الفتاویٰ الہندیۃ“، کتاب الکراہیہ، الباب الثانی عشر فی الہدایا و الضیافات، ج ۵، ص ۳۴۳۔ ہندوستان میں شادیوں کا سلسلہ کئی دن تک قائم رہتا ہے۔ سنت سے آگے بڑھنا ریا و سمعہ (ریا یعنی دکھاوے کے لیے کام کرنا اور سمعہ یعنی اس لیے کام کرنا کہ لوگ سنیں گے اور اچھا جانیں گے۔) ہے اس سے بچنا ضروری ہے۔

مسئلہ ۵: ایک دستِ خوان پر جو لوگ کھانا تناول کرتے ہیں، ان میں سے ایک شخص کوئی چیز اٹھا کر دوسرے کو دیدے یہ جائز ہے، جبکہ معلوم ہو کہ صاحبِ خانہ کو یہ دینا ناگوار نہ ہوگا اور اگر معلوم ہے کہ اسے ناگوار ہوگا تو دینا جائز نہیں، بلکہ اگر مشتبہ حال ہو معلوم نہ ہو کہ ناگوار ہوگا یا نہیں جب بھی نہ دے۔ (علمگیری) ”الفتاویٰ الہندیۃ“، کتاب الکراہیہ، الباب الثانی عشر فی الہدایا و الضیافات، ج ۵، ص ۳۴۴۔

بعض لوگ ایک ہی دستِ خوان پر معززین کے سامنے عمدہ کھانے چلتے ہیں اور غریبوں کے لیے معمولی چیزیں رکھ دیتے ہیں۔ اگرچہ ایسا نہ کرنا چاہیے کہ غریبوں کی اس میں دل شکنی ہوتی ہے۔ مگر اس صورت میں جس کے پاس کوئی اچھی چیز ہے، اس نے ایسے کو دے دی جس کے پاس نہیں ہے تو ظاہر یہی ہے کہ صاحبِ خانہ کو ناگوار ہوگا کیونکہ اگر دینا ہوتا تو وہ خود ہی اس کے سامنے بھی یہ چیز رکھتا یا کم از کم یہ صورتِ اشتباه کی ہے، لہذا ایسی حالت میں چیز دینا جائز ہے اور اگر ایک ہی قسم کا کھانا ہے، مثلاً روٹی، گوشت اور ایک کے پاس روٹی ختم ہو گئی، دوسرے نے اپنے پاس سے اٹھا کر دے دی تو ظاہر یہی ہے کہ صاحبِ خانہ کو ناگوار نہ ہوگا۔

مسئلہ ۶: دوسرے کے یہاں کھانا کھا رہا ہے، سائل نے مانگا اس کو یہ جائز نہیں کہ سائل کو روٹی کا مکملزاد دیدے کیونکہ اس نے اس کے کھانے کے لیے رکھا ہے، اس کو مالک نہیں کر دیا کہ جس کو چاہیے دیدے۔ (علمگیری) المرجع السابق۔

مسئلہ ۷: دو دسترخوان پر کھانا کھایا جا رہا ہے تو ایک دسترخوان والا دوسرا دسترخوان والے کو کوئی چیز اس پر سے اٹھا کرنے دے۔ مگر جبکہ یقین ہو کہ صاحبِ خانہ کو ایسا کرنا ناگوار نہ ہوگا۔ (**عامگیری**) المرجع سابق.

مسئلہ ۸: کھاتے وقت صاحبِ خانہ کا بچہ آگیا تو اس کو یا صاحبِ خانہ کے خادم کو اس کھانے میں سے نہیں دے سکتا۔ (**عامگیری**) المرجع سابق.

مسئلہ ۹: کھانا ناپاک ہو گیا تو یہ جائز نہیں کہ کسی پاگل یا بچہ کو کھلانے یا کسی ایسے جانور کو کھلانے جس کا کھانا حلال ہے۔ (**عامگیری**) المرجع سابق.

مسئلہ ۱۰: مہمان کو چار باتیں ضروری ہیں۔
(۱) جہاں بٹھایا جائے وہیں بیٹھے۔

(۲) جو کچھ اس کے سامنے پیش کیا جائے اس پر خوش ہو، یہ نہ ہو کہ کہنے لگے اس سے اچھا تو میں اپنے ہی گھر کھایا کرتا ہوں یا اسی قسم کے دوسرے الفاظ جیسا کہ آج کل اکثر دعوتوں میں لوگ آپس میں کہا کرتے ہیں۔
(۳) بغیر اجازت صاحبِ خانہ وہاں سے نہ اٹھے۔

(۴) اور جب وہاں سے جائے تو اس کے لیے دعا کرے۔ میزبان کو چاہیے کہ مہمان سے وقتاً فو قتاً کہے کہ اور کھاؤ مگر اس پر اصرار نہ کرے، کہیں اصرار کی وجہ سے زیادہ نہ کھا جائے اور یہ اس کے لیے مضر ہو، میزبان کو بالکل خاموش نہ رہنا چاہیے اور یہ بھی نہ کرنا چاہیے کہ کھانارکھ کر غائب ہو جائے، بلکہ وہاں حاضر ہے اور مہمانوں کے سامنے خادم وغیرہ پر ناراض نہ ہو اور اگر صاحبِ وسعت ہو تو مہمان کی وجہ سے گھروالوں پر کھانے میں کمی نہ کرے۔

میزبان کو چاہیے کہ مہمان کی خاطرداری میں خود مشغول ہو، خادموں کے ذمہ کونہ چھوڑے کہ یہ حضرت ابراہیم علیہ الصلوٰۃ والتسلیم کی سنت ہے اگر مہمان تھوڑے ہوں تو میزبان ان کے ساتھ کھانے پر بیٹھ جائے کہ یہی تقاضائے مُروت ہے اور بہت سے مہمان ہوں تو ان کے ساتھ نہ بیٹھے بلکہ ان کی خدمت اور کھلانے میں مشغول ہو۔ مہمانوں کے ساتھ ایسے کونہ بٹھائے جس کا بیٹھنا ان پر گراں ہو۔ (**عامگیری**) "الفتاویٰ الہندیہ"، کتاب الکراہیہ، الباب الثانی عشر فی الهدایا و الضیافات، ج ۵، ص ۳۴۴ - ۳۴۵۔

مسئلہ ۱۱: جب کھا کر فارغ ہوں ان کے ہاتھ دھلانے جائیں اور یہ نہ کرے کہ ہر شخص کے ہاتھ دھونے کے بعد پانی پھینک کر دوسرے کے سامنے ہاتھ دھونے کے لیے طشت پیش کرے۔ (**عامگیری**) المرجع سابق، ص ۳۴۵۔

مسئلہ ۱۲: جس نے ہدیہ بھیجا اگر اس کے پاس حلال و حرام دونوں قسم کے اموال ہوں مگر غالب مال حلال ہے تو اس کے قبول کرنے میں حرج نہیں۔ یہی حکم اس کے یہاں دعوت کھانے کا ہے اور اگر اس کا غالب مال حرام ہے تو نہ ہدیہ قبول کرے اور نہ اس کی دعوت کھانے، جب تک یہ نہ معلوم ہو کہ یہ چیز جو اسے پیش کی گئی ہے حلال ہے۔ (**عامگیری**) المرجع سابق، ص ۳۴۲۔

مسئلہ ۱۳: جس شخص پر اس کا دین (یعنی قرض) ہے، اگر اس نے دعوت کی اور قرض سے پہلے بھی وہ اسی طرح دعوت کرتا تھا تو قبول کرنے میں حرج نہیں اور اگر پہلے بیس دن میں دعوت کرتا تھا اور اب دل دن میں کرتا ہے یا اب اُس نے کھانے میں تکلفات بڑھا دیے، تو قبول نہ کرے کہ یہ قرض کی وجہ سے ہے۔ (**عامگیری**) "الفتاویٰ الہندیہ"، کتاب الکراہیہ، الباب الثانی عشر فی الهدایا و الضیافات، ج ۵،

ظرف کا بیان

مسئلہ ۱: سونے چاندی کے برتن میں کھانا پینا اور ان کی پیالیوں سے تیل لگانا یا ان کے عطر دان سے عطر لگانا یا ان کی انگیٹھی سے بخور کرنا (یعنی دھونی لینا۔) منع ہے اور یہ ممانعت مرد و عورت دونوں کے لیے ہے۔ عورتوں کو ان کے زیور پہنچنے کی اجازت ہے۔ زیور کے سوا دوسری طرح سونے چاندی کا استعمال مرد و عورت دونوں کے لیے ناجائز ہے۔

(درمختار) (الدرالمختار) و (رجالالمختار)، کتاب الحظوظ والاباحة، ج ۹، ص ۵۶۴

مسئلہ ۲: سونے چاندی کے چچے سے کھانا، ان کی سلاٹی یا سرمد دانی سے سرمد لگانا، ان کے آئینہ میں مونھد لکھنا، ان کی قلم دوات سے لکھنا، ان کے لوٹے یا طشت سے وضو کرنا یا ان کی کرسی پر بیٹھنا، مرد و عورت دونوں کے لیے منوع ہے۔ (درمختار، رجالالمختار)

مسئلہ ۳: سونے چاندی کی آرسی (ایک زیور جو عورتیں ہاتھ کے انگوٹھے میں پہنچتی ہیں، اس میں شیشہ جڑا ہوتا ہے۔) پہنچنے عورت کے لیے جائز ہے، مگر اُس آرسی میں مونھد لکھنا عورت کے لیے بھی ناجائز ہے۔

مسئلہ ۴: سونے چاندی کی چیزوں کے استعمال کی ممانعت اس صورت میں ہے کہ ان کو استعمال کرنا ہی مقصود ہو اور اگر یہ مقصود نہ ہو تو ممانعت نہیں، مثلاً سونے چاندی کی پلیٹ یا کٹورے میں کھانا رکھا ہوا ہے اگر یہ کھانا اسی میں چھوڑ دیا جائے تو اضافتِ مال ہے اُس کو اُس میں سے نکال کر دوسرے برتن میں لے کر کھائے یا اُس میں سے پانی چلو میں لے کر پیا یا پیالی میں تیل تھا، سر پر پیالی سے تیل نہیں ڈالا بلکہ کسی برتن میں یا ہاتھ پر تیل اس غرض سے لیا کہ اُس سے استعمال ناجائز ہے، لہذا تیل کو اُس میں سے لے لیا جائے اور اب استعمال کیا جائے یہ جائز ہے اور اگر ہاتھ میں تیل کا لینا بغرض استعمال ہو جس طرح پیالی سے تیل لے کر سر یا داڑھی میں لگاتے ہیں، اس طرح کرنے سے ناجائز استعمال سے پچنانہیں ہے کہ یہ بھی استعمال ہی ہے۔ (درمختار، رجالالمختار) (الدرالمختار) و (رجالالمختار)، کتاب الحظوظ والاباحة، ج ۹، ص ۵۶۴

مسئلہ ۵: چائے کے برتن سونے چاندی کے استعمال کرنا ناجائز ہے۔ اسی طرح سونے چاندی کی گھڑی ہاتھ میں باندھنا بلکہ اس میں وقت دیکھنا بھی ناجائز ہے، کہ گھڑی کا استعمال یہی ہے کہ اس میں وقت دیکھا جائے۔ (رجالالمختار) (رجالالمختار)، کتاب الحظوظ والاباحة، ج ۹، ص ۵۶۵

مسئلہ ۶: سونے چاندی کی چیزیں محض مکان کی آرائش و زینت کے لیے ہوں، مثلاً قرینہ سے (یعنی خوش اسلوبی سے رکھنا۔ ترتیب سے رکھنا۔) یہ برتن قلم و دوات لگادیے، کہ مکان آراستہ ہو جائے اس میں حرج نہیں۔ یوہیں سونے چاندی کی کرسیاں یا میز یا تخت وغیرہ سے مکان سجار کھا ہے، ان پر بیٹھنا نہیں ہے تو حرج نہیں۔ (درمختار، رجالالمختار) (الدرالمختار) و (رجالالمختار)، کتاب الحظوظ والاباحة، ج ۹، ص ۵۶۶

مسئلہ ۷: بچوں کو بسم اللہ پڑھانے کے موقع پر چاندی کی دوات قلم تختی لا کر رکھتے ہیں، یہ چیزیں استعمال میں نہیں آتیں، بلکہ پڑھانے والے کو دے دیتے ہیں، اس میں حرج نہیں۔

مسئلہ ۸: سونے چاندی کے سواہر قسم کے برتن کا استعمال جائز ہے، مثلاً تابنے، پیتیل، سیسے، بلور وغیرہ۔ مگر مٹی کے برتوں کا استعمال سب سے بہتر کہ حدیث میں ہے کہ ”جس نے اپنے گھر کے برتن مٹی کے بنوائے، فرشتے اُس کی زیارت کو آئیں گے۔“ تابنے اور پیتیل کے برتوں پر قلعی ہونی چاہیے، بغیر قلعی ان کے برتن استعمال کرنا مکروہ ہے۔ (درمختار، رجالالمختار) (الدرالمختار) و (رجالالمختار)، کتاب الحظوظ والاباحة، ج ۹، ص ۵۶۷

مسئلہ ۹: جس برتن میں سونے چاندی کا کام بنایا ہوا ہے اس کا استعمال جائز ہے، جبکہ موضع استعمال (استعمال کی جگہ) میں سونا چاندی نہ ہو، مثلاً کٹورے یا گلاس میں چاندی کا کام ہوتا پانی پینے میں اس جگہ منہنہ لگے جہاں سونا یا چاندی ہے اور بعض کا قول یہ ہے کہ وہاں ہاتھ بھی نہ لگے، اور قول اول اصح ہے۔ (درالمختار، رالمحترار)

مسئلہ ۱۰: چھڑی کی موٹھ (یعنی چھڑی کا دستہ) سونے چاندی کی ہوتا اس کا استعمال ناجائز ہے۔ کیونکہ اس میں استعمال کا طریقہ یہ ہے کہ موٹھ پر ہاتھ رکھا جاتا ہے، لہذا موضع استعمال میں سونا چاندی ہوئی اور اگر اس کی شام (یعنی چھڑی کے سروں پر چڑھایا جانے والا کسی دھات کا چھلے کی طرح کا خول۔) سونے چاندی کی ہو، دستہ سونے چاندی کا نہ ہوتا استعمال میں حرج نہیں، کیونکہ ہاتھ رکھنے کی جگہ پر سونا چاندی نہیں ہے۔ اسی طرح قلم کی نب اگر سونے چاندی کی ہوتا اس سے لکھنا ناجائز ہے کہ وہی موضع استعمال ہے اور اگر قلم کے بالائی حصہ میں ہوتا ناجائز نہیں۔

مسئلہ ۱۱: چاندی سونے کا کرسی یا تخت میں کام بنایا ہے یا زین میں کام بنایا ہے تو اس پر بیٹھنا جائز ہے، جبکہ سونے چاندی کی جگہ سے نج کر بیٹھے محصل (خلاصہ) یہ ہے کہ جو چیز خالص سونے چاندی کی ہے، اس کا استعمال مطلقاً ناجائز ہے اور اگر اس میں جگہ چھڑی سونا چاندی ہے تو اگر موضع استعمال میں ہے تو ناجائز، ورنہ جائز۔ مثلاً چاندی کی انگیٹھی سے بخور کرنا مطلقاً ناجائز ہے، اگرچہ دھونی لیتے وقت اس کو ہاتھ بھی نہ لگائے۔ اسی طرح اگر حقہ کی فرشتی چاندی کی ہے تو اس سے حقہ پینا ناجائز ہے، اگرچہ یہ شخص فرشتی پر ہاتھ نہ لگائے۔

اسی طرح حقہ کی منہ نال سونے چاندی کی ہے تو اس سے حقہ پینا ناجائز ہے اور اگر نچہ (حقہ کی نیاں۔) پر جگہ جگہ چاندی سونے کا تار ہو تو اس سے حقہ پی سکتا ہے، جبکہ استعمال کی جگہ پرتارہ ہو۔ کرسی میں استعمال کی جگہ بیٹھنے کی جگہ ہے اور اس کا تنکیہ ہے جس سے پیٹھ لگاتے ہیں اور اس کے دستے ہیں جن پر ہاتھ رکھتے ہیں۔ تخت میں موضع استعمال بیٹھنے کی جگہ ہے۔ اسی طرح زین میں اور رکاب بھی سونے چاندی کی ناجائز ہے اور اس میں کام بنایا ہو تو موضع استعمال میں نہ ہو۔ یہی حکم رگام اور دُپھی (ڈپھی: یعنی تسمہ جوزین کے پچھلے حصے سے جزا ہوتا ہے، دُم کے نیچے سے گزرتا اور زین کو آگے کی طرف سے جانے سے روکتا ہے۔) کا ہے۔ (ہدایہ، درالمختار، رالمحترار)

ج ۹، ص ۵۶۷۔ و ”الهدایۃ“، کتاب الكراہیۃ، فصل فی الأکل و الشرب، ج ۲، ص ۳۶۳۔

مسئلہ ۱۲: برتن پر سونے چاندی کا ملائم ہو (یعنی برتن پر سونے یا چاندی کا پانی پڑھایا ہوا ہو۔) تو اس کے استعمال میں حرج نہیں۔ (ہدایہ)

”الهدایۃ“، کتاب الكراہیۃ، فصل فی الأکل و الشرب، ج ۲، ص ۳۶۴۔

مسئلہ ۱۳: آئینہ کا حلقوہ جو بوقتِ استعمال پکڑنے میں نہ آتا ہو اس میں سونے چاندی کا کام ہو، اس کا بھی وہی حکم ہے۔ (ہدایہ، درالمختار)

المرجع السابق.

مسئلہ ۱۴: توار کے قبضے میں اور چھڑی یا پیش قبض (یعنی نیخنر۔) کے دستے میں چاندی یا سونے کا کام ہے تو ان کا بھی وہی حکم ہے۔ (ہدایہ، درالمختار)

”الهدایۃ“، کتاب الكراہیۃ، فصل فی الأکل و الشرب، ج ۲، ص ۳۶۴۔ و ”الدرالمختار“، کتاب الحظر و الإباحة، ج ۹، ص ۵۶۸۔

مسئلہ ۱۵: کپڑے میں سونے چاندی کے حروف بنائے گئے، اس کے استعمال کا بھی وہی حکم ہے۔ (۱) ”الدرالمختار“، کتاب الحظر و الإباحة، ج ۹، ص ۵۶۸۔

(درالمختار) اس میں تفصیل ہے جو لباس کے بیان میں آئے گی۔

مسئلہ ۱۶: ٹوٹے ہوئے برتن کو چاندی یا سونے کے تار سے جوڑنا، جائز ہے اور اس کا استعمال بھی جائز ہے، جبکہ اس جگہ سے استعمال نہ کرے۔ جیسا کہ حدیث میں ہے کہ حضور اقدس صلی اللہ تعالیٰ علیہ وسلم کا لکڑی کا پیالہ تھا، وہ ٹوٹ گیا تو چاندی کے تار سے جوڑا گیا۔ ”صحیح البخاری“، کتاب فرض الخمس، باب ما ذکر... إلخ، الحدیث: ۳۱۰۹، ص ۲۵۰۔ اور یہ پیالہ حضرت انس رضی اللہ تعالیٰ عنہ کے پاس تھا۔ ”صحیح البخاری“، کتاب الاشریۃ، باب الشرب... إلخ، الحدیث: ۵۶۳۸، ص ۴۸۳۔

خبر کہاں معتبر ہے؟

اللہ عزوجل فرماتا ہے:

﴿يَا أَيُّهَا الَّذِينَ آمَنُوا إِنْ جَاءَكُمْ فَاسِقٌ مُّبَشِّرٌ بِنَسَاءٍ فَتَبَيَّنُوا أَنْ تُصِيبُوا قَوْمًا جَهَالَةً فَتُضْبِحُوا عَلَىٰ مَا فَعَلْتُمُ نَدِمِينَ ﴾ ۵۰

پ ۲۶، الحجرات: ۶۔

”اے ایمان والو! اگر فاسق تمہارے پاس کوئی خبر لائے تو اُسے خوب جانچ لو، کہیں ایسا نہ ہو کہ ناؤفی میں کسی قوم کو تکلیف پہنچا دو پھر تمھیں اپنے کیے پر شرمند ہونا پڑے۔“

مسئلہ ۱: اپنے نوکر یا غلام کو گوشت لانے کے لیے بھیجا، اگرچہ یہ محسی یا ہندو ہو وہ گوشت لا یا اور کہتا ہے کہ مسلمان یا کتابی سے خرید کر لایا ہوں تو یہ گوشت کھایا جا سکتا ہے اور اگر اس نے آ کر یہ کہا کہ مشرک مثلاً محسی یا ہندو سے خرید کر لایا ہوں تو اس گوشت کا کھانا حرام ہے کہ خریدنا بینا معاملات میں ہے اور معاملات میں کافر کی خبر معتبر ہے، اگرچہ حلت و حرمت (یعنی حلال و حرام ہونا۔) دیانت (اس کی وضاحت صفحہ 43 پ آرہی ہے۔) میں سے ہیں اور دیانت میں کافر کی خبر نامقبول ہے، مگر چونکہ اصل خبر خریدنے کی ہے اور حلت و حرمت اس مقام پر خمنی چیز ہے، لہذا جب وہ خبر معتبر ہوئی تو ضمناً یہ بھی ثابت ہو جائے گی اور اصل خبر حلت و حرمت کی ہوتی تو نامعتبر ہوتی۔

(ہدایہ، درجتار) ”الہدایہ“، کتاب الکراہیہ، فصل فی الأكل و الشرب، ج ۲، ص ۳۶۴ و ”الدرالمختار“، کتاب الحظر و الإباحة، ج ۹، ص ۵۶۹۔

مسئلہ ۲: معاملات میں کافر کی خبر معتبر ہونا اس وقت ہے، جب غالب گمان یہ ہو کہ سچ کہتا ہے اور اگر غالب گمان اس کا جھوٹا ہونا ہو تو اس پر عمل نہ کرے۔ (جوہرہ)

مسئلہ ۳: گوشت خریدا پھر یہ معلوم ہوا کہ جس سے خریدا ہے وہ مشرک ہے، پھر نے (و اپنے کرنے۔) کو لے گیا، اس نے کہا کہ اس جانور کو مسلم نے ذبح کیا ہے، اب بھی اس گوشت کو کھانا منوع ہے۔ (رد المحتار) ”رد المحتار“، کتاب الحظر و الإباحة، ج ۹، ص ۵۶۹۔

مسئلہ ۴: لوڈی غلام اور بچے کی ہدیہ کے متعلق خبر معتبر ہے، مثلاً بچے نے کسی کے پاس کوئی چیز لا کر یہ کہا کہ میرے والد نے آپ کے پاس یہ ہدیہ بھیجا ہے، وہ شخص چیز کو لے سکتا ہے اور اس میں تصرف کر سکتا ہے، کھانے کی چیز ہو تو کھا سکتا ہے۔ اسی طرح لوڈی غلام نے کوئی چیز دی اور یہ کہا کہ میرے مولیٰ نے یہ چیز ہدیہ بھیجی ہے، بلکہ یہ دونوں خود اپنے متعلق اس کی خبر دیں کہ ہمارے مولیٰ نے خود ہمیں ہدیہ کیا ہے یہ خبر بھی مقبول ہے۔ فرض کرو لوڈی نے یہ خبر دی تو اس سے یہ شخص وطی بھی کر سکتا ہے۔ (4) (زیلیعی) ”تبیین الحقائق“،

کتاب الکراہیہ، ج ۷، ص ۲۸۔

مسئلہ ۵: ان لوگوں نے یہ خبر دی کہ ہمارے ولی یا مولیٰ نے ہمیں خریدنے کی اجازت دی ہے یہ خبر بھی معتبر ہے، جبکہ غالب گمان ان کی سچائی ہو، لہذا بچے نے کوئی چیز خریدی مثلاً نمک، مرچ، ہلدی، دھنیا اور کہتا ہے ہم کو اس کی اجازت ہے تو اس کے ہاتھ اس چیز کو نجی سکتے ہیں اور اگر غالب گمان یہ ہو کہ جھوٹ کہتا ہے تو اس کی بات کا اعتبار نہ کیا جائے۔ مثلاً اس سے چند پیسوں کی مٹھائی یا پھل وغیرہ خریدنا

ہے اور یہ بتاتا ہے کہ مجھے اجازت ہے اس کا اعتبار نہ کیا جائے، جبکہ اس صورت میں بظاہر یہ معلوم ہوتا ہو کہ اُس کو پسیے اس لینہیں ملے ہیں کہ مٹھائی وغیرہ خرید کر کھالے۔ (**در مختار، رد المحتار**) (الدرالمختار و ردالمختار)، کتاب الحظر و الإباحة، ج ۹، ص ۵۷۰۔ یعنی جبکہ گمان غالب یہ ہو کہ اسے خریدنے کی اجازت نہیں ہے، مثلاً یہ گمان ہے کہ چھپا کر لایا ہے، مٹھائی خرید رہا ہے، اس کے گھروالے ایسے کہاں ہیں کہ مٹھائی کھانے کو پسیے دے دیں اس صورت میں اس کے ہاتھ مٹھائی کا بیچنا بھی ناجائز ہے۔

مسئلہ ۶: کافر یا فاسق نے یہ خبر دی کہ میں فلاں شخص کا اس چیز کے بیچنے میں وکیل ہوں، اس کی خبراً اعتبار کی جاسکتی ہے اور اس چیز کو خرید سکتے ہیں۔ اسی طرح دیگر معاملات میں بھی ان کی خبریں مقبول ہیں، جبکہ ظن غالب یہ ہو کہ سچ کھتا ہے۔ (**در مختار**) (الدرالمختار)


كتاب الحظر و الإباحة، ج ۹، ص ۵۷۰

مسئلہ ۷: دیانت میں مخبر (خبر دینے والا) کا عادل ہونا ضروری ہے۔ دیانت سے مراد وہ چیزیں ہیں جن کا تعلق بندہ اور رب کے مابین ہے۔ مثلاً حلت، حرمت، نجاست، طہارت اور اگر دیانت کے ساتھ زوال ملک بھی ہو مثلاً میاں بی بی کے متعلق کسی نے یہ خبر دی کہ یہ دونوں رضائی بھائی بہن ہیں تو اس کے ثبوت کے لیے فقط عدالت کافی نہیں، بلکہ عدد اور عدالت دونوں چیزیں درکار ہیں یعنی خبر دینے والے دو مرد یا ایک مرد دو عورتیں ہوں اور یہ سب عادل ہوں۔

(**در مختار، رد المحتار**) (الدرالمختار و ردالمختار)، کتاب الحظر و الإباحة، ج ۹، ص ۵۷۱

مسئلہ ۸: پانی کے متعلق کسی مسلم عادل نے یہ خبر دی کہ یہ نجس ہے تو اس سے وضونہ کرے، بلکہ اگر دوسرا پانی نہ ہو تو تمیم کرے اور اگر فاسق یا مستور (مستور: یعنی وہ شخص جس کا عادل یا فاسق ہونا ظاہر نہ ہو۔) نے خبر دی کہ پانی نجس ہے تو تحری (غور) کرے اگر دل پر یہ بات جمیت ہے کہ سچ کھتا ہے تو پانی کو پھینک دے اور تمیم کرے وضونہ کرے اور اگر غالب گمان یہ ہے کہ جھوٹ کھتا ہے تو وضو کرے اور احتیاط یہ ہے کہ وضو کے بعد تمیم بھی کر لے اور اگر کافر نے نجاست کی خبر دی اور غالب گمان یہ ہے کہ سچ کھتا ہے جب بھی بہتر یہ ہے کہ اسے پھینک دے پھر تمیم کرے۔ (**در مختار**) (الدرالمختار و ردالمختار)، کتاب الحظر و الإباحة، ج ۹، ص ۵۷۱

مسئلہ ۹: ایک عادل نے یہ خبر دی کہ پاک ہے اور دوسرے عادل نے نجاست کی خبر دی یا ایک نے خبر دی کہ یہ مسلم کا ذیجہ ہے اور دوسرے نے یہ کہ مشرک کا ذیجہ ہے، اس میں بھی تحری کرے، جدھر غالب گمان ہو اس پر عمل کرے۔ (**رد المحتار**) (ردالمختار)، کتاب الحظر و الإباحة، ج ۹، ص ۵۷۳۔



لباس کا بیان

حدیث ۱: امام بخاری نے ابن عباس رضی اللہ تعالیٰ عنہما سے روایت کی، کہ فرماتے ہیں صلی اللہ تعالیٰ علیہ وسلم: ”تو جو چاہے کھا اور تو جو چاہے پہن، جب تک دو باتیں نہ ہوں، اسراف و تکبر۔“ ”صحیح البخاری“، کتاب اللباس، باب قول اللہ تعالیٰ: ﴿قُلْ مِنْ حَرَمَ زِينَةُ اللَّهِ الَّتِي أَخْرَجَ لِعَبَادَهِ﴾، ص ۴۹۴.

حدیث ۲: امام احمد ونسائی وابن ماجہ برداشت عمرو بن شعیب عن ابیه عن جده راوی، کہ رسول اللہ صلی اللہ تعالیٰ علیہ وسلم نے فرمایا: کہ ”کھاؤ اور پیو اور صدقہ کرو اور پہنہو، جب تک اسراف و تکبر کی آمیزش نہ ہو۔“ ”سنن ابن ماجہ“، کتاب اللباس، باب البس ما شئت... إلخ، الحدیث: ۵، ص ۳۶۰. و ”سنن النساء“، کتاب الزکات، باب الاختیال فی الصدقة، الحدیث: ۲۵۶۰، ص ۲۲۵۳.

حدیث ۳: صحیح بخاری و مسلم میں انس رضی اللہ تعالیٰ عنہ سے مروی، کہتے ہیں: رسول اللہ صلی اللہ تعالیٰ علیہ وسلم کو حبرہ بہت پسند تھا۔ یا ایک قسم کی دھاری دار چادر ہوتی تھی جو یکن میں بنتی تھی۔ ”صحیح البخاری“، کتاب اللباس، باب البرود والجبر... إلخ، الحدیث: ۴۹۶، ص ۵۸۱۳.

حدیث ۴: ترمذی نے جابر بن سمرة رضی اللہ تعالیٰ عنہ سے روایت کی، کہتے ہیں: میں نے چاندنی رات میں نبی کریم صلی اللہ تعالیٰ علیہ وسلم کو دیکھا، حضور (صلی اللہ تعالیٰ علیہ وسلم) سرخ خلہ (خلہ: چادر و تہبند کے مجموعہ کو کہتے ہیں یعنی جوڑا۔) پہنے ہوئے تھے یعنی اس میں سرخ دھار یاں تھیں، میں کبھی حضور (صلی اللہ تعالیٰ علیہ وسلم) کو دیکھتا اور کبھی چاند کو، حضور (صلی اللہ تعالیٰ علیہ وسلم) میرے نزدیک چاند سے زیادہ حسین تھے۔ ”جامع الترمذی“، ابواب الادب، باب ماجاء فی الرخصة فی لبس الحمراء للرجال، الحدیث: ۲۸۱۱، ص ۱۹۳۴.

حدیث ۵: صحیح بخاری و مسلم میں ابو بردہ رضی اللہ تعالیٰ عنہ سے روایت ہے، کہتے ہیں: کہ حضرت عائشہ رضی اللہ تعالیٰ عنہا نے پیوند لگی ہوئی کملی اور موٹا تہبند نکالا اور یہ کہا، کہ حضور (صلی اللہ تعالیٰ علیہ وسلم) کی وفات انھیں میں ہوئی۔ ”صحیح البخاری“، کتاب اللباس، باب الاكسية... إلخ، الحدیث: ۵۸۱۸، ص ۴۹۶. (یعنی بوقت وفات اسی قسم کے کپڑے پہنے ہوئے تھے۔)

حدیث ۶: صحیح بخاری و مسلم میں ابو ہریرہ رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: کہ ”جو شخص تکبر کے طور پر تہبند گھسیطے (یعنی اتنا نیچا کر لے کہ زمین سے لگ جائے) اُس کی طرف اللہ تعالیٰ نظر رحمت نہیں فرمائے گا۔“ ”صحیح البخاری“، کتاب اللباس، باب من جر ثوبه من الخيلاء، الحدیث: ۵۷۸۸، ص ۴۹۴. ابن عمر رضی اللہ تعالیٰ عنہما کی روایت میں ہے، ”جو اترانے کے طور پر کپڑا گھسیطے گا، اس کی طرف اللہ (عز وجل) نظر رحمت نہیں کرے گا۔“ ”صحیح البخاری“، کتاب اللباس، باب من جر ثوبه من الخيلاء، الحدیث: ۵۷۹۱، ص ۴۹۴. صحیح بخاری کی انھیں سے روایت ہے، کہ ”ایک شخص اترانے کے طور پر تہبند گھسیط رہا تھا، زمین میں دھنسا دیا گیا، اب وہ قیامت تک زمین میں دھنستا ہی چلا جائے گا۔“ ”صحیح البخاری“، کتاب اللباس، باب من جر ثوبه من الخيلاء، الحدیث: ۵۷۹۰، ص ۴۹۴.

حدیث ۷: صحیح بخاری میں ابو ہریرہ رضی اللہ تعالیٰ عنہ سے روایت ہے، کہ رسول اللہ صلی اللہ تعالیٰ علیہ وسلم نے فرمایا: کہ ”خنؤں سے نیچے تہبند کا جو حصہ ہے، وہ آگ میں ہے۔“ ”صحیح البخاری“، کتاب اللباس، باب ما اسفل من الكعبین فهو في النار، الحدیث: ۵۷۸۷، ص ۴۹۴.

حدیث ۸: ابو داود و ابن ماجہ ابو سعید خدری رضی اللہ تعالیٰ عنہ سے روایت کرتے ہیں، کہ رسول اللہ صلی اللہ تعالیٰ علیہ وسلم فرماتے ہیں: ”مومن کا تہبند آدھی پنڈلیوں تک ہے اور اس کے اوڑخنؤں کے درمیان میں ہو، اس میں بھی حرث نہیں اور اس سے جو نیچے ہو آگ میں ہے اور اللہ تعالیٰ قیامت کے دن اس کی طرف نظر نہیں فرمائے گا، جو تہبند کواز را تکبر گھسیطے۔“ ”سنن ابن ماجہ“، کتاب اللباس، باب موضع الازار

حدیث ۹: ابوادود ونسائی وابن ماجہ نے ابن عمر رضی اللہ تعالیٰ عنہما سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”اسپال یعنی کپڑے کے نیچا کرنے کی ممانعت تہبند و قیص و عمامة سب میں ہے۔ حضرت اُم سلمہ رضی اللہ تعالیٰ عنہما نے عرض کی، عورتوں کے لیے کیا حکم ہے؟ فرمایا: ایک بالشت لٹکا لیں (یعنی آدھی پنڈلی کے نیچے ایک بالشت لٹکا میں) عرض کی، اب تو عورتوں کے قدم کھل جائیں گے، ارشاد فرمایا: ایک ہاتھ لٹکا لیں اس سے زیادہ نہیں۔“ ”سنن أبي داود“، کتاب اللباس، باب فی قدر موضع الازار، الحدیث: ۴۰۹۴، ص ۱۵۲۲۔ و باب فی قدر الذیل، الحدیث: ۴۱۱۷، ص ۱۵۲۳۔

حدیث ۱۰: صحیح مسلم میں عبد اللہ بن عمر رضی اللہ تعالیٰ عنہما سے مروی، کہتے ہیں: میں رسول اللہ صلی اللہ تعالیٰ علیہ وسلم کے پاس سے گزر اور میرا تہبند کچھ لٹک رہا تھا، ارشاد فرمایا: ”عبد اللہ! اپنے تہبند کو اونچا کرو۔“ میں نے اونچا کر لیا پھر فرمایا: ”زیادہ اونچا کرو۔“ میں نے زیادہ کر لیا۔ اس کے بعد میں ہمیشہ کوشش کرتا رہا۔ کسی نے عبد اللہ سے پوچھا، کہاں تک اونچا کیا جائے؟ کہا، نصف پنڈلی تک۔

”صحیح مسلم“، کتاب اللباس، باب تحریم جر الشوب خیلاء.. الخ، الحدیث: ۵۴۶۲، ص ۱۰۵۱۔

حدیث ۱۱: صحیح بخاری میں ابن عمر رضی اللہ تعالیٰ عنہما سے روایت ہے، کہ نبی کریم صلی اللہ تعالیٰ علیہ وسلم نے فرمایا: ”جو شخص اپنا کپڑا تکبر سے نیچا کرے گا، اللہ تعالیٰ قیامت کے دن اس کی طرف نظر نہیں فرمائے گا۔“ حضرت ابو بکر رضی اللہ تعالیٰ عنہ نے عرض کی، یا رسول اللہ! (عز و جل و صلی اللہ تعالیٰ علیہ وسلم) میرا تہبند لٹک جاتا ہے، مگر اس وقت کہ میں پورا خیال رکھوں (یعنی ان کے شکم پر تہبند رکتا نہیں تھا، سرک جاتا تھا)۔ حضور (صلی اللہ تعالیٰ علیہ وسلم) نے فرمایا: ”تم ان میں سے نہیں جو براہ تکبر لٹکاتے ہیں۔“ ”صحیح البخاری“، کتاب اللباس، باب من جر ازاره من غیر خیلاء، الحدیث: ۵۷۸۴، ص ۴۹۴۔ (یعنی جو بالقصد تہبند کو نیچا کرتے ہیں، ان کے لیے وہ عبید ہے۔)

حدیث ۱۲: ابوادود نے عکرمه سے روایت کی، کہتے ہیں: میں نے ابن عباس رضی اللہ تعالیٰ عنہما کو دیکھا کہ ان کے تہبند کا حاشیہ پشت قدم پر تھا، میں نے کہا: آپ اس طرح کیوں تہبند باندھتے ہیں؟ انھوں نے جواب دیا کہ میں نے رسول اللہ صلی اللہ تعالیٰ علیہ وسلم کو اس طرح تہبند باندھے ہوئے دیکھا ہے۔“ ”سنن أبي داود“، کتاب اللباس، باب فی قدر موضع الازار، الحدیث: ۴۰۹۶، ص ۱۵۲۲۔

حدیث ۱۳: ترمذی وابوادود نے اسمابنت یزید رضی اللہ تعالیٰ عنہما سے روایت کی، کہتی ہیں: رسول اللہ صلی اللہ تعالیٰ علیہ وسلم کی قیص کی آستین گٹے تک تھی۔ ”سنن أبي داود“، کتاب اللباس، باب ما جاء في القميص، الحدیث: ۴۰۲۷، ص ۱۵۱۷۔ و ”مشکاة المصایب“، کتاب اللباس،

الحدیث: ۴۳۲۹، ج ۲، ص ۴۷۲۔

حدیث ۱۴: امام احمد و ترمذی ونسائی وابن ماجہ نے سمرہ رضی اللہ تعالیٰ عنہ سے روایت کی، کہ نبی کریم صلی اللہ تعالیٰ علیہ وسلم نے فرمایا: ”سپید کپڑے پہنو کہ وہ زیادہ پاک اور سترھے ہیں اور انھیں میں اپنے مردے کفناو۔“ ”المسند“ لیإمام أحمد بن حنبل، مستند البصریین، حدیث سمرة بن جندب، الحدیث: ۲۰۱۷۴، ج ۷، ص ۲۶۰۔

حدیث ۱۵: ابن ماجہ نے ابوادود رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”سب میں اچھے وہ کپڑے جنھیں پہن کر تم خدا کی زیارت قبروں اور مسجدوں میں کرو، سپید ہیں یعنی سپید کپڑوں میں نماز پڑھنا اور مردے کفانا ناچھا ہے۔“ ”سنن ابن ماجہ“، کتاب اللباس، باب البياض من الشیاب، الحدیث: ۳۵۶۸، ص ۲۶۹۱۔

حدیث ۱۶: ترمذی وابوداود نے عبد اللہ بن عمر رضی اللہ تعالیٰ عنہما سے روایت کی، کہتے ہیں: ایک شخص سرخ کپڑے پہنے ہوئے گزرے اور انہوں نے حضور (صلی اللہ تعالیٰ علیہ وسلم) کو سلام کیا، حضور (صلی اللہ تعالیٰ علیہ وسلم) نے سلام کا جواب نہیں دیا۔ ”جامع الترمذی“، ابواب الادب، باب ماجاء فی کراہیة لبس المعصر للرجال، الحدیث: ۲۸۰۷، ص ۱۹۳۳.

حدیث ۱۷: ابوداود نے عائشہ رضی اللہ تعالیٰ عنہما سے روایت کی، کہ اسماء رضی اللہ تعالیٰ عنہا باریک کپڑے پہن کر حضور (صلی اللہ تعالیٰ علیہ وسلم) کے سامنے آئیں، حضور (صلی اللہ تعالیٰ علیہ وسلم) نے مونھ پھیر لیا اور یہ فرمایا: ”اے اسماء! جب عورت بالغ ہو جائے تو اُس کے بدن کا کوئی حصہ دکھائی نہ دینا چاہیے، سوا مونھ اور ہتھیلوں کے۔“ ”سنن أبي داود“، کتاب اللباس، باب فيما تبدي المرأة من زينتها، الحدیث: ۴۱۰۴، ص ۱۵۲۲.

حدیث ۱۸: امام مالک علقمہ بن ابی علقمہ سے وہ اپنی ماں سے روایت کرتے ہیں، کہ حفصہ بنت عبد الرحمن حضرت عائشہ رضی اللہ تعالیٰ عنہا کے پاس باریک دوپٹا اور ہٹکر آئیں، حضرت عائشہ نے ان کا دوپٹا پھاڑ دیا اور موٹا دوپٹا دے دیا۔ ”الموطأ“ لِإِمَامِ مَالِكٍ، کتاب اللباس، باب ما يكره للنساء لبسه من الشياب، الحدیث: ۱۷۳۹، ج ۲، ص ۴۱۰.

حدیث ۱۹: ترمذی نے ابن عمر رضی اللہ تعالیٰ عنہما سے روایت کی، کہ رسول اللہ صلی اللہ تعالیٰ علیہ وسلم عمامہ باندھتے تو دونوں شانوں کے درمیان شملہ لٹکاتے۔ ”جامع الترمذی“، ابواب اللباس، باب فی سدل العمامۃ... إلخ، الحدیث: ۱۷۳۶، ص ۱۸۲۹.

حدیث ۲۰: نبی ہیئت نے شعب الایمان میں عبادہ بن صامت رضی اللہ تعالیٰ عنہ سے روایت کی کہ رسول اللہ صلی اللہ تعالیٰ علیہ وسلم نے فرمایا: کہ ”عمامہ باندھنا اختیار کرو کہ یہ فرشتوں کا نشان ہے اور اس کو پیٹھ کے پیچھے لٹکا لو۔“

”شعب الإيمان“، باب فی الملابس، فصل فی العمائم، الحدیث: ۶۲۶۲، ج ۵، ص ۱۷۶.

حدیث ۲۱: ترمذی نے رکانہ رضی اللہ تعالیٰ عنہ سے روایت کی، کہ حضور (صلی اللہ تعالیٰ علیہ وسلم) نے فرمایا: کہ ”ہمارے اور مشرکین کے مابین یہ فرق ہے کہ ہمارے عمامہ ٹوپیوں پر ہوتے ہیں۔“

”جامع الترمذی“، ابواب اللباس، باب العمائم علی القلانس، الحدیث: ۱۷۸۴، ص ۱۸۳۳.

حدیث ۲۲: ترمذی نے عائشہ رضی اللہ تعالیٰ عنہما سے روایت کی، کہتی ہیں: حضور (صلی اللہ تعالیٰ علیہ وسلم) نے مجھ سے یہ فرمایا: ”عائشہ! اگر تم مجھ سے ملنا چاہتی ہو تو دنیا سے اتنے ہی پرس کرو جتنا سوار کے پاس تو شہ ہوتا ہے اور مال داروں کے پاس بیٹھنے سے بچو اور کپڑے کو پرانا سمجھو، جب تک پیوند نہ لگا لو۔“ ”جامع الترمذی“، ابواب اللباس، باب ما جاء فی ترقيق الشوب، الحدیث: ۱۷۸۰، ص ۱۸۳۲.

حدیث ۲۳: ابوداود نے ابو عاصی رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”کیا سنتے نہیں ہو؟ ردی حالت میں ہونا ایمان سے ہے، ردی حالت میں ہونا ایمان سے ہے۔“

”سنن أبي داود“، کتاب الترجل، باب النهي عن كثير من الارفاه، الحدیث: ۴۱۶۱، ص ۱۵۲۶.

حدیث ۲۴: امام احمد وابوداود وابن ماجہ نے ابن عمر رضی اللہ تعالیٰ عنہما سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جو شخص شہرت کا کپڑا پہنے، قیامت کے دن اللہ تعالیٰ اُس کو ذلت کا کپڑا پہنائے گا۔“

”المسند“ لِإِمَامِ أَحْمَدَ بْنِ حَنْبَلٍ، مسنند عبد اللہ بن عمر بن الخطاب، الحدیث: ۵۶۶۸، ج ۲، ص ۴۰۳.

لباس شہرت سے مراد یہ ہے کہ تکبر کے طور پر اچھے کپڑے پہنے یا جو شخص درویش نہ ہو، وہ ایسے کپڑے پہنے جس سے لوگ اسے درویش

سمجھیں یا عالم نہ ہو اور علماء کے سے کپڑے پہن کر لوگوں کے سامنے اپنا عالم ہونا جاتا ہے یعنی کپڑے سے مقصود کسی خوبی کا اظہار ہو۔

حدیث ۲۵: ابو داؤد نے ایک صحابی سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جو باوجود قدرت اچھے کپڑے پہننا تو اپنے طور پر چھوڑ دے، اللہ تعالیٰ اس کو کرامت کا حُلہ پہنائے گا۔“ ”سنن أبي داود“، کتاب الادب، باب من کظم غیظا، الحدیث: ۴۷۷۸، ص ۱۵۷۵۔

حدیث ۲۶: امام احمد ونسائی جابر رضی اللہ تعالیٰ عنہ سے راوی، کہتے ہیں: کہ رسول اللہ صلی اللہ تعالیٰ علیہ وسلم ہمارے یہاں تشریف لائے، ایک شخص کو پر اگندہ سرد یکھا، جس کے بال بکھرے ہوئے ہیں، فرمایا: ”کیا اس کو ایسی چیز نہیں ملتی جس سے بالوں کو اکٹھا کر لے اور دوسرا شخص کو میلے کپڑے پہنے ہوئے دیکھا فرمایا: کیا اسے ایسی چیز نہیں ملتی، جس سے کپڑے دھولے۔“ ”سنن أبي داود“، کتاب اللباس، باب فی الخلقان وفي غسل الشوب، الحدیث: ۴۰۶۲، ص ۱۵۲۔

حدیث ۲۷: ترمذی نے عبد اللہ ابن عمر و رضی اللہ تعالیٰ عنہما سے روایت کی، کہ رسول اللہ صلی اللہ تعالیٰ علیہ وسلم نے فرمایا: کہ ”اللہ تعالیٰ کو یہ بات پسند ہے کہ اس کی نعمت کا اثر بندہ پر ظاہر ہو۔“ ”جامع الترمذی“، ابواب الادب، باب ماجاه ان اللہ تعالیٰ یحب ان یہ نعمتہ علی عبده، الحدیث: ۲۸۱۹، ص ۱۹۳۴۔

حدیث ۲۸: امام احمد ونسائی نے ابوالاحص سے انھوں نے اپنے والد سے روایت کی، کہتے ہیں: میں رسول اللہ صلی اللہ تعالیٰ علیہ وسلم کی خدمت میں حاضر ہوا اور میرے کپڑے گھٹیا تھے۔ حضور (صلی اللہ تعالیٰ علیہ وسلم) نے فرمایا: ”کیا تمھارے پاس مال نہیں ہے؟ میں نے عرض کی، ہاں ہے۔ فرمایا: کس قسم کا مال ہے؟ میں نے عرض کی، خدا کا دیا ہوا ہر قسم کا مال ہے۔ اونٹ، گائے، بکریاں، گھوڑے، غلام۔ فرمایا: جب خدا نے تمھیں مال دیا ہے تو اس کی نعمت و کرامت کا اثر تم پر دکھائی دینا چاہیے۔“ ”مشکلة المصاibح“، کتاب اللباس، الحدیث: ۴۳۵۲، ج ۲، ص ۴۷۵۔

حدیث ۲۹: صحیح بخاری و مسلم میں حضرت عمر و انس و ابن زبیر و ابو امامہ رضی اللہ تعالیٰ عنہم سے مروی، بنی کریم صلی اللہ تعالیٰ علیہ وسلم نے فرمایا: ”جود نیا میں ریشم پہنے گا، وہ آخرت میں نہیں پہنے گا۔“ ”صحیح البخاری“، کتاب اللباس، باب لبس الحریر للرجال... إلخ، الحدیث: ۵۸۳۴، ص ۴۹۷۔

حدیث ۳۰: صحیح بخاری و مسلم میں ابن عمر رضی اللہ تعالیٰ عنہما سے روایت ہے، کہ رسول اللہ صلی اللہ تعالیٰ علیہ وسلم نے فرمایا: ”جود نیا میں ریشم پہنے گا، اس کے لیے آخرت میں کوئی حصہ نہیں ہے۔“ ”صحیح البخاری“، کتاب اللباس، باب لبس الحریر للرجال... إلخ، الحدیث: ۵۸۳۵، ص ۴۹۷۔

حدیث ۳۱: صحیح بخاری و مسلم میں حضرت عمر رضی اللہ تعالیٰ عنہ سے مروی، کہ بنی صلی اللہ تعالیٰ علیہ وسلم نے ریشم پہنے کی ممانعت فرمائی، مگر اتنا۔ اور رسول اللہ صلی اللہ تعالیٰ علیہ وسلم نے دو انگلیاں نیچ والی اور کلمہ کی انگلیوں کو ملا کر اشارہ کیا۔ ”صحیح مسلم“، کتاب اللباس، باب تحریم لبس الحریر... إلخ، الحدیث: ۵۴۱۱، ص ۱۰۴۹۔

صحیح مسلم کی ایک روایت میں ہے، کہ حضرت عمر نے خطبہ میں فرمایا: رسول اللہ صلی اللہ تعالیٰ علیہ وسلم نے ریشم کی ممانعت فرمائی ہے، مگر دو یا تین یا چار انگلیوں کی برابر یعنی کسی کپڑے میں اتنی چوڑی ریشم کی گوٹ لگائی جا سکتی ہے۔ ”صحیح مسلم“ کتاب اللباس، باب تحریم لبس الحریر... إلخ، الحدیث: ۵۴۱۷، ص ۱۰۴۹۔

حدیث ۳۲: صحیح مسلم میں اسماء بنت ابی بکر رضی اللہ تعالیٰ عنہما سے مروی ہے، انھوں نے ایک کسر و انی جبہ نکالا، جس کا گریبان دیباخ کا تھا اور دونوں چاکوں میں دیباخ کی گوٹ لگی ہوئی تھی اور یہ کہا کہ یہ رسول اللہ صلی اللہ تعالیٰ علیہ وسلم کا جبہ ہے جو حضرت عائشہ کے پاس تھا۔ جب حضرت عائشہ کا انتقال ہو گیا میں نے لے لیا۔ حضور (صلی اللہ تعالیٰ علیہ وسلم) اسے پہننا کرتے تھے اور ہم اسے دھوکر بیماروں کو بغرض شفایپلا تے ہیں۔ ”صحیح مسلم“، کتاب اللباس، باب تحریم لبس الحریر... إلخ، الحدیث: ۵۴۰۹، ص ۱۰۴۸۔ و ”مشکاة المصایب“،

كتاب اللباس، الحديث: ۴۲۲۵، ج ۲، ص ۴۷۱

حدیث ۳۳: ترمذی ونسائی نے ابو موسیٰ اشعری رضی اللہ تعالیٰ عنہ سے روایت کی، کہ بنی صلی اللہ تعالیٰ علیہ وسلم نے فرمایا: ”سونا اور ریشم میری امت کی عورتوں کے لیے حلال ہے اور مردوں پر حرام۔“ ”سنن النسائي“، کتاب الزینۃ من السنن، باب تحریم الذهب على الرجال،

الحدیث: ۵۱۵۱، ص ۲۴۱۸

حدیث ۳۴: صحیح مسلم میں عبد اللہ بن عمرو رضی اللہ تعالیٰ عنہما سے مروی، کہتے ہیں: کہ رسول اللہ صلی اللہ تعالیٰ علیہ وسلم نے مجھے کسم کے رنگے ہوئے کپڑے پہنے ہوئے دیکھا، فرمایا: ”یہ کافروں کے کپڑے ہیں، انھیں تم مت پہنو“، میں نے کہا، انھیں دھوڈاں۔ فرمایا: کہ ”جلادو۔“ ”صحیح مسلم“، کتاب اللباس، باب النهی عن لبس الرجل الثوب المعصفر، الحدیث: ۵۴۳۶، ۵۴۳۴، ص ۱۰۵۰۔

حدیث ۳۵: ترمذی ابوایح سے وہ اپنے والد سے روایت کرتے ہیں کہ رسول اللہ صلی اللہ تعالیٰ علیہ وسلم نے درندہ کی کھال بچھانے سے منع فرمایا ہے۔ ”جامع الترمذی“، ابواب اللباس، باب ماجاء فی النهی عن جلوود السباع، الحدیث: ۱۷۷۰، ص ۱۸۳۲۔

حدیث ۳۶: ترمذی نے ابو ہریرہ رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم جب قمیص پہننے تو دہنے سے شروع کرتے۔ ”جامع الترمذی“، ابواب اللباس، باب ماجاء فی القمص، الحدیث: ۱۷۶۶، ۱۷۶۵، ص ۱۸۳۱۔

حدیث ۳۷: ترمذی وابوداؤد نے ابوسعید خدری رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم جب نیا کپڑا پہننے، اس کا نام لیتے عمامہ یا قمیص یا چادر پھر یہ دعا پڑھتے۔ **اللَّهُمَّ لَكَ الْحَمْدُ كَمَا كَسَوْتَنِي أَسأَلُكَ الْخَيْرَ وَالْخَيْرَ مَا صُنِعَ لَهُ وَأَعُوذُ بِكَ مِنْ شَرِّهِ وَشَرِّ مَا صُنِعَ لَهُ.** ”جامع الترمذی“، ابواب اللباس، باب ما یقول اذا لبس ثوبا جديدا، الحدیث: ۱۷۶۷، ص ۱۸۳۱۔ (ترجمہ: اے اللہ! عزوجل! تیر اشکر ہے جیسے تو نے مجھے یہ (کپڑا) پہنایا، ویسے ہی میں تجھ سے اس کی بھلانی اور جس مقصد کے لیے یہ بنایا گیا، اس کی بھلانی کا سوال کرتا ہوں اور اس کے شراور جس مقصد کے لیے یہ بنایا گیا ہے، اس کے شرستے تیری پناہ چاہتا ہوں۔)

حدیث ۳۸: ابوداؤد نے معاذ بن انس رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جو شخص کپڑا پہنے اور یہ پڑھے۔

الْحَمْدُ لِلَّهِ الَّذِي كَسَانِي هَذَا وَرَزَقَنِي مِنْ عَيْرِ حَوْلٍ مِنِي وَلَا قَوْةٌ.

تمام تعریفین اللہ تعالیٰ کے لیے ہیں، جس نے مجھے یہ (لباس) پہنایا اور میری طاقت و قوت کے بغیر یہ عطا فرمایا۔

تو اس کے الگ گناہ بخش دیے جائیں گے۔ ”سنن أبي داود“، کتاب اللباس، باب ما یقول اذا لبس ثوبا جديدا، الحدیث: ۴۰۲۳، ص ۱۵۱۷۔ و

”المستدرک“ للحاکم، کتاب اللباس، باب الدعاء عند فراغ الطعام، الحدیث: ۷۴۸۶، ج ۵، ص ۲۷۰۔

حدیث ۳۹: امام احمد نے ابو مطر سے روایت کی، کہ حضرت علی رضی اللہ تعالیٰ عنہ نے تین درہم میں کپڑا خریدا، اس کو پہننے وقت یہ پڑھا: **الْحَمْدُ لِلَّهِ الَّذِي رَزَقَنِي مِنَ الرِّيَاضِ مَا أَتَجَمَّلُ بِهِ فِي النَّاسِ وَأَوْارِي بِهِ عَوْرَاتِي.** اللہ تعالیٰ کا شکر ہے، جس نے مجھے وہ لباس

پہنیا جس سے میں اپنا ستر ڈھانپتا ہوں اور اپنی زندگی میں اس سے زینت کرتا ہوں۔

پھر یہ کہا کہ میں نے رسول اللہ صلی اللہ تعالیٰ علیہ وسلم کو یہی پڑھتے ہوئے سنا۔

”المسند“ لِإِمَامِ أَحْمَدَ بْنِ حَنْبَلٍ، مُسْنَدُ عَلَى بْنِ أَبِي طَالِبٍ، الْحَدِيثُ: ١٣٥٢، ج ١، ص ٣٣١.

حدیث ۴: امام احمد و ترمذی و ابن ماجہ نے ابو امامہ رضی اللہ تعالیٰ عنہ سے روایت کی کہ حضرت عمر رضی اللہ تعالیٰ عنہ نے نیا کپڑا پہنا اور یہ پڑھا: **الْحَمْدُ لِلّٰهِ الَّذِي كَسَانِيْ مَا أُوَارِيْ بِهِ عَوْرَتِيْ وَأَتَجَمَّلُ بِهِ فِي حَيَاتِيْ.** (تمام تعریفیں اللہ تعالیٰ کے لیے ہیں، جس نے مجھے وہ لباس عطا فرمایا جس سے میں لوگوں میں زینت کرتا ہوں اور اپنا ستر ڈھانپتا ہوں۔) پھر یہ کہا کہ میں نے رسول اللہ صلی اللہ تعالیٰ علیہ وسلم سے سنा ہے، کہ جو شخص نیا کپڑا پہنتے وقت یہ پڑھے اور پرانے کپڑے کو صدقہ کر دے، وہ زندگی میں اور مرنے کے بعد اللہ تعالیٰ کے کتف و حفظ و ستر میں رہے گا۔ ”جامع الترمذی“، احادیث شتی من ابواب الدعوات، الْحَدِيثُ: ٣٥٦٠، ص ٢٠١٨.

تینوں لفظ کے ایک ہی معنی ہیں یعنی اللہ تعالیٰ اُس کا حافظ و نگہبان ہے۔

حدیث ۱۴: امام احمد و ابو داؤد نے ابن عمر رضی اللہ تعالیٰ عنہما سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جو شخص جس قوم سے تشبہ کرے، وہ انھیں میں سے ہے۔“ ”سنن أبي داود“، کتاب اللباس، باب فی لبس الشہرہ، الْحَدِيثُ: ٤٠٣١، ص ١٥١٨۔ یہ حدیث ایک اصل کلی ہے۔ لباس و عادات و اطوار میں کون لوگوں سے مشابہت کرنی چاہیے اور کون سے نہیں کرنی چاہیے۔ کفار و فساق و فجار سے مشابہت بری ہے اور اہل صلاح و تقویٰ کی مشابہت اچھی ہے پھر اس تشبہ کے بھی درجات ہیں اور انھیں کے اعتبار سے احکام بھی مختلف ہیں۔ کفار و فساق سے تشبہ کا ادنیٰ مرتبہ کراہت ہے، مسلمان اپنے کو ان لوگوں سے ممتاز رکھے کہ پہچانا جاسکے اور غیر مسلم کا شبہ اس پر نہ ہو سکے۔

حدیث ۱۵: ابو داؤد نے ابن عباس رضی اللہ تعالیٰ عنہما سے روایت کی، کہ رسول اللہ صلی اللہ تعالیٰ علیہ وسلم نے ان عورتوں پر لعنت کی جو مردوں سے تشبہ کریں اور ان مردوں پر جو عورتوں سے تشبہ کریں۔ ”سنن أبي داود“، کتاب اللباس، باب فی لباس النساء، الْحَدِيثُ: ٤٠٩٧، ص ١٥٢٢۔

حدیث ۱۶: ابو داؤد نے ابو ہریرہ رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے اس مرد پر لعنت کی، جو عورت کا لباس پہنتا ہے اور اس عورت پر لعنت کی، جو مردانہ لباس پہنتی ہے۔ ”سنن أبي داود“، کتاب اللباس، باب فی لباس النساء، الْحَدِيثُ: ٤٠٩٨، ص ١٥٢٢۔

حدیث ۱۷: ابو داؤد عمران بن حصین رضی اللہ تعالیٰ عنہ سے روایت کرتے ہیں کہ نبی کریم صلی اللہ تعالیٰ علیہ وسلم نے فرمایا: کہ ”نہ میں سرخ زین پوش پر سوار ہوتا ہوں اور نہ کسی کارنگا ہوا کپڑا پہنتا ہوں اور نہ وہ قمیص پہنتا ہوں، جس میں ریشم کا کف لگا ہوا ہو“ (یعنی چار انگل سے زائد)، سن لو! مردوں کی خوبیوں ہے، جس میں بوہوا اور رنگ نہ ہو اور عورتوں کی خوبیوں ہے، جس میں رنگ ہو، بونہ ہو۔“ ”سنن أبي داود“، کتاب اللباس، باب من کرھہ، الْحَدِيثُ: ٤٠٤٨، ص ١٥١٩۔

یعنی مردوں میں خوبی مقصود ہوتی ہے، اس کا رنگ نمایاں نہ ہونا چاہیے کہ بدنا یا کپڑے رنگیں ہو جائیں اور عورتوں میں بلکی خوبی استعمال کریں کہ یہاں زینت مقصود ہوتی ہے اور یہ رنگیں خوبیوں مثلاً خلوق سے حاصل ہوتی ہے، تیز خوبی سے خواہ مخواہ لوگوں کی نگاہیں اٹھیں گی۔

حدیث ۴۵: ترمذی نے ابو رمثہ تیکی رضی اللہ تعالیٰ عنہ سے روایت کی، کہتے ہیں: کہ میں نبی صلی اللہ تعالیٰ علیہ وسلم کی خدمت میں حاضر ہوا، حضور (صلی اللہ تعالیٰ علیہ وسلم) دو سبز کپڑے پہنے ہوئے تھے۔ ”جامع الترمذی“، ابواب الادب، باب ماجاء فی التوب الاخضر، الحدیث:

. ۱۹۳۴، ص ۲۸۱۲

حدیث ۴۶: ابو داود نے دحیہ بن خلیفہ رضی اللہ تعالیٰ عنہ سے روایت کی، کہ نبی صلی اللہ تعالیٰ علیہ وسلم کی خدمت میں چند قبطی کپڑے لائے گئے، حضور (صلی اللہ تعالیٰ علیہ وسلم) نے ایک مجھے دیا اور یہ فرمایا: کہ ”اس کے دو ٹکڑے کرو، ایک ٹکڑے کی قیص بنوالا اور ایک اپنی بی بی کو دے دینا، وہ اوڑھنی بنالے گی۔“ جب یہ چلے تو حضور (صلی اللہ تعالیٰ علیہ وسلم) نے فرمایا: کہ ”اپنی بی بی سے کہہ دینا کہ اس کے نیچے کوئی دوسرا کپڑا کالے تا کہ بدن نہ جھلکے۔“ ”سنن أبي داود“، کتاب اللباس، باب فی لبس القباطی... إلخ، الحدیث: ۱۵۲۳، ص ۴۱۶.

حدیث ۴۷: صحیح بخاری و مسلم میں عائشہ رضی اللہ تعالیٰ عنہا سے مروی، کہ رسول اللہ صلی اللہ تعالیٰ علیہ وسلم کا بچھونا جس پر آرام فرماتے تھے، چھڑے کا تھا جس میں کھجور کی چھال بھری ہوئی تھی۔ ”صحیح مسلم“، کتاب اللباس، باب التواضع فی اللباس... إلخ، الحدیث: ۵۴۴۷، ص ۱۰۵۰.

مسلم کی روایت میں ہے کہ حضور (صلی اللہ تعالیٰ علیہ وسلم) کا تکیہ چھڑے کا تھا جس میں کھجور کی چھال بھری تھی۔ ”صحیح مسلم“، کتاب اللباس، باب التواضع فی اللباس... إلخ، الحدیث: ۵۴۴۶، ص ۱۰۵۰.

حدیث ۴۸: صحیح مسلم میں جابر رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: کہ ”ایک بچھونا مرد کے لیے اور ایک اُس کی زوجہ کے لیے اور تیرامہمان کے لیے اور چوتھا شیطان کے لیے۔“ ”صحیح مسلم“، کتاب اللباس، باب کراہہ مازاد علی الحاجة... إلخ، الحدیث: ۵۴۵۲، ص ۱۰۵۱.

مسئلہ ۱: اتنا لباس جس سے ستر عورت ہو جائے اور گرمی سردی کی تکلیف سے بچے فرض ہے اور اس سے زائد جس سے زینت مقصود ہوا اور یہ کہ جبکہ اللہ (عز وجل) نے دیا ہے تو اُس کی نعمت کا اظہار کیا جائے۔ یہ مستحب ہے خاص موقع پر مثلًا جمعہ یا عید کے دن عمدہ کپڑے پہننا مباح ہے۔ اس قسم کے کپڑے روز نہ پہنے کیونکہ ہو سکتا ہے کہ اترانے لگے اور غربیوں کو جن کے پاس ایسے کپڑے نہیں ہیں نظر حقارت سے دیکھے، لہذا اس سے بچنا ہی چاہیے۔

اور تکبر کے طور پر جو لباس ہو وہ منوع ہے، تکبر ہے یا نہیں اس کی شناخت یوں کرے کہ ان کپڑوں کے پہننے سے پہلے اپنی جو حالت پاتا تھا اگر پہننے کے بعد بھی وہی حالت ہے تو معلوم ہوا کہ ان کپڑوں سے تکبر پیدا نہیں ہوا۔ اگر وہ حالت اب باقی نہیں رہی تو تکبر آ گیا۔ لہذا ایسے کپڑے سے بچ کے تکبر بہت بری صفت ہے۔ (رد المحتار)

(رد المحتار) ”رد المحتار“، کتاب الحظر و الإباحة، فصل فی اللبس، ج ۹، ص ۵۷۹

مسئلہ ۲: بہتر یہ ہے کہ اوپنی یا سوتی یا کتان کے کپڑے بنائے جائیں جو سنت کے موافق ہوں، نہ نہایت اعلیٰ درجہ کے ہوں نہ بہت گھٹیا، بلکہ متوسط (درمیانی)۔ قسم کے ہوں کہ جس طرح بہت اعلیٰ درجہ کے کپڑوں سے نمود (نمائش) ہوتی ہے، بہت گھٹیا کپڑے پہننے سے بھی نمائش ہوتی ہے۔ لوگوں کی نظریں اٹھتی ہیں سمجھتے ہیں کہ یہ کوئی صاحبِ کمال اور تارک الدنیا شخص ہیں۔ سفید کپڑے بہتر ہیں کہ حدیث میں اس کی تعریف آئی ہے اور سیاہ کپڑے بھی بہتر ہیں کہ رسول اللہ صلی اللہ تعالیٰ علیہ وسلم فتح مکہ کے دن جب مکہ معظلمہ میں تشریف لائے تو سر اقدس پر سیاہ عمامة تھا۔ سبز کپڑوں کو بعض کتابوں میں سنت لکھا ہے۔ (رد المحتار)

فی اللبس، ج ۹، ص ۵۷۹

مسئلہ ۳: سنت یہ ہے کہ دامن کی لمبائی آٹھی پنڈلی تک ہوا اور آستین کی لمبائی زیادہ سے زیادہ انگلیوں کے پوروں تک اور چوڑائی ایک بالشت ہو۔ (**رالمحتر**) المرجع سابق۔ اس زمانہ میں بہت سے مسلمان پاجامہ کی جگہ جا نگھیا (یعنی نیکر گھنون سے اوپر کا پاجامہ) پہننے لگے ہیں۔ اس کے ناجائز ہونے میں کیا کلام کہ گھنے کا کھلا ہونا حرام ہے اور بہت لوگوں کے کرتے کی آستینیں کہنی کے اوپر ہوتی ہیں یہ بھی خلاف سنت ہے اور یہ دونوں کپڑے نصاریٰ کی تقلید میں پہنے جاتے ہیں، اس چیز نے ان کی قباحت میں اور اضافہ کر دیا۔ اللہ تعالیٰ مسلمانوں کی آنکھیں کھولے، کہ وہ کفار کی تقلید اور ان کی وضع قطع سے بچیں۔ حضرت امیر المؤمنین فاروق عظیم رضی اللہ تعالیٰ عنہ کا ارشاد جو آپ نے لشکریوں کے لیے بھیجا تھا، جن میں پیشتر حضرات صحابہ کرام تھے، اس کو مسلمان پیش نظر رکھیں اور عمل کی کوشش کریں اور وہ ارشاد یہ ہے: **ایاً كُمْ وَزِيَّ الْأَعَاجِمْ** ”المقاصد الحسنة“ للسحاوی، حرف الهمزة، رقم: ۲۷۲، ص ۱۴۲۔ عجمیوں کے بھیں سے بچو، ان جیسی وضع قطع نہ بنالینا۔

مسئلہ ۴: ریشم کے کپڑے مرد کے لیے حرام ہیں، بدن اور کپڑوں کے درمیان کوئی دوسرا کپڑا حائل ہو یا نہ ہو، دونوں صورتوں میں حرام ہیں اور جنگ کے موقع پر بھی نرے ریشم کے کپڑے حرام ہیں، ہاں اگر تانا سوت ہوا اور بانا ریشم تو لڑائی کے موقع پر پہننا جائز ہے اور اگر تانا ریشم ہوا اور بانا سوت ہو تو ہر شخص کے لیے ہر موقع پر جائز ہے۔ مجاہد اور غیر مجاہد دونوں پہن سکتے ہیں۔ لڑائی کے موقع پر ایسا کپڑا پہننا جس کا بانا ریشم ہوا س وقت جائز ہے جبکہ کپڑا موٹا ہوا اور اگر باریک ہو تو ناجائز ہے کہ اس کا جوفا نکدہ تھا، اس صورت میں حاصل نہ ہوگا۔ (**ہدایہ، درمحتر**) ”الدرالمختار“ کتاب الحظر و الإباحة، فصل فی اللبس، ج ۹، ص ۵۸۰۔ و ”الهدایۃ“، کتاب الكراہیۃ، فصل فی اللبس، ج ۲،

ص ۳۶۵

مسئلہ ۵: تانا ریشم ہوا اور بانا سوت، مگر کپڑا اس طرح بنایا گیا ہے کہ ریشم ہی ریشم دکھائی دیتا ہے تو اس کا پہننا مکروہ ہے۔ (**عامگیری**) ”الفتاویٰ الہندیۃ“، کتاب الكراہیۃ، الباب التاسع فی اللبس ما یکرہ... إلخ، ج ۵، ص ۳۳۱۔ بعض قسم کی مخلل ایسی ہوتی ہے کہ اس کے روئیں ریشم کے ہوتے ہیں، اس کے پہنے کا بھی یہی حکم ہے، اس کی ٹوپی اور صدری (یعنی واسک)۔ وغیرہ نہ پہنی جائے۔

مسئلہ ۶: ریشم کے پچھوئے پر بیٹھنا، لیٹنا اور اس کا تکریہ لگانا بھی منوع ہے، اگرچہ پہننے میں بہ نسبت اس کے زیادہ برائی ہے۔ (**عامگیری**) ”الفتاویٰ الہندیۃ“، کتاب الكراہیۃ، الباب التاسع فی اللبس ما یکرہ... إلخ، ج ۵، ص ۳۳۱۔ مگر درمحتر میں اسے مشہور کے خلاف بتایا ہے ”الدرالمختار“، کتاب الحظر و الإباحة، فصل فی اللبس، ج ۹، ص ۵۸۷۔ اور ظاہر ہی ہے کہ یہ جائز ہے۔

مسئلہ ۷: ٹسر، کہ ایک قسم کے ریشم کا نام ہے، بھا گپوری کپڑے ٹسر کے کھلاتے ہیں۔ وہ موٹا ریشم ہوتا ہے، اس کا حکم بھی وہی ہے، جو باریک ریشم کا ہے۔ کاشی سلک اور چینا سلک بھی ریشم ہی ہے، اس کے پہنے کا بھی وہی حکم ہے۔ سن اور رام بانس کے کپڑے جو بظاہر بالکل ریشم معلوم ہوتے ہوں، ان کا پہننا اگرچہ ریشم کا پہننا نہیں ہے مگر اس سے پہننا چاہیے۔ خصوصاً علاماً کوکہ لوگوں کو بد ظنی کا موقع ملے گا یاد و سروں کو ریشم پہننے کا ذریعہ بنے گا۔ اس زمانہ میں کیلئے کاریشم چلا ہے۔ یہ ریشم نہیں ہے بلکہ کسی درخت کی چھال سے اس کو بناتے ہیں اور یہ بہت ظاہر طور پر شناخت میں آتا ہے، اس کو پہننے میں حرج نہیں۔

مسئلہ ۸: ریشم کا لحاف اوڑھنا ناجائز ہے کہ یہ بھی لبس میں داخل ہے۔ ریشم کے پردے دروازوں پر لٹکا نامکروہ ہے۔ کپڑے بیچنے والے نے ریشم کے کپڑے کندھے پر ڈال لیے جیسا کہ پھیری کرنے والے کندھوں پر ڈال لیا کرتے ہیں، یہ ناجائز نہیں کہ یہ پہننا نہیں ہے اور اگر جب یا کرتہ ریشم کا ہوا اور اس کی آستینیوں میں ہاتھ ڈال لیے، اگرچہ بیچنے ہی کے لیے لے جا رہا ہے یہ منوع ہے۔

مسئله ۹: عورتوں کو ریشم پہنانا جائز ہے اگرچہ خالص ریشم ہواں میں سوت کی بالکل آمیزش نہ ہو۔ (عامہ کتب) المرجع السابق

مسئله ۱۰: مردوں کے کپڑوں میں ریشم کی گوٹ چار انگل تک کی جائز ہے اس سے زیادہ ناجائز، یعنی اس کی چوڑائی چار انگل تک ہو، لمبائی کا شمار نہیں۔ اسی طرح اگر کپڑے کا کنارہ ریشم سے بُنا ہو جیسا کہ بعض عمامہ یا چادر وں یا تہبند کے کنارے اس طرح کے ہوتے ہیں، اس کا بھی یہی حکم ہے کہ اگر چار انگل تک کا کنارہ ہو تو جائز ہے، ورنہ ناجائز۔ (در المختار، رد المحتار) "الدرالمختار" و "ردالمختار"؛ كتاب الحظر والإباحة، فصل في اللبس، ج، ٩، ص ٥٨٠۔ یعنی جبکہ اس کنارہ کی بناؤٹ بھی ریشم کی ہو اور اگر سوت کی بناؤٹ ہو تو چار انگل سے زیادہ بھی جائز ہے۔ عمامہ یا چادر کے پلو ریشم سے بننے ہوں تو چونکہ باناریشم کا ہونانا جائز ہے، لہذا یہ پلو بھی چار انگل تک کا ہی ہونا چاہیے زیادہ نہ ہو۔

مسئله ۱۱: آستین یا گریبان یا دامن کے کنارہ پر ریشم کا کام ہو تو وہ بھی چار انگل ہی تک ہو صدری یا جبهہ کا ساز ریشم کا ہو تو چار انگل تک جائز ہے اور ریشم کی گھنڈیاں بھی جائز ہیں۔ ٹوپی کا طرہ بھی چار انگل کا جائز ہے، پائچامہ کا نیفہ بھی چار انگل تک کا جائز ہے، اچکن یا جبهہ میں شانوں اور پیٹھ پر ریشم کے پان یا کیری چار انگل تک کے جائز ہیں۔ (رد المختار) "الدرالمختار"؛ كتاب الحظر والإباحة، فصل في اللبس، ج، ٩، ص ٥٨١ یہ حکم اس وقت ہے کہ پان وغیرہ مغرق ہوں کہ کپڑا دکھائی نہ دے اور اگر مغرق نہ ہوں تو چار انگل سے زیادہ بھی جائز ہے۔

مسئله ۱۲: ریشم کے کپڑے کا پیوند کسی کپڑے میں لگایا اگر یہ پیوند چار انگل تک کا ہو جائز ہے اور زیادہ ہو تو ناجائز۔ ریشم کو روئی کی طرح کپڑے میں بھر دیا گیا مگر ابرا (یعنی دوہرے کپڑے کی اوپری نہ) اور استر (یعنی دوہرے کپڑے کی نیچے کی نہ) دونوں سوتی ہوں تو اس کا پہنانا جائز ہے اور اگر ابرا یا استر دونوں میں سے کوئی بھی ریشم ہو تو ناجائز ہے۔ اسی طرح ٹوپی کا استر بھی ریشم کا ناجائز ہے اور ٹوپی میں ریشم کا کنارہ چار انگل تک جائز ہے۔ (رد المختار) "الدرالمختار"؛ كتاب الحظر والإباحة، فصل في اللبس، ج، ٩، ص ٥٨١

مسئله ۱۳: ٹوپی میں لیس لگائی گئی یا عمامہ میں گوٹا پچا لگایا گیا، اگر یہ چار انگل سے کم چوڑا ہے جائز ہے ورنہ نہیں۔

مسئله ۱۴: متفرق جگہوں پر ریشم کا کام ہے، تو اس کو جمع نہیں کیا جائے گا یعنی اگر ایک جگہ چار انگل سے زیادہ نہیں ہے مگر جمع کریں تو زیادہ ہو جائے گا یہ ناجائز نہیں، لہذا کپڑے کی بناؤٹ میں جگہ جگہ ریشم کی دھاریاں ہوں تو جائز ہے، جبکہ ایک جگہ چار انگل سے زیادہ چوڑی کوئی دھاری نہ ہو۔ یہی حکم نقش و نگار کا ہے کہ ایک جگہ چار انگل سے زیادہ نہ ہونا چاہیے اور اگر پھول یا کام اس طرح بنایا ہے کہ ریشم ہی ریشم نظر آتا ہو جس کو مغرق کہتے ہیں، جس میں کپڑا نظر ہی نہیں آتا تو اس کام کو متفرق نہیں کہا جا سکتا۔ اس قسم کا ریشم یا زری کا کام ٹوپی یا اچکن یا صدری یا کسی کپڑے پر ہو اور چار انگل سے زائد ہو تو ناجائز ہے۔ (در المختار، رد المختار) "الدرالمختار" و "ردالمختار"؛ كتاب الحظر والإباحة، فصل في اللبس، ج، ٩، ص ٥٨٢۔ دھاریوں کے لیے چار انگل سے زیادہ نہ ہونا، اس وقت ضروری ہے کہ بانے میں دھاریاں ہوں اور اگر تانے میں ہوں اور باناسوت ہو تو چار انگل سے زیادہ ہونے کی صورت میں بھی جائز ہے۔

مسئله ۱۵: کپڑا اس طرح بُنا گیا کہ ایک تا گاسوت ہے اور ایک ریشم، مگر دیکھنے میں بالکل ریشم معلوم ہوتا ہے یعنی سوت نظر نہیں آتا یہ ناجائز ہے۔ (رد المختار) "الدرالمختار"؛ كتاب الحظر والإباحة، فصل في اللبس، ج، ٩، ص ٥٨٢

مسئله ۱۶: سونے چاندی سے کپڑا بُنا جائے جیسا کہ بنا رتی کپڑے میں زری بنی جاتی ہے۔ کخواب اور پوت میں زری ہوتی ہے

اور اسی طرح بنا ری عمامہ کے کنارے اور دونوں طرف کے حاشیے زری کے ہوتے ہیں ان کا یہ حکم ہے کہ اگر ایک جگہ چار انگل سے زیادہ ہوتا جائز ہے، ورنہ جائز، مگر کخواب اور پوت میں چونکہ تانا بانا (وہ دھاگے جو کپڑا جینے میں لمبائی اور چوڑائی میں دینے جاتے ہیں۔) دونوں ریشم ہوتا ہے، لہذا زری اگرچہ چار انگل سے کم ہو، جب بھی ناجائز ہے۔

ہاں اگر سوتی کپڑا ہوتا یا تانا ریشم اور بانا سوت ہوتا اور اس میں زری بنی جاتی تو چار انگل تک جائز ہوتا۔ جیسا کہ عمامہ سوت کا ہوتا ہے اور اس میں زری بنی جاتی ہے، اس کا یہی حکم ہے کہ ایک جگہ چار انگل سے زیادہ ناجائز ہے، یہ حکم مردوں کے لیے ہے۔ عورتوں کے لیے ریشم اور سونا چاندی پہننا جائز ہے، ان کے لیے چار انگل کی تخصیص نہیں۔ اسی طرح عورتوں کے لیے گوٹے لچکے، اگرچہ کتنے ہی چوڑے ہوں جائز ہیں اور مغرب کا فرق بھی مردوں ہی کے لیے ہے۔ عورتوں کے لیے مطلقاً جائز ہے۔ (**المستفاد من ردا المختار**)

”ردا المختار“، کتاب الحظر و الإباحة، فصل فی اللبس، ج ۹، ص ۵۸۲۔ وغيره

مسئلہ ۱۷: زری کی بناؤٹ کا جو حکم ہے وہی اس کے نقش و نگار کا بھی ہے، اب بھی زری کی ٹوپیاں بعض لوگ پہنتے ہیں، اگر کام کے درمیان سے کپڑا نظر آتا ہو تو چونکہ ایک جگہ چار انگل نہیں ہے جائز ہے اور مغرب ہو کہ بالکل کام لسا ہوا ہو تو چار انگل سے زیادہ ناجائز ہے۔ اسی طرح کامدانی (یعنی وہ ریشمی کپڑا جس پر سونے چاندی کے تاروں سے بوٹے کاڑھے گئے ہوں۔) کہ کپڑا زری کے کام سے چھپ گیا ہو تو چار انگل سے زیادہ جب ایک جگہ ہونا جائز ہے، ورنہ جائز۔

مسئلہ ۱۸: کمر کی پیٹی ریشم کی ہوتا جائز ہے اور اگر سوتی ہو، اس میں ریشم کی دھاری ہوا اور چار انگل تک ہو تو جائز ہے۔ (**عامگیری**) ”الفتاوی الہندیہ“، کلا بتو (یعنی چاندی یا سونے کے تاروں کی ڈور۔) کی پیٹی ناجائز ہے۔ بعض رو سا اپنے سپاہیوں اور چپراسیوں کی پیٹیاں اس قسم کی بناوائے ہیں، ان کو بچنا چاہیے۔

مسئلہ ۱۹: ریشم کی محصر دانی مردوں کے لیے بھی جائز ہے، کیونکہ اس کا استعمال پہننے میں داخل نہیں۔

(**در مختار**) ”الدر المختار“ کتاب الحظر و الإباحة، فصل فی اللبس، ج ۹، ص ۵۸۳۔

مسئلہ ۲۰: ریشم کے کپڑے میں تعویذی کر گلے میں لٹکانا یا بازو پر باندھنا جائز ہے کہ یہ پہننے میں داخل ہے۔ اسی طرح سونے اور چاندی میں رکھ کر پہننا بھی ناجائز ہے اور چاندی یا سونے ہی پر تعویذ کھدا ہوا ہو، یہ بدرجہ اولیٰ ناجائز ہے۔

مسئلہ ۲۱: ریشم کی ٹوپی اگرچہ عمامہ کے نیچے ہو، یہ بھی ناجائز ہے۔ اسی طرح زری کی ٹوپی بھی ناجائز ہے، اگرچہ عمامہ کے نیچے ہو۔ (**در مختار، ردا المختار**) ”الدر المختار“ و ”ردا المختار“، کتاب الحظر و الإباحة، فصل فی اللبس، ج ۹، ص ۵۸۴۔ زریں کلاہ جو افغانی اور سرحدی اور پنجابی عمامہ کے نیچے پہننے ہیں اور وہ مغرب ہوتی ہے اور اس کا کام چار انگل سے زیادہ ہوتا ہے یہ ناجائز ہے، ہاں اگر چار انگل یا کم ہو تو جائز ہے۔

مسئلہ ۲۲: ریشم کا کمر بند منوع ہے۔ ریشم کے ڈورے میں تسبیح گوندھی جائے تو اس کو گلے میں ڈالنا منع ہے۔ اسی طرح گھڑی کا ڈوار ریشم کا ہو تو اس کو گلے میں ڈالنا یا ریشم کی چین کا ج میں ڈال کر لٹکانا بھی منوع ہے، ریشم کا ڈورا یا فیتا کلائی پر باندھنا بھی منع ہے۔ ان سب میں یہیں دیکھا جائے گا کہ یہ چیز چار انگل سے کم ہے کیونکہ یہ چیز پوری ریشم کی ہے۔ سونے چاندی کی زنجیر گھڑی میں لگا کر اس کو گلے میں پہننا یا کا ج میں لٹکانا یا کلائی پر باندھنا منع ہے۔ (**ردا المختار**) ”ردا المختار“، کتاب الحظر و الإباحة، فصل فی اللبس، ج ۹، ص ۵۸۴۔ بلکہ دوسری دھات مثلاً تابنے، پیتل، لوہے وغیرہ کی چینوں کا بھی یہی حکم ہے، کیونکہ ان دھاتوں کا بھی پہننا ناجائز ہے اور اگر

ان چیزوں کو لٹکایا نہیں اور نہ کلائی پر باندھا بلکہ جیب میں پڑی رہتی ہیں تو ناجائز نہیں کہ ان کے پہنے سے ممانعت ہے، جیب میں رکھنا منع نہیں۔

مسئلہ ۴۳: قرآن مجید کا جز دان ایسے کپڑے کا بنایا جس کا پہننا منوع ہے تو اس میں قرآن مجید رکھ سکتا ہے، مگر اس میں فیتاگا کر گلے میں ڈالنا منوع ہے یعنی ممانعت اُسی صورت میں ہے کہ جز دان ریشم یا زری کا ہو۔ (*رد المحتار*) المرجع السابق، ص ۵۸۵

مسئلہ ۴۴: ریشم کی تخلی میں روپیہ رکھنا منع نہیں، ہاں اس کو گلے میں لٹکانا منع ہے۔ (*رد المحتار*) ”رد المحتار“، کتاب الحظر و الإباحة،

فصل فی اللبس، ج ۹، ص ۵۸۴

مسئلہ ۴۵: ریشم کا بٹو اگلے میں لٹکانا منع ہے اور اس میں چھالیا، تمباکو رکھ کر اُس سے جیب میں رکھنا اور اس میں سے کھانا منع نہیں کہ اُس کا پہننا منع ہے نہ کہ مطلقاً استعمال اور زری کے بٹوے کا مطلقاً استعمال منع ہے، کیونکہ سونے چاندی کا مطلقاً استعمال منع ہے، اس میں سے چھالیا، تمباکو کھانا بھی منع ہے۔

مسئلہ ۴۶: فصاد فصد لیتے وقت (یعنی فصر کھونے والا، رگ سے خون نکالتے وقت۔) پٹی باندھتا ہے تاکہ رگیں ظاہر ہو جائیں، یہ پٹی ریشم کی ہو تو مرد کو باندھنا جائز ہے۔ (*عامگیری*) ”الفتاوی الہندیة“، کتاب الكراہیة، الباب التاسع فی اللبس ما يكره... إلخ، ج ۵، ص ۳۳۲

مسئلہ ۴۷: ریشم کے مصلے پر نماز پڑھنا حرام نہیں۔ (*رد المحتار*) ”رد المحتار“، کتاب الحظر و الإباحة، فصل فی اللبس، ج ۹، ص ۵۸۵۔ مگر اس پر پڑھنا نہ چاہیے۔

مسئلہ ۴۸: مکان کو ریشم، چاندی، سونے سے آراستہ کرنا مثلاً دیواروں، دروازوں پر ریشمی پر دے لٹکانا اور جگہ جگہ قرینہ سے سونے چاندی کے ظروف و آلات (یعنی برتن اور اوزار۔) رکھنا، جس سے مقصود مغض آرائش وزیبائش ہو تو کراہت ہے اور اگر تکبر و تفاخر سے ایسا کرتا ہے تو ناجائز ہے۔ ”رد المحتار“، کتاب الحظر و الإباحة، فصل فی اللبس، ج ۹، ص ۵۸۵۔ (*رد المحتار*) غالباً کراہت کی وجہ یہ ہوگی کہ ایسی چیزیں اگرچہ ابتداء تکبر سے نہ ہوں، مگر بالآخر عموماً ان سے تکبر پیدا ہو جایا کرتا ہے۔

مسئلہ ۴۹: فقہاء علماء کو ایسے کپڑے پہننے چاہیے کہ وہ پہچانے جائیں تاکہ لوگوں کو ان سے استفادہ کا موقع ملے اور علم کی وقعت لوگوں کے ذہن نہیں ہو۔ (*رد المحتار*) ”رد المحتار“، کتاب الحظر و الإباحة، فصل فی اللبس، ج ۹، ص ۵۸۶۔ اور اگر اس کو اپناداں تی شخص و امتیاز مقصود ہو تو یہ مذموم ہے۔

مسئلہ ۵۰: کھانے کے وقت بعض لوگ گھٹنوں پر کپڑا ڈال لیتے ہیں تاکہ اگر شور باٹپکے تو کپڑے خراب نہ ہوں، جو کپڑا گھٹنوں پر ڈالا گیا اگر ریشم ہے تو ناجائز ہے۔ ریشم کا رو مال ناک وغیرہ پوچھنے یا وضو کے بعد ہاتھ مونخ پوچھنے کے لیے جائز ہے یعنی جبکہ اس سے پوچھنے کا کام لے، رو مال کی طرح اُسے نہ رکھے اور تکبر بھی مقصود نہ ہو۔ (*رد المحتار*) المرجع السابقة، ص ۵۸۷ - ۵۸۸

مسئلہ ۵۱: سونے چاندی کے بٹن کرتے یا اچکن میں لگانا جائز ہے، جس طرح ریشم کی گھنڈی جائز ہے۔ (*در مختار*) ” الدر المختار“، کتاب الحظر و الإباحة، فصل فی اللبس، ج ۹، ص ۵۸۶۔ یعنی جبکہ بٹن بغیر زنجیر ہوں اور اگر زنجیر والے بٹن ہوں تو ان کا استعمال ناجائز ہے کہ یہ زنجیر زیور کے حکم میں ہے، جس کا استعمال مرد کو ناجائز ہے۔

مسئلہ ۵۲: آشوب چشم (یعنی آنکھ رکھنا۔) کی وجہ سے مونخ پر سیاہ ریشم کا نقاب ڈالنا جائز ہے کہ یہ عذر کی صورت ہے۔ (*در مختار*) ” الدر المختار“، کتاب الحظر و الإباحة، فصل فی اللبس، ج ۹، ص ۵۸۶۔ اس زمانے میں رنگین چشمے بکتے ہیں، جو دھوپ اور روشنی کے موقع پر لگائے

جاتے ہیں، ایسا چشمہ ہوتے ہوئے ریشم کے استعمال کی ضرورت نہیں رہتی۔

مسئلہ ۳۳: نابغ لڑکوں کو بھی ریشم کے کپڑے پہنانا حرام ہے اور گناہ پہنانے والے پر ہے۔ (علمگیری) (الفتاویٰ الہندیۃ)، کتاب الكراہیۃ، الباب التاسع فی اللبس، ج ۵، ص ۲۳۱۔)

مسئلہ ۳۴: کسم یا ز عفران کارنگا ہوا کپڑا پہنانا مرد کو منع ہے گہر انگ ہو کہ سرخ ہو جائے یا بلکہ ہو کہ زرد رہے دونوں کا ایک حکم ہے۔ عورتوں کو یہ دونوں قسم کے رنگ جائز ہیں، ان دونوں رنگوں کے سواباقی ہر قسم کے رنگ زرد، سرخ، دھانی، بسنی، چمپی، نارنجی وغیرہ ماردوں کو بھی جائز ہیں۔ اگرچہ بہتر یہ ہے کہ سرخ رنگ یا شوخ رنگ کے کپڑے مرد نہ پہنے، خصوصاً جن رنگوں میں زنانہ پن ہو مرد اس کو بالکل نہ پہنے۔ (در المختار، رد المختار) (الدر المختار و رد المختار)، کتاب الحظر و الإباحة، فصل فی اللبس، ج ۹، ص ۵۹۰۔) اور یہ ممانعت رنگ کی وجہ سے نہیں بلکہ عورتوں سے تشبہ ہوتا ہے اس وجہ سے ممانعت ہے، لہذا اگر یہ علت نہ ہو تو ممانعت بھی نہ ہوگی، مثلًا بعض رنگ اس قسم کے ہیں کہ عمماً رنگا جا سکتا ہے اور کرتہ پا جامہ اسی رنگ سے رنگا جائے یا چادر رنگ کراوڑھیں تو اس میں زنانہ پن ظاہر ہوتا ہے تو عمماً کو جائز کہا جائے گا اور دوسرا کپڑوں کو مکروہ۔

مسئلہ ۳۵: جس کے یہاں میت ہوئی اسے اظہار غم میں سیاہ کپڑے پہنانا، ناجائز ہے۔ (علمگیری) (الفتاویٰ الہندیۃ)، کتاب الكراہیۃ، الباب التاسع فی اللبس، ج ۵، ص ۲۳۳۔) سیاہ بلے لگانا بھی ناجائز ہے کہ اولاً توهہ سوگ کی صورت ہے، دوم یہ کہ نصاریٰ کا یہ طریقہ ہے۔

ایام محرم میں یعنی پہلی محرم سے بارہویں تک تین قسم کے رنگ نہ پہنے جائیں، سیاہ کہ یہ راضیوں کا طریقہ ہے اور سبز کہ یہ مبتدعین یعنی تعزیہ داروں کا طریقہ ہے اور سرخ کہ یہ خارجیوں کا طریقہ ہے، کہ وہ معاذ اللہ اظہار مسرت کے لیے سرخ پہنتے ہیں۔ (علیٰ حضرت قبلہ قدس سرہ)

مسئلہ ۳۶: اون اور بالوں کے کپڑے انبیاء کرام علیہم السلام کی سنت ہے۔ سب سے پہلے سلیمان علیہ الصلوٰۃ والسلام نے یہ کپڑے پہنے۔ حدیث میں ہے کہ اون کے کپڑے پہن کر اپنے دلوں کو منور کرو کہ یہ دنیا میں مذلت ہے اور آخرت میں نور ہے۔ (علمگیری) المرجع السابق.

اور صوف یعنی اون کے کپڑے، اولیائے کاملین اور بزرگان دین نے پہنے اور ان کو صوفی کہنے کی ایک وجہ بھی ہے کہ وہ صوف یعنی اون کے کپڑے پہنتے تھے۔ اگرچہ ان کے جسم پر کالی کملی ہوتی، مگر دل مخزن انوارِ الہی اور معدن اسرارِ انتہا ہی ہوتا، مگر اس زمانے میں اون کے کپڑے بہت بیش قیمت ہوتے ہیں اور ان کا شمار لباس ہائے فاخرہ میں ہوتا ہے، یہ چیزیں فقر اور غرباً کو کھاں ملیں، انھیں تو امر اور وسا استعمال کرتے ہیں۔

فقہا اور حدیث کا مقصد غالباً ان بیش قیمت اونی کپڑوں سے پورا نہ ہوگا، بلکہ وہی معمولی دلیل کمبل جو کم و قوت سمجھے جاتے ہیں، ان کے استعمال سے وہ بات پوری ہوگی۔

مسئلہ ۳۷: پا جامہ پہنانا سنت ہے، کیونکہ اس میں بہت زیادہ ستر عورت ہے۔ (علمگیری) (المرجع السابق). اس کو سنت باس میں معنی کہا گیا ہے کہ حضور اقدس صلی اللہ تعالیٰ علیہ وسلم نے اسے پسند فرمایا اور صحابہؓ کرام رضی اللہ تعالیٰ عنہم نے پہنا۔ خود حضور اقدس صلی اللہ تعالیٰ علیہ وسلم تہبند پہنا کرتے تھے، پا جامہ پہنانا ثابت نہیں۔

مسئلہ ۳۸: مرد کو ایسا پا جامہ پہننا جس کے پانچ کے الگ حصے پشت قدم پر رہتے ہوں مکروہ ہے۔ کپڑوں میں اس بال یعنی اتنا بچا کرتے، جب، پا جامہ، تہبند پہننا کہ ٹخنے چھپ جائیں ممنوع ہے، یہ کپڑے آدمی پنڈلی سے لے کر ٹخنے تک ہوں یعنی ٹخنے نہ چھپنے پائیں۔ (**عالیٰ الحکم**) (الفتاویٰ الہندیۃ، کتاب الکراہیۃ، الباب التاسع فی اللبس، ج ۵، ص ۳۳۳)

مگر پا جامہ یا تہبند بہت اونچا پہننا آج کل وہابیوں کا طریقہ ہے، الہذا اتنا اونچا بھی نہ پہنے کہ دیکھنے والا وہابی سمجھے۔ اس زمانے میں بعض لوگوں نے پا جامے بہت نیچے پہننے شروع کر دیے ہیں کہ ٹخنے تو کیا ایڑیاں بھی چھپ جاتی ہیں، حدیث میں اس کی بہت سخت ممانعت آئی ہے، یہاں تک کہ ارشاد فرمایا: ”ٹخنے سے جو نیچا ہو، وہ جہنم میں ہے۔“

”صحیح البخاری“، کتاب اللباس، باب ما اسفل من الكعبین فهو في النار، حدیث: ۵۷۸۷، ص ۴۹۴

اور بعض لوگ اتنا اونچا پہننے ہیں کہ گھٹنے بھی کھل جاتے ہیں جس کو نیکر کہتے ہیں، یہ نصرانیوں سے سیکھا ہے، اونچا پہننے ہیں تو گھٹنے کھول دیتے ہیں اور نیچا پہننے ہیں تو ایڑیاں چھپا دیتے ہیں۔ افراط و تفریط سے علیحدہ ہو کر مسنون طریقہ نہیں اختیار کرتے۔

بعض لوگ چوڑی دار پا جامہ پہننے ہیں، اس میں بھی ٹخنے چھپتے ہیں اور عضو کی پوری ہیئت نظر آتی ہے۔ عورتوں کو بالخصوص چوڑی دار پا جامہ نہیں پہننا چاہیے، عورتوں کے پا جامے ڈھیلے ڈھالے ہوں اور نیچے ہوں کہ قدم چھپ جائیں، ان کے لیے جہاں تک پاؤں کا زیادہ حصہ چھپے اچھا ہے۔

مسئلہ ۳۹: موٹے کپڑے پہننا اور پرانا ہو جائے تو پیوند لگا کر پہننا اسلامی طریقہ ہے۔ (**عالیٰ الحکم**)

(الفتاویٰ الہندیۃ، کتاب الکراہیۃ، الباب التاسع فی اللبس، ج ۵، ص ۳۳۳) حدیث میں فرمایا: کہ ”جب تک پیوند لگا کر پہن نہ لو، کپڑے کو پرانا نہ سمجھو۔“

اور بہت باریک کپڑے نہ پہنے جس سے بدن کی رنگت جملکے، خصوصاً تہبند کہ اگر یہ باریک ہے تو ستر عورت نہ ہو سکے گا۔ اس زمانہ میں ایک یہ بلا بھی پیدا ہو گئی ہے کہ ساڑی کا تہبند پہننے ہیں جس سے بالکل ستر عورت نہیں ہوتا اور اسی کو پہن کر بعض لوگ نماز بھی پڑھتے ہیں اور ان کی نماز بھی نہیں ہوتی کہ ستر عورت نماز میں فرض ہے۔ بعض لوگ پا جامہ اور تہبند کی جگہ دھوتی باندھتے ہیں، دھوتی باندھنا ہندوؤں کا طریقہ ہے اور اس سے ستر عورت بھی نہیں ہوتا، چلنے میں ران کا پچھلا حصہ کھل جاتا ہے اور نظر آتا ہے۔

مسئلہ ۴: سدل یعنی سر یا شانے پر کپڑا ڈال کر اس کے کنارے لٹکائے رکھنا نماز میں مکروہ ہے، جس کا بیان گزر چکا مگر نماز میں نہ ہو تو مکروہ ہے یا نہیں اس میں تفصیل یہ ہے کہ اگر کرتہ یا پا جامہ یا تہبند پہنے ہوئے ہے اور چادر کو سر یا شانوں سے لٹکا دیا تو مکروہ نہیں اور اگر کرتہ نہیں پہنے ہوئے ہے تو سدل مکروہ ہے۔ (**عالیٰ الحکم**) (الفتاویٰ الہندیۃ، کتاب الکراہیۃ، الباب التاسع فی اللبس، ج ۵، ص ۳۳۳).

مسئلہ ۱۴: پوستین (یعنی کھال کا کوٹ یا گرتہ) پہننا جائز ہے۔ بزرگانِ دین، علماء مشائخ نے پہنی ہے۔ جو جانور حلال نہیں، اگر اس کو ذبح کر لیا ہو یا اس کے چمڑے کی دباغت کر لی ہو تو اس کی پوستین بھی پہنی جاسکتی ہے اور اس کی ٹوپی اوڑھی جاسکتی ہے، مثلاً لومڑی کی پوستین یا سمورکی پوستین کہ بلی کی شکل کا ایک جانور ہوتا ہے جس کی پوستین بنائی جاتی ہے۔ اسی طرح سنجاب کی پوستین، یہ گھونس (یعنی بڑے چوپے) کی شکل کا جانور ہوتا ہے۔ (**عالیٰ الحکم**) (الفتاویٰ الہندیۃ، کتاب الکراہیۃ، الباب التاسع فی اللبس، ج ۵، ص ۳۳۳)۔

مسئلہ ۱۵: درندہ جانور شیر چیتا وغیرہ کی پوستین میں بھی حرج نہیں اس کو پہن سکتے ہیں، اس پر نماز پڑھ سکتے ہیں۔ (**عالیٰ الحکم**) (المرجع السابق)۔ اگرچہ افضل اس سے بچنا ہے۔ حدیث میں ”چیتے کی کھال پر سوار ہونے کی ممانعت آئی ہے۔“ ”المصنف“

مسئلہ ۳۴: ناک مونھ پوچھنے کے لیے رومال رکھنا یا وضو کے بعد ہاتھ مونھ پوچھنے کے لیے رومال رکھنا جائز ہے، اسی طرح پسینہ پوچھنے کے لیے رومال رکھنا جائز ہے اور اگر براہ تکبر ہو تو منع ہے۔ (**عالیٰ**) (الفتاویٰ الہندیۃ، کتاب الكراہیۃ، الباب التاسع فی اللبس، ج ۵، ص ۲۳۳)۔

عمامہ کا بیان

عمامہ باندھنا سنت ہے، خصوصاً نماز میں کہ جو نماز عمامہ کے ساتھ پڑھی جاتی ہے، اس کا ثواب بہت زیادہ ہوتا ہے۔ عمامہ کے متعلق چند حدیثیں اوپر ذکر کی جا چکی ہیں۔

مسئلہ ۱: عمامہ باندھے تو اس کا شملہ پیچھے پر دونوں شانوں کے درمیان لٹکا لے۔ شملہ کتنا ہونا چاہیے اس میں اختلاف ہے، زیادہ سے زیادہ اتنا ہو کہ بیٹھنے میں نہ دبے۔ (**عالیٰ**) (الفتاویٰ الہندیۃ، کتاب الكراہیۃ، الباب التاسع فی اللبس، ج ۵، ص ۳۳۰) بعض لوگ شملہ بالکل نہیں لٹکاتے، یہ سنت کے خلاف ہے اور بعض شملہ کو اوپر لا کر عمamہ میں گھرس دیتے ہیں، یہ بھی نہ چاہیے خصوصاً حالتِ نماز میں ایسا ہے تو نماز مکروہ ہوگی۔

مسئلہ ۲: عمامہ کو جب پھر سے باندھنا ہو تو اسے اتار کر زمین پر پھینک نہ دے، بلکہ جس طرح لپیٹا ہے اُسی طرح اودھیرا جائے۔

(**عالیٰ**) (الفتاویٰ الہندیۃ، کتاب الكراہیۃ، الباب التاسع فی اللبس... إلخ، ج ۵، ص ۳۳۰)

مسئلہ ۳: ٹوپی پہننا خود حضور اقدس صلی اللہ تعالیٰ علیہ وسلم سے ثابت ہے۔ (**عالیٰ**) المرجع السابق۔ مگر حضور علیہ الصلوٰۃ والسلام عمامہ بھی باندھتے تھے یعنی عمامہ کے نیچے ٹوپی ہوتی اور یہ فرمایا: کہ ”ہم میں اور ان میں فرق ٹوپی پر عمamہ باندھنا ہے۔“ (جامع الترمذی)، ابواب اللباس، باب العمائم علی القلانس، الحدیث: ۱۷۸۴، ص ۱۸۳۳۔ یعنی ہم دونوں چیزیں رکھتے ہیں اور وہ صرف عمamہ ہی باندھتے ہیں، اس کے نیچے ٹوپی نہیں پہنتے۔

بعض نے حدیث کا یہ مطلب بیان کیا کہ صرف ٹوپی پہننا مشرکین کا طریقہ ہے، مگر یہ قول صحیح نہیں کیونکہ مشرکین عرب بھی عمamہ باندھا کرتے تھے۔

مرقاۃ شرح مشکوٰۃ میں مذکور ہے کہ حضور اقدس صلی اللہ تعالیٰ علیہ وسلم کا چھوٹا عمamہ سات ہاتھ کا اور بڑا عمamہ بارہ ہاتھ کا تھا۔ ”مرقاۃ المفاتیح“ للقاری، کتاب اللباس، الباب الثانی، تحت الحدیث: ۱۴۸، ج ۸، ص ۴۳۰۔ لبّس اسی سنت کے مطابق عمamہ رکھے، اس سے زیادہ بڑا نہ رکھے۔ بعض لوگ بہت بڑے عمamے باندھتے ہیں، ایسا نہ کرے کہ سنت کے خلاف ہے۔ مارواڑ کے علاقے میں بہت سے لوگ بگڑیاں باندھتے ہیں، جو بہت کم چوڑی ہوتی ہیں اور چالیس پچاس گزر لمبی ہوتی ہیں، اس طرح کی بگڑیاں مسلمان نہ باندھیں۔

متفرق مسائل: بزرگانِ دین، اولیا و صالحین کے مزاراتِ طیبہ پر غلافِ ڈالنا جائز ہے، جبکہ یہ مقصود ہو کہ صاحبِ مزار کی وقعت نظر عوام میں پیدا ہو، ان کا ادب کریں اُن کے برکات حاصل کریں۔ (**رد المحتار**) (رد المحتار، کتاب الحظر و الإباحة، فصل فی اللبس، ج ۹، ص ۵۹۹)

مسئلہ ۴: یادداشت کے لیے یعنی اس غرض سے کہ بات یاد رہے بعض لوگ رومال یا کمر بند میں گرہ لگا لیتے ہیں یا کسی جگہ انگلی وغیرہ پر ڈورا باندھ لیتے ہیں، یہ جائز ہے اور بلا وجہ ڈورا باندھ لینا مکروہ ہے۔ (**در مختار**) (الدر المختار و رد المختار، کتاب الحظر و الإباحة، فصل فی اللبس، ج ۹، ص ۵۹۹)

مسئلہ ۵: گلے میں تعویذ لٹکانا جائز ہے، جبکہ وہ تعویذ جائز ہو یعنی آیاتِ قرآنیہ یا اسماء الہمیہ (اللہ تعالیٰ کے ناموں)۔ ادعیہ (دعاؤں) سے تعویذ کیا جائے اور بعض حدیثوں میں جو ممانعت آئی ہے، اس سے مراد وہ تعویذات ہیں جو ناجائز الفاظ پر مشتمل ہوں، جو زمانہ جاہلیت میں کیے جاتے تھے، اسی طرح تعویذات اور آیات و احادیث و ادعیہ کو رکابی میں لکھ کر مریض کو بہ نیت شفایپلانا بھی جائز ہے۔ جنب و حاضر و نفساً بھی تعویذات کو گلے میں پہن سکتے ہیں، بازو پر باندھ سکتے ہیں جبکہ غلاف میں ہوں۔ (رجالمحترار، رجالمحترار)

”رجالمحترار“، کتاب الحظر و الإباحة، فصل فی اللبس، ج ۹، ص ۶۰۰.

مسئلہ ۶: بچھونے یا مصللے پر کچھ لکھا ہوا ہتواس کو استعمال کرنا ناجائز ہے۔ یہ عبارت اس کی بناؤٹ میں ہو یا کاڑھی گئی ہو (یعنی کڑھائی کی گئی ہو۔) یاروشانی سے لکھی ہو، اگرچہ حروف مفردہ لکھے ہوں کیونکہ حروف مفردہ (یعنی بخدا جدلا لکھے ہوئے حروف۔) کا بھی احترام ہے۔ (رجالمحترار) ”رجالمحترار“، کتاب الحظر و الإباحة، فصل فی اللبس، ج ۹، ص ۶۰۰۔ اکثر دسترخوان پر عبارت لکھی ہوتی ہے ایسے دسترخوانوں کو استعمال میں لانا، ان پر کھانا کھانا نہ چاہیے۔ بعض لوگوں کے تکیوں پر اشعار لکھے ہوتے ہیں، ان کا بھی استعمال نہ کیا جائے۔

مسئلہ ۷: بعض کاشتکارا پنے کھیتوں میں کپڑا پیٹ کر کسی لکڑی پر لگادیتے ہیں، اس سے مقصود نظر بد سے کھیتوں کو بچانا ہوتا ہے کیونکہ دیکھنے والے کی نظر پہلے اس پر پڑے گی، اس کے بعد زراعت پر پڑے گی اور اس صورت میں زراعت کو نظر نہیں لگے گی، ایسا کرنا ناجائز نہیں کیونکہ نظر کا لگنا صحیح ہے، احادیث سے ثابت ہے، اس کا انکار نہیں کیا جا سکتا۔ حدیث میں ہے کہ جب اپنی یا کسی مسلمان بھائی کی چیز دیکھے اور پسند آئے تو برکت کی دعا کرے یہ کہے:

تَبَارَكَ اللَّهُ أَحْسَنُ الْخَالِقِينَ اللَّهُمَّ بَارِكْ فِيهِ.

یا اردو میں یہ کہدے کہ اللہ (عزوجل) برکت کرے۔ اس طرح کہنے سے نظر نہیں لگے۔ (رجالمحترار) ”رجالمحترار“، کتاب الحظر و الإباحة،

فصل فی اللبس، ج ۹، ص ۶۰۱.

جوتا پہننے کا بیان

حدیث ۱: صحیح مسلم میں جابر رضی اللہ تعالیٰ عنہ سے روایت ہے، کہتے ہیں: کہ میں نے رسول اللہ صلی اللہ تعالیٰ علیہ وسلم کو یہ فرماتے سنا: کہ ”جو تے بکثرت استعمال کرو کہ آدمی جب تک جوتے پہنے ہوئے ہے، گویا وہ سوار ہے یعنی کم تھکلتا ہے۔“ ”صحیح مسلم“، کتاب

اللباس، باب استحباب لبس النعال... إلخ، الحدیث: ۵۴۹۴، ص ۱۰۵۳.

حدیث ۲: صحیح بخاری میں ابن عمر رضی اللہ تعالیٰ عنہما سے مروی، کہ رسول اللہ صلی اللہ تعالیٰ علیہ وسلم کو میں نے ایسی نعلین پہنے دیکھا، جن میں بال نہ تھے۔ ”صحیح البخاری“، کتابلباس، باب النعال السببية وغیرها، الحدیث: ۵۸۵۱، ص ۴۹۹.

حدیث ۳: صحیح بخاری میں انس رضی اللہ تعالیٰ عنہ سے مروی، کہ حضور (صلی اللہ تعالیٰ علیہ وسلم) کی نعلین میں دوقبالت تھے۔ ”صحیح البخاری“، کتابلباس، باب قبالان فی نعل... إلخ، الحدیث: ۵۸۵۷، ص ۴۹۹.

حدیث ۴: صحیح بخاری و مسلم میں ابو ہریرہ رضی اللہ تعالیٰ عنہ سے روایت ہے، کہ رسول اللہ صلی اللہ تعالیٰ علیہ وسلم نے فرمایا: کہ ”جب جوتا پہنے تو پہلے دہنے پاؤں میں پہنے اور جب او تارے تو پہلے باٹیں پاؤں کا اُتارے کہ دہنا پہنے میں پہلے ہو اور اُتارنے میں پیچھے۔“ ”المسند“ للإمام أحمد بن حنبل، مسند أبي هريرة، الحدیث: ۱۰۰۱۰، ج ۳، ص ۴۹۴.

حدیث ۵: صحیح بخاری و مسلم میں ابو ہریرہ رضی اللہ تعالیٰ عنہ سے روایت ہے، کہ رسول اللہ صلی اللہ تعالیٰ علیہ وسلم نے فرمایا: کہ ”ایک جوتا پہن کرنے پلے، دونوں اتار دے یاد دونوں پہن لے۔“ (صحیح البخاری)، کتاب اللباس، باب لا یمشی فی نعل واحدۃ، الحدیث: ۵۸۵۵)

حدیث ۶: صحیح مسلم میں جابر رضی اللہ تعالیٰ عنہ سے روایت ہے، کہ رسول اللہ صلی اللہ تعالیٰ علیہ وسلم نے فرمایا: کہ ”جوتے کا تسمہ ٹوٹ جائے تو فقط ایک جوتا پہن کرنے پلے بلکہ تسمہ کو درست کر لے اور ایک موزہ پہن کرنے پلے۔“ (صحیح مسلم)، کتاب اللباس، باب النہی عن اشتمال الصماء، الحدیث: ۵۵۰۰، ص ۱۰۵۳)

حدیث ۷: ترمذی نے جابر سے اور ابن ماجہ نے ابو ہریرہ رضی اللہ تعالیٰ عنہما سے روایت کی، کہ حضور (صلی اللہ تعالیٰ علیہ وسلم) نے کھڑے ہو کر جوتا پہننے سے منع فرمایا۔ (جامع الترمذی)، ابواب اللباس، باب ماجاء فی کراہیہ ان یتعلّم الرجل وهو قائم، الحدیث: ۱۷۷۵، ص ۱۸۳۲) یہ حکم ان جو توں کا ہے جن کو کھڑے ہو کر پہننے میں دقت ہوتی ہے، جن میں تسمہ باندھنے کی ضرورت ہوتی ہے۔ اسی طرح بوٹ جوتا بھی بیٹھ کر پہنے کہ اس میں بھی فیتہ باندھنا پڑتا ہے اور کھڑے ہو کر باندھنے میں دشواری ہوتی ہے اور جو اس قسم کے نہ ہوں جیسے سلیم شاہی یا پکپ یا وہ چپل جس میں تسمہ باندھنا نہیں ہوتا، ان کو کھڑے ہو کر پہننے میں مضائقہ نہیں۔

حدیث ۸: ترمذی نے عائشہ رضی اللہ تعالیٰ عنہما سے روایت کی، کہ رسول اللہ صلی اللہ تعالیٰ علیہ وسلم کبھی ایک نعل پہن کر بھی چلے ہیں۔ (جامع الترمذی)، ابواب اللباس، باب ماجاء فی الرخصة فی المشی... إلخ، الحدیث: ۱۷۷۷، ص ۱۸۳۲) یہ بیان جواز کے لیے ہو گا یا دو ایک قدم چلنا ہوا ہو گا مثلاً حجرے کا دروازہ کھونے کے لیے۔

حدیث ۹: ابو داؤد نے ابن ابی ملیکہ سے روایت کی، کہ کسی نے حضرت عائشہ رضی اللہ تعالیٰ عنہما سے کہا کہ ایک عورت (مردوں کی طرح) جوتے پہنتی ہے۔ انہوں نے فرمایا: رسول اللہ صلی اللہ تعالیٰ علیہ وسلم نے مردانی عورتوں پر لعنت فرمائی ہے۔ (سنن ابی داؤد)، کتاب اللباس، باب فی لباس النساء... إلخ، الحدیث: ۴۰۹۹، ص ۱۵۲۲) یعنی عورتوں کو مردانہ جوتا نہیں پہننا چاہیے، بلکہ وہ تمام باتیں جن میں مردوں اور عورتوں کا امتیاز ہوتا ہے، ان میں ہر ایک کو دوسرا کی وضع اختیار کرنے سے ممانعت ہے، نہ مرد عورت کی وضع اختیار کرے، نہ عورت مرد کی۔

حدیث ۱۰: ابو داؤد نے عبد اللہ بن بریدہ رضی اللہ تعالیٰ عنہ سے روایت کی، کہ کسی نے فضالہ بن عبید رضی اللہ تعالیٰ عنہ سے کہا، کہ کیا بات ہے کہ آپ کو پر اگنڈہ سرد دیکھتا ہوں؟ انہوں نے کہا، کہ رسول اللہ صلی اللہ تعالیٰ علیہ وسلم ہم کو کثرتِ ارفاد یعنی بنے سنورے رہنے سے منع فرماتے تھے۔ اُس نے کہا، کیا بات ہے کہ آپ کو نگے پاؤں دیکھتا ہوں؟ انہوں نے کہا، کہ رسول اللہ صلی اللہ تعالیٰ علیہ وسلم ہم کو حکم فرماتے کہ کبھی کبھی ہم نگے پاؤں رہیں۔ (سنن ابی داؤد)، کتاب الترجل، باب النہی عن کثیر من الارفاد... إلخ، الحدیث: ۴۱۶۰، ص ۱۵۲۶).

مسئلہ ۱: بال کے چمڑے کی جوتیاں جائز ہیں، بلکہ حضور اقدس صلی اللہ تعالیٰ علیہ وسلم نے بعض مرتبہ اس قسم کی نعلین استعمال فرمائی ہیں۔ لو ہے کی کیلوں سے سلے ہوئے جوتے جائز ہیں، بلکہ اس زمانے میں ایسے بہت جوتے بننے ہیں جن کی سلالی کیلوں سے ہوتی ہے۔ (عامگیری) (الفتاویٰ الہندیۃ)، کتاب الکراہیہ، الباب التاسع فی اللبس... إلخ، ج ۵، ص ۳۳۳).

انگوٹھی اور زیور کا بیان

حدیث ۱: صحیح مسلم میں انس رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے جب یہ ارادہ فرمایا کہ کسری و قیصر و جاشی کو خطوط لکھے جائیں تو کسی نے یہ عرض کی، کہ وہ لوگ بغیر مہر کے خط کو قبول نہیں کرتے، حضور (صلی اللہ تعالیٰ علیہ وسلم) نے چاندی کی انگوٹھی بنوائی، جس میں یہ نقش تھا ”محمد رسول اللہ“، ”صحیح مسلم“، کتاب اللباس، باب فی اتخاذ النبی صلی اللہ علیہ وسلم خاتما... إلخ، الحدیث:

۱۰۵۲، ص ۵۴۸۲

امام بخاری کی روایت میں ہے، کہ ”انگوٹھی کا نقش تین سطر میں تھا۔ ایک سطر میں محمد (صلی اللہ تعالیٰ علیہ وسلم)، دوسری میں رسول، تیسرا میں اللہ (عز و جل)۔“ ”صحیح البخاری“، کتاب اللباس، باب هل يجعل نقش الخاتم ثلاثة اسطر... إلخ، الحدیث: ۵۸۷۸، ص ۵۰۰.

حدیث ۲: صحیح بخاری و مسلم میں ابن عمر رضی اللہ تعالیٰ عنہما سے روایت ہے، کہ رسول اللہ صلی اللہ تعالیٰ علیہ وسلم نے سونے کی انگوٹھی بنوائی۔ ”صحیح مسلم“، کتاب اللباس، باب لبس النبی صلی اللہ علیہ وسلم خاتما، الحدیث: ۵۴۷۷، ص ۱۰۵۲.

اور ایک روایت میں ہے، کہ اس کو دینے ہاتھ میں پہننا پھر اس کو پھینک دیا اور چاندی کی انگوٹھی بنوائی، جس میں یہ نقش تھا۔ محمد رسول اللہ اور یہ فرمایا: کہ ”کوئی شخص میری انگوٹھی کے نقش کے موافق اپنی انگوٹھی میں نقش کندہ نہ کرائے اور حضور (صلی اللہ تعالیٰ علیہ وسلم) جب انگوٹھی پہننے تو نگینہ ہتھیلی کی طرف ہوتا۔“ ”صحیح مسلم“، کتاب اللباس، باب تحریم خاتم الذهب علی الرجال... إلخ، الحدیث: ۵۴۷۴، ص ۱۰۵۲

حدیث ۳: صحیح بخاری میں انس رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم کی انگوٹھی چاندی کی تھی اور اس کا نگینہ بھی تھا۔ ”صحیح البخاری“، کتاب اللباس، باب فص الخاتم، الحدیث: ۵۸۷۰، ص ۵۰۰.

حدیث ۴: صحیح بخاری و مسلم میں انھیں سے روایت ہے، کہ رسول اللہ صلی اللہ تعالیٰ علیہ وسلم نے دہنے ہاتھ میں چاندی کی انگوٹھی پہنی اور اس کا نگینہ جبشی ساخت کا تھا اور نگینہ ہتھیلی کی جانب رکھتے۔ ”صحیح مسلم“، کتاب اللباس، باب فی خاتم الورق فصہ جبشی، الحدیث:

۱۰۵۳، ص ۵۴۸۷

حدیث ۵: مسلم کی روایت انھیں سے ہے، کہ رسول اللہ صلی اللہ تعالیٰ علیہ وسلم کی انگوٹھی اس انگلی میں تھی یعنی باعین ہاتھ کی چھنگلیا میں۔ ”صحیح مسلم“، کتاب اللباس، باب فی لبس الخاتم فی الخنصر من الہدی، الحدیث: ۵۴۸۹، ص ۱۰۵۳.

حدیث ۶: صحیح مسلم میں حضرت علی رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے اس میں یا اس میں یعنی بیچ والی میں یا کلمہ کی انگلی میں انگوٹھی پہننے سے مجھے منع فرمایا۔ ”صحیح مسلم“، کتاب اللباس، باب النہی عن التختم فی الوسطی... إلخ، الحدیث: ۵۴۹۳، ص ۱۰۵۳.

حدیث ۷: ابن ماجہ نے عبد اللہ بن جعفر رضی اللہ تعالیٰ عنہما سے اور ابو داؤد و نسائی نے حضرت علی رضی اللہ تعالیٰ عنہ سے روایت کی، کہ بنی صلی اللہ تعالیٰ علیہ وسلم دہنے ہاتھ میں انگوٹھی پہننے تھے۔ ”سنن أبي داود“، کتاب الخاتم، باب ماجاء فی التختم فی اليمین او اليسار، الحدیث: ۴۲۲۶، ص ۱۵۳۰۔ اور ابو داؤد نے ابن عمر رضی اللہ تعالیٰ عنہما سے روایت کی، کہ باعین ہاتھ میں پہننے تھے۔ ”سنن أبي داود“، کتاب الخاتم، باب ماجاء فی التختم فی اليمین او اليسار، الحدیث: ۴۲۲۷، ص ۱۵۳۰۔

ان دونوں حدیثوں سے معلوم ہوتا ہے کہ کبھی دہنے میں پہنی اور کبھی باعین میں، مگر یہ حق نے کہا کہ دہنے ہاتھ میں انگوٹھی پہننا منسوخ ہے۔ انظر: ”التوشیح شرح الجامع الصحيح“ للسیوطی، کتاب اللباس، باب من جعل فص الخاتم فی بطن کفہ، تحت الحدیث: ۵۸۷۶، ج ۸، ص ۳۵۹۸۔

حدیث ۸: ابوادونسائی نے حضرت علی رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے دہنے ہاتھ میں رشیم لیا اور بائیکیں ہاتھ میں سونا پھر یہ فرمایا: کہ ”یہ دونوں چیزیں میری امت کے مردوں پر حرام ہیں“

”سنن أبي داود“، کتاب اللباس، باب فی الحریر للنساء... إلخ، الحدیث: ۴۰۵۷، ص ۱۵۱۹.

حدیث ۹: صحیح مسلم میں حضرت علی رضی اللہ تعالیٰ عنہ سے مردی، کہ رسول اللہ صلی اللہ تعالیٰ علیہ وسلم نے قسی (یا ایک قسم کا ریشمی کپڑا ہے) اور کسم کے رنگے ہوئے کپڑے اور سونے کی انگوٹھی پہننے سے اور کوع میں قرآن مجید پڑھنے سے منع فرمایا۔ ”صحیح مسلم“، کتاب اللباس، باب النہی عن لبس الرجل الشوب المغضف، الحدیث: ۵۴۳۷، ص ۱۰۵۰.

حدیث ۱۰: صحیح مسلم میں عبداللہ بن عباس رضی اللہ تعالیٰ عنہما سے روایت ہے، کہ رسول اللہ صلی اللہ تعالیٰ علیہ وسلم نے ایک شخص کے ہاتھ میں سونے کی انگوٹھی دیکھی تو اس کو اتار کر پھینک دیا اور یہ فرمایا: کہ کیا کوئی اپنے ہاتھ میں انگارہ رکھتا ہے؟ جب حضور (صلی اللہ تعالیٰ علیہ وسلم) تشریف لے گئے کسی نے ان سے کہا، اپنی انگوٹھی اٹھا لو اور کسی کام میں لانا۔ انھوں نے کہا، خدا کی قسم! میں اُسے کبھی نہ لوں گا، جبکہ رسول اللہ صلی اللہ تعالیٰ علیہ وسلم نے اُسے پھینک دیا۔ ”صحیح مسلم“، کتاب اللباس، باب تحريم خاتم الذهب على الرجال... إلخ، الحدیث: ۵۴۷۲، ص ۱۰۵۲.

حدیث ۱۱: ابوادونسائی نے معاویہ رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے چیتے کی کھال پر سوار ہونے سے اور سونا پہننے سے ممانعت فرمائی، مگر ریزہ ریزہ کر کے یعنی اگر کپڑے میں سونے کے باریک باریک ریزہ لگائے جائیں تو ممنوع نہیں۔ ”سنن أبي داود“، کتاب الخاتم، باب ماجاء في الذهب للنساء... إلخ، الحدیث: ۴۲۳۹، ص ۱۵۳۱.

حدیث ۱۲: امام مالک رحمۃ اللہ علیہ موطا میں فرماتے ہیں، کہ بچوں کو سونا پہنا نا براجانتا ہوں، کیونکہ مجھے یہ حدیث پہنچی ہے، کہ ”رسول اللہ صلی اللہ تعالیٰ علیہ وسلم نے سونے کی انگوٹھی سے ممانعت فرمائی۔“ ”الموطأ“ لیإمام مالک، کتاب اللباس، باب ماجاء في لبس الثياب المصبغة والذهب، الحدیث: ۱۷۳۷، ج ۲، ص ۴۰۹.

لہذا مردوں کے لیے برائے، چھوٹے اور بڑے دونوں کے لیے۔

حدیث ۱۳: ترمذی و ابوادونسائی نے بریدہ رضی اللہ تعالیٰ عنہ سے روایت کی، کہ ایک شخص پیتل کی انگوٹھی پہنے ہوئے تھے، حضور (صلی اللہ تعالیٰ علیہ وسلم) نے فرمایا: ”کیا بات ہے کہ تم سے بُت کی بوآتی ہے؟ انھوں نے وہ انگوٹھی پھینک دی، پھر لوہے کی انگوٹھی پہن کر آئے، فرمایا: کیا بات ہے کہ تم جہنمیوں کا زیور پہنے ہوئے ہو؟ اسے بھی پھینکا اور عرض کی، یا رسول اللہ! (عز وجل و صلی اللہ تعالیٰ علیہ وسلم) کس چیز کی انگوٹھی بناؤ؟ فرمایا: چاندی کی بناؤ اور ایک مشقال پورا نہ کرو یعنی ساڑھے چار ماشے سے کم کی ہو۔“

”سنن أبي داود“، کتاب الخاتم، باب ماجاء في خاتم الحدید، الحدیث: ۴۲۲۳، ص ۱۵۳۰.

ترمذی کی روایت میں ہے کہ لوہے کے بعد سونے کی انگوٹھی پہن کر آئے، حضور (صلی اللہ تعالیٰ علیہ وسلم) نے فرمایا: کہ ”کیا بات ہے کہ تم کو جنتیوں کا زیور پہنے دیکھتا ہوں۔“ ”جامع الترمذی“، ابواب اللباس، باب ماجاء في خاتم الحدید، الحدیث: ۱۷۸۵، ص ۱۸۳۳. یعنی سونا تو اہل جنت جنت میں پہنیں گے۔

حدیث ۱۴: ابو داود ونسائی نے عبد اللہ بن مسعود رضی اللہ تعالیٰ عنہ سے روایت کی، کہ نبی (صلی اللہ تعالیٰ علیہ وسلم)

ذلیل چیزوں کو برابتار تھے:

۱- زردی یعنی مرد کو خلوق استعمال کرنا۔

۲- سپید بالوں میں سیاہ خضاب کرنا۔

۳- تہبند لٹکانا۔

۴- سونے کی انگوٹھی پہننا۔

۵- بھل عورت کا زینت کو ظاہر کرنا یعنی شوہر اور محارم کے سواد و سروں کے سامنے اظہار زینت۔

۶- پانسا پھینکنا یعنی چوس اور شترنخ وغیرہ کھیلنا۔

۷- جھاڑ پھونک کرنا، مگر معوذات سے یعنی جس میں ناجائز الفاظ ہوں ان سے جھاڑ پھونک منع ہے۔ اور

۸- تعویذ باندھنا یعنی وہ تعویذ باندھنا جس میں خلاف شرع الفاظ ہوں۔ اور

۹- پانی کو غیر محل میں گرانا یعنی وطی کے بعد منی کو باہر گرانا کہ یہ آزاد عورت میں بغیر اجازت ناجائز ہے اور یہ بھی ہو سکتا ہے کہ اس سے مرادِ لواط ہو۔ اور

۱۰- بچہ کو فاسد کر دینا، مگر اس دسویں کو حرام نہیں کیا یعنی بچہ کے دودھ پینے کے زمانے میں اس کی ماں سے وطی کرنا کہ اگر وہ حاملہ ہو گئی تو

بچہ خراب ہو جائے گا۔ ”سنن أبي داود“، کتاب الخاتم، باب ماجاء في خاتم الذهب، الحدیث: ۴۲۲۲، ص ۱۵۳۰.

حدیث ۱۵: ابو داود نے عبد اللہ بن زبیر رضی اللہ تعالیٰ عنہما سے روایت کی، کہتے ہیں: کہ ہمارے یہاں کی لوئڈی حضرت زبیر کی لڑکی کو حضرت عمر رضی اللہ تعالیٰ عنہ کے پاس لائی اور اُس کے پاؤں میں گھنگرو تھے۔ حضرت عمر نے انھیں کاٹ دیا اور فرمایا: کہ میں نے رسول اللہ صلی اللہ تعالیٰ علیہ وسلم سے سنا ہے، کہ ”ہر گھنگرو کے ساتھ شیطان ہوتا ہے۔“

”سنن أبي داود“، کتاب الخاتم، باب ماجاء في الجلاجل، الحدیث: ۴۲۳۰، ص ۱۵۳۰.

حدیث ۱۶: ابو داود نے روایت کی، کہ حضرت عائشہ رضی اللہ تعالیٰ عنہا کے پاس ایک لڑکی آئی، جس کے پاؤں میں گھنگرو نج رہے تھے، فرمایا: کہ اسے میرے پاس نہ لانا، جب تک اس کے گھنگرو کاٹ نہ لینا۔ میں نے رسول اللہ صلی اللہ تعالیٰ علیہ وسلم سے سنا ہے، کہ ”جس گھر میں جرس یعنی گھنٹی یا گھنگرو ہوتے ہیں، اس میں فرشتہ نہیں آتے۔“

”سنن أبي داود“، کتاب الخاتم، باب ماجاء في الجلاجل، الحدیث: ۴۲۳۱، ص ۱۵۳۰.

مسئلہ ۱: مرد کو زیور پہننا مطلقاً حرام ہے، صرف چاندی کی ایک انگوٹھی جائز ہے، جو وزن میں ایک مثقال یعنی ساڑھے چار ماشہ سے کم ہو اور سونے کی انگوٹھی بھی حرام ہے۔ توارکا حلیہ چاندی کا جائز ہے یعنی اس کے نیام اور قبضہ یا پرتلے (یعنی وہ بیٹی یا چوڑا تسمہ جس میں توارکی رہتی ہے۔) میں چاندی لگائی جاسکتی ہے، بشرطیکہ وہ چاندی موضع استعمال میں نہ ہو۔ (در المختار، رد المحتار) ”الدرالمختار، ردالمختار“، کتاب

الحضر و الإباحة، فصل في اللبس، ج ۹، ص ۵۹۲.

مسئلہ ۲: انگوٹھی صرف چاندی ہی کی بہنی جاسکتی ہے، دوسری دھات کی انگوٹھی پہننا حرام ہے، مثلاً لوہا، پیتیل، تابا، جست وغیرہ ایسا ان دھاتوں کی انگوٹھیاں مرد و عورت دونوں کے لیے ناجائز ہیں۔ فرق اتنا ہے کہ عورت سونا بھی پہن سکتی ہے اور مرد نہیں پہن سکتا۔

حدیث میں ہے کہ ایک شخص حضور (صلی اللہ تعالیٰ علیہ وسلم) کی خدمت میں پیتل کی انگوٹھی پہن کر حاضر ہوئے، فرمایا: کیا بات ہے کہ تم سے بُت کی بُآتی ہے؟ انھوں نے وہ انگوٹھی پھینک دی پھر دوسرے دن لو ہے کی انگوٹھی پہن کر حاضر ہوئے، فرمایا: کیا بات ہے کہ تم پر جہنمیوں کا زیور دیکھتا ہوں؟ انھوں نے اس کو بھی اتار دیا اور عرض کی، یا رسول اللہ! (عزوجل وصلی اللہ تعالیٰ علیہ وسلم) کس چیز کی انگوٹھی بناؤ؟ فرمایا: کہ ”چاندی کی اور اس کو ایک مشقال پورانہ کرنا۔“

(درمختار، رد المحتار) (الدرالمختار) و ”رد المحتار“، کتاب الحظر و الإباحة، فصل فی اللبس، ج ۹، ص ۵۹۳۔ ”سنن أبي داود“، کتاب الخاتم، باب ماجاء في خاتم الحديث، الحديث: ۴۲۲۳، ص ۱۵۳۰.

مسئلہ ۳: بعض علمانے ی شب (یعنی ایک قیمتی پتھر کا نام جو مائل بہ سبزی ہوتا ہے۔) اور عقیق (یعنی ایک سرخ رنگ کا قیمتی پتھر۔) کی انگوٹھی جائز بتائی اور بعض نے ہر قسم کے پتھر کی انگوٹھی کی اجازت دی اور بعض ان سب کی ممانعت کرتے ہیں۔ لہذا احتیاط کا تقاضا ہے کہ چاندی کے سوا ہر قسم کی انگوٹھی سے بچا جائے، خصوصاً جبکہ صاحبِ ہدایہ جیسے جلیل القدر کا میلان ان سب کے عدم جواز (یعنی ناجائز ہونے۔) کی طرف ہے۔

مسئلہ ۴: انگوٹھی سے مراد حلقة ہے نگینہ نہیں، نگینہ ہر قسم کے پتھر کا ہو سکتا ہے۔ عقیق، یاقوت، زمرد، فیروزہ وغیرہ اس کا نگینہ جائز ہے۔ (درمختار) (الدرالمختار) و ”رد المحتار“، کتاب الحظر و الإباحة، فصل فی اللبس، ج ۹، ص ۵۹۵۔

مسئلہ ۵: جب ان چیزوں کی انگوٹھیاں مرد و عورت دونوں کے لیے ناجائز ہیں تو ان کا بنا نا اور پہننا بھی منوع ہوا کہ یہ ناجائز کام پر اعانت (مد) ہے۔ ہاں بیع کی ممانعت ویسی نہیں جیسی پہننے کی ممانعت ہے۔ (درمختار، رد المحتار) (الدرالمختار) و ”رد المحتار“، کتاب الحظر و الإباحة، فصل فی اللبس، ج ۹، ص ۵۹۵۔

مسئلہ ۶: لو ہے کی انگوٹھی پر چاندی کا خول چڑھادیا کہ لوہا بالکل نہ دکھائی دیتا ہو، اس انگوٹھی کے پہننے کی ممانعت نہیں۔ (عامگیری) (الفتاویٰ الہندیہ)، کتاب الكراہیۃ، الباب العاشر فی ... إلخ، ج ۵، ص ۳۲۵۔ اس سے معلوم ہوا کہ سونے کے زیوروں میں جو بہت لوگ اندر تابنے یا لو ہے کی سلاخ رکھتے ہیں اور اوپر سے سونے کا پتھر چڑھادیتے ہیں، اس کا پہننا جائز ہے۔

مسئلہ ۷: انگوٹھی کے نگینہ میں سوراخ کر کے اس میں سونے کی کیل ڈال دینا جائز ہے۔

(ہدایہ) (الہدایہ)، کتاب الكراہیۃ، فصل فی اللبس، ج ۴، ص ۳۶۷۔

مسئلہ ۸: انگوٹھی انھیں کے لیے مسنون ہے جن کو مہر کرنے کی حاجت ہوتی ہے، جیسے سلطان و قاضی اور علماء جو فتویٰ پر مہر کرتے ہیں، ان کے سواد و سروں کے لیے جن کو مہر کرنے کی حاجت نہ ہو مسنون نہیں مگر پہننا جائز ہے۔ (عامگیری) (الفتاویٰ الہندیہ)، کتاب الكراہیۃ، الباب العاشر فی ... إلخ، ج ۵، ص ۳۲۵۔

مسئلہ ۹: مرد کو چاہیے کہ اگر انگوٹھی پہنے تو اس کا نگینہ ہتھیلی کی طرف رکھے اور عورت میں نگینہ ہاتھ کی پشت کی طرف رکھیں کہ ان کا پہننا زینت کے لیے ہے اور زینت اسی صورت میں زیادہ ہے کہ نگینہ باہر کی جانب رہے۔ (ہدایہ) (الہدایہ)، کتاب الكراہیۃ، فصل فی اللبس، ج ۴، ص ۳۶۷۔

مسئلہ ۱۰: دہنے یا بائیس جس ہاتھ میں چاہیں انگوٹھی پہن سکتے ہیں اور چھنگلیا میں پہنی جائے۔ (درمختار، رد المحتار) (الدرالمختار) و ”رد المحتار“، کتاب الحظر و الإباحة، فصل فی اللبس، ج ۹، ص ۵۹۶۔

مسئلہ ۱۱: انگوٹھی پر اپنا نام کندہ کر سکتا ہے اور حضور (صلی اللہ تعالیٰ علیہ وسلم) کا نام پاک بھی کندہ کر سکتا ہے، مگر ”محمد رسول اللہ“ یعنی یہ عبارت کندہ نہ کرائے کہ یہ حضور (صلی اللہ تعالیٰ علیہ وسلم) کی انگشتی پر تین سطروں میں کندہ تھی، پہلی سطر محمد (صلی اللہ تعالیٰ علیہ وسلم)، دوسری رسول، تیسرا اسم جلالت اور حضور (صلی اللہ تعالیٰ علیہ وسلم) نے فرمادیا تھا: کہ کوئی دوسرا شخص اپنی انگوٹھی پر یہ نقش کندہ نہ کرائے۔ مگر یہ پر انسان یا کسی جانور کی تصویر کندہ نہ کرائے۔ (در المختار، رد المحتار) المرجع السابق.

مسئلہ ۱۲: انگوٹھی وہی جائز ہے جو مردوں کی انگوٹھی کی طرح ہو یعنی ایک مگنیٹ کی ہو اور اگر اس میں کئی مگنیٹ ہوں تو اگرچہ وہ چاندی ہی کی ہو، مرد کے لیے ناجائز ہے۔ (رد المختار) ”رد المختار“، کتاب الحظر و الإباحة، فصل فی اللبس، ج ۹، ص ۵۹۷ اسی طرح مردوں کے لیے ایک سے زیادہ انگوٹھی پہننا بھلے پہننا بھی ناجائز ہے کہ یہ انگوٹھی نہیں، عورتیں چھلے پہن سکتی ہیں۔

مسئلہ ۱۳: ہلتے ہوئے دانتوں کو سونے کے تار سے بندھوانا جائز ہے اور اگر کسی کی ناک کٹ گئی ہو تو سونے کی ناک بنوا کر گا سکتا ہے۔ ان دونوں صورتوں میں ضرورت کی وجہ سے سونے کو جائز کہا گیا، کیونکہ چاندی کے تار سے دانت باندھے جائیں یا چاندی کی ناک لگائی جائے تو اس میں تعفن (بدبو) پیدا ہوگا۔ (عاملکیری)

مسئلہ ۱۴: دانت گر گیا اسی دانت کو سونے یا چاندی کے تار سے بندھو سکتا ہے، دوسرے شخص کا دانت اپنے میں نہیں لگا سکتا۔ (عاملکیری) ”الفتاوی الہندیة“، کتاب الكراہیة، الباب العاشر فی... إلخ، ج ۵، ص ۳۳۶۔

مسئلہ ۱۵: لڑکوں کو سونے چاندی کے زیور پہنانا حرام ہے اور جس نے پہنانا، وہ گنہگار ہوگا۔ اسی طرح بچوں کے ہاتھ پاؤں میں بلا ضرورت مہندی لگانا ناجائز ہے۔ عورت خود اپنے ہاتھ پاؤں میں لگا سکتی ہے، مگر لڑکے کو لگائے گی تو گنہگار ہوگی۔ (در المختار، رد المختار) ”الدر المختار“ و ”رد المختار“، کتاب الحظر و الإباحة، فصل فی اللبس، ج ۹، ص ۵۹۸۔

برتن چھپانے اور سونے کے وقت کے آداب

حدیث ۱: صحیح بخاری و مسلم میں جابر رضی اللہ تعالیٰ عنہ سے روایت ہے، کہ رسول اللہ صلی اللہ تعالیٰ علیہ وسلم نے فرمایا: ”جب رات کی ابتدائی تاریکی آجائے یا یہ فرمایا کہ جب شام ہو جائے تو بچوں کو سمیٹ لو کہ اُس وقت شیاطین منتشر ہوتے ہیں پھر جب ایک گھری رات چلی جائے، اب انھیں چھوڑ دو اور بسم اللہ کہہ کر دروازے بند کر لو کہ اس طرح جب دروازہ بند کیا جائے تو شیطان نہیں کھول سکتا اور بسم اللہ کہہ کر مشکوں کے دہانے باندھو اور بسم اللہ پڑھ کر برتنوں کو ڈھانک دو، ڈھانکو نہیں تو یہی کرو کہ اس پر کوئی چیز آڑی کر کے رکھ دو اور چراغوں کو بھادو۔“ ”صحیح مسلم“، کتاب الاشربة، باب استحباب تحمیر الاناء و هو تغطیته... إلخ، الحدیث: ۱۰۳۸، ص ۵۲۵۔

اور صحیح بخاری کی ایک روایت میں ہے، کہ ”برتن چھپا دو اور مشکوں کے مونھ بند کر دو اور دروازے بھیڑ کر دو اور بچوں کو سمیٹ لو، شام کے وقت کیونکہ اس وقت جن منتشر ہوتے ہیں اور اچک لیتے ہیں اور سوتے وقت چراغ بھادو کہ کبھی چوہا بتی گھسیٹ کر لے جاتا ہے اور گھر جل جاتا ہے۔“ ”صحیح البخاری“، کتاب بدء الخلق، باب اذا وقع الذباب في شراب احدكم... إلخ، الحدیث: ۳۳۱۶، ص ۲۶۷۔

مسلم کی ایک روایت میں ہے، ”برتن چھپا دو اور مشک کا مونھ باندھ دو اور دروازے بند کر دو اور چراغ بھادو کہ شیطان مشک کو نہیں کھو لے گا اور نہ دروازہ اور برتن کھولے گا، اگر کچھ نہ ملے تو بسم اللہ کہہ کر ایک لکڑی آڑی کر کے رکھ دے۔“ ”صحیح مسلم“، کتاب الاشربة، باب استحباب تحمیر الاناء و هو تغطیته... إلخ، الحدیث: ۱۰۳۸، ص ۵۲۶۔

اور مسلم کی ایک روایت میں ہے، کہ ”سال میں ایک رات ایسی ہوتی ہے کہ اس میں وبا اترتی ہے، جو برتن چھپا ہوانہیں ہے یا مشک کا

مونھ باندھا ہوانہیں ہے، اگر وہاں سے وہ باگزرتی ہے تو اس میں اتر جاتی ہے۔ ”صحیح مسلم“، کتاب الاشربة، باب استحباب تخمیر الاناء

وهو تغطیتہ... إلخ، الحديث: ٥٢٥٥، ص ٣٨

حدیث ۲: امام احمد و مسلم و ابو داود نے جابر رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جب آفتاب ڈوب جائے تو جب تک عشا کی سیاہی جاتی نہ رہے اپنے چوپا یوں اور بچوں کو نہ چھوڑو، کیونکہ اس وقت شیاطین منتشر ہوتے ہیں۔“ ”صحیح مسلم“، کتاب الاشربة، باب استحباب تخمیر الاناء و هو تغطیتہ... إلخ، الحديث: ٥٢٥٣، ص ٣٨

حدیث ۳: صحیح بخاری و مسلم میں ابن عمر رضی اللہ تعالیٰ عنہما سے روایت ہے، کہ رسول اللہ صلی اللہ تعالیٰ علیہ وسلم نے فرمایا: کہ ”سوتے وقت اپنے گھروں میں آگ مت چھوڑا کرو۔“ ”صحیح البخاری“، کتاب الاستئذان، باب لا تترك النار في البيت عند النوم، الحديث: ٦٢٩٣، ص ٣٠

حدیث ۴: صحیح بخاری میں ابو موسیٰ اشعری رضی اللہ تعالیٰ عنہ سے مروی، کہ مدینہ میں ایک مکان رات میں جل گیا، حضور (صلی اللہ تعالیٰ علیہ وسلم) نے فرمایا: کہ ”یہ آگ تمہاری دشمن ہے، جب سویا کرو تو بجھادیا کرو۔“ ”صحیح البخاری“، کتاب الاستئذان، باب لا تترك النار في البيت عند النوم، الحديث: ٦٢٩٤، ص ٣٠

حدیث ۵: شرح السنۃ میں جابر رضی اللہ تعالیٰ عنہ سے روایت ہے، کہ نبی صلی اللہ تعالیٰ علیہ وسلم نے فرمایا: کہ ”جب رات میں کتنے کا بھونکنا اور گدھے کی آواز سنو تو اعود بالله من الشیطان الرجیم پڑھو کہ وہ اُس چیز کو دیکھتے ہیں جس کو تم نہیں دیکھتے اور جب پہچل بندھو جائے (یعنی جب لوگوں کی آمروفت بندھو جائے) تو گھر سے کم نکلو کہ اللہ عزوجل رات میں اپنی مخلوقات میں سے جس کو چاہتا ہے، زین پر منتشر کرتا ہے۔“ ”شرح السنۃ“، کتاب الاشربة، باب ایکاء الاسقیة و تخمیر الاناء، الحديث: ٢٩٥٤، ج ٦، ص ٤١ - ٤٢

بیٹھنے اور سونے اور چلنے کے آداب

قرآن مجید میں ارشاد ہے:

﴿وَلَا تُصِّرِّخْ خَدَّكَ لِلنَّاسِ وَلَا تَمْسِحُ فِي الْأَرْضِ مَرَحَّاً طَإِنَّ اللَّهَ لَا يُحِبُّ كُلَّ مُخْتَالٍ فَخُورٍ طَ وَاقْصِدْ فِي مَشِيكَ وَاغْضُضْ مِنْ صَوْتِكَ طَإِنَّ أَنْكَرَ الْأَصْوَاتِ لَصَوْتِ الْحَمِيرِ طَ﴾

پ ۲۱، لقمن: ۱۸ - ۱۹.

”لقمان نے بیٹھے سے کہا) کسی سے بات کرنے میں اپنار خسارہ ٹیڑھانہ کر اور زمین پر اتراتا نہ چل، بے شک اللہ (عزوجل) کو پسند نہیں ہے کوئی اترانے والا، فخر کرنے والا اور میانہ چال چال اور اپنی آواز پست کر، بے شک سب آوازوں میں بری آواز گدھے کی آواز ہے۔“

اور فرماتا ہے:

﴿وَلَا تَمْسِحُ فِي الْأَرْضِ مَرَحَّاً طَإِنَّكَ لَنْ تَخْرِقِ الْأَرْضَ وَلَنْ تَبْلُغَ الْجِبَالَ طُولًا طَ﴾ پ ۱۵، بنی اسراء یل: ۳۷.

”اوڑ میں میں اتراتا نہ چل، بے شک تو ہرگز نہ تو زمین چیر ڈالے گا اور نہ تو بلندی میں پہاڑوں کو پہنچے گا۔“

﴿وَعَبَادُ الرَّحْمَنِ الَّذِينَ يَمْسُونَ عَلَى الْأَرْضِ هُوَنَا وَإِذَا خَاطَبَهُمُ الْجَهِلُونَ قَالُوا سَلَّمًا طَ وَالَّذِينَ يَبِيتُونَ لِرَبِّهِمْ سُجَّدًا وَQَيَامًا طَ﴾ پ ۱۹، الفرقان: ۶۳ - ۶۴.

”اور رحمن کے بندے وہ ہیں جو زمین پر آہستہ چلتے ہیں، جاہل جب ان سے مخاطبہ کرتے ہیں تو کہتے ہیں: سلام اور وہ جو اپنے رب

کے لیے سجدہ اور قیام میں رات گزارتے ہیں۔“

اور فرماتا ہے:

﴿يَا أَيُّهَا الَّذِينَ آمَنُوا إِذَا قِيلَ لَكُمْ تَفَسَّحُوا فِي الْمَجَlisِ فَافْسُحُوا يَفْسَحَ اللَّهُ لَكُمْ حٰ وَإِذَا قِيلَ اُنْشُرُوا فَانْشُرُوا بِرْفَعَ اللَّهُ الَّذِينَ آمَنُوا مِنْكُمْ لَا وَالَّذِينَ أُوتُوا الْعِلْمَ دَرَجَتٌ ط﴾ پ، ۲۸۱، المجادلة: ۱۱۔

”اے ایمان والو! جب تم سے کہا جائے مجلسوں میں جگہ دو تو جگہ دے دو، اللہ (عز وجل) تم کو جگہ دے گا اور جب کہا جائے اوٹھ کھڑے ہو تو اوٹھ کھڑے ہو، اللہ تعالیٰ تم میں ایمان والوں اور علم والوں کو درجوں بلند کرے گا۔“

حدیث ۱: صحیح بخاری و مسلم میں ابن عمر رضی اللہ تعالیٰ عنہما سے مروی، کہ رسول اللہ صلی اللہ تعالیٰ علیہ وسلم نے فرمایا: ”ایسا نہ کرے کہ ایک شخص دوسرے کو اس کی جگہ سے اوٹھا کر خود بیٹھ جائے ویکن ہٹ جایا کرو اور جگہ کشادہ کر دیا کرو۔“ ”صحیح مسلم“، کتاب السلام، باب تحریم اقامة الانسان من موضعه... إلخ، الحدیث: ۵۶۸۴، ص ۶۵۰۔ یعنی بیٹھنے والوں کو یہ چاہیے کہ آنے والے کے لیے سرک جائیں اور جگہ دے دیں کہ وہ بھی بیٹھ جائے یا یہ کہ آنے والا کسی کو نہ اٹھائے بلکہ ان سے کہہ کر سرک جاؤ، مجھے بھی جگہ دیدو۔

صحیح بخاری میں یہ بھی مذکور ہے کہ ابن عمر رضی اللہ تعالیٰ عنہما سے مکروہ جانتے تھے کہ کوئی شخص اپنی جگہ سے اٹھ جائے اور یہ اس کی جگہ پر بیٹھیں۔ ”صحیح البخاری“، کتاب الاستغذان، باب لا یقیم الرجل الرجل من مجلسه، الحدیث: ۶۲۷۰، ص ۲۸۵۔ حضرت ابن عمر کا یہ فعل کمال ورع سے تھا کہ کہیں ایسا نہ کا جی نہ چاہتا ہو اور محض ان کی خاطر سے جگہ چھوڑ دی ہو۔

حدیث ۲: ابو داود نے سعید بن ابی الحسن سے روایت کی، کہتے ہیں: کہ ابو بکر رضی اللہ تعالیٰ عنہ ہمارے پاس ایک شہادت میں آئے۔ ایک شخص ان کے لیے اپنی جگہ سے اٹھ گیا، انہوں نے اس جگہ پر بیٹھنے سے انکار کیا اور یہ کہا کہ نبی کریم صلی اللہ تعالیٰ علیہ وسلم نے اس سے منع فرمایا ہے اور حضور (صلی اللہ تعالیٰ علیہ وسلم) نے اس سے بھی منع فرمایا ہے کہ ”کوئی شخص ایسے شخص کے کپڑے سے ہاتھ پوچھے جس کو یہ کپڑا پہنا یا نہیں ہے۔“ ”سنن أبي داود“، کتاب الادب، باب في الرجل يقوم للرجل من مجلسه، الحدیث: ۴۸۲۷، ص ۷۸۱۔

اس حدیث میں بھی اگرچہ یہ نہیں ہے کہ ابو بکر رضی اللہ تعالیٰ عنہ نے اس شخص کو اس کی جگہ سے اٹھایا ہو، بلکہ وہ شخص خود اٹھ گیا تھا اور بظاہر یہ صورت ممانعت کی نہیں ہے مگر یہ کمال احتیاط ہے کہ انہوں نے اس صورت میں بھی بیٹھنا گوارانہ کیا کہ اگرچہ اٹھنے کو کہا نہیں مگر اٹھنا چونکہ انھیں کے لیے ہوا، لہذا یہ خیال کیا کہ کہیں یہ بھی اٹھانے ہی کے حکم میں نہ ہو۔

حدیث ۳: صحیح مسلم میں ابو ہریرہ رضی اللہ تعالیٰ عنہ سے روایت ہے، کہ رسول اللہ صلی اللہ تعالیٰ علیہ وسلم نے فرمایا: ”جو شخص اپنی جگہ سے اٹھ کر گیا، پھر آگیا تو اس جگہ کا وہی حق دار ہے۔“ ”صحیح مسلم“، کتاب السلام، باب اذا قام من مجلسه ثم عاد فهو احق به، الحدیث: ۵۶۸۹، ص ۶۵۰۔ یعنی جبکہ جلد آ جائے۔

حدیث ۴: ابو داود نے ابو رداء رضی اللہ تعالیٰ عنہ سے روایت کی، کہتے ہیں: کہ رسول اللہ صلی اللہ تعالیٰ علیہ وسلم جب بیٹھتے اور ہم لوگ حضور (صلی اللہ تعالیٰ علیہ وسلم) کے پاس بیٹھتے اور اٹھ کر تشریف لے جاتے مگر واپسی کا ارادہ ہوتا تو نعلین مبارک یا کوئی چیز وہاں چھوڑ جاتے اس سے صحابہ کو یہ پتا چلتا کہ حضور (صلی اللہ تعالیٰ علیہ وسلم) تشریف لا سیں گے اور سب لوگ ٹھہرے رہتے۔ ”سنن أبي داود“، کتاب الادب، باب اذا قام من مجلسه ثم رجع، الحدیث: ۴۸۵۴، ص ۷۹۱۔

حدیث ۵: ترمذی وابوداود نے عبد اللہ بن عمر و رضی اللہ تعالیٰ عنہما سے روایت کی، کہ رسول اللہ صلی اللہ تعالیٰ علیہ وسلم نے فرمایا: کہ ”کسی کو یہ حلال نہیں کہ دو شخصوں کے درمیان جدائی کر دے (یعنی دونوں کے درمیان میں بیٹھ جائے)، مگر ان کی اجازت سے۔“ ”جامع الترمذی“، ابواب الادب، باب ماجاء فی کراہیۃ الجلوس... إلخ، الحدیث: ۲۷۵۲، ص ۱۹۲۹.

حدیث ۶: یہقی نے شعب الایمان میں واٹلہ بن خطاب رضی اللہ تعالیٰ عنہ سے روایت کی، کہ ایک شخص رسول اللہ صلی اللہ تعالیٰ علیہ وسلم کی خدمت میں حاضر ہوا اور حضور (صلی اللہ تعالیٰ علیہ وسلم) مسجد میں تشریف فرماتھے۔ اس کے لیے حضور (صلی اللہ تعالیٰ علیہ وسلم) اپنی جگہ سے سرک گئے اس نے عرض کیا، یا رسول اللہ! (عز و جل و صلی اللہ تعالیٰ علیہ وسلم) جگہ کشادہ موجود ہے، (حضور) (صلی اللہ تعالیٰ علیہ وسلم) کو سرکنے اور تکلیف فرمانے کی ضرورت نہیں۔ ارشاد فرمایا: ”مسلم کا یہ حق ہے کہ جب اس کا بھائی اسے دیکھے، اس کے لیے سرک جائے۔“ ”شعب الإیمان“، باب فی مقاریۃ و موادۃ اہل الدین، فصل فی قیام المرء... إلخ، الحدیث: ۸۹۳۳، ج ۶، ص ۴۶۸.

حدیث ۷: رزین نے ابوسعید خدری رضی اللہ تعالیٰ عنہ سے روایت کی، کہ ”رسول اللہ صلی اللہ تعالیٰ علیہ وسلم جب مسجد میں بیٹھتے دونوں ہاتھوں سے احتبا کرتے۔“ نمشکاة المصالیح، کتاب الادب، باب الجلوس... إلخ، الحدیث: ۴۷۱۳، ج ۳، ص ۲۱۔ احتبا کی صورت یہ ہے کہ آدمی سرین کوز میں پرکھ دے اور گھٹنے کھڑے کر کے دونوں ہاتھوں سے گھیر لے اور ایک ہاتھ کو دوسرے سے پکڑ لے اس قسم کا بیٹھنا تو اضع اور انکسار میں شمار ہوتا ہے۔

حدیث ۸: ابوداود نے جابر بن سمرہ رضی اللہ تعالیٰ عنہ سے روایت کی، کہتے ہیں: کہ ”نبی کریم صلی اللہ تعالیٰ علیہ وسلم جب نماز فخر پڑھ لیتے چار زانو بیٹھے رہتے، بیہاں تک کہ آفتا بچھی طرح طلوع ہو جاتا۔“ ”سنن أبي داود“، کتاب الادب، باب فی الرجل يجلس متربعاً، الحدیث: ۴۸۵۰، ص ۱۵۷۹.

حدیث ۹: ابوداود نے ابوہریرہ رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جب کوئی شخص سایہ میں ہوا اور سایہ سمت گیا کچھ سایہ میں ہو گیا کچھ دھوپ میں تو وہاں سے اٹھ جائے۔“

”سنن أبي داود“، کتاب الادب، باب فی الجلوس بین الشمسم... إلخ، الحدیث: ۴۸۲۱، ص ۱۵۷۸.

حدیث ۱۰: ابوداود نے عمر و بن شرید رضی اللہ تعالیٰ عنہ سے وہ اپنے والد سے روایت کرتے ہیں، کہتے ہیں: میں اس طرح بیٹھا ہوا تھا کہ بائیں ہاتھ کو بیٹھ کے پیچھے کر لیا اور دائیں ہاتھ کی ہتھیلی کی گدی پر ٹیک لگائی۔ رسول اللہ صلی اللہ تعالیٰ علیہ وسلم میرے پاس سے گزرے اور یہ فرمایا: ”کیا تم ان لوگوں کی طرح بیٹھتے ہو، جن پر خدا کا غضب ہے۔“

”سنن أبي داود“، کتاب الادب، باب فی الجلسۃ المکروہة، الحدیث: ۴۸۴۸، ص ۱۵۷۹.

حدیث ۱۱: ابوداود نے جابر بن سمرہ رضی اللہ تعالیٰ عنہ سے روایت کی، کہتے ہیں: کہ جب ہم نبی کریم صلی اللہ تعالیٰ علیہ وسلم کی خدمت میں حاضر ہوتے تو وہاں بیٹھ جاتے جہاں مجلس ختم ہوتی یعنی مجلس کے کنارہ پر بیٹھتے اسے چیر کر اندر نہیں گھستے۔ ”سنن أبي داود“، کتاب الادب، باب فی التحلق، الحدیث: ۴۸۲۵، ص ۱۵۷۸.

حدیث ۱۲: طرانی نے ابوالموسی اشعری رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جب کوئی شخص کسی قوم کے پاس آئے اور اس کی خوشنودی کے لیے وہ لوگ جگہ میں وسعت کر دیں، تو اللہ عز و جل پر حق ہے کہ ان کو راضی کرے۔“ ”کنز العمال“، کتاب الصحبۃ، رقم: ۲۵۳۷۰، ج ۹، ص ۵۸۰.

حدیث ۱۳ : ابو داود نے ابو ہریرہ رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”چند کلمات ہیں کہ جو شخص مجلس سے فارغ ہو کر ان کو تین مرتبہ کہہ لے گا۔ اللہ تعالیٰ اس کے گناہ مٹادے گا اور جو شخص مجلس خیر و مجلس ذکر میں ان کو کہے گا، تو اللہ عز وجل ان کو اس خیر پر مہر کر دے گا، جس طرح کوئی شخص انگوٹھی سے مہر کرتا ہے۔ وہ یہ ہیں۔

سُبْحَانَكَ اللَّهُمَّ وَبِحَمْدِكَ لَا إِلَهَ إِلَّا أَنْتَ أَسْتَغْفِرُكَ وَأَتُوبُ إِلَيْكَ۔

”سنن أبي داود“، کتاب الادب، باب فی کفارۃ المجلس، الحدیث: ۴۸۵۷، ص ۱۵۷۹.

حدیث ۱۴ : حاکم نے مستدرک میں ابو ہریرہ رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جو لوگ دریتک کسی جگہ بیٹھے اور بغیر ذکر اللہ اور نبی کریم صلی اللہ تعالیٰ علیہ وسلم پر درود پڑھے وہاں سے متفرق ہو گئے۔ انہوں نے نقصان کیا اگر اللہ عز وجل چاہے عذاب دے اور چاہے تو بخش دے۔

”المستدرک“، کتاب الدعاء و التکبیر... إلخ، باب ما عمل آدمی من عمل... إلخ، الحدیث: ۱۸۶۹، ج ۲، ص ۱۶۸.

حدیث ۱۵ : بزار نے انس رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جب بیٹھو جو تے اتارلو تمہارے قدم آرام پائیں گے۔“ ”کنز العمال“، کتاب الصحبة، رقم: ۲۵۳۹۰، ج ۹، ص ۵۹.

حدیث ۱۶ : صحیح مسلم میں جابر رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے پاؤں پر پاؤں رکھنے سے منع فرمایا ہے، جبکہ چت لیٹا ہو۔ ”صحیح مسلم“، کتاب اللباس... إلخ، باب النهي عن اشتمال الصماء... إلخ، الحدیث: ۵۵۰۱، ص ۱۰۵۳.

حدیث ۱۷ : صحیح بخاری و مسلم میں عباد بن تمیم سے روایت ہے، وہ اپنے چچا سے روایت کرتے ہیں کہ ”رسول اللہ صلی اللہ تعالیٰ علیہ وسلم کو مسجد میں لیٹے ہوئے میں نے دیکھا، حضور (صلی اللہ تعالیٰ علیہ وسلم) نے ایک پاؤں کو دوسرے پر رکھا تھا۔“ ”صحیح البخاری“، کتاب الاستئذان، باب الاستلقاء، الحدیث: ۶۲۸۷، ص ۵۳۰.

یہ بیان جواز کے لیے ہے اور اس صورت میں کہ ستر کھلنے کا اندیشہ نہ ہو، اور پہلی حدیث اس صورت میں ہے کہ ستر کھلنے کا اندیشہ ہو۔ مثلاً آدمی تہبند پہنے ہو اور چت لیٹ کر ایک پاؤں کھڑا کر کے اس پر دوسرے کو رکھنے کا اندیشہ ہوتا ہے اور اگر پاؤں پھیلا کر ایک کو دوسرے پر رکھنے تو اس صورت میں کھلنے کا اندیشہ نہیں ہوتا۔

حدیث ۱۸ : شرح سنہ میں ہے کہ ابو قادہ رضی اللہ تعالیٰ عنہ سے مروی ہے، کہ ”رسول اللہ صلی اللہ تعالیٰ علیہ وسلم جب رات میں منزل میں اوڑتے تو دہنی کروٹ پر لیٹتے اور جب صبح سے کچھ ہی پہلے اوڑتے تو دہنی کو کھڑا کرتے اور اس کی ہتھیلی پر سر رکھ کر لیٹتے۔“ ”شرح السنۃ“، کتاب الاستئذان، باب کیفیۃ النوم، الحدیث: ۳۲۵۲، ج ۶، ص ۳۸۰.

حدیث ۱۹ : ترمذی نے جابر بن سرہ رضی اللہ تعالیٰ عنہ سے روایت کی، کہ میں نے رسول اللہ صلی اللہ تعالیٰ علیہ وسلم کو باعیں کروٹ پر تکیہ لگائے ہوئے دیکھا۔ ”جامع الترمذی“، ابواب الادب، باب ماجاء، فی الاتکاء، الحدیث: ۲۷۷۰، ص ۱۹۳۰.

حدیث ۲۰ : ترمذی نے ابو ہریرہ رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے ایک شخص کو پیٹ کے بل لیٹتے ہوئے دیکھا، فرمایا: ”اس طرح لیٹنے کو اللہ (عز وجل) پسند نہیں کرتا۔“ ”جامع الترمذی“، ابواب الادب، باب ماجاء، فی کراہیۃ الاضطجاع علی البطن، الحدیث: ۲۷۶۸، ص ۱۹۳۰.

حدیث ۲۱: ابو داود و ابن ماجہ نے طخفہ غفاری رضی اللہ تعالیٰ عنہ سے روایت کی، (یہ اصحاب صفحہ میں سے تھے) کہتے ہیں، سینے کی بیماری کی وجہ سے میں پپیٹ کے بل لیٹا ہوا تھا کہ اچانک کوئی شخص اپنے پاؤں سے مجھے حرکت دیتا ہے اور یہ کہتا ہے: کہ ”اس طرح لینے کو اللہ تعالیٰ مبغوض رکھتا ہے۔“ میں نے دیکھا تو وہ رسول اللہ صلی اللہ تعالیٰ علیہ وسلم تھے۔ ”سنن أبي داود“، کتاب الادب، باب فی

الرجل ينبطح على بطنه ، الحديث: ۵۰۴۰، ص ۱۵۹۱

حدیث ۲۲: ابن ماجہ نے ابوذر رضی اللہ تعالیٰ عنہ سے روایت کی، کہتے ہیں: میں پپیٹ کے بل لیٹا ہوا تھا رسول اللہ صلی اللہ تعالیٰ علیہ وسلم میرے پاس سے گزرے اور پاؤں سے ٹھوکر ماری اور فرمایا: ”اے جندب (یہ حضرت ابوذر کا نام ہے) یہ جہنمیوں کے لینے کا طریقہ ہے۔“ ”سنن ابن ماجہ“، ابواب الادب، باب النہی عن الاضطجاع علی الوجه، الحديث: ۳۷۲۴، ص ۲۶۹۹ یعنی اس طرح کافر لینے ہیں یا یہ کہ جہنمی جہنم میں اس طرح لیٹیں گے۔

حدیث ۲۳: ابو داود نے علی بن شیبان رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جو شخص ایسی چھت پر رات میں رہے، جس پر روک نہیں ہے یعنی دیوار یا منڈر نہیں ہے اس سے ذمہ بری ہے۔“ ”مشکاة المصابیح“، کتاب الادب، باب الجلوس ... إلخ، الحديث: ۴۷۲۰، ج ۳، ص ۲۲۔ یعنی اگر رات میں چھت سے گرجائے تو اس کا ذمہ دار وہ خود ہے۔

حدیث ۲۴: ترمذی نے جابر رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے اس چھت پر سونے سے منع فرمایا کہ جس پر روک نہ ہو۔ ”جامع الترمذی“، ابواب الادب، باب، الحديث: ۲۸۵۴، ص ۱۹۳۷

حدیث ۲۵: ابو یعلی نے حضرت عائشہ رضی اللہ تعالیٰ عنہا سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جو شخص عصر کے بعد سوئے اور اس کی عقل جاتی رہے تو وہ اپنے ہی کو ملامت کرے۔“ ”مسند أبي یعلی“، مسند عائشہ رضی اللہ عنہا، الحديث: ۴۸۹۷، ج ۴، ص ۲۷۸۔

حدیث ۲۶: امام احمد نے ابن عمر رضی اللہ تعالیٰ عنہما سے روایت کی، کہ ”رسول اللہ صلی اللہ تعالیٰ علیہ وسلم نے تہائی سے منع فرمایا۔“ ”المسند“، للإمام أحمد بن حنبل، مسند عبد الله بن عمر، الحديث: ۵۶۵۴، ج ۲، ص ۴۰۱۔ یعنی اس سے کہ آدمی تہائی سوئے۔

حدیث ۲۷: صحیح بخاری و مسلم میں ابو ہریرہ رضی اللہ تعالیٰ عنہ سے مروی ہے، کہ رسول اللہ صلی اللہ تعالیٰ علیہ وسلم نے فرمایا: ”ایک شخص دو چادریں اوڑھے ہوئے اتر اکر چل رہا تھا اور گھمنڈ میں تھا، وہ زمین میں دھنسا دیا گیا، وہ قیامت تک دھستا ہی جائے گا۔“ ”صحیح مسلم“، کتاب اللباس، باب تحریم التبخت فی المشی ... إلخ، الحديث: ۵۴۶۷، ۵۴۶۸، ۵۴۶۷، ص ۱۰۵۱۔

حدیث ۲۸: ابو داود نے ابن عمر رضی اللہ تعالیٰ عنہما سے روایت کی، کہ ”رسول اللہ صلی اللہ تعالیٰ علیہ وسلم نے مرد کو دو عورتوں کے درمیان میں چلنے سے منع فرمایا۔“ ”سنن أبي داود“، کتاب الادب، باب فی مشی النساء مع الرجال فی الطريق، الحديث: ۵۲۷۳، ص ۱۶۰۸۔

حدیث ۲۹: یہہقی نے شعب الایمان میں ابن عمر رضی اللہ تعالیٰ عنہما سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جب تمھارے سامنے عورتیں آ جائیں تو ان کے درمیان میں نہ گزرو، داہنے یا باٹیں کا راستہ لے لو۔“ ”شعب الإيمان“، باب فی تحریم الفروج، الحديث: ۳۷۱ - ۳۷۲، ج ۴، ص ۵۴۴۷۔

مسئلہ ۱: قیلولہ (یعنی دوپہر کی تھوڑی نیند یا دوپہر کا (بغیر سوئے ہوئے) آرام۔) کرنا جائز بلکہ مستحب ہے۔ (عامگیری) ”الفتاوی الہندیۃ“، کتاب الكراہیۃ، الباب الثالثون فی المتفقات، ج ۵، ص ۳۷۶۔ غالباً یا ان لوگوں کے لیے ہوگا جوش بیداری کرتے ہیں، رات میں نمازوں پڑھتے ذکر

الہی کرتے ہیں یا تُب بینی یا مطالعہ میں مشغول رہتے ہیں کہ شب بیداری میں جو تکان ہوا قیلوہ سے دفع ہو جائے گا۔

مسئلہ ۲: دن کے ابتدائی حصہ میں سونایا مغرب و عشا کے درمیان میں سونا مکروہ ہے۔ سونے میں مستحب یہ ہے کہ باطھارت سوئے اور کچھ دیر دہنی کروٹ پر دہنے ہاتھ کو رخسارہ کے نیچے رکھ کر قبلہ روسوئے پھر اس کے بعد بالائیں کروٹ پر اور سوتے وقت قبر میں سونے کو یاد کرے کہ وہاں تنہا سونا ہوگا سوا اپنے اعمال کے کوئی ساتھ نہ ہوگا، سوتے وقت یادِ خدا میں مشغول ہو تہلیل و تسبیح و تحمد پڑھے یہاں تک کہ سو جائے، کہ جس حالت پر انسان سوتا ہے اسی پر اٹھتا ہے اور جس حالت پر مرتا ہے قیامت کے دن اسی پر اٹھے گا۔ سوکر صحیح سے پہلے ہی اٹھ جائے اور اٹھتے ہی یادِ خدا کرے یہ پڑھے: **الْحَمْدُ لِلّٰهِ الَّذِي أَحْيَانَا بَعْدَ مَا أَمَاتَنَا وَإِلٰهُ النُّشُورُ**۔ (ترجمہ: تمام تعریفین اللہ تعالیٰ کے لیے جس نے ہمیں موت (نیز) کے بعد زندگی دی اور (قیامت کے دن) اسی کی طرف اٹھنا ہے۔) اسی وقت اس کا پکا ارادہ کرے کہ پرہیز گاری و تقویٰ کرے گا کسی کو ستائے گا نہیں۔ (**الملکی**) (الفتاویٰ الہندیۃ، کتاب الکراہیۃ، الباب الثلاثون فی المتفقات، ج ۵، ص ۳۷۶)۔

مسئلہ ۳: بعد نمازِ عشا باتیں کرنے کی تین صورتیں ہیں۔

اول: علمی گفتگو کسی سے مسئلہ پوچھنا یا اس کا جواب دینا یا اس کی تحقیق و تفییض کرنا اس قسم کی گفتگو سونے سے افضل ہے۔

دوم: جھوٹے قصے کہانی کہنا مسخرہ پن اور ہنسی مذاق کی باتیں کرنا یہ مکروہ ہے۔

سوم: موافقت کی بات چیت کرنا جیسے میاں بیوی میں یا مہمان سے اس کے انس کے لیے کلام کرنا یہ جائز ہے اس قسم کی باتیں کرے تو آخر میں ذکرِ الہی میں مشغول ہو جائے اور تسبیح و استغفار پر کلام کا خاتمه ہو ناچاہیے۔

مسئلہ ۴: دو مرد برہنہ ایک ہی کپڑے کو اوڑھ کر لیٹیں یہ ناجائز ہے۔ اگرچہ بچھونے کے ایک کنارہ پر ایک لیٹا ہو اور دوسرا کنارہ دوسرا ہو، اسی طرح دو عورتوں کا برہنہ ہو کر ایک کپڑے کو اوڑھ کر لیٹنا بھی ناجائز ہے۔ ”حدیث میں اس کی ممانعت آئی ہے۔“ انظر:

”صحیح مسلم“، کتاب الحیض، باب تحریم النظر... إلخ، الحدیث: ۳۳۸، ص ۷۳۳۔

مسئلہ ۵: جب لڑکے اور لڑکی کی عمر دس سال کی ہو جائے تو ان کو الگ الگ سلانا چاہیے یعنی لڑکا جب اتنا بڑا ہو جائے اپنی ماں یا بہن یا کسی عورت کے ساتھ نہ سوئے صرف اپنی زوجہ یا باندی کے ساتھ سو سکتا ہے، بلکہ اس عمر کا لڑکا اتنے بڑے لڑکوں یا مردوں کے ساتھ بھی نہ سوئے۔ (**در مختار، رد المحتار**) (الدر المختار و رد المختار، کتاب الحظر و الإباحة، باب الإستبراء وغيره، ج ۹، ص ۶۲۹)۔

مسئلہ ۶: میاں بیوی جب ایک چار پائی پرسوئیں تو دس برس کے بچہ کو اپنے ساتھ نہ سلانیں، لڑکا جب حدیثوت کو پہنچ جائے تو وہ مرد کے حکم میں ہے۔ (**در مختار**) (الدر المختار، کتاب الحظر و الإباحة، باب الإستبراء وغيره، ج ۹، ص ۶۳۰)۔

مسئلہ ۷: راستہ چھوڑ کر کسی کی زمین میں چلنے کا حق نہیں اور اگر وہاں راستہ نہیں ہے تو چل سکتا ہے، مگر جبکہ مالک زمین منع کرے تو اب نہیں چل سکتا، یہ حکم ایک شخص کے متعلق ہے اور جو بہت سے لوگ ہوں تو جب تک مالک زمین راضی نہ ہو نہیں چلنا چاہیے۔ راستہ میں پانی ہے اس کے کنارہ کسی کی زمین ہے، ایسی صورت میں اس زمین میں چل سکتا ہے۔ (**الملکی**) (الفتاویٰ الہندیۃ، کتاب الکراہیۃ، الباب الثلاثون فی المتفقات، ج ۵، ص ۳۷۳)۔

بعض مرتبہ کھیت بویا ہوتا ہے ظاہر ہے کہ اس میں چلنے کا شکار کے نقصان کا سبب ہے، ایسی صورت میں ہرگز اس میں چلنے کا حق نہیں۔ بلکہ بعض مرتبہ کاشت کا رکھیت کے کنارہ پر جہاں سے چلنے کا احتمال ہوتا ہے کا نئے رکھ دیتے ہیں، یہ صاف اس کی دلیل ہے کہ اس کی جانب سے چلنے کی ممانعت ہے۔ مگر اس پر بھی بعض لوگ توجہ نہیں کرتے ان کو جانا چاہیے کہ اس صورت میں چلنے منع ہے۔

دیکھنے اور چھونے کا بیان

اللہ عز و جل ارشاد فرماتا ہے:

﴿ قُل لِّلْمُؤْمِنِينَ يَعْضُوَا مِنْ أَبْصَارِهِمْ وَيَحْفَظُوا فُرُوجَهُمْ طَذِلَكَ أَزْكَى لَهُمْ طِإِنَّ اللَّهَ خَبِيرٌ بِمَا يَصْنَعُونَ ۝ وَقُل لِّلْمُؤْمِنَاتِ يَغْضُضْنَ مِنْ أَبْصَارِهِنَّ وَيَحْفَظْنَ فُرُوجَهُنَّ وَلَا يُبَدِّلِنَ زِينَتِهِنَّ إِلَّا مَا ظَهَرَ مِنْهَا وَلَيُضَرِّبُنَ بِخُمُرِهِنَّ عَلَى جِيُوبِهِنَّ صَوْلَاتِهِنَّ إِلَّا لِبُعْوَلِتِهِنَّ أَوْ أَبَاءِهِنَّ أَوْ أَبْنَائِهِنَّ أَوْ أَبْنَاءِهِنَّ أَوْ أَخْوَانِهِنَّ أَوْ بَنِي أَخْوَاتِهِنَّ أَوْ نِسَاءِهِنَّ أَوْ مَا مَلَكُتْ أَيْمَانُهُنَّ أَوِ التَّبِعِينَ غَيْرِ أُولَئِكَ الْأَرْبَةِ مِنَ الرِّجَالِ أَوِ الْطَّفَلِ الَّذِينَ لَمْ يَظْهِرُوا عَلَى عَوْرَاتِ النِّسَاءِ صَوْلَاتِهِنَّ بَارِجُلِهِنَ لِيُعْلَمَ مَا يُخْفِيَنَ مِنْ زِينَتِهِنَّ طَوْبُوا إِلَى اللَّهِ جَمِيعًا أَيُّهَا الْمُؤْمِنُونَ لَعَلَّكُمْ تُفْلِحُونَ ۝ ۵﴾ پ ۱۸، النور: ۳۰۔

”مسلمان مردوں سے فرمادا پنی نگاہیں پیچی رکھیں اور اپنی شرمگاہوں کی حفاظت کریں، یہ ان کے لیے بہت سترہا ہے بے شک اللہ (عز و جل) کو ان کے کاموں کی خبر ہے اور مسلمان عورتوں کو حکم دو کہ اپنی نگاہیں پیچی رکھیں اور اپنی شرمگاہوں کی حفاظت کریں اور اپنابناو نہ دکھائیں مگر جتنا خود ہی ظاہر ہے اور دوپٹے اپنے گریبانوں پر ڈالے رہیں اور اپنا سنگار ظاہرنہ کریں مگر اپنے شوہروں پر یا اپنے باپ یا شوہروں کے باپ یا اپنے بیٹے یا شوہروں کے بیٹے یا اپنے بھائی یا اپنے بھتیجے یا اپنے بھانجے یا اپنے دین کی عورتیں یا اپنی کنیزیں جو اپنے ہاتھ کی ملک ہوں یا نوکر بشرطیکہ شہوت والے مرد نہ ہوں، یا وہ بچے جنہیں عورتوں کی شرم کی چیزوں کی خبر نہیں۔ اور زمین پر پاؤں نہ ماریں جس سے ان کا چھپا ہوا سنگار معلوم ہو جائے اور اللہ (عز و جل) کی طرف توبہ کرو، اے مسلمانو! سب کے سب اس امید پر کہ فلاح پاؤ۔“

اور فرماتا ہے:

﴿ يَا أَيُّهَا النَّاسُ ۝ قُل لَا زَوْاجَكَ وَبَنِتِكَ وَنِسَاءِ الْمُؤْمِنِينَ يُدْنِيْنَ عَلَيْهِنَّ مِنْ جَلَابِيْهِنَ طَذِلَكَ أَذْنَى أَنْ يُعْرَفُنَ فَلَا يُؤْذِيْنَ طَ وَكَانَ اللَّهُ غَفُورًا رَّحِيمًا ۝ ۵﴾ پ ۲۲، الحزاب: ۵۹۔

”اے بنی! اپنی ازواج اور صاحبزادیوں اور مومنین کی عورتوں سے فرمادو کہ اپنے اوپر اپنی اوڑھنیاں لٹکا لیں اس سے وہ پہچانی جائیں گی اور ان کو ایذا نہیں دی جائے گی اور اللہ (عز و جل) بخششے والا مہربان ہے۔“

اور فرماتا ہے:

﴿ وَالْقَوَاعِدُ مِنَ النِّسَاءِ الَّتِي لَا يَرْجُونَ نِكَاحًا فَلَيْسَ عَلَيْهِنَ جُنَاحٌ أَنْ يَضْعُنَ ثِيَابَهُنَ غَيْرَ مُتَبَرِّجَتٍ بِزِينَةٍ طَ وَأَنْ يَسْتَعْفِفْنَ خَيْرٌ لَّهُنَ طَ وَاللَّهُ سَمِيعٌ عَلِيْمٌ ۝ ۵﴾ پ ۱۸، النور: ۶۰۔

”بوڑھی خانہ نشین عورتیں جنہیں نکاح کی آرزو نہیں ان پر کچھ گناہ نہیں کہ اپنے بالائی کپڑے اتار رکھیں جبکہ سنگار ظاہرنہ کریں اور اس سے پہنچا ان کے لیے بہتر ہے اور اللہ (عز و جل) سنتا جانتا ہے۔“

حدیث ۱: صحیح مسلم میں جابر رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: ”عورت شیطان کی صورت میں آگے آتی ہے اور شیطان کی صورت میں پیچھے جاتی ہے، جب کسی نے کوئی عورت دیکھی اور وہ پسند آگئی اور اس کے دل میں کچھ واقع ہو تو اپنی عورت سے جماع کرے، اس سے وہ بات جاتی رہے گی جو دل میں پیدا ہو گئی ہے۔“ ”صحیح مسلم“، کتاب النکاح، باب ندب

حدیث ۲: دارمی نے عبد اللہ بن مسعود رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جس نے کسی عورت کو دیکھا اور وہ پسند آگئی تو اپنی زوجہ کے پاس چلا جائے، کہ اس کے پاس بھی ویسی ہی چیز ہے جو اس کے پاس ہے۔“ ”سنن الدارمی“، کتاب النکاح، باب الرجل یری المرأة فی خفاف علی نفسه، الحدیث: ۲۲۱۵، ج ۲، ص ۱۹۶.

حدیث ۳: صحیح مسلم میں جریر بن عبد اللہ رضی اللہ تعالیٰ عنہ سے روایت ہے، کہتے ہیں: میں نے رسول اللہ صلی اللہ تعالیٰ علیہ وسلم سے اچانک نظر پڑ جانے کے متعلق دریافت کیا۔ ”حضور (صلی اللہ تعالیٰ علیہ وسلم) نے حکم دیا کہ اپنی نگاہ پھیر لو۔“ ”صحیح مسلم“، کتاب الآداب، باب نظر الفجاءة، الحدیث: ۵۶۴۴، ص ۱۰۶۲.

حدیث ۴: امام احمد و ابو داود و ترمذی و دارمی نے بریدہ رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے حضرت علی رضی اللہ تعالیٰ عنہ سے فرمایا: کہ ”ایک نظر کے بعد دوسرا نظر نہ کرو (یعنی اگر اچانک بلا قصد کسی عورت پر نظر پڑ جائے تو فوراً نظر ہٹالے اور دوبارہ نظر نہ کرے) کہ پہلی نظر جائز ہے اور دوسرا نظر جائز نہیں۔“ ”المسند“ لِإِمَامِ أَحْمَدَ بْنِ حَنْبَلٍ، حدیث بریدہ الاسلامی،

الحدیث: ۲۳۰۵۲، ج ۹، ص ۱۸ - ۱۹. و ”جامع الترمذی“، ابواب الادب، باب ماجاء فی نظرة الفجاءة، الحدیث: ۲۷۷۷، ص ۱۹۳۱.

حدیث ۵: ترمذی نے عبد اللہ بن مسعود رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: کہ ”عورت عورت ہے یعنی چھپانے کی چیز ہے جب وہ نکلتی ہے، تو اسے شیطان جھانک کر دیکھتا ہے۔“ ”جامع الترمذی“، ابواب الرضاع، باب استشراف الشیطان المرأة اذا خرجت، الحدیث: ۱۱۷۳، ص ۱۷۶۷. یعنی اسے دیکھنا شیطانی کام ہے۔

حدیث ۶: امام احمد نے ابو امامہ رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جو مسلمان کسی عورت کی خوبیوں کی طرف پہلی دفعہ نظر کرے یعنی بلا قصد پھر اپنی آنکھ میچ لے، اللہ تعالیٰ اس کے لیے ایسی عبادت پیدا کر دے گا جس کا مزہ اس کو ملے گا۔“ ”المسند“ لِإِمَامِ أَحْمَدَ بْنِ حَنْبَلٍ، مسنون الانصار، حدیث أبي امامۃ الباهلی، الحدیث: ۲۲۳۴۱، ج ۸، ص ۲۹۹.

حدیث ۷: بیہقی نے حسن بصری رضی اللہ تعالیٰ عنہ سے روایت کی، کہتے ہیں مجھے یہ خبر پہچی کہ رسول اللہ صلی اللہ تعالیٰ علیہ وسلم نے فرمایا: کہ ”دیکھنے والے پر اور اس پر جس کی طرف نظر کی گئی اللہ (عز و جل) کی لعنت۔“ ”شعب الإيمان“، باب الحیاء، فصل فی الحمام، الحدیث: ۷۷۸۸، ج ۶، ص ۱۶۲. یعنی دیکھنے والا جب بلا عذر قصد ادیکھے اور دوسرا اپنے کو بلا عذر قصد ادا کھائے۔

حدیث ۸: ابن ماجہ نے عائشہ رضی اللہ تعالیٰ عنہا سے روایت کی، کہتی ہیں میں نے حضور (صلی اللہ تعالیٰ علیہ وسلم) کی شرم گاہ کی طرف کبھی نظر نہیں کی۔ ”سنن ابن ماجہ“، ابواب الطهارة، باب النهي ان یری عورۃ اخیہ، الحدیث: ۶۶۲، ص ۲۵۱۶.

حدیث ۹: ترمذی و ابو داود و ابن ماجہ برداشت بہر بن حکیم عن ابی عین جده روایت کرتے ہیں کہ رسول اللہ صلی اللہ تعالیٰ علیہ وسلم نے فرمایا: اپنی عورت یعنی ستر کی جگہ کو محفوظ رکھو، مگر بی بی سے یا اس باندی سے جس کے تم مالک ہو۔ میں نے عرض کی، یا رسول اللہ (عز و جل) صلی اللہ تعالیٰ علیہ وسلم) یہ فرمائیے کہ اگر مرد تھائی میں ہوا رشا فرمایا: ”اللہ عز و جل سے شرم کرنا زیادہ سزاوار ہے۔“ ”سنن ابن ماجہ“، ابواب النکاح، باب التستر عند الجماع، الحدیث: ۱۹۲۰، ص ۲۵۹۲. و ”مشکاة المصایب“، کتاب النکاح، باب النظر الى المخطوبة... الخ. الحدیث: ۳۱۱۷، ج ۲،

حدیث ۱۰: ترمذی نے حضرت عمر رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جب مرد عورت کے ساتھ تھائی میں ہوتا ہے، تو تیر اشیطان ہوتا ہے۔“ ”جامع الترمذی“، ابواب الفتن، باب ماجاء فی لزوم الجماعة، الحدیث: ۲۱۶۵، ص ۱۸۶۹۔

حدیث ۱۱: ترمذی نے جابر رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جن عورتوں کے شوہر غائب ہیں ان کے پاس نہ جاؤ، کہ شیطان تم میں خون کی طرح تیرتا ہے یعنی شیطان کو بہکاتے دینہیں لگتی۔“ ہم نے عرض کی، اور حضور (صلی اللہ تعالیٰ علیہ وسلم) سے، یا رسول اللہ! (عزوجل وصلی اللہ تعالیٰ علیہ وسلم)۔ فرمایا: اور مجھ سے بھی، مگر اللہ (عزوجل) نے میری اس کے مقابل میں مد فرمائی، وہ مسلمان ہو گیا یا میں سلامت رہتا ہوں۔“ ”جامع الترمذی“، ابواب الرضاع، باب التحذیر من ذلك لجريان الشيطان مجری الدم، الحدیث: ۱۱۷۲، ص ۱۷۶۷ حدیث میں دونوں معنی ہو سکتے ہیں۔

حدیث ۱۲: صحیح بخاری و مسلم میں عقبہ بن عامر رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: ”عورتوں کے پاس جانے سے بچو۔“ ایک شخص نے عرض کی، یا رسول اللہ (عزوجل وصلی اللہ تعالیٰ علیہ وسلم)! دیور کے متعلق کیا حکم ہے؟ فرمایا: کہ ”دیور موت ہے۔“ ”صحیح البخاری“، کتاب النکاح، باب لا يخلون رجال بامرأة إلا ذه محرم... إلخ، الحدیث: ۵۲۳۲، ص ۴۵۲۔ و ”صحیح مسلم“، کتاب السلام، باب تحریم الخلوة بالاجنبية... إلخ، الحدیث: ۵۶۷۴، ص ۱۰۶۴۔ یعنی دیور کے سامنے ہونا گویا موت کا سامنا ہے کہ یہاں فتنہ کا زیادہ احتمال ہے۔

حدیث ۱۳: ترمذی نے ابن عمر رضی اللہ تعالیٰ عنہما سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”برہنہ ہونے سے بچو، کیونکہ تمہارے ساتھ وہ (فرشتہ) ہوتے ہیں جو جدا نہیں ہوتے مگر صرف پاخانہ کے وقت اور اس وقت جب مرد اپنی عورت کے پاس جاتا ہے، الہذا ان سے حیا کرو اور ان کا اکرام کرو۔“ ”جامع الترمذی“، ابواب الادب، باب ماجاء فی الاستثار عند الجماع، الحدیث: ۱۹۳۳ ص ۲۸۰۰

حدیث ۱۴: ترمذی وابوداؤد نے جرید رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: کہ ”کیا تھیں معلوم نہیں کہ ران عورت ہے۔“ ”سنن أبي داود“، کتاب الحمام، باب النهي عن التعرى، الحدیث: ۴۰۱۴، ص ۱۵۱۷۔ یعنی چھپانے کی چیز ہے۔

حدیث ۱۵: ابوداؤد و ابن ماجہ نے حضرت علی رضی اللہ تعالیٰ عنہ سے روایت کی، کہ حضور (صلی اللہ تعالیٰ علیہ وسلم) نے فرمایا: کہ ”اے علی! ران کو نہ کھولو اور نہ زندہ کی ران کی طرف نظر کرو نہ مردہ کی۔“ ”سنن ابن ماجہ“، ابواب ماجاء فی الجنائز، باب ماجاء فی غسل المیت، الحدیث: ۱۴۶۰، ص ۲۵۶۴۔

حدیث ۱۶: صحیح مسلم میں ابوسعید رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: ”ایک مرد دوسرا مرد کی ستر کی جگہ نہ دیکھے اور نہ عورت دوسری عورت کی ستر کی جگہ دیکھے اور نہ مرد دوسرا مرد کے ساتھ ایک کپڑے میں برہنہ سوئے اور نہ عورت دوسری عورت کے ساتھ ایک کپڑے میں برہنہ سوئے۔“ ”صحیح مسلم“، کتاب الحیض باب تحریم النظر الی العورات، الحدیث: ۷۶۸، ص ۷۳۳۔

حدیث ۱۷: امام احمد و ترمذی وابوداؤد نے حضرت ام سلمہ رضی اللہ تعالیٰ عنہما سے روایت کی کہ یا اور حضرت میمونہ رضی اللہ تعالیٰ عنہا حضور (صلی اللہ تعالیٰ علیہ وسلم) کی خدمت میں حاضر تھیں کہ عبد اللہ بن ام مکتوم رضی اللہ تعالیٰ عنہ آئے۔ حضور (صلی اللہ تعالیٰ علیہ)

وسلم) نے ان دونوں سے فرمایا: کہ ”پرده کرو۔“ کہتی ہیں: میں نے عرض کی، یا رسول اللہ (عز وجل وصلی اللہ تعالیٰ علیہ وسلم)! وہ تو ناپینا ہیں، ہمیں نہیں دیکھیں گے۔ حضور (صلی اللہ تعالیٰ علیہ وسلم) نے فرمایا: ”کیا تم دونوں انہی ہو، کیا تم انھیں نہیں دیکھو گی۔“ ”جامع الترمذی“، ابواب الادب، باب ماجاء في احتجاج النساء من الرجال، الحدیث: ۱۹۳۱، ص ۲۷۷۸ و ”المسند“ للإمام أحمد بن حنبل، حدیث ام سلمة زوج النبی صلی اللہ علیہ وسلم، الحدیث: ۲۶۵۹۹، ج ۱۰، ص ۱۸۳


حدیث ۱۸: صحیح بخاری و مسلم میں عبد اللہ بن مسعود رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: ”ایسا نہ ہو کہ ایک عورت دوسری عورت کے ساتھ رہے پھر اپنے شوہر کے سامنے اس کا حال بیان کرے، گویا یہ اسے دیکھ رہا ہے۔“ ”صحیح البخاری“، کتاب النکاح، باب لا تباشر المرأة... إلخ، الحدیث: ۴۵۳، ص ۵۲۴۰

حدیث ۱۹: صحیح مسلم میں جابر رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ وسلم نے فرمایا: ”خبردار کوئی مرد شیب عورت کے بیہاں رات کونہ رہے مگر اس صورت میں کہ اس سے نکاح کرنے والا ہو یا اس کا ذمی محروم ہو۔“ ”صحیح مسلم“، کتاب السلام، باب تحريم الخلوة بالاجنبية... إلخ، الحدیث: ۵۶۷۳، ص ۱۰۶۴

حدیث ۲۰: صحیح مسلم میں ابو ہریرہ رضی اللہ تعالیٰ عنہ سے مروی، کہ ایک شخص نے نبی کریم صلی اللہ تعالیٰ علیہ وسلم کی خدمت میں یہ عرض کی کہ انصار یہ عورت سے نکاح کا میرا ارادہ ہے۔ حضور (صلی اللہ تعالیٰ علیہ وسلم) نے فرمایا: کہ ”اسے دیکھ لو! کیونکہ انصار کی آنکھوں میں کچھ ہے۔“ ”صحیح مسلم“، کتاب النکاح، باب ندب من اراد نکاح امرأة... إلخ، الحدیث: ۳۴۸۵، ص ۹۱۴۔ یعنی ان کی آنکھیں کچھ بھوری ہوتی ہیں۔

حدیث ۲۱: امام احمد و ترمذی ونسائی و ابن ماجہ و دارمی نے مغیرہ بن شعبہ رضی اللہ تعالیٰ عنہ سے روایت کی، کہتے ہیں میں نے ایک عورت کو نکاح کا پیغام دیا۔ رسول اللہ صلی اللہ تعالیٰ علیہ وسلم نے مجھ سے فرمایا: کہ تم نے اسے دیکھ لیا ہے؟ عرض کی، نہیں۔ فرمایا: ”اسے دیکھ لو! کہ اس کی وجہ سے تم دونوں کے درمیان موافقت ہونے کا پہلو غائب ہے۔“ ”مشکاة المصایح“، کتاب النکاح، باب النظر الى المخطوبة،

الحدیث: ۳۱۰۷، ج ۲، ص ۲۰۶۔



مسائل فقهیہ

اس باب کے مسائل چار قسم کے ہیں۔ مرد کا مرد کو دیکھنا، عورت کا عورت کو دیکھنا، مرد کا عورت کو دیکھنا۔

مرد مرد کے ہر حصہ بدن کی طرف نظر کر سکتا ہے سوا ان اعضا کے جن کا ستر ضروری ہے۔ وہ ناف کے نیچے سے گھٹنے کے نیچے تک ہے کہ اس حصہ بدن کا چھپانا فرض ہے، جن اعضا کا چھپانا ضروری ہے ان کو عورت کہتے ہیں۔ کسی کو گھٹنا کھولے ہوئے دیکھے تو اسے منع کرے اور ران کھولے ہوئے دیکھے تو تختی سے منع کرے اور شرم گاہ کھولے ہوئے ہو تو اسے سزا دی جائے گی۔ (**عاملگیری**) (الفتاویٰ الہندیۃ)، کتاب

الکراہیۃ، الباب الثامن فيما یحل... إلخ، ج ۵، ص ۳۲۷۔

مسئلہ ۱: بہت چھوٹے بچے کے لیے عورت نہیں یعنی اس کے بدن کے کسی حصہ کا چھپانا فرض نہیں، پھر جب کچھ بڑا ہو گیا تو اس کے آگے پچھے کا مقام چھپانا ضروری ہے۔ پھر جب اور بڑا ہو جائے دس برس سے بڑا ہو جائے تو اس کے لیے بالغ کا ساحکم ہے۔

(**رد المحتار**) (رد المحتار)، کتاب الحظوظ والاباحة، فصل فی النظر و المس، ج ۹، ص ۶۰۲۔

مسئلہ ۲: جس حصہ بدن کی طرف نظر کر سکتا ہے اس کو چھوپھی سکتا ہے۔ (**ہدایہ**) (الہدایۃ)، کتاب الکراہیۃ، فصل فی الوطء والنظر واللمس، ج ۲، ص ۳۷۱۔

مسئلہ ۳: لڑکا جب مراهق (یعنی بالغ ہونے کے قریب) ہو جائے اور وہ خوبصورت نہ ہو تو نظر کے بارے میں اس کا وہی حکم ہے جو مرد کا ہے اور خوبصورت ہو تو عورت کا جو حکم ہے، وہ اس کے لیے ہے یعنی شہوت کے ساتھ اس کی طرف نظر کرنا حرام ہے اور شہوت نہ ہو تو اس کی طرف بھی نظر کر سکتا ہے اور اس کے ساتھ تنہائی بھی جائز ہے۔

شہوت نہ ہونے کا مطلب یہ ہے کہ اسے یقین ہو کہ نظر کرنے سے شہوت نہ ہو گی اور اگر اس کا شبہ بھی ہو تو ہرگز نظر نہ کرے، بوسہ کی خواہش پیدا ہونا بھی شہوت کی حد میں داخل ہے۔ (**رد المحتار**) (رد المحتار)، کتاب الحظوظ والاباحة، فصل فی النظر و المس، ج ۹، ص ۶۰۲۔

مسئلہ ۴: عورت کا عورت کو دیکھنا، اس کا وہی حکم ہے جو مرد کو مرد کی طرف نظر کرنے کا ہے یعنی ناف کے نیچے سے گھٹنے تک نہیں دیکھ سکتی باقی اعضا کی طرف نظر کر سکتی ہے۔ بشرطیکہ شہوت کا اندیشہ نہ ہو۔ (**ہدایہ**) (الہدایۃ)، کتاب الکراہیۃ، فصل فی الوطء والنظر واللمس، ج ۲، ص ۳۷۰۔

مسئلہ ۵: عورت صالحہ کو یہ چاہیے کہ اپنے کو بدکار عورت کے دیکھنے سے بچائے، یعنی اس کے سامنے دوپٹا وغیرہ نہ اتارے کیونکہ وہ اسے دیکھ کر مردوں کے سامنے اس کی شکل و صورت کا ذکر کرے گی، مسلمان عورت کو یہ بھی حلال نہیں کہ کافرہ کے سامنے اپنا ستر کھولے۔ (**عاملگیری**) (الفتاویٰ الہندیۃ)، کتاب الکراہیۃ، الباب الثامن فيما یحل... إلخ، ج ۵، ص ۳۲۷۔

گھروں میں کافرہ عورتیں آتی ہیں اور پیسیاں ان کے سامنے اسی طرح مواضع ستر کھولے ہوئے ہوتی ہیں جس طرح مسلمہ کے سامنے رہتی ہیں ان کو اس سے اجتناب (بچنا) لازم ہے۔ اکثر جگہ دائیاں کافرہ ہوتی ہیں اور وہ بچہ جنانے کی خدمت انجام دیتی ہیں، اگر مسلمان دائیاں مل سکیں تو کافرہ سے ہرگز یہ کام نہ کرایا جائے کہ کافرہ کے سامنے ان اعضا کے کھولنے کی اجازت نہیں۔

مسئلہ ۶: عورت کا مرد اجنبی کی طرف نظر کرنے کا وہی حکم ہے، جو مرد کا مرد کی طرف نظر کرنے کا ہے اور یہ اس وقت ہے کہ عورت کو یقین کے ساتھ معلوم ہو، کہ اس کی طرف نظر کرنے سے شہوت نہیں پیدا ہو گی اور اگر اس کا شبہ بھی ہو تو ہرگز نظر نہ کرے۔

(**عاملگیری**) (الفتاویٰ الہندیۃ)، کتاب الکراہیۃ، الباب الثامن فيما یحل... إلخ، ج ۵، ص ۳۲۷۔

مسئلہ ۷: عورت مرد اجنبی کے جسم کو ہرگز نہ چھوئے جبکہ دونوں میں سے کوئی بھی جوان ہو، اس کو شہوت ہو سکتی ہو اگرچہ اس بات کا دونوں کو اطمینان ہو کہ شہوت نہیں پیدا ہوگی۔ (**عامگیری**) المرجع سابق۔ بعض جوان عورتیں اپنے پیروں کے ہاتھ پاؤں دباتی ہیں اور بعض پیراپنی مریدہ سے ہاتھ پاؤں دبواتے ہیں اور ان میں اکثر دونوں یا ایک حدِ شہوت میں ہوتا ہے ایسا کرنا ناجائز ہے اور دونوں گنہگار ہیں۔

مسئلہ ۸: مرد کا عورت کو دیکھنا، اس کی کئی صورتیں ہیں۔

(۱) مرد کا اپنی زوجہ یا باندی کو دیکھنا۔

(۲) مرد کا اپنے محارم کی طرف نظر کرنا۔

(۳) مرد کا آزاد عورت اجنبیہ کو دیکھنا۔

(۴) مرد کا دوسرے کی باندی کو دیکھنا۔

پہلی صورت کا حکم یہ ہے کہ عورت کی ایڑی سے چوٹی تک ہر عضو کی طرف نظر کر سکتا ہے شہوت اور بلا شہوت دونوں صورتوں میں دیکھ سکتا ہے، اسی طرح یہ دونوں قسم کی عورتیں اس مرد کے ہر عضو کو دیکھ سکتی ہیں، ہاں بہتر یہ ہے کہ مقام مخصوص کی طرف نظر نہ کرے، کیونکہ اس سے نیسان پیدا ہوتا ہے اور نظر میں بھی ضعف پیدا ہوتا ہے۔ اس مسئلہ میں باندی سے مراد وہ ہے جس سے وطی جائز ہے۔ (**عامگیری**)

در مختار و ردا مختار (**الفتاویٰ الہندیۃ**، کتاب الكراہیۃ، الباب الثامن فيما یحل... إلخ، ج ۵، ص ۳۲۷۔ و ”الدرالمختار“ و ”ردا المختار“، کتاب الحظر و الإباحة، فصل في النظر والمس، ج ۹، ص ۶۰۵)۔

مسئلہ ۹: جس باندی سے وطی نہ کر سکتا ہو مثلاً وہ مشرک ہے یا مکاتبہ یا مشترکہ یا رضا عنت یا مصاہرات کی وجہ سے اس سے وطی حرام ہو وہ اجنبیہ کے حکم میں ہے۔ (**در مختار**) (**الدرالمختار**، کتاب الحظر و الإباحة، فصل في النظر والمس، ج ۹، ص ۶۰۴)۔

مسئلہ ۱۰: زوجہ اور اس باندی کے ہر عضو کو چھو بھی سکتا ہے اور یہ بھی اس کے ہر عضو کو چھو سکتی ہے، یہاں تک کہ ہر ایک دوسرے کی شرم گاہ کو بھی چھو سکتا ہے۔ (**عامگیری**) (**الفتاویٰ الہندیۃ**، کتاب الكراہیۃ، الباب الثامن فيما یحل... إلخ، ج ۵، ص ۳۲۸)۔

مسئلہ ۱۱: جماع کے وقت دونوں بالکل برہنہ بھی ہو سکتے ہیں جبکہ وہ مکان بہت چھوٹا دل پانچ ہاتھ کا ہو۔ (**عامگیری**) المرجع السابق۔

مسئلہ ۱۲: میاں بی بی جب بچھو نے پر ہوں مگر جماع میں مشغول نہ ہوں، اس حالت میں ان کے محارم وہاں اجازت لے کر آسکتے ہیں، بغیر اجازت نہیں آسکتے۔ اسی طرح خادم یعنی غلام اور باندی بھی آسکتی ہے۔ (**عامگیری**) المرجع سابق۔

مسئلہ ۱۳: باندی کا ہاتھ پکڑ کر مکان کے اندر لے گیا اور دروازہ بند کر لیا اور لوگوں کو معلوم ہو گیا کہ وطی کرنے کے لیے ایسا کیا ہے یہ مکروہ ہے۔ یو ہیں سوت (یعنی ایک خاوند کی دو یا زیادہ بیویاں آپس میں ایک دوسرے کی سوت کہلاتی ہیں۔) کے سامنے بی بی سے وطی کرنا مکروہ ہے۔ (**عامگیری**) (**الفتاویٰ الہندیۃ**، کتاب الكراہیۃ، الباب الثامن فيما یحل... إلخ، ج ۵، ص ۳۲۸)۔

مسئلہ ۱۴: جو عورت اس کے محارم میں ہو اس کے سر، سینہ، پنڈلی، بازو، کلائی، گردان، قدم کی طرف نظر کر سکتا ہے، جبکہ دونوں میں کسی کی شہوت کا اندر یشہ نہ ہو محارم کے پیٹ، پیٹھ اور ران کی طرف نظر کرنا ناجائز ہے۔ (**ہدایہ**) (**الہدایۃ**، کتاب الكراہیۃ، فصل في الوطء والنظر واللمس، ج ۲، ص ۳۷۰)۔ اسی طرح کروٹ اور گھٹنے کی طرف نظر کرنا بھی ناجائز ہے۔ (**ردا مختار**) (**ردا المختار**، کتاب الحظر و الإباحة، فصل

فی النظر والمس، ج ۹، ص ۶۰۶ کان اور گردن اور شانہ اور چہرہ کی طرف نظر کرنا جائز ہے۔ (علمگیری) "الفتاوی الہندیہ"، کتاب الكراہیہ، الباب

الثامن فيما یحل... إلخ، ج ۵، ص ۳۲۸

مسئلہ ۱۵: محارم سے مراد وہ عورتیں ہیں جن سے ہمیشہ کے لیے نکاح حرام ہے، یہ حرمت نسب سے ہو یا سب سے مثلاً رضاعت یا مصاہرات (رضاعت (یعنی دودھ کے رشتے) اور مصاہرات (یعنی سُرالی رشتے) کی معلومات کے لیے "بہار شریعت، حصہ ۷، ملاحظہ فرمائیں۔) اگر زنا کی وجہ سے حرمت مصاہرات ہو جیسے مزنیہ کے اصول و فروع (یعنی جس عورت سے زنا کیا، اس کی ماں اور لڑکیاں زانی کے لیے۔) ان کی طرف نظر کا بھی وہی حکم ہے۔ (ہدایہ) "الہدایہ"، کتاب الكراہیہ، فصل فی الوطاء والنظر واللمس، ج ۲، ص ۳۷۰

مسئلہ ۱۶: محارم کے جن اعضا کی طرف نظر سکتا ہے ان کو چھوٹی سکتا ہے، جبکہ دونوں میں سے کسی کی شہوت کا اندیشہ نہ ہو۔ مرد اپنی والدہ کے پاؤں دبا سکتا ہے مگر ران اس وقت دبا سکتا ہے جب کپڑے سے چھپی ہو، یعنی کپڑے کے اوپر سے اور بغیر حائل چھونا جائز نہیں۔ (علمگیری) "الفتاوی الہندیہ"، کتاب الكراہیہ، الباب الثامن فيما یحل... إلخ، ج ۵، ص ۳۲۸

مسئلہ ۱۷: والدہ کے قدم کو بوسہ بھی دے سکتا ہے۔ حدیث میں ہے "جس نے اپنی والدہ کا پاؤں چوما، تو ایسا ہے جیسے جنت کی چوکھٹ کو بوسہ دیا۔" (در مختار) "الدرالمختار"، کتاب الحظر و الإباحة، فصل فی النظر والمس، ج ۹، ص ۶۰۶

مسئلہ ۱۸: محارم کے ساتھ سفر کرنا یا خلوت میں اس کے ساتھ ہونا، یعنی مکان میں دونوں کا تھا ہونا کہ کوئی دوسرا وہاں نہ ہو جائز ہے بشرطیکہ شہوت کا اندیشہ نہ ہو۔ (علمگیری) "الفتاوی الہندیہ"، کتاب الكراہیہ، الباب الثامن فيما یحل... إلخ، ج ۵، ص ۳۲۸

مسئلہ ۱۹: دوسرے کی باندی کی طرف نظر کرنے کا وہی حکم ہے جو محارم کا ہے۔ مدبرہ اور مکاتبہ کا بھی یہی حکم ہے۔

مسئلہ ۲۰: کنیز کو خریدنے کا ارادہ ہو تو اس کی کلائی اور بازو اور پنڈلی اور سینہ کی طرف نظر سکتا ہے، کیونکہ اس حالت میں دیکھنے کی ضرورت ہے اور اس کے ان اعضا کو چھوٹی سکتا ہے بشرطیکہ شہوت کا اندیشہ نہ ہو۔ (ہدایہ) "الہدایہ"، کتاب الكراہیہ، فصل فی الوطاء والنظر واللمس، ج ۲، ص ۳۷۱

مسئلہ ۲۱: اجنبی عورت کی طرف نظر کرنے کا حکم یہ ہے کہ اس کے چہرہ اور ہتھیلی کی طرف نظر کرنا جائز ہے، کیونکہ اس کی ضرورت پڑتی ہے کہ کبھی اس کے موافق یا مخالف شہادت دینی ہوتی ہے یا فیصلہ کرنا ہوتا ہے اگر اس نہ دیکھا ہو تو کیونکر گواہی دے سکتا ہے کہ اس نے ایسا کیا ہے اس کی طرف دیکھنے میں بھی وہی شرط ہے کہ شہوت کا اندیشہ نہ ہو اور یوں بھی ضرورت ہے کہ بہت سی عورتیں گھر سے باہر آتی جاتی ہیں، لہذا اس سے بچنا بہت دشوار ہے۔ بعض علمانے قدم کی طرف بھی نظر کو جائز کہا ہے۔ (در مختار، علمگیری) "الدرالمختار"، کتاب الحظر و الإباحة، ج ۹، ص ۶۱۔ و "الفتاوی الہندیہ"، کتاب الكراہیہ، الباب الثامن فيما یحل... إلخ، ج ۵، ص ۳۲۹

مسئلہ ۲۲: اجنبی عورت کے چہرہ اور ہتھیلی کو دیکھنا اگرچہ جائز ہے مگر چھونا جائز نہیں، اگرچہ شہوت کا اندیشہ نہ ہو کیونکہ نظر کے جواز کی وجہ ضرورت اور بلوائے عام ہے چھونے کی ضرورت نہیں، لہذا چھونا حرام ہے۔ اس سے معلوم ہوا کہ ان سے مصافحہ جائز نہیں اسی لیے حضور اقدس صلی اللہ تعالیٰ علیہ وسلم بوقت بیعت بھی عورتوں سے مصافحہ نہ فرماتے صرف زبان سے بیعت لیتے۔ ہاں اگر وہ بہت زیادہ بوڑھی ہو کہ محل شہوت نہ ہو تو اس سے مصافحہ میں حرج نہیں۔ یوہیں اگر مرد بہت زیادہ بوڑھا ہو کہ فتنہ کا اندیشہ ہی نہ ہو تو مصافحہ کر سکتا ہے۔ (ہدایہ) "الہدایہ"، کتاب الكراہیہ، فصل فی الوطاء والنظر واللمس، ج ۲، ص ۳۶۸۔ وغيرها

مسئلہ ۲۳: بہت چھوٹی لڑکی جو مشتہرا (یعنی قبل شہوت) نہ ہواں کو دیکھنا بھی جائز ہے اور چھونا بھی جائز ہے۔ (ہدایہ) "الہدایہ"

كتاب الكراهة، فصل في الوطء والنظر واللمس، ج ۲، ص ۳۶۸.

مسئلہ ۲۴: اجنبیہ عورت نے کسی کے یہاں کام کا ج کرنے کی روٹی پکانے کی نوکری کی ہے اس صورت میں اس کی کلائی کی طرف نظر جائز ہے۔ کہ وہ کام کا ج کرنے کے لیے آستین چڑھائے گی کلائیاں اس کی کھلیں گی اور جب اس کے مکان میں ہے تو کیوں کرنج سکے گا، اسی طرح اس کے دانتوں کی طرف نظر کرنا بھی جائز ہے۔ (علمگیری) "الفتاوی الہندیہ"، کتاب الكراہیہ، الباب الشامن فيما یحل... إلخ، ج ۵، ص ۳۲۹

مسئلہ ۲۵: اجنبیہ عورت کے چہرہ کی طرف اگرچہ نظر جائز ہے، جبکہ شہوت کا اندریشہ ہو مگر یہ زمانہ فتنہ کا ہے اس زمانے میں ویسے لوگ کہاں جیسے اگلے زمانہ میں تھے، لہذا اس زمانہ میں اس کو دیکھنے کی ممانعت کی جائے گی مگر گواہ و قاضی کے لیے کہ بوجہ ضرورت ان کے لیے نظر کرنا جائز ہے اور ایک صورت اور بھی ہے وہ یہ کہ اس عورت سے نکاح کرنے کا ارادہ ہو تو اس نیت سے دیکھنا جائز ہے۔ کہ حدیث میں یہ آیا ہے کہ "جس سے نکاح کرنا چاہتے ہو اس کو دیکھ لو کہ یہ بقلے محبت کا ذریعہ ہو گا" "جامع الترمذی"، کتاب النکاح، باب ماجاء في النظر... إلخ، الحدیث: ۱۰۸۷، ص ۱۷۵۶ اسی طرح عورت اُس مرد کو جس نے اس کے پاس پیغام بھیجا ہے دیکھ سکتی ہے، اگرچہ اندریشہ شہوت ہو مگر دیکھنے میں دونوں کی یہی نیت ہو کہ حدیث پر عمل کرنا چاہتے ہیں۔ (در المختار، رد المختار) "الدرالمختار" و "ردالمختار"، کتاب الحظر و الإباحة، فصل في النظر واللمس، ج ۹، ص ۶۱۰

مسئلہ ۲۶: جس عورت سے نکاح کرنا چاہتا ہے اگر اس کو دیکھانا ممکن ہو جیسا کہ اس زمانہ کا رواج یہ ہے کہ اگر کسی نے نکاح کا پیغام دے دیا تو کسی طرح بھی اسے لڑکی کو نہیں دیکھنے دیں گے یعنی اس سے اتنا زبردست پرده کیا جاتا ہے کہ دوسرے سے اتنا پرده نہیں ہوتا اس صورت میں اس شخص کو یہ چاہیے کہ کسی عورت کو کھیج کر دھکھوالے اور وہ آکر اس کے سامنے سارا حلیہ و نقشہ وغیرہ بیان کر دے تاکہ اس کی شکل و صورت کے متعلق اطمینان ہو جائے۔ (رد المختار) "ردالمختار"، کتاب الحظر و الإباحة، فصل في النظر واللمس، ج ۹، ص ۶۱۱

مسئلہ ۲۷: جس عورت سے نکاح کرنا چاہتا ہے، اس کی ایک لڑکی بھی ہے اور معلوم ہوا کہ یہ لڑکی بالکل اپنی ماں کی شکل و صورت کی ہے اس مقصد سے کہ اس کی ماں سے نکاح کرنا ہے لڑکی کو دیکھنا جائز نہیں جبکہ یہ مشتہرا ہو۔ (رد المختار) المرجع السابق

مسئلہ ۲۸: اجنبیہ عورت کی طرف نظر کرنے میں ضرورت کی ایک صورت یہ بھی ہے کہ عورت بیمار ہے اس کے علاج میں بعض اعضا کی طرف نظر کرنے کی ضرورت پڑتی ہے بلکہ اس کے جسم کو چھونا پڑتا ہے۔ مثلاً برض دیکھنے میں ہاتھ چھونا ہوتا ہے یا پیٹ میں ورم کا خیال ہو تو ٹول کر دیکھنا ہوتا ہے یا کسی جگہ پھوڑا ہو تو اسے دیکھنا ہوتا ہے بلکہ بعض مرتبہ ٹولنا بھی پڑتا ہے اس صورت میں موضع مرض کی طرف نظر کرنا یا اس ضرورت سے بقدر ضرورت اس جگہ کو چھونا جائز ہے۔ یہ اس صورت میں ہے کوئی عورت علاج کرنے والی نہ ہو، ورنہ چاہیے یہ کہ عورتوں کو بھی علاج کرنا سکھایا جائے تاکہ ایسے موقع پر وہ کام کریں کہ ان کے دیکھنے وغیرہ میں اتنی خرابی نہیں جو مرد کے دیکھنے وغیرہ میں ہے۔ اکثر جگہ داییاں ہوتی ہیں جو پیٹ کے ورم کو دیکھ سکتی ہیں جہاں داییاں دستیاب ہوں مرد کو دیکھنے کی ضرورت باقی نہیں رہتی۔ علاج کی ضرورت سے نظر کرنے میں بھی یہ احتیاط ضروری ہے کہ صرف اتنا ہی حصہ بدن کھولا جائے جس کے دیکھنے کی ضرورت ہے باقی حصہ بدن کو اچھی طرح چھپا دیا جائے کہ اس پر نظر نہ پڑے۔ (ہدایہ وغیرہ) "الہدایہ"، کتاب الكراہیہ، فصل في الوطء والنظر واللمس، ج ۲، ص ۳۶۹۔ وغیرہا

مسئلہ ۲۹: عمل دینے (یعنی دوادینے) کی ضرورت ہو تو مرد مرد کے موضع حقنے یعنی کسی دوا کی بھی یا پوچکاری چڑھانے کی جگہ (یعنی پیچھے کا مقام)۔ کی طرف نظر کر سکتا ہے یہ بھی وجہ ضرورت جائز ہے اور ختنہ کرنے میں موضع ختنہ کی طرف نظر کرنا بلکہ اس کا چھونا بھی جائز ہے کہ یہ بھی وجہ ضرورت ہے۔ (**ہدایہ، عالمگیری**) ("الہدایہ"، کتاب الكراہیہ، فصل فی الوطء والنظر واللمس، ج ۲، ص ۳۶۹ و "الفتاوی الہندیہ"، کتاب الكراہیہ، الباب الثامن فيما یحل... إلخ، ج ۵، ص ۳۳۰)

مسئلہ ۳۰: عورت کو فصد کرانے (یعنی رُگ سے خون نکلوانے) کی ضرورت ہے اور کوئی عورت ایسی نہیں ہے جو اچھی طرح فصد کھولے تو مرد سے فصد کرانا جائز ہے۔ (**عالمگیری**) ("الفتاوی الہندیہ"، کتاب الكراہیہ، الباب الثامن فيما یحل... إلخ، ج ۵، ص ۳۳۰)

مسئلہ ۳۱: اجنبیہ عورت نے خوب موٹے کپڑے پہن رکھے ہیں کہ بدن کی رنگت وغیرہ نظر نہیں آتی، تو اس صورت میں اس کی طرف نظر کرنا جائز ہے، کہ یہاں عورت کو دیکھنا نہیں ہوا بلکہ ان کپڑوں کو دیکھنا ہوا یہ اس وقت ہے کہ اس کے کپڑے کپڑے چست نہ ہوں اور اگر چست کپڑے پہنے ہو کہ جسم کا نقشہ کھنچ جاتا ہو مثلاً چست پائچماہ میں پنڈلی اور ران کی پوری ہیئت نظر آتی ہے تو اس صورت میں نظر کرنا ناجائز ہے۔

اسی طرح بعض عورتیں بہت باریک کپڑے پہنچتی ہیں مثلاً آب روائیا جاتی یا باریک ململ ہی کاڑو پٹا جس سے سر کے بال یا بالوں کی سیاہی یا گردان یا کان نظر آتے ہیں اور بعض باریک تزیب یا جاتی کے کرتے پہنچتی ہیں کہ پیٹ اور پیٹھ بالکل نظر آتی ہے اس حالت میں نظر کرنا حرام ہے اور ایسے موقع پر ان کو اس قسم کے کپڑے پہننا بھی ناجائز۔ (**عالمگیری**) ("الفتاوی الہندیہ"، کتاب الكراہیہ، الباب الثامن فيما یحل... إلخ، ج ۵، ص ۳۲۹)

مسئلہ ۳۲: خصی یعنی جس کے اثنین نکال لیے گئے ہوں یا مجبوب جس کا عضو تناسل کاٹ لیا گیا جب ان کی عمر پندرہ سال کی ہو تو ان کے لیے بھی اجنبیہ کی طرف نظر کرنا ناجائز ہے۔ یہی حکم زنخوں (یعنی یہجوے) کا بھی ہے۔ (**ہدایہ**) ("الہدایہ"، کتاب الكراہیہ، فصل فی الوطء والنظر واللمس، ج ۲، ص ۳۷۲)

مسئلہ ۳۳: جس عضو کی طرف نظر کرنا ناجائز ہے اگر وہ بدن سے جدا ہو جائے تو اب بھی اس کی طرف نظر کرنا ناجائز ہی رہے گا، مثلاً پیڑو کے بال (یعنی ناف کے پیچے کے بال)۔ کہ ان کو جدا کرنے کے بعد بھی دوسرا شخص دیکھنے سکتا۔ عورت کے سر کے بال یا اس کے پاؤں یا کلانی کی ہڈی کہ اس کے مرنے کے بعد بھی اجنبی شخص ان کو نہیں دیکھ سکتا۔ عورت کے پاؤں کے ناخن کہ ان کو بھی اجنبی شخص نہیں دیکھ سکتا اور ہاتھ کے ناخن کو دیکھ سکتا ہے۔ (**در مختار**) ("الدر المختار"، کتاب الحظر و الإباحة، فصل فی النظر و المس، ج ۹، ص ۶۱۲ - ۶۱۴)

اکثر دیکھا گیا ہے کہ غسل خانہ یا پا خانہ میں موئے زیر ناف مونڈ کر بعض لوگ چھوڑ دیتے ہیں ایسا کرنا درست نہیں بلکہ ان کو ایسی جگہ ڈال دیں کسی کی نظر نہ پڑے یا زمین میں دفن کر دیں۔ عورتوں کو بھی لازم ہے کہ لگانہ کرنے میں جواب نکلیں انھیں کہیں چھپا دیں کہ ان پر اجنبی کی نظر نہ پڑے۔

مسئلہ ۳۴: عورت کو داڑھی یا موچھ کے بال نکل آئیں تو ان کا نوچنا جائز بلکہ مستحب ہے کہ اہیں اس کے شوہر کو اس سے نفرت نہ پیدا ہو۔ (**در المختار**) ("الدر المختار"، کتاب الحظر و الإباحة، فصل فی النظر و المس، ج ۹، ص ۶۱۵)

مسئلہ ۳۵: اجنبیہ عورت کے ساتھ خلوت یعنی دونوں کا ایک مکان میں تنہا ہونا حرام ہے ہاں اگر وہ بالکل بوڑھی ہے کہ شہوت کے قابل نہ ہو تو خلوت ہو سکتی ہے۔ عورت کو طلاق بائن دے دی تو اس کے ساتھ تنہا مکان میں رہنا جائز ہے اور اگر دوسرا مکان نہ ہو تو

دونوں کے مابین پرده لگا دیا جائے، تاکہ دونوں اپنے اپنے حصہ میں رہیں یا اس وقت ہے کہ شوہر فاسق نہ ہو اور اگر فاسق ہو تو ضروری ہے کہ وہاں کوئی ایسی عورت بھی رہے جو شوہر کو عورت سے روکنے پر قادر ہو۔ (در المختار، رد المحتار) "الدرالمختار" و "ردالمختار"، کتاب الحظرو

الباحة، فصل في النظر والمس، ج ۹، ص ۶۰۷۔

مسئلہ ۳۶: محارم کے ساتھ خلوت جائز ہے، یعنی دونوں ایک مکان میں تنہا ہو سکتے ہیں۔ مگر رضاعی بہن اور ساس کے ساتھ تنہائی جائز نہیں جبکہ یہ جوان ہوں۔ یہی حکم عورت کی جوان اڑکی کا ہے جو دوسرے شوہر سے ہے۔

(در المختار، رد المختار) "الدرالمختار" و "ردالمختار"، کتاب الحظرو الإباحة، فصل في النظر والمس، ج ۹، ص ۶۰۸۔

مکان میں جانے کے لیے اجازت لینا

اللہ عزوجل فرماتا ہے:

﴿يَا أَيُّهَا الَّذِينَ آمَنُوا لَا تَدْخُلُوا بُيُوتًا غَيْرَ بُيُوتِكُمْ حَتَّى تَسْتَأْنِسُوا وَتُسَلِّمُوا عَلَيْ أَهْلِهَا طَذْلُكُمْ خَيْرٌ لَّكُمْ لَعَلَّكُمْ تَذَكَّرُونَ ۝ فَإِنْ لَمْ تَجِدُوهَا أَحَدًا فَلَا تَدْخُلُوهَا حَتَّى يُؤْذَنَ لَكُمْ ۝ وَإِنْ قِيلَ لَكُمْ أُرجِعُوهَا فَارْجِعُوهَا هُوَ أَرْبَكُ لَكُمْ طَ وَاللَّهُ بِمَا تَعْمَلُونَ عَلِيهِمْ ۝ لَيْسَ عَلَيْكُمْ جُنَاحٌ أَنْ تَدْخُلُوا بُيُوتًا غَيْرَ مَسْكُونَةٍ فِيهَا مَتَاعٌ لَّكُمْ طَ وَاللَّهُ يَعْلَمُ مَا تُبَدُّلُونَ وَمَا تَكْتُمُونَ ۝﴾ پ ۱۸، النور: ۲۷ - ۲۹۔

"اے ایمان والو! اپنے گھروں کے سوادوسرے گھروں میں داخل نہ ہو، جب تک اجازت نہ لے اور گھروں پر سلام نہ کرو، یہ تمہارے لیے بہتر ہے تاکہ تم نصیحت پکڑو اور اگر ان گھروں میں کسی کونہ پاؤ تو اندر نہ جاؤ، جب تک تمہیں اجازت نہ ملے اور اگر تم سے کہا جائے کہ لوٹ جاؤ تو واپس چلے آؤ، یہ تمہارے لیے زیادہ پاکیزہ ہے، اور جو کچھ تم کرتے ہو اللہ (عزوجل) اس کو جانتا ہے، اس میں تم پر کوئی گناہ نہیں کہ ایسے گھروں کے اندر چلے جاؤ جن میں کوئی رہتا نہیں ہے اور ان میں تمہارا سامان ہے اور اللہ (عزوجل) جانتا ہے جو تم ظاہر کرتے ہو اور جس کو چھپاتے ہو۔"

اور فرماتا ہے:

﴿يَا أَيُّهَا الَّذِينَ آمَنُوا إِلَيْسَاتَادِنُكُمُ الَّذِينَ مَلَكُتُ أَيْمَانُكُمْ وَالَّذِينَ لَمْ يَتَلَعَّفُوا الْحُلُمَ مِنْكُمْ ثَلَثَ مَرِتٍ طَ مِنْ قَبْلِ صَلْوَةِ الْفَجْرِ وَحِينَ تَضَعُونَ ثِيَابَكُمْ مِنَ الظَّهِيرَةِ وَمِنْ بَعْدِ صَلْوَةِ الْعِشَاءِ قُطْ ثَلَثَ عَوْرَتِ لَكُمْ طَ لَيْسَ عَلَيْكُمْ وَلَا عَلَيْهِمْ جُنَاحٌ بَعْدَهُنَّ طَ طَوْفُونَ عَلَيْكُمْ بَعْضُكُمْ عَلَى بَعْضٍ طَ كَذِلِكَ يُبَيِّنُ اللَّهُ لَكُمُ الْآيَتِ طَ وَاللَّهُ عَلِيهِمْ حَكِيمٌ ۝ وَإِذَا بَلَغَ الْأَطْفَالُ مِنْكُمُ الْحُلُمَ فَلَيُسْتَأْذِنُوَا كَمَا اسْتَأْذَنَ الَّذِينَ مِنْ قَبْلِهِمْ طَ كَذِلِكَ يُبَيِّنُ اللَّهُ لَكُمُ أَيْتِهِ طَ وَاللَّهُ عَلِيهِ حَكِيمٌ ۝﴾ پ ۱۸، النور: ۵۸ - ۵۹۔

"اے ایمان والو! چاہیے کہ تم سے اذن لیں وہ جن کے تم مالک ہو (غلام) اور وہ جو تم میں ابھی جوانی کونہ پہنچ تین وقت نماز صحیح سے پہلے اور جب تم اپنے کپڑے اتار رکھتے ہو دوپہر کو اور نماز عشا کے بعد یہ تین وقت تمہاری شرم کے ہیں، ان تین کے علاوہ کچھ گناہ نہیں تم پر، نہ ان پر، تمہارے پاس آمد و رفت رکھتے ہیں بعض بعض کے پاس۔ یو ہیں اللہ (عزوجل) تمہارے لیے آیتیں بیان کرتا ہے اور اللہ (عزوجل) علم و حکمت والا ہے اور جب تم میں کے لڑکے جوانی کو پہنچ جائیں تو وہ بھی اذن مانگیں جیسے ان کے الگوں نے اذن مانگا۔ یو ہیں اللہ (عزوجل) تمہارے لیے اپنی آیتیں بیان کرتا ہے اور اللہ (عزوجل) علم و حکمت والا ہے۔"

حدیث ۱: صحیح بخاری و مسلم میں ابوسعید خدری رضی اللہ تعالیٰ عنہ سے مروی ہے، کہ ابوموسیٰ اشعری رضی اللہ تعالیٰ عنہ ہمارے پاس آئے اور یہ کہا کہ حضرت عمر رضی اللہ تعالیٰ عنہ نے مجھے بلا یا تھا۔ میں نے ان کے دروازہ پر جا کرتین بارسلام کیا، جب جواب نہیں ملا تو میں واپس چلا آیا۔ اب حضرت عمر فرماتے ہیں کہ تم کیوں نہیں آئے؟ میں نے کہا کہ میں آیا تھا اور دروازہ پر تین بارسلام کیا جب جواب نہیں ملا تو واپس گیا۔

اور رسول اللہ صلی اللہ تعالیٰ علیہ وسلم نے مجھ سے فرمایا ہے کہ جب کوئی شخص تین بار اجازت مانگے اور جواب نہ ملے تو واپس جائے۔ حضرت عمر یہ فرماتے ہیں کہ گواہ لاو کہ حضور (صلی اللہ تعالیٰ علیہ وسلم) نے ایسا فرمایا ہے۔ ابوسعید خدری کہتے ہیں میں نے جا کر گواہی دی۔ ”صحیح مسلم“، کتاب الادب، باب الاستئذان، الحدیث: ۵۶۲۷، ۵۶۲۶، ص ۱۰۶۱۔

حدیث ۲: صحیح بخاری میں ابوہریرہ رضی اللہ تعالیٰ عنہ سے مروی، کہتے ہیں: کہ رسول اللہ صلی اللہ تعالیٰ علیہ وسلم کے ساتھ میں مکان میں گیا، حضور (صلی اللہ تعالیٰ علیہ وسلم) کو پیالے میں دودھ ملا اور فرمایا: ”ابوہریرہ! اصحاب صفحہ کے پاس جاؤ انھیں بلا لاو۔“ (تاکہ ان کو دودھ دیا جائے) میں انھیں بلا لایا، وہ آئے اور اجازت طلب کی، حضور (صلی اللہ تعالیٰ علیہ وسلم) نے اجازت دی تب وہ مکان کے اندر داخل ہوئے۔ ”صحیح البخاری“، کتاب الاستئذان، باب اذا دعى الرجل فجاء... إلخ، الحدیث: ۶۲۴۶، ص ۵۲۶۔

حدیث ۳: ابوداود نے ابوہریرہ رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جب کوئی شخص بلا یا جائے اور اسی بلانے والے کے ساتھ ہی آئے تو یہی (بلانا) اس کے لیے اجازت ہے۔“ ”سنن أبي داود“، کتاب الادب، باب في الرجل يدعى أيكون ذلك اذنه، الحدیث: ۱۹۰، ۵۱۹۰، ص ۱۶۰۲۔ یعنی اس صورت میں اجازت حاصل کرنے کی ضرورت نہیں ہے اور ایک روایت میں ہے کہ ”آدمی بھیجا ہی اجازت ہے۔“ ”سنن أبي داود“، کتاب الادب، باب في الرجل يدعى أيكون ذلك اذنه، الحدیث: ۱۶۰۲، ۵۱۸۹، ص ۱۶۰۲۔

یہ حکم اس وقت ہے کہ فوراً آئے اور قرآن سے معلوم ہو کہ صاحبِ خانہ انتظار میں ہے، مکان میں پرده ہو چکا ہے تو اجازت لینے کی ضرورت نہیں اور اگر دیر میں آئے تو اجازت حاصل کرے، جیسا کہ اصحاب صفحہ نے کیا تھا۔

حدیث ۴: ترمذی و ابوداود نے کلدہ بن حنبل سے روایت کی، کہتے ہیں: کہ صفوان بن امیہ نے مجھے بنی کریم صلی اللہ تعالیٰ علیہ وسلم کے پاس بھیجا تھا میں بغیر سلام کیے اور بغیر اجازت اندر چلا گیا۔ حضور (صلی اللہ تعالیٰ علیہ وسلم) نے فرمایا: ”باہر جاؤ اور یہ کہو السلام عليکم و آذنکل کیا اندر آ جاؤ۔“ ”جامع الترمذی“، ابواب الاستئذان... إلخ، باب ماجاء في التسلیم قبل الاستئذان، الحدیث: ۲۷۱۰، ۱۹۲۵۔ و ”مشکاة المصابیح“، کتاب الادب، باب الاستئذان، الحدیث: ۴۶۷۱، ج ۳، ص ۱۲ - ۱۳۔

حدیث ۵: امام مالک نے عطاب بن یسار سے روایت کی، کہتے ہیں: کہ ایک شخص نے رسول اللہ صلی اللہ تعالیٰ علیہ وسلم سے دریافت کیا کہ کیا میں اپنی ماں کے پاس جاؤ تو اس سے بھی اجازت لوں۔ حضور (صلی اللہ تعالیٰ علیہ وسلم) نے فرمایا: ہا۔ انھوں نے کہا میں تو اس کے ساتھ اسی مکان میں رہتا ہی ہوں۔ حضور (صلی اللہ تعالیٰ علیہ وسلم) نے فرمایا: اجازت لے کر اس کے پاس جاؤ، انھوں نے کہا، میں اس کی خدمت کرتا ہوں یعنی بار بار آنا جانا ہوتا ہے۔ پھر اجازت کی کیا ضرورت ہے؟ رسول اللہ صلی اللہ تعالیٰ علیہ وسلم نے فرمایا: کہ ”اجازت لے کر جاؤ، کیا تم یہ پسند کرتے ہو کہ اسے برہنہ دیکھو؟ عرض کی نہیں، فرمایا: تو اجازت حاصل کرو۔“ ”الموطأ“، لإمام مالک، کتاب الاستئذان، باب الاستئذان، الحدیث: ۱۸۴۷، ج ۲، ص ۴۶ - ۴۷۔

حدیث ۶: یہقی نے شعب الایمان میں جابر رضی اللہ تعالیٰ عنہ سے روایت کی، کہ نبی کریم صلی اللہ تعالیٰ علیہ وسلم نے فرمایا: کہ ”جو شخص اجازت طلب کرنے سے پہلے سلام نہ کرے، اسے اجازت نہ دو۔“ ”شعب الإيمان“، باب فی مقاربة و موادۃ اہل الدین، الحدیث: ۸۸۱۶، ۴۴۱ ص ۶ ج

حدیث ۷: ابو داؤد نے عبد اللہ بن بسر رضی اللہ تعالیٰ عنہ سے روایت کی، کہتے ہیں جب رسول اللہ صلی اللہ تعالیٰ علیہ وسلم کسی کے دروازہ پر تشریف لے جاتے تو دروازہ کے سامنے نہیں کھڑے ہوتے تھے بلکہ دہنے یا باہمیں ہٹ کر کھڑے ہوتے اور یہ فرماتے: ”السلام علیکم، السلام علیکم۔“ ”سنن أبي داود“، کتاب الادب، باب کم مرّة يسلم الرجل في الاستئذان، الحدیث: ۵۱۸۶، ص ۲۰۶۔ اور اس کی وجہ یہ تھی کہ اس زمانہ میں دروازوں پر پردے نہیں ہوتے تھے۔

حدیث ۸: ترمذی نے ثوبان رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: کہ ”کسی شخص کو یہ حلال نہیں کہ دوسرا کے گھر میں بغیر اجازت حاصل کیے نظر کرے اور اگر نظر کر لی تو داخل ہی ہو گیا اور یہ نہ کرے کہ کسی قوم کی امامت کرے اور خاص اپنے لیے دعا کرے، ان کے لیے نہ کرے اور ایسا کیا تو ان کی خیانت کی۔“ ”جامع الترمذی“، ابواب الصلاة، باب ما جاء في كراهة ان

یخصوص الامام نفسه بالدعاء، الحدیث: ۳۵۷، ص ۷۶۱

حدیث ۹: امام احمد ونسائی نے ابو ہریرہ رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جو کسی کے گھر میں بغیر اجازت لیے جھانکے اور انہوں نے اس کی آنکھ پھوڑ دی تو نہ دیت ہے، نہ قصاص۔“ ”سنن النسائی“، کتاب القسامۃ... إلخ، باب من اقتض و اخذ حقه دون السلطان، الحدیث: ۴۸۶۴، ص ۲۰۲۔ (ندیت ہے، نہ قصاص: یعنی آنکھ پھوڑنے کے عوض نہ مال دیا جائے گا نہ بدله میں اس کی آنکھ پھوڑی جائے گی۔)

حدیث ۱۰: ترمذی نے ابوذر رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: کہ ”جس نے اجازت قبل پرده ہٹا کر مکان کے اندر نظر کی، اس نے ایسا کام کیا جو اس کے لیے حلال نہ تھا اور اگر کسی نے اس کی آنکھ پھوڑ دی تو اس پر کچھ نہیں اور اگر کوئی شخص ایسے دروازہ پر گیا جس پر پرده نہیں اور اس کی نظر گھروالے کی عورت پر پڑ گئی (یعنی بلا قصد) تو اس کی خط انہیں خطا گھروالوں کی ہے۔“ ”جامع الترمذی“، ابواب الاستئذان... إلخ، باب ما جاء في الاستئذان قبلة البيت، الحدیث: ۲۷۰۷، ص ۲۴۲ (کہ انہوں نے دروازہ پر پرده کیوں نہیں لٹکایا)۔

مسائل فقهیہ

مسئلہ ۱: جب کوئی شخص دوسرا کے مکان پر جائے، تو پہلے اندر آنے کی اجازت حاصل کرے پھر جب اندر جائے تو پہلے سلام کرے، اس کے بعد بات چیت شروع کرے اور اگر جس کے پاس گیا ہے وہ باہر ہے تو اجازت کی ضرورت نہیں سلام کرے اس کے بعد کلام شروع کرے۔ (خانیہ) ”الفتاوی الحانیہ“، کتاب الحظر و الإباحة، فصل فی التسبیح... إلخ، ج ۲، ص ۳۷۷۔

مسئلہ ۲: کسی کے دروازہ پر جا کر آواز دی اس نے کہا کون؟ تو اس کے جواب میں یہ نہ کہے، کہ میں جیسا کہ بہت سے لوگ میں کہہ کر جواب دیتے ہیں اس جواب کو حضور اقدس صلی اللہ تعالیٰ علیہ وسلم نے ناپسند فرمایا۔ بلکہ جواب میں اپنانام ذکر کرے کیونکہ میں کا لفظ تو ہر شخص اپنے کو کہہ سکتا ہے یہ جواب ہی کب ہوا۔

مسئلہ ۳: اگر تم نے اجازت مانگی اور صاحبِ خانہ نے اجازت نہ دی تو اس سے ناراض نہ ہو، اپنے دل میں کدورت (یعنی ناراضگی)۔ نہ لاو، خوشی خوشی وہاں سے واپس آؤ۔ ہو سکتا ہے اس کو اس وقت تم سے ملنے کی فرصت نہ ہو کسی ضروری کام میں مشغول ہو۔

مسئلہ ۴: اگر ایسے مکان میں جانا ہو کہ اس میں کوئی نہ ہو تو یہ کہو: **السلام علیّنَا وَعَلَىٰ عِبَادِ اللّٰهِ الصَّلِحِينَ** فرشتے اس سلام کا جواب دیں گے۔ (**ردا المختار**) ”ردا المختار“، کتاب الحظر و الإباحة، فصل فی البيع، ج ۹، ص ۶۸۲۔ یا اس طرح کہے: **السلام علیّكَ أَيُّهَا النَّبِيُّ** کیونکہ حضور قدس صلی اللہ تعالیٰ علیہ وسلم کی روح مبارک مسلمانوں کے گھروں میں تشریف فرمائے۔ انظر: ”شرح الشفاء“ للقاری، الباب الرابع، فصل فی المواطن التی تستحب فیها الصلاة والسلام، ج ۲، ص ۱۱۸۔

مسئلہ ۵: آنے والے نے سلام نہیں کیا اور بات چیت شروع کر دی تو اسے اختیار ہے، کہ اسکی بات کا جواب نہ دے کہ رسول اللہ صلی اللہ تعالیٰ علیہ وسلم نے فرمایا: کہ ”جس نے سلام سے قبل کلام کیا، اس کی بات کا جواب نہ دو۔“ (**ردا المختار**) ”ردا المختار“، کتاب الحظر و الإباحة، فصل فی البيع، ج ۹، ص ۶۸۲۔

مسئلہ ۶: آنے کے وقت بھی سلام کرے اور جاتے وقت بھی یہاں تک کہ دونوں کے درمیان میں اگر دیوار یا درخت حائل ہو جائے، جب بھی سلام کرے۔ (**ردا المختار**) المرجع السابق.

سلام کا بیان

اللہ تعالیٰ فرماتا ہے:

﴿وَإِذَا حَيَّتُمْ بِتَحِيَّةٍ فَحَيُوا بِأَحْسَنِ مِنْهَا أَوْ رُدُّهَا طَإِنَّ اللّٰهَ كَانَ عَلٰىٰ كُلِّ شَيْءٍ حَسِيبًا ۝﴾ پ ۵، النساء: ۸۶۔ ”جب تم کو کوئی کسی لفظ سے سلام کرے تو تم اس سے بہتر لفظ جواب میں کہو یا وہی کہہ دو، بے شک اللہ (عزوجل) ہر چیز پر حساب لینے والا ہے۔“

اور فرماتا ہے:

﴿فَإِذَا دَخَلْتُمْ بُيُوتًا فَسَلِّمُوا عَلٰىٰ أَنفُسِكُمْ تَحِيَّةً مِنْ عِنْدِ اللّٰهِ مُبَرَّكَةً طَيِّبَةً طٰ﴾ پ ۱۸، النور: ۶۱۔ ”جب تم گھروں میں جاؤ تو اپنوں کو سلام کرو، اللہ (عزوجل) کے طرف سے تحيت ہے مبارک پا کیزہ۔“

حدیث ۱: صحیح بخاری و مسلم میں ابو ہریرہ رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: کہ اللہ تعالیٰ نے آدم علیہ السلام کو ان کی صورت پر پیدا فرمایا، ان کا قد ساٹھ ہاتھ کا تھا، جب پیدا کیا یہ فرمایا: کہ ان فرشتوں کے پاس جاؤ اور سلام کرو اور سنو کہ وہ تمھیں کیا جواب دیتے ہیں جو کچھ وہ تھیت کریں وہی تمھاری اور تمھاری ذریت کی تھیت ہے۔ حضرت آدم علیہ السلام نے ان کے پاس جا کر السلام علیکم کہا، انھوں نے جواب میں کہا: السلام علیک و رحمۃ اللہ۔ حضور (صلی اللہ تعالیٰ علیہ وسلم) نے فرمایا: کہ جواب میں ملائکہ نے ورحمۃ اللہ زیادہ کیا۔ حضور (صلی اللہ تعالیٰ علیہ وسلم) نے فرمایا: جو شخص جنت میں جائے گا وہ آدم علیہ السلام کی صورت پر ہو گا اور ساٹھ ہاتھ لے باہو گا۔ آدم علیہ السلام کے بعد لوگوں کی خلقت کم ہوتی گئی یہاں تک کہ اب۔ ”صحیح مسلم“، کتاب الجنة... إلخ، باب يدخل الجنة اقوام... إلخ، الحدیث: ۷۱۶۳۔ و ”صحیح البخاری“، کتاب الاستئذان، باب بدء السلام، الحدیث: ۶۲۲۷، ص ۵۲۴ (بہت چھوٹے قد کا انسان ہوتا ہے)۔

حدیث ۲: صحیح بخاری و مسلم میں عبد اللہ بن عمر و رضی اللہ تعالیٰ عنہما سے روایت ہے، کہ ایک شخص نے رسول اللہ صلی اللہ تعالیٰ علیہ وسلم

سے دریافت کیا کہ اسلام کی کون سی چیز سب سے اچھی ہے۔ حضور (صلی اللہ تعالیٰ علیہ وسلم) نے فرمایا: ”کھانا کھلاو اور جس کو پہچانتے ہو اور نہیں پہچانتے سب کو سلام کرو۔“ ”صحیح البخاری“، کتاب الایمان، باب اطعام الطعام من الاسلام، الحدیث: ۱۲، ص ۳۔

حدیث ۳: نسائی نے ابو ہریرہ رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”ایک مومن کے دوسرے مومن پر چھ حق ہیں۔

جب وہ بیمار ہو تو عیادت کرے اور

جب وہ مر جائے تو اس کے جنازے میں حاضر ہو اور

جب وہ بلائے تو اجابت کرے، یعنی حاضر ہو اور

جب اس سے ملے تو سلام کرے اور

جب چھینکے تو جواب دے اور

اضر و غائب اس کی خیر خواہی کرے۔“ ”سنن النسائی“، کتاب الجنائز، باب النہی عن سب الاموات، الحدیث: ۱۹۴۰، ص ۲۲۱۵۔

حدیث ۴: ترمذی و دارمی نے حضرت علی رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”مسلم کے مسلم پر چھ حقوق ہیں، معروف کے ساتھ

جب اس سے ملے تو سلام کرے اور

جب چھینکے یہ جواب دے اور

جب بیمار ہو عیادت کرے اور

جب وہ مر جائے اس کے جنازے کے ساتھ جائے اور

جو چیز اپنے لیے پسند کرے، اس کے لیے پسند کرے۔“ ”جامع الترمذی“، ابواب الادب، باب ماجاء في تشميٰت العاطس، الحدیث: ۲۷۳۶،

ص ۱۹۲۷

حدیث ۵: صحیح مسلم میں ابو ہریرہ رضی اللہ تعالیٰ عنہ سے روایت ہے، کہ رسول اللہ صلی اللہ تعالیٰ علیہ وسلم نے فرمایا: کہ ”جنت میں تم نہیں جاؤ گے، جب تک ایمان نہ لاو اور تم مومن نہیں ہو گے جب تک آپس میں محبت نہ کرو۔ کیا تمھیں ایسی چیز نہ بتاؤں کہ جب تم اسے کرو تو آپس میں محبت کرنے لگو گے، وہ یہ ہے کہ آپس میں سلام کو پھیلاو۔“ ”صحیح مسلم“، کتاب الایمان، باب بیان انه لا يدخل الجنة الا

المؤمنون... إلخ، الحدیث: ۱۹۴، ص ۶۸۹

حدیث ۶: امام احمد و ترمذی و ابو داود، ابو امامہ رضی اللہ تعالیٰ عنہ سے روایت کرتے ہیں، کہ رسول اللہ صلی اللہ تعالیٰ علیہ وسلم نے فرمایا: ”جو شخص پہلے سلام کرے وہ رحمتِ الہی کا زیادہ مستحق ہے۔“ ”سنن أبي داود“، ابواب السلام، باب فی فضل من بدأ بالسلام، الحدیث: ۵۱۹۷،

ص ۱۶۰۳

حدیث ۷: بیہقی نے شعب الایمان میں عبد اللہ بن مسعود رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جو شخص پہلے سلام کرتا ہے، وہ تکبر سے بری ہے۔“ ”شعب الإيمان“، باب فی مقاربة و موادۃ اهل الدین، الحدیث: ۸۷۸۶، ج ۶، ص ۴۳۳۔

حدیث ۸: ابو داود نے ابو ہریرہ رضی اللہ تعالیٰ عنہ سے روایت کی، کہ نبی کریم صلی اللہ تعالیٰ علیہ وسلم نے فرمایا: ”جب کوئی شخص اپنے بھائی سے ملے تو اسے سلام کرے پھر ان دونوں کے درمیان درخت یاد بیوار یا پھر حائل ہو جائے اور پھر ملاقات ہو تو پھر سلام کرے۔“

”سنن أبي داود“، ابواب السلام، باب في الرجل يفارق الرجل... إلخ، الحدیث: ۵۲۰۰، ص ۱۶۰۳.

حدیث ۹: ترمذی نے انس رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”بیٹے جب گھروالوں کے پاس جاؤ تو انہیں سلام کرو، تم پر تمہارے گھروالوں پر اس کی برکت ہوگی۔“ ”جامع الترمذی“، ابواب الاستئذان... إلخ، باب ماجاء في التسلیم اذا دخل بيته، الحدیث: ۲۶۹۸، ص ۱۹۲۴.

حدیث ۱۰: ترمذی نے جابر رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: کہ ”سلام بات چیت کرنے سے پہلے ہے۔“ ”جامع الترمذی“، ابواب الاستئذان... إلخ، باب ماجاء في السلام قبل الكلام، الحدیث: ۲۶۹۹، ص ۱۹۲۴.

حدیث ۱۱: ترمذی نے جابر رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”سلام کو کلام سے پہلے ہونا چاہیے اور کسی کو کھانے کے لیے نہ بلاو، جب تک وہ سلام نہ کر لے۔“ ”جامع الترمذی“، ابواب الاستئذان... إلخ، باب في السلام قبل الكلام، الحدیث: ۲۶۹۹، ص ۱۹۲۴.

حدیث ۱۲: ابن الجبار نے حضرت عمر رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”سوال سے پہلے سلام ہے، جو شخص سلام سے پہلے سوال کرے، اسے جواب نہ دو۔“ ”كتنز العمال“، كتاب الصحبة، رقم: ۲۵۲۸۷، ج ۹، ص ۵۲.

حدیث ۱۳: ترمذی و ابو داود نے ابو ہریرہ رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: کہ ”جب کسی مجلس تک کوئی پہنچے تو سلام کرے، پھر اگر وہاں بیٹھنا ہو تو بیٹھ جائے پھر جب وہاں سے اٹھے سلام کرے، کیونکہ پہلی مرتبہ کا سلام پھپھلی مرتبہ کے سلام سے زیادہ بہتر نہیں ہے۔“ ”جامع الترمذی“، ابواب الاستئذان... إلخ، باب في التسلیم عند القیام... إلخ، الحدیث: ۲۷۰۶، ص ۱۹۲۴. یعنی جیسے وہ سنت ہے، یہ بھی سنت ہے۔

حدیث ۱۴: امام مالک و تیہقی نے شعب الایمان میں طفیل بن ابی بن کعب سے روایت کی، کہ صحیح کو ابن عمر رضی اللہ تعالیٰ عنہما کے پاس جاتے تو وہ ان کو اپنے ساتھ بازار لے جاتے۔ وہ گھٹیا چیزوں کے بیچنے والے اور کسی بیچنے والے اور مسکین یا کسی کے سامنے سے گزرتے سب کو سلام کرتے۔ طفیل کہتے ہیں: کہ ایک دن میں عبد اللہ بن عمر رضی اللہ تعالیٰ عنہما کے پاس آیا، انہوں نے بازار چلنے کو کہا، میں نے کہا، آپ بازار جا کر کیا کریں گے نہ تو آپ وہاں کھڑے ہوتے ہیں، نہ سودے کے متعلق کچھ دریافت کرتے ہیں، نہ کسی چیز کا نرخ چکاتے ہیں اور نہ بازار کی مجلسوں میں بیٹھتے ہیں؟ یہیں بیٹھے با تیں کبھی یعنی حدیثیں سنائیے۔ انہوں نے فرمایا: ”هم سلام کرنے کے لیے بازار جاتے ہیں کہ جو ملے گا، اسے سلام کریں گے۔“ ”المؤطا“ لایمam مالک، كتاب السلام، باب جامع السلام، الحدیث: ۴، ج ۲، ص ۴۴۴ - ۴۴۵.

حدیث ۱۵: امام احمد و تیہقی نے شعب الایمان میں جابر رضی اللہ تعالیٰ عنہ سے روایت کی کہ ایک دن نبی کریم صلی اللہ تعالیٰ علیہ وسلم کی خدمت میں ایک شخص حاضر ہوا اور یہ عرض کی کہ فلاں شخص کے میرے باغ میں کچھ پھل ہیں، ان کی وجہ سے مجھے تکلیف ہے۔ حضور (صلی اللہ تعالیٰ علیہ وسلم) نے آدمی بھیج کر اسے بلا یا اور یہ فرمایا: کہ اپنے پھلوں کو نجع ڈالو۔ اُس نے کہا، نہیں

بچوں گا۔ حضور (صلی اللہ تعالیٰ علیہ وسلم) نے فرمایا: ہبہ کر دو۔ اس نے کہا، نہیں۔ حضور (صلی اللہ تعالیٰ علیہ وسلم) نے فرمایا: اس کو جنت کے پھل کے عوض تیج دو۔ اس نے کہا، نہیں۔ حضور (صلی اللہ تعالیٰ علیہ وسلم) نے فرمایا: ”تجھ سے بڑھ کر بخیل میں نے نہیں دیکھا، مگر وہ شخص جو سلام کرنے میں بخل کرتا ہے۔“ ”المسند“ لِإِمَامِ أَحْمَدَ بْنِ حَنْبَلٍ، مسنون حابر بن عبد اللہ، الحدیث: ۱۴۵۲۴ ج ۵، ص ۷۹۔

حدیث ۱۶: یہ حق نے حضرت علی رضی اللہ تعالیٰ عنہ سے روایت کی، کہ فرمایا: ”جماعت کہیں سے گزری اور اس میں سے ایک نے سلام کر لیا یہ کافی ہے اور جو لوگ بیٹھے ہیں، ان میں سے ایک نے جواب دے دیا یہ کافی ہے۔“ ”شعب الإيمان“، باب فی مقاربة و موادۃ اہل الدین، فصل فی سلام الواحد... إلخ، الحدیث: ۸۹۲۲، ج ۶، ص ۴۶۶۔ یعنی سب پر جواب دینا ضروری نہیں۔

حدیث ۱۷: صحیح بخاری و مسلم میں ابو ہریرہ رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: کہ ”سوار پیدل کو سلام کرے اور چلنے والا بیٹھے ہوئے کو سلام کرے اور تھوڑے آدمی زیادہ آدمیوں کو سلام کریں۔“ ”صحیح البخاری“، کتاب الاستئذان، باب یسلم الراکب علی الماشی، الحدیث: ۶۲۳۲، ص ۵۲۵۔ یعنی ایک طرف زیادہ ہوں اور دوسری طرف کم تو سلام وہ لوگ کریں جو کم ہیں۔ بخاری کی دوسری روایت انھیں سے یہ ہے کہ ”چھوٹا بڑے کو سلام کرے اور گزرنے والا بیٹھے ہوئے کو اور تھوڑے زیادہ کو۔“ ”صحیح البخاری“، کتاب الاستئذان، باب تسليم القليل علی الكثیر، الحدیث: ۶۲۳۱، ص ۵۲۵۔

حدیث ۱۸: صحیح بخاری و مسلم میں انس رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم بچوں کے سامنے سے گزرے اور بچوں کو سلام کیا۔ ”صحیح البخاری“، کتاب الاستئذان، باب التسلیم علی الصبيان، الحدیث: ۶۲۴۷، ص ۵۲۶۔

حدیث ۱۹: صحیح مسلم میں ابو ہریرہ رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: ”یہود و نصاریٰ کو ابتداءً سلام نہ کرو اور جب تم ان سے راستہ میں ملوتو ان کو تنگ راستہ کی طرف مضطرب (مجبر) کرو۔“ ”صحیح مسلم“، کتاب السلام، باب النهي عن ابتداء اهل الكتاب بالسلام... إلخ، الحدیث: ۵۶۶۱، ص ۱۰۶۴۔

حدیث ۲۰: صحیح بخاری و مسلم میں اسامة بن زید رضی اللہ تعالیٰ عنہما سے مروی، کہ رسول اللہ صلی اللہ تعالیٰ علیہ وسلم ایک مجلس پر گزرے، جس میں مسلمان اور مشرکین بت پرست اور یہود سب ہی تھے، حضور (صلی اللہ تعالیٰ علیہ وسلم) نے سلام کیا۔ ”صحیح البخاری“، کتاب الاستئذان، باب التسلیم فی مجلس فیه... إلخ، الحدیث: ۶۲۵۴، ص ۵۲۷۔ و ”مشکلاۃ المصایح“، کتاب الآداب، باب السلام، الحدیث: ۴۶۳۹، ج ۳، ص ۵۔ یعنی مسلمانوں کی نیت سے۔

حدیث ۲۱: صحیح بخاری و مسلم میں ابن عمر رضی اللہ تعالیٰ عنہما سے روایت ہے، کہ رسول اللہ صلی اللہ تعالیٰ علیہ وسلم نے فرمایا: ”جب یہود تم کو سلام کرتے ہیں تو یہ کہتے ہیں السام علیک تو تم اس کے جواب میں وعلیک کہو یعنی وعلیک السلام نہ کہو۔“ ”صحیح البخاری“، کتاب الاستئذان، باب کیف الرد علی اہل الذمۃ بالسلام، الحدیث: ۶۲۵۷، ص ۵۲۷۔

سام کے معنی موت ہیں وہ لوگ حقیقتہ سلام نہیں کرتے، بلکہ مسلم کے جلد مر جانے کی دعا کرتے ہیں۔ اسی کی مثل انس رضی اللہ تعالیٰ عنہ سے بھی مروی ہے، کہ ”اہل کتاب سلام کریں تو ان کے جواب میں وعلیک کہہ دو۔“ ”صحیح البخاری“، کتاب الاستئذان، باب کیف الرد علی اہل الذمۃ بالسلام، الحدیث: ۶۲۵۸، ص ۵۲۷۔

حدیث ۲۲: صحیح بخاری و مسلم میں ابوسعید خدری رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: کہ راستوں میں بیٹھنے سے بچوں لوگوں نے عرض کی، یا رسول اللہ ! ہمیں راستہ میں بیٹھنے سے چارہ نہیں، ہم وہاں آپس میں بات چیت

کرتے ہیں۔ فرمایا: جب تم نہیں مانتے اور بیٹھنا ہی چاہتے ہو تو راستہ کا حق ادا کرو۔ لوگوں نے عرض کی، راستہ کا حق کیا ہے؟ فرمایا: کہ ”نظر پنجی رکھنا اور اذیت کو دور کرنا اور سلام کا جواب دینا اور اچھی بات کا حکم کرنا اور بری باتوں سے منع کرنا۔“ ”صحیح مسلم“، کتاب السلام، باب من حق الجلوس علی الطريق رد السلام، الحدیث: ۵۶۴۸، ص ۱۰۶۳۔

دوسری روایت میں ہے اور راستہ بتانا۔ ”سنن أبي داود“، کتاب الادب، باب فی الجلوس بالطرقات، الحدیث: ۴۸۱۶، ص ۱۵۷۷ ایک اور روایت میں ہے فریاد کرنے والے کی فریاد سننا اور بھولے ہوئے کوہدایت کرنا۔ ”سنن أبي داود“، کتاب الادب، باب فی الجلوس بالطرقات، الحدیث: ۱۵۷۷، ص ۴۸۱۷

حدیث ۲۳: شرح سنہ میں ابو ہریرہ رضی اللہ تعالیٰ عنہ سے روایت ہے، کہ رسول اللہ صلی اللہ تعالیٰ علیہ وسلم نے فرمایا: کہ ”راستوں کے بیٹھنے میں بھلائی نہیں ہے، مگر اس کے لیے جو راستہ بتائے اور سلام کا جواب دے اور نظر پنجی رکھے اور بوجھ لادنے پر مدد کرے۔“ ”شرح السنۃ“، کتاب الاستئذان... إلخ، باب کراہیة الجلوس علی الطريق، الحدیث: ۳۲۳۲، ج ۶، ص ۳۶۵۔

حدیث ۲۴: ترمذی وابو داود نے عمران بن حصین رضی اللہ تعالیٰ عنہ سے روایت کی، کہ ایک شخص نبی کریم صلی اللہ تعالیٰ علیہ وسلم کی خدمت میں آیا اور سلام علیکم کہا۔ حضور (صلی اللہ تعالیٰ علیہ وسلم) نے اسے جواب دیا وہ بیٹھ گیا۔ حضور (صلی اللہ تعالیٰ علیہ وسلم) نے ارشاد فرمایا: اس کے لیے دس یعنی دس نیکیاں ہیں۔ پھر دوسرا آیا اور سلام علیکم و رحمۃ اللہ کہا۔ حضور (صلی اللہ تعالیٰ علیہ وسلم) نے جواب دیا وہ بیٹھ گیا۔ ارشاد فرمایا: اس کے لیے بیس۔ پھر تیسرا شخص آیا اور سلام علیکم و رحمۃ اللہ و برکاتہ کہا اس کو جواب دیا اور یہ بھی بیٹھ گیا حضور (صلی اللہ تعالیٰ علیہ وسلم) نے فرمایا: ”اس کے لیے تیس۔“ ”سنن أبي داود“، ابواب السلام، باب کیف السلام، الحدیث: ۵۱۹۵، ص ۱۶۰۳۔ اور معاذ بن انس کی روایت میں ہے، کہ پھر ایک شخص آیا اس نے کہا سلام علیکم و رحمۃ اللہ و برکاتہ و مغفرۃ۔ حضور (صلی اللہ تعالیٰ علیہ وسلم) نے فرمایا: ”اس کے لیے چالیس۔“ ”سنن أبي داود“، ابواب السلام، باب کیف السلام، الحدیث: ۵۱۹۶، ص ۱۶۰۳۔ اور فضائل اسی طرح ہوتے ہیں یعنی جتنا کام زیادہ ہو گا ثواب بھی بڑھتا جائے گا۔

حدیث ۲۵: ترمذی میں بروایت عمرو بن شعیب عن ابی عین جده ہے کہ رسول اللہ صلی اللہ تعالیٰ علیہ وسلم نے فرمایا: ”جو شخص ہمارے غیر کے ساتھ تشبیہ (یعنی مشاہدہ کرے۔) کرے، وہ ہم میں سے نہیں۔ یہود و نصاریٰ کے ساتھ تشبیہ نہ کرو، یہود یوں کا سلام انگلیوں کے اشارے سے ہے اور نصاریٰ کا سلام ہتھیلیوں کے اشارے سے ہے۔“ ”جامع الترمذی“، ابواب الاستئذان... إلخ، باب ماجاء فی کراہیة الاشارة

الید فی السلام، الحدیث: ۲۶۹۵، ص ۱۹۲۳۔

حدیث ۲۶: ابوداود و ترمذی نے ابو جری رضی اللہ تعالیٰ عنہ سے روایت کی، کہتے ہیں: میں نے حضور (صلی اللہ تعالیٰ علیہ وسلم) کی خدمت میں حاضر ہو کر یہ کہا علیک السلام یا رسول اللہ (عز و جل و صلی اللہ تعالیٰ علیہ وسلم)۔ میں نے دو مرتبہ کہا، حضور (صلی اللہ تعالیٰ علیہ وسلم) نے فرمایا: ”علیک السلام نہ کہو، علیک السلام مردہ کی تھیت ہے، السلام علیک کہا کرو۔“ ”سنن أبي داود“، ابواب السلام، باب کراہیة ان يقول عليك السلام، الحدیث: ۵۲۰۹، ص ۱۶۰۴۔

مسائل فقہیہ

سلام کرنے میں یہ نیت ہو کہ اس کی عزت و آبرو اور مال سب کچھ اس کی حفاظت میں ہے، ان چیزوں سے تعریض کرنا حرام ہے۔

(ردا المختار) "ردا المختار"، کتاب الحظر و الإباحة، فصل فی البيع، ج ۹، ص ۶۸۲۔

مسئلہ ۱: صرف اسی کو سلام نہ کرے جس کو پہچانتا ہو، بلکہ ہر مسلمان کو سلام کرے چاہے پہچانتا ہو یا نہ پہچانتا ہو۔ بلکہ بعض صحابہ کرام اسی ارادہ سے بازار جاتے تھے کہ کثرت سے لوگ ملیں گے اور زیادہ سلام کرنے کا موقع ملے گا۔

مسئلہ ۲: اس میں اختلاف ہے کہ افضل کیا ہے سلام کرنا یا جواب دینا کسی نے کہا جواب دینا افضل ہے کیونکہ سلام کرنا سنت ہے اور جواب دینا واجب۔ بعض نے کہا کہ سلام کرنا افضل ہے کہ اس میں تواضع ہے جواب تو سمجھی دے دیتے ہیں مگر سلام کرنے میں بعض مرتبہ بعض لوگ کسر شان (یعنی خلاف شان) سمجھتے ہیں۔ (علمگیری) "الفتاوى الهندية"، کتاب الكراهة، الباب السابع في الإسلام، ج ۵، ص ۳۲۴۔

. ۳۲۵

مسئلہ ۳: ایک شخص کو سلام کرے تو اس کے لیے بھی لفظ جمع ہونا چاہیے یعنی السلام علیکم کہے اور جواب دینے والا بھی وعلیکم السلام کہے بجائے علیکم علیک نہ کہے اور دو یادو سے زیادہ کو سلام کرے جب بھی علیکم کہے اور بہتر یہ ہے کہ سلام میں رحمت و برکت کا بھی ذکر کرے یعنی السلام علیکم و رحمة اللہ و برکاتہ کہے اور جواب دینے والا بھی وہی کہے برکاتہ پر سلام کا خاتمه ہوتا ہے۔ اس کے بعد اور الفاظ زیادہ کرنے کی ضرورت نہیں۔ (علمگیری) "الفتاوى الهندية"، کتاب الكراهة، الباب السابع في الإسلام، ج ۵، ص ۳۲۵۔

مسئلہ ۴: جواب میں واو ہونا یعنی علیکم السلام کہنا بہتر ہے اور اگر صرف علیکم السلام بغیر واو کہایہ بھی ہو سکتا ہے اور اگر جواب میں اس نے بھی وہی السلام علیکم کہہ دیا تو اس سے بھی جواب ہو جائے گا۔ (علمگیری) المرجع السابق.

مسئلہ ۵: اگرچہ سلام علیکم بھی سلام ہے مگر یہ لفظ شیعوں میں اس طرح جاری ہے کہ اس کے کہنے سے سننے والے کاذبین فوراً اس کی طرف منتقل ہوتا ہے، کہ یہ شخص شیعی ہے، لہذا اس سے بچنا ضروری ہے۔

مسئلہ ۶: سلام کا جواب فوراً دینا واجب ہے، بلا عذر تاخیر کی تو گنہگار ہوا اور یہ گناہ جواب دینے سے دفع نہ ہوگا، بلکہ توبہ کرنی ہوگی۔ (در المختار، ردا المختار) "الدر المختار" و "ردا المختار"، کتاب الحظر و الإباحة، فصل فی البيع، ج ۹، ص ۶۸۳۔

مسئلہ ۷: جن لوگوں کو اس نے سلام کیا ان میں سے کسی نے جواب نہ دیا، بلکہ کسی اور نے جو اس مجلس سے خارج تھا جواب دیا تو یہ جواب اہل مجلس کی طرف سے نہیں ہوا یعنی وہ لوگ بری الذمہ نہ ہوئے۔ (ردا المختار) "ردا المختار"، کتاب الحظر و الإباحة، فصل فی البيع، ج ۹، ص ۶۸۲۔

مسئلہ ۸: ایک جماعت دوسری جماعت کے پاس آئی اور کسی نے سلام نہ کیا تو سب نے سنت کو ترک کیا، سب پر الزام ہے اور اگر ان میں سے ایک نے سلام کر لیا تو سب بری ہو گئے اور افضل یہ ہے کہ سب ہی سلام کریں۔ یو ہیں اگر ان میں سے کسی نے جواب نہ دیا تو سب گنہگار ہوئے اور اگر ایک نے جواب دے دیا تو سب بری ہو گئے اور افضل یہ ہے کہ سب جواب دیں۔ (علمگیری) "الفتاوى الهندية"، کتاب الكراهة، الباب السابع في الإسلام، ج ۵، ص ۳۲۵۔ وغیره

مسئلہ ۹: ایک شخص مجلس میں آیا اور اس نے سلام کیا اہل مجلس پر جواب دینا واجب ہے اور دوبارہ پھر سلام کیا تو جواب دینا واجب نہیں۔ مجلس میں آ کر کسی نے سلام علیکم کہا یعنی صیغہ واحد بولا اور کسی ایک شخص نے جواب دے دیا تو جواب ہو گیا خاص اس کو جواب

دینا واجب نہیں جس کی طرف اس نے اشارہ کیا ہے۔ ہاں اگر اس نے کسی شخص کا نام لے کر سلام کیا کہ فلاں صاحب السلام علیک تو خاص اس شخص کو جواب دینا ہوگا، دوسرے کا جواب اس کے جواب کے قائم مقام نہیں ہوگا۔ (خانیہ، عالمگیری) المرجع السابق، و ”الفتاویٰ الخانیہ“، کتاب الحظر و الإباحة، فصل في التسبیح والتسلیم، ج ۲، ص ۳۷۷۔

مسئلہ ۱۰: اہل مجلس پر سلام کیا ان میں سے کسی نابالغ عاقل نے جواب دے دیا تو یہ جواب کافی ہے اور بڑھیا نے جواب دیا، یہ جواب بھی ہو گیا۔ جوان عورت یا مجنون یا ناسمجھ بچہ نے جواب دیا، یہ ناکافی ہے۔ (در مختار) ”الدر المختار“، کتاب الحظر و الإباحة، فصل في

البيع، ج ۹، ص ۶۸۳۔

مسئلہ ۱۱: سائل نے دروازہ پر آ کر سلام کیا اس کا جواب دینا واجب نہیں۔ کچھری میں قاضی جب اجلس کر رہا ہو، اس کو سلام کیا گیا قاضی پر جواب دینا واجب نہیں۔ لوگ کھانا کھارہ ہے ہوں اس وقت کوئی آیا تو سلام نہ کرے، ہاں اگر یہ بھوکا ہے اور جانتا ہے کہ اسے وہ لوگ کھانے میں شریک کر لیں گے تو سلام کر لے۔ (خانیہ، بزاریہ) ”الفتاویٰ الخانیہ“، کتاب الحظر و الإباحة، فصل في التسبیح والتسلیم، ج ۲، ص ۳۷۷۔ و ”البزاریہ“، کتاب الکراہیہ، نوع في السلام، ج ۲، ص ۴ ۳۵۴ - ۳۵۵۔ (ہامش ”الفتاویٰ الہندیہ“)۔ یہ اس وقت ہے کہ کھانے والے کے منونہ میں لقمہ ہے اور وہ چبارہا ہے کہ اس وقت وہ جواب دینے سے عاجز ہے اور ابھی کھانے کے لیے بیٹھا ہی ہے یا کھاچکا ہے تو سلام کر سکتا ہے کہ اب وہ عاجز نہیں۔ (رد المختار) ”رد المختار“، کتاب الحظر و الإباحة، فصل في البيع، ج ۹، ص ۶۸۵۔

مسئلہ ۱۲: ایک شخص شہر سے آ رہا ہے دوسرا دیہات سے، دونوں میں کون سلام کرے؟ بعض نے کہا شہری دیہاتی کو سلام کرے اور بعض علماء فرماتے ہیں دیہاتی شہری کو سلام کرے۔ ایک شخص بیٹھا ہوا ہے، دوسرا دیہاں سے گزرنا تو یہ گزر نے والا بیٹھے ہوئے کو سلام کرے اور چھوٹا بڑے کو سلام کرے اور سوار پیدل کو سلام کرے اور تھوڑے زیادہ کو سلام کریں، ایک شخص پیچھے سے آیا، یہ آگے والے کو سلام کرے۔ (بزاریہ، عالمگیری) ”البزاریہ“، کتاب الکراہیہ، نوع في السلام، ج ۶، ص ۳۵۵۔ (ہامش ”الفتاویٰ الہندیہ“)۔ و ”الفتاویٰ الہندیہ“، کتاب الکراہیہ، الباب السابع في السلام، ج ۵، ص ۳۲۵۔

مسئلہ ۱۳: مرد اور عورت کی ملاقات ہو تو مرد عورت کو سلام کرے اور اگر عورت اجنبیہ نے مرد کو سلام کیا اور وہ بوڑھی ہو تو اس طرح جواب دے کہ وہ بھی سنے اور وہ جوان ہو تو اس طرح جواب دے کہ وہ نہ سنے۔ (خانیہ) ”الفتاویٰ الخانیہ“، کتاب الحظر و الإباحة، فصل في التسبیح... الخ، ج ۲، ص ۳۷۷۔

مسئلہ ۱۴: جب اپنے گھر میں جائے تو گھر والوں کو سلام کرے پھوں کے سامنے گزرے تو ان پھوں کو سلام کرے۔ (عالمگیری) ”الفتاویٰ الہندیہ“، کتاب الکراہیہ، الباب السابع في السلام، ج ۵، ص ۳۲۵۔

مسئلہ ۱۵: کفار کو سلام نہ کرے اور وہ سلام کریں تو جواب دے سکتا ہے مگر جواب میں صرف علیکم کہے اگر ایسی جگہ گزرنا ہو جہاں مسلم و کافر دونوں ہوں تو سلام علیکم کہے اور مسلمانوں پر سلام کا ارادہ کرے اور یہ بھی ہو سکتا ہے۔ کہ السلام علی من اتبع المحمدی کہے۔ (عالمگیری) ”الفتاویٰ الہندیہ“، کتاب الکراہیہ، الباب السابع في السلام، ج ۵، ص ۳۲۵۔

مسئلہ ۱۶: کافر کو اگر حاجت کی وجہ سے سلام کیا، مثلاً سلام نہ کرنے میں اس سے اندیشہ ہے تو حرج نہیں اور بقصد تعظیم کافر کو ہر گز ہر گز سلام نہ کرے کہ کافر کی تعظیم کفر ہے۔ (در مختار) ”الدر المختار“، کتاب الحظر و الإباحة، فصل في البيع، ج ۹، ص ۶۸۱۔

مسئلہ ۱۷: سلام اس لیے ہے کہ ملاقات کرنے کو جو شخص آئے وہ سلام کرے کہ زائر اور ملاقات کرنے والے کی تجویز ہے۔ لہذا

شخص مسجد میں آیا اور حاضرین مسجد تلاوت قرآن و تسبیح و درود میں مشغول ہیں یا انتظارِ نماز میں بیٹھے ہیں تو سلام نہ کرے کہ یہ سلام کا وقت نہیں۔ اسی واسطے فقہا یہ فرماتے ہیں کہ ان کو اختیار ہے کہ جواب دیں یا نہ دیں۔ ہاں اگر کوئی شخص مسجد میں اس لیے بیٹھا ہے کہ لوگ اس کے پاس ملاقات کو آئیں تو آنے والے سلام کریں۔ (**الملکیری**) (الفتاوى الھندیۃ)، کتاب الکراہیۃ، الباب السابع فی السلام، ج ۵، ص ۳۲۵۔

مسئلہ ۱۸: کوئی شخص تلاوت میں مشغول ہے یاد ریس یا علمی گفتگو یا سبق کی تکرار میں ہے تو اس کو سلام نہ کرے۔ اسی طرح اذان واقامت و خطبہ جمعہ و عیدین کے وقت سلام نہ کرے۔ سب لوگ علمی گفتگو کر رہے ہوں یا ایک شخص بول رہا ہے باقی سن رہے ہوں، دونوں صورتوں میں سلام نہ کرے، مثلاً عالم وعظ کہہ رہا ہے یاد یعنی مسئلہ پر تقریر کر رہا ہے اور حاضرین سن رہے ہیں، آنے والا شخص چپکے سے آ کر بیٹھ جائے سلام نہ کرے۔ (**الملکیری**) المرجع السابق، ص ۳۲۵ - ۳۲۶

مسئلہ ۱۹: عالم دین تعلیم علم دین میں مشغول ہے، طالب علم آیا تو سلام نہ کرے اور سلام کیا تو اس پر جواب دینا واجب نہیں۔ (**الملکیری**) المرجع السابق، ص ۳۲۶۔ اور یہ بھی ہو سکتا ہے کہ اگرچہ وہ پڑھانہ رہا ہو سلام کا جواب دینا واجب نہیں، کیونکہ یہ اس کی ملاقات کو نہیں آیا ہے کہ اس کے لیے سلام کرنا مسنون ہو بلکہ پڑھنے کے لیے آیا ہے، جس طرح قاضی کے پاس جو لوگ اجلاس میں جاتے ہیں وہ ملنے کو نہیں جاتے بلکہ اپنے مقدمہ کے لیے جاتے ہیں۔

مسئلہ ۲۰: جو شخص ذکر میں مشغول ہوا س کے پاس کوئی شخص آیا تو سلام نہ کرے اور کیا تو ذا کر (یعنی ذکر کرنے والا) پر جواب واجب نہیں۔ (**الملکیری**) (الفتاوى الھندیۃ)، کتاب الکراہیۃ، الباب السابع فی السلام، ج ۵، ص ۳۲۶

مسئلہ ۲۱: جو شخص پیشاب پا خانہ پھر رہا ہے یا کبوتر اڑا رہا ہے یا گارہا ہے یا حمام یا غسل خانہ میں نگاہنہ رہا ہے، اس کو سلام نہ کیا جائے اور اس پر جواب دینا واجب نہیں۔ (**الملکیری**) (الفتاوى الھندیۃ)، کتاب الکراہیۃ، الباب السابع فی السلام، ج ۵، ص ۳۲۶۔ پیشاب کے بعد ڈھیلائے کر استخراج کرنے کے لیے ٹھہرتے ہیں، یہ بھی اسی حکم میں ہے کہ پیشاب کر رہا ہے۔

مسئلہ ۲۲: جو شخص علانیہ فسق کرتا ہوا سے سلام نہ کرے کسی کے پروں میں فساق رہتے ہیں، مگر ان سے یہ اگر سختی بر تنا ہے تو وہ اس کو زیادہ پریشان کریں گے اور نرمی کرتا ہے ان سے سلام کلام جاری رکھتا ہے تو وہ ایذا پہنچانے سے باز رہتے ہیں تو ان کے ساتھ ظاہری طور پر میل جوں رکھنے میں یہ معذور ہے۔ (**الملکیری**) المرجع السابق

مسئلہ ۲۳: جو لوگ شترنخ کھیل رہے ہوں ان کو سلام کیا جائے یا نہ کیا جائے، جو علام سلام کرنے کو جائز فرماتے ہیں۔ وہ یہ کہتے ہیں: کہ سلام اس مقصد سے کرے کہ اتنی دیر تک کہ وہ جواب دیں گے، کھیل سے باز رہیں گے۔ یہ سلام ان کو معصیت سے بچانے کے لیے ہے، اگرچہ اتنی ہی دیر تک سہی۔ جو فرماتے ہیں کہ سلام کرنا ناجائز ہے ان کا مقصد زجر و توبخ ہے کہ اس میں ان کی تذلیل ہے۔ (**الملکیری**) المرجع السابق

مسئلہ ۲۴: کسی سے کہہ دیا کہ فلاں کو میرا سلام کہہ دینا اوس پر سلام پہنچانا واجب ہے اور جب اس نے سلام پہنچایا تو جواب یوں دے کہ پہلے اس پہنچانے والے کو اس کے بعد اس کو جس نے سلام بھیجا ہے یعنی یہ کہہ وعلیک وعلیہ السلام۔ (**الملکیری**) المرجع السابق یہ سلام پہنچانا اس وقت واجب ہے جب اس نے اس کا التزام کر لیا ہو یعنی کہدیا ہو کہ ہاں تمہارا سلام کہدوں گا کہ اس وقت یہ سلام اس کے پاس امنت ہے جو اس کا حقدار ہے اس کو دینا ہی ہو گا ورنہ یہ بکنز لہ و دلیعت ہے کہ اس پر یہ لازم نہیں کہ سلام پہنچانے وہاں جائے۔ اسی طرح حاجیوں سے لوگ یہ کہہ دیتے ہیں کہ حضور اقدس صلی اللہ تعالیٰ علیہ وسلم کے دربار میں میرا سلام عرض کر دینا یہ سلام بھی پہنچانا

واجب ہے۔ (ردا المختار) "ردا المختار"، کتاب الحظر و الإباحة، فصل في البيع، ج ۹، ص ۶۸۵.

مسئلہ ۲۵: خط میں سلام لکھا ہوتا ہے اس کا بھی جواب دینا واجب ہے اور یہاں جواب دو طرح ہوتا ہے، ایک یہ کہ زبان سے جواب دے، دوسری صورت یہ ہے کہ سلام کا جواب لکھ کر بھیجے۔ (در المختار، ردا المختار) "الدرالمختار" و "ردا المختار"، کتاب الحظر و الإباحة، فصل في البيع، ج ۹، ص ۶۸۵۔ مگر چونکہ جواب سلام فوراً دینا واجب ہے جیسا کہ اوپر مذکور ہوا تو اگر فوراً تحریری جواب نہ ہو جیسا کہ عموماً یہی ہوتا ہے کہ خط کا جواب فوراً ہی نہیں لکھا جاتا خواہ مخواہ کچھ دیر ہوتی ہے تو زبان سے جواب فوراً دے دے، تاکہ تاخیر سے گناہ نہ ہو۔ اسی وجہ سے علامہ سید احمد طحاوی نے اس جگہ فرمایا: **وَالنَّاسُ عَنْهُ غَافِلُونَ**۔ "حاشية الطحاوی على الدرالمختار"، کتاب الحظر و الإباحة، فصل في البيع، ج ۴، ص ۲۰۷۔ یعنی لوگ اس سے غافل ہیں۔

اعلیٰ حضرت قبلہ قدس سرہ جب خط پڑھا کرتے تو خط میں جو السلام علیکم لکھا ہوتا ہے اس کا جواب زبان سے دے کر بعد کا مضمون پڑھتے۔

مسئلہ ۲۶: سلام کی میم کو سما کن کہا یعنی سلام علیکم، جیسا کہ اکثر جاہل اسی طرح کہتے ہیں یا سلام علیکم میم کے پیش کے ساتھ کہا، ان دونوں صورتوں میں جواب واجب نہیں کہ یہ مسنون سلام نہیں۔ (در المختار، ردا المختار) "الدرالمختار" و "ردا المختار"، کتاب الحظر و الإباحة، فصل في البيع، ج ۹، ص ۶۸۶۔

مسئلہ ۲۷: ابتداءً کسی نے یہ کہا علیک السلام یا علیکم السلام تو اس کا جواب نہیں۔ حدیث میں فرمایا: کہ "یہ مروی کی تحدیت ہے۔"

"ردا المختار"، کتاب الحظر و الإباحة، فصل في البيع، ج ۹، ص ۶۸۶۔

مسئلہ ۲۸: سلام اتنی آواز سے کہے کہ جس کو سلام کیا ہے وہ سن لے اور اگر اتنی آواز نہ ہو تو جواب دینا واجب نہیں، جواب سلام میں بھی اتنی آواز ہو کہ سلام کرنے والا سن لے اور اتنا آہستہ کہا کہ وہ سن نہ سکا تو واجب ساقط نہ ہوا اور اگر وہ بہرا ہے تو اس کے سامنے ہونٹ کو جنبش دے کہ اس کی سمجھ میں آجائے کہ جواب دے دیا۔ چھینک کے جواب کا بھی یہی حکم ہے۔ (بزازیہ) "البزاریہ"، کتاب

الکراہیہ، نوع فی السلام، ج ۶، ص ۳۵۵۔ (ہامش "الفتاوی الہندیہ")۔

مسئلہ ۲۹: انگلی یا ہتھیلی سے سلام کرنا منوع ہے۔ حدیث میں فرمایا: کہ "انگلیوں سے سلام کرنا یہودیوں کا طریقہ ہے اور ہتھیلی سے اشارہ کرنا نصاریٰ کا۔" "جامع الترمذی"، ابواب الاستئذان والآداب، باب فی کراہیہ اشارۃ الید فی السلام، الحدیث: ۱۹۲۳، ص ۲۶۹۵۔

مسئلہ ۳۰: بعض لوگ سلام کے جواب میں ہاتھ یا سر سے اشارہ کر دیتے ہیں، بلکہ بعض صرف آنکھوں کے اشارہ سے جواب دیتے ہیں یوں جواب نہیں ہوا، ان کو منوح سے جواب دینا واجب ہے۔

مسئلہ ۳۱: بعض لوگ سلام کرتے وقت جھک بھی جاتے ہیں، یہ جھکنا اگر حد رکوع تک ہو تو حرام ہے اور اس سے کم ہو تو مکروہ ہے۔

مسئلہ ۳۲: اس زمانہ میں کئی طرح کے سلام لوگوں نے ابیجاد کر لیے ہیں۔ ان میں سب سے برائی ہے جو بعض لوگ کہتے ہیں بندگی عرض یہ لفظ ہرگز نہ کہا جائے۔ بعض لوگ آداب عرض کہتے ہیں، اگرچہ اس میں اتنی برائی نہیں مگر سنت کے خلاف ہے۔ بعض لوگ تسلیم یا تسلیمات عرض کہتے ہیں، اس کو سلام کہا جا سکتا ہے کہ یہ سلام ہی کے معنی میں ہے۔

بعض کہتے ہیں سلام۔ اس کو بھی سلام کہا جا سکتا ہے قرآن مجید میں ہے کہ ملائکہ جب ابراہیم علیہ السلام کی خدمت میں حاضر ہوئے۔


فَقَالُوا سَلَّمًا ﴿٤﴾ پ ۱۴، الحجر: ۵۲۔ انہوں نے آ کر سلام کہا، اس کے جواب میں حضرت ابراہیم علیہ السلام نے بھی سلام کہا یعنی اگر کسی نے کہا سلام تو سلام کہہ دینے سے جواب ہو جائے گا۔

بعض لوگ اس قسم کے ہیں کہ وہ خود تو کیا سلام کریں گے، اگر ان کو سلام کیا جاتا ہے تو گزٹے ہیں، کہتے ہیں کہ کیا ہمیں برابر کا سمجھ لیا ہے، یعنی کوئی غریب آدمی سلام مسنون کرے تو وہ اپنی کسرشان سمجھتے ہیں۔

اور بعض یہ چاہتے ہیں کہ انھیں آداب عرض کہا جائے یا جھک کر ہاتھ سے اشارہ کیا جائے اور بعض یہاں تک بے باک ہیں کہ یہ کہتے ہیں، کیا ہمیں دھننا جو لاہا مقرر کر رکھا ہے؟ اللہ تعالیٰ ان کو ہدایت دے اور ان کی آنکھیں کھولے۔

مسئلہ ۳۳: کسی کے نام کے ساتھ علیہ السلام کہنا یا انبیا و ملائکہ علیہم السلام کے ساتھ خاص ہے، مثلاً موسیٰ علیہ السلام، عیسیٰ علیہ السلام، جبریل علیہ السلام، نبی اور فرشتہ کے سوا کسی دوسرے کے نام کے ساتھ یوں نہ کہا جائے۔

مسئلہ ۳۴: اکثر جگہ یہ طریقہ ہے کہ جھوٹا جب بڑے کو سلام کرتا ہے تو وہ جواب میں کہتا ہے جیتے رہو۔ یہ سلام کا جواب نہیں ہے، بلکہ یہ جواب جاہلیت میں کفار دیا کرتے تھے۔ وہ کہتے تھے حیاک اللہ۔ اسلام نے یہ بتایا کہ جواب میں وعلیکم السلام کہا جائے۔



مصافحة و معاشرة و بوسه و قیام کا بیان

حدیث ۱: امام احمد و ترمذی و ابن ماجہ نے براء بن عازب رضی اللہ تعالیٰ عنہ سے روایت کی، کہ نبی کریم صلی اللہ تعالیٰ علیہ وسلم نے فرمایا: ”جب دو مسلمان مل کر مصافحہ کرتے ہیں تو جدا ہونے سے پہلے ہی ان کی مغفرت ہو جاتی ہے۔“ ”جامع الترمذی“، ابواب الاستئذان... إلخ، باب ماجاء في المصالحة، الحديث: ۲۷۲۷، ص ۱۹۲۶.

اور ابو داؤد کی روایت میں ہے، ”جب دو مسلمان ملیں اور مصافحہ کریں اور اللہ (عزوجل) کی حمد کریں اور استغفار کریں تو دونوں کی مغفرت ہو جائے گی۔“ ”سنن أبي داود“، کتاب الادب، باب فی المصالحة، الحديث: ۵۲۱۱، ص ۱۶۰۴.

حدیث ۲: بیہقی نے شعب الایمان میں براء بن عازب رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جو شخص دوپھر سے پہلے چار رکعتیں (نماز چاشت) پڑھے تو گویا اس نے شبِ قدر میں پڑھیں اور دو مسلمان مصافحہ کریں تو کوئی گناہ باقی نہ رہے گا، مگر جھٹر جائے گا۔“ ”شعب الإيمان“، باب فی مقاربة و موادہ اهل الدین، فصل فی المصالحة... إلخ، الحديث: ۸۹۵۵، ج ۶، ص ۴۷۴.

حدیث ۳: صحیح بخاری میں قنادہ سے روایت ہے، کہتے ہیں میں نے انس رضی اللہ تعالیٰ عنہ سے دریافت کیا کیا اصحاب رسول اللہ صلی اللہ تعالیٰ علیہ وسلم میں مصافحہ کا دستور تھا؟ کہا: ”ہاں۔“ ”صحیح البخاری“، کتاب الاستئذان باب المصالحة، الحديث: ۶۲۶۳، ص ۵۲۸.

حدیث ۴: امام مالک نے عطاء خراسانی سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”آپ میں مصافحہ کرو، دل کی کپٹ جاتی رہے گی (یعنی کینہ ختم ہو جائے گا)۔ اور باہم ہدیہ کرو، محبت پیدا ہو گی اور عداوت نکل جائے گی۔“ ”الموطأ“ لایمام مالک، کتاب حسن الخلق، باب ماجاء في المهاجرة، الحديث: ۱۷۳۱، ج ۲، ص ۴۰۷.

حدیث ۵: امام احمد نے انس رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جب دو مسلمانوں نے ملاقات کی اور ایک نے دوسرے کا ہاتھ پکڑ لیا (مصافحہ کیا) تو اللہ تعالیٰ کے ذمہ میں یہ حق ہے کہ ان کی دعا کو حاضر کر دے اور ہاتھ جدانہ ہونے پائیں گے کہ ان کی مغفرت ہو جائے گی اور جو لوگ جمع ہو کر اللہ تعالیٰ کا ذکر کرتے ہیں اور سوارضاۓ الہی کے ان کا کوئی مقصد نہیں ہے تو آسمان سے منادی ندادیتا ہے کہ کھڑے ہو جاؤ! تمہاری مغفرت ہو گئی، تمہارے گناہوں کو نیکیوں سے بدل دیا گیا۔“

”المسند“ لایمام احمد بن حنبل، الحديث: ۱۲۴۵۶، ۱۲۴۵۴، ج ۴، ص ۲۸۶.

حدیث ۶: طبرانی نے سلمان رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”مسلمان جب اپنے مسلمان بھائی سے ملے اور ہاتھ پکڑے (المصافحہ کرے) تو ان دونوں کے گناہ ایسے گرتے ہیں جیسے تیز آندھی کے دن میں خشک درخت کے پتے اور ان کے گناہ بخش دیے جاتے ہیں، اگرچہ سمندر کی جھاگ برابر ہوں۔“ ”المعجم الكبير“، الحديث: ۶۱۵۰، ج ۶، ص ۲۵۶.

حدیث ۷: ابن النجاشی نے ابن عمر رضی اللہ تعالیٰ عنہما سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جسمسلمان اپنے بھائی سے مصافحہ کرے اور کسی کے دل میں دوسرے سے عداوت نہ ہو تو ہاتھ جدا ہونے سے پہلے اللہ تعالیٰ دونوں کے گزشتہ گناہوں کو بخش دے گا اور جو شخص اپنے بھائی کی طرف نظر محبت سے دیکھے، اس کے دل یا سینے میں عداوت نہ ہو تو زگاہ لوٹنے سے پہلے دونوں کے گزشتہ گناہ بخش دیے جائیں گے۔“ ”كتنز العمال“، کتاب الصحبة، رقم: ۲۵۳۵۸، ج ۹، ص ۵۷.

حدیث ۸: امام احمد و ترمذی نے ابو امامہ رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: کہ ”مریض کی پوری عیادت یہ ہے کہ اس کی پیشانی یا ہاتھ پر ہاتھ رکھ کر پوچھئے کہ مزاج کیسا ہے اور پوری تجیت یہ ہے کہ مصافحہ کیا جائے۔“ ”جامع الترمذی“، ابواب الاستئذان... إلخ، باب ما جاء في المصالحة، الحديث: ۲۷۳۱، ص ۱۹۲۷

حدیث ۹: ترمذی نے انس رضی اللہ تعالیٰ عنہ سے روایت کی، کہ ایک شخص نے عرض کی یا رسول اللہ (عزوجل وصلی اللہ تعالیٰ علیہ وسلم)! کوئی شخص اپنے بھائی یا دوست سے ملاقات کرے تو کیا اس کے لیے جھک جائے؟ فرمایا: ”نہیں۔“ اس نے کہا، تو کیا اس سے چپٹ جائے اور بوسے لے؟ فرمایا: ”نہیں۔“ اس نے کہا، تو کیا اس کا ہاتھ پکڑ کر مصافحہ کرے؟ فرمایا: ”ہاں۔“ ”جامع الترمذی“، ابواب الاستئذان... إلخ، باب ما جاء في المصالحة، الحديث: ۲۷۲۸، ص ۱۹۲۶

حدیث ۱۰: ابو داؤد نے روایت کی، کہ ایک شخص نے ابوذر رضی اللہ تعالیٰ عنہ سے پوچھا، کیا تم لوگ جب حضور (صلی اللہ تعالیٰ علیہ وسلم) سے ملتے تھے تو حضور (صلی اللہ تعالیٰ علیہ وسلم) تم سے مصافحہ کرتے تھے؟ انہوں نے کہا: میں نے جب کبھی ملاقات کی حضور (صلی اللہ تعالیٰ علیہ وسلم) نے مصافحہ کیا۔ ایک دن حضور (صلی اللہ تعالیٰ علیہ وسلم) نے آدمی بھیجا، میں گھر پر موجود تھا، جب آیا تو مجھے مطلع کیا گیا میں حاضر ہوا، اس وقت حضور (صلی اللہ تعالیٰ علیہ وسلم) تخت پر تھے، مجھے چپٹالیا تو یہ خوب ہی اچھا تھا، خوب اچھا۔ ”سنن أبي داود“، کتاب الادب، باب فی المعانقة، الحديث: ۵۲۱۴، ص ۱۶۰۴.

حدیث ۱۱: صحیح بخاری و مسلم میں ابو ہریرہ رضی اللہ تعالیٰ عنہ سے مروی، کہتے ہیں میں رسول اللہ صلی اللہ تعالیٰ علیہ وسلم کے ساتھ حضرت فاطمہ رضی اللہ تعالیٰ عنہا کے گھر گیا۔ حضور (صلی اللہ تعالیٰ علیہ وسلم) نے حضرت حسن رضی اللہ تعالیٰ عنہ کو دریافت کیا، کہ وہ یہاں ہیں؟ تھوڑی دیر بعد وہ دوڑتے ہوئے آئے اور حضور (صلی اللہ تعالیٰ علیہ وسلم) نے انھیں گلے لگایا اور وہ بھی چپٹ گئے۔ پھر فرمایا: ”اے اللہ (عزوجل) ! میں اسے محبوب رکھتا ہوں تو بھی اسے محبوب رکھ اور اسے محبوب بنالے جو اسے محبوب رکھے۔“ ”صحیح مسلم“،

كتاب فضائل الصحابة، باب من فضائل الحسن والحسين رضي الله عنهم، الحديث: ۶۲۵۷، ص ۱۱۰

حدیث ۱۲: امام احمد نے یعلیٰ رضی اللہ تعالیٰ عنہ سے روایت کی، کہتے ہیں: حضرت حسن و حسین رضی اللہ تعالیٰ عنہما دوڑ کر رسول اللہ صلی اللہ تعالیٰ علیہ وسلم کی خدمت میں آئے حضور (صلی اللہ تعالیٰ علیہ وسلم) نے انھیں چپٹالیا اور فرمایا: ”ولادِ حنل اور بزدلی کا سبب ہوتی ہے۔“ ”المسند“ للإمام أحمد بن حنبل، حدیث یعلیٰ بن مرہ الثقفی، الحديث: ۱۷۵۷۳، ج ۶، ص ۱۷۸ .

حدیث ۱۳: ترمذی نے اُم المؤمنین عائشہ رضی اللہ تعالیٰ عنہا سے روایت کی، کہ زید بن حارثہ رضی اللہ تعالیٰ عنہ جب مدینہ میں آئے حضور (صلی اللہ تعالیٰ علیہ وسلم) میرے مکان میں تشریف فرماتھے۔ انہوں نے آ کر دروازہ لکھکھایا، حضور (صلی اللہ تعالیٰ علیہ وسلم) کپڑا گھسیتے ہوئے برہنہ یعنی بغیر چادر اوڑھے ہوئے چل دیے۔ واللہ! میں نے کبھی اس کے پہلے حضور (صلی اللہ تعالیٰ علیہ وسلم) کو برہنہ یعنی بغیر چادر اوڑھے کسی کے پاس جاتے نہیں دیکھا تھا اور نہ اس کے بعد کبھی اس طرح دیکھا۔ حضور (صلی اللہ تعالیٰ علیہ وسلم) نے انھیں گلے لگایا اور بوسہ دیا۔ ”جامع الترمذی“، ابواب الاستئذان... إلخ، باب ما جاء في المعانقة والقبلة، الحديث: ۲۷۳۲، ص ۱۹۲۷

حدیث ۱۴: ابو داؤد نے اسید بن حضیر رضی اللہ تعالیٰ عنہ سے روایت کی، کہ ایک انصاری شخص جن کی طبیعت میں مزاج تھا، وہ با تین کر رہے تھے اور لوگوں کو ہنسا رہے تھے۔ نبی کریم صلی اللہ تعالیٰ علیہ وسلم نے ایک لکڑی سے ان کی کمر میں کونچا دیا۔ انہوں نے حضور (صلی اللہ تعالیٰ علیہ وسلم) سے عرض کی، مجھے اس کا بدلہ دیجیے۔ حضور (صلی اللہ تعالیٰ علیہ وسلم) نے فرمایا: بدلہ لے لو۔ انہوں نے کہا،

حضور(صلی اللہ تعالیٰ علیہ وسلم) قیص پہنے ہوئے ہیں، میرے بدن پر قیص نہیں ہے۔ حضور(صلی اللہ تعالیٰ علیہ وسلم) نے قیص ہٹا دی، وہ چپٹ گئے اور پہلو کو بوسہ دیا اور یہ کہا کہ میرا مقصد یہی تھا۔ ”سنن أبي داود“، کتاب الادب، باب فی قبلة الجسد، الحدیث: ۵۲۴، ص ۴، ۱۶۰۔
(بدلہ لینا مقصود نہ تھا)

حدیث ۱۵: ابو داود و نبی ہفت نے عام شعی سے مرسل روایت کی، کہ نبی کریم صلی اللہ تعالیٰ علیہ وسلم نے جعفر بن ابی طالب رضی اللہ تعالیٰ عنہ کا استقبال کیا اور ان سے معاونت فرمایا اور دونوں آنکھوں کے درمیان میں بوسہ دیا۔ ”سنن أبي داود“، کتاب الادب، باب فی قبلة ما بین العینین، الحدیث: ۵۲۲۰، ص ۴، ۱۶۰۔

حدیث ۱۶: ابو داود نے زارع رضی اللہ تعالیٰ عنہ سے روایت کی کہ جب قبیلہ عبد القیس کا وفد حضور(صلی اللہ تعالیٰ علیہ وسلم) کی خدمت میں آیا تھا، یہ بھی اس وفد میں تھے، یہ کہتے ہیں جب ہم مدینہ میں پہنچے، اپنی منزلوں سے جلدی جلدی حضور(صلی اللہ تعالیٰ علیہ وسلم) کی خدمت میں حاضر ہوتے اور حضور(صلی اللہ تعالیٰ علیہ وسلم) کے دستِ مبارک اور پائے مبارک کو بوسہ دیتے۔ ”سنن أبي داود“، کتاب الادب، باب قبلۃ الرجل، الحدیث: ۵۲۲۵، ص ۴، ۱۶۰۔

حدیث ۱۷: ابو داود نے ام المؤمنین عائشہ رضی اللہ تعالیٰ عنہا سے روایت کی، کہ حضرت فاطمہ رضی اللہ تعالیٰ عنہا جب حضور(صلی اللہ تعالیٰ علیہ وسلم) کی خدمت میں حاضر ہوتی تو حضور(صلی اللہ تعالیٰ علیہ وسلم) ان کی طرف کھڑے ہو جاتے اور ان کا ہاتھ پکڑتے اور ان کو بوسہ دیتے پھر اپنی جگہ بٹھاتے اور جب حضور(صلی اللہ تعالیٰ علیہ وسلم) ان کے یہاں تشریف لے جاتے تو وہ کھڑی ہو جاتیں اور حضور(صلی اللہ تعالیٰ علیہ وسلم) کا ہاتھ پکڑ لیتیں اور بوسہ دیتیں اور اپنی جگہ پر بٹھاتیں۔ ”سنن أبي داود“، کتاب الادب، باب فی القيام،

الحدیث: ۵۲۱۷، ص ۴، ۱۶۰۔

حدیث ۱۸: ابو داود نے براء رضی اللہ تعالیٰ عنہ سے روایت کی، کہ جب ابو بکر صدیق رضی اللہ تعالیٰ عنہ شروع شروع مدینہ میں آئے تھے میں ان کے ساتھ ان کے یہاں گیا۔ حضرت عائشہ رضی اللہ تعالیٰ عنہا بخار میں لیٹی ہوئی تھیں، حضرت ابو بکران کے پاس گئے اور پوچھا بلیکیسی ہوا اور ان کے رخسارہ پر بوسہ دیا۔ ”سنن أبي داود“، کتاب الادب، باب فی قبلۃ الخد، الحدیث: ۵۲۲۶، ص ۴، ۱۶۰۔

حدیث ۱۹: ترمذی نے صفوان بن عسال رضی اللہ تعالیٰ عنہ سے روایت کی، کہ ڈوہیودی حضور(صلی اللہ تعالیٰ علیہ وسلم) کی خدمت میں حاضر ہوئے اور یہ سوال کیا کہ کھلی ہوئی نو نشانیاں کیا ہیں؟ حضور(صلی اللہ تعالیٰ علیہ وسلم) نے فرمایا:
(۱) اللہ (عزوجل) کے ساتھ کسی کو شریک نہ کرو۔
(۲) اور چوری نہ کرو۔
(۳) اور زنا نہ کرو۔

(۴) اور جس جان کو اللہ (عزوجل) نے حرام کیا ہے اسے ناجتنق قتل نہ کرو۔
(۵) اور جو جرم سے بری ہوا سے بادشاہ کے پاس قتل کے لیے نہ لے جاؤ۔
(۶) اور جادونہ کرو۔
(۷) اور سودنہ کھاؤ۔
(۸) اور عفیفہ پر زنا کی تہمت نہ دھرو۔

(۶) اور لڑائی کے دن مونھ پھیر کرنہ بھاگوار خاص تم یہودی ہفتہ کے متعلق حد سے تجاوز نہ کرو۔ ”جامع الترمذی“، ابواب الاستئذان... إلخ،

باب ما جاء في قبلة اليد و الرجل، الحديث: ۲۷۳۳، ص ۱۹۲۷.

جب حضور (صلی اللہ تعالیٰ علیہ وسلم) نے یہ فرمایا تو انہوں نے حضور (صلی اللہ تعالیٰ علیہ وسلم) کے ہاتھوں اور قدموں کو بوسہ دیا۔

حدیث ۶۰: ابو داود نے عبد اللہ بن عمر رضی اللہ تعالیٰ عنہما سے روایت کی کہتے ہیں: کہ ہم حضور (صلی اللہ تعالیٰ علیہ وسلم) کے قریب

گئے اور ہاتھ کو بوسہ دیا۔ ”سنن أبي داود“، کتاب الادب، باب فی قبلة اليد، الحديث: ۵۲۲۳، ص ۱۶۰۴

حدیث ۶۱: صحیح بخاری و مسلم میں ابو سعید خدری رضی اللہ تعالیٰ عنہ سے مروی، کہ جب بنی قریظہ اپنے قلعہ سے سعد بن معاذ رضی

اللہ تعالیٰ عنہ کے حکم پر اترے حضور (صلی اللہ تعالیٰ علیہ وسلم) نے سعد رضی اللہ تعالیٰ عنہ کے پاس آدمی بھیجا اور وہ وہاں سے قریب میں

تھے۔ جب مسجد کے قریب آگئے، حضور (صلی اللہ تعالیٰ علیہ وسلم) نے انصار سے فرمایا: ”اپنے سردار کے پاس اٹھ کر جاؤ۔“ ”صحیح البخاری“، کتاب الجنہاد، باب اذا نزل العدو على حكم رجل، کتاب المغازی، باب مرجع النبي صلی اللہ علیہ وسلم من الاحزاب... إلخ، الحديث: ۴۱۲۱، ۳۰۴۳

. و ”صحیح مسلم“، کتاب الجنہاد... إلخ، باب جواز قتال من نقض العهد... إلخ، الحديث: ۴۵۹۶، ص ۹۹۱

حدیث ۶۲: نبی ﷺ نے شعب الایمان میں ابو ہریرہ رضی اللہ تعالیٰ عنہ سے روایت کی کہتے ہیں کہ رسول اللہ صلی اللہ تعالیٰ علیہ وسلم مسجد

میں بیٹھ کر ہم سے با تین کرتے جب حضور (صلی اللہ تعالیٰ علیہ وسلم) کھڑے ہوتے ہم بھی کھڑے ہو جاتے اور اتنی دیر کھڑے رہتے کہ

حضور (صلی اللہ تعالیٰ علیہ وسلم) کو دیکھ لیتے کہ بعض ازواج مطہرات کے مکان میں تشریف لے گئے۔ ”شعب الإيمان“، باب فی مقاربة و

موادة اهل الدين، فصل فی قیام المرء... إلخ، الحديث: ۸۹۳۰، ج ۶، ص ۴۶۷

حدیث ۶۳: ترمذی و ابو داود نے معاویہ رضی اللہ تعالیٰ عنہ سے روایت کی کہ رسول اللہ صلی اللہ تعالیٰ علیہ وسلم نے فرمایا: ”جس کی یہ

خوشی ہو کہ لوگ میری تعظیم کے لیے کھڑے رہیں، وہ اپنا ٹھکانا جہنم میں بنائے۔“ ”جامع الترمذی“، ابواب الادب، باب ما جاء في كراهة قيام

الرجل للرجل، الحديث: ۲۷۵۵، ص ۱۹۲۹

حدیث ۶۴: ابو داود نے ابو امامہ رضی اللہ تعالیٰ عنہ سے روایت کی، کہتے ہیں: کہ رسول اللہ صلی اللہ تعالیٰ علیہ وسلم عصا پر ٹیک لگا کر

باہر تشریف لائے۔ ہم حضور (صلی اللہ تعالیٰ علیہ وسلم) کے لیے کھڑے ہو گئے۔ ارشاد فرمایا: ”اس طرح نہ کھڑے ہوا کرو جیسے جو

کھڑے ہوا کرتے ہیں کہ ان میں کا بعض بعض دوسرے کی تعظیم کیا کرتا ہے۔“ ”سنن أبي داود“، کتاب الادب، باب الرجل يقوم للرجل بعظمته

بذلك، الحديث: ۵۲۳۰، ص ۱۶۰۵

یعنی عجمیوں کا کھڑے ہونے میں جو طریقہ ہے وہ فتح و مذموم ہے، اس طرح کھڑے ہونے کی ممانعت ہے۔ وہ یہ ہے کہ امرا بیٹھے

ہوئے ہوتے ہیں اور کچھ لوگ بروجہ تعظیم ان کے قریب کھڑے رہتے ہیں۔ دوسری صورت عدم جواز کی وہ ہے کہ وہ خود پسند کرتا ہو کہ

میرے لیے لوگ کھڑے ہوا کریں اور کوئی کھڑا نہ ہو تو برا مانے جیسا کہ ہندوستان میں اب بھی بہت جگہ رواج ہے کہ امیروں، رئیسوں،

زینداروں کے لیے ان کی رعایا کھڑی ہوتی ہے، نہ کھڑی ہو تو زد و کوب تک نوبت آتی ہے۔ ایسے ہی متنکرین و متجرین کے متعلق

معاویہ رضی اللہ تعالیٰ عنہ والی حدیث میں وعید آئی ہے اور اگر ان کی طرف سے یہ نہ ہو بلکہ یہ کھڑا ہونے والا اس کو مستحق تعظیم سمجھ کر ثواب

کے لیے کھڑا ہوتا ہے یا تواضع کے طور پر کسی کے لیے کھڑا ہوتا ہے تو یہ ناجائز نہیں بلکہ مستحب ہے۔

مسئلہ ۱: مصافحہ (یعنی ہاتھ ملانا۔) سنت ہے اور اس کا ثبوت تو اتر سے ہے اور احادیث میں اس کی بڑی فضیلت آئی ہے۔ ایک حدیث یہ ہے کہ ”جس نے اپنے مسلمان بھائی سے مصافحہ کیا اور ہاتھ کو حرکت دی، اس کے تمام گناہ گر جائیں گے۔“ جتنی بار ملاقات ہو ہر بار مصافحہ کرنا مستحب ہے۔ مطلقاً مصافحہ کا جواز یہ بتاتا ہے کہ نماز فجر و عصر کے بعد جو اکثر جگہ مصافحہ کرنے کا مسلمانوں میں رواج ہے یہ بھی جائز ہے اور بعض کتابوں میں جو اس کو بدعت کہا گیا، اس سے مراد بدعتِ حسنہ ہے۔ (**در المختار، رد المحتار**) ”الدرالمختار“ و ”ردالمختار“، کتاب الحظر و الإباحة، باب الإستبراء وغيره، ج ۹، ص ۶۲۸۔

مسئلہ ۲: جس طرح فجر و عصر کے بعد مصافحہ کرنا جائز ہے دوسری نمازوں کے بعد بھی مصافحہ کرنا جائز ہے، کیونکہ اصل مصافحہ کرنا جائز ہے تو کسی وقت بھی کیا جائے جائز ہی ہے، جب تک شرع مطہر سے ممانعت ثابت نہ ہو۔ (**رد المختار**) ”ردالمختار“، کتاب الحظر و الإباحة، باب الإستبراء وغيره، ج ۹، ص ۶۲۸۔

مسئلہ ۳: مصافحہ یہ ہے کہ ایک شخص اپنی ہتھیلی دوسرے کی ہتھیلی سے ملائے، فقط انگلیوں کے چھونے کا نام مصافحہ نہیں ہے۔ سنت یہ ہے کہ دونوں ہاتھوں سے مصافحہ کیا جائے اور دونوں کے ہاتھوں کے مابین کپڑا اور غیرہ کوئی چیز حائل نہ ہو۔ (**رد المختار**) المراجع السابق، ص ۶۶۹۔

مسئلہ ۴: مصافحہ کا ایک طریقہ وہ ہے جو بخاری شریف وغیرہ میں عبداللہ بن مسعود رضی اللہ تعالیٰ عنہ سے مروی ہے، کہ ”حضرور اقدس صلی اللہ تعالیٰ علیہ وسلم کا دستِ مبارک ان کے دونوں ہاتھوں کے درمیان میں تھا۔“ یعنی ہر ایک کا ایک ہاتھ دوسرے کے دونوں ہاتھوں کے درمیان میں ہو۔ دوسرا طریقہ جس کو بعض فقہاء نے بیان کیا اور اس کی نسبت بھی وہ کہتے ہیں کہ حدیث سے ثابت ہے، وہ یہ کہ ہر ایک اپنا داہنا ہاتھ دوسرے کے دہنے سے اور بایاں بائیں سے ملائے اور انگوٹھے کو دبائے کہ انگوٹھے میں ایک رگ ہے کہ اس کے پکڑنے سے محبت پیدا ہوتی ہے۔

مسئلہ ۵: مصافحہ مسنون یہ ہے کہ جب دو مسلمان باہم ملیں تو پہلے سلام کیا جائے اس کے بعد مصافحہ کریں۔ رخصت کے وقت بھی عموماً مصافحہ کرتے ہیں، اس کے مسنون ہونے کی تصریح نظر فقیر سے نہیں گزری۔ مگر اصل مصافحہ کا جواز (یعنی جائز ہونا۔) حدیث سے ثابت ہے تو اس کو بھی جائز ہی سمجھا جائے گا۔

مسئلہ ۶: معافقة کرنا (یعنی لگے ملنا۔) بھی جائز ہے جبکہ خوف فتنہ اور اندیشہ شہوت نہ ہو۔ چاہیے کہ جس سے معافقة کیا جائے وہ صرف تہبند یا فقط پاجامہ پہنے ہوئے نہ ہو، بلکہ کرتایا اچکن بھی پہنے ہو یا چادر اوڑھے ہو (یعنی کپڑا حائل ہو۔) (**زیلیعی**) ”تبیین الحقائق“، کتاب الکراہیہ، فصل فی الإستبراء وغيره، ج ۷، ص ۵۶۔ حدیث سے ثابت ہے کہ رسول اللہ صلی اللہ تعالیٰ علیہ وسلم نے معافقة کیا۔ انظر: ”سنن أبي داود“، کتاب الادب، باب فی قبلة ما بین العینین، الحدیث: ۵۲۲۰، ص ۴۶۰۔

مسئلہ ۷: بعد نماز عیدین مسلمانوں میں معافقة کا رواج ہے اور یہ بھی اظہار خوشی کا ایک طریقہ ہے۔ یہ معافقة بھی جائز ہے، جبکہ محل فتنہ نہ ہو مثلاً امر دخوبصورت سے معافقة کرنا کہ یہ محل فتنہ ہے۔

مسئلہ ۸: بوسہ دینا اگر بشہوت ہو تو ناجائز ہے اور اکرام و تعظیم کے لیے ہو تو ہو سکتا ہے۔ پیشانی پر بوسہ بھی انھیں شرعاً کے ساتھ جائز ہے۔ حضرت ابو بکر صدیق رضی اللہ تعالیٰ عنہ نے حضور اقدس صلی اللہ تعالیٰ علیہ وسلم کی دونوں آنکھوں کے درمیان کو بوسہ دیا۔ اور صحابہ و تابعین رضی اللہ تعالیٰ عنہم اجمعین سے بھی بوسہ دینا ثابت ہے۔

مسئلہ ۹: بعض لوگ مصافحہ کرنے کے بعد خود اپنا ہاتھ چوم لیا کرتے ہیں یہ مکروہ ہے، ایسا نہیں کرنا چاہیے۔ (زیلیعی) "تبیین الحقائق"

كتاب الكراهة، فصل في الإستبراء وغيره، ج ۷، ص ۵۶.

مسئلہ ۱۰: عالم دین اور بادشاہ عادل کے ہاتھ کو بوسہ دینا جائز ہے، بلکہ اس کے قدم پومنا بھی جائز ہے۔ بلکہ اگر کسی نے عالم دین سے یہ خواہش کی کہ آپ اپنا ہاتھ یا قدم مجھے دیجیے کہ میں بوسہ دوں تو اس کے کہنے کے مطابق وہ عالم اپنا ہاتھ پاؤں بوسہ کے لیے اس کی طرف بڑھا سکتا ہے۔ (در المختار) "الدر المختار"، كتاب الحظر والإباحة، باب الإستبراء وغيره، ج ۹، ص ۶۳۱

مسئلہ ۱۱: عورت نے عورت کے مونھ یا رخسارہ کو بوقتِ ملاقات یا بوقتِ رخصت بوسہ دیا، یہ مکروہ ہے۔ (در المختار) المرجع السابق، ص ۶۳۲

مسئلہ ۱۲: عالم یا کسی بڑے کے سامنے زمین کو بوسہ دینا حرام ہے۔ جس نے ایسا کیا اور جو اس پر راضی ہوا، دونوں گنہگار ہوئے۔ (زیلیعی) "تبیین الحقائق"، كتاب الكراهة، فصل في الإستبراء وغيره، ج ۷، ص ۵۶.

مسئلہ ۱۳: بوسہ کی چھ قسمیں ہیں:

(۱) بوسہ رحمت، جیسے والدین کا اولاد کو بوسہ دینا۔

(۲) بوسہ شفقت، جیسے اولاد کا والدین کو بوسہ دینا۔

(۳) بوسہ محبت، جیسے ایک شخص اپنے بھائی کی پیشانی کو بوسہ دے۔

(۴) بوسہ تھیت، جیسے بوقتِ ملاقات ایک مسلم دوسرے مسلم کو بوسہ دے۔

(۵) بوسہ شہوت، جیسے مرد عورت کو بوسہ دے اور

(۶) ایک قسم بوسہ دیانت ہے، جیسے حجر اسود کا بوسہ۔ (زیلیعی) المرجع السابق.

مسئلہ ۱۴: مصحف یعنی قرآن مجید کو بوسہ دینا بھی صحابہ کرام کے فعل سے ثابت ہے، حضرت عمر رضی اللہ تعالیٰ عنہ روزانہ صبح کو بوسہ دیتے تھے اور کہتے یہ میرے رب کا عہد اور اس کی کتاب ہے اور حضرت عثمان رضی اللہ تعالیٰ عنہ بھی مصحف کو بوسہ دیتے اور چہرے سے مس کرتے۔ (در المختار) "الدر المختار"، كتاب الحظر والإباحة، باب الإستبراء وغيره، ج ۹، ص ۶۳۴

مسئلہ ۱۵: سجدہ تھیت یعنی ملاقات کے وقت بطورِ اکرام کسی کو سجدہ کرنا حرام ہے اور اگر بقصد عبادت ہو تو سجدہ کرنے والا کافر ہے کہ غیر خدا کی عبادت کفر ہے۔ (رد المختار) "رد المختار"، كتاب الحظر والإباحة، باب الإستبراء وغيره، ج ۹، ص ۶۳۲

مسئلہ ۱۶: بادشاہ کو بروجہ تھیت سجدہ کرنا یا اس کے سامنے زمین کو بوسہ دینا کفر ہیں، مگر یہ شخص گنہگار ہوا اور اگر عبادت کے طور پر سجدہ کیا تو کفر ہے۔ عالم کے پاس آنے والا بھی اگر زمین کو بوسہ دے، یہ بھی ناجائز و گناہ ہے، کرنے والا اور اس پر راضی ہونے والا دونوں گنہگار ہیں۔ (عامگیری) "الفتاوى الهندية"، كتاب الكراهة، الباب الثامن والعشرون في ملاقاة الملوك، ج ۵، ص ۳۶۸ - ۳۶۹

مسئلہ ۱۷: ملاقات کے وقت جھکنا منع ہے۔ (عامگیری) المرجع السابق، ص ۳۶۹۔ یعنی اتنا جھکنا کہ حد روغ تک ہو جائے۔

مسئلہ ۱۸: آنے والے کی تعظیم کے لیے کھڑا ہونا جائز بلکہ مندوب ہے، جبکہ ایسے کی تعظیم کے لیے کھڑا ہو جو مستحق تعظیم ہے، مثلاً عالم دین کی تعظیم کو کھڑا ہونا۔ کوئی شخص مسجد میں بیٹھا ہے یا قرآن مجید پڑھ رہا ہے اور ایسا شخص آگیا جس کی تعظیم کرنی چاہیے تو اس حالت میں بھی تعظیم کو کھڑا ہو سکتا ہے۔ (در المختار، رد المختار) "الدر المختار" و "رد المختار"، كتاب الحظر والإباحة، باب الإستبراء وغيره، ج ۹، ص ۶۳۲

مسئلہ ۱۹: جو شخص یہ پسند کرتا ہو کہ لوگ میرے لیے کھڑے ہوں اس کی یہ بات ناپسند و مذموم ہے۔ (ردا المختار) (ردا المختار)، کتاب الحظر و الإباحة، باب الإستبراء وغيره، ج ۹، ص ۶۳۳۔ احادیث میں اسی قیام کی مذمت ہے یا اس قیام کو برابتایا گیا ہے۔ جو اعجم میں مروج ہے کہ سلاطین بیٹھے ہوتے ہیں اور اُس کے آس پاس تعظیم کے طور پر لوگ کھڑے رہتے ہیں، آنے والے کے لیے کھڑا ہونا اس قیام منوع میں داخل نہیں۔ قیام میلا دشیریف کی ممانعت پر ان احادیث سے دلیل لانا جہالت ہے۔

مسئلہ ۲۰: جہاں یہ اندیشہ ہو کہ تعظیم کے لیے اگر کھڑا نہ ہوا تو اس کے دل میں بغض و عداوت پیدا ہو گا، خصوصاً ایسی جگہ جہاں قیام کا رواج ہے تو قیام کرنا چاہیے تاکہ ایک مسلم کو بغض و عداوت سے بچایا جائے۔ (ردا المختار) (ردا المختار)، کتاب الحظر و الإباحة، باب الإستبراء وغيره، ج ۹، ص ۶۳۳۔

چھینک اور جماہی کا بیان

حدیث ۱: صحیح بخاری میں ابو ہریرہ رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: "اللہ تعالیٰ کو چھینک پسند ہے اور جماہی ناپسند ہے۔ جب کوئی شخص چھینکے اور **الْحَمْدُ لِلّهِ** کہے تو جو مسلمان اس کو سنے اس پر یہ حق ہے کہ **يَرْحَمُكَ اللّهُ** کہے اور جماہی شیطان کی طرف سے ہے، جب کسی کو جماہی آئے تو جہاں تک ہو سکے، اُسے دفع کرے کیونکہ جب جماہی لیتا ہے تو شیطان ہنستا ہے۔" "صحیح البخاری"، کتاب الادب، باب اذا ثقاء ب فليضع يده على فيه، الحدیث: ۶۲۲۶، ص ۵۲؛ "صحیح مسلم" کی روایت میں ہے کہ "جب وہ (ہا) کہتا ہے شیطان ہنستا ہے۔"

"صحیح البخاری"，کتاب بدء الخلق، باب صفة ابليس و جنوده، الحدیث: ۳۲۸۹، ص ۲۶۶۔

حدیث ۲: صحیح بخاری میں ابو ہریرہ رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: "جب کسی کو چھینک آئے تو **الْحَمْدُ لِلّهِ** کہے اور اس کا بھائی یا ساتھ والا **يَرْحَمُكَ اللّهُ** کہے جب یہ **يَرْحَمُكَ اللّهُ** کہے لے تو چھینکے والا اس کے جواب میں یہ کہے **يَهْدِيْكُمُ اللّهُ وَيُصْلِحُ بَالْكُمْ**۔" "صحیح البخاری"，کتاب الادب، باب اذا عطس کیف یشمت، الحدیث: ۶۲۲۴، ص ۵۲۴۔

ترمذی اور دارمی کی روایت میں ابو ایوب رضی اللہ تعالیٰ عنہ سے ہے، کہ جب چھینک آئے تو یہ کہے **الْحَمْدُ لِلّهِ عَلَى كُلِّ حَالٍ**۔

"جامع الترمذی"，ابواب الادب، باب ماجاء کیف یشمت العاطس، الحدیث: ۲۷۴۱، ص ۱۹۲۸۔

حدیث ۳: طبرانی نے عبد اللہ بن مسعود رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: "جب کسی کو چھینک آئے تو **الْحَمْدُ لِلّهِ رَبِّ الْعَالَمِينَ** کہے۔" "المعجم الكبير"，الحدیث: ۱۰۳۲۶، ج ۱۰، ص ۱۶۲۔

حدیث ۴: طبرانی ابن عباس رضی اللہ تعالیٰ عنہما سے روایت کرتے ہیں کہ حضور (صلی اللہ تعالیٰ علیہ وسلم) نے فرمایا: "جب کسی کو چھینک آئے اور وہ **الْحَمْدُ لِلّهِ** کہے تو فرشتے کہتے ہیں: **رَبِّ الْعَالَمِينَ** اور اگر وہ **رَبِّ الْعَالَمِينَ** کہتا ہے تو فرشتے کہتے ہیں: **رَحِمَكَ اللّهُ**۔" "المعجم الكبير"，الحدیث: ۱۲۲۸۴، ج ۱۱، ص ۳۵۸۔

حدیث ۵: ترمذی نے نافع سے روایت کی، کہ ایک شخص کو ابن عمر رضی اللہ تعالیٰ عنہما کے پاس چھینک آئی۔ اس نے کہا **الحمد لله والسلام على رسول الله**۔ ابن عمر نے فرمایا: یہ تو میں بھی کہتا ہوں کہ **الحمد لله والسلام على رسول الله** مگر اس کے کہنے کی یہ جگہ نہیں۔ رسول اللہ صلی اللہ تعالیٰ علیہ وسلم نے ہمیں یہ تعلیم نہیں دی، ہمیں یہ تعلیم دی ہے کہ اس موقع پر **الْحَمْدُ لِلّهِ عَلَى كُلِّ حَالٍ**

کہیں۔ ”جامع الترمذی“، ابواب الادب، باب ما یقول العاطس اذا عطس، الحدیث: ۲۷۳۸، ص ۱۹۲۷۔

حدیث ۶: ترمذی وابوداؤد نے ہلال بن یساف سے روایت کی، کہتے ہیں: ہم سالم بن عبید کے پاس تھے، ایک شخص کو چھینک آئی، اس نے کہا: السلام علیکم۔ سالم نے کہا: **وَعَلَیْکَ وَعَلَیْکَ اُمِّکَ** اسے اس کا رنخ ہوا۔ (کہ مجھے ایسا جواب کیوں دیا)۔ ابوداود کی روایت میں ہے، کہ اس نے کہا: میری ماں کا آپ نے ذکر نہ کیا ہوتا۔ نہ اچھا، نہ برا تو اچھا ہوتا۔ سالم نے کہا: میں نے وہی کہا جو رسول اللہ صلی اللہ تعالیٰ علیہ وسلم نے فرمایا تھا۔ نبی کریم صلی اللہ تعالیٰ علیہ وسلم کے پاس ایک شخص کو چھینک آئی، اس نے کہا السلام علیکم۔ حضور (صلی اللہ تعالیٰ علیہ وسلم) نے فرمایا: **وَعَلَیْکَ وَعَلَیْکَ اُمِّکَ** جب کسی کو چھینک آئے تو کہے **الْحَمْدُ لِلَّهِ رَبِّ الْعَالَمِينَ** اور جواب دینے والا کہے **يَرْحَمُكَ اللَّهُ أَوْرُوهُ كَہے يَغْفِرُ اللَّهُ لَى وَلَكُمْ**۔ ”سنن أبي داود“، کتاب الادب، باب کیف یشمت العاطس،

الحدیث: ۵۰۳۱، ص ۱۵۹۱۔ و ”جامع الترمذی“، ابواب الادب، باب ماجاء کیف یشمت العاطس، الحدیث: ۲۷۴۰، ص ۱۹۲۸۔

حدیث ۷: صحیح بخاری و مسلم میں انس رضی اللہ تعالیٰ عنہ سے روایت ہے، کہتے ہیں: کہ نبی کریم صلی اللہ تعالیٰ علیہ وسلم کے پاس دو شخصوں کو چھینک آئی۔ آپ نے ایک کو جواب دیا، دوسرے کو نہیں دیا۔ اس نے عرض کی، یا رسول اللہ (عزوجل و صلی اللہ تعالیٰ علیہ وسلم)! حضور (صلی اللہ تعالیٰ علیہ وسلم) نے اُس کو جواب دیا اور مجھے نہیں دیا۔ ارشاد فرمایا: ”اس نے **الْحَمْدُ لِلَّهِ** کہا اور تو نہ نہیں کہا۔“ ”صحیح البخاری“، کتاب الادب، باب لا یشمت العاطس اذا لم یحمد اللہ، الحدیث: ۶۲۲۵، ص ۵۲۴۔

حدیث ۸: صحیح مسلم میں ابو موسیٰ رضی اللہ تعالیٰ عنہ سے مروی، کہ میں نے رسول اللہ صلی اللہ تعالیٰ علیہ وسلم کو فرماتے سنائے کہ ”جب کوئی چھینکے اور **الْحَمْدُ لِلَّهِ** کہے تو اسے جواب دو اور **الْحَمْدُ لِلَّهِ** نہ کہے تو اسے جواب مت دو۔“ ”صحیح مسلم“، کتاب الزهد... إلخ،

باب یشمت العاطس... إلخ، الحدیث: ۷۴۸۸، ص ۱۱۹۵۔

حدیث ۹: صحیح مسلم میں سلمہ بن اکوع رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم کے پاس ایک شخص کو چھینک آئی۔ حضور (صلی اللہ تعالیٰ علیہ وسلم) نے اس کے جواب میں **يَرْحَمُكَ اللَّهُ** کہا، پھر دوبارہ چھینک آئی تو حضور (صلی اللہ تعالیٰ علیہ وسلم) نے فرمایا: ”اسے زکام ہو گیا ہے۔“ ”صحیح مسلم“، کتاب الزهد... إلخ، باب یشمت العاطس... إلخ، الحدیث: ۷۴۸۹، ص ۱۱۹۵۔

اور ترمذی کی روایت میں ہے کہ تیسرا مرتبہ چھینک آئی تب حضور (صلی اللہ تعالیٰ علیہ وسلم) نے ایسا فرمایا۔ ”جامع الترمذی“، ابواب الادب، باب ماجاء کم یشمت العاطس، الحدیث: ۲۷۴۳، ص ۱۹۲۸۔ یعنی جب بار بار چھینک آئے تو جواب کی حاجت نہیں۔

حدیث ۱۰: ترمذی وابوداؤد نے ابو ہریرہ رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم کو چھینک آئی تو مونہ کو ہاتھ یا کپڑے سے چھپا لیتے اور آواز کو پست کرتے۔ ”جامع الترمذی“، ابواب الادب، باب ماجاء فی خفض الصوت... إلخ، الحدیث: ۲۷۴۵، ص ۱۹۲۸۔

حدیث ۱۱: صحیح مسلم میں ابوسعید خدری رضی اللہ تعالیٰ عنہ سے مروی، کہ جب کسی کو جماہی آئے تو مونہ پر ہاتھ رکھ لے کیونکہ شیطان مونہ میں گھس جاتا ہے۔ ”صحیح مسلم“، کتاب الزهد... إلخ، باب یشمت العاطس... إلخ، الحدیث: ۷۴۹۱، ص ۱۱۹۵۔

حدیث ۱۲: طبرانی اوسط میں انس رضی اللہ تعالیٰ عنہ سے راوی کہ رسول اللہ صلی اللہ تعالیٰ علیہ وسلم نے فرمایا: ”سچی بات وہ ہے کہ اس وقت چھینک آجائے۔“ ”المعجم الأوسط“، باب الجیم، الحدیث: ۳۳۶۰، ج ۲، ص ۳۰۲۔ اور حکیم کی روایت ابو ہریرہ رضی اللہ تعالیٰ عنہ سے یہ ہے کہ ”جب کوئی بات کی جائے اور چھینک آجائے تو وہ حق ہے۔“ ”نوادر الاصول فی احادیث الرسول“، ج ۳، ص ۵۰ اور ابو نعیم کی روایت

انھیں سے ہے، کہ ”دعا کے وقت چھینک آ جانا سچا گواہ ہے۔“ ”کنز العمال“، کتاب الصحابة، رقم: ٢٥٥٢٠، ج ٩، ص ٦٨

حدیث ۱۳: بیہقی نے شعب الایمان میں عبادہ بن صامت و شداد بن اوس و ائمۃ رضی اللہ تعالیٰ عنہم سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جب کسی کو ڈکار یا چھینک آئے تو آواز کو بلند نہ کرے کہ شیطان کو یہ بات پسند ہے کہ ان میں آواز بلند کی جائے۔“ ”شعب الایمان“، باب فی تشمیت العاطس، فصل فی خفض الصوت بالعطاس، الحدیث: ٩٣٥٥، ج ٧، ص ٣٢

مسئلہ ۱: چھینک کا جواب دینا واجب ہے، جبکہ چھینکنے والا الْحَمْدُ لِلّهِ کہے اور اس کا جواب بھی فوراً دینا اور اس طرح جواب دینا کہ وہ سن لے، واجب ہے۔ جس طرح سلام کے جواب میں ہے یہاں بھی ہے۔ (در المختار، رد المحتار) ”الدرالمختار“ و ”ردالمختار“، کتاب الحظر و الإباحة، فصل فی البيع، ج ٩، ص ٦٨٣

مسئلہ ۲: چھینک کا جواب ایک مرتبہ واجب ہے، دوبارہ چھینک آئی اور اس نے الْحَمْدُ لِلّهِ کہا تو دوبارہ جواب واجب نہیں، بلکہ مستحب ہے۔ (عاملکیری) ”الفتاوى الهندية“، کتاب الكراهة، الباب السابع في السلام، ج ٥، ص ٣٢٦

مسئلہ ۳: جس کو چھینک آئے اسے الْحَمْدُ لِلّهِ کہنا چاہیے اور بہتر یہ ہے کہ الْحَمْدُ لِلّهِ رَبِّ الْعَالَمِينَ کہے۔ جب اس نے الْحَمْدُ لِلّهِ کہا تو سننے والے پر اس کا جواب دینا واجب ہو گیا اور حمد نہ کرے تو جواب نہیں۔ ایک مجلس میں کئی مرتبہ کسی کو چھینک آئی تو صرف تین بار تک جواب دینا ہے، اس کے بعد اسے اختیار ہے کہ جواب دے یا نہ دے۔ (بازیہ) ”البزاریة“، کتاب الكراهة، نوع في السلام، ج ٦، ص ٣٥٥۔ (ہامش ”الفتاوى الهندية“)

مسئلہ ۴: جس کو چھینک آئے وہ یہ کہے الْحَمْدُ لِلّهِ رَبِّ الْعَالَمِينَ یا الْحَمْدُ لِلّهِ عَلَىٰ كُلِّ حَالٍ اور اس کے جواب میں دوسرਾ شخص یوں کہے۔ يَرْحَمُكَ اللَّهُ (اللہ عز وجل تجوہ پر حرم فرمائے)۔ پھر چھینکنے والا یہ کہے يَغْفِرُ اللَّهُ لَنَا وَلَكُمْ (اللہ عز وجل ہماری اور تمہاری مغفرت فرمائے)۔ یا یہ کہے يَهْدِنُكُمُ اللَّهُ وَيُصْلِحُ بَالَّكُمْ (اللہ عز وجل تمہیں ہدایت دے اور تمہاری اصلاح فرمائے)۔ اس کے سواد و سری بات نہ کہے۔ (عاملکیری) ”الفتاوى الهندية“، کتاب الكراهة، الباب السابع في السلام، ج ٥، ص ٣٢٦

مسئلہ ۵: عورت کو چھینک آئی اگر وہ بوڑھی ہے تو مرد اس کا جواب دے، اگر جوان ہے تو اس طرح جواب دے کہ وہ نہ سنے۔ مرد کو چھینک آئی اور عورت نے جواب دیا، اگر جوان ہے تو مرد اس کا جواب اپنے دل میں دے اور بوڑھی ہے تو زور سے جواب دے سکتا ہے۔ (عاملکیری) المرجع السابق ص ٣٢٧

مسئلہ ۶: خطبہ کے وقت کسی کو چھینک آئی تو سننے والا اس کو جواب نہ دے۔ (خانیہ) ”الفتاوى الخانية“، کتاب الحظر و الإباحة، فصل فی التسبیح والتسلیم، ج ٢، ص ٣٧٧

مسئلہ ۷: کافر کو چھینک آئی اور اس نے الْحَمْدُ لِلّهِ کہا تو جواب میں يَهْدِيْكَ اللَّهُ کہا جائے۔ (رد المحتار) ”ردالمختار“، کتاب الحظر و الإباحة، فصل فی البيع، ج ٩، ص ٦٨٤

مسئلہ ۸: چھینکنے والے کو چاہیے کہ زور سے حمد کہے تاکہ کوئی سنے اور جواب دے۔ چھینک کا جواب بعض حاضرین نے دیدیا تو سب کی طرف سے ہو گیا اور بہتر یہ ہے کہ سب حاضرین جواب دیں۔ (رد المحتار) المرجع السابق

مسئلہ ۹: دیوار کے پیچے کسی کو چھینک آئی اور اس نے الْحَمْدُ لِلّهِ کہا تو سننے والا اس کا جواب دے۔ (رد المحتار) المرجع السابق

مسئلہ ۱۰: چھینکنے والے سے پہلے ہی سننے والے نے الْحَمْدُ لِلّهِ کہا تو ایک حدیث میں آیا ہے کہ یہ شخص دانتوں اور کانوں کے

دردار تحریم (یعنی بدھنی) سے محفوظ رہے گا۔ اور ایک حدیث میں ہے کہ کمر کے درد سے محفوظ رہے گا۔ (ردا المختار) "ردا المختار"، کتاب الحظر و

الإباحة، فصل في البيع، ج ۹، ص ۶۸۴.

مسئلہ ۱۱: چھینک کے وقت سر جھکا لے اور منجھ چھپا لے اور آواز کو پست کرے، چھینک کی آواز بلند کرنا حماقت ہے۔
(ردا المختار) المرجع السابق.

فائدة: حدیث میں ہے کہ بات کے وقت چھینک آ جانا شاہد عدل ہے۔ "ردا المختار" کتاب الحظر و الإباحة، فصل في البيع، ج ۹، ص ۶۸۵۔

مسئلہ ۱۲: بہت لوگ چھینک کو بدفالي خیال کرتے ہیں، مثلاً کسی کام کے لیے جارہا ہے اور کسی کو چھینک آ گئی تو سمجھتے ہیں کہ اب وہ کام انجام نہیں پائے گا، یہ جہالت ہے کہ بدفالي کوئی چیز نہیں اور ایسی چیز کو بدفالي کہنا جس کو حدیث میں شاہد عدل فرمایا، سخت غلطی ہے۔

خرید و فروخت کا بیان

خرید و فروخت کا مفصل بیان حصہ یازدهم میں گزر چکا ہے وہاں سے معلوم کریں۔ ۱۲ منہ

مسئلہ ۱: جب تک خرید و فروخت کے مسائل معلوم نہ ہوں کہ کون سی بیع جائز ہے اور کون ناجائز، اس وقت تک تجارت نہ کرے۔
(عاملکیری) (الفتاوی الہندیہ)، کتاب الكراہیۃ، الباب الخامس والعشرون فی البيع... إلخ، ج ۵، ص ۳۶۳

مسئلہ ۲: انسان کے پاخانہ کا بیع کرنا منوع ہے، گور کا بیچنا منوع نہیں۔ انسان کے پاخانہ میں مٹی یا راکھ مل کر غالب ہو جائے، جیسے کھات میں مٹی کا غلبہ ہو جاتا ہے تو بیع بھی جائز ہے اور اس کو کام میں لانا مثلاً کھیت میں ڈالنا بھی جائز ہے۔ (ہدایہ) (الہدایہ)، کتاب

الکراہیۃ، فصل في البيع، ج ۲، ص ۳۷۵

مسئلہ ۳: یہ معلوم ہے کہ یہ فلاں شخص کی کنیز ہے اور دوسرا شخص اسے بیع کر رہا ہے، یہ باع (یعنی بیچنے والا)۔ کہتا ہے کہ اس نے مجھے بیع کا وکیل کیا ہے یا اس سے میں نے خرید لی ہے یا اس نے مجھے ہبہ کر دی (یعنی تھنہ مالک بنادیا)۔ ہے تو اس کو خریدنا اور اس سے طلب کرنا جائز ہے۔ جبکہ وہ شخص ثقہ ہو یا غالب گمان یہ ہو کہ سچ کہتا ہے اور اگر غالب گمان یہ ہے کہ وہ اس خبر میں جھوٹا ہے تو اس کے لیے ایسا کرنا جائز نہیں اور اگر اس کو خود اس کا علم نہیں کہ یہ فلاں کی ہے، مگر اس باع ہی نے بتایا کہ یہ فلاں کی ہے اور مجھے اس نے بیع کا وکیل کیا ہے اور وہ باع ثقہ ہے یا غالب گمان یہ ہے کہ سچ کہتا ہے تو اس کو خریدنا وغیرہ جائز ہے۔ (ہدایہ) (الہدایہ)، کتاب الكراہیۃ، فصل في البيع، ج ۲، ص ۳۷۵۔ اسی طرح دوسری اشیاء کے متعلق یہ علم ہے کہ فلاں کی ہے اور بیچنے والا کہتا ہے کہ اس نے مجھے بیع کا وکیل کیا ہے یا میں نے خرید لی ہے یا اس نے ہبہ کر دی ہے تو اس کو خریدنا اور اس چیز سے لفظ اٹھانا انھیں شرائط کے ساتھ جائز ہے۔

مسئلہ ۴: جو شخص چیز کو بیع کر رہا ہے اس نے یہ نہیں بتایا کہ یہ چیز میرے پاس اس طرح آئی اور مشتری (یعنی خریدنے والا) کو معلوم ہے کہ یہ چیز فلاں کی ہے تو جب تک معلوم نہ ہو جائے کہ یہ چیز اس کو یوں ملی ہے، اس نے خریدے۔ مشتری کو نہیں معلوم ہے کہ چیز کسی دوسرے شخص کی ہے تو بیچنے والے سے خریدنا جائز ہے کہ اس کے قبضہ میں ہونا اس کی ملک کی دلیل ہے اور اس کا معارض پایا نہیں گیا۔ پھر اس کی کوئی وجہ نہیں کہ خواہ خواہ دوسرے کی ملک کا تو ہم کیا جائے۔

ہاں اگر وہ چیز ایسی ہے کہ اس جیسے شخص کی نہیں ہو سکتی مثلاً وہ چیز بیش قیمت ہے اور یہ شخص ایسا نہیں معلوم ہوتا کہ وہ اس کی ہوگی یا جاہل کے پاس کتاب ہے اور اس کے باپ دادا بھی عالم نہ تھے کہ اسے میراث میں ملی ہو تو اس صورت میں اس کی خریداری سے بچنا چاہیے۔

اور اس کے باوجود اس نے خرید ہی لی تو خریدنا جائز ہے، کیونکہ خریدار نے دلیل شرعی پر اعتماد کر کے خریدا ہے یعنی قبضہ کو ملک کی دلیل قرار دیا ہے۔ (**ہدایہ**) ”الهدایہ“، کتاب الكراہیہ، فصل فی البيع، ج ۲، ص ۲۷۲۔

مسئلہ ۵: مشترک چیز میں جو اس کا حصہ ہے اسے نہ بچے جب تک شریک کو مطلع نہ کر دے، اگر وہ شریک خرید لے فہما ورنہ جس کے ہاتھ چاہے بچ ڈالے اس کا مطلب یہ ہے کہ شریک کو مطلع کرنا مستحب ہے اور بغیر مطلع کیے بچنا مکروہ ہے یہ مطلب نہیں کہ بغیر اطلاع بحق ہی ناجائز ہے۔ (**عاملگیری**) ”الفتاویٰ الہندیہ“، کتاب الكراہیہ، الباب الخامس والعشرون فی البيع... إلخ، ج ۵، ص ۳۶۴۔

مسئلہ ۶: اگر بازار والے ایسے لوگوں سے مال خریدتے ہیں، جن کا غالب مال حرام ہے اور ان میں سودا و عقود فاسدہ جاری ہیں، ان سے خریدنے میں تین صورتیں ہیں۔ جس چیز کے متعلق گمان غالب یہ ہے کہ ظلم کے طور پر کسی کی چیز بازار میں لا کر بچ گیا، ایسی چیز خریدی نہ جائے۔ دوسری صورت یہ ہے کہ مال حرام بعینہ موجود ہے مگر مال حلال میں اس طرح حل گیا کہ جدا کرنا ممکن ہے، اس طرح مل جانے سے اس کی ملک ہو گئی مگر اس کو بھی خریدنا نہ چاہیے، جب تک بالع اس مالک کو عوض دے کر راضی نہ کر لے اور اگر خرید ہی لی تو مشتری کی ملک ہو جائے گی اور کراہت رہے گی۔

تیسرا صورت یہ ہے کہ معلوم ہے کہ جس کو غصب کیا تھا یا چوری وغیرہ کا مال تھا، وہ بعینہ باقی نہ رہا تو دو کان دار سے چیز خریدنی جائز ہے۔ (**عاملگیری**) ”الفتاویٰ الہندیہ“، کتاب الكراہیہ، الباب الخامس والعشرون فی البيع... إلخ، ج ۵، ص ۳۶۴۔

مسئلہ ۷: تاجر اپنی تجارت میں اس طرح مشغول نہ ہو کہ فرائض فوت ہو جائیں، بلکہ جب نماز کا وقت آجائے تو تجارت چھوڑ کر نماز کو چلا جائے۔ (**عاملگیری**) المرجع السابق.

مسئلہ ۸: بخش کپڑے کو بچ سکتا ہے، مگر جب یہ گمان ہو کہ خریدار اس میں نماز پڑھے گا تو اس کو ظاہر کر دے کہ یہ کپڑا ناپاک ہے۔ (**عاملگیری**) المرجع السابق.

مسئلہ ۹: جتنے میں چیز خریدی، بالع کو اس سے کچھ زیادہ دیا تو جب تک یہ نہ کہدے کہ یہ زیادتی تمہارے لیے حلال ہے یا یہ کہ میں نے تسمیں مالک کر دیا، اس زیادتی کو لینا جائز نہیں۔ (**عاملگیری**) ”الفتاویٰ الہندیہ“، کتاب الكراہیہ، الباب الخامس والعشرون فی البيع... إلخ، ج ۵، ص ۳۶۵۔ خریدنے کے بعد بہت سے لوگ روکھ (یعنی کسی چیز کی خریداری کے بعد تحوڑی سی چیز جو مفت میں لیتے ہیں۔) لیتے ہیں کہ بمعنی جتنی طے ہوئی ہے، اس سے کچھ زیادہ لیتے ہیں بغیر بالع کی رضا مندی کے یہ ناجائز ہے اور روکھ مانگنا بھی نہ چاہیے کہ یہ ایک قسم کا سوال ہے اور بغیر حاجت سوال کی اجازت نہیں۔

مسئلہ ۱۰: گوشت یا مچھلی یا پھل وغیرہ ایسی چیز جو جلد خراب ہو جانے والی ہے کسی کے ہاتھ بچی اور مشتری غائب ہو گیا اور بالع کو اندیشہ ہے کہ اس کے انتظار میں چیز خراب ہو جائے گی، ایسی صورت میں اس کو دوسرے کے ہاتھ بچ سکتا ہے اور جس کو ایسا معلوم ہے، وہ خرید سکتا ہے۔ (**عاملگیری**) ”الفتاویٰ الہندیہ“، کتاب الكراہیہ، الباب الخامس والعشرون فی البيع... إلخ، ج ۵، ص ۳۶۵۔

مسئلہ ۱۱: جو شخص بیمار ہے اس کا باب پایا بٹا بغیر اس کی اجازت کے ایسی چیزیں خرید سکتا ہے جس کی مریض کو حاجت ہے، مثلاً دوا وغیرہ۔ (**عاملگیری**) المرجع السابق.

مسئلہ ۱۲: اچھے، صاف گیہوں میں خاک دھول ملا کر بچنا جائز ہے، اگرچہ وہاں ملانے کی عادت ہو۔ (**عاملگیری**) المرجع السابق۔ اسی طرح دودھ میں پانی ملا کر بچنا جائز ہے۔

مسئلہ ۱۳: جس جگہ بازار میں روٹی گوشت کا نرخ مقرر ہے کہ اس حساب سے فروخت ہوتی ہے کسی نے خریدی بالع نے کم دی مگر خریدار کو اس وقت یہ نہیں معلوم ہوا کہ کم ہے بعد کو معلوم ہوا تو جو کچھ کمی ہے وصول کر سکتا ہے جبکہ مشتری کو بھی نرخ معلوم ہے اور اگر خریدار پر دیسی ہے، وہاں کا نہیں ہے تو روٹی میں جو کمی ہے، وصول کر سکتا ہے۔ گوشت میں جو کمی ہے، وصول نہیں کر سکتا کیونکہ روٹی کا نرخ قریب قریب سب شہروں میں یکساں ہوتا ہے اور گوشت میں یہ بات نہیں۔ (**زیلیعنی** "تبیین الحقائق"، کتاب الكراہیة، فصل فی البيع، ج ۷، ص ۶۲)۔

مسئلہ ۱۴: لو ہے، پیتیل وغیرہ کی انگوٹھی جس کا پہننا مرد و عورت دونوں کے لیے ناجائز ہے، اس کا بیچنا مکروہ ہے۔ (**عامگیری**) "الفتاوی الہندیہ"، کتاب الكراہیة، الباب الخامس والعشرون فی البيع... إلخ، ج ۵، ص ۳۶۵ اسی طرح افیون وغیرہ جس کا کھانا ناجائز ہے، ایسوں کے ہاتھ فروخت کرنا جو کھاتے ہوں ناجائز ہے کہ اس میں گناہ پر اعانت (مدکرنا) ہے۔

مسئلہ ۱۵: مسلمان کا کافر پر دین ہے، اس نے شراب بیچ کر اس کے شمن سے دین ادا کیا۔ مسلم کے علم میں ہے کہ یہ روپیہ شراب کا شمن ہے، اس کا لینا ناجائز ہے کیونکہ کافر کا کافر کے ہاتھ شراب بیچنا جائز ہے اور شمن میں جو روپیہ اسے ملا، وہ جائز ہے، لہذا مسلم اپنے دین میں لے سکتا ہے اور مسلم نے شراب بیچی تو چونکہ یہ بیع ناجائز ہے اس کا شمن بھی ناجائز ہے، اس روپیہ کو دین میں لینا ناجائز ہے۔ (**درمحتر**) "الدرالمختار"، کتاب الحظر و الإباحة، فصل فی البيع، ج ۹، ص ۶۳۵ یہی حکم ہر ایسی صورت میں ہے جہاں یہ معلوم ہے کہ یہ مال بعینہ خبیث و حرام ہے تو اس کو لینا ناجائز ہے، مثلًا معلوم ہے کہ چوری یا غصب کا مال ہے۔

مسئلہ ۱۶: رنڈیوں کو ناج گانے کی جواہر تملی ہے یہ بھی خبیث ہے، جس کسی کو دین یا کسی مطالبه میں دے اس کا لینا ناجائز ہے۔ جس شخص نے ظلم یا رشوتو کے طور پر مال حاصل کیا ہو، مرنے کے بعد اس کا مال ورثہ کونہ لینا چاہیے کہ یہ مال حرام ہے۔ بلکہ ورثہ یہ کریں کہ اگر معلوم ہے کہ یہ مال فلاں کا ہے تو جس سے مورث نے حاصل کیا ہے، اسے واپس دے دیں اور معلوم نہ ہو کہ کس سے لیا ہے تو فقر اپر تصدق کر دیں کہ ایسے مال کا یہی حکم ہے۔ (**ردا لمختار**) "ردا لمختار"، کتاب الحظر و الإباحة، فصل فی البيع، ج ۹، ص ۶۳۵

مسئلہ ۱۷: پنساری کو روپیہ دیتے ہیں اور یہ کہہ دیتے ہیں کہ یہ روپیہ سودے میں لکھا رہے گا یادیتے وقت یہ شرط نہ ہو کہ سودے میں کٹ جائے گا، مگر معلوم ہے کہ یو ہیں کیا جائے گا تو اس طرح روپیہ دینا منوع ہے کہ اس قرض سے یہ نفع ہوا کہ اس کے پاس رہنے میں اس کے ضائع ہونے کا احتمال تھا ب یا احتمال جاتا رہا اور قرض سے نفع اٹھانا، ناجائز ہے۔ (**درمحتر**) "الدرالمختار"، کتاب الحظر و الإباحة، فصل فی البيع، ج ۹، ص ۶۴۹

مسئلہ ۱۸: احتکار کے معنی ہیں کہ کھانے کی چیز کو اس لیے روکنا کہ گراں ہونے پر فروخت کرے گا۔ احادیث احتکار کے متعلق چند حدیثیں حصہ یا زدہم بیع کروہ کے بیان میں لکھی جا چکی ہیں۔ ۱۲ منہ) میں اس بارے میں سخت وعید میں آئی ہیں۔

ایک حدیث میں یہ ہے ”جو چالیس روز تک احتکار کرے گا، اللہ تعالیٰ اس کو جذام و افلام میں بتلا کرے گا۔“ دوسرا حدیث میں یہ ہے کہ ”وَهُوَ اللَّهُ (عَزَّ وَجَلَّ) سَبَبَرِي أَوْرَاللَّهُ (عَزَّ وَجَلَّ) أُسَ سَبَبَرِي۔“ ”المسند“ لیإمام احمد بن حنبل، مسنون عبد اللہ بن عمر، الحدیث: ۴۸۸۰، ج ۲، ص ۲۷۰۔ تیسرا حدیث یہ ہے کہ ”أُسَ سَبَبَرِي اللَّهُ (عَزَّ وَجَلَّ) أَوْ فَرَشَتُوں اور تمام آدمیوں کی لعنت، اللہ تعالیٰ نہ اس کے نفل قبول کرے گا نہ فرض۔“

احتکار انسان کے کھانے کی چیزوں میں بھی ہوتا ہے، مثلاً اناج اور انگور بادام وغیرہ اور جانوروں کے چارہ میں بھی ہوتا ہے جیسے گھاس، بھوسا۔ (در المختار، رد المختار) (الدرالمختار)، کتاب الحظر و الإباحة، فصل فی البيع، ج ۹، ص ۶۵۶۔

مسئلہ ۱۹: احتکار و ہیں کہلائے گا جبکہ اس کا غلمہ روکنا وہاں والوں کے لیے مضر ہو یعنی اس کی وجہ سے گرانی ہو جائے یا یہ صورت ہو کہ سارا غلہ اسی کے قبضہ میں ہے، اس کے روکنے سے قحط پڑنے کا اندیشہ ہے، دوسری جگہ غلمہ دستیاب نہ ہوگا۔ (ہدایہ) (الہدایہ)، کتاب الکراہیہ، فصل فی البيع، ج ۲، ص ۳۷۷۔

مسئلہ ۲۰: احتکار کرنے والے کو قاضی یہ حکم دے گا کہ اپنے گھروں والوں کے خرچ کے لائق غلمہ رکھ لے اور باقی فروخت کر ڈالے، اگر وہ شخص قاضی کے اس حکم کے خلاف کرے یعنی زائد غلمہ نہ بیچ تو قاضی اس کو مناسب سزا دے گا اور اس کی حاجت سے زیادہ جتنا غلمہ ہے، قاضی خود بیع کر دے گا کیونکہ ضرر عام سے بچنے کی یہی صورت ہے۔ (ہدایہ) المرجع السابق، ص ۳۷۸۔

مسئلہ ۲۱: بادشاہ کو رعايا کی ہلاکت کا اندیشہ ہو تو احتکار کرنے والوں سے غلمہ لے کر رعايا پر تقسیم کر دے۔ پھر جب ان کے پاس غلمہ ہو جائے تو جتنا جتنا لیا ہے، واپس دیدیں۔ (در المختار) (الدرالمختار)، کتاب الحظر و الإباحة، فصل فی البيع، ج ۹، ص ۶۵۸۔

مسئلہ ۲۲: اپنی زمین کا غلمہ روک لینا احتکار نہیں۔ ہاں اگر یہ شخص گرانی یا قحط کا منتظر ہے تو اس بری نیت کی وجہ سے گھنگار ہوگا اور اس صورت میں بھی اگر عام لوگوں کو غلمہ کی حاجت ہو اور غلمہ دستیاب نہ ہوتا ہو تو قاضی اسے بیع کرنے پر مجبور کرے گا۔

(در المختار، رد المختار) (الدرالمختار) و (ردا المختار)، کتاب الحظر و الإباحة، فصل فی البيع، ج ۹، ص ۶۵۸۔

مسئلہ ۲۳: دوسری جگہ سے غلمہ خرید کر لایا، اگر وہاں سے عموماً یہاں غلمہ آتا ہے تو اس کا روکنا بھی احتکار ہے اور اگر وہاں سے یہاں غلمہ لانے کی عادت جاری نہ ہو تو روکنا احتکار نہیں۔ مگر اس صورت میں بھی بیع ڈالنا مستحب ہے کہ روکنے میں یہاں بھی ایک قسم کی کراہت ہے۔ (در المختار، رد المختار) المرجع السابق۔

مسئلہ ۲۴: حاکم کو یہ نہ چاہیے کہ اشیا کا نزخ مقرر کر دے۔ حدیث میں ہے کہ لوگوں نے عرض کی، یا رسول اللہ! (عز وجل و صلی اللہ تعالیٰ علیہ وسلم) نزخ گراں ہو گیا، حضور (صلی اللہ تعالیٰ علیہ وسلم) نزخ مقرر فرمادیں۔ ارشاد فرمایا: ”نزخ مقرر کرنے والا، تیگی کشادگی کرنے والا، روزی دینے والا اللہ (عز وجل) ہے اور میں امید کرتا ہوں کہ خدا سے اس حالت میں ملوں کے کوئی شخص خون یا مال کے معاملہ میں مجھ سے کسی حق کا مطالبہ نہ کرے۔“ سنن أبي داود، کتاب البيوع، باب فی التسعیر، الحدیث: ۳۴۵۱۔

ص ۱۴۸۱

مسئلہ ۲۵: تاجر وہ نے اگر چیزوں کا نزخ بہت زیادہ کر دیا ہے اور بغیر نزخ مقرر کیے کام چلتا نظر نہ آتا ہو تو اہل الرائے سے مشورہ لے کر قاضی نزخ مقرر کر سکتا ہے اور مقرر شدہ نزخ کے موافق جو بیع ہوئی یہ بیع جائز ہے۔ نہیں کہا جا سکتا کہ یہ بیع مکرہ ہے کیونکہ یہاں بیع پر کراہ نہیں، قاضی نے اسے بیچنے پر مجبور نہیں کیا۔ اسے اختیار ہے کہ اپنی چیز بیچے یا نہ بیچے، صرف یہ کیا ہے کہ اگر بیچے تو جو نزخ مقرر ہوا ہے، اس سے گراں نہ بیچے۔ (ہدایہ) (الہدایہ)، کتاب الکراہیہ، فصل فی البيع، ج ۲، ص ۳۷۸۔

مسئلہ ۲۶: انسان کے کھانے اور جانوروں کے چارہ میں نزخ مقرر کرنا صورت مذکورہ میں جائز ہے اور دوسری چیزوں میں بھی حکم یہ ہے کہ اگر تاجر وہ نے بہت زیادہ گراں کر دی ہوں تو ان میں بھی نزخ مقرر کیا جا سکتا ہے۔ (در المختار) (الدرالمختار)، کتاب الحظر و الإباحة، فصل فی البيع، ج ۹، ص ۶۶۱۔

قرآن مجید پڑھنے کے فضائل

قرآن مجید پڑھنے اور پڑھانے کے بہت فضائل ہیں۔ اجمالی طور پر اتنا سمجھ لینا کافی ہے کہ یہ اللہ تعالیٰ کا کلام ہے۔ اس پر اسلام اور احکامِ اسلام کا مدار ہے۔ اس کی تلاوت کرنا، اس میں تذہب، آدمی کو خدا تک پہنچاتا ہے۔
اس موقع پر اس کے متعلق چند حدیثیں ذکر کی جاتی ہیں۔

حدیث ۱: صحیح بخاری میں حضرت عثمان غنی رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: ”تم میں بہتر وہ شخص ہے، جو قرآن سیکھے اور سکھائے۔“ ”صحیح البخاری“، کتاب فضائل القرآن، باب خیر کم من تعلم القرآن... إلخ، الحدیث: ۵۰۲۷، ص ۴۳۵۔

حدیث ۲: صحیح مسلم میں عقبہ بن عامر رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: کیا تم میں کوئی شخص اس کو پسند کرتا ہے کہ بظاہر یا عقیق میں صحیح کو جائے اور وہاں سے دواوینیاں کو ہاں والی لائے، اس طرح کہ گناہ اور قطع رحم نہ ہو یعنی جائز طور پر۔ ہم نے عرض کی، کہ یہ بات ہم سب کو پسند ہے۔ فرمایا: ”پھر کیوں نہیں صحیح کو مسجد میں جا کر کتاب اللہ کی دو آیتوں کو سیکھتا، کہ یہ دو اونٹیوں سے بہتر ہیں اور تین تین سے بہتر اور چار چار سے بہتر۔“

علی ہذا القیاس۔ ”صحیح مسلم“، کتاب صلاة المسافرین... إلخ، باب فضل قراءة القرآن... إلخ، الحدیث: ۱۸۷۳، ص ۴۰۸۔

حدیث ۳: صحیح بخاری و مسلم میں ابو موسیٰ اشعری رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: ”جو مومن قرآن پڑھتا ہے، اس کی مثال ترنج کی ہی ہے کہ خوشبو بھی اچھی ہے اور مزہ بھی اچھا ہے اور جو مومن قرآن نہیں پڑھتا، وہ کھجور کی مثل ہے کہ اس میں خوشبو نہیں مگر مزہ شیریں ہے۔ اور جو مخالف قرآن نہیں پڑھتا، وہ اندرائیں کی مثل ہے کہ اس میں خوشبو بھی نہیں ہے اور مزہ کڑوا ہے اور جو مخالف قرآن پڑھتا ہے، وہ پھول کی مثل ہے کہ اس میں خوشبو ہے مگر مزہ کڑوا۔“ ”مشکلة المصايف“، کتاب فضائل القرآن، الحدیث: ۲۱۱۴، ج ۱، ص ۵۸۲، و ”صحیح البخاری“، کتاب الاطعمة، باب ذکر الطعام، الحدیث: ۵۴۲۷، ص ۴۶۸۔

حدیث ۴: صحیح مسلم میں حضرت عمر رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: کہ ”اللہ تعالیٰ اس کتاب سے بہت لوگوں کو بلند کرتا ہے اور بہتوں کو پست کرتا ہے۔“ ”صحیح مسلم“، کتاب صلاة المسافرین... إلخ، باب فضل من يقوم بالقرآن... إلخ، الحدیث: ۱۸۹۷، ص ۸۰۵۔ یعنی جو اس پر ایمان لاتے اور عمل کرتے ہیں، ان کے لیے بلندی ہے اور دوسروں کے لیے پستی ہے۔

حدیث ۵: صحیح بخاری و مسلم میں حضرت عائشہ رضی اللہ تعالیٰ عنہا سے مروی، کہ رسول اللہ صلی اللہ تعالیٰ علیہ وسلم نے فرمایا: ”جو قرآن پڑھنے میں ماہر ہے، وہ کراماً کاتبین کے ساتھ ہے اور جو شخص رک رک کر قرآن پڑھتا ہے اور وہ اُس پر شاق ہے یعنی اُس کی زبان آسانی سے نہیں چلتی، تکلیف کے ساتھ ادا کرتا ہے، اُس کے لیے دوا جر ہیں۔“ ”صحیح مسلم“، کتاب صلاة المسافرین... إلخ، باب فضل الماهر بالقرآن... إلخ، الحدیث: ۱۸۶۲، ص ۸۰۳۔

حدیث ۶: شرح سنہ میں عبد الرحمن بن عوف رضی اللہ تعالیٰ عنہ سے مروی، کہ نبی صلی اللہ تعالیٰ علیہ وسلم نے فرمایا: ”تین چیزیں قیامت کے دن عرش کے نیچے ہوں گی۔ ایک قرآن کہ یہ بندوں کے لیے جھگڑا کرے گا، اس کے لیے ظاہر و باطن ہے اور امانت اور رشتہ پکارے گا کہ جس نے مجھے ملایا، اُسے اللہ (عز وجل) ملائے گا اور جس نے مجھے کاٹا، اللہ (عز وجل) اُسے کاٹے گا۔“ ”شرح السنۃ“، کتاب البر و الصلة، باب ثواب صلة الرحم... إلخ، الحدیث: ۳۳۲۷، ج ۶، ص ۴۳۸۔

حدیث ۷: امام احمد و ترمذی و ابو داود ونسائی نے عبد اللہ بن عمر و رضی اللہ تعالیٰ عنہما سے روایت کی کہ رسول اللہ صلی اللہ تعالیٰ علیہ وسلم نے فرمایا: ”صاحب قرآن سے کہا جائے گا کہ پڑھ اور چڑھ اور ترتیل کے ساتھ پڑھ، جس طرح دنیا میں ترتیل کے ساتھ پڑھتا تھا۔ تیری منزل آخراً یت جو تو پڑھے گا، وہاں ہے۔“ ”سنن أبي داود“، کتاب الوتر، باب کیف یستحب الترتیل فی القراءة، الحدیث: ۱۴۶۴، ص ۱۳۳۲۔

حدیث ۸: ترمذی و دارمی نے ابن عباس رضی اللہ تعالیٰ عنہما سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جس کے جوف میں کچھ قرآن نہیں ہے، وہ ویرانہ مکان کی مثل ہے۔“ ”جامع الترمذی“، ابواب فضائل القرآن، باب ان الذی لیس فی جوفه من القرآن... إلخ، الحدیث: ۲۹۱۳، ص ۱۹۴۴۔

حدیث ۹: ترمذی و دارمی نے ابو سعید رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: کہ اللہ تعالیٰ فرماتا ہے: ”جس کو قرآن نے میرے ذکر اور مجھ سے سوال کرنے سے مشغول رکھا، اُسے میں اُس سے بہتر دوں گا، جو مانگنے والوں کو دیتا ہوں۔ اور کلام اللہ کی فضیلت دوسرے کلاموں پر ولیسی ہی ہے، جیسی اللہ (عزوجل) کی فضیلت اسکی مخلوق پر ہے۔“ ”جامع الترمذی“، ابواب فضائل القرآن، الحدیث: ۲۹۲۶، ص ۱۹۴۵۔

حدیث ۱۰: ترمذی و دارمی نے عبد اللہ بن مسعود رضی اللہ تعالیٰ عنہ سے روایت کی کہ رسول اللہ صلی اللہ تعالیٰ علیہ وسلم نے فرمایا: ”جو شخص کتاب اللہ کا ایک حرف پڑھے گا، اُس کو ایک نیکی ملے گی جو دس کے برابر ہوگی۔ میں نہیں کہتا الْم ایک حرف ہے، بلکہ الف ایک حرف ہے، لام دوسرا حرف ہے، میم تیسرا حرف۔“ ”جامع الترمذی“، ابواب فضائل القرآن، باب ما جاء في من قرأ حرفا من القرآن... إلخ، الحدیث: ۲۹۱۰، ص ۱۹۴۴۔

حدیث ۱۱: ابو داود نے معاذ ہنی رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جس نے قرآن پڑھا اور جو کچھ اس میں ہے اس پر عمل کیا، اس کے والدین کو قیامت کے دن تاج پہنایا جائے گا۔ جس کی روشنی سورج سے اچھی ہے، اگر وہ تمہارے گھروں میں ہوتا تو اب خود اس عمل کرنے والے کے متعلق تمہارا کیا گمان ہے۔“ ”سنن أبي داود“، کتاب الوتر، باب فی ثواب قراءة القرآن، الحدیث: ۱۴۵۳، ص ۱۳۳۱۔

حدیث ۱۲: امام احمد و ترمذی و ابن ماجہ و دارمی نے حضرت علی رضی اللہ تعالیٰ عنہ سے روایت کی کہ رسول اللہ صلی اللہ تعالیٰ علیہ وسلم نے فرمایا: ”جس نے قرآن پڑھا اور اس کو یاد کر لیا، اس کے حلال کو حلال سمجھا اور حرام کو حرام جانا۔ اس کے گھروں میں سے دس شخصوں کے بارے میں اللہ تعالیٰ اس کی شفاعت قبول فرمائے گا، جن پر جہنم واجب ہو چکا تھا۔“ ”جامع الترمذی“، ابواب فضائل القرآن، باب ما جاء في فضل قارئ القرآن، الحدیث: ۲۹۰۵، ص ۱۹۴۳۔ و ”سنن ابن ماجہ“، ابواب السنۃ، باب فضل من تعلم القرآن... إلخ، الحدیث: ۲۱۶، ص ۲۴۹۰۔

حدیث ۱۳: ترمذی ونسائی و ابن ماجہ نے ابو ہریرہ رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: کہ ”قرآن سیکھو اور پڑھو کہ جس نے قرآن سیکھا اور پڑھا اور اس کے ساتھ قیام کیا، اس کی مثال یہ ہے جیسے مشک سے تھیلی بھری ہوئی ہے جس کی خوبیوں پر جگہ پھیلی ہوئی ہے اور جس نے سیکھا اور سوگیا یعنی قیام لللیل نہیں کیا، اس کی مثال وہ تھیلی ہے جس میں مشک بھری ہوئی ہے اور اس کا مونھ باندھ دیا گیا ہے۔“ ”جامع الترمذی“، ابواب فضائل القرآن، باب ما جاء في سورة البقرة... إلخ، الحدیث: ۲۸۷۶، ص ۱۹۴۰۔

حدیث ۱۴: بیہقی نے شعب الایمان میں ابن عمر رضی اللہ تعالیٰ عنہما سے روایت کی، کہ رسول اللہ صلی اللہ تعالیٰ علیہ وسلم نے فرمایا: ان دلوں میں بھی زنگ لگ جاتی ہے، جس طرح لو ہے میں پانی لگنے سے زنگ لگتی ہے۔ عرض کی، یا رسول اللہ (عزوجل وصلی اللہ تعالیٰ

علیہ وسلم) ! اس کی جلاکس چیز سے ہوگی؟ فرمایا: ”کثرت سے موت کو یاد کرنے اور تلاوت قرآن سے۔“ ”شعب الإیمان“، باب فی تعظیم

القرآن، فصل فی ادمان تلاوته، الحدیث: ۲۰۱۴، ج ۲، ص ۳۵۲ - ۳۵۳.

حدیث ۱۵: صحیح بخاری و مسلم میں جنبد بن عبد اللہ رضی اللہ تعالیٰ عنہ سے روایت ہے، کہ رسول اللہ صلی اللہ تعالیٰ علیہ وسلم نے فرمایا: ”قرآن کو اس وقت تک پڑھو، جب تک تمہارے دل کو الفت اور لگاؤ ہو اور جب دل اچاٹ ہو جائے، کھڑے ہو جاؤ۔“ ”صحیح البخاری“، کتاب فضائل القرآن، باب اقوؤوا القرآن... إلخ، الحدیث: ۵۰۶۱، ص ۴۳۸۔ یعنی تلاوت بند کر دو۔

حدیث ۱۶: صحیح بخاری و مسلم میں ابو ہریرہ رضی اللہ تعالیٰ عنہ سے روایت ہے، کہ رسول اللہ صلی اللہ تعالیٰ علیہ وسلم نے فرمایا: کہ ”اللہ (عزوجل) کو ہتنی توجہ اس نبی کی طرف ہے جو خوش آوازی سے قرآن پڑھتا ہے، کسی کی طرف اتنی توجہ نہیں۔“ ”صحیح البخاری“، کتاب التوحید، باب قول اللہ تعالیٰ ولا تنفع الشفاعة عنده الالم ان اذن له... إلخ، الحدیث: ۷۴۸۲، ص ۶۲۴۔

حدیث ۱۷: صحیح بخاری میں ابو ہریرہ رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: ”جو شخص قرآن کو تغنى یعنی خوش آوازی سے نہ پڑھے، وہ ہم میں سے نہیں۔“ ”صحیح البخاری“، کتاب التوحید باب قول اللہ تعالیٰ و اسراراً قولکم او اجهروا... إلخ، الحدیث: ۷۵۲۷، ص ۶۲۷۔ اس حدیث کے متعلق یہ بھی کہا جاتا ہے کہ تغنى سے مراد استغنا ہے یعنی قرآن پڑھنے کے عوض میں کسی سے کچھ لینا نہ چاہیے۔

حدیث ۱۸: امام احمد و ابو داود و ابن ماجہ و دارمی نے براء بن عاذب رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”قرآن کو اپنی آوازوں سے مزین کرو۔“ ”سنن الدارمی“، کتاب فضائل القرآن، باب التغنى بالقرآن، الحدیث: ۳۵۰۰، ج ۲، ص ۵۶۵۔ اور دارمی کی روایت میں ہے کہ ”اپنی آوازوں سے قرآن کو خوبصورت کرو، کیونکہ اچھی آواز قرآن کا حسن بڑھادیتی ہے۔“

”سنن الدارمی“، کتاب فضائل القرآن، باب التغنى بالقرآن، الحدیث: ۳۵۰۱، ج ۲، ص ۵۶۵۔

حدیث ۱۹: بیہقی نے عبیدہ ملی کی رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”اے قرآن والو! قرآن کو تکیہ نہ بناؤ یعنی سستی اور تغافل نہ برتا اور رات اور دن میں اسکی تلاوت کرو جیسا تلاوت کا حق ہے اور اس کو پھیلاو اور تغنى کرو یعنی اچھی آواز سے پڑھو یا اس کا معاوضہ نہ لواور جو کچھ اس میں ہے اسے غور کرو، تاکہ تم کو فلاح ملے، اس کے ثواب میں جلدی نہ کرو کیونکہ اس کا ثواب بہت بڑا ہے۔“ ”مشکاة المصایب“، کتاب فضائل القرآن، الحدیث: ۴۱۳، ج ۱، ص ۲۲۱۰۔

حدیث ۲۰: ابو داود و بیہقی نے جابر رضی اللہ تعالیٰ عنہ سے روایت کی، کہتے ہیں: کہ ہم قرآن پڑھ رہے تھے اور ہمارے ساتھ اعرابی اور عجمی بھی تھے۔ اتنے میں رسول اللہ صلی اللہ تعالیٰ علیہ وسلم تشریف لائے اور فرمایا: کہ قرآن پڑھو! تم سب اچھے ہو، بعد میں تو میں آئیں گی جو قرآن کو اس طرح سیدھا کریں گی جیسا تیر سیدھا ہوتا ہے، اس کا بدله جلدی لینا چاہیں گے، دیر میں لینا نہیں چاہیں گے۔“

”سنن أبي داود“، کتاب الصلاة، باب ما يجزئ الامى والا عجمى من القراءة، الحدیث: ۸۳۰، ص ۱۲۸۴۔ یعنی دنیا میں بدله لینا چاہیں گے۔

حدیث ۲۱: بیہقی نے حذیفہ رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”قرآن کو عرب کے لحن اور آواز سے پڑھو، اہلِ عشق اور یہود و نصاریٰ کے لحن سے بچو یعنی قواعد موسیقی کے مطابق گانے سے بچو اور میرے بعد ایک قوم آئے گی جو قرآن کو ترجیع کے ساتھ پڑھے گی، جیسے گانے اور نوحہ میں ترجیع ہوتی ہے، قرآن ان کے گلوں سے تجاوز نہیں کرے گا، ان کے دل فتنہ میں بیٹلا ہیں اور ان کے بھی جن کو ان کی یہ بات پسند ہے۔“ ”شعب الإیمان“، باب فی تعظیم القرآن، فصل فی ترك التعمق فيه، الحدیث: ۲۶۴۹،

حدیث ۴۲: ابوسعید بن معلیر رضی اللہ تعالیٰ عنہ سے صحیح بخاری میں روایت ہے، کہتے ہیں: میں نماز پڑھ رہا تھا اور نبی صلی اللہ تعالیٰ علیہ وسلم نے مجھے بلا یا، میں نے جواب نہیں دیا۔ (جب نماز سے فارغ ہوا) حضور (صلی اللہ تعالیٰ علیہ وسلم) کی خدمت میں حاضر ہوا اور عرض کی، یا رسول اللہ (عز وجل وصلی اللہ تعالیٰ علیہ وسلم)! میں نماز پڑھ رہا تھا۔ ارشاد فرمایا: کیا اللہ تعالیٰ نے نہیں فرمایا ہے ﴿إِسْتَحِيْبُوا لِلّهِ وَلِلَّهِ رَسُولٍ إِذَا دَعَاكُمْ﴾ پ ۹، الانفال: ۲۴۔ اللہ رسول (عز وجل وصلی اللہ تعالیٰ علیہ وسلم) کے پاس حاضر ہو جاؤ، جب وہ تمہیں بلائیں۔

پھر فرمایا: مسجد سے باہر جانے سے پہلے قرآن میں جو سب سے بڑی سورت ہے، وہ بتا دوں گا اور حضور (صلی اللہ تعالیٰ علیہ وسلم) نے میرا ہاتھ پکڑ لیا، جب نکلنے کا ارادہ ہوا۔ میں نے عرض کی، حضور (صلی اللہ تعالیٰ علیہ وسلم) نے یہ فرمایا تھا: کہ ”مسجد سے باہر جانے سے پہلے قرآن کی سب سے بڑی سورت کی تعلیم کروں گا۔ فرمایا: کہ **الْحَمْدُ لِلّهِ رَبِّ الْعَالَمِينَ** وہی سبع مثانی اور قرآن عظیم ہے، جو مجھے ملا ہے۔“

”صحیح البخاری“، کتاب التفسیر، باب ماجاء فی فاتحة الكتاب، الحدیث: ۴۴۷۴، ص ۳۶۶۔

حدیث ۴۳: ترمذی نے ابو ہریرہ رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے ابی بن کعب سے فرمایا: کہ نماز میں تم کس طرح پڑھتے ہو؟ انہوں نے اُم القرآن یعنی سورت فاتحہ کو پڑھا۔ حضور (صلی اللہ تعالیٰ علیہ وسلم) نے فرمایا: ”قسم ہے اس کی جس کے ہاتھ میں میری جان ہے! نہ اس کی مثل تورات میں کوئی سورت اتاری گئی، نہ انجیل میں، نہ زبور میں، نہ قرآن میں۔ وہ سبع مثانی اور قرآن عظیم ہے جو مجھے ملا۔“ ”جامع الترمذی“، ابواب فضائل القرآن، باب ماجاء فی فضل فاتحة الكتاب۔

الحدیث: ۲۸۷۵، ص ۱۹۴۰۔

حدیث ۴۴: سورۃ فاتحہ ہر بیماری سے شفا ہے۔ (**دارمی، بہقی**) ”سنن الدارمی“، کتاب فضائل القرآن، باب فضل فاتحة الكتاب، الحدیث:

۳۳۷۰، ج ۲، ص ۵۳۸۔

حدیث ۴۵: صحیح مسلم میں ابن عباس رضی اللہ تعالیٰ عنہما سے مروی، کہتے ہیں: جبریل علیہ السلام حضور (صلی اللہ تعالیٰ علیہ وسلم) کی خدمت میں حاضر تھے۔ اوپر سے ایک آواز آئی۔ انہوں نے سر اٹھایا اور یہ کہا: کہ آسمان کا یہ دروازہ آج ہی کھولا گیا، آج سے پہلے کبھی نہیں کھلا۔ ایک فرشتہ اترا، جبریل علیہ السلام نے کہا: یہ فرشتہ آج سے پہلے کبھی زمین پر نہیں اترتا تھا۔ اس نے سلام کیا اور یہ کہا کہ حضور (صلی اللہ تعالیٰ علیہ وسلم) کو بشارت ہو کہ دونور حضور (صلی اللہ تعالیٰ علیہ وسلم) کو دیے گئے اور حضور (صلی اللہ تعالیٰ علیہ وسلم) سے پہلے کسی نبی کو نہیں ملے۔ وہ دونور یہ ہیں، سورۃ فاتحہ اور سورہ بقرہ کا خاتمہ، جو حرف آپ پڑھیں گے وہ دیا جائے گا۔ ”صحیح مسلم“، کتاب صلاة المسافرين... إلخ، باب فضل الفاتحة... إلخ، الحدیث: ۱۸۷۷ ص ۴۔

حدیث ۴۶: صحیح مسلم میں ابو ہریرہ رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: ”اپنے گھروں کو مقابر نہ بناؤ، شیطان اس گھر سے بھاگتا ہے جس میں سورۃ بقرہ پڑھی جاتی ہے۔“ ”صحیح مسلم“، کتاب صلاة المسافرين... إلخ، باب استحب صلاة العائلة في بيته... إلخ، الحدیث: ۱۸۲۳، ص ۸۰۱۔

حدیث ۴۷: صحیح مسلم میں ابو امامہ رضی اللہ تعالیٰ عنہ سے روایت ہے، کہ رسول اللہ صلی اللہ تعالیٰ علیہ وسلم کو میں نے یہ فرماتے سنایا کہ ”قرآن پڑھو کیونکہ وہ قیامت کے دن اپنے اصحاب کے لیے شفیع ہو کر آئے گا۔ دو چمک دار سورتیں بقرہ وآل عمران کو پڑھو کہ یہ

دونوں قیامت کے دن اس طرح آئیں گی گویا دوابر ہیں یادوسائیان ہیں یا صفت بستہ پرندوں کی دو جماعتیں، وہ دونوں اپنے اصحاب کی طرف سے جھکڑا کریں گی یعنی ان کی شفاقت کریں گی۔ سورہ بقرہ کو پڑھو کہ اس کا لینابرکت ہے اور اس کا چھوڑنا حسرت ہے اور اہل باطل اس کی استطاعت نہیں رکھتے۔ ”صحیح مسلم“، کتاب صلاة المسافرین... إلخ، باب فضل قراءة القرآن وسورة البقرة، الحديث:

.۸۰۴ ص ۱۸۷۴

حدیث ۲۸: صحیح مسلم میں ابی بن کعب رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: ”اے ابوالمنذر (یہ ابی بن کعب کی کنیت ہے) تمہارے پاس قرآن کی سب سے بڑی آیت کون سی ہے؟“ میں نے کہا اللہ (عزوجل) و رسول (صلی اللہ تعالیٰ علیہ وسلم) اعلم ہیں۔ حضور (صلی اللہ تعالیٰ علیہ وسلم) نے فرمایا: اے ابوالمنذر تمہیں معلوم ہے کہ قرآن کی کون سی آیت تمہارے پاس سب میں بڑی ہے۔ میں نے عرض کی، **اللَّهُ لَا إِلَهَ إِلَّا هُوَ الْحَقُّ الْقَيُّومُ** (یعنی آیۃ الکرسی)۔ حضور (صلی اللہ تعالیٰ علیہ وسلم) نے میرے سینے پر ہاتھ مارا اور فرمایا: ”ابوالمنذر تم کو علم مبارک ہو۔“ ”صحیح مسلم“، کتاب صلاة المسافرین... إلخ، باب فضل

سورۃ الکھف... إلخ، الحديث: ۱۸۸۵، ص ۸۰۵.

حدیث ۲۹: صحیح بخاری میں ابو ہریرہ رضی اللہ تعالیٰ عنہ سے مروی، کہتے ہیں: کہ رسول اللہ صلی اللہ تعالیٰ علیہ وسلم نے زکاۃ رمضان (یعنی صدقۃ فطر کی حفاظت مجھے سپرد فرمائی تھی۔ ایک آنے والا آیا اور غلہ بھرنے لگا، میں نے اسے پکڑ لیا اور یہ کہا کہ تجھے حضور (صلی اللہ تعالیٰ علیہ وسلم) کی خدمت میں پیش کروں گا۔ کہنے لگا، میں محتاج عیال دار ہوں، سخت حاجت مند ہوں، میں نے اسے چھوڑ دیا۔ جب صحیح ہوئی حضور (صلی اللہ تعالیٰ علیہ وسلم) نے فرمایا: ابو ہریرہ تمہارا رات کا قیدی کیا ہوا؟ میں نے عرض کی، یا رسول اللہ (عزوجل وصلی اللہ تعالیٰ علیہ وسلم)! اس نے شدید حاجت اور عیال کی شکایت کی، مجھے رحم آگیا چھوڑ دیا۔ ارشاد فرمایا: وہ تم سے جھوٹ بولا اور وہ پھر آئے گا۔

میں نے سمجھ لیا وہ پھر آئے گا، کیونکہ حضور (صلی اللہ تعالیٰ علیہ وسلم) نے فرمادیا ہے۔ میں اس کے انتظار میں تھا وہ آیا اور غلہ بھرنے لگا، میں نے اسے پکڑ لیا اور یہ کہا تجھے رسول اللہ صلی اللہ تعالیٰ علیہ وسلم کے پاس پیش کروں گا۔ اس نے کہا مجھے چھوڑ دو، میں محتاج ہوں، عیال دار ہوں، اب نہیں آؤں گا۔ مجھے رحم آگیا، اسے چھوڑ دیا صحیح ہوئی تو حضور (صلی اللہ تعالیٰ علیہ وسلم) نے فرمایا: ابو ہریرہ تمہارا قیدی کیا ہوا؟ میں نے عرض کی، اس نے حاجت شدیدہ اور عیال داری کی شکایت کی، مجھے رحم آیا، اسے چھوڑ دیا۔ حضور (صلی اللہ تعالیٰ علیہ وسلم) نے فرمایا: وہ تم سے جھوٹ بولا اور پھر آئے گا۔

میں اس کے انتظار میں تھا وہ آیا اور غلہ بھرنے لگا، میں نے پکڑا اور کہا: تجھے حضور (صلی اللہ تعالیٰ علیہ وسلم) کے پاس پیش کروں گا تین مرتبہ ہو چکا تو کہتا ہے نہیں آئے گا پھر آتا ہے۔ اس نے کہا مجھے چھوڑ دو، میں تمہیں ایسے کلمات سکھاتا ہوں جن سے اللہ (عزوجل) کو نفع دے گا، جب تم بچھو نے پر جاؤ آیت الکرسی **اللَّهُ لَا إِلَهَ إِلَّا هُوَ الْحَقُّ الْقَيُّومُ** آخر آیۃ تک پڑھ لو، صحیح تک اللہ (عزوجل) کی طرف سے تم پر نگہبان ہو گا اور شیطان تمہارے قریب نہیں آئے گا۔ میں نے اسے چھوڑ دیا جب صحیح ہوئی، حضور (صلی اللہ تعالیٰ علیہ وسلم) نے فرمایا: تمہارا قیدی کیا ہوا؟ میں نے عرض کی، اس نے کہا چند کلمات تم کو سکھاتا ہوں، اللہ تعالیٰ تمہیں ان سے نفع دے گا۔ حضور (صلی اللہ تعالیٰ علیہ وسلم) نے فرمایا: یہ بات اس نے سچ کی اور وہ بڑا جھوٹا ہے اور تمہیں معلوم ہے کہ تین راتوں سے تمہارا مخاطب کون ہے؟ میں نے عرض کی نہیں۔ حضور (صلی اللہ تعالیٰ علیہ وسلم) نے فرمایا: کہ وہ شیطان ہے۔ ”صحیح البخاری“، کتاب الوکالة، باب اذا وكل

حديث ٣٠: صحیح بخاری و مسلم میں ابو مسعود رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: ”سورہ بقرہ کی آخری دو آیتیں جو شخص رات میں پڑھ لے، وہ اس کے لیے کافی ہیں۔“ ”صحیح البخاری“، کتاب المغازی، الحديث: ٤٠٠٨، ص ٣٢٧.

حديث ٣١: اللہ تعالیٰ نے آسمان وزمین کے پیدا کرنے سے دو ہزار برس پہلے ایک کتاب لکھی۔ اس میں سے دو آیتیں جو سورہ بقرہ کے ختم پر ہیں، نازل فرمائیں۔ جس گھر میں تین راتوں تک پڑھی جائیں، شیطان اس کے قریب نہیں جائے گا۔” (ترمذی و داری)

(جامع الترمذی)، ابواب فضائل القرآن، باب ماجاء في آخر سورة البقرة، الحديث: ٢٨٨٢، ص ١٩٤١

حديث ٣٢: سورہ بقرہ کے خاتمه کی دو آیتیں اللہ تعالیٰ کے اس خزانہ میں سے ہیں، جو عرش کے نیچے ہے اللہ (عز وجل) نے مجھے یہ دونوں آیتیں دیں انھیں سیکھو اور اپنی عورتوں کو سکھاؤ کہ وہ رحمت ہیں اور اللہ (عز وجل) سے نزدیکی اور دعا ہیں۔ (داری) ”سنن الدارمی“، کتاب فضائل القرآن، باب فضل اول سورة البقرة و آية الكرسي، الحديث: ٣٣٩٠، ج ٢، ص ٥٤٢

حديث ٣٣: صحیح مسلم میں ابو درداء رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: ”سورہ کھف کی پہلی دس آیتیں جو شخص یاد کرے، وہ دجال سے محفوظ رہے گا۔“ ”صحیح مسلم“، کتاب صلاة المسافرين... إلخ، باب فضل سورة الكهف... إلخ، الحديث: ٨٠٤، ص ١٨٨٣

حديث ٣٤: جو شخص سورہ کھف جمعہ کے دن پڑھے گا، اس کے لیے دو جمعہ کے مابین نور و شلن ہوگا۔ (بیہقی) ” السنن الكبرى“ للبیهقی، کتاب الجمعة، باب ما يؤمر به في ليلة الجمعة... إلخ، الحديث: ٥٩٩٦، ج ٣، ص ٣٥٣

حديث ٣٥: ہر چیز کے لیے دل ہے اور قرآن کا دل یہ ہے، جس نے یہ پڑھی دس مرتبہ قرآن پڑھنا اللہ تعالیٰ اس کے لیے لکھے گا۔ (ترمذی و داری) ”جامع الترمذی“، ابواب فضائل القرآن، باب ما جاء في فضل سورة يس، الحديث: ٢٨٨٧، ص ١٩٤١

حديث ٣٦: اللہ تعالیٰ نے زمین و آسمان کے پیدا کرنے سے ہزار برس پہلے طہ و یس پڑھا، جب فرشتوں نے سنا، یہ کہا: مبارک ہو، اس امت کے لیے جس پر یہ اتارا جائے اور مبارک ہو، ان جوفوں کے لیے جو اس کے حامل ہوں اور مبارک ہو، ان زبانوں کے لیے جو اس کو پڑھیں۔ (داری) ”سنن الدارمی“، کتاب فضائل القرآن، باب فضل سورة طه و یس، الحديث: ٣٤١٤، ج ٢، ص ٥٤٧ - ٥٤٨

حديث ٣٧: جو شخص اللہ تعالیٰ کی رضا کے لیے یہ پڑھے گا، اس کے الگ گناہوں کی مغفرت ہو جائے گی۔ لہذا اس کو اپنے مردوں کے پاس پڑھو۔ (بیہقی) ”شعب الإيمان“، باب في تعظيم القرآن، فصل في فضائل السور... الخ، الحديث: ٢٤٥٨، ج ٢، ص ٤٧٩

حديث ٣٨: جو شخص حمّ الْمُؤْمِنَ کو إِلَيْهِ الْمَصِيرُ تک اور آیۃ الکرسی صحیح کو پڑھ لے گا، شام تک محفوظ رہے گا اور جو شام کو پڑھ لے گا، صبح تک محفوظ رہے گا۔ (ترمذی و داری) ”جامع الترمذی“، ابواب فضائل القرآن، باب ما جاء في سورة البقرة و آية الكرسي، الحديث: ٢٨٧٩، ص ١٩٤٠

حديث ٣٩: جو شخص حم الدخان شب جمعہ میں پڑھے، اس کی مغفرت ہو جائے گی۔ (ترمذی) ”جامع الترمذی“، ابواب فضائل القرآن، باب ماجاء في فضل حم الدخان، الحديث: ٢٨٨٩، ص ١٩٤١

حديث ٤٠: بنی کریم صلی اللہ تعالیٰ علیہ وسلم جب تک الْمَنْزِيلَ اور تَبَارَكَ الَّذِي بَيَّنَ الْمُلْكُ نہ پڑھ لیتے سوتے نہ تھے۔ (احمد، ترمذی، داری) ”جامع الترمذی“، ابواب فضائل القرآن، باب ما جاء في فضل سورة الملك الحديث: ٢٨٩٢، ص ١٩٤٢

حديث ٤١: خالد بن معدان نے کہا، نجات دینے والی سورت کو پڑھو وہ الْمَنْزِيلَ ہے۔ مجھے خبر پہنچی ہے کہ ایک شخص اس کو پڑھتا تھا

اس کے سوا کچھ نہیں پڑھتا تھا اور وہ بہت گنہگار تھا، اس سورت نے اپنا باز واں پر بچھا دیا اور کہا اے رب! اس کی مغفرت فرمادے کہ یہ مجھ کو کثرت سے پڑھتا تھا۔ رب تعالیٰ نے اس کی شفاعت قبول فرمائی اور فرشتوں سے فرمایا: کہ ”اس کی ہر خطا کے بد لے میں ایک نیکی لکھو اور ایک درجہ بلند کرو۔“

اور خالد نے یہ بھی کہا کہ یہ اپنے پڑھنے والے کی طرف سے قبر میں جھگڑا کرے گی، کہہ گی الہی! اگر میں تیری کتاب سے ہوں تو میری شفاعت قبول فرمائی اور تیری کتاب میں سے نہیں ہوں تو اس میں سے مجھے مٹا دے۔ اور وہ پرند کی طرح اپنے بازوں پر بچھا دے گی اور شفاعت کرے گی اور عذاب قبر سے بچائے گی۔

اور خالد نے تبارک کے متعلق بھی ایسا ہی کہا اور جب تک ان دونوں کو پڑھنے لیتے خالد سوتے نہ تھے اور طاؤس نے کہا کہ یہ دونوں سورتیں قرآن کی ہر ایک سورۃ پر سائل حسنہ کے ساتھ فضیلت رکھتی ہیں۔ (دارمی) ”سنن الدارمی“، کتاب فضائل القرآن، باب فی فضل سورۃ تنزیل

السجدۃ و تبارک، الحدیث: ۳۴۰۸، ۳۴۱۰، ۳۴۱۲، ج ۲، ص ۵۴۶ - ۵۴۷

حدیث ۴۳: قرآن میں تیس آیت کی ایک سورت ہے، آدمی کے لیے شفاعت کرے گی یہاں تک کہ اس کی مغفرت ہو جائے گی۔

وہ تَبَارَكَ الَّذِي بَيَّدَهُ الْمُلْكُ ہے۔ (احمد و ترمذی و ابو داود ونسائی وابن ماجہ) ”جامع الترمذی“، ابواب فضائل القرآن، باب ماجاء فی فضل

سورۃ الملک، الحدیث: ۲۸۹۱، ص ۱۹۴۲

حدیث ۴۴: بعض صحابہ نے قبر پر خیمہ گاڑ دیا نہیں یہ معلوم نہ تھا کہ یہاں قبر ہے، اس میں کسی شخص نے تَبَارَكَ الَّذِي بَيَّدَهُ الْمُلْكُ ختم سورۃ تک پڑھا، جب انہوں نے نبی کریم صلی اللہ تعالیٰ علیہ وسلم کی خدمت میں حاضر ہو کر یہ واقعہ سنایا، تو حضور (صلی اللہ تعالیٰ علیہ وسلم) نے فرمایا: ”وہ منعہ ہے، وہ مجیہ ہے، عذاب الہی سے نجات دیتی ہے۔“ (ترمذی) ”جامع الترمذی“، ابواب فضائل

القرآن، باب ماجاء فی فضل سورۃ الملک، الحدیث: ۲۸۹۰، ص ۱۹۴۲

حدیث ۴۵: جو شخص سورہ واقعہ ہرات میں پڑھ لے گا، اس کو بھی فاقہ نہیں پہنچے گا۔ ابن مسعود رضی اللہ تعالیٰ عنہ اپنی صاحب زادیوں کو حکم فرماتے تھے کہ ہرات میں اس کو پڑھا کریں۔ (بیہقی) ”شعب الإيمان“، باب فی تعظیم القرآن، فصل فی فضائل السور و الآيات،

الحدیث: ۲۴۹۹، ج ۲، ص ۴۹۱ - ۴۹۲

حدیث ۴۶: کیا تم اس کی استطاعت نہیں رکھتے کہ ہر روز ایک ہزار آیتیں پڑھا کرو، لوگوں نے عرض کی اس کی کون استطاعت رکھتا ہے کہ ہر روز ہزار آیتیں پڑھا کرے؟ فرمایا: کیا اس کی استطاعت نہیں کہ الْهَنْكُمُ التَّكَاثُرُ پڑھ لیا کرو۔ (بیہقی) ”شعب الإيمان“، باب فی تعظیم القرآن، فصل فی فضائل السور و الآيات، الحدیث: ۲۵۱۸، ج ۲، ص ۴۹۸

حدیث ۴۷: کیا تم اس سے عاجز ہو کہ رات میں تھائی قرآن پڑھ لیا کرو؟ لوگوں نے عرض کی، تھائی قرآن کیونکر کوئی پڑھ لے گا؟ فرمایا: کہ قُلْ هُوَ اللَّهُ أَحَدٌ تھائی کی برابر ہے۔ (بخاری، مسلم) ”صحیح مسلم“، کتاب صلاة المسافرين... إلخ، باب فضل قراءة قل هو الله أحد... إلخ، الحدیث: ۱۸۸۶، ص ۸۰۵

حدیث ۴۸: إِذَا زَلَّتِ نَصْفُ قُرْآنٍ كَيْ بَرَابِرٌ ہے اور قُلْ هُوَ اللَّهُ أَحَدٌ تھائی قرآن کی برابر ہے اور قُلْ يَا أَيُّهَا الْكَافِرُوْنَ چو تھائی کی برابر۔ (ترمذی) ”جامع الترمذی“، ابواب فضائل القرآن، باب ما جاء فی اذا زلزلت، الحدیث: ۲۸۹۴، ص ۱۹۴۲

حدیث ۴۸: جو ایک دن میں دوسرا مرتبہ قُلْ هُوَ اللَّهُ أَحَدٌ پڑھے گا، اس کے پچاس برس کے گناہ مٹا دیے جائیں گے مگر یہ کہ اس پر دین ہو۔ (ترمذی ودارمی) ”جامع الترمذی“، ابواب فضائل القرآن، باب ماجاء فی سورۃ الاخلاص... إلخ، الحدیث: ۱۹۴۲، ص ۲۸۹۸

حدیث ۴۹: جو شخص سوتے وقت بچھونے پرداہنی کروٹ لیٹ کر سومرتبہ قُلْ هُوَ اللَّهُ أَحَدٌ پڑھے، قیامت کے دن رب تبارک و تعالیٰ اس سے فرمائے گا: کہ ”اے میرے بندے! اپنی دہنی جانب جنت میں چلا جا۔“ (ترمذی) ”جامع الترمذی“، ابواب فضائل القرآن، باب ماجاء فی سورۃ الاخلاص... إلخ، الحدیث: ۱۹۴۲، ص ۲۸۹۸

حدیث ۵۰: بنی صلی اللہ تعالیٰ علیہ وسلم نے ایک شخص کو قُلْ هُوَ اللَّهُ أَحَدٌ پڑھتے سننا، فرمایا: کہ ”جنت واجب ہو گئی۔“ (امام مالک، ترمذی، نسائی) ”جامع الترمذی“، ابواب فضائل القرآن، باب ماجاء فی سورۃ الاخلاص... إلخ، الحدیث: ۱۹۴۲، ص ۲۸۹۷

حدیث ۵۱: کسی نے پوچھا، یا رسول اللہ! (عزوجل وصلی اللہ تعالیٰ علیہ وسلم) قرآن میں سب سے بڑی سورت کون سی ہے؟ فرمایا: ”قُلْ هُوَ اللَّهُ أَحَدٌ“. اس نے عرض کی، قرآن میں سب سے بڑی آیت کون سی ہے؟ فرمایا: آیۃ الکرسی اللہ لا إِلَهَ إِلَّا هُوَ الْحَقُّ الْقَيُّومُ۔ اس نے کہا، یا رسول اللہ! (عزوجل وصلی اللہ تعالیٰ علیہ وسلم) کون سی آیت آپ کو اور آپ کی امت کو پہنچنا محبوب ہے؟ یعنی اس کا فائدہ و ثواب۔ فرمایا: سورۃ بقرہ کے خاتمہ کی آیت کہ وہ رحمت الہی کے خزانہ سے عرش الہی کے نیچے سے ہے، اللہ تعالیٰ نے وہ آیت اس امت کو دنیا و آخرت کی کوئی خیر نہیں مگر یہ اس پر مشتمل ہے۔ (دارمی) ”سنن الدارمی“، کتاب فضائل القرآن، باب فضل اول سورۃ البقرۃ و آیۃ الکرسی، الحدیث: ۳۳۸۰، ج ۲، ص ۵۴۰۔

حدیث ۵۲: جو شخص آغُوْذُ بِاللَّهِ السَّمِيعُ الْعَلِيمُ مِنَ الشَّيْطَنِ الرَّجِيمِ تین مرتبہ پڑھ کر سورۃ حشر کی بچھلی تین آیتیں پڑھے، اللہ تعالیٰ ستر ہزار فرشتے مقرر فرمائے گا جو شام تک اس کے لیے دعا کریں گے۔ اور اگر وہ شخص اس روز مرجائے تو شہید مرے گا اور شام کو پڑھ لے تو اس کے لیے بھی یہی ہے۔ (ترمذی) ”جامع الترمذی“، ابواب فضائل القرآن، باب فی فضل قراءۃ آخر سورۃ الحشر، الحدیث: ۲۹۲۲، ص ۱۹۴۵۔

حدیث ۵۳: جو قرآن پڑھے اس کو اللہ (عزوجل) سے سوال کرنا چاہیے۔ عنقریب ایسے لوگ آئیں گے، جو قرآن پڑھ کر آدمیوں سے سوال کریں گے۔ (احمد، ترمذی) ”جامع الترمذی“، ابواب فضائل القرآن، باب من قرأ القرآن فليسأل الله به... إلخ، الحدیث: ۱۹۴۴، ص ۲۹۱۷

حدیث ۵۴: جو قرآن پڑھ کر آدمیوں سے کھانا مانگے گا، قیامت کے دن اس طرح آئے گا کہ اس کے چہرہ پر گوشت نہ ہوگا، نزی ہڈیاں ہوں گی۔ (بیہقی) ”شعب الإیمان“، باب فی تعظیم القرآن، فصل فی ترك قراءۃ القرآن فی المساجد والأسواق لیعطی ویستأکل به، الحدیث: ۲۶۲۵، ج ۲، ص ۵۳۲ - ۵۳۳

حدیث ۵۵: ابن عباس رضی اللہ تعالیٰ عنہما مسیح کلخنے کی اجرت سے سوال ہوا۔ انہوں نے فرمایا: اس میں حرج نہیں، وہ لوگ نقش بناتے ہیں اور اپنی دست کاری سے کھاتے ہیں۔ یعنی یہ ایک قسم کی دست کاری ہے، اس کا معاوضہ لینا جائز ہے۔ (رزین)

”مشکاة المصابیح“، کتاب البیویع، باب الکسب و طلب الحلال، الحدیث: ۲۷۸۲، ج ۲، ص ۱۳۳۔

قرآن مجید کی تلاوت وغیرہ کے مسائل حصہ سوم میں مذکور ہو چکے ہیں وہاں سے معلوم کیے جائیں۔ مصحف شریف کے متعلق بعض باتیں یہاں ذکر کی جاتی ہیں۔

قرآن مجید اور کتابوں کے آداب

مسئلہ ۱: قرآن مجید پرسونے چاندی کا پانی چڑھانا جائز ہے کہ اس سے نظر عوام میں عظمت پیدا ہوتی ہے، اس میں اعراب و نقطے لگانا بھی مستحسن ہے، کیونکہ اگر ایسا نہ کیا جائے تو اکثر لوگ اسے صحیح نہ پڑھ سکیں گے۔ اسی طرح آیت سجدہ پر سجدہ لکھنا اور وقف کی علمتیں لکھنا اور رکوع کی علامت لکھنا اور تعریش لیعنی دس دس آیتوں پر نشان لگانا جائز ہے۔ اسی طرح سورتوں کے نام لکھنا اور یہ لکھنا کہ اس میں اتنی آیتیں ہیں یہ بھی جائز ہے۔ (درمختار، رد المحتار) "الدرالمختار" و "ردالمختار"، کتاب الحظر و الإباحة، فصل في البيع، ج ۹، ص ۶۳۶۔

اس زمانہ میں قرآن مجید کے تراجم بھی چھاپنے کا رواج ہے اگر ترجمہ صحیح ہو تو قرآن مجید کے ساتھ طبع کرنے میں حرج نہیں، اس لیے کہ اس سے آیت کا ترجمہ جاننے میں سہولت ہوتی ہے مگر تہہ ترجمہ طبع نہ کیا جائے۔

مسئلہ ۲: تاریخ کے اور ارق قرآن مجید کی جلدی تفسیر و فقہ کی کتابوں پر بطور غلاف چڑھانا جائز ہے۔ (درمختار) "الدرالمختار"، کتاب الحظر و الإباحة، فصل في البيع، ج ۹، ص ۶۳۷۔

مسئلہ ۳: قرآن مجید کی کتابت نہایت خوش خط اور واضح حروف میں کی جائے، کاغذ بھی بہت اچھا، روشنائی بھی خوب اچھی ہو کہ دیکھنے والے کو بھلا معلوم ہو۔ (درمختار، رد المحتار) "ردالمختار"، کتاب الحظر و الإباحة، فصل في البيع، ج ۹، ص ۶۳۷۔ بعض اہل مطابع (یعنی چھاپنے والے) نہایت معمولی کاغذ پر بہت خراب کتابت و روشنائی سے چھپواتے ہیں یہ ہرگز نہ ہونا چاہیے۔

مسئلہ ۴: قرآن مجید کا حجم چھوٹا کرنا مکروہ ہے۔ (درمختار) "الدرالمختار"، کتاب الحظر و الإباحة، فصل في البيع، ج ۹، ص ۶۳۷۔ مثلاً آج کل بعض اہل مطابع نے تعویذی قرآن مجید چھپوائے ہیں جن کا قلم اتنا باریک ہے کہ پڑھنے میں بھی نہیں آتا، بلکہ حمال (یعنی چھوٹے سائز کا قرآن جسے گلے میں لٹکاتے ہیں) بھی نہ چھپوائی جائے کہ اس کا حجم بھی بہت کم ہوتا ہے۔

مسئلہ ۵: قرآن مجید پرانا بوسیدہ ہو گیا اس قابل نہ رہا کہ اس میں تلاوت کی جائے اور یہ اندیشہ ہے کہ اس کے اوراق منتشر ہو کر ضائع ہوں گے، تو کسی پاک کپڑے میں لپیٹ کر احتیاط کی جگہ دفن کر دیا جائے اور دفن کرنے میں اس کے لیے الحد بنائی جائے، تا کہ اس پر مٹی نہ پڑے یا اس پر تنخۂ لگا کر چھپت بنا کر مٹی ڈالیں کہ اس پر مٹی نہ پڑے۔ مصحف شریف بوسیدہ ہو جائے تو اس کو جلایا نہ رکھا جائے۔ (عاملگیری) "الفتاوى الهندية"، کتاب الكراهة، الباب الخامس في آداب المسجد... إلخ، ج ۵، ص ۳۲۳۔

مسئلہ ۶: لغت و نحو و صرف کا ایک مرتبہ ہے، ان میں ہر ایک کی کتاب کو دوسرے کی کتاب پر رکھ سکتے ہیں اور ان سے اوپر علم کلام کی کتابیں رکھی جائیں ان کے اوپر فقہ اور احادیث و مواعظ و دعوات ماثورہ (۴) (دعوات ماثورہ: یعنی قرآن و حدیث سے منقول دعائیں ماثورہ کہلاتی ہیں)۔ فقہ سے اوپر اور تفسیر کو ان کے اوپر قرآن مجید کو سب کے اوپر رکھیں۔ قرآن مجید جس صندوق میں ہو اس پر کپڑا اور غیرہ نہ رکھا جائے۔ (عاملگیری) "الفتاوى الهندية"، کتاب الكراهة، الباب الخامس في آداب المسجد... إلخ، ج ۵، ص ۳۲۴ - ۳۲۳۔

مسئلہ ۷: کسی نے محض خیر و برکت کے لیے اپنے مکان میں قرآن مجید رکھ چھوڑا ہے اور تلاوت نہیں کرتا تو گناہ نہیں بلکہ اس کی یہ نیت باعث ثواب ہے۔ (خانیہ) "الفتاوى الخانية"، کتاب الحظر و الإباحة، فصل في آداب المسجد، ج ۲، ص ۳۷۸۔

مسئلہ ۸: قرآن مجید پر اگر بقصدِ توہین پاؤں رکھا کافر ہو جائے گا۔ (عاملگیری) "الفتاوى الهندية"، کتاب الكراهة، الباب الخامس في آداب المسجد... إلخ، ج ۵، ص ۳۲۲۔

مسئلہ ۹: جس گھر میں قرآن مجید رکھا ہو، اس میں بی بی سے صحبت کرنا جائز ہے جبکہ قرآن مجید پر پردہ پڑا ہو۔ (**الملکی**) المرجع

السابق.

مسئلہ ۱۰: قرآن مجید کو نہایت اچھی آواز سے پڑھنا چاہیے۔ اسی طرح اذان کہنے میں خوش گلوئی سے کام لے یعنی اگر آواز اچھی نہ ہو تو اچھی آواز بنانے کی کوشش کرے، لحن کے ساتھ پڑھنا کہ حروف میں کمی بیشی ہو جائے جیسے گانے والے کیا کرتے ہیں یہ ناجائز ہے، بلکہ پڑھنے میں قواعد تجوید کی مراعات کرے۔ (**درالمختار، ردالمختار**) "الدرالمختار" و "ردالمختار"، کتاب الحظوظ والإباحة، فصل في البيع، ج ۹، ص ۶۹۴۔

مسئلہ ۱۱: قرآن مجید کو معروف و شاذ دونوں قراءتوں کے ساتھ ایک ساتھ پڑھنا مکروہ ہے تو فقط قراءت شاذہ کے ساتھ پڑھنا بدرجہ اولیٰ مکروہ ہے۔ (**درالمختار، ردالمختار**) المرجع السابق، ص ۶۹۵۔ بلکہ عوام کے سامنے وہی قراءت پڑھی جائے جو وہاں راجح ہے کیونکہ کہیں ایسا نہ ہو کہ وہ اپنی ناواقفی کی وجہ سے انکار کر بیٹھیں۔

مسئلہ ۱۲: مسلمانوں میں یہ دستور ہے کہ قرآن مجید پڑھتے وقت اگر اٹھ کر کہیں جاتے ہیں تو بند کر دیتے ہیں کھلا ہوا چھوڑ کر نہیں جاتے یہ ادب کی بات ہے۔ مگر بعض لوگوں میں یہ مشہور ہے کہ اگر کھلا ہوا چھوڑ دیا جائے گا تو شیطان پڑھے گا، اس کی اصل نہیں ممکن ہے کہ بچوں کو اس ادب کی طرف توجہ دلانے کے لیے ایسا اختراع کیا ہو۔

مسئلہ ۱۳: قرآن مجید کے آداب میں یہ بھی ہے کہ اس کی طرف پیٹھنے کی جائے، نہ پاؤں پھیلائے جائیں، نہ پاؤں کو اس سے اوپھا کریں، نہ یہ کہ خود اوپھی جگہ پر ہوا و قرآن مجید نیچے ہو۔

مسئلہ ۱۴: قرآن مجید کو جز دان و غلاف میں رکھنا ادب ہے۔ صحابہ و تابعین رضی اللہ تعالیٰ عنہم اجمعین کے زمانہ سے اس پر مسلمانوں کا عمل ہے۔

مسئلہ ۱۵: نئے قلم کا تراشہ ادھر ادھر پھینک سکتے ہیں مگر مستعمل قلم کا تراشہ احتیاط کی جگہ میں رکھا جائے پھینکا نہ جائے۔ اسی طرح مسجد کا گھاس کوڑا موضع احتیاط (یعنی احتیاط کی جگہ) میں ڈالا جائے ایسی جگہ نہ پھینکا جائے کہ احترام کے خلاف ہو۔ (**الملکی**) "الفتاوی

الهنديه" ، کتاب الكراهيۃ، الباب الخامس في آداب المسجد... الخ، ج ۵، ص ۳۲۴۔

مسئلہ ۱۶: جس کاغذ پر اللہ تعالیٰ کا نام لکھا ہو، اس میں کوئی چیز رکھنا مکروہ ہے اور تھیلی پر اسماۓ الہی لکھے ہوں اس میں روپیہ پیسہ رکھنا مکروہ نہیں۔ کھانے کے بعد انگلیوں کو کاغذ سے پونچھنا مکروہ ہے۔ (**الملکی**) المرجع السابق، ص ۳۲۲۔

آداب مسجد و قبلہ

مسجد کے متعلق مسائل حصہ سوم میں مفصل ذکر کیے گئے ہیں کچھ بتیں یہاں ذکر کی جاتی ہیں۔ امنہ

مسجد کو چونے اور چھ سے منقش کرنا جائز ہے، سونے چاندی کے پانی سے نقش و زخارک رکنا بھی جائز ہے جبکہ کوئی شخص اپنے مال سے ایسا کرے مال وقف سے ایسا نہیں کر سکتا، بلکہ متولی مسجد نے اگر مال وقف سے سونے چاندی کا نقش کرایا تو اسے تاو ان دینا ہوگا، ہاں اگر بانی مسجد نے نقش کرایا تھا جو خراب ہو گیا تو متولی مسجد مال مسجد سے بھی نقش و زخارک رک سکتا ہے۔ بعض مشائخ دیوار قبلہ میں نقش و زخارک رکنے کو مکروہ بتاتے ہیں، کہ نمازی کا دل ادھر متوجہ ہوگا۔ (**درالمختار، ردالمختار**) "الدرالمختار" و "ردالمختار"، کتاب الحظوظ والإباحة، فصل في البيع، ج ۹،

ص ۶۳۶۔

مسئلہ ۱: مسجد کی دیواروں میں کچ اور پلاستر کرانا جائز ہے کہ اس کی وجہ سے عمارت محفوظ رہے گی۔ مسجد میں پلاستر کرانے یا قلعی (یعنی سفیدی) یا کھنکل (یعنی مٹی کی لپائی) کرانے میں ناپاک پانی استعمال نہ کیا جائے۔ (**عامگیری**) ”الفتاویٰ الہندیۃ“، کتاب الکراہیہ، الباب الخامس فی آداب المسجد... إلخ، ج ۵، ص ۳۱۹۔

مسئلہ ۲: مسجد میں درس دینا جائز ہے اگرچہ بوقت درس مسجد کی جانمازوں اور چٹائیوں کو استعمال کرتا ہو۔ مسجد میں کھانا کھانا اور سونا معتکف کو جائز ہے غیر معتکف کے لیے مکروہ ہے، اگر کوئی شخص مسجد میں کھانا یا سونا چاہتا ہو تو وہ بنیت اعتکاف مسجد میں داخل ہوا اور ذکر کرے یا نماز پڑھے اس کے بعد وہ کام کر سکتا ہے۔ (**عامگیری**) المرجع السابق، ص ۳۲۰ - ۳۲۱۔

ہندوستان میں تقریباً ہر جگہ یہ رواج ہے کہ ماہ رمضان میں عام طور پر مسجد میں روزہ افطار کرتے ہیں، اگر خارج مسجد کوئی جگہ ایسی ہو کہ وہاں افطار کریں جب تو مسجد میں افطار نہ کریں۔ ورنہ داخل ہوتے وقت اعتکاف کی نیت کر لیا کریں اب افطار کرنے میں حرج نہیں، مگر اس بات کا اب بھی لحاظ کرنا ہو گا کہ مسجد کا فرش یا چٹائیاں آلو دہ نہ کریں۔

مسئلہ ۳: مسجد کو راستہ نہ بنایا جائے، مثلًاً مسجد کے دوروازے ہیں اور اس کو کہیں جانا ہے آسانی اس میں ہے کہ ایک دروازہ سے داخل ہو کر دوسرے سے نکل جائے۔ ایسا نہ کرے اگر کوئی شخص اس نیت سے گیا کہ اس دروازے سے داخل ہو کر دوسرے سے نکل جائے گا، اندر جانے کے بعد اپنے اس فعل پر نادم ہوا تو جس دروازے سے نکلنے کا رادہ کیا تھا اس کے سواد دوسرے دروازے سے نکلے اور بعض علماء نے فرمایا ہے کہ یہ شخص پہلے نماز پڑھے پھر نکلے اور بعض نے فرمایا کہ اگر بے وضو ہے تو جس دروازہ سے گیا ہے، اسی سے نکلے مسجد میں جوتے پہن کر جانا مکروہ ہے۔ (**عامگیری**) ”الفتاویٰ الہندیۃ“، کتاب الکراہیہ، الباب الخامس فی آداب المسجد... إلخ، ج ۵، ص ۳۲۱۔

مسئلہ ۴: جامع مسجد میں تعویذ بیچنا، ناجائز ہے جیسا کہ تعویذ والے کیا کرتے ہیں کہ اس تعویذ کا یہ ہدیہ ہے اتنا دو اور تعویذ لے جاؤ۔ (**عامگیری**) المرجع السابق

مسئلہ ۵: مسجد میں عقد نکاح کرنا مستحب ہے۔ (**عامگیری**) المرجع السابق مگر یہ ضرور ہے کہ بوقت نکاح شور و غل اور ایسی باتیں جو احترام مسجد کے خلاف ہیں نہ ہونے پائیں، لہذا اگر معلوم ہو کہ مسجد کے آداب کا لحاظ نہ رہے گا تو مسجد میں نکاح نہ پڑھوائیں۔

مسئلہ ۶: جس کے بدن یا کپڑے پر نجاست لگی ہو وہ مسجد میں نہ جائے۔ (**عامگیری**) ”الفتاویٰ الہندیۃ“، کتاب الکراہیہ، الباب الخامس فی آداب المسجد... إلخ، ج ۵، ص ۳۲۱۔

مسئلہ ۷: مسجد میں ان آداب کا لحاظ رکھے۔

جب مسجد میں داخل ہو تو سلام کرے بشرطیکہ جو لوگ وہاں موجود ہیں، ذکر و درس میں مشغول نہ ہوں اور اگر وہاں کوئی نہ ہو یا جو لوگ ہیں وہ مشغول ہیں تو یوں کہے۔ **السَّلَامُ عَلَيْنَا مِنْ رِبِّنَا وَعَلَى عِبَادِ اللَّهِ الصَّلِحِينَ**. وقت مکروہ نہ ہو تو درکعت تحریۃ المسجد ادا کرے۔

خرید و فروخت نہ کرے۔

ننگی توار مسجد میں نہ لے جائے۔

گئی ہوئی چیز مسجد میں نہ ڈھونڈے۔

ذکر کے سوا آواز بلند نہ کرے۔

دنیا کی باتیں نہ کرے۔

لوگوں کی گرد نیں نہ پھلانے۔

جگہ کے متعلق کسی سے جھگڑانہ کرے۔

اس طرح نہ بیٹھے کہ دوسروں کے لیے جگہ میں تنگی ہو۔

نمازی کے آگے سے نہ گزرے۔

مسجد میں تھوک کھنکار نہ ڈالے۔

انگلیاں نہ چڑھائے۔

نجاست اور بچوں اور پالگلوں سے مسجد کو بچائے۔

ذکر الہی کی کثرت کرے۔ (**عاملگیری**) ”الفتاویٰ الہندیۃ“، کتاب الکراہیہ، الباب الخامس فی آداب المسجد... إلخ، ج ۵، ص ۳۲۱۔

مسئلہ ۸: مسجد میں جگہ تنگ ہو گئی تو جو نماز پڑھنا چاہتا ہے وہ بیٹھے ہوئے کو کہہ سکتا ہے کہ سرک جاؤ نماز پڑھنے کی جگہ دے دو۔

اگر چہ وہ شخص ذکر درس یا تلاوت قرآن میں مشغول ہو یا معتکف ہو۔ (**عاملگیری**) المرجع السابق، ص ۳۲۲۔

مسئلہ ۹: مسجد کے سائل کو دینا منع ہے، مسجد میں دنیا کی باتیں کرنی مکروہ ہیں۔ مسجد میں کلام کرنا نیکیوں کو اس طرح کھاتا ہے جس طرح آگ لکڑی کو کھاتی ہے، یہ جائز کلام کے متعلق ہے ناجائز کلام کے گناہ کا کیا پوچھنا۔

(درمحترار، رد المحتار) ”الدرالمختار“ و ”ردالمختار“، کتاب الحظر و الإباحة، فصل فی البيع، ج ۹، ص ۶۸۸، ۶۹۰۔

مسئلہ ۱۰: نماز پڑھنے کے بعد مصلے کو لپیٹ کر کھدیتے ہیں، یہ اچھی بات ہے کہ اس میں زیادہ احتیاط ہے، مگر بعض لوگ جانماز کا صرف کونالوٹ دیتے ہیں اور یہ کہتے ہیں کہ ایسا نہ کرنے میں اس پر شیطان نماز پڑھ گایہ بے اصل ہے۔

مسئلہ ۱۱: مسجد کی حچت پر چڑھنا مکروہ ہے، گرمی کی وجہ سے مسجد کی حچت پر جماعت کرنا مکروہ ہے، ہاں اگر مسجد میں تنگی ہو نمازوں کی کثرت ہو تو حچت پر نماز پڑھ سکتے ہیں، جیسا کہ سبیقی اور کلکتہ میں مسجد کی تنگی کی وجہ سے حچت پر بھی جماعت ہوتی ہے۔

(عاملگیری) ”الفتاویٰ الہندیۃ“، کتاب الکراہیہ، الباب الخامس فی آداب المسجد... إلخ، ج ۵، ص ۳۲۲۔

مسئلہ ۱۲: طالب علم نے مسجد کی چٹائی کا تنکاشانی کے لیے کتاب میں رکھ لیا یہ معاف ہے۔ (**عاملگیری**) ”الفتاویٰ الہندیۃ“، کتاب الکراہیہ، الباب الخامس فی آداب المسجد... إلخ، ج ۵، ص ۳۲۲۔ اس کا یہ مطلب نہیں کہ اچھی چٹائی سے تنکا توڑ کر نشانی بنائے، کہ اس طرح بار بار کرنے سے چٹائی خراب ہو جائے گی۔

مسئلہ ۱۳: قبلہ کی جانب ہدف یعنی نشانہ بنا کر اس پر تیر مارنا یا اس پر گولی مارنا مکروہ ہے، یعنی قبلہ کی طرف چاند ماری کرنا مکروہ ہے۔ (رد المحتار) ”ردالمختار“، کتاب الحظر و الإباحة، فصل فی البيع، ج ۹، ص ۶۶۶۔

عيادت و علاج کا بیان

عيادت کے فضائل کے متعلق چند احادیث حصہ چہارم کتاب الجنازہ میں ذکر کی گئی ہیں۔ علاج کے متعلق کچھ حدیثیں یہاں لکھی جاتی ہیں۔

حدیث ۱: صحیح بخاری میں ابو ہریرہ رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: ”اللہ تعالیٰ نے کوئی بیماری نہیں اتاری مگر اس کے لیے شفابھی اتاری۔“ ”صحیح البخاری“، کتاب الطب، باب ما انزل اللہ داء الا انزل له شفاء، الحدیث: ۵۶۷۸، ص ۴۸۶۔

حدیث ۲: صحیح مسلم میں جابر رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: ”ہر بیماری کے لیے دوا ہے جب بیماری کو دو اپنچ جائے گی، اللہ (عزوجل) کے حکم سے اچھا ہو جائے گا۔“ ”صحیح مسلم“، کتاب السلام، باب لکل داء دواء... إلخ،

الحدیث: ۵۷۴۱، ص ۱۰۶۹۔

حدیث ۳: امام احمد و ترمذی و ابو داود نے اسامہ بن شریک رضی اللہ تعالیٰ عنہ سے روایت کی، کہ لوگوں نے عرض کی، یا رسول اللہ! (عزوجل و صلی اللہ تعالیٰ علیہ وسلم) ہم دوا کریں؟ فرمایا: ”ہاں اے اللہ (عزوجل) کے بندو! دوا کرو، کیونکہ اللہ (عزوجل) نے بیماری نہیں رکھی مگر اس کے لیے شفابھی رکھی ہے، سوا ایک بیماری کے وہ بڑھا پا ہے۔“ ”سنن أبي داود“، کتاب الطب، باب الرجل يتداوى، الحدیث: ۳۸۵۵، ص ۱۵۰۷ و ”جامع الترمذی“، ابواب الطب، باب ماجاء في الدواء... إلخ، الحدیث: ۲۰۳۸، ص ۱۸۵۶۔

حدیث ۴: ابو داود نے ابو الدرداء رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”بیماری اور دوادنوں کو اللہ تعالیٰ نے اتارا، اس نے ہر بیماری کے لیے دوامقرر کی، پس تم دوا کرو مگر حرام سے دوامت کرو۔“ ”سنن أبي داود“، کتاب الطب، باب في الأدوية المكرورة، الحدیث: ۳۸۷۴، ص ۱۵۰۷۔

حدیث ۵: امام احمد و ابو داود و ترمذی و ابن ماجہ نے ابو ہریرہ رضی اللہ تعالیٰ عنہ سے روایت کی، ”رسول اللہ صلی اللہ تعالیٰ علیہ وسلم نے دواء خبیث سے ممانعت فرمائی۔“ ”سنن أبي داود“، کتاب الطب، باب في الأدوية المكرورة، الحدیث: ۳۸۷۰، ص ۱۵۰۸۔

حدیث ۶: ترمذی و ابن ماجہ نے عقبہ بن عامر رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”مریضوں کو کھانے پر مجبور نہ کرو، کہ ان کو اللہ تعالیٰ کھلاتا پلاتا ہے۔“ ”جامع الترمذی“، ابواب الطب، باب ماجاء لا تكرهوا مرضاكم على الطعام والشرب، الحدیث: ۲۰۴۰، ص ۱۸۵۶۔

حدیث ۷: ابن ماجہ نے ابن عباس رضی اللہ تعالیٰ عنہما سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جب مریض کھانے کی خواہش کرے تو اسے کھلا دو۔“ ”سنن ابن ماجہ“، ابواب الطب، باب المریض یشتھی الشیء، الحدیث: ۳۴۴۰، ص ۲۶۸۴۔ یہ حکم اس وقت ہے کہ کھانے کا اشتہارے صادق ہو۔ (یعنی کھانے کی پی خواہش ہو۔)

حدیث ۸: ابو داود نے اُم منذر بنت قیس رضی اللہ تعالیٰ عنہا سے روایت کی، کہتی ہیں: کہ رسول اللہ صلی اللہ تعالیٰ علیہ وسلم مع حضرت علی رضی اللہ تعالیٰ عنہ کے میرے یہاں تشریف لائے۔ حضرت علی کو نقابت تھی یعنی بیماری سے ابھی اچھے ہوئے تھے، مکان میں کھجور کے خوشے لٹک رہے تھے، حضور (صلی اللہ تعالیٰ علیہ وسلم) نے ان میں سے کھجوریں تناول فرمائیں۔ حضرت علی نے کھانا چاہا، حضور (صلی اللہ تعالیٰ علیہ وسلم) نے ان کو منع کیا اور فرمایا: کہ تم نقیہ ہو۔ کہتی ہیں کہ جو اور چقدر پکا کر حاضر لائی، حضور (صلی اللہ تعالیٰ علیہ وسلم) نے حضرت علی سے فرمایا: ”اس میں سے لو کہ یہ تمھارے لیے نافع ہے۔“ ”سنن أبي داود“، کتاب الطب، باب في الحمية، الحدیث: ۳۸۵۶، ص ۱۵۰۷۔ اس حدیث سے معلوم ہوا کہ مریض کو پرہیز کرنا چاہیے جو چیزیں اس کے لیے مضر ہیں، ان سے بچنا چاہیے۔

حدیث ۹: امام احمد و ترمذی و ابو داود نے عمران بن حصین اور ابن ماجہ نے بریدہ رضی اللہ تعالیٰ عنہم سے روایت کی، کہ رسول اللہ صلی اللہ تعالیٰ علیہ وسلم نے فرمایا: کہ ”جھاڑ پھونک نہیں مگر نظر بد اور زہر یہی جانور کے کاٹنے سے۔“ ”جامع الترمذی“، ابواب الطب، باب ماجاء في

الرخصة في ذلك، الحديث: ٢٠٥٧، ص ١٨٥٧.

يعني ان دونوں میں زیادہ مفید ہے۔

حدیث ۱۰: امام احمد و ترمذی و ابن ماجہ نے اسمابنت عمیس رضی اللہ تعالیٰ عنہا سے روایت کی، انھوں نے عرض کی، یا رسول اللہ! (عز و جل و صلی اللہ تعالیٰ علیہ وسلم) اولاد جعفر کو جلد نظر لگ جایا کرتی ہے، کیا جھاڑ پھونک کراو؟ فرمایا: ”ہاں کیونکہ اگر کوئی چیز تقدیر سے سبقت لے جانے والی ہوتی تو نظر بد سبقت لے جاتی۔“ ”جامع الترمذی“، ابواب الطب، باب ماجاء فی الرقیۃ من العین، الحديث: ٢٠٥٩، ٢٠٥٧، ص ١٨٥٨.

حدیث ۱۱: صحیح بخاری و مسلم میں حضرت عائشہ رضی اللہ تعالیٰ عنہا سے روایت ہے، کہ ”رسول اللہ صلی اللہ تعالیٰ علیہ وسلم نے نظر بد سے جھاڑ پھونک کرانے کا حکم فرمایا ہے۔“ ”صحیح البخاری“، کتاب الطب، باب رقیۃ العین، الحديث: ٥٧٣٨، ص ٤٩٠.

حدیث ۱۲: صحیح بخاری و مسلم میں حضرت اُم سلمہ رضی اللہ تعالیٰ عنہا سے روایت ہے، کہ ان کے گھر میں ایک لڑکی تھی جس کے چہرہ میں زردی تھی۔ رسول اللہ صلی اللہ تعالیٰ علیہ وسلم نے فرمایا: ”اسے جھاڑ پھونک کراو، کیونکہ اسے نظر لگ گئی ہے۔“ ”صحیح البخاری“، کتاب الطب، باب رقیۃ العین، الحديث: ٥٧٣٩، ص ٤٩٠.

حدیث ۱۳: صحیح مسلم میں جابر رضی اللہ تعالیٰ عنہ سے مروی، کہ جب رسول اللہ صلی اللہ تعالیٰ علیہ وسلم نے جھاڑ پھونک سے منع فرمایا۔ عمر و بن حزم کے گھروں نے حاضر ہو کر یہ کہا، کہ یا رسول اللہ! (عز و جل و صلی اللہ تعالیٰ علیہ وسلم) حضور (صلی اللہ تعالیٰ علیہ وسلم) نے جھاڑ نے کو منع فرمایا اور ہمارے پاس بچوں کا جھاڑ ہے اور اس کو حضور (صلی اللہ تعالیٰ علیہ وسلم) کے سامنے پیش کیا۔ ارشاد فرمایا: ”اس میں کچھ حرج نہیں جو شخص اپنے بھائی کو نفع پہنچا سکے، نفع پہنچائے۔“ ”صحیح مسلم“، کتاب السلام، باب استحباب الرقیۃ من العین... إلخ، الحديث:

٥٧٣١، ص ٤٦٨.

حدیث ۱۴: صحیح مسلم میں عوف بن مالک الشجاعی سے روایت ہے، کہتے ہیں ہم جاہلیت میں جھاڑ اکرتے تھے۔ حضور (صلی اللہ تعالیٰ علیہ وسلم) کی خدمت میں عرض کی، یا رسول اللہ! (عز و جل و صلی اللہ تعالیٰ علیہ وسلم) حضور (صلی اللہ تعالیٰ علیہ وسلم) کا اس کے متعلق کیا ارشاد ہے؟ فرمایا: کہ ”میرے سامنے پیش کرو، جھاڑ پھونک میں حرج نہیں جب تک اس میں شرک نہ ہو۔“ ”صحیح مسلم“، کتاب السلام، باب لا بأس بالرقى مالم يكن فيه شرك، الحديث: ٥٧٣٢، ص ٤٦٨.

حدیث ۱۵: صحیح بخاری میں ابو ہریرہ رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: ”عدوی انہیں، یعنی مرض لگنا اور متعددی ہونا نہیں ہے اور نہ بد فالی ہے اور نہ ہامہ (ہامہ سے مراد الٹو ہے، زمانہ جامیلت میں الٹ عرب اس کے متعلق مختلف قسم کے خیالات رکھتے تھے اور اب بھی لوگ اس کو منحوس سمجھتے ہیں۔ جو کچھ بھی ہو حدیث نے اس کے متعلق یہ ہدایت کی ہے کہ اس کا اعتبار نہ کیا جائے۔ ۲۔ امنہ) ہے، نہ صفر (ماہ صفر کو لوگ منحوس جانتے ہیں، حدیث میں فرمایا: یہ کوئی چیز نہیں۔ ۲۔ امنہ) اور مجدوم سے بھاگو، جیسے شیر سے بھاگتے ہو۔“ ”صحیح البخاری“، کتاب الطب، باب الجذام، الحديث: ٥٧٠٧، ص ٤٨٨.

دوسری روایت میں ہے، کہ ایک اعرابی نے عرض کی، یا رسول اللہ! (عز و جل و صلی اللہ تعالیٰ علیہ وسلم) اس کی کیا وجہ ہے کہ ریگستان میں اونٹ ہرن کی طرح (صف ستھرا) ہوتا ہے اور خارشی اونٹ (یعنی وہ اونٹ جسے خارش ہو۔) جب اس کے ساتھ مل جاتا ہے تو اسے بھی خارشی کر دیتا ہے؟ حضور (صلی اللہ تعالیٰ علیہ وسلم) نے فرمایا: ”پہلے کوکس نے مرض لگا دیا۔“ یعنی جس طرح پہلا اونٹ خارشی ہو گیا دوسرا بھی ہو گیا۔

مرض کا متعددی ہونا (یعنی ایک کام مرض دوسرے کو لے)۔ غلط ہے اور مجذوم سے بھاگنے کا حکم سد ذرائع کے قبیل سے ہے، کہ اگر اس سے میل جوں میں دوسرے کو جذام پیدا ہو جائے تو یہ خیال ہوگا کہ میل جوں سے پیدا ہوا، اس خیالِ فاسد (یعنی بُرے خیال) سے نچنے کے لیے یہ حکم ہوا کہ اس سے علیحدہ رہو۔

حدیث ۱۶: صحیح بخاری و مسلم میں ابو ہریرہ رضی اللہ تعالیٰ عنہ سے مروی، کہتے ہیں میں نے رسول اللہ صلی اللہ تعالیٰ علیہ وسلم کو یہ فرماتے سن کہ بد فاعلی کوئی چیز نہیں اور فال اچھی چیز ہے۔ لوگوں نے عرض کی، فال کیا چیز ہے؟ فرمایا: ”اچھا کلمہ جو کسی سے سنے۔“ ”صحیح البخاری“، کتاب الطب، باب الطیرة، الحدیث: ۵۷۵۴، ص ۴۹۱۔ یعنی کہیں جاتے وقت یا کسی کام کا ارادہ کرتے وقت کسی کی زبان سے اگر اچھا کلمہ نکل گیا، یہ فال حسن ہے۔

حدیث ۱۷: ابو داود و ترمذی نے عبد اللہ بن مسعود رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”طیرہ (بد فاعلی) شرک ہے۔ اس کو تین مرتبہ فرمایا (یعنی مشرکین کا طریقہ ہے)۔ جو کوئی ہم میں سے ہو یعنی مسلمان ہو، وہ اللہ (عزوجل) پر توکل کر کے چلا جائے۔“ ”سنن أبي داود“، کتاب الکهانۃ والتطیر، باب فی الطیرة، الحدیث: ۳۹۱۰، ص ۱۵۱۔

حدیث ۱۸: ترمذی نے انس رضی اللہ تعالیٰ عنہ سے روایت کی، کہ ”نبی کریم صلی اللہ تعالیٰ علیہ وسلم جب کسی کام کے لیے نکلتے تو یہ بات حضور (صلی اللہ تعالیٰ علیہ وسلم) کو پسند تھی کہ یا راشد، یا نجیح سنیں۔“ ”جامع الترمذی“، ابواب السیر، باب ماجاء فی الطیرة، الحدیث: ۱۶۱۶، ص ۱۸۱۸۔ یعنی اس وقت اگر کوئی شخص ان ناموں کے ساتھ کسی کو پکارتا یہ حضور (صلی اللہ تعالیٰ علیہ وسلم) کو اچھا معلوم ہوتا کہ یہ کامیابی اور فلاح کی فال نیک ہے۔

حدیث ۱۹: ابو داود نے بریدہ رضی اللہ تعالیٰ عنہ سے روایت کی، کہ نبی کریم صلی اللہ تعالیٰ علیہ وسلم کسی چیز سے بدشگونی نہیں لیتے، جب کسی عامل کو صحیح اس کا نام دریافت کرتے اگر اس کا نام پسند ہوتا تو خوش ہوتے اور خوشی کے آثار چہرہ میں ظاہر ہوتے اور اگر اس کا نام ناپسند ہوتا تو اس کے آثار حضور (صلی اللہ تعالیٰ علیہ وسلم) کے چہرہ میں دکھائی دیتے اور جب کسی بستی میں جاتے اس کا نام پوچھتے اگر اس کا نام پسند ہوتا تو خوش ہوتے اور خوشی کے آثار چہرہ میں دکھائی دیتے اور ناپسند ہوتا تو کراہیت کے آثار چہرہ میں دکھائی دیتے۔

”سنن أبي داود“، کتاب الکهانۃ والتطیر، باب فی الطیرة، الحدیث: ۳۹۲۰، ص ۱۵۱۱۔ اس حدیث کا یہ مطلب نہیں کہ ناموں سے آپ بدشگونی لیتے بلکہ یہ کہ اچھے نام حضور (صلی اللہ تعالیٰ علیہ وسلم) کو پسند تھے اور برع نام ناپسند تھے۔

حدیث ۲۰: ابو داود نے عروہ بن عامر سے مرسلاً روایت کی، کہتے ہیں: کہ رسول اللہ صلی اللہ تعالیٰ علیہ وسلم کے سامنے بدشگونی کا ذکر ہوا۔ حضور (صلی اللہ تعالیٰ علیہ وسلم) نے فرمایا: فال اچھی چیز ہے اور براشگون کسی مسلم کو واپس نہ کرے یعنی کہیں جا رہا تھا اور براشگون ہوا تو واپس نہ آئے، چلا جائے جب کوئی شخص ایسی چیز دیکھے جو ناپسند ہے یعنی براشگون پائے تو یہ کہے۔ **اللَّهُمَّ لَا يَأْتِي
بِالْحَسَنَاتِ إِلَّا أَنْتَ وَلَا يَدْفَعُ السَّيِّئَاتِ إِلَّا أَنْتَ وَلَا حَوْلَ وَلَا قُوَّةَ إِلَّا بِاللَّهِ.** ”سنن أبي داود“، کتاب الکهانۃ والتطیر، باب فی الطیرة، الحدیث: ۳۹۱۹، ص ۱۵۱۱۔

حدیث ۲۱: صحیح بخاری و مسلم میں اسامہ بن زید رضی اللہ تعالیٰ عنہما سے مروی، کہ رسول اللہ صلی اللہ تعالیٰ علیہ وسلم نے فرمایا: ”جب سنو کہ فلاں جگہ طاعون ہے، تو وہاں نہ جاؤ اور جب وہاں ہو جائے جہاں تم ہو، تو وہاں سے نہ نکلو۔“ ”صحیح البخاری“، کتاب الطب، باب ما

حدیث ۴۲: صحیح مسلم میں اسامہ بن زید رضی اللہ تعالیٰ عنہما سے مروی، کہ رسول اللہ صلی اللہ تعالیٰ علیہ وسلم نے فرمایا: ”طاعون عذاب کی نشانی ہے، اللہ تعالیٰ نے اپنے بندوں میں سے کچھ لوگوں کو اس میں مبتلا کیا، جب سنو کہ کہیں ہے تو وہاں نہ جاؤ اور جب وہاں ہو جائے جہاں تم ہو تو بھاگو مت۔“ ”صحیح مسلم“، کتاب السلام، باب الطاعون والطیرة... إلخ، الحدیث: ۵۷۷۳، ص ۱۰۷۱.

حدیث ۴۳: امام احمد و بخاری نے عائشہ رضی اللہ تعالیٰ عنہما سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”طاعون عذاب تھا، اللہ تعالیٰ جس پر چاہتا ہے اس کو بھیجنتا ہے۔ اس کو اللہ (عزوجل) نے موتین کے لیے رحمت کر دیا۔ جہاں طاعون واقع ہوا اور اس شہر میں جو شخص صبر کر کے اور طلب ثواب کے لیے ٹھہر ار ہے اور یہ یقین رکھے کہ وہی ہو گا جو اللہ (عزوجل) نے لکھ دیا ہے، اس کے لیے شہید کا ثواب ہے۔“ ”صحیح البخاری“، کتاب القدر، الحدیث: ۶۶۱۹، ص ۴۵۵.

حدیث ۴۴: امام بخاری و مسلم و احمد نے عائشہ رضی اللہ تعالیٰ عنہما سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”طاعون ہر مسلم کے لیے شہادت ہے۔“ ”صحیح البخاری“، کتاب الطب، باب ما یذکر فی الطاعون، الحدیث: ۵۷۳۲، ص ۴۹۰۔ (عن انس رضی اللہ عنہ)

مسئلہ ۱: مریض کی عیادت کرنا سنت ہے، اگر معلوم ہے کہ عیادت کو جائے گا تو اس بیمار پر گراں گزرے گا ایسی حالت میں عیادت نہ کرے۔ عیادت کو جائے اور مرض کی سختی دیکھے تو مریض کے سامنے یہ ظاہرنہ کرے کہ تمہاری حالت خراب ہے اور نہ سر ہلانے جس سے حالت کا خراب ہونا سمجھا جاتا ہے، اس کے سامنے ایسی باتیں کرنی چاہیے جو اس کے دل کو بھلی معلوم ہوں، اس کی مزاج پری کرے اس کے سر پر ہاتھ نہ رکھے مگر جبکہ وہ خود اس کی خواہش کرے۔ فاسق کی عیادت بھی جائز ہے، کیونکہ عیادت حقوق اسلام سے ہے اور فاسق بھی مسلم ہے۔ یہودی یا نصرانی اگر ذمی (ذمی: وہ غیر مسلم جو اسلامی سلطنت میں مطیع الاسلام ہو کر رہے اور جزیہ ادا کرے۔) ہو تو اس کی عیادت بھی جائز ہے۔ (در المختار، رد المحتار) (الدرالمختار و ردالمختار)، کتاب الحظر و الإباحة، فصل فی البيع، ج ۹، ص ۶۳۹۔ وغيرهما

محوسی کی عیادت کو جائے یانہ جائے اس میں علماء کو اختلاف ہے یعنی جبکہ یہ ذمی ہو۔ ”العنایۃ“، کتاب الكراہیہ، مسائل متفرقہ، ج ۸، ص ۴۹۷۔ (ہامش ”فتح القدير“)۔ (عنایۃ) ہندو محوس کے حکم میں ہیں، ان کے احکام وہی ہیں جو محوسیوں کے ہیں، اہل کتاب جیسے ان کے احکام نہیں۔ ہندوستان کے یہودی، نصرانی، محوسی، بت پرست ان میں کوئی بھی ذمی نہیں۔

مسئلہ ۲: دو اعلان کرنا جائز ہے جبکہ یہ اعتقاد (عقیدہ۔ یقین۔) ہو کہ شافی (یعنی صحت یا شفادینے والا۔) اللہ (عزوجل) ہے، اس نے دوا کوازالہ مرض (یعنی مرض کو دور کرنے۔) کے لیے سبب بنا دیا ہے اور اگر دوا، ہی کوشفادینے والا سمجھتا ہو تو ناجائز ہے۔ (عاملگیری) ”الفتاوى الهندية“، کتاب الكراہیہ، الباب الثامن عشر فی التداوى، ج ۵، ص ۳۵۴۔

مسئلہ ۳: انسان کے کسی جزو کو دوا کے طور پر استعمال کرنا حرام ہے۔ خزیر کے بال یا ہڈی یا کسی جزو کو دوائے استعمال کرنا حرام ہے۔ دوسرے جانوروں کی ہڈیاں دوا میں استعمال کی جاسکتی ہیں بشرطیکہ ذبیحہ کی ہڈیاں ہوں یا خشک ہوں کہ اس میں رطوبت باقی نہ ہو۔ ہڈیاں اگر ایسی دوا میں ڈالی گئی ہوں جو کھائی جائے گی تو یہ ضروری ہے کہ ایسے جانور کی ہڈی ہو جس کا کھانا حلal ہے اور ذنک بھی کر دیا ہو، مردار کی ہڈی کھانے میں استعمال نہیں کی جاسکتی۔ (عاملگیری) المرجع السابق.

مسئلہ ۴: حرام چیزوں کو دوا کے طور پر بھی استعمال کرنا ناجائز ہے، کہ حدیث میں ارشاد فرمایا: ”جو چیزیں حرام ہیں ان میں اللہ تعالیٰ نے شفائیں رکھی ہے۔“ انظر: ”المعجم الكبير“ للطبراني، الحدیث: ۷۴۹، ج ۲۳، ص ۳۲۶۔ بعض کتب میں یہ مذکور ہے کہ اگر اس چیز کے متعلق یہ علم ہو کہ اسی میں شفا ہے تو اس صورت میں وہ چیز حرام نہیں اس کا حاصل بھی وہی ہے۔ کیونکہ کسی چیز کی نسبت ہرگز یہ یقین نہیں کیا جاسکتا ہے کہ اس سے مرض زائل ہی ہو جائے گا، زیادہ سے زیادہ طن اور گمان ہو سکتا ہے نہ کہ علم و یقین، خود علم طب کے قواعد و اصول ہی ظنی ہیں لہذا یقین حاصل ہونے کی کوئی صورت نہیں، یہاں ویسا یقین بھی نہیں ہو سکتا جیسا بھوکے کو حرام لقمہ کھانے سے یا پیاس سے کو شراب پینے سے جان بچ جانے میں ہوتا ہے۔ (درمختار، رد المحتار)

ج ۹، ص ۶۴۱

انگریزی دوائیں بکثرت الیسی ہیں جن میں اسپرٹ اور شراب کی آمیزش ہوتی ہے الیسی دوائیں ہرگز استعمال نہ کی جائیں۔

مسئلہ ۵: بیماری کے متعلق طبیب نے یہ کہا کہ خون کا غلبہ ہے، فصد وغیرہ کے ذریعہ سے خون نکالا جائے۔ مریض نے ایسا نہ کیا اور مر گیا تو اس علاج کے نہ کرنے سے گنہگار نہیں ہوا۔ کیونکہ یہ یقین نہیں ہے کہ اس علاج سے شفا ہو، ہی جائے گی۔ (خانیہ) (الفتاوى

الخانية)، کتاب الحظر و الإباحة، ج ۲، ص ۳۶۵

مسئلہ ۶: دست آتے ہیں یا آنکھیں دھتی ہیں یا کوئی دوسرا بیماری ہے اس میں علاج نہیں کیا اور مر گیا گنہگار نہیں ہے۔ (عالیٰ) ”الفتاوى الهندية“، کتاب الكراهة، الباب الثامن عشر في التداوى، ج ۵، ص ۳۵۵۔ یعنی علاج کرنا ضروری نہیں کہ اگر دوانہ کرے اور مر جائے تو گنہگار ہو۔ اور بھوک پیاس میں کھانے پینے کی چیز دستیاب ہو اور نہ کھائے پیے یہاں تک کہ مر جائے تو گنہگار ہے، کہ یہاں یقیناً معلوم ہے کہ کھانے پینے سے وہ بات جاتی رہے گی۔

مسئلہ ۷: عورت کو حمل ہے تو جب تک شکم میں بچہ حرکت نہ کرے نہ فصد کھلوائے، نہ پچھنے لگوائے اور بچہ حرکت کرنے لگے تو فصد وغیرہ کراسکتی ہے، مگر جب ولادت کا زمانہ قریب آجائے تو نہ کرائے کیونکہ بچہ کو ضرر پہنچ جانے کا اندر یشہ ہے، ہاں اگر فصد نہ کرانے میں خود عورت ہی کو سخت نقصان پہنچ گا تو کراسکتی ہے۔ (عالیٰ) المرجع السابق.

مسئلہ ۸: مہینہ کی پہلی سے پندرہ تاریخوں تک پچھنے نہ لگوائے جائیں، پندرہ ہویں کے بعد پچھنے کرائیں خصوصاً ہفتہ کا دن اس کے لیے زیادہ اچھا ہے۔ (عالیٰ) المرجع السابق.

مسئلہ ۹: شراب سے خارجی علاج بھی ناجائز ہے مثلاً زخم میں شراب لگائی یا کسی جانور کو زخم ہے اس پر شراب لگائی یا بچہ کے علاج میں شراب کا استعمال، ان سب میں وہ گنہگار ہو گا جس نے اس کو استعمال کرایا۔ (عالیٰ) ”الفتاوى الهندية“، کتاب الكراهة، الباب الثامن عشر فی التداوى، ج ۵، ص ۳۵۵

مسئلہ ۱۰: انگلی میں ایک قسم کا پھوڑ انکلتا ہے اور اس کا علاج اس طرح کیا جاتا ہے کہ جانور کا پتہ اس انگلی میں باندھ دیا جاتا ہے، فتوئی اس پر ہے کہ ایسا کرنا ناجائز ہے۔ (عالیٰ) المرجع السابق.

مسئلہ ۱۱: بعض اور ام (ورم کی جمع، سوجن۔) میں آٹا گوندھ کر باندھا جاتا ہے یا لئی پکا کر (یعنی گلہ ہوا آٹا جو آگ پر پکا کر گاڑھا کیا گیا ہو۔) باندھتے ہیں یا کچی پکی روٹی باندھتے ہیں یہ جائز ہے۔ (عالیٰ) ”الفتاوى الهندية“، کتاب الكراهة، الباب الثامن عشر فی التداوى، ج ۵، ص ۳۵۶


مسئلہ ۱۲: علاج کے لیے حقنے کرنے یعنی عمل دینے میں حرج نہیں جبکہ حقنے ایسی چیز کا نہ ہو جو حرام ہے مثلاً شراب۔ (ہدایہ)

”الہدایہ“، کتاب الکراہیہ، مسائل متفرقہ، ج ۲، ص ۳۸۱۔

مسئلہ ۱۳: بعض امراض میں مریض کو بے ہوش کرنا پڑتا ہے، تاکہ گوشت کا ٹا جا سکے یا ہڈی وغیرہ کو جوڑا جا سکے یا زخم میں ٹانکے لگائے جائیں، اس ضرورت سے دوسرے بے ہوش کرنا جائز ہے۔ (رد المحتار) ”رد المحتار“،

مسئلہ ۱۴: حقنے دینے میں بعض مرتبہ اس جگہ کی طرف نظر کرنے یا چھونے کی نوبت آتی ہے، بوجہ ضرورت ایسا کرنا جائز ہے۔ (زیلیحی) ”تبیین الحقائق“، کتاب الکراہیہ، فصل فی النظر و اللمس، ج ۹، ص ۴۰۔

مسئلہ ۱۵: اسقاط حمل کے لیے دوا استعمال کرنا یادوائی سے حمل ساقط کرنا منع ہے۔ بچہ کی صورت بنی ہو یا نہ بنی ہو دونوں کا ایک حکم ہے، ہاں اگر عذر ہو مثلاً عورت کے شیر خوار بچہ ہے اور باپ کے پاس اتنا نہیں کہ دایہ مقرر کرے یا دایہ دستیاب نہیں ہوتی اور حمل سے دودھ خشک ہو جائے گا اور بچہ کے ہلاک ہونے کا اندیشہ ہے تو اس مجبوری سے حمل ساقط کیا جا سکتا ہے، بشرطیکہ اس کے اعضاء نہ بنے ہوں اور اس کی مدت ایک سو بیس دن ہے۔ (رد المحتار) ”رد المحتار“، کتاب الحظر و الإباحة، فصل فی البيع، ج ۹، ص ۷۰۸۔



لہو و لعب کا بیان

اللہ عزوجل فرماتا ہے:

﴿وَمِنَ النَّاسِ مَنْ يَشْرُكُ لَهُوَ الْحَدِيثُ لِيُضْلِلَ عَنْ سَبِيلِ اللَّهِ بِغَيْرِ عِلْمٍ فَلَعْنَهُ وَتَتَّخِذَهَا هُزُوا طُ اولَئِكَ لَهُمْ عَذَابٌ مُهِينٌ ﴾ پ ۲۱، لقمن: ۶۔

”اور کچھ لوگ کھیل کی بات خریدتے ہیں کہ اللہ (عزوجل) کی راہ سے بہکادیں بے سمجھے اور اسے ہنسی بنالیں، ان کے لیے ذلت کا عذاب ہے۔“

حدیث ۱ : ترمذی وابوداؤد اور ابن ماجہ نے عقبہ بن عامر رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جتنی چیزوں سے آدمی لہو کرتا ہے، سب باطل ہیں مگر کمان سے تیر چلانا اور گھوڑے کو ادب دینا اور زوجہ کے ساتھ ملاعبت کہ یہ تینوں حق ہیں۔“ ”جامع الترمذی“، ابواب فضائل الجهاد، باب ماجاء في فضل الرمي في سبيل الله، الحدیث: ۱۶۳۷، ص ۱۸۲۰۔

حدیث ۲ : امام احمد مسلم وابوداؤد وابن ماجہ نے بریدہ رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جس نے نرد شیر کھیلا گویا سورہ کے گوشت و خون میں اپنا ہاتھ ڈال دیا۔“ ”صحیح مسلم“، کتاب الشعر، باب تحريم اللعب بالنرد شیر،

الحدیث: ۵۸۹۶، ص ۱۰۷۸۔

دوسری روایت ابو موسیٰ رضی اللہ تعالیٰ عنہ سے ہے، کہ ”اس نے اللہ (عزوجل) ورسول (صلی اللہ تعالیٰ علیہ وسلم) کی نافرمانی کی۔“

”سنن أبي داود“، کتاب الادب، باب في النهي عن اللعب بالنرد، الحدیث: ۴۹۳۸، ص ۱۵۸۵۔

حدیث ۳ : امام احمد نے ابو عبد الرحمن حطمنی رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جو شخص نرد کھیلتا ہے پھر نماز پڑھنے اٹھتا ہے، اس کی مثال اس شخص کی طرح ہے جو پیپ اور سورہ کے خون سے وضو کر کے نماز پڑھنے کھڑا ہوتا ہے۔“ ”المسنڈ“ للإمام أحمد بن حنبل، احادیث رجال من اصحاب النبي صلی اللہ علیہ وسلم، الحدیث: ۲۳۱۹۹، ج ۹، ص ۵۰۔

حدیث ۴ : دیلمی نے ابن عباس رضی اللہ تعالیٰ عنہما سے روایت کی، رسول اللہ صلی اللہ تعالیٰ علیہ وسلم نے فرمایا: ”اصحاب شاہ جہنم میں ہیں، جو یہ کہتے ہیں کہ میں نے تیرے بادشاہ کو مار دالا۔“ ”کنز العمال“، کتاب اللہو... إلخ، رقم: ۴۰۶۴۷، ج ۱۵، ص ۹۵ اس سے مراد شترنج کھیلنے والے ہیں جو بادشاہ پر شہدیا کرتے ہیں اور مات کرتے ہیں۔

حدیث ۵ : بیہقی نے حضرت علی رضی اللہ تعالیٰ عنہ سے روایت کی، وہ فرماتے ہیں، شترنج عجمیوں کا جواہ ہے۔ اور ابن شہاب نے ابو موسیٰ اشعری رضی اللہ تعالیٰ عنہ سے روایت کی، وہ کہتے ہیں کہ شترنج نہیں کھیلے گا مگر خطا کار۔ اور انھیں سے دوسری روایت یہ ہے کہ وہ باطل سے ہے اور اللہ تعالیٰ باطل کو دوست نہیں رکھتا۔ ”شعب الإيمان“، باب في تحريم الملاعنة والملاهي، الحدیث: ۶۵۱۸، ج ۵، ص ۲۴۱۔

حدیث ۶ : ابوداؤد وابن ماجہ نے ابو ہریرہ سے اور ابن ماجہ نے انس و عثمان رضی اللہ تعالیٰ عنہم سے روایت کی، کہ رسول اللہ صلی اللہ تعالیٰ علیہ وسلم نے ایک شخص کو کبوتری کے پیچھے بھاگتے دیکھا، فرمایا: ”شیطانہ کے پیچھے پیچھے شیطان جا رہا ہے۔“ ”سنن أبي داود“، کتاب

الادب، باب في اللعب بالحمام، الحدیث: ۴۹۴۰، ص ۱۵۸۵۔

حدیث ۷: ترمذی نے ابن عباس رضی اللہ تعالیٰ عنہما سے روایت کی، کہ ”رسول اللہ صلی اللہ تعالیٰ علیہ وسلم نے چوپا یوں کوڑا نے سے منع فرمایا۔“ ”جامع الترمذی“، ابواب الجناد، باب ماجاء فی کراہیۃ التحریش بین البهائیم... إلخ، الحدیث: ۱۷۰۸، ص ۱۸۲۶

حدیث ۸: بزار نے انس رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”دوا وازیں دنیا و آخرت میں ملعون ہیں، لغہ کے وقت باجے کی آواز اور مصیبت کے وقت رونے کی آواز۔“ ”مجامع الزوائد“، کتاب الجنائز، باب فی النوح، الحدیث:

. ۱۰۰، ج ۳، ص ۴۰۱۷

حدیث ۹: یہقی نے جابر رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: کہ ”گانے سے دل میں نفاق اوگتا ہے، جس طرح پانی سے کھیتی اوگتی ہے۔“ ”شعب الإيمان“، باب فی حفظ اللسان، فصل فی حفظ اللسان عن الغناء، الحدیث: ۵۱۰۰، ج ۴، ص ۲۷۹

حدیث ۱۰: طبرانی نے ابن عمر رضی اللہ تعالیٰ عنہما سے روایت کی، کہ ”رسول اللہ صلی اللہ تعالیٰ علیہ وسلم نے گانے سے اور گانا سننے سے اور غیبت سننے سے اور چغلی کرنے اور چغلی سننے سے منع فرمایا۔“ ”کنز العمال“، کتاب اللہو... إلخ، رقم: ۴۰۶۵۵، ج ۱۵، ص ۹۵.

حدیث ۱۱: یہقی نے ابن عباس رضی اللہ تعالیٰ عنہما سے روایت کی، کہ رسول اللہ صلی اللہ تعالیٰ علیہ وسلم نے فرمایا: کہ ”اللہ تعالیٰ نے شراب اور جو اور کوبہ (ڈھول) حرام کیا اور فرمایا: ہر شہر و الی چیز حرام ہے۔“ ”السنن الکبریٰ“ لیہقی، کتاب الشہادات، باب ما یدل علی رد شہادة... إلخ، الحدیث: ۲۰۹۴۳، ج ۱۰، ص ۳۶۰.

حدیث ۱۲: ابو داؤد نے حضرت عائشہ رضی اللہ تعالیٰ عنہما سے روایت کی، کہتی ہیں: میں گڑیاں کھیلا کرتی تھیں اور کبھی رسول اللہ صلی اللہ تعالیٰ علیہ وسلم ایسے وقت تشریف لاتے کہ لڑکیاں میرے پاس ہوتیں۔ جب حضور (صلی اللہ تعالیٰ علیہ وسلم) تشریف لاتے لڑکیاں چلی جاتیں اور جب حضور (صلی اللہ تعالیٰ علیہ وسلم) چلے جاتے لڑکیاں آ جاتیں۔ ”سنن أبي داود“، کتاب الادب، باب اللعب بالبنات، الحدیث:

. ۴۹۳۱، ص ۱۵۸۴

حدیث ۱۳: صحیح بخاری و مسلم میں حضرت عائشہ رضی اللہ تعالیٰ عنہما سے مروی، کہتی ہیں: میں نبی کریم صلی اللہ تعالیٰ علیہ وسلم کے یہاں گڑیوں سے کھیلا کرتی تھیں اور میرے ساتھ چند دوسری لڑکیاں بھی کھیلتیں۔ جب حضور (صلی اللہ تعالیٰ علیہ وسلم) تشریف لاتے وہ حچپ جاتیں۔ حضور (صلی اللہ تعالیٰ علیہ وسلم) ان کو میرے پاس بھیج دیتے، وہ میرے پاس آ کر کھیلنے لگتیں۔ ”صحیح البخاری“، کتاب الادب، باب الانبساط الی الناس، الحدیث: ۶۲۸۷، ص ۶۱۳۰ و ”صحیح مسلم“، کتاب فضائل الصحابة، باب فی فضائل عائشة... إلخ، الحدیث:

. ۶۲۸۸، ص ۱۱۰۶

حدیث ۱۴: ابو داؤد نے حضرت عائشہ رضی اللہ تعالیٰ عنہما سے روایت کی، کہتی ہیں: کہ رسول اللہ صلی اللہ تعالیٰ علیہ وسلم غزوہ تبوک یا خیبر سے تشریف لائے اور ان کے طاق پر گڑیاں تھیں اور پردہ پڑا ہوا تھا، ہوا چلی اور پردہ کا کنارہ ہٹ گیا، حضرت عائشہ کی گڑیاں دکھائی دیں۔ حضور (صلی اللہ تعالیٰ علیہ وسلم) نے فرمایا: عائشہ یہ کیا ہیں؟ عرض کی، میری گڑیاں ہیں۔ ان گڑیوں کے درمیان میں کچڑے کا ایک گھوڑا تھا جس کے دو بازو تھے۔

حضور (صلی اللہ تعالیٰ علیہ وسلم) نے اس گھوڑے کی طرف اشارہ کر کے فرمایا: کہ گڑیوں کے نیچ میں یہ کیا ہے؟ عرض کی، یہ گھوڑا ہے۔ ارشاد فرمایا: گھوڑے کے یہ کیا ہیں؟ عرض کی، یہ گھوڑے کے بازو ہیں۔ ارشاد فرمایا: گھوڑے کے لیے بازو۔ حضرت عائشہ نے عرض کی، کیا آپ نے نہیں سنا ہے کہ حضرت سلیمان علیہ السلام کے گھوڑوں کے بازو تھے، حضور (صلی اللہ تعالیٰ علیہ وسلم) نے سن کرتباً فرمایا۔

”سنن أبي داود“، کتاب الادب، باب اللعب بالبنات، الحدیث: ۴۹۳۲، ص ۱۵۸۴۔

مسئلہ ۱: نوبت بجانا اگر تقاضاً کے لیے ہوتا جائز ہے اور اگر لوگوں کو اس سے متنبہ کرنا مقصود ہو اور نفخات صور یادداں کے لیے ہوتے تین وقتوں میں نوبت بجانے کی اجازت ہے بعد عصر اور بعد عشا اور بعد نصف شب کہ ان اوقات میں نوبت کو نفخ صور سے مشابہت ہے۔ (**در مختار**) ”الدر المختار“، کتاب الحظر و الإباحة، ج ۹، ص ۵۷۸۔ یہ نیت بہت اچھی ہے اگر نوبت بجوانے والے کو بھی اس کا دھیان ہوا اور کاش سننے والے کو بھی نوبت کی آوازن کرنخات صور یاد آئیں، مگر اس زمانہ میں ایسے لوگ کہاں، یہاں تو نوبت سے مقصود دھوم دھام اور شادی بیاہ کی رونق و زینت ہے۔

مسئلہ ۲: عید کے دن اور شادیوں میں دف بجانا جائز ہے جبکہ سادے دف ہوں، اس میں جھانج نہ ہوں اور قواعد موسیقی پر نہ بجائے جائیں یعنی محض ڈھپ ڈھپ کی بے سری آواز سے نکاح کا اعلان مقصود ہو۔ (**رد المحتار، عالمگیری**) ”رد المختار، عالمگیری“، کتاب الحظر و الإباحة، ج ۹، ص ۵۷۹ و ”الفتاوى الهندية“، کتاب الكراهة، الباب السابع عشر في الغناء، ج ۵، ص ۳۵۲۔

مسئلہ ۳: لوگوں کو بیدار کرنے اور خبردار کرنے کے ارادہ سے بگل بجانا جائز ہے، جیسے حمام میں بگل اس لیے بجاتے ہیں کہ لوگوں کو اطلاع ہو جائے کہ حمام کھل گیا۔ رمضان شریف میں سحری کھانے کے وقت بعض شہروں میں نقارے بجتے ہیں، جن سے یہ مقصود ہوتا ہے کہ لوگ سحری کھانے کے لیے بیدار ہو جائیں اور انھیں معلوم ہو جائے کہ ابھی سحری کا وقت باقی ہے، کہ یہ صورت اہو و لعب میں داخل نہیں۔ (**در مختار**) ”رد المختار“، کتاب الحظر و الإباحة، ج ۹، ص ۵۷۹۔

اسی طرح کارخانوں میں کام شروع ہونے کے وقت اور ختم کے وقت سیٹی بجا کرتی ہے یہ جائز ہے، کہ اہو مقصود نہیں بلکہ اطلاع دینے کے لیے یہ سیٹی بجائی جاتی ہے۔ اسی طرح ریل گاڑی کی سیٹی سے بھی مقصود یہی ہوتا ہے کہ لوگوں کو معلوم ہو جائے کہ گاڑی چھوٹ رہی ہے یا اسی قسم کے دوسرے صحیح مقصد کے لیے سیٹی دی جاتی ہے یہ بھی جائز ہے۔

مسئلہ ۴: گنجفہ (یعنی ایک کھیل کا نام جو تاش کی طرح کھیلا جاتا ہے، اس میں ۹۶ پتے اور تین کھلاڑی کھیلتے ہیں۔)، چوسر (یعنی زدشیر (چوسر) ایک کھیل ہے، ایک بادشاہ اور شیر بن باک نے یہ ہوا ایجاد کیا تھا۔) کھلینا ناجائز ہے، شطرنج کا بھی یہی حکم ہے۔ اسی طرح اہو و لعب کی جتنی قسمیں ہیں سب باطل ہیں صرف تین قسم کے اہو کی حدیث میں اجازت ہے، بی بی سے ملاعبت اور گھوڑے کی سواری اور تیر اندازی کرنا۔ (**در مختار وغیرہ**)

”الدر المختار“، کتاب الحظر و الإباحة، فصل في البيع، ج ۹، ص ۶۵۰۔ وغیره

مسئلہ ۵: ناچنا، تالی بجانا، ستار، ایک تارہ، دوتارہ، ہار موئیم، چنگ، طبورہ بجانا، اسی طرح دوسرے قسم کے باجے سب ناجائز ہیں۔ (**رد المحتار**) ”رد المختار“، کتاب الحظر و الإباحة، فصل في البيع، ج ۹، ص ۶۵۱۔

مسئلہ ۶: متصوفہ زمانہ کے مزامیر کے ساتھ قوامی سنتے ہیں اور کبھی اوپھلتے کو دتے اور ناچنے لگتے ہیں اس قسم کا گانا بجانا ناجائز ہے، ایسی محفل میں جانا اور وہاں بیٹھنا ناجائز ہے، مشاتخ سے اس قسم کے گانے کا کوئی ثبوت نہیں۔ جو چیز مشاتخ سے ثابت ہے وہ فقط یہ ہے

کہ اگر کبھی کسی نے ان کے سامنے کوئی ایسا شعر پڑھ دیا جوان کے حال و کیف کے موافق ہے تو ان پر کیفیت و رقت طاری ہو گئی اور بے خود ہو کر کھڑے ہو گئے اور اس حال وارثگی میں ان سے حرکات غیر اختیاریہ صادر ہوئے، اس میں کوئی حرج نہیں۔

مشائخ و بزرگانِ دین کے احوال اور ان متصوفہ کے حال و قال میں زمین آسمان کا فرق ہے، یہاں مزامیر کے ساتھ مخلفین منعقد کی جاتی ہیں، جن میں فساق و فجار کا اجتماع ہوتا ہے، ناہلوں کا مجمع ہوتا ہے، گانے والوں میں اکثر بے شرع ہوتے ہیں، تالیاں بجاتے اور مزامیر کے ساتھ گاتے ہیں اور خوب اچھلتے کو دتے ناچتے تھر کتے ہیں اور اس کا نام حال رکھتے ہیں ان حرکات کو صوفیہ کرام کے احوال سے کیا نسبت، یہاں سب چیزیں اختیاری ہیں وہاں بے اختیاری تھیں۔ (عامگیری) "الفتاوى الهندية"، كتاب الكراھية، الباب السابع عشر في الغناء،

ج ۵، ص ۳۵۲

مسئلہ ۷: کبوتر پالنا اگر اڑانے کے لیے نہ ہو تو جائز ہے اور اگر کبوتروں کو اڑاتا ہے تو ناجائز کہ یہ بھی ایک قسم کا لہو ہے اور اگر کبوتر اڑانے کے لیے چھٹ پر چڑھتا ہے جس سے لوگوں کی بے پردگی ہوتی ہے یا اڑانے میں کنکریاں پھینکتا ہے جن سے لوگوں کے برتن ٹوٹنے کا اندیشہ ہے، تو اس کوختی سے منع کیا جائے گا اور سزا دی جائے گی اور اس پر بھی نہ مانے تو حکومت کی جانب سے اس کے کبوتر ذبح کر کے اسی کو دے دیے جائیں، تاکہ اڑانے کا سلسلہ ہی منقطع ہو جائے۔ (در مختار) "الدرالمختار"، كتاب الحظر و الإباحة، فصل في البيع،

ج ۹، ص ۶۶۱

مسئلہ ۸: جانوروں کو لڑانا مثلاً مرغ، بیبر، تیتر، مینڈھے، بھنسیے وغیرہ کہ ان جانوروں کو بعض لوگ لڑاتے ہیں یہ حرام ہے "الفتاوى الرضوية" (الجديدة)، ج ۲۴، ص ۶۰۵، اور اس میں شرکت کرنا یا اس کا تماشہ دیکھنا بھی ناجائز ہے۔

مسئلہ ۹: آم کے زمانے میں نوروز (یعنی خوشی کا دن)۔ کرنے نوجوان لڑ کے باغوں میں جاتے ہیں اور بعد میں چھلکے گھٹھلی سے کھلیتے ہیں، اس میں حرج نہیں۔ (عامگیری)

مسئلہ ۱۰: کشتی لڑنا اگر لہو و لعب کے طور پر نہ ہو بلکہ اس لیے ہو کہ جسم میں قوت آئے اور کفار سے لڑنے میں کام دے، یہ جائز و مستحسن و کارثواب ہے بشرطیکہ ستر پوشی کے ساتھ ہے۔ آج کل برہنہ ہو کر صرف ایک لگوٹ یا جانگیا پہن کر لڑتے ہیں کہ ساری رانیں کھلی ہوتی ہیں یہ ناجائز ہے۔ حضور اقدس صلی اللہ تعالیٰ علیہ وسلم نے رکانہ سے کشتی لڑی اور تین مرتبہ پچھاڑا، کیونکہ رکانہ نے یہ کہا تھا کہ اگر آپ مجھے پچھاڑ دیں تو ایمان لاوں گا پھر یہ مسلمان ہو گئے۔ (در مختار، رد المحتار) "الدرالمختار" و "رد المحتار"، كتاب الحظر و الإباحة، فصل

في البيع، ج ۹، ص ۶۶۶

مسئلہ ۱۱: بُنی مذاق میں اگر بیوودہ باتیں، گالی گلوچ اور کسی مسلم کی ایذار سانی (یعنی مسلمان کو تکلیف دینا) نہ ہو حاضر پر لطف اور دل خوش کرن باتیں ہوں جن سے اہل مجلس کو بُنی آئے اور خوش ہوں، اس میں حرج نہیں۔ (عامگیری) "الفتاوى الهندية"، كتاب الكراھية، الباب السابع عشر في الغناء،

عشر في الغناء، ج ۵، ص ۳۵۲

اشعار کا بیان

اللہ عزوجل فرماتا ہے:

﴿وَالشُّعْرَاءُ يَتَبَعُهُمُ الْغَاوُنَ طَأْلَمْ تَرَانَهُمْ فِي كُلِّ وَادٍ يَهِيمُونَ لَمْ وَأَنَّهُمْ يَقُولُونَ مَا لَا يَفْعَلُونَ لَمْ إِلَّا الَّذِينَ أَمْنَوْا وَعَمِلُوا الصِّلْحَتِ وَذَكَرُوا اللَّهَ كَثِيرًا وَأَنْتَصَرُوا مِنْ بَعْدِ مَا ظَلِمُوا ط﴾ پ ۱۹، الشعرا، ۲۲۴ - ۲۲۷ .

”اور شاعروں کی پیروی گمراہ کرتے ہیں، کیا تو نے نہ دیکھا کہ وہ ہر نالے میں بھٹکتے پھرتے ہیں اور وہ کہتے ہیں جو نہیں کرتے مگر وہ جو ایمان لائے اور اچھے کام کیے اور بکثرت اللہ (عزوجل) کی یاد کی اور بدلا لیا اس کے بعد کہ ان پر ظلم ہوا، یعنی ان کے لیے وہ حکم نہیں۔

حدیث ۱: صحیح بخاری میں ابی بن کعب رضی اللہ تعالیٰ عنہ سے مروی، کہ نبی کریم صلی اللہ تعالیٰ علیہ وسلم نے فرمایا: ”بعض اشعار حکمت ہیں۔“ ”صحیح البخاری“، کتاب الادب، باب ما یجواز من الشعر... إلخ، الحدیث: ۶۱۴۵، ص ۵۱۸ .

حدیث ۲: صحیح بخاری و مسلم میں براء رضی اللہ تعالیٰ عنہ سے مروی ہے، کہ نبی کریم صلی اللہ تعالیٰ علیہ وسلم نے حسان بن ثابت رضی اللہ تعالیٰ عنہ سے فرمایا: کہ ”مشرکین کی ہجوم کرو، جبریل تمہارے ساتھ ہیں اور رسول اللہ صلی اللہ تعالیٰ علیہ وسلم حسان سے فرماتے: تم میری طرف سے جواب دو۔ الہی توروح القدس سے حسان کی تایید فرماء۔“ ”صحیح مسلم“، کتاب فضائل الصحابة، باب فضائل حسان بن ثابت رضی

الله عنه، الحدیث: ۶۳۸۷، ۶۳۸۴، ص ۱۱۱۵ .

حدیث ۳: صحیح مسلم میں حضرت عائشہ رضی اللہ تعالیٰ عنہا سے مروی، کہتی ہیں: میں نے رسول اللہ صلی اللہ تعالیٰ علیہ وسلم کو حسان سے یہ فرماتے سنا کہ ”روح القدس ہمیشہ تمہاری تایید میں ہے، جب تک تم اللہ (عزوجل) و رسول (صلی اللہ تعالیٰ علیہ وسلم) کی طرف سے مدافت کرتے رہو گے۔“ ”صحیح مسلم“، کتاب فضائل الصحابة، باب فضائل حسان بن ثابت رضی الله عنه الحدیث: ۶۳۹۵، ص ۱۱۱۵ .

حدیث ۴: دارقطنی نے حضرت عائشہ رضی اللہ تعالیٰ عنہا سے روایت کی، کہ رسول اللہ صلی اللہ تعالیٰ علیہ وسلم کے پاس شعر کا ذکر آیا۔ حضور (صلی اللہ تعالیٰ علیہ وسلم) نے ارشاد فرمایا: ”وہ ایک کلام ہے، اچھا ہے تو اچھا ہے اور برا ہے تو برا۔“ ”سنن الدارقطنی“، کتاب الوکالة، خبر الوحد یوجب العمل، الحدیث: ۴۲۶۱، ج ۴، ص ۱۸۳ .

حدیث ۵: صحیح بخاری و مسلم میں ابو ہریرہ رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: ”آدمی کا پیپ پس بھرجائے جو اسے فاسد کر دے، یہ بہتر ہے اس سے کہ شعر سے بھرا ہو۔“ ”صحیح البخاری“، کتاب الادب، باب ما یکرہ ان یکون الغالب علی الانسان الشعرا حتی یصدہ عن ذکر الله... إلخ، الحدیث: ۶۱۵۵، ص ۵۱۹ .

حدیث ۶: صحیح مسلم میں ابو سعید خدری رضی اللہ تعالیٰ عنہ سے روایت ہے، کہتے ہیں کہ ہم رسول اللہ صلی اللہ تعالیٰ علیہ وسلم کے ہمراہ عرج میں جا رہے تھے، ایک شاعر شعر پڑھتا ہوا سامنے آیا۔ حضور (صلی اللہ تعالیٰ علیہ وسلم) نے فرمایا: ”شیطان کو پکڑو آدمی کا جوف پیپ سے بھرا ہو، یہ اس سے بہتر ہے کہ شعر سے بھرا ہو۔“ ”صحیح مسلم“، کتاب الشعر، باب فی انشاد الاشعار... إلخ، ۵۸۹۵، ص ۱۰۷۸ .

حدیث ۷: امام احمد نے سعد بن ابی وقار رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”قيامت قائم نہ ہوگی جب تک ایسے لوگ ظاہرنہ ہوں جو اپنی زبانوں کے ذریعہ سے کھائیں گے، جس طرح گاے اپنی زبان سے کھاتی ہے۔“ ”المسنڈ“ للإمام أحمد بن حنبل، مسنند أبي اسحاق سعد بن أبي وقار، الحدیث: ۱۵۹۷، ج ۱، ص ۳۸۹ .

یعنی ان کا ذریعہ رزق لوگوں کی تعریف و مذمت کرنا ہے اور اس میں حق و ناحق کا بالکل خیال نہ کریں گے، جس طرح گاے اس کا خیال نہیں کرتی ہے کہ یہ چیز مفید ہے یا مضر جو چیز زبان کے سامنے آگئی کھاگئی۔

ان احادیث سے یہ معلوم ہوا کہ اشعار اچھے بھی ہوتے ہیں اور بُرے بھی، اگر اللہ (عز وجل) و رسول (صلی اللہ تعالیٰ علیہ وسلم) کی تعریف کے اشعار ہوں یا ان میں حکمت کی بتیں ہوں اچھے اخلاق کی تعلیم ہو تو اچھے ہیں اور اگر لغو و باطل پر مشتمل ہوں تو بُرے ہیں اور چونکہ اکثر شعر ایسے ہی بُتکی ہائکلتے ہیں اس وجہ سے ان کی مذمت کی جاتی ہے۔

مسئلہ ۱: جو اشعار مباح ہوں ان کے پڑھنے میں حرج نہیں، اشعار میں اگر کسی مخصوص عورت کے اوصاف کا ذکر ہو اور وہ زندہ ہو تو پڑھنا مکروہ ہے اور مرچکی ہو یا خاص عورت کا ذکر نہ ہو تو پڑھنا جائز ہے۔ شعر میں لڑکے کا ذکر ہو تو وہی حکم ہے جو عورت کے متعلق اشعار کا ہے۔ (**عامگیری**) ”الفتاویٰ الہندیۃ“، کتاب الكراہیۃ، الباب السابع عشر فی الغناء، ج ۵، ص ۳۵۱ - ۳۵۲۔

مسئلہ ۲: اشعار کے پڑھنے سے اگر یہ مقصود ہو کہ ان کے ذریعہ سے تفسیر و حدیث میں مدد ملے یعنی عرب کے محاورات اور اسلوب کلام پر مطلع ہو، جیسا کہ شعراء جاہلیت کے کلام سے استدلال کیا جاتا ہے، اس میں کوئی حرج نہیں۔ (**عامگیری**) المرجع السابق، ص ۳۵۲۔

جهوٹ کا بیان

جهوٹ ایسی بُری چیز ہے کہ ہر منہب والے اس کی برائی کرتے ہیں تمام ادیان میں یہ حرام ہے اسلام نے اس سے بچنے کی بہت تاکید کی، قرآن مجید میں بہت موقع پر اس کی مذمت فرمائی اور جھوٹ بولنے والوں پر خدا کی لعنت آئی۔ حدیثوں میں بھی اس کی برائی ذکر کی گئی، اس کے متعلق بعض احادیث ذکر کی جاتی ہیں۔

حدیث ۱: صحیح بنخاری و مسلم میں عبد اللہ بن مسعود رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم فرماتے ہیں: ”صدق کو لازم کرو، کیونکہ سچائی نیکی کی طرف لے جاتی ہے اور نیکی جنت کا راستہ دکھاتی ہے آدمی برابر سچ بولتا رہتا ہے اور سچ بولنے کی کوشش کرتا رہتا ہے، یہاں تک کہ وہ اللہ (عز وجل) کے نزدیک صدق لکھ دیا جاتا ہے اور جھوٹ سے بچو، کیونکہ جھوٹ فجور کی طرف لے جاتا ہے اور فجور جہنم کا راستہ دکھاتا ہے اور آدمی برابر جھوٹ بولتا رہتا ہے اور جھوٹ بولنے کی کوشش کرتا ہے، یہاں تک کہ اللہ (عز وجل) کے نزدیک کذاب لکھ دیا جاتا ہے۔“ ”صحیح مسلم“، کتاب البر... إلخ، باب قبح الكذب... إلخ، الحدیث: ۶۶۳۹، ص ۱۱۳۳۔

حدیث ۲: ترمذی نے انس رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جو شخص جھوٹ بولنا چھوڑ دے اور وہ باطل ہے (یعنی جھوٹ چھوڑنے کی چیز ہی ہے) اس کے لیے جنت کے کنارے میں مکان بنایا جائے گا اور جس نے جھگڑا کرنا چھوڑا اور وہ حق پر ہے یعنی باوجود حق پر ہونے کے جھگڑا نہیں کرتا، اس کے لیے وسط جنت میں مکان بنایا جائے گا اور جس نے اپنے اخلاق اچھے کیے، اس کے لیے جنت کے اعلیٰ درجہ میں مکان بنایا جائے گا۔“ ”جامع الترمذی“، ابواب البر و الصلة، باب ماجاء فی المراء، الحدیث: ۱۹۹۳، ص ۱۸۵۱۔

حدیث ۳: ترمذی نے ابن عمر رضی اللہ تعالیٰ عنہما سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جب بندہ جھوٹ بولتا ہے، اس کی بدبو سے فرشتہ ایک میل دور ہو جاتا ہے۔“ ”جامع الترمذی“، ابواب البر و الصلة، باب ماجاء فی الصدق و الكذب، الحدیث: ۱۹۷۲، ص ۱۸۵۰۔

حدیث ۴: ابو داود نے سفیان بن اسعد حضری رضی اللہ تعالیٰ عنہ سے روایت کی، کہتے ہیں میں نے رسول اللہ صلی اللہ تعالیٰ علیہ وسلم کو یہ فرماتے سن: کہ ”بڑی خیانت کی یہ بات ہے کہ تو اپنے بھائی سے کوئی بات کہے اور وہ تجھے اس بات میں سچا جان رہا ہے اور تو اس سے جھوٹ بول رہا ہے۔“ ”سنن أبي داود“، کتاب الادب، باب فی المعارض، الحدیث: ۴۹۷۱، ص ۱۵۸۷۔

حدیث ۵: امام احمد و یہقی نے ابو امام رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”مومن کی طبع میں تمام خصلتیں ہو سکتی ہیں مگر خیانت اور جھوٹ۔“ ”المسند“ لِإِمَامِ أَحْمَدَ بْنِ حَنْبَلٍ، حدیث أبي امامۃ الباهلی، الحدیث: ۲۲۲۳۲، ج ۸، ص ۲۷۶۔ یعنی یہ دونوں چیزیں ایمان کے خلاف ہیں، مومن کو ان سے دور رہنے کی بہت زیادہ ضرورت ہے۔

حدیث ۶: امام مالک و یہقی نے صفوان بن سلیم سے روایت کی، کہ رسول اللہ صلی اللہ تعالیٰ علیہ وسلم سے پوچھا گیا، کیا مومن بزدل ہوتا ہے؟ فرمایا: ہاں۔ پھر عرض کی گئی، کیا مومن بخیل ہوتا ہے؟ فرمایا: ہاں۔ پھر کہا گیا، کیا مومن کذاب ہوتا ہے؟ فرمایا: نہیں۔ ”الموطأ“، کتاب الكلام باب ماجاء في الصدق والكذب، الحدیث: ۱۹۱۳، ج ۲، ص ۴۶۸۔

حدیث ۷: امام احمد نے حضرت ابو بکر رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جھوٹ سے بچو، کیونکہ جھوٹ ایمان سے مخالف ہے۔“ ”المسند“ لِإِمَامِ أَحْمَدَ بْنِ حَنْبَلٍ، مسنون أبي بكر الصديق، الحدیث: ۱۶، ج ۱، ص ۲۲۔

حدیث ۸: امام احمد نے ابو ہریرہ رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”بندہ پورا مومن نہیں ہوتا جب تک مذاق میں بھی جھوٹ کونہ چھوڑ دے اور جھگڑا کرنانہ چھوڑ دے، اگرچہ سچا ہو۔“ ”المسند“ لِإِمَامِ أَحْمَدَ بْنِ حَنْبَلٍ، مسنون أبي هریرہ، الحدیث: ۸۶۳۸، ج ۳، ص ۲۶۸۔

حدیث ۹: امام احمد و ترمذی و ابو داود و دارمی نے برداشت بہر بن حکیم عن ابیہ عن جده روایت کی، کہ رسول اللہ صلی اللہ تعالیٰ علیہ وسلم نے فرمایا: ”ہلاکت ہے اس کے لیے جوبات کرتا ہے اور لوگوں کو ہنسانے کے لیے جھوٹ بولتا ہے، اس کے لیے ہلاکت ہے، اس کے لیے ہلاکت ہے۔“ ”جامع الترمذی“، ابواب الزهد، باب ماجاء من تکلم بالكلمة ليضحك الناس، الحدیث: ۲۲۱۵، ص ۱۸۸۵۔

حدیث ۱۰: یہقی نے ابو ہریرہ رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”بندہ بات کرتا ہے اور محض اس لیے کرتا ہے کہ لوگوں کو ہنسائے اس کی وجہ سے جہنم کی اتنی گہرائی میں گرتا ہے جو آسمان و زمین کے درمیان کے فاصلہ سے زیادہ ہے اور زبان کی وجہ سے جتنی لغزش ہوتی ہے، وہ اس سے کہیں زیادہ ہے جتنی قدم سے لغزش ہوتی ہے۔“ ”شعب الإيمان“، باب فی حفظ اللسان، الحدیث: ۴۸۳۲، ج ۴، ص ۲۱۳۔ و ”مشکاة المصاibح“، کتاب الادب، باب ما جاء حفظ اللسان... إلخ، الحدیث: ۴۸۳۶، ج ۳، ص ۴۱۔

حدیث ۱۱: ابو داود و یہقی نے عبد اللہ بن عامر رضی اللہ تعالیٰ عنہ سے روایت کی، کہتے ہیں: رسول اللہ صلی اللہ تعالیٰ علیہ وسلم ہمارے مکان میں تشریف فرماتھے۔ میری ماں نے مجھے بلا یا کہ آؤ تمھیں دوں گی۔ حضور (صلی اللہ تعالیٰ علیہ وسلم) نے فرمایا: کیا چیز دینے کا ارادہ ہے؟ انھوں نے کہا، کھجور دوں گی۔ ارشاد فرمایا: ”اگر تو کچھ نہیں دیتی تو یہ تیرے ذمہ جھوٹ لکھا جاتا۔“ ”سنن أبي داود“، کتاب الادب، باب التشذيد في الكذب، الحدیث: ۴۹۹۱، ص ۱۵۸۸۔

حدیث ۱۲: یہقی نے ابو بزرہ رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جھوٹ سے مونھ کالا ہوتا ہے اور چغلی سے قبر کا عذاب ہے۔“ ”شعب الإيمان“، باب فی حفظ اللسان، الحدیث: ۴۸۱۳، ج ۴، ص ۲۰۸۔

حدیث ۱۳: صحیح بخاری و مسلم میں اُم کلثوم رضی اللہ تعالیٰ عنہا سے مروی، کہ رسول اللہ صلی اللہ تعالیٰ علیہ وسلم نے فرمایا: ”وَهُنَّ أَعْظَمُ جِهَادًا“ نہیں ہے جو لوگوں کے درمیان میں اصلاح کرتا ہے، اچھی بات کہتا ہے اور اچھی بات پہنچاتا ہے۔ ”صحیح مسلم“، کتاب البر... إلخ، باب تحریم الكذب... إلخ، الحدیث: ۶۶۳۳، ص ۱۱۳۳۔ یعنی ایک کی طرف سے دوسرے کے پاس اچھی بات کہتا ہے جو بات اس نے نہیں کی ہے وہ کہتا ہے، مثلاً اس نے تمہیں سلام کہا ہے، تمہاری تعریف کرتا تھا۔

حدیث ۱۴: ترمذی نے اسمابنتِ یزید رضی اللہ تعالیٰ عنہا سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جھوٹ کہیں ٹھیک نہیں مگر تین جگہوں میں، مرد اپنی عورت کو راضی کرنے کے لیے بات کرے اور لڑائی میں جھوٹ بولنا اور لوگوں کے درمیان میں صلح کرانے کے لیے جھوٹ بولنا۔“ ”جامع الترمذی“، ابواب البر و الصلة، باب ماجاء فی اصلاح ذات البیین، الحدیث: ۱۹۳۹، ص ۱۸۴۷۔

مسئلہ ۱: تین صورتوں میں جھوٹ بولنا جائز ہے یعنی اس میں گناہ نہیں۔

ایک جنگ کی صورت میں کہ یہاں اپنے مقابل کو دھوکا دینا جائز ہے، اسی طرح جب ظالم ظلم کرنا چاہتا ہوا س کے ظلم سے بچنے کے لیے بھی جائز ہے۔

دوسری صورت یہ ہے کہ دو مسلمانوں میں اختلاف ہے اور یہ ان دونوں میں صلح کرانا چاہتا ہے، مثلاً ایک کے سامنے یہ کہدے کہ وہ تمہیں اچھا جانتا ہے، تمہاری تعریف کرتا تھا یا اس نے تمہیں سلام کہلا بھیجا ہے اور دوسرے کے پاس بھی اسی قسم کی باتیں کرے تاکہ دونوں میں عداوت کم ہو جائے اور صلح ہو جائے۔

تیسرا صورت یہ ہے کہ بی بی کو خوش کرنے کے لیے کوئی بات خلاف واقع کہدے۔ (عامگیری) ”الفتاوى الهندية“، کتاب الكراهة، الباب

السابع عشر في الغناء، ج ۵، ص ۳۵۲۔

مسئلہ ۲: توریہ یعنی لفظ کے جو ظاہر معنی ہیں وہ غلط ہیں مگر اس نے دوسرے معنی مراد لیے جو صحیح ہیں، ایسا کرنا بلا حاجت جائز نہیں اور حاجت ہو تو جائز ہے۔ توریہ کی مثال یہ ہے کہ تم نے کسی کو کھانے کے لیے بلا یا وہ کہتا ہے میں نے کھانا کھالیا۔ اس کے ظاہر معنی یہ ہیں کہ اس وقت کا کھانا کھالیا ہے مگر وہ یہ مراد لیتا ہے کہ کل کھایا ہے یہ بھی جھوٹ میں داخل ہے۔ (عامگیری) ”الفتاوى الهندية“، کتاب الكراهة، الباب

الکراۂ، الباب السابع عشر في الغناء، ج ۵، ص ۳۵۲۔

مسئلہ ۳: احیائے حق کے لیے توریہ جائز ہے مثلاً شفیع کورات میں جائیداد مشفوعد کی بیع کا علم ہوا اور اس وقت لوگوں کو گواہ نہ بناسکتا ہو تو صحیح کو گواہوں کے سامنے یہ کہہ سکتا ہے کہ مجھے بیع کا اس وقت علم ہوا۔ دوسری مثال یہ ہے کہ لڑکی کورات کو حیض آیا اور اس نے خیار بلوغ کے طور پر اپنے نفس کو اختیار کیا مگر گواہ کوئی نہیں ہے تو صحیح کو لوگوں کے سامنے یہ کہہ سکتی ہے کہ میں نے اس وقت خون دیکھا۔ (رد المحتار) ”الدر المختار“ و ”رد المحتار“، کتاب الحظر و الإباحة، فصل فی البيع، ج ۹، ص ۷۰۴۔

مسئلہ ۴: جس اچھے مقصد کو سچ بول کر بھی حاصل کیا جاسکتا ہوا اور جھوٹ بول کر بھی حاصل کر سکتا ہو، اس کے حاصل کرنے کے لیے جھوٹ بولنا حرام ہے اور اگر جھوٹ سے حاصل کر سکتا ہو، سچ بولنے میں حاصل نہ ہو سکتا ہو تو بعض صورتوں میں کذب بھی مباح ہے بلکہ بعض صورتوں میں واجب ہے، جیسے کسی بے گناہ کو ظالم شخص قتل کرنا چاہتا ہے یا ایذ ادینا چاہتا ہے وہ ڈر سے چھپا ہوا ہے، ظالم نے کسی سے دریافت کیا کہ وہ کہاں ہے؟ یہ کہہ سکتا ہے مجھے معلوم نہیں اگرچہ جانتا ہو یا کسی کی امانت اس کے پاس ہے کوئی اسے چھیننا چاہتا ہے

پوچھتا ہے کہ امانت کہاں ہے؟ یہ انکار کر سکتا ہے کہ میرے پاس اس کی امانت نہیں۔ (**رد المحتار**) ”رد المحتار“، کتاب الحظر و الإباحة، فصل في البيع، ج ۹، ص ۷۰۵۔

مسئلہ ۵: کسی نے چھپ کر بے حیائی کا کام کیا ہے، اس سے دریافت کیا گیا کہ تو نے یہ کام کیا؟ وہ انکار کر سکتا ہے کیونکہ ایسے کام کو لوگوں کے سامنے ظاہر کر دینا یہ دوسرا گناہ ہو گا۔ اسی طرح اگر اپنے مسلم بھائی کے بھید پر مطلع ہو تو اس کے بیان کرنے سے بھی انکار کر سکتا ہے۔ (**رد المحتار**) المرجع السابق

مسئلہ ۶: اگر سچ بولنے میں فساد پیدا ہوتا ہو تو اس صورت میں بھی جھوٹ بولنا جائز ہے اور اگر جھوٹ بولنے میں فساد ہوتا ہو تو حرام ہے اور اگر شک ہو معلوم نہیں کہ سچ بولنے میں فساد ہو گا یا جھوٹ بولنے میں، جب بھی جھوٹ بولنا حرام ہے۔ (**رد المحتار**) المرجع السابق

مسئلہ ۷: جس قسم کے مبالغہ کا عادۃ رواج ہے لوگ اسے مبالغہ ہی پر محمل کرتے ہیں اس کے حقیقی معنی مراد نہیں لیتے وہ جھوٹ میں داخل نہیں، مثلاً یہ کہا کہ میں تمہارے پاس ہزار مرتبہ آیا یا ہزار مرتبہ میں نے تم سے یہ کہا۔ یہاں ہزار کا عدد مراد نہیں بلکہ کئی مرتبہ آنا اور کہنا مراد ہے، یہ لفظ ایسے موقع پر نہیں بولا جائے گا کہ ایک ہی مرتبہ کہا ہو یا ایک ہی مرتبہ کہا ہو اگر ایک مرتبہ آیا اور یہ کہہ دیا کہ ہزار مرتبہ آیا تو جھوٹا ہے۔ (**رد المحتار**) ”رد المحتار“، کتاب الحظر و الإباحة، فصل في البيع، ج ۹، ص ۷۰۵۔

مسئلہ ۸: تعریض کی بعض صورتیں جن میں لوگوں کا دل خوش کرنا اور مزاح مقصود ہو جائز ہے۔ جیسا کہ حدیث میں فرمایا: کہ ”جنت میں بڑھیا نہیں جائے گی۔“ انظر: ”جامع الترمذی“، ابواب الشمائی، باب ماجاء فی صفة... إلخ، الحدیث: ۲۳۹، ج ۵، ص ۴۵۵۔ یا ”میں تختے اونٹی کے پچ پرسوار کروں گا۔“ (**رد المحتار**) انظر: ”جامع الترمذی“، ابواب البر و الصلة، باب ماجاء فی المذاہ، الحدیث: ۱۹۹۱، ص ۱۸۵۱۔ ”رد المحتار“،

كتاب الحظر و الإباحة، فصل في البيع، ج ۹، ص ۷۰۶۔

زبان کوروکنا اور گالی گلوج غیبت اور چغلی سے پرہیز کرنا

حدیث ۱: صحیح بخاری میں سہل بن سعد رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: ”جو شخص میرے لیے اس چیز کا ضامن ہو جائے جو اس کے جبڑوں کے درمیان میں ہے یعنی زبان کا اور اس کا جو اس کے دونوں پاؤں کے درمیان میں ہے یعنی شتر مگاہ کا، میں اس کے لیے جنت کا ضامن ہوں۔“ ”صحیح البخاری“، کتاب الرفاق، باب حفظ اللسان، الحدیث: ۶۴۷۴، ص ۵۴۳۔ یعنی زبان اور شتر مگاہ کو ممنوعات سے بچانے پر جنت کا وعدہ ہے۔

حدیث ۲: صحیح بخاری میں ابو ہریرہ رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: کہ ”بندہ اللہ تعالیٰ کی خوشنودی کی بات بولتا ہے اور اس کی طرف توجہ بھی نہیں کرتا یعنی یہ خیال بھی نہیں کرتا کہ اللہ تعالیٰ اتنا خوش ہو گا، اللہ تعالیٰ اس کو درجوں بلند کرتا ہے اور بندہ اللہ تعالیٰ کی ناخوشی کی بات بولتا ہے اور اس کی طرف دھیان نہیں دھرتا یعنی اس کے ذہن میں یہ بات نہیں ہوتی کہ اللہ تعالیٰ اس سے اتنا ناراض ہو گا، اس کلمہ کی وجہ سے جہنم میں گرتا ہے۔“ ”صحیح البخاری“، کتاب الرفاق، باب حفظ اللسان، الحدیث: ۶۴۷۸، ص ۵۴۴۔

اور بخاری و مسلم کی ایک روایت میں ہے کہ ”جہنم کی اتنی گہرائی میں گرتا ہے جو مشرق و مغرب کے فاصلہ سے بھی زیادہ ہے۔“ ”صحیح مسلم“، کتاب الزهد... إلخ، باب حفظ اللسان الحدیث: ۷۴۸۲، ص ۱۱۹۵۔

حدیث ۳: ترمذی وابن ماجہ نے ابوہریرہ رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جو چیز انسان کو سب سے زیادہ جنت میں داخل کرنے والی ہے، وہ تقویٰ اور حسن خلق ہے اور جو چیز انسان کو سب سے زیادہ جہنم میں لے جانے والی ہے، وہ دوجوف دار (کھلکھل) چیزیں ہیں، مونھ اور شرمگاہ۔“ ”سنن ابن ماجہ“، ابواب الزهد، باب ذکر الذنوب، الحدیث: ۴۲۴۶، ص ۲۷۳۵ و ”جامع الترمذی“، ابواب البر... إلخ، باب ماجاء فی حسن الخلق، الحدیث: ۴۰۰، ص ۱۸۵۲.

حدیث ۴: امام احمد و ترمذی و دارمی و بیہقی نے عبد اللہ بن عمر و رضی اللہ تعالیٰ عنہما سے روایت کی کہ رسول اللہ صلی اللہ تعالیٰ علیہ وسلم نے فرمایا: ”جو چپ رہا، اسے نجات ہے۔“ ”جامع الترمذی“، ابواب صفة القيامة... إلخ، باب حدیث من کان یؤمن بالله... إلخ، الحدیث: ۱۹۰۳، ص ۲۵۰۱.

حدیث ۵: امام احمد و ترمذی نے عقبہ بن عامر رضی اللہ تعالیٰ عنہ سے روایت کی، کہتے ہیں میں حضور صلی اللہ تعالیٰ علیہ وسلم کی خدمت میں حاضر ہوا اور عرض کی، نجات کیا ہے؟ ارشاد فرمایا: ”اپنی زبان پر قابو رکھو اور تمہارا گھر تمہارے لیے گنجائش رکھے (یعنی بے کارا دھر ادھرنہ جاؤ) اور اپنی خطا پر گر کر یہ کرو۔“ ”المسند“ لِإِلَمَامِ أَحْمَدَ بْنِ حَنْبَلٍ، حدیث أبي امامۃ الباهلی، الحدیث: ۲۲۲۹۸، ج ۸، ص ۲۹۰۔ و ”جامع الترمذی“، ابواب الزهد، باب ماجاء فی حفظ اللسان، الحدیث: ۲۴۰۶، ص ۱۸۹۳.

حدیث ۶: ترمذی نے ابوسعید خدری رضی اللہ تعالیٰ عنہ سے روایت کی، کہ حضور (صلی اللہ تعالیٰ علیہ وسلم) نے فرمایا: کہ ”ابن آدم جب صحیح کرتا ہے تو تمام اعضا زبان کے سامنے عاجز نہ یہ کہتے ہیں، کہ تو خدا سے ڈر کہ ہم سب تیرے ساتھ وابستہ ہیں، اگر تو سیدھی رہی تو ہم سب سید ہے رہیں گے اور تو طیب ہو گئی تو ہم سب طیب ہے ہو جائیں گے۔“ ”جامع الترمذی“، ابواب الزهد، باب ماجاء فی حفظ اللسان، الحدیث: ۲۴۰۷، ص ۱۸۹۳.

حدیث ۷: امام مالک و احمد نے حضرت علی بن حسین رضی اللہ تعالیٰ عنہما سے اور ابن ماجہ نے ابوہریرہ رضی اللہ تعالیٰ عنہ سے اور ترمذی اور بیہقی نے دونوں سے روایت کی، کہ رسول اللہ صلی اللہ تعالیٰ علیہ وسلم نے فرمایا: کہ ”آدمی کے اسلام کی اچھائی میں سے یہ ہے کہ لا یعنی چیز چھوڑ دے۔“ ”الموطأ“ لِإِلَمَامِ مَالِكٍ، کتاب حسن الخلق، باب ماجاء فی حسن الخلق، الحدیث: ۱۷۱۸، ج ۲، ص ۴۰۳۔ یعنی جو چیز کا رآمدنا ہو اس میں نہ پڑے، زبان و دل و جوارح کو بے کار باتوں کی طرف متوجہ نہ کرے۔

حدیث ۸: ترمذی نے سفیان بن عبد اللہ الثقفی رضی اللہ تعالیٰ عنہ سے روایت کی، کہتے ہیں: میں نے عرض کی، یا رسول اللہ! (عز و جل و صلی اللہ تعالیٰ علیہ وسلم) سب سے زیادہ کس چیز کا مجھ پر خوف ہے؟ یعنی کس چیز کے ضرر کا زیادہ اندر یشہ ہے۔ حضور (صلی اللہ تعالیٰ علیہ وسلم) نے اپنی زبان پکڑ کر فرمایا: ”یہ ہے۔“ ”جامع الترمذی“، ابواب الزهد، باب ماجاء فی حفظ اللسان، الحدیث: ۲۴۱۰، ص ۱۸۹۳.

حدیث ۹: بیہقی نے شب الایمان میں عمران بن حطان سے روایت کی، کہتے ہیں میں ابوذر رضی اللہ تعالیٰ عنہ کے پاس گیا، انھیں کالی کملی اوڑھے ہوئے مسجد میں تنہا بیٹھا ہوا دیکھا۔ میں نے کہا، ابوذر یہ تنہائی کیسی؟ انھوں نے کہا، میں نے رسول اللہ صلی اللہ تعالیٰ علیہ وسلم کو فرماتے سنا: کہ ”تنہائی اچھی ہے برے ہم نشین سے اور ہم نشین صالح تنہائی سے بہتر ہے اور اچھی بات بولنا خاموشی سے بہتر ہے اور بری بات بولنے سے چپ رہنا بہتر ہے۔“ ”شب الایمان“، باب فی حفظ اللسان، فضل السکوت... إلخ، الحدیث: ۴۹۹۳، ج ۴، ص ۲۵۶۔

حدیث ۱۰: بیہقی نے عمران بن حصین رضی اللہ تعالیٰ عنہما سے روایت کی، کہ رسول اللہ صلی اللہ تعالیٰ علیہ وسلم نے فرمایا: کہ ”سکوت پر قائم رہنا سائل بر س کی عبادت سے افضل ہے۔“ ”شعب الإیمان“، باب فی حفظ اللسان، فضل فی فضل السکوت عما لا یعنیه، الحدیث: ۴۹۵۳، ج ۴، ص ۲۴۵

حدیث ۱۱: بیہقی نے ابوذر رضی اللہ تعالیٰ عنہ سے روایت کی، کہتے ہیں کہ میں نے عرض کی، یا رسول اللہ! (عز وجل وصلی اللہ تعالیٰ علیہ وسلم) مجھے وصیت فرمائی، ارشاد فرمایا: میں تم کو تقویٰ کی وصیت کرتا ہوں کہ اس سے تمھارے سب کام آ راستہ ہو جائیں گے۔ میں نے عرض کی اور وصیت فرمائی، فرمایا: کہ تلاوت قرآن اور ذکر اللہ کو لازم کرو، کہ اس کی وجہ سے تمہارا ذکر آسمان میں ہو گا اور زمین میں تمھارے لیے نور ہو گا۔ میں نے کہا اور وصیت فرمائی، ارشاد فرمایا: زیادتی خاموشی کو لازم کرو، کہ اس سے شیطان دفع ہو گا اور تمھیں دین کے کاموں میں مدد دے گی۔

میں نے عرض کی اور وصیت کیجیے، فرمایا: کہ زیادہ ہنسنے سے بچو کہ یہ دل کو مُردہ کر دیتا ہے اور چہرہ کے نور کو دور کرتا ہے۔ میں نے کہا اور وصیت کیجیے۔ فرمایا: حق بولو، اگرچہ کڑوا ہو۔ میں نے کہا اور وصیت کیجیے، فرمایا: کہ اللہ (عز وجل) کے بارے میں ملامت کرنے والے کی ملامت سے نہ ڈرو۔ میں نے کہا اور وصیت کیجیے، فرمایا: تم کو دوسرا لوگوں سے روکے وہ چیز جو تم اپنے نفس سے جانتے ہو۔“ ”شعب الإیمان“، باب فی حفظ اللسان، فضل فی فضل السکوت عما لا یعنیه، الحدیث: ۴۹۴۲، ج ۴، ص ۲۴۲

”شعب الإیمان“، باب فی حفظ اللسان، فضل فی فضل السکوت عما لا یعنیه، الحدیث: ۴۹۴۲، ج ۴، ص ۲۴۲

دوسروں کے عیوب میں نہ پڑے گا اور کام کی بات یہ ہے کہ اپنے عیوب پر نظر کی جائے تاکہ اسکے زائل کرنے کی کوشش کی جائے۔

حدیث ۱۲: بیہقی نے انس رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”اے ابوذر! کیا میں تم کو ایسی دو باتیں نہ بتا دوں جو پیٹھ پر ہلکی ہیں اور میزان میں بھاری ہیں؟ انھوں نے کہا، ہاں۔ ارشاد فرمایا: زیادہ خاموش رہنا اور خوبی اخلاق، قسم ہے اس کی جس کے ہاتھ میں میری جان ہے! تمام مخلوقات نے ان کی مثل پر عمل نہیں کیا۔“ ”شعب الإیمان“، باب فی حسن الخلق، الحدیث: ۸۰۰۶، ج ۶، ص ۲۳۹

”شعب الإیمان“، باب فی حسن الخلق، الحدیث: ۸۰۰۶، ج ۶، ص ۲۳۹

”شعب الإیمان“، باب فی حسن الخلق، الحدیث: ۸۰۰۶، ج ۶، ص ۲۳۹

حدیث ۱۳: امام مالک نے اسلم سے روایت کی، کہ ایک دن حضرت عمر رضی اللہ تعالیٰ عنہ حضرت ابو بکر صدیق رضی اللہ تعالیٰ عنہ کے پاس گئے اور حضرت صدیق اکبر اپنی زبان پکڑ کر ھیچخ رہے تھے۔ حضرت عمر نے عرض کی، کیا بات ہے اللہ (عز وجل) آپ کی مغفرت کرے، حضرت صدیق نے فرمایا: اس نے مجھے مہا لک (یعنی ہلاکتوں) میں ڈالا ہے۔ ”الموطأ“ لیلإمام مالک، کتاب الكلام، باب ماجاء فيما

یحاف من اللسان، الحدیث: ۱۹۰۶، ج ۲، ص ۴۶۶

حدیث ۱۴: امام احمد و بیہقی نے عبادہ بن صامت رضی اللہ تعالیٰ عنہ سے روایت کی، کہ نبی کریم صلی اللہ تعالیٰ علیہ وسلم نے فرمایا: ”میرے لیے چھ چیزوں کے ضمن ہو جاؤ میں تمھارے لیے جنت کا ذمہ دار ہوتا ہوں۔“

(۱) جب بات کرو سچ بولو اور

(۲) جب وعدہ کرو اسے پورا کرو اور

(۳) جب تمھارے پاس امانت رکھی جائے اسے ادا کرو اور

(۴) اپنی شرمگا ہوں کی حفاظت کرو اور

(۵) اپنی نگاہیں پنجی رکھو اور

(۶) اپنے ہاتھوں کو روکو۔ ”المسند“ لِإِمَامِ أَحْمَدَ بْنِ حَنْبَلٍ، حَدِيثُ عَبَادَةَ بْنِ الصَّامِتِ الْحَدِيثِ: ۲۲۸۲۱، ج ۸، ص ۴۱۲۔ یعنی ہاتھ سے کسی کو ایذانہ پہنچاؤ۔

حدیث ۱۵: ترمذی نے عبد اللہ بن مسعود رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: کہ ”مومن نہ طعن کرنے والا ہوتا ہے، نہ لعنت کرنے والا، نہ فحش بکنے والا بے ہودہ ہوتا ہے۔“ ”جامع الترمذی“، ابواب البر... إلخ، باب ماجاء في اللعنة، الحديث: ۱۹۷۷، ص ۱۸۵۰.

حدیث ۱۶: ترمذی نے ابن عمر رضی اللہ تعالیٰ عنہما سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”مومن کو یہ نہ چاہیے کہ لعنت کرنے والا ہو۔“ ”جامع الترمذی“، ابواب البر... إلخ، باب ماجاء في اللعنة والطعن، الحديث: ۲۰۱۹، ص ۱۸۵۴.

حدیث ۱۷: صحیح مسلم میں ابو درداء رضی اللہ تعالیٰ عنہ سے روایت ہے، کہتے ہیں میں نے رسول اللہ صلی اللہ تعالیٰ علیہ وسلم کو فرماتے سنائے کہ ”جو لوگ لعنت کرتے ہیں، وہ قیامت کے دن نہ گواہ ہوں گے، نہ کسی کے سفارشی۔“ ”صحیح مسلم“، کتاب البر... إلخ، باب النهی عن لعن الدواب و غيرها، الحديث: ۶۶۱۲، ص ۱۱۳۱.

حدیث ۱۸: ترمذی وابوداود نے سمرہ بن جنبد رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”اللہ (عزوجل) کی لعنت و غضب اور جہنم کے ساتھا آپس میں لعنت نہ کرو۔“ ”جامع الترمذی“، ابواب البر... إلخ، باب ماجاء في اللعنة، الحديث: ۱۹۷۶، ص ۱۸۵۰ و ”مشکاة المصابیح“، کتاب الآداب، باب حفظ اللسان... إلخ، الحديث: ۴۸۴۹، ج ۳، ص ۴۳.

حدیث ۱۹: ابو درداء رضی اللہ تعالیٰ عنہ سے روایت کی، کہتے ہیں میں نے رسول اللہ صلی اللہ تعالیٰ علیہ وسلم کو یہ فرماتے سنائے کہ ”جب بندہ کسی چیز پر لعنت کرتا ہے تو وہ لعنت آسمان کو جاتی ہے، آسمان کے دروازے بند کر دیئے جاتے ہیں پھر زمین پر اتاری جاتی ہے، اس کے دروازے بھی بند کر دیئے جاتے ہیں پھر دہنے بائیں جاتی ہے، جب کہیں راستہ نہیں پاتی تو اس کی طرف آتی ہے جس پر لعنت بھیجی گئی، اگر اسے اس کا اہل پاتی ہے تو اس پر پڑتی ہے، ورنہ بھیجنے والے پر آ جاتی ہے۔“ ”سنن أبي داود“، کتاب الآداب، باب فی اللعنة، الحديث: ۴۹۰۵، ص ۱۵۸۳.

حدیث ۲۰: ترمذی وابوداود نے ابن عباس رضی اللہ تعالیٰ عنہما سے روایت کی، کہ ایک شخص کی چادر کو ہوا کے تیز جھونکے لگے، اس نے ہوا پر لعنت کی۔ رسول اللہ صلی اللہ تعالیٰ علیہ وسلم نے فرمایا: ”ہوا پر لعنت نہ کرو کہ وہ خدا کی طرف سے مامور ہے اور جو شخص ایسی چیز پر لعنت کرتا ہے جو لعنت کی اہل نہ ہو تو لعنت اُسی پر لوٹ آتی ہے۔“ ”سنن أبي داود“، کتاب الآداب، باب فی اللعنة، الحديث: ۴۹۰۸، ص ۱۵۸۳.

حدیث ۲۱: ترمذی نے اُبی رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”ہوا کو گاہی نہ دو اور جب دیکھو کہ تمھیں بری لگتی ہے تو یہ کہو کہ الہی! میں اس کی خیر کا سوال کرتا ہوں اور جو کچھ اس میں خیر ہے اور جس خیر کا اسے حکم ہوا اور میں اس کے شر سے پناہ مانگتا ہوں اور جو کچھ اس میں شر ہے اور اس کے شر سے جس کا اسے حکم ہوا۔“ ”جامع الترمذی“، ابواب الفتن باب ماجاء في النهی عن سب الرباح، الحديث: ۲۲۵۲، ص ۱۸۷۹.

حدیث ۲۶: صحیح مسلم میں جابر رضی اللہ تعالیٰ عنہ سے روایت ہے، کہ ایک شخص نے اپنی سواری کے جانور پر لعنت کی، رسول اللہ صلی اللہ تعالیٰ علیہ وسلم نے فرمایا: ”اس سے اتر جاؤ ہمارے ساتھ میں ملعون چیز کو لے کرنہ چلو، اپنے اوپر اور اپنی اولاد و اموال پر بدعانہ کرو، کہیں ایسا نہ ہو کہ یہ بدعماً اس ساعت میں ہو جس میں جو دعا خدا سے کی جائے قبول ہوتی ہے۔“ ”صحیح مسلم“، کتاب الزهد، باب حدیث

جابر الطویل... إلخ، الحديث: ۷۵۱۵، ص ۱۱۹۸.

حدیث ۲۷: طبرانی نے ثابت بن ضحاک انصاری رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ””مُؤْمِنٌ پر لعنتَ كرنا اسَّكْتُلَ كَمِيلٌ“ کے مثل ہے اور جو شخص مومن مرد یا عورت پر کفر کی تہمت لگائے تو یہ اس کے قتل کی مثل ہے۔“ ”المعجم

الکبیر“، الحديث: ۱۳۳۰، ج ۲، ص ۷۳.

حدیث ۲۸: صحیح بخاری و مسلم میں ابن عمر رضی اللہ تعالیٰ عنہما سے مروی، کہ رسول اللہ صلی اللہ تعالیٰ علیہ وسلم نے فرمایا: ””جُو شخص اپنے بھائی کو کافر کہے تو اس کلمہ کے ساتھ دونوں میں سے ایک لوٹے گا۔“ ”صحیح البخاری“، کتاب الادب، باب من اکفر اخاه بغیر تأویل فهو كما قال، الحديث: ۴، ۶۱۰۳، ۶۱۰۳، ص ۵۱۵۔ و ”صحیح مسلم“، کتاب الایمان، باب بیان حال ایمان من قال لاخیہ المسلم یا کافر، الحديث: ۲۱۵، ۲۱۶، ص ۶۹۰۔ یعنی یہ کلمہ دونوں میں سے ایک پر پڑے گا۔

حدیث ۲۹: صحیح بخاری میں ابوذر رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: ””جُو شخص دوسرا کو فسق اور کفر کی تہمت لگائے اور وہ ایسا نہ ہو تو اس کہنے والے پر لوٹا ہے۔“ ”صحیح البخاری“، کتاب الادب، باب ما ینهی من السباب واللعن، الحديث: ۶۰۴۵، ۶۰۴۵، ص ۵۱۱.

حدیث ۳۰: صحیح بخاری و مسلم میں ابوذر رضی اللہ تعالیٰ عنہ سے روایت ہے، کہ رسول اللہ صلی اللہ تعالیٰ علیہ وسلم نے فرمایا: ””جُو شخص کسی کو کافر کہہ کر بلا نے یاد میں خدا کہے اور وہ ایسا نہیں ہے تو اسی کہنے والے پر لوٹے گا۔“ ”صحیح مسلم“، کتاب الایمان، باب بیان حال ایمان من قال لاخیہ المسلم: یا کافر، الحديث: ۲۱۷، ص ۶۹۱۔

حدیث ۳۱: بخاری و مسلم و احمد و ترمذی و نسائی و ابن ماجہ عبد اللہ بن مسعود رضی اللہ تعالیٰ عنہ سے راوی، کہ رسول اللہ صلی اللہ تعالیٰ علیہ وسلم نے فرمایا: ””مسلم سے گالی گلوچ کرنا فسق ہے اور اس سے قتال کفر ہے۔“ ”صحیح البخاری“، کتاب الادب، باب ما ینهی من السباب واللعن، الحديث: ۶۰۴۴، ۶۰۴۴، ص ۵۱۱.

حدیث ۳۲: صحیح مسلم میں انس و ابو ہریرہ رضی اللہ تعالیٰ عنہما سے مروی، کہ رسول اللہ صلی اللہ تعالیٰ علیہ وسلم نے فرمایا: ””وَخُنْصُ گالی گلوچ کرنے والے انہوں نے جو کچھ کہا سب کا و بال اس کے ذمہ ہے جس نے شروع کیا ہے، جب تک مظلوم تجاوز نہ کرے۔“ ”صحیح مسلم“، کتاب البر والصلة... إلخ، باب النہی عن السباب، الحديث: ۶۵۹۱، ۶۵۹۱، ص ۱۱۳۰۔ یعنی جتنا پہلے نے کہا، اس سے زیادہ نہ کہے۔

حدیث ۳۳: طبرانی نے سمرہ رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ””اگر کوئی کسی کو برا بھلا کہنا ہی چاہتا ہے تو نہ اس پر افترا کرے، نہ اس کے والدین کو گالی دے، نہ اس کی قوم کو گالی دے، ہاں اگر اس میں ایسی بات ہے جو اس کے علم میں ہے تو یوں کہے کہ تو بخیل ہے یا تو بزدل ہے یا تو جھوٹا ہے یا بہت سونے والا ہے۔“ ”المعجم الكبير“، الحديث: ۷۰۳۰، ج ۷، ۷۰۳۰، ص ۱۱۳۰۔

حدیث ۳۰: امام احمد و ترمذی و ابن ماجہ نے انس رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”فخش جس چیز میں ہوگا، اسے عیب دار کر دے گا اور حیا جس میں ہوگی، اسے آراستہ کر دے گی۔“ ”جامع الترمذی“، ابو بکر البر... إلخ، باب ماجاء في الفحش... إلخ، الحدیث: ۱۹۷۴، ص ۱۸۵.

حدیث ۳۱: صحیح بخاری و مسلم میں حضرت عائشہ رضی اللہ تعالیٰ عنہا سے مروی، کہ رسول اللہ صلی اللہ تعالیٰ علیہ وسلم فرماتے ہیں: ”اللہ تعالیٰ کے نزدیک قیامت کے دن سب لوگوں میں بدتر مرتبہ اس کا ہے کہ اس کے شر سے بچنے کے لیے لوگوں نے اسے چھوڑ دیا ہو۔“ ”صحیح البخاری“، کتاب الادب، باب لم يكن النبي صلی اللہ علیہ وسلم فاحشا... إلخ، الحدیث: ۶۰۳۲، ص ۵۱۔ اور ایک روایت میں ہے کہ ”اس کے فخش سے بچنے کے لیے چھوڑ دیا ہو۔“ ”صحیح مسلم“، کتاب البر و الصلة، باب مداراة من يتقى فحشه، الحدیث: ۶۵۹۶، ص ۱۱۳۰۔

حدیث ۳۲: بخاری و مسلم و احمد و ابو داؤد نے ابو ہریرہ رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم فرماتے ہیں کہ اللہ تعالیٰ نے فرمایا: ”ابن آدم مجھے ایذا دیتا ہے کہ دھر کو برآ کھتا ہے، دھرت میں ہوں میرے ہاتھ میں سب کام ہیں، رات اور دن کو میں بدلتا ہوں۔“ ”صحیح البخاری“، کتاب التوحید، باب قول اللہ تعالیٰ ﴿يَرِيدُونَ أَنْ يَهْدِوَا كَلِمَاتَ اللَّهِ﴾، الحدیث: ۷۴۹۱، ص ۶۲۴۔ یعنی زمانہ کو برآ کھنا اللہ (عزوجل) کو برآ کھنا ہے کہ زمانہ میں جو کچھ ہوتا ہے، وہ سب اللہ تعالیٰ کی طرف سے ہوتا ہے۔

حدیث ۳۳: صحیح مسلم میں ابو ہریرہ رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: ”جب کوئی شخص یہ کہے کہ سب لوگ ہلاک ہو گئے تو سب سے زیادہ ہلاک ہونے والا یہ ہے۔“ ”صحیح مسلم“، کتاب البر و الصلة... إلخ، باب النہی عن قول: هلك الناس، الحدیث: ۶۶۸۳، ص ۱۱۳۵۔ یعنی جو شخص تمام لوگوں کو گھنکارا اور مستحق نارتائے تو سب سے بڑھ کر گھنکارو وہ خود ہے۔

حدیث ۳۴: صحیح بخاری و مسلم میں ابو ہریرہ رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: ”سب سے زیادہ برآ قیامت کے دن اس کو پاؤ گے، جو ذوالوجهین ہو۔“ ”صحیح البخاری“، کتاب الادب، باب ما قبل فی ذی الوجھین، الحدیث: ۶۰۵۸، ص ۵۱۲۔ یعنی دور خا آدمی کہ ان کے پاس ایک موٹھ سے آتا ہے اور ان کے پاس دوسرے موٹھ سے آتا ہے یعنی منافقوں کی طرح کہیں کچھ کھتا ہے اور کہیں کچھ کھتا ہے، یہ نہیں کہ ایک طرح کی بات سب جگہ کہے۔

حدیث ۳۵: دارمی نے عمار بن یاسر رضی اللہ تعالیٰ عنہما سے روایت کی، رسول اللہ صلی اللہ تعالیٰ علیہ وسلم نے فرمایا: ”جو شخص دنیا میں دور خا ہوگا، قیامت کے دن آگ کی زبان اس کے لیے ہوگی۔“ ”سنن الدارمی“، کتاب الرقائق، باب ما قبل فی ذی الوجھین، الحدیث: ۲۷۶۴، ج ۲، ص ۴۰۵۔ ابو داؤد کی روایت میں ہے کہ ”اس کے لیے دوزبانیں آگ کی ہوں گی۔“ ”سنن أبي داود“، کتاب الادب، باب فی ذی الوجھین، الحدیث: ۴۸۷۳، ص ۱۵۸۰۔

حدیث ۳۶: صحیح بخاری و مسلم میں حذیفہ رضی اللہ تعالیٰ عنہ سے مروی، کہتے ہیں کہ رسول اللہ صلی اللہ تعالیٰ علیہ وسلم کو میں نے یہ فرماتے سنا کہ ”جنت میں چغل خور نہیں جائے گا۔“ ”صحیح مسلم“، کتاب الایمان، باب بیان غلط تحريم النميمة، الحدیث: ۲۹۱، ص ۶۹۶۔

حدیث ۳۷: یہہقی نے شعب الایمان میں عبد الرحمن بن غنم و اسما بنت زید رضی اللہ تعالیٰ عنہما سے روایت کی کہ نبی کریم صلی اللہ تعالیٰ علیہ وسلم نے فرمایا: کہ ”اللہ (عزوجل) کے نیک بندے وہ ہیں کہ ان کے دیکھنے سے خدا یاد آئے اور اللہ (عزوجل) کے برے بندے

وہ ہیں، جو چغلی کھاتے ہیں، دوستوں میں جداً ڈالتے ہیں اور جو شخص جرم سے بری ہے، اس پر تکلیف ڈالنا چاہتے ہیں۔“ شعب الإیمان، باب فی الاصلاح بین الناس... إلخ، الحدیث: ۱۱۰۸، ج ۷، ص ۴۹۴۔ و ”مشکاة المصایب“، کتاب الآداب، باب حفظ اللسان... إلخ، الحدیث:

. ۴۶، ج ۳، ص ۴۸۷۱

حدیث ۳۸: صحیح مسلم میں ابو ہریرہ رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: تمھیں معلوم ہے غیبت کیا ہے؟ لوگوں نے عرض کی، اللہ (عز وجل) و رسول (صلی اللہ تعالیٰ علیہ وسلم) خوب جانتے ہیں۔ ارشاد فرمایا: غیبت یہ ہے کہ تو اپنے بھائی کا اس چیز کے ساتھ ذکر کرے جو اسے بری لگے۔ کسی نے عرض کی، اگر میرے بھائی میں وہ موجود ہو جو میں کہتا ہوں (جب تو غیبت نہیں ہوگی)۔ فرمایا: ”جو کچھ تم کہتے ہو، اگر اس میں موجود ہے جب ہی تو غیبت ہے اور جب تم ایسی بات کہو جو اس میں ہو نہیں، یہ بہتان ہے۔“ ”صحیح مسلم“ کتاب البر والصلة... إلخ، باب تحریم الغيبة، الحدیث: ۶۵۹۳، ص ۱۱۳۰۔

حدیث ۳۹: امام احمد و ترمذی و ابو داؤد نے حضرت عائشہ رضی اللہ تعالیٰ عنہا سے روایت کی، کہ تھی ہیں، میں نے نبی کریم صلی اللہ تعالیٰ علیہ وسلم سے کہا، صنفیہ رضی اللہ تعالیٰ عنہا کے لیے یہ کافی ہے کہ وہ ایسی ہیں ایسی ہیں یعنی پستہ قد ہیں، حضور (صلی اللہ تعالیٰ علیہ وسلم) نے ارشاد فرمایا: کہ ”تم نے ایسا کلمہ کہا کہ اگر سمندر میں ملایا جائے تو اس پر غالب آجائے۔“ ”سنن أبي داود“، کتاب الادب، باب فی الغيبة، الحدیث: ۴۸۷۵، ص ۱۵۸۱۔ یعنی کسی پستہ قد کو ناٹا ٹھگنا کہنا بھی غیبت میں داخل ہے، جبکہ بلا ضرورت ہو۔

حدیث ۴۰: بیہقی نے ابن عباس رضی اللہ تعالیٰ عنہما سے روایت کی، دو شخصوں نے ظہر یا عصر کی نماز پڑھی اور وہ دونوں روزہ دار تھے، جب نماز پڑھ چکے نبی کریم صلی اللہ تعالیٰ علیہ وسلم نے فرمایا: تم دونوں وضو کرو اور نماز کا اعادہ کرو اور روزہ پورا کرو اور دوسرے دن اس روزہ کی قضا کرنا۔ انہوں نے عرض کی، یا رسول اللہ صلی اللہ تعالیٰ علیہ وسلم! یہ حکم کس لیے؟ ارشاد فرمایا: ”تم نے فلاں شخص کی غیبت کی ہے۔“ ”شعب الإیمان“، باب فی تحریم اعراض الناس، الحدیث: ۶۷۲۹، ج ۵، ص ۳۰۳۔

حدیث ۴۱: ترمذی نے حضرت عائشہ رضی اللہ تعالیٰ عنہما سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”میں اس کو پسند نہیں کرتا کہ کسی کی نقل کروں، اگرچہ میرے لیے اتنا اتنا ہو۔“ ”جامع الترمذی“، ابواب صفة القيامة... إلخ، باب حدیث: لومزج بهاماء البحر... ۱۹۰۳، ص ۲۵۰۳۔ یعنی نقل کرنا دنیا کی کسی چیز کے مقابل میں درست نہیں ہو سکتا۔

حدیث ۴۲: بیہقی نے شعب الایمان میں ابو سعید و جابر رضی اللہ تعالیٰ عنہما سے روایت کی، کہ رسول اللہ صلی اللہ تعالیٰ علیہ وسلم نے فرمایا: غیبت زنا سے بھی زیادہ سخت چیز ہے۔ لوگوں نے عرض کی، یا رسول اللہ! (عز وجل و صلی اللہ تعالیٰ علیہ وسلم) زنا سے زیادہ سخت غیبت کیونکر ہے۔ فرمایا: کہ ”مرد زنا کرتا ہے پھر توبہ کرتا ہے، اللہ تعالیٰ اس کی توبہ قبول فرماتا ہے اور غیبت کرنے والے کی مغفرت نہ ہوگی، جب تک وہ نہ معاف کر دے جس کی غیبت ہے۔“ ”شعب الإیمان“، باب فی تحریم اعراض الناس، الحدیث: ۶۷۴۱، ج ۵، ص ۳۰۶۔

اور انس رضی اللہ تعالیٰ عنہ کی روایت میں ہے کہ ”زنا کرنے والا توبہ کرتا ہے اور غیبت کرنے والے کی توبہ نہیں ہے۔“ ”شعب الإیمان“، باب فی تحریم اعراض الناس، الحدیث: ۶۷۴۲، ج ۵، ص ۳۰۶۔

حدیث ۴۳: بیہقی نے دعوات کبیر میں انس رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: کہ غیبت کے کفارہ میں یہ ہے کہ جس کی غیبت کی ہے، اس کے لیے استغفار کرے، یہ کہے۔

اللَّهُمَّ اغْفِرْ لَنَا وَلَهُ. ”مشکلة المصایح“، کتاب الآداب، باب حفظ اللسان... إلخ، الحديث: ٤٨٧٧، ج ٣، ص ٤٧. ”اَللَّهُمَّ! هَمِّیں اور اسے بخشش دے۔“

حدیث ۴: ابو داود نے ابو ہریرہ رضی اللہ تعالیٰ عنہ سے روایت کی، کہ ماعز اسلمی رضی اللہ تعالیٰ عنہ کو جرم کیا گیا تھا، دونہ شخص آپس میں باتیں کرنے لگے، ایک نے دوسرے سے کہا، اسے تو دیکھو کہ اللہ (عزوجل) نے اس کی پرده پوشی کی تھی مگر اس کے نفس نے نہ چھوڑا، کتنے کی طرح رجم کیا گیا۔ حضور (صلی اللہ تعالیٰ علیہ وسلم) نے سن کر سکوت فرمایا۔ کچھ دیر تک چلتے رہے، راستہ میں مراہو اگدھا ملا جو پاؤں پھیلائے ہوئے تھا۔

حضور (صلی اللہ تعالیٰ علیہ وسلم) نے ان دونوں شخصوں سے فرمایا: جاؤ اس مردار گدھے کا گوشت کھاؤ۔ انہوں نے عرض کی، یا نبی اللہ! اسے کون کھائے گا؟ ارشاد فرمایا: ”وَهُجُومٌ نَّأَپْنَے بھائی کی آبروریزی کی، وہ اس گدھے کے کھانے سے بھی زیادہ سخت ہے۔ قسم ہے اس کی جس کے ہاتھ میں میری جان ہے! وہ (ماعز) اس وقت جنت کی نہروں میں غوطے لگا رہا ہے۔“ ”سنن أبي داود“، کتاب الحدود، باب

رحم ما عزیز مالک، الحديث: ٤٤٢٨، ص ٦٤٥۔

حدیث ۵: امام احمد ونسائی وابن ماجہ وحاکم نے اسامہ بن شریک رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”اے اللہ (عزوجل) کے بندو! اللہ (عزوجل) نے حرج اٹھا لیا، مگر جو شخص کسی مرد مسلم کی بطور ظلم آبروریزی کرے، وہ حرج میں ہے اور ہلاک ہوا۔“ ”کنز العمال“، کتاب الاخلاق، الحديث: ٤، ٨٠١، ج ٣، ص ٢٣٤۔

حدیث ۶: امام احمد وابو داود وحاکم نے مستورد بن شداد (بہار شریعت کے نئوں میں مسور بن شداد کا تھا ہے، یہ کتابت کی غلطی معلوم ہوتی ہے، جسے ہم نے ”مستورد بن شداد“ لکھ کر صحیح کر دیا ہے۔) رضی اللہ تعالیٰ عنہ سے روایت کی کہ رسول اللہ صلی اللہ تعالیٰ علیہ وسلم نے فرمایا: ”جس شخص کو کسی مرد مسلم کی برائی کرنے کی وجہ سے کھانے کو ملا، اللہ تعالیٰ اس کو اتنا ہی جہنم سے کھلانے گا اور جس کو مرد مسلم کی برائی کی وجہ سے کپڑا پہننے کو ملا، اللہ تعالیٰ اس کو جہنم کا اتنا ہی کپڑا پہنانے گا۔“ ”سنن أبي داود“، کتاب الادب، باب فی الغيبة، الحديث: ٤٨٨١، ص ٨١٥۔ و ”المسنن“ لایمam احمد بن حنبل،

حدیث المستورد بن شداد، الحديث: ١٨٠٣٣، ج ٦، ص ٤٩٢۔

حدیث ۷: امام احمد وابو داود نے ابو بزرہ اسلمی رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”اے وہ لوگ جو زبان سے ایمان لائے اور ایمان ان کے دلوں میں داخل نہیں ہو اسلام انوں کی غیبت نہ کرو اور ان کی چھپی ہوئی باتوں کی ٹوٹ نہ کرو، اس لیے کہ جو شخص اپنے مسلمان بھائی کی چھپی ہوئی چیز کی ٹوٹ کرے گا، اللہ تعالیٰ اس کی پوشیدہ چیز کی ٹوٹ کرے گا اور جس کی اللہ (عزوجل) ٹوٹ کرے گا اس کو سوا کر دے گا، اگرچہ وہ اپنے مکان کے اندر ہو۔“ ”سنن أبي داود“، کتاب الادب، باب فی الغيبة

الحديث: ٤٨٠، ص ٨١٥۔ و ”المسنن“ لایمam احمد بن حنبل، حدیث أبي بربة الاسلامی، الحديث: ١٩٧٩٧، ج ٧، ص ٧١٨۔

حدیث ۸: امام احمد وابو داود نے انس رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: جب مجھے معراج ہوئی، ایک قوم پر گز راجن کے ناخن تانبے کے تھے، وہ اپنے موñھ اور سینے کو نوچتے تھے۔ میں نے کہا: جبریل یہ کون لوگ ہیں؟ جبریل نے کہا، ”یہ ہیں جو لوگوں کا گوشت کھاتے تھے اور ان کی آبروریزی کرتے تھے۔“ ”سنن أبي داود“، کتاب الادب، باب فی الغيبة،

الحديث: ٤٨٧٨، ص ٨١٥۔

حدیث ۴۹: ابو داود نے ابو ہریرہ رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”مسلمان کی سب چیزیں مسلمان پر حرام ہیں اس کا مال اور اس کی آبرو اور اس کا خون آدمی کو برائی سے اتنا ہی کافی ہے کہ وہ اپنے مسلمان بھائی کو حقیر جانے۔“ ”سنن أبي داود“، کتاب الادب، باب فی الغيبة، الحدیث: ۴۸۸۲، ص ۱۵۸۱.

حدیث ۵۰: ابو داود نے معاذ بن انس جہنمی رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جو شخص مسلمان پر کوئی بات کہے اس سے مقصد عیب لگانا ہو، اللہ تعالیٰ اس کو پل صراط پر رکے گا جب تک اس چیز سے نہ نکلے جو اس نے کہی۔“

”سنن أبي داود“، کتاب الادب، باب الرجل يذب عن عرض أخيه، الحدیث: ۴۸۸۳، ص ۱۵۸۱.

حدیث ۵۱: ابو داود نے جابر بن عبد اللہ اور ابو طلحہ بن سہل رضی اللہ تعالیٰ عنہم سے روایت کی کہ رسول اللہ صلی اللہ تعالیٰ علیہ وسلم نے فرمایا: کہ ”جہاں مرد مسلم کی ہتھ حرمت کی جاتی ہو اور اس کی آبروریزی کی جاتی ہو ایسی جگہ جس نے اُس کی مدنہ کی، یعنی یہ خاموش ستا رہا اور ان کو منع نہ کیا تو اللہ تعالیٰ اس کی مد نہیں کرے گا جہاں اسے پسند ہو کہ مدد کی جائے اور جو شخص مرد مسلم کی مدد کرے گا ایسے موقع پر جہاں اُس کی ہتھ حرمت اور آبروریزی کی جاری ہی ہو، اللہ تعالیٰ اس کی مدد فرمائے گا ایسے موقع پر جہاں اسے محبوب ہے کہ مدد کی جائے۔“ ”سنن أبي داود“، کتاب الادب، باب الرجل يذب عن عرض أخيه، الحدیث: ۴۸۸۴، ص ۱۵۸۱.

حدیث ۵۲: شرح سنہ میں انس رضی اللہ تعالیٰ عنہ سے مروی، کہ نبی صلی اللہ تعالیٰ علیہ وسلم نے فرمایا: کہ ”جس کے سامنے اس کے مسلمان بھائی کی غیبت کی جائے اور وہ اس کی مدد پر قادر ہو اور مدد کی، اللہ تعالیٰ دنیا اور آخرت میں اس کی مدد کرے گا اور اگر باوجود قدرت اس کی مد نہیں کی تو اللہ تعالیٰ دنیا اور آخرت میں اسے پکڑے گا۔“ ”مشکلاۃ المصایب“، کتاب الادب، باب الشفقة والرحمة على الخلق

الحدیث: ۴۹۸۰، ج ۳، ص ۶۹.

حدیث ۵۳: یہقی نے اسمابنتِ یزید رضی اللہ تعالیٰ عنہما سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جو شخص اپنے بھائی کے گوشت سے اس کی غیبت میں روکے یعنی مسلمان کی غیبت کی جاری تھی، اس نے روکا تو اللہ (عز وجل) پر حق ہے کہ اُسے جہنم سے آزاد کر دے۔“ ”مشکلاۃ المصایب“، کتاب الادب، باب الشفقة والرحمة على الخلق الحدیث: ۴۹۸۱، ج ۳، ص ۷۰.

حدیث ۵۴: شرح سنہ میں ابو درداء رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: ”جو مسلمان اپنے بھائی کی آبرو سے روکے یعنی کسی مسلم کی آبروریزی ہوتی تھی اس نے منع کیا تو اللہ (عز وجل) پر حق ہے کہ قیامت کے دن اس کو جہنم کی آگ سے بچائے۔ اس کے بعد اس آیت کی تلاوت کی۔“

﴿وَكَانَ حَقًّا عَلَيْنَا نَصْرُ الْمُؤْمِنِينَ ۝ ۵﴾

”شرح السنۃ“، کتاب البرو الصلة، باب الذب عن المسلمين، الحدیث: ۳۴۲۲، ج ۶، ص ۴۹۴۔ پ ۲۱، الروم: ۴۷.

”مسلمانوں کی مدد کرنا ہم پر حق ہے۔“

حدیث ۵۵: ترمذی و ابو داود نے ابو ہریرہ رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”ایک مومن دوسرے مومن کا آئینہ ہے اور مومن مومن کا بھائی ہے، اس کی چیزوں کو ہلاک ہونے سے بچائے اور غیبت میں اس کی حفاظت کرے۔“ ”سنن أبي داود“، کتاب الادب، باب فی النصیحة و الحیاطة، الحدیث: ۴۹۱۸، ص ۱۵۸۴.

حدیث ۵۶: امام احمد و ترمذی نے عقبہ بن عامر رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جو شخص ایسی چیز دیکھے جس کو چھپانا چاہیے اور اس نے پرده ڈال دیا یعنی چھپادی تو ایسا ہے جیسے موؤدہ (یعنی زندہ درگور) کو زندہ کیا۔“

”المسند“ لِإِمَامِ أَحْمَدَ بْنِ حَنْبَلَ حَدِيثُ عَقْبَةَ بْنِ عَامِرَ الْجَهْنَىِ، الحدیث: ۱۷۳۴، ج ۶، ص ۱۲۶۔ و ”سنن أبي داود“، کتاب الادب، باب فی الستر علی المُسْلِمِ، الحدیث: ۴۸۹۱، ص ۱۵۸۲۔

حدیث ۵۷: ابو نعیم نے معرفہ میں شبیب بن سعد بلوی سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”بندہ کو قیامت کے دن اس کا دفتر کھلا ہوا ملے گا، وہ اس میں ایسی نیکیاں بھی دیکھے گا جن کو کیا نہیں ہے، عرض کرے گا، اے رب! یہ میرے لیے کہاں سے آئیں؟ میں نے تو انھیں کیا نہیں۔ اس سے کہا جائے گا کہ یہ وہ ہیں جو تیری علمی میں لوگوں نے تیری غیبت کی تھی۔“ ”کنز العمال“، کتاب الاخلاق، رقم: ۸۰۴۳، ج ۳، ص ۲۳۶۔

حدیث ۵۸: ترمذی نے معاذ رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: کہ ”جس نے اپنے بھائی کو ایسے گناہ پر عار دلایا جس سے وہ توبہ کر چکا ہے، تو مر نے سے پہلے وہ خود اس گناہ میں مبتلا ہو جائے گا۔“ ”جامع الترمذی“، ابواب صفة القيامة... إلخ، باب فی وعید من عیر اخاه بذنب، الحدیث: ۲۵۰۵، ص ۱۹۰۳۔

حدیث ۵۹: ترمذی نے واٹلہ رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: کہ ”اپنے بھائی کی شماتت نہ کر یعنی اس کی مصیبت پر اظہار مسرت نہ کر، کہ اللہ تعالیٰ اس پر حرم کرے گا اور تجھے اس میں مبتلا کر دے گا۔“ ”جامع الترمذی“، ابواب صفة القيامة... إلخ، باب لا تظهر الشماتة لأن أخيك... إلخ، الحدیث: ۲۵۰۶، ص ۱۹۰۳۔

حدیث ۶۰: صحیح بخاری و مسلم میں ابو ہریرہ رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: ”میری ساری امت عافیت میں ہے مگر مجاہرین یعنی جو لوگ کھلمن کھلا گناہ کرتے ہیں یہ عافیت میں نہیں ان کی غیبت اور برائی کی جائے گی اور آدمی کی بے باکی سے یہ ہے کہ رات میں اس نے کوئی کام کیا یعنی گناہ کا کام اور خدا نے اس کو چھپایا اور یہ صحیح کو خود کہتا ہے، کہ آج رات میں میں نے یہ کیا، خدا نے اس پر پرده ڈالا تھا اور یہ شخص پرده الہی کو ہٹا دیتا ہے۔“ ”صحیح البخاری“، کتاب الادب، باب ستر المؤمن علی نفسه، الحدیث: ۶۰۶۹، ص ۵۱۳۔ و ”صحیح مسلم“، کتاب الزهد، باب النہی عن هتك الانسان ستر نفسه، الحدیث: ۷۴۸۵، ص ۱۱۹۵۔ و ”مشکاة المصایح“، کتاب الادب، باب حفظ اللسان... إلخ، الحدیث: ۴۸۳۱، ج ۳، ص ۴۰۔

حدیث ۶۱: طبرانی و نیہوقی نے بہر بن حکیم عن ابی عین جده روایت کی، کہ رسول اللہ صلی اللہ تعالیٰ علیہ وسلم نے فرمایا: کیا فاجر کے ذکر سے بچتے ہو اس کو لوگ کب پہچانیں گے، فاجر کا ذکر اس چیز کے ساتھ کرو جو اس میں ہے، تاکہ لوگ اس سے بچیں۔“ ”السنن الکبری“ للیہوقی، کتاب الشہادات باب الرجل من اهل الفقه... إلخ، الحدیث: ۲۰۹۱، ج ۱۰، ص ۳۵۴۔

حدیث ۶۲: نیہوقی نے انس رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جس نے حیا کی چادر ڈال دی اس کی غیبت نہیں۔“ ”السنن الکبری“ للیہوقی، کتاب الشہادات باب الرجل من اهل الفقه... إلخ، الحدیث: ۲۰۹۱۵، ج ۱۰، ص ۳۵۴۔ یعنی ایسوں کی برائی بیان کرنا غیبت میں داخل نہیں۔

حدیث ۶۳: طبرانی نے معاویہ بن حیدہ رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”فاسق کی غیبت نہیں ہے۔“ ”المعجم الكبير“، الحدیث: ۱۰۱۱، ج ۱۹، ص ۴۱۸۔

حدیث ۶۴: صحیح مسلم میں مقداد بن اسود رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: ”مبالغہ کے ساتھ مدح کرنے والوں کو جب تم دیکھو، تو ان کے مونہ میں خاک ڈال دو۔“ ”صحیح مسلم“، کتاب الزهد... إلخ، باب النهي عن المدح اذا كان فيه افراط... إلخ، الحدیث: ۷۵۰۶، ص ۷۵۰۶۔

حدیث ۶۵: صحیح بخاری میں ابو موسیٰ اشتری رضی اللہ تعالیٰ عنہ سے مروی، کہ نبی کریم صلی اللہ تعالیٰ علیہ وسلم نے ایک شخص کو سنا کہ دوسرے کی تعریف کرتا ہے اور تعریف میں مبالغہ کرتا ہے۔ ارشاد فرمایا: ”تم نے اسے ہلاک کر دیا اس کی پیٹھ توڑ دی۔“ ”صحیح البخاری“، کتاب الادب، باب ما یکرہ من التمادح، الحدیث: ۶۰۶۰، ص ۵۱۲۔

حدیث ۶۶: صحیح بخاری و مسلم میں ابو بکرہ رضی اللہ تعالیٰ عنہ سے مروی، کہتے ہیں: کہ نبی کریم صلی اللہ تعالیٰ علیہ وسلم کے سامنے ایک شخص نے ایک شخص کی تعریف کی، حضور (صلی اللہ تعالیٰ علیہ وسلم) نے فرمایا: ”تجھے ہلاکت ہوتونے اپنے بھائی کی گردان کاٹ دی اس کو تین مرتبہ فرمایا، جس شخص کو کسی کی تعریف کرنی ضروری ہی ہوتی ہے کہ میرے گمان میں فلاں ایسا ہے اگر اس کے علم میں یہ ہو کہ وہ ایسا ہے اور اللہ (عزوجل) اس کو خوب جانتا ہے اور اللہ (عزوجل) پر کسی کا تزکیہ نہ کرے۔“ ”صحیح مسلم“، کتاب الزهد... إلخ، باب النهي عن المدح... إلخ، الحدیث: ۱۱۹۶، ۷۵۰۲، ۷۵۰۱۔ یعنی جزم اور یقین کے ساتھ کسی کی تعریف نہ کرے۔

حدیث ۶۷: یہ حقیقت نے انس رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جب فاسق کی مدح کی جاتی ہے، رب تعالیٰ غصب فرماتا ہے اور عرشِ الہی جنبش کرنے لگتا ہے۔“ ”شعب الإيمان“، باب في حفظ اللسان، الحدیث: ۴۸۸۶، ج ۴، ص ۲۳۰۔

مسائل فقهیہ

غیبت کے یہ معنی ہیں کہ کسی شخص کے پوشیدہ عیب کو (جس کو وہ دوسروں کے سامنے ظاہر ہونا پسند نہ کرتا ہو) اس کی برائی کرنے کے طور پر ذکر کرنا اور اگر اس میں وہ بات ہی نہ ہو تو یہ غیبت نہیں بلکہ بہتان ہے قرآن مجید میں فرمایا:

﴿لَا يَعْتَبِرُ بَعْضُكُمْ بَعْضًا طَآئِحُ أَحَدُكُمْ أَنْ يَأْكُلَ لَحْمَ أَخِيهِ مَيِّتًا فَكُوْهُتُمُوهُ ط﴾

”تم آپس میں ایک دوسرے کی غیبت نہ کرو، کیا تم میں کوئی اس بات کو پسند کرتا ہے کہ اپنے مردہ بھائی کا گوشت کھائے اس کو تو تم برا سمجھتے ہو۔“ پ ۲۶، الحجرات: ۱۲۔

احادیث میں بھی غیبت کی بہت برائی آتی ہے، چند حدیثیں ذکر کر دی گئیں انھیں غور سے پڑھو، اس حرام سے بچنے کی بہت زیادہ ضرورت ہے۔ آج کل مسلمانوں میں یہ بلا بہت پھیلی ہوئی ہے اس سے بچنے کی طرف بالکل توجہ نہیں کرتے، بہت کم مجلسیں ایسی ہوتی ہیں جو چلغی اور غیبت سے محفوظ ہوں۔

مسئلہ ۱: ایک شخص نماز پڑھتا ہے اور روزے رکھتا ہے مگر اپنی زبان اور ہاتھ سے دوسرے مسلمانوں کو ضرر پہنچاتا ہے اس کی اس ایذा رسانی کو لوگوں کے سامنے بیان کرنا غیبت نہیں، کیونکہ اس ذکر کا مقصد یہ ہے کہ لوگ اس کی اس حرکت سے واقف ہو جائیں اور اس

سے بچتے رہیں کہیں ایسا نہ ہو کہ اس کی نماز اور روزے سے دھوکا کھا جائیں اور مصیبت میں مبتلا ہو جائیں۔ حدیث میں ارشاد فرمایا: کہ ”کیا تم فاجر کے ذکر سے ڈرتے ہو جو خرابی کی بات اس میں ہے بیان کر دو تاکہ لوگ اس سے پرہیز کریں اور بچیں۔“ (در المختار، رِدَالْمُخْتَار) (الدرالمختار) و ”ردالمحتر“، کتاب الحظر و الإباحة، فصل في البيع، ج ۹، ص ۶۷۳۔ ”شعب الإيمان“، باب في الستر... إلخ، الحديث: ۹۶۶، ج ۷، ص ۱۰۹۔

مسئلہ ۲: ایسے شخص کا حال جس کا ذکر اوپر گزرا گر بادشاہ یا قاضی سے کہتا کہ اسے سزا ملے اور اپنی حرکت سے بازاً جائے یہ چغلی اور غیبیت میں داخل نہیں۔ (در المختار) (الدرالمختار)، کتاب الحظر و الإباحة، فصل في البيع، ج ۹، ص ۶۷۳۔ یہ حکم فاسق و فاجر کا ہے جس کے شر سے بچانے کے لیے لوگوں پر اس کی برائی کھول دینا جائز ہے اور غیبیت نہیں۔ اب سمجھنا چاہیے کہ بد عقیدہ لوگوں کا ضرر فاسق کے ضرر سے بہت زائد ہے فاسق سے جو ضرر پہنچ گا وہ اس سے بہت کم ہے، جو بد عقیدہ لوگوں سے پہنچتا ہے فاسق سے اکثر دنیا کا ضرر ہوتا ہے اور بد مذہب سے تو دین و ایمان کی برادی کا ضرر ہے اور بد مذہب اپنی بد مذہبی پھیلانے کے لیے نماز روزہ کی بظاہر خوب پابندی کرتے ہیں، تاکہ ان کا وقار لوگوں میں قائم ہو پھر جو گمراہی کی بات کریں گے ان کا پورا اثر ہوگا، لہذا ایسوں کی بد مذہبی کا اظہار فاسق کے فسق کے اظہار سے زیادہ اہم ہے اس کے بیان کرنے میں ہرگز دریغ نہ کریں۔

آج کل کے بعض صوفی اپنا قدس یوں ظاہر کرتے ہیں کہ ہمیں کسی کی برائی نہیں کرنی چاہیے یہ شیطانی دھوکا ہے مخلوق خدا کو گراہوں سے بچانا یہ کوئی معمولی بات نہیں، بلکہ یہ انبیاء کرام علیہم السلام کی سنت ہے جس کو ناکارہ تاویلات سے چھوڑنا چاہتا ہے اور اس کا مقصد یہ ہوتا ہے کہ میں ہر دل عزیز بنوں، کیوں کسی کو اپنا مخالف کروں۔

مسئلہ ۳: یہ معلوم ہے کہ جس میں برائی پائی جاتی ہے اگر اس کے والد کو خبر ہو جائے گی تو وہ اس حرکت سے روک دے گا، تو اسکے باپ کو خبر کر دے زبانی کہہ سکتا ہو تو زبانی کہہ یا تحریر کے ذریعہ مطلع کر دے اور اگر معلوم ہے کہ اپنے باپ کا کہا بھی نہیں مانے گا اور باز نہیں آئے گا تو نہ کہہ کہ بلا وجہ عداوت پیدا ہوگی۔ اسی طرح بیوی کی شکایت اس کے شوہر سے کی جاسکتی ہے اور رعایا کی بادشاہ سے کی جاسکتی ہے۔ (در المختار، رِدَالْمُخْتَار) (الدرالمختار) و ”ردالمحتر“، کتاب الحظر و الإباحة، فصل في البيع، ج ۹، ص ۶۷۳۔ مگر یہ ضرور ہے کہ ظاہر کرنے سے اس کی برائی کرنا مقصود نہ ہو بلکہ اصلی مقصد یہ ہو کہ وہ لوگ اس برائی کا انسداد (یعنی برائی کی روک تھام۔) کریں اور اس کی یہ عادت چھوٹ جائے۔

مسئلہ ۴: کسی نے اپنے مسلمان بھائی کی برائی افسوس کے طور پر کی کہ مجھے نہایت افسوس ہے کہ وہ ایسے کام کرتا ہے یہ غیبیت نہیں، کیونکہ جس کی برائی کی اگر اسے خبر بھی ہو گئی تو اس صورت میں وہ برانہ مانے گا، برائی وقت مانے گا جب اسے معلوم ہو کہ اس کہنے والے کا مقصد ہی برائی کرنا ہے، مگر یہ ضرور ہے کہ اس چیز کا اظہار اس نے حسرت و افسوس ہی کی وجہ سے کیا ہو ورنہ یہ غیبیت ہے بلکہ ایک قسم کا نفاق اور ریا اور اپنی مدح سرائی ہے، کیونکہ اس نے مسلمان بھائی کی برائی کی اور ظاہریہ کیا کہ برائی مقصد نہیں یہ نفاق ہوا اور لوگوں پر یہ ظاہر کیا کہ یہ کام میں اپنے لیے اور دوسروں کے لیے برا جانتا ہوں یہ ریا ہے اور چونکہ غیبیت کو غیبیت کے طور پر نہیں کیا، لہذا اپنے کو صلحاء میں سے ہونا بتایا یہ تزکیہ نفس اور خودستائی ہوئی۔ (در المختار، رِدَالْمُخْتَار) (الدرالمختار) و ”ردالمحتر“، کتاب الحظر و الإباحة، فصل في

مسئلہ ۵: کسی بستی یا شہر والوں کی برائی کی، مثلاً یہ کہا کہ وہاں کے لوگ ایسے ہیں، یہ غیبت نہیں کیونکہ ایسے کلام کا یہ مقصد نہیں ہوتا کہ وہاں کے سب ہی لوگ ایسے ہیں بلکہ بعض لوگ مراد ہوتے ہیں اور جن بعض کو کہا گیا وہ معلوم نہیں، غیبت اس صورت میں ہوتی ہے جب معین و معلوم اشخاص کی برائی ذکر کی جائے اور اگر اس کا مقصود وہاں کے تمام لوگوں کی برائی کرنا ہے تو یہ غیبت ہے۔ (ردا المختار) (المرجع السابق، ص ۶۷۴)

مسئلہ ۶: فقیہ ابواللیث نے فرمایا کہ غیبت چار قسم کی ہے:
ایک کفر اس کی صورت یہ ہے کہ ایک شخص غیبت کر رہا ہے اس سے کہا گیا کہ غیبت نہ کرو۔ کہنے لگا یہ غیبت نہیں میں سچا ہوں، اس شخص نے ایک حرام قطعی کو حلال بتایا۔

دوسری صورت نفاق ہے کہ ایک شخص کی برائی کرتا ہے اور اس کا نام نہیں لیتا مگر جس کے سامنے برائی کرتا ہے، وہ اس کو جانتا پہچانتا ہے، الہذا یہ غیبت کرتا ہے اور اپنے کو پرہیز گار ظاہر کرتا ہے، یہ ایک قسم کا نفاق ہے۔

تیسرا صورت معصیت ہے وہ یہ کہ غیبت کرتا ہے اور یہ جانتا ہے کہ یہ حرام کام ہے ایسا شخص توبہ کرے۔
چوتھی صورت مباح ہے وہ یہ کہ فاسق معلم یا بد مذہب کی برائی بیان کرے، بلکہ جبکہ لوگوں کو اس کے شر سے بچانا مقصود ہو تو ثواب ملنے کی امید ہے۔ (ردا المختار) (ردا المختار، کتاب الحظر و الإباحة، فصل فی البيع، ج ۹، ص ۶۷۴).

مسئلہ ۷: جو شخص علانیہ برائی کام کرتا ہے اور اس کو اس کی کوئی پرواہ نہیں کہ لوگ اسے کیا کہیں گے، اس کی اس بری حرکت کا بیان کرنا غیبت نہیں، مگر اس کی دوسری باتیں جو ظاہر نہیں ہیں ان کو ذکر کرنا غیبت میں داخل ہے۔ حدیث میں ہے کہ ”جس نے حیا کا حجاب اپنے چہرے سے ہٹادیا، اس کی غیبت نہیں۔“ (ردا المختار) (ردا المختار، کتاب الحظر و الإباحة، فصل فی البيع، ج ۹، ص ۶۷۴). ”شعب الإيمان“، باب فی

الستر... إلخ، الحديث: ۹۶۶۴، ج ۷، ص ۱۰۸

مسئلہ ۸: جس سے کسی بات کا مشورہ لیا گیا وہ اگر اس شخص کا عیب و برائی ظاہر کرے جس کے متعلق مشورہ ہے یہ غیبت نہیں۔
حدیث میں ہے، ”جس سے مشورہ لیا جائے وہ امین ہے۔“ الہذا اس کی برائی ظاہرنہ کرنا خیانت ہے، مثلاً کسی کے یہاں اپنا یا اپنی اولاد وغیرہ کا نکاح کرنا چاہتا ہے دوسرے سے اس کے متعلق تذکرہ کیا کہ میرا ارادہ ایسا ہے تمہاری کیا راء ہے اس شخص کو جو کچھ معلومات ہیں بیان کر دینا غیبت نہیں۔

اسی طرح کسی کے ساتھ تجارت وغیرہ میں شرکت کرنا چاہتا ہے یا اس کے پاس کوئی چیز امانت رکھنا چاہتا ہے یا کسی کے پڑوس میں سکونت کرنا چاہتا ہے اور اس کے متعلق دوسرے سے مشورہ لیتا ہے یہ شخص اس کی برائی بیان کرے غیبت نہیں۔ (ردا المختار) (ردا المختار، کتاب الحظر و الإباحة، فصل فی البيع، ج ۹، ص ۶۷۵).

مسئلہ ۹: جو بد مذہب اپنی بد مذہبی چھپائے ہوئے ہے، جیسا کہ روافض کے یہاں تقیہ ہے یا آج کل کے بہت سے وہابی بھی اپنی وہابیت چھپاتے اور خود کو سنی ظاہر کرتے ہیں اور جب موقع پاتے ہیں تو بد مذہبی کی آہستہ آہستہ تبلیغ کرتے ہیں۔ ان کی بد مذہبی کا اظہار غیبت نہیں کہ لوگوں کو ان کے مکروہ شر سے بچانا ہے اور اگر اپنی بد مذہبی کو چھپاتا نہیں بلکہ علانیہ ظاہر کرتا ہے، جب بھی غیبت نہیں کہ وہ علانیہ برائی کرنے والوں میں داخل ہے۔ (ردا المختار) (ردا المختار، کتاب الحظر و الإباحة، فصل فی البيع، ج ۹، ص ۶۷۵). وغیرہ

مسئلہ ۱۰: کسی کے ظلم کی شکایت حاکم کے پاس کرنا بھی غیبت نہیں، مثلاً یہ کہ فلاں شخص نے مجھ پر یہ ظلم وزیادتی کی ہے، تاکہ حاکم اس کا انصاف و دادرسی کرے۔ اسی طرح مفتی کے سامنے استفنا پیش کرنے میں کسی کی برائی کی کہ فلاں شخص نے میرے ساتھ یہ کیا ہے اس سے بچنے کی کیا صورت ہے۔ مگر اس صورت میں بہتر یہ ہے کہ نام نہ لے، بلکہ یوں کہے کہ ایک شخص نے ایک شخص کے ساتھ یہ کیا بلکہ زیاد عمر و سے تعبیر کرے، جیسا کہ اس زمانہ میں استفنا کی عموماً یہی صورت ہوتی ہے پھر بھی اگر نام لے دیا جب بھی جائز ہے اس میں بھی قباحت نہیں۔

جبیسا کہ حدیث صحیح میں آیا، کہ ہند نے ابوسفیان رضی اللہ تعالیٰ عنہما کے متعلق حضور (صلی اللہ تعالیٰ علیہ وسلم) کی خدمت میں شکایت کی کہ وہ بخیل ہیں اتنا نفقہ نہیں دیتے جو مجھے اور میرے بچوں کو کافی ہو مگر جبکہ میں ان کی لاعلمی میں کچھ لے لوں، ارشاد فرمایا: کہ ”تم اتنا لے سکتی ہو جو معروف کے ساتھ تمھارے اور بچوں کے لیے کافی ہو۔“ (**رد المحتار**) ”رد المحتار“، کتاب الحظر و الإباحة، فصل فی البيع، ج ۹، ص ۶۷۵۔

”صحيح البخاري“، كتاب النعمقات، باب اذا لم ينفق الرجل فللمرأة ان تأخذ بغير علمه... إلخ، الحديث: ۵۳۶۴، ص ۶۳

مسئلہ ۱۱: ایک صورت اس کے جواز کی یہ ہے کہ اس سے مقصود بیع کا عیب بیان کرنا ہو مثلاً غلام کو بچنا چاہتا ہے اور اس غلام میں کوئی عیب ہے چور یا زانی ہے اس کا عیب مشتری کے سامنے بیان کر دینا جائز ہے۔ یوں کسی نے دیکھا کہ مشتری بالغ کو خراب روپیہ دیتا ہے اس سے اس کی حرکت کو ظاہر کر سکتا ہے۔ (**رد المحتار**) ”رد المحتار“، کتاب الحظر و الإباحة، فصل فی البيع، ج ۹، ص ۶۷۵۔

مسئلہ ۱۲: ایک صورت جواز کی یہ بھی ہے کہ اس عیب کے ذکر سے مقصود اس کی برائی نہیں ہے، بلکہ اس شخص کی معرفت و شاخت مقصود ہے مثلاً جو شخص ان عیوب کے ساتھ ملقب ہے تو مقصود معرفت ہے نہ بیان عیب۔ جیسے اغمی، اعمش، اعرج، احوال، صحابۃ کرام میں عبد اللہ بن اُمّ مكتوم نابینا تھے اور رواتیوں میں ان کے نام کے ساتھ اغمی آتا ہے۔ مدین میں بڑے زبردست پایہ کے سلیمان اعمش ہیں اعمش کے معنی چند ہے کے ہیں یہ لفظ ان کے نام کے ساتھ ذکر کیا جاتا ہے۔ اسی طرح یہاں بھی بعض مرتبہ محض پہچانے کے لیے کسی کو اندھا یا کانا یا ٹھگنایا لمبا کہا جاتا ہے، یہ غیبت میں داخل نہیں۔ (**رد المحتار**) المرجع السابق۔

مسئلہ ۱۳: حدیث کے راویوں اور مقدمہ کے گواہوں اور مصنفین پر جرح کرنا اور ان کے عیوب بیان کرنا جائز ہے اگر راویوں کی خرابیاں بیان نہ کی جائیں تو حدیث صحیح اور غیر صحیح میں امتیاز نہ ہو سکے گا۔ اسی طرح مصنفین کے حالات نہ بیان کیے جائیں تو کتب معتمدہ و غیر معتمدہ میں فرق نہ رہے گا۔ گواہوں پر جرح نہ کی جائے تو حقوق مسلمین کی نگہداشت نہ ہو سکے گی، اول سے آخر تک گیارہ صورتیں وہ ہیں، جو بظاہر غیبت ہیں اور حقیقت میں غیبت نہیں اور ان میں عیوب کا بیان کرنا جائز ہے، بلکہ بعض صورتوں میں واجب ہے۔ (**رد المحتار**) ”رد المحتار“، کتاب الحظر و الإباحة، فصل فی البيع، ج ۹، ص ۶۷۵

مسئلہ ۱۴: غیبت جس طرح زبان سے ہوتی ہے فعل سے بھی ہوتی ہے۔ صراحت کے ساتھ برائی کی جائے یا تعریض و کنایہ کے ساتھ ہو سب صورتیں حرام ہیں، برائی کو جس نوعیت سے سمجھائے گا سب غیبت میں داخل ہے۔ تعریض کی یہ صورت ہے کہ کسی کے ذکر کرتے وقت یہ کہا کہ الحمد للہ میں ایسا نہیں جس کا یہ مطلب ہوا کہ وہ ایسا ہے کسی کی برائی لکھ دی یہ بھی غیبت ہے سروغیرہ کی حرکت بھی غیبت ہو سکتی ہے، مثلاً کسی کی خوبیوں کا تذکرہ تھا اس نے سر کے اشارہ سے یہ بتانا چاہا کہ اس میں جو کچھ برا یاں ہیں ان سے تم واقف نہیں، ہونٹوں اور آنکھوں اور زبان یا ہاتھ کے اشارہ سے بھی غیبت ہو سکتی ہے۔ ایک حدیث میں ہے، حضرت عائشہ رضی اللہ

تعالیٰ عنہا فرماتی ہیں، ایک عورت ہمارے پاس آئی، جب وہ چلی گئی تو میں نے ہاتھ کے اشارہ سے بتایا کہ وہ ٹھکنی ہے۔ حضور علیہ الصلوٰۃ والسلام نے ارشاد فرمایا کہ ”تم نے اس کی غیبت کی۔“ (در المختار، رد المحتار) ”الدرالمختار“ و ”ردالمختار“، کتاب الحظر و الإباحة، فصل

فی البيع، ج ۹، ص ۶۷۶۔ انظر: ”المسند“ لإمام أحمد بن حنبل، مسنون السيدة عائشة رضي الله عنها، الحديث: ۲۵۱۰۳، ج ۹، ص ۴۶۳۔ و ”شعب الإيمان“ للبيهقي، باب في تحريم أعراض الناس، الحديث: ۶۷۶۷، ج ۵، ص ۳۱۳۔ ”الدرالمختار“، کتاب الحظر و الإباحة، فصل فی البيع، ج ۹، ص ۶۷۶۔

مسئلہ ۱۵: ایک صورت غیبت کی نقل ہے مثلاً کسی لنگڑے کی نقل کرے اور لنگڑا کر چلے یا جس چال سے کوئی چلتا ہے اس کی نقل اتاری جائے یہ بھی غیبت ہے، بلکہ زبان سے کہہ دینے سے یہ زیادہ برا ہے کیونکہ نقل کرنے میں پوری تصور کر کشی اور بات کو سمجھانا پایا جاتا ہے کہ کہنے میں وہ بات نہیں ہوتی۔ (در المختار) ”الدرالمختار“، کتاب الحظر و الإباحة، فصل فی البيع، ج ۹، ص ۶۷۶۔

مسئلہ ۱۶: غیبت کی ایک صورت یہ بھی ہے کہ یہ کہا کہ ایک شخص ہمارے پاس اس قسم کا آیا تھا یا میں ایک شخص کے پاس گیا جو ایسا ہے اور مخاطب کو معلوم ہے کہ فلاں شخص کا ذکر کرتا ہے، اگرچہ متكلم نے کسی کا نام نہیں لیا مگر جب مخاطب کو ان لفظوں سے سمجھادیا تو غیبت ہو گئی کیونکہ جب مخاطب کو یہ معلوم ہے کہ اس کے پاس فلاں آیا تھا یا یہ فلاں کے پاس گیا تھا تو اب نام لینا نہ لینا دونوں کا ایک حکم ہے، ہاں اگر مخاطب نے شخص معین کو نہیں سمجھا مثلاً اس کے پاس بہت سے لوگ آئے یا یہ بہتوں کے بہاں گیا تھا مخاطب کو یہ پتا نہ چلا کہ یہ کس کے متعلق کہہ رہا ہے تو غیبت نہیں۔ (در المختار) ”الدرالمختار“، کتاب الحظر و الإباحة، فصل فی البيع، ج ۹، ص ۶۷۶۔

مسئلہ ۱۷: جس طرح زندہ آدمی کی غیبت ہو سکتی ہے مرے ہوئے مسلمان کو برائی کے ساتھ یاد کرنا بھی غیبت ہے، جبکہ وہ صورتیں نہ ہوں جن میں عیوب کا بیان کرنا غیبت میں داخل نہیں۔ مسلم کی غیبت جس طرح حرام ہے کافر ذمی کی بھی ناجائز ہے کہ ان کے حقوق بھی مسلم کی طرح ہیں کافر حربی کی برائی کرنا غیبت نہیں۔ (رد المختار) ”ردالمختار“، کتاب الحظر و الإباحة، فصل فی البيع، ج ۹، ص ۶۷۶۔

مسئلہ ۱۸: کسی کی برائی اس کے سامنے کرنا اگر غیبت میں داخل نہ بھی ہو جبکہ غیبت میں پیٹھ پیچھے برائی کرنا معتبر ہو مگر یہ اس سے بڑھ کر حرام ہے کیونکہ غیبت میں جو وجہ ہے وہ یہ ہے کہ ایذا مسلم ہے وہ بہاں بدرجہ اولیٰ پائی جاتی ہے غیبت میں تو یہ احتمال ہے کہ اسے اطلاع ملے یا نہ ملے اگر اسے اطلاع نہ ہوئی تو ایذا بھی نہ ہوئی، مگر احتمال ایذا کو بہاں ایذا قرار دے کر شرع مطہر نے حرام کیا اور مونھ پر اس کی مذمت کرنا توثیقہ ایذا ہے پھر یہ کیوں حرام نہ ہو۔ (رد المختار) المرجع السابق.

بعض لوگوں سے جب کہا جاتا ہے کہ تم فلاں کی غیبت کیوں کرتے ہو، وہ نہایت دلیری کے ساتھ یہ کہتے ہیں مجھے اس کا ڈر اپڑا ہے چلو میں اس کے مونھ پر یہ بتیں کہہ دوں گا ان کو یہ معلوم ہونا چاہیے کہ پیٹھ پیچھے اس کی برائی کرنا غیبت و حرام ہے اور مونھ پر کہو گے تو یہ دوسرا حرام ہو گا اگر تم اس کے سامنے کہنے کی جرأت رکھتے ہو تو اس کی وجہ سے غیبت حلال نہیں ہوگی۔

مسئلہ ۱۹: غیبت کے طور پر جو عیوب بیان کیے جائیں وہ کوئی قسم کے ہیں، اس کے بدن میں عیوب ہو مثلاً اندھا، کانا، لنگڑا، لولا، ہونٹ کٹا، نک چپٹا وغیرہ یا نسب کے اعتبار سے وہ عیوب سمجھا جاتا ہو مثلاً اس کے نسب میں یہ خرابی ہے اس کی دادی، نانی چماری تھی، ہندوستان والوں نے پیشہ کو بھی نسب ہی کا حکم دے رکھا ہے، الہذا بطور عیوب کسی کو دھننا جو لاہا کہنا بھی غیبت و حرام ہے، اخلاق و افعال کی برائی یا اس کی بات چیت میں خرابی مثلاً ہکلا یا تو تلایادین داری میں وہ ٹھیک نہ ہو یہ سب صورتیں غیبت میں داخل ہیں، بہاں تک کہ اس کے کپڑے اچھے نہ ہوں یا مکان اچھانہ ہوان چیزوں کو بھی اس طرح ذکر کرنا جو اسے بر امداد ہو، ناجائز ہے۔ (رد المختار) المرجع السابق.

مسئلہ ۴۰: جس کے سامنے کسی کی غیبت کی جائے اسے لازم ہے کہ زبان سے انکار کر دے مثلاً کہہ دے کہ میرے سامنے اس کی برائی نہ کرو۔ اگر زبان سے انکار کرنے میں اس کو خوف و اندیشہ ہے تو دل سے اسے برا جانے اور اگر ممکن ہو تو یہ شخص جس کے سامنے برائی کی جا رہی ہے وہاں سے اٹھ جائے یا اس بات کو کاٹ کر کوئی دوسری بات شروع کر دے ایسا نہ کرنے میں سننے والا بھی گناہ گار ہو گا، غیبت کا سننے والا بھی غیبت کرنے والے کے حکم میں ہے۔ حدیث میں ہے، ”جس نے اپنے مسلم بھائی کی آبرو غیبت سے بچائی، اللہ تعالیٰ کے ذمہ کرم پر یہ ہے کہ وہ اسے جہنم سے آزاد کر دے۔“ (رد المحتار) ”رالمحتر“، کتاب الحظر و الإباحة، فصل فی البيع، ج ۹، ص ۶۷۷۔

”مجمع الزوائد“، کتاب الأدب، باب فیمن ذب... إلخ، الحديث: ۱۳۱۵۰، ج ۸، ص ۱۷۹

مسئلہ ۴۱: جس کی غیبت کی اگر اس کی خبر ہو گئی تو اس سے معافی مانگنی ضروری ہے اور یہ بھی ضروری ہے کہ اس کے سامنے یہ کہہ کہ میں نے تمہاری اس اس طرح غیبت یا برائی کی تم معاف کر دو اس سے معاف کرائے اور توبہ کرے تب اس سے برائی الذمہ ہو گا اور اگر اس کو خبر نہ ہوئی ہو تو توبہ اور ندامت کافی ہے۔ (در المختار) ”الدرالمختار“ و ”رالمحتر“، کتاب الحظر و الإباحة، فصل فی البيع، ج ۹، ص ۶۷۷۔

مسئلہ ۴۲: جس کی غیبت کی ہے اسے خبر نہ ہوئی اور اس نے توبہ کر لی اس کے بعد اسے خبر ملی کہ فلاں نے میری غیبت کی ہے آیا اس کی توبہ صحیح ہے یا نہیں؟ اس میں علماء کے دوقول ہیں ایک قول یہ ہے کہ وہ توبہ صحیح ہے اللہ تعالیٰ دونوں کی مغفرت فرمادے گا، جس نے غیبت کی اس کی مغفرت توبہ سے ہوئی اور جس کی غیبت کی گئی اس کو جو تکلیف پہنچی اور اس نے درگز رکیا، اس وجہ سے اس کی مغفرت ہو جائے گی۔

اور بعض علماء فرماتے ہیں کہ اس کی توبہ معلق رہے گی اگر وہ شخص جس کی غیبت ہوئی خبر پہنچنے سے پہلے ہی مر گیا تو توبہ صحیح ہے اور توبہ کے بعد اسے خبر پہنچ گئی تو صحیح نہیں، جب تک اس سے معاف نہ کرائے۔ بہتان کی صورت میں توبہ کرنا اور معافی مانگنا ضروری ہے بلکہ جن کے سامنے بہتان باندھا ہے ان کے پاس جا کر یہ کہنا ضرور ہے کہ میں نے جھوٹ کہا تھا جو فلاں پر میں نے بہتان باندھا تھا۔ (رد المختار) ”رالمحتر“، کتاب الحظر و الإباحة، فصل فی البيع، ج ۹، ص ۶۷۷۔

مسئلہ ۴۳: معافی مانگنے میں یہ ضرور ہے کہ غیبت کے مقابل میں اس کی شاء حسن کرے اور اس کے ساتھ اظہار محبت کرے کہ اس کے دل سے یہ بات جاتی رہے اور فرض کرو اس نے زبان سے معاف کر دیا مگر اس کا دل اس سے خوش نہ ہوا تو اس کا معافی مانگنا اور اظہار محبت کرنا غیبت کی برائی کے مقابل ہو جائے گا اور آخرت میں موآخذہ نہ ہو گا۔ (رد المختار) المرجع السابق.

مسئلہ ۴۴: اس نے معافی مانگی اور اس نے معاف کر دیا مگر اس نے سچائی اور خلوص دل سے معاف نہیں مانگی تھی مخفظ ظاہری اور نمائشی یہ معافی تھی تو ہو سکتا ہے کہ آخرت میں موآخذہ ہو، کیونکہ اس نے یہ سمجھ کر معاف کیا تھا کہ یہ خلوص کے ساتھ معافی مانگ رہا ہے۔ (رد المختار) المرجع السابق.

مسئلہ ۴۵: امام غزالی علیہ الرحمۃ یہ فرماتے ہیں، کہ جس کی غیبت کی وہ مر گیا یا کہیں غائب ہو گیا اس سے کیونکہ معافی مانگے یہ معاملہ بہت دشوار ہو گیا، اس کو چاہیے کہ نیک کام کی کثرت کرے تاکہ اگر اس کی نیکیاں غیبت کے بد لے میں اسے دے دی جائیں، جب بھی اس کے پاس نیکیاں باقی رہ جائیں۔ (رد المختار) ”رالمحتر“، کتاب الحظر و الإباحة، فصل فی البيع، ج ۹، ص ۶۷۷۔

مسئلہ ۲۶: اگر اس کی ایسی براہیاں بیان کی ہیں جن کو وہ چھپا تا تھا یعنی نہیں چاہتا تھا کہ لوگ ان پر مطلع ہوں تو معافی مانگنے میں ان عیوب کی تفصیل نہ کرے، بلکہ مبہم طور پر یہ کہدے کہ میں نے تمہارے عیوب لوگوں کے سامنے ذکر کیے ہیں تم معاف کر دو اور اگر ایسے عیوب نہ ہوں تو تفصیل کے ساتھ بیان کرے۔ اسی طرح اگر وہ باتیں ایسی ہوں جن کے ظاہر کرنے میں فتنہ پیدا ہونے کا اندر یشہ ہے تو ظاہرنہ کرے بعض علماء کا یہ قول ہے کہ حقوق مجہولہ کو معاف کر دینا بھی صحیح ہے اور اس طرح بھی معافی ہو سکتی ہے، لہذا اس قول پر بنا کی جائے اور ایسی خاص صورتوں میں تفصیل نہ کی جائے۔ (رد المحتار) المرجع السابق.

مسئلہ ۲۷: دو شخصوں میں جھگڑا تھا دونوں نے معدرت کے ساتھ مصافحہ کیا یہ بھی معافی کا ایک طریقہ ہے۔ جس کی غیبت کی ہے وہ مر گیا تو وہ شہ کو یہ حق نہیں کہ معاف کریں ان کے معاف کرنے کا اعتبار نہیں۔ (رد المحتار) المرجع السابق، ص ۶۷۸۔

مسئلہ ۲۸: کسی کے منونہ پر اس کی تعریف کرنا منع ہے اور پیٹھ پیچھے تعریف کی مگر یہ جانتا ہے کہ میرے اس تعریف کرنے کی خبر اس کو پہنچ جائے گی یہ بھی منع ہے، تیسری صورت یہ ہے کہ پس پشت تعریف کرتا ہے اس کا خیال بھی نہیں کرتا کہ اسے خبر پہنچ جائے گی یا نہ پہنچ گی یہ جائز ہے، مگر یہ ضرور ہے کہ تعریف میں جو خوبیاں بیان کرے وہ اس میں ہوں، شعراء کی طرح ان ہوئی باتوں کے ساتھ تعریف نہ کرے کہ یہ نہایت درجہ قبح ہے۔ (علمگیری) "الفتاوی الہندیہ"، کتاب الکراہیہ، الباب الثالث والعشرون فی الغيبة، ج ۵، ص ۳۶۳۔

بغض و حسد کا بیان

قرآن مجید میں ارشاد ہوا:

﴿وَلَا تَسْمَنُوا مَا فَضَّلَ اللَّهُ بِهِ بَعْضَكُمْ عَلَىٰ بَعْضٍ طِلِّرِ جَالِ نَصِيبٌ مِّمَّا أَكْتَسَبُوا طِلِّلِ النِّسَاءِ نَصِيبٌ مِّمَّا أَكْتَسَبْنَ طَوَسُلُوا اللَّهُ مِنْ فَضْلِهِ طِإِنَّ اللَّهَ كَانَ بِكُلِّ شَيْءٍ عَلِيمًا ﴾ ۵ پ ۵، النساء: ۳۲

”اور اس کی آرزو مت کرو جس سے اللہ (عز وجل) نے تم میں ایک کو دوسرے پر بڑائی دی، مردوں کے لیے ان کی کمائی سے حصہ ہے اور عورتوں کے لیے ان کی کمائی سے حصہ اور اللہ (عز وجل) سے اس کا فضل مانگو، بے شک اللہ (عز وجل) ہر چیز کو جانتا ہے۔“ اور فرماتا ہے:

﴿وَمِنْ شَرِّ حَاسِدٍ إِذَا حَسَدَ ﴾ پ ۳۰، الفلق: ۵۔

”تم کہو! میں پناہ مانگتا ہوں حاسد کے شر سے، جب وہ حسد کرتا ہے۔“

حدیث ۱: ابن ماجہ نے انس رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”حسد نیکیوں کو اس طرح کھاتا ہے جس طرح آگ لکڑی کو کھاتی ہے اور صدقہ خطا کو بجھاتا ہے جس طرح پانی آگ کو بجھاتا ہے۔“ ”سنن ابن ماجہ“، ابواب الزهد، باب الحسد، الحدیث: ۴۲۱۰، ص ۲۷۳۲۔ اسی کی مثل ابو داود نے ابو ہریرہ رضی اللہ تعالیٰ عنہ سے روایت کی۔

حدیث ۲: دیلمی نے مسند الفردوس میں معاویہ بن حیدہ رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: کہ ”حسد ایمان کو ایسا بگاڑتا ہے، جس طرح ایلووا (ایلووا: ایک کڑوے درخت کا جما ہوا رہے ہے۔) شہد کو بگاڑتا ہے۔“ ”الجامع الصغیر“ للسیوطی،

حدیث ۲: امام احمد و ترمذی نے زبیر بن عوام رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”اگلی امت کی بیماری تمہاری طرف بھی آئی وہ بیماری حسد و بعض ہے، وہ مونڈ نے والا ہے دین کو مونڈتا ہے بالوں کو نہیں مونڈتا، قسم ہے اس کی جس کے ہاتھ میں محمد صلی اللہ تعالیٰ علیہ وسلم کی جان ہے! جنت میں نہیں جاؤ گے جب تک ایمان نہ لاؤ اور مومن نہیں ہو گے جب تک آپس میں محبت نہ کرو، میں تمھیں ایسی چیز نہ بتادوں کہ جب اسے کرو گے آپس میں محبت کرنے لگو گے، آپس میں سلام کو پھیلاو۔“

"المسند" للإمام أحمد بن حنبل، مسنن الزبيير بن العوام، الحديث: ١٤١٢، ١٤٣٠، ج ١، ص ٣٤٨، ٣٥٢. و "جامع الترمذى"، أبواب صفة القيامة... إلخ، باب في

فضل صلاح ذات البين، الحديث: ٢٥١٠، ص ١٩٠٤

حدیث ۴: طبرانی نے عبد اللہ بن بسر رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: کہ ”حسد اور چغلی اور کہانت نہ مجھ سے ہیں اور نہ میں ان سے ہوں۔“ مجمع الزوائد، کتاب الادب، باب ماجاء في الغيبة والنميمة، الحدیث: ۱۳۱۲۶، ج ۸، ص ۱۷۲-۱۷۳۔ یعنی مسلمان کو ان چیزوں سے بالکل تعلق نہ ہونا چاہیے۔

حدیث ۵: صحیح بخاری میں ابو ہریرہ رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: ”آپس میں نہ حسد کرو، نہ بغض کرو، نہ پیچھے برائی کرو اور اللہ (عز وجل) کے بندے بھائی بھائی ہو کر رہو۔“ (صحیح البخاری)، کتاب الادب، باب یا یہا
الذین امنوا كثیرا من الظن... إلخ، الحدیث: ۶۰۶۶، ص ۱۲۵.

حدیث ۶: صحیح بخاری میں ابن عمر رضی اللہ تعالیٰ عنہما سے مروی، کہتے ہیں: کہ میں نے رسول اللہ صلی اللہ تعالیٰ علیہ وسلم کو یہ فرماتے سننا کہ ”حسد نہیں ہے مگر دوپر، ایک وہ شخص جسے خدا نے کتاب دی یعنی قرآن کا علم عطا فرمایا وہ اس کے ساتھ رات میں قیام کرتا ہے اور دوسرا وہ کہ خدا نے اسے مال دیا وہ دن اور رات کے اوقات میں صدقہ کرتا ہے۔“ صحیح البخاری، کتاب فضائل القرآن، باب اغبیاط صاحب

حدیث ۷: صحیح بخاری میں ابو ہریرہ رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: ”حسد نہیں ہے مگر دو شخصوں پر ایک وہ شخص جسے خدا نے قرآن سکھایا وہ رات اور دن کے اوقات میں اس کی تلاوت کرتا ہے، اس کے پڑوں نے سناتو کہنے لگا، کاش! مجھے بھی ویسا ہی دیا جاتا جو فلاں شخص کو دیا گیا تو میں بھی اُس کی طرح عمل کرتا۔ دوسرا وہ شخص کہ خدا نے اسے مال دیا وہ حق میں مال کو خرچ کرتا ہے، کسی نے کہا، کاش! مجھے بھی ویسا ہی دیا جاتا جیسا فلاں شخص کو دیا گیا تو میں بھی اسی کی طرح عمل کرتا۔“ صحیح البخاری، کتاب فضائل القرآن، باب اختیاط صاحب القرآن، الحدیث: ۴۳۵، ۵۰۲۶.

ان دونوں حدیثوں میں حسد سے مراد غبطہ ہے جس کو لوگ رشک کہتے ہیں، جس کے یہ معنی ہیں کہ دوسرے کو جو نعمت ملی ویسی مجھے بھی مل جائے اور یہ آرزو نہ ہو کہ اسے نہ ملتی یا اس سے جاتی رہے اور حسد میں یہ آرزو ہوتی ہے، اسی وجہ سے حسد مذموم ہے اور غبطہ مذموم نہیں۔ امام بخاری کے ترجمۃ الباب سے بھی یہی معلوم ہوتا ہے کہ ان حدیثوں میں غبطہ مراد ہے، لہذا ان حدیثوں کے یہ معنی ہوئے کہ یہی دو چیزیں غبطہ کرنے کی ہیں، کہ یہ دونوں خدا کی بہت بڑی نعمتیں ہیں غبطہ ان پر کرنا چاہیے نہ کہ دوسری نعمتوں پر، واللہ تعالیٰ اعلم بالصواب۔

حدیث ۸: بیہقی نے حضرت عائشہ رضی اللہ تعالیٰ عنہا سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”اللہ تعالیٰ شعبان کی پندرھویں شب میں اپنے بندوں پر خاص تجلی فرماتا ہے، جو استغفار کرتے ہیں ان کی مغفرت کرتا ہے اور جو رحم کی درخواست کرتے ہیں ان پر رحم کرتا ہے اور عداوت والوں کو ان کی حالت پر چھوڑ دیتا ہے۔“ ”شعب الإيمان“، باب فی الصیام، ماجاء فی ليلة النصف من شعبان، الحدیث: ۳۸۲۵، ج ۳، ص ۳۸۲ - ۳۸۳۔

حدیث ۹: امام احمد نے ابو ہریرہ رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ہر ہفتہ میں دو بار دو شنبہ اور پنج شنبہ کو لوگوں کے اعمال نامے پیش ہوتے ہیں، ہر بندے کی مغفرت ہوتی ہے مگر وہ شخص کہ اس کے بھائی کے درمیان عداوت ہوان کے متعلق یہ فرماتا ہے: ”أَنْهِيْسْ چَحُورْ دَوَاسْ وَقْتْ تَكْ كَهْ بازَآ جَايَيْسْ۔“ ”كتنز العمال“، کتاب الاخلاق، رقم: ۷۴۴۹، ج ۳، ص ۱۸۷۔

حدیث ۱۰: طبرانی نے اسامة بن زید رضی اللہ تعالیٰ عنہما سے روایت کی، کہ رسول اللہ صلی اللہ تعالیٰ علیہ وسلم نے فرمایا: کہ ”دو شنبہ اور پنج شنبہ کو اللہ تعالیٰ کے حضور لوگوں کے اعمال پیش ہوتے ہیں، سب کی مغفرت فرمادیتا ہے مگر جو دو شخص باہم عداوت رکھتے ہیں اور وہ شخص جو قطع رحم کرتا ہے۔“ ”المعجم الكبير“، باب الالف، الحدیث: ۴۰۹، ج ۱، ص ۱۶۷۔

حدیث ۱۱: امام احمد و ابو داود و ترمذی ابو ہریرہ رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: کہ ”دو شنبہ اور پنج شنبہ کے دن جنت کے دروازے کھولے جاتے ہیں، جس بندہ نے شرک نہیں کیا ہے اسکی مغفرت کی جاتی ہے، مگر جو شخص ایسا ہے کہ اس کے بھائی کے درمیان عداوت ہے، ان کے متعلق کہا جاتا ہے انھیں مهلت دو یہاں تک کہ یہ دونوں صلح کر لیں۔“ ”سنن أبي داود“، کتاب الادب، باب فی هجرة الرجل اخاه، الحدیث: ۴۹۱۶، ج ۴، ص ۱۵۸۳۔ و ”جامع الترمذی“، ابواب البر و الصلة، باب ما جاء في المتهاجرين، ”الحادیث: ۲۰۲۳، ج ۱، ص ۱۸۵۴۔

مسائل فقهیہ

حسد حرام ہے، احادیث میں اس کی بہت مذمت وارد ہوئی۔ حسد کے یہ معنی ہیں کہ کسی شخص میں خوبی دیکھی اس کو اچھی حالت میں پایا اس کے دل میں یہ آرزو ہے کہ یہ نعمت اس سے جاتی رہے اور مجھے مل جائے اور اگر یہ تمباہے کہ میں بھی ویسا ہو جاؤں مجھے بھی وہ نعمت مل جائے یہ حسد نہیں اس کو غبطہ کہتے ہیں جس کو لوگ رشک سے تعبیر کرتے ہیں۔ (عاملکیری) ”الفتاوی الہندیۃ“، کتاب الكراہیۃ، الباب الثالث والعشرون فی الغیۃ، ج ۵، ص ۲۶۲ - ۳۶۳۔

مسئلہ ۱: یہ آرزو کہ جو نعمت فلاں کے پاس ہے وہ بعینہا (یعنی ویسے ہی۔) مجھے مل جائے یہ حسد ہے، کیونکہ بعینہ وہی چیز اس کو جب ملے گی کہ اس سے جاتی رہے اور اگر یہ آرزو ہے کہ اس کی مثل مجھے ملے یہ غبطہ ہے کیونکہ اس سے زائل ہونے کی آرزو نہیں پائی گئی۔ (عاملکیری) ”الفتاوی الہندیۃ“، کتاب الكراہیۃ، الباب الثالث والعشرون فی الغیۃ، ج ۵، ص ۳۶۳ حدیث میں فرمایا ہے: کہ ”حسد نہیں ہے مگر دو چیزوں میں، ایک وہ شخص جس کو خدا نے مال دیا ہے اور وہ را حق میں صرف کرتا ہے، دوسرا وہ شخص جس کو خدا نے علم دیا ہے، وہ لوگوں کو سکھاتا ہے اور علم کے موافق فیصلہ کرتا ہے۔“

اس حدیث سے بظاہر ایسا معلوم ہوتا ہے کہ ان دو چیزوں میں حسد جائز ہے مگر بغور دیکھنے سے یہ معلوم ہوتا ہے کہ یہاں بھی حسد حرام

ہے، بعض علمانے یہ بتایا کہ اس حدیث میں حسد بمعنی غبطہ ہے۔ امام بخاری علیہ الرحمۃ کے ترجمۃ الباب سے بھی یہی پتا چلتا ہے۔

اور بعض نے کہا کہ حدیث کا یہ مطلب ہے کہ اگر حسد جائز ہوتا تو ان میں جائز ہوتا مگر ان میں بھی ناجائز ہے۔ جیسا کہ حدیث لا شوّعُ الا فی الدار (الحدیث) میں اسی قسم کی تاویل کی جاتی ہے۔

اور بعض علمانے فرمایا کہ معنی حدیث یہ ہیں کہ حسد انھیں دونوں میں ہو سکتا ہے اور چیزیں تو اس قبل ہی نہیں کہ ان میں حسد پایا جاسکے کہ حسد کے معنی یہ ہیں کہ دوسرے میں کوئی نعمت دیکھے اور یہ آرزو کرے کہ وہ مجھے مل جائے اور دنیا کی چیزیں نعمت نہیں کہ جن کی تخلیل کی فکر ہو دنیا کی چیزوں کا مآل اللہ تعالیٰ کی ناراضی ہے اور یہ چیزیں وہ ہیں کہ ان کا مآل اللہ تعالیٰ کی خوشنودی و رضا ہے، لہذا نعمت جس کا نام ہے وہ بھی ہیں ان میں حسد ہو سکتا ہے۔ (عاملکیری وغيره) (الفتاوی الہندیہ)، کتاب الكراہیہ، الباب الثالث والعشرون فی الغيبة، ج ۵، ص ۳۶۲.

وغيره

ظلم کی مذمت

قرآن مجید میں بہت سے موقع پر اس کی برائی ذکر کی گئی اور احادیث اس کے متعلق بہت ہیں بعض ذکر کی جاتی ہیں۔

حدیث ۱: ظلم قیامت کے دن تاریکیاں ہے۔ (صحیح البخاری)، کتاب المظالم، باب الظلم ظلمات یوم القیامۃ، الحدیث: ۲۴۴۷، ص ۱۹۲۔
یعنی ظلم کرنے والا قیامت کے دن سخت مصیبتوں اور تاریکیوں میں گھرا ہوا ہوگا۔ (بخاری و مسلم)

حدیث ۲: اللہ تعالیٰ ظالم کو دھیل دیتا ہے، مگر جب پکڑتا ہے تو پھر چھوڑتا نہیں، اس کے بعد یہ آیت تلاوت کی:
﴿وَكَذِلِكَ أَخْذُ رَبِّكَ إِذَا أَخَذَ الْقُرَى وَهِيَ ظَالِمَةٌ ط﴾ (صحیح البخاری)، کتاب التفسیر، الحدیث: ۴۶۸۶، ص ۳۸۹۔ ”ایسی ہی تیرے رب کی پکڑ ہے، جب وہ ظلم کرنے والی بستیوں کو پکڑتا ہے۔“ پ ۱۲، هود: ۱۰۲

حدیث ۳: جس کے ذمہ اس کے بھائی کا کوئی حق ہو وہ آج اس سے معاف کرائے، اس سے پہلے کہ نہ اشرفی ہو گی نہ روپیہ بلکہ اس کے عمل صالح کو بقدر حق لے کر دوسرے کو دیدیے جائیں گے اور اگر اس کے پاس نیکیاں نہیں ہوں گی تو دوسرے کے گناہ اس پر لاد دیے جائیں گے۔ (بخاری) (صحیح البخاری)، کتاب المظالم، باب من كانت له مظلمة عند الرجل... إلخ، الحدیث: ۲۴۴۹، ص ۱۹۲۔

حدیث ۴: تمھیں معلوم ہے مفلس کون ہے؟ لوگوں نے عرض کی، ہم میں مفلس وہ ہے کہ نہ اس کے پاس روپیہ ہے نہ متاع۔ فرمایا: ”میری امت میں مفلس وہ ہے کہ قیامت کے دن نماز، روزہ، زکاۃ لے کر آئے گا اور اس طرح آئے گا کہ کسی کو گالی دی ہے، کسی پر تمہت لگائی ہے، کسی کا مال کھالیا ہے، کسی کا خون بھایا ہے، کسی کو مارا ہے۔ لہذا اس کی نیکیاں اس کو دے دی جائیں گی اگر لوگوں کے حقوق پورے ہونے سے پہلے نیکیاں ختم ہو گئیں تو ان کی خطا میں اس پر ڈال دی جائیں گی پھر اسے جہنم میں ڈال دیا جائے گا۔“

(مسلم شریف) (صحیح مسلم)، کتاب البر و الصلة... إلخ، باب تحريم الظلم، الحدیث: ۶۵۷۹، ص ۱۱۲۹۔

حدیث ۵: ام عنة بنو کہ یہ کہنے لگو کہ لوگ اگر ہمارے ساتھ احسان کریں گے تو ہم بھی احسان کریں گے اور اگر ہم پر ظلم کریں گے تو ہم بھی ان پر ظلم کریں گے، بلکہ اپنے نفس کو اس پر جماؤ کہ لوگ احسان کریں تو تم بھی احسان کرو اور اگر برائی کریں تو تم ظلم نہ کرو۔

(ترمذی) (جامع الترمذی)، ابواب البر و الصلة، باب ماجاء فی الاحسان والغفو، الحدیث: ۲۰۰۷، ص ۱۸۵۲۔

حدیث ۶: جو شخص اللہ (عز وجل) کی خوشنودی کا طالب ہو لوگوں کی ناراضی کے ساتھ یعنی اللہ (عز وجل) راضی ہو، چاہے لوگ ناراض ہوں ہوا کریں اس کی کوئی پروانہ کرے، اللہ تعالیٰ لوگوں کے شر سے اس کی کفایت کرے گا اور جو شخص لوگوں کو خوش رکھنا چاہے اللہ (عز وجل) کی ناراضی کے ساتھ، اللہ تعالیٰ اس کو آدمیوں کے سپرد کر دے گا۔ (4) (ترمذی) ”جامع الترمذی“، ابواب الزهد، باب منه

عاقبة من النمس رضا الناس... إلخ، الحديث: ۲۴۱، ص ۱۸۹۴

حدیث ۷: سب سے بُرا قیامت کے دن وہ بندہ ہے، جس نے دوسرے کی دنیا کے بد لے میں اپنی آخرت بر باد کر دی۔ (ابن ماجہ) ”مشکاة المصایح“، کتاب الآداب، باب الظلم، الحديث: ۵۱۳۲، ج ۳، ص ۹۶

حدیث ۸: مظلوم کی بدععا سے فتح کہ وہ اللہ تعالیٰ سے اپنا حق مانگے گا اور کسی حق والے کے حق سے اللہ (عز وجل) منع نہیں کرے گا۔ (بیہقی) ”شعب الإيمان“، باب في طاعة أولى الامر، فصل في ذكر ماورد من التشديد في الظلم، الحديث: ۷۴۶۴، ج ۶، ص ۴۹.

غصہ اور تکبر کا بیان

حدیث ۱: ایک شخص نے عرض کی، مجھے وصیت کیجیے۔ فرمایا: ”غصہ نہ کرو“، اس نے بار بار وہی سوال کیا، جواب یہی ملا کہ غصہ نہ کرو۔ (بخاری) ”صحیح البخاری“، کتاب الادب، باب الحذر من الغضب، الحديث: ۶۱۱۶، ص ۵۱۶

حدیث ۲: قوی وہ نہیں جو پہلو ان ہو دوسرے کو چھاڑ دے، بلکہ قوی وہ ہے جو غصہ کے وقت اپنے کو قابو میں رکھے۔ (بخاری)، مسلم (صحیح البخاری)، کتاب الادب، باب الحذر من الغضب، الحديث: ۶۱۱۴، ص ۵۱۶

حدیث ۳: اللہ تعالیٰ کی خوشنودی کے لیے بندہ نے غصہ کا گھونٹ پیا، اس سے بڑھ کر اللہ (عز وجل) کے نزدیک کوئی گھونٹ نہیں۔ (احمد) ”المسند“ للإمام أحمد بن حنبل، مسنون عبد الله بن عمر بن الخطاب، الحديث: ۶۱۲۲، ج ۲، ص ۴۸۲

حدیث ۴: قرآن مجید کی آیت ہے:

﴿إِذْفَعْ بِالَّتِي هِيَ أَحْسَنُ فَإِذَا الَّذِي بَيْنَكَ وَبَيْنَهُ عَدَاؤَةٌ كَانَهُ وَلِيٌ حَمِيمٌ ۝ ۵﴾

. پ ۲۴، حم السجدة: ۳۴

”اس کے ساتھ دفع کر جو حسن ہے پھر وہ شخص کہ تجھ میں اور اس میں عداوت ہے، ایسا ہو جائے گا گویا وہ خالص دوست ہے۔“ اس کی تفسیر میں حضرت عبداللہ بن عباس رضی اللہ تعالیٰ عنہما فرماتے ہیں کہ غصہ کے وقت صبر کرے اور دوسرے اس کے ساتھ براہی کرے تو یہ معاف کر دے، جب ایسا کریں گے اللہ (عز وجل) ان کو محفوظ رکھے گا اور ان کا دشمن جھک جائے گا گویا وہ خالص دوست قریب ہے۔ (بخاری) ”الدر المنشور في تفسير المؤثر“، ج ۷، ص ۳۲۷

حدیث ۵: غصہ ایمان کو ایسا خراب کرتا ہے، جس طرح ایلو اشہد کو خراب کر دیتا ہے۔ (بیہقی) ”شعب الإيمان“، باب في حسن الخلق، فصل في ترك الغضب، الحديث: ۸۲۹۴، ج ۶، ص ۳۱۱

حدیث ۶: حضرت موسیٰ علیہ السلام نے عرض کی، اے رب! کون بندہ تیرے نزدیک عزت والا ہے؟ فرمایا: ”وہ جو باوجود قدرت معاف کر دے۔“ (بیہقی) ”شعب الإيمان“، باب في حسن الخلق، فصل في ترك الغضب، الحديث: ۸۳۲۷، ج ۶، ص ۳۱۹

حدیث ۷: جو شخص اپنی زبان کو محفوظ رکھے گا، اللہ (عز وجل) اس کی پرده پوشی فرمائے گا اور جو اپنے غصہ کو روکے گا، قیامت کے دن

اللہ تعالیٰ اپنا عذاب اس سے روک دے گا اور جو اللہ (عز و جل) سے عذر کرے گا، اللہ (عز و جل) اس کے عذر کو قبول فرمائے گا۔
(بیہقی) "شعب الإيمان"، باب فی حسن الحلق، فصل فی ترك الغضب، الحديث: ۸۳۱۱، ج ۶، ص ۳۱۵.

حدیث ۸: غصہ شیطان کی طرف سے ہے اور شیطان آگ سے پیدا ہوتا ہے اور آگ پانی ہی سے بھائی جاتی ہے، لہذا جب کسی کو غصہ آجائے تو وضو کر لے۔ **(ابوداؤد)** "سنن أبي داود"، کتاب الادب، باب ما يقال عند الغضب، الحديث: ۴۷۸۴، ص ۱۵۷۵.

حدیث ۹: جب کسی کو غصہ آئے اور وہ کھڑا ہو تو بیٹھ جائے، اگر غصہ چلا جائے فبھا ورنہ لیٹ جائے۔

(احمد، ترمذی) "المسند" للإمام أحمد بن حنبل، حدیث أبي ذر الغفاری، الحديث: ۲۱۴۰۶، ج ۸، ص ۸۰ - ۸۱.

حدیث ۱۰: بعض لوگوں کو غصہ جلد آ جاتا ہے اور جلد جاتا رہتا ہے، ایک کے بد لے میں دوسرا ہے اور بعض کو دیر میں آتا ہے اور دیر میں جاتا ہے یہاں بھی ایک کے بد لے میں دوسرا ہے یعنی ایک بات اچھی ہے اور ایک بُری ادا بدلنا ہو گیا اور تم میں بہتر وہ ہیں کہ دیر میں انھیں غصہ آئے اور جلد چلا جائے اور بدتر وہ ہیں جنھیں جلد آئے اور دیر میں جائے۔ غصہ سے بچو کہ وہ آدمی کے دل پر ایک انگارا ہے، دیکھتے نہیں ہو کر گلے کی رگیں پھول جاتی ہیں اور آنکھیں سرخ ہو جاتی ہیں جو شخص غصہ محسوس کرے لیٹ جائے اور زمین سے چپٹ جائے۔ "مشکاة المصابیح"، کتاب الادب، باب الامر بالمعروف، الحديث: ۵۱۴۵، ج ۳، ص ۱۰۰.

حدیث ۱۱: میں تم کو جنت والوں کی خبر نہ دوں، وہ ضعیف ہیں جن کو لوگ ضعیف و حقیر جانتے ہیں۔ (مگر ہے یہ کہ) اگر اللہ (عز و جل) پر قسم کھا بیٹھے تو اللہ (عز و جل) اس کو سچا کر دے اور کیا جہنم والوں کی خبر نہ دوں وہ سخت گو سخت خوتکبر کرنے والے ہیں۔

(بخاری، مسلم) "صحیح البخاری"، کتاب التفسیر، باب ﴿عتل بعد ذلك زنیم﴾، الحديث: ۴۹۱۸، ص ۴۲۲

حدیث ۱۲: جس کسی کے دل میں رائی برابر ایمان ہو گا وہ جہنم میں نہیں جائے گا اور جس کسی کے دل میں رائی برابر تکبر ہو گا وہ جنت میں نہیں جائے گا۔ **(مسلم)** "صحیح مسلم"، کتاب الایمان، باب تحريم الكبiro بیانہ، الحديث: ۲۶۶، ص ۶۹۴۔ دونوں جملوں کی وہی تاویل ہے جو اس مقام میں مشہور ہے۔

حدیث ۱۳: تین شخص ہیں جن سے قیامت کے دن نہ تو اللہ تعالیٰ کلام کرے گا، نہ ان کو پاک کرے گا، نہ ان کی طرف نظر فرمائے گا اور ان کے لیے دردناک عذاب ہے، بوڑھا زنا کار، بادشاہ لذاب او رختاج متکبر۔ **(مسلم)** "صحیح مسلم"، کتاب الایمان، باب بیان غلط تحريم اسباب الازار والمن بالعطیة... إلخ، الحديث: ۲۹۶، ص ۶۹۶.

حدیث ۱۴: اللہ تعالیٰ فرماتا ہے: کہ "کبر یا اور عظمت میری صفتیں ہیں، جو شخص ان میں سے کسی ایک میں مجھ سے منازعت کرے گا، اسے جہنم میں ڈال دوں گا۔" **(مسلم)** "مشکاة المصابیح"، کتاب الادب، باب الغضب والکبر، الحديث: ۵۱۱۰، ج ۳، ص ۹۲ و "سنن أبي داود"، کتاب اللباس، باب ماجاء فی الكبر، الحديث: ۴۰۹۰، ص ۱۵۲۲

حدیث ۱۵: آدمی اپنے کو (اپنے مرتبہ سے اونچے مرتبہ کی طرف) لے جاتا رہتا ہے یہاں تک کہ جبارین میں لکھ دیا جاتا ہے، پھر جو انھیں پہنچ گا اسے بھی پہنچے گا۔ **(ترمذی)** "جامع الترمذی"، ابواب البر و الصلة، باب ماجاء فی الكبر، الحديث: ۲۰۰۰، ص ۱۸۵۲

حدیث ۱۶: متکبرین کا حشر قیامت کے دن چیوٹیوں کی برابر جسموں میں ہو گا اور ان کی صورتیں آدمیوں کی ہوں گی، ہر طرف سے ان پر ذلت چھائے ہوئے ہو گی اون کو چھینج کر جہنم کے قید خانہ کی طرف لے جائیں گے جس کا نام بولس ہے، ان کے اوپر آگوں کی آگ

ہوگی، جہنمیوں کا نچوڑ انھیں پلا یا جائے گا جس کو طینۃ الخجال کہتے ہیں۔ (ترمذی) "جامع الترمذی"، ابواب صفة القيامة... إلخ، الحديث: ۲۴۹۲

ص ۱۹۰۲

حدیث ۱۷: جو اللہ (عز وجل) کے لیے تواضع کرتا ہے اللہ (عز وجل) اس کو بلند کرتا ہے، وہ اپنے نفس میں چھوٹا مگر لوگوں کی نظر میں بڑا ہے اور جو بڑائی کرتا ہے اللہ (عز وجل) اس کو پست کرتا ہے، وہ لوگوں کی نظر میں ذلیل ہے اور اپنے نفس میں بڑا ہے، وہ لوگوں کے نزدیک کتے یا سورت سے بھی زیادہ حقیر ہے۔ (بیہقی) "شعب الإيمان"، باب فی حسن الخلق، فصل فی التواضع، الحديث: ۸۱۴۰، ج ۶، ص ۲۷۶.

حدیث ۱۸: تین چیزیں نجات دینے والی ہیں اور تین ہلاک کرنے والی ہیں:
نجات والی چیزیں یہ ہیں: پوشیدہ اور ظاہر میں اللہ (عز وجل) سے تقویٰ، خوشی و ناخوشی میں حق بات بولنا، مالداری اور احتیاج کی حالت میں درمیانی چال چلانا۔

ہلاک کرنے والی یہ ہیں: خواہش نفسانی کی پیروی کرنا اور بخل کی اطاعت اور اپنے نفس کے ساتھ گھمنڈ کرنا، یہ سب میں سخت ہے۔ (بیہقی) "شعب الإيمان"، باب فی معالجة کل ذنب بالتنوب، فصل فی الطبع علی القلب، الحديث: ۷۲۵۲، ج ۵، ص ۴۵۲۔

ہجر اور قطع تعلق کی ممانعت

حدیث ۱: صحیح مسلم و بخاری میں ابوالیوب الانصاری رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: "آدمی کے لیے یہ حلال نہیں کہ اپنے بھائی کو تین دن سے زیادہ چھوڑ رکھے، کہ دونوں ملتے ہیں ایک ادھر منہ پھیر لیتا ہے اور دوسرا ادھر منہ پھیر لیتا ہے اور ان دونوں میں بہتر وہ ہے جو ابتداءً سلام کرے۔" "صحیح البخاری"، کتاب الادب، باب الہجرة، الحديث: ۶۰۷۷، ص ۵۱۳۔


حدیث ۲: ابو داود نے حضرت عائشہ رضی اللہ تعالیٰ عنہا سے روایت کی، کہ رسول اللہ صلی اللہ تعالیٰ علیہ وسلم نے فرمایا: کہ "مسلم کے لیے یہ نہیں ہے کہ دوسرے مسلم کو تین دن سے زیادہ چھوڑ رکھے، جب اس سے ملاقات ہو تو تین مرتبہ سلام کر لے، اگر اوں نے جواب نہیں دیا تو اس کا گناہ بھی اُسی کے ذمہ ہے۔" "سنن أبي داود"، کتاب الادب، باب فی هجرة الرجل اخاه، الحديث: ۱۵۸۳، ص ۴۹۱۳۔

حدیث ۳: ابو داود نے ابو ہریرہ رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: "مومن کے لیے یہ حلال نہیں کہ مومن کو تین دن سے زیادہ چھوڑ دے، اگر تین دن گزر گئے ملاقات کر لے اور سلام کرے اگر دوسرے نے سلام کا جواب دے دیا تو اجر میں دونوں شرکیں ہو گئے اور اگر جواب نہیں دیا تو گناہ اس کے ذمہ ہے اور یہ شخص چھوڑنے کے گناہ سے نکل گیا۔"

"سنن أبي داود"، کتاب الادب، باب فی هجرة الرجل اخاه، الحديث: ۱۵۸۳، ص ۴۹۱۲۔

حدیث ۴: ابو داود نے ابو خراش سلمی رضی اللہ تعالیٰ عنہ سے روایت کی، کہ انھوں نے رسول اللہ صلی اللہ تعالیٰ علیہ وسلم کو یہ فرماتے سناء کہ ”جو شخص اپنے بھائی کو سال بھر چھوڑ دے، تو یہ اس کے قتل کی مثل ہے۔“ (سنن أبي داود، کتاب الادب، باب فی هجرة الرجل احـاه، الحدیث: ۱۵۸۳، ص ۴۹۱۵)

حدیث ۵: امام احمد و ابو داود نے ابو ہریرہ رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”مسلم کے لیے حلال نہیں کہ اپنے بھائی کو تین دن سے زیادہ چھوڑ دے، پھر جس نے ایسا کیا اور مر گیا تو جہنم میں گیا۔“ (سنن أبي داود، کتاب الادب، باب فی هجرة الرجل احـاه، الحدیث: ۱۵۸۳، ص ۴۹۱۴)



سلوک کرنے کا بیان

اللہ تعالیٰ فرماتا ہے:

﴿وَإِذَا أَخْذَنَا مِيشَاقَ بَنِي إِسْرَاءِيلَ لَا تَعْبُدُونَ إِلَّا اللَّهُ قَفْ وَبِالْوَالِدَيْنِ إِحْسَانًا وَذِي الْقُرْبَى وَالْيَتَمَّى وَالْمَسِكِينِ وَقُولُوا لِلنَّاسِ حُسْنَا وَأَقِيمُوا الصَّلَاةَ وَأَتُوا الزَّكُوَةَ ط﴾ پ ۱، البقرة: ۸۳

”اور جب ہم نے بنی اسرائیل سے عہد لیا کہ اللہ (عز وجل) کے سوا کسی کو نہ پوچنا اور ماں باپ اور رشتہ والوں اور تیمیوں اور مسکینوں کے ساتھ بھلائی کرنا اور نماز قائم کرو اور زکاۃ دو۔“

اور فرماتا ہے:

﴿فُلْ مَا أَنْفَقْتُمْ مِنْ خَيْرٍ فَلِلَّهِ الَّذِينَ وَالْأَقْرَبِينَ وَالْيَتَمَّى وَالْمَسِكِينِ وَابْنِ السَّبِيلِ ط وَمَا تَفْعَلُوا مِنْ خَيْرٍ فَإِنَّ اللَّهَ بِهِ عَلِيهِ ۝ ۵﴾

”تم فرماؤ! جو کچھ نیکی میں خرچ کرو تو وہ ماں باپ اور قریب کے رشتہ والوں اور تیمیوں اور مسکینوں اور راہ گیر کے لیے ہو اور جو کچھ بھلائی کرو گے، بے شک اللہ (عز وجل) اس کو جانتا ہے۔“ پ ۲، البقرة: ۲۱۵

اور فرماتا ہے:

﴿وَقَضَى رَبُّكَ إِلَّا تَعْبُدُوا إِلَّا إِيَّاهُ وَبِالْوَالِدَيْنِ إِحْسَانًا ط إِمَّا يَلْعَنَ عِنْدَكَ الْكِبَرَ أَحَدُهُمَا أَوْ كِلَّهُمَا فَلَا تَقْلِيلٌ لَهُمَا أُفِّ وَلَا تَنْهَرُهُمَا وَقُلْ لَهُمَا قَوْلًا كَرِيمًا ۵ وَاحْفِظْ لَهُمَا جَنَاحَ الذُّلِّ مِنَ الرَّحْمَةِ وَقُلْ رَبِّ ارْحَمْهُمَا كَمَا رَبَّيْنِي صَغِيرًا ط﴾

”او تمہارے رب نے حکم فرمایا کہ اس کے سوا کسی کو نہ پوچنا اور ماں باپ کے ساتھ اچھا سلوک کرو، اگر تیرے سامنے ان میں ایک یا دونوں بڑھاپے کو پہنچ جائیں تو ان سے اُف نہ کہنا اور انھیں نہ جھٹکنا اور ان سے عزت کی بات کہنا اور ان کے لیے عاجزی کا بازو بچھا دے نرم دلی سے اور یہ کہہ کہ اے میرے پروردگار! ان دونوں پر رحم کرجیسا کہ انھوں نے بچپن میں مجھے پالا۔“ پ ۱۵، بنی اسراء بیل: ۲۳ -

. ۲۴

اور فرماتا ہے:

﴿وَوَصَّيْنَا إِلَّا نَسَانَ بِوَالِدِيهِ حُسْنًا ط وَإِنْ أَجَاهَهُ اللَّشُوَكَ بِيْ مَا لَيْسَ لَكَ بِهِ عِلْمٌ فَلَا تُطْعِهِمَا ط﴾

”اور ہم نے انسان کو ماں باپ کے ساتھ بھلائی کرنے کی وصیت کی اور اگر وہ تجھ سے کوشش کریں کہ میرا شریک ٹھہرا ایسے کو جس کا تجھے علم نہیں تو ان کا کہنا نہ مان۔“ پ ۲۰، العنكبوت: ۸

اور فرماتا ہے:

﴿وَوَصَّيْنَا إِلَّا نَسَانَ بِوَالِدِيهِ حَمَلَتُهُ أُمَّهُ وَهُنَّا عَلَىٰ وَهُنِّ وَفِصْلُهُ فِي عَامِيْنِ أَنِ اشْكُرُ لِيْ وَلَوَالِدِيْكَ ط إِلَيْ المَصِيرُ ۵ وَإِنْ أَجَاهَهُ لَعْنَكَ أَنْ تُشْرِكَ بِيْ مَا لَيْسَ لَكَ بِهِ عِلْمٌ لَا فَلَا تُطْعِهِمَا وَصَاحِبِهِمَا فِي الدُّنْيَا مَعْرُوفًا ز﴾

”اور ہم نے انسان کو اس کے ماں باپ کے بارے میں تاکید فرمائی، اس کی ماں نے اسے پیٹ میں رکھا کمزوری پر کمزوری جھیلتی ہوئی اور اس کا دودھ چھوٹا دو برس میں ہے یہ کہ شکر کر میرا اور اپنے ماں باپ کا، میری ہی طرف تجھے آتا ہے اور اگر وہ دونوں تجھ سے کوشش

کریں کہ میرا شریک ٹھہر ایسے کو جس کا تجھے علم نہیں تو ان کا کہنا نہ مان اور دنیا میں بھلائی کے ساتھ ان کا ساتھ دے۔“ پ ۲۱، لقمان:

اور فرماتا ہے:

﴿ وَصَّيْنَا إِلَّا نَسَانَ بِوَالدِيهِ أَحْسَنَا طَ حَمَلَتُهُ أُمُّهُ كُرُهًا وَوَضَعَتُهُ كُرُهًا ط ﴾

”اور ہم نے آدمی کو ماں باپ کے ساتھ بھلائی کرنے کا حکم دیا، اس کی ماں نے تکلیف کے ساتھ اس کو جنا۔“ پ ۲۶، الاحقاف: ۱۵

اور فرماتا ہے:

﴿ إِنَّمَا يَعْذَّكُ أُولُوا الْأَلْبَابُ لِمَا الَّذِينَ يُوْفُونَ بِعَهْدِ اللَّهِ وَلَا يَنْقُضُونَ الْمِيَاثَقَ لَوَالَّذِينَ يَصِلُونَ مَا أَمَرَ اللَّهُ بِهِ أَنْ يُوْصَلَ وَيَخْشَوْنَ رَبَّهُمْ وَيَخَافُونَ سُوءَ الْحِسَابِ ط ﴾

”نصیحت وہی مانتے ہیں جنھیں عقل ہے، وہ جو اللہ (عزوجل) کا عہد پورا کرتے ہیں اور بات پختہ کر کے نہیں توڑتے اور جس کے جوڑ نے کا خدا نے حکم دیا ہے اسے جوڑتے ہیں اور خدا سے ڈرتے ہیں اور حساب کی برائی سے ڈرتے رہتے ہیں۔“ پ ۱۳، الرعد: ۲۱ - ۱۹

اور فرماتا ہے:

﴿ وَالَّذِينَ يَنْقُضُونَ عَهْدَ اللَّهِ مِنْ بَعْدِ مِيَاثِقِهِ وَيَقْطَعُونَ مَا أَمَرَ اللَّهُ بِهِ أَنْ يُوْصَلَ وَيُفْسِدُونَ فِي الْأَرْضِ لَا أُولَئِكَ لَهُمُ اللَّعْنَةُ وَلَهُمْ سُوءُ الدَّارٍ ط ﴾

”اور جو لوگ اللہ (عزوجل) کے عہد کو مضبوطی کے بعد توڑتے ہیں اور اللہ (عزوجل) نے جس کے جوڑ نے کا حکم دیا ہے، اسے کاٹتے ہیں اور زمین میں فساد کرتے ہیں، ان کے لیے لعنت ہے اور ان کے لیے برا گھر ہے۔“ پ ۱۳، الرعد: ۲۵

اور فرماتا ہے:

﴿ وَاتَّقُوا اللَّهَ الَّذِي تَسَاءَلُونَ بِهِ وَالْأَرْحَامَ ط ﴾

”اور اللہ (عزوجل) سے ڈرو، جس سے تم سوال کرتے ہو اور رشتہ سے۔“ پ ۴، النساء: ۱

حدیث ۱: صحیح بخاری و مسلم میں ابو ہریرہ رضی اللہ تعالیٰ عنہ سے روایت ہے، کہ ایک شخص نے عرض کی، یا رسول اللہ! (عزوجل و صلی اللہ تعالیٰ علیہ وسلم) سب سے زیادہ حسن صحبت یعنی احسان کا مستحق کون ہے؟ ارشاد فرمایا: ”تمہاری ماں یعنی ماں کا حق سب سے زیادہ ہے۔ انہوں نے پوچھا، پھر کون؟ حضور (صلی اللہ تعالیٰ علیہ وسلم) نے پھر ماں کو بتایا۔ انہوں نے پھر پوچھا کہ پھر کون؟ ارشاد فرمایا: تمہارا والد۔“ ”صحیح البخاری“، کتاب الادب، باب من احق الناس بحسن الصحبة، الحدیث: ۵۹۷۱، ص ۵۰۶۔ اور ایک روایت میں ہے کہ حضور (صلی اللہ تعالیٰ علیہ وسلم) نے فرمایا: ”سب سے زیادہ ماں ہے، پھر ماں، پھر ماں، پھر باپ، پھر وہ جو زیادہ قریب، پھر وہ ہے جو زیادہ قریب ہے۔“ ”صحیح مسلم“، کتاب البر و الصلة... إلخ، باب بر الوالدين... إلخ، الحدیث: ۶۵۰۱، ۶۵۰۰، ص ۱۱۲۴۔ یعنی احسان کرنے میں ماں کا مرتبہ باپ سے بھی تین درجہ بلند ہے۔

حدیث ۲: ابو داؤد و ترمذی بر روایت بہن بن حکیم عن ابیہ عن جده راوی، کہتے ہیں: میں نے عرض کی، یا رسول اللہ! (عزوجل و صلی اللہ تعالیٰ علیہ وسلم) کس کے ساتھ احسان کروں؟ فرمایا: ”اپنی ماں کے ساتھ۔ میں نے کہا، پھر کس کے ساتھ؟ فرمایا: اپنی ماں کے ساتھ۔

میں نے کہا، پھر کس کے ساتھ؟ فرمایا: اپنی ماں کے ساتھ۔ میں نے کہا، پھر کس کے ساتھ؟ فرمایا: اپنے باپ کے ساتھ، پھر اس کے ساتھ جو زیادہ قریب ہو، پھر اس کے بعد جو زیادہ قریب ہو۔ ”جامع الترمذی“، ابواب البر و الصلة، باب ماجاء فی بر الوالدین، الحدیث: ۱۸۹۷، ص ۱۸۴۳۔

حدیث ۳: صحیح مسلم میں ابن عمر رضی اللہ تعالیٰ عنہما سے مروی، کہ رسول اللہ صلی اللہ تعالیٰ علیہ وسلم نے فرمایا: کہ ”زیادہ احسان کرنے والا وہ ہے جو اپنے باپ کے دوستوں کے ساتھ باپ کے نہ ہونے کی صورت میں احسان کرے۔“ ”صحیح مسلم“، کتاب البر و الصلة... إلخ، باب فضل صلة اصدقاء... إلخ، الحدیث: ۶۵۱۵، ص ۱۱۲۵۔ یعنی جب باپ مر گیا یا کہیں چلا گیا ہو۔

حدیث ۴: صحیح مسلم میں ابو ہریرہ رضی اللہ تعالیٰ عنہ سے روایت ہے، کہ رسول اللہ صلی اللہ تعالیٰ علیہ وسلم نے فرمایا: کہ اس کی ناک خاک میں ملے۔ (اس کو تین مرتبہ فرمایا) یعنی ذلیل ہو۔ کسی نے پوچھا، یا رسول اللہ! (عزوجل وصلی اللہ تعالیٰ علیہ وسلم) کون؟ یعنی یہ کس کے متعلق ارشاد ہے۔ فرمایا: ”جس نے ماں باپ دونوں یا ایک کو بڑھاپے کے وقت پایا اور جنت میں داخل نہ ہوا۔“ ”صحیح مسلم“، کتاب البر... إلخ، باب رغم من ادرك ابوبیه... إلخ، الحدیث: ۶۵۱۱، ۶۵۱۰، ص ۱۱۲۵۔ یعنی ان کی خدمت نہ کی کہ جنت میں جاتا۔

حدیث ۵: صحیح بخاری و مسلم میں اسماء بنتِ ابی بکر صدیق رضی اللہ تعالیٰ عنہما سے مروی، کہتی ہیں: جس زمانہ میں قریش نے حضور (صلی اللہ تعالیٰ علیہ وسلم) سے معاہدہ کیا تھا میری ماں جو مشرک تھی میرے پاس آئی، میں نے عرض کی، یا رسول اللہ! (عزوجل وصلی اللہ تعالیٰ علیہ وسلم) میری ماں آئی ہے اور وہ اسلام کی طرف راغب ہے یا وہ اسلام سے اعراض کیے ہوئے ہے، کیا میں اس کے ساتھ سلوک کروں؟ ارشاد فرمایا: ”اس کے ساتھ سلوک کرو۔“ ”صحیح البخاری“، کتاب الجزية والمواعدة، الحدیث: ۳۱۸۳، ص ۲۵۸۔ و ”صحیح مسلم“، کتاب الزکاة، باب فضل النفقة والصدقة... إلخ، الحدیث: ۲۳۲۴، ۲۳۲۵، ص ۸۳۶۔ یعنی کافرہ ماں کے ساتھ بھی سلوک کیا جائے گا۔

حدیث ۶: صحیح بخاری و مسلم میں مغیرہ رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: کہ ”اللہ تعالیٰ نے یہ چیزیں تم پر حرام کر دی ہیں: ماوں کی نافرمانی کرنا اور لڑکیوں کو زندہ درگور کرنا اور دوسروں کا جو اپنے اوپر آتا ہوا سے نہ دینا اور اپنا مانگنا کہ لاو۔“

اور یہ باتیں تمہارے لیے مکروہ کیں: قیل و قال یعنی فضول باتیں اور کثرت سوال اور

اضاعت مال۔“ ”صحیح البخاری“، کتاب الاستقراض والديون، باب ما ينهى عن اضاعة المال، الحدیث: ۲۴۰۸، ص ۱۸۸۔

حدیث ۷: صحیح مسلم و بخاری میں عبد اللہ بن عمر و رضی اللہ تعالیٰ عنہما سے مروی، کہ رسول اللہ صلی اللہ تعالیٰ علیہ وسلم نے فرمایا: یہ بات کبیرہ گناہوں میں ہے کہ آدمی اپنے والدین کو گالی دے۔ لوگوں نے عرض کی، یا رسول اللہ! (عزوجل وصلی اللہ تعالیٰ علیہ وسلم) کیا کوئی اپنے والدین کو بھی گالی دیتا ہے؟ فرمایا: ”ہاں، اس کی صورت یہ ہے کہ یہ دوسرے کے باپ کو گالی دیتا ہے، وہ اس کے باپ کو گالی دیتا ہے، اور یہ دوسرے کی ماں کو گالی دیتا ہے، وہ اس کی ماں کو گالی دیتا ہے۔“ ”صحیح مسلم“، کتاب الایمان، باب الكبائر و اکبرہا، الحدیث: ۲۶۳، ص ۳۔

صحابہ کرام جنہوں نے عرب کا زمانہ جاہلیت دیکھا تھا، ان کی سمجھ میں یہ نہیں آیا کہ اپنے ماں باپ کو کوئی کیوں کر گالی دے گا یعنی یہ بات ان کی سمجھ سے باہر تھی۔ حضور (صلی اللہ تعالیٰ علیہ وسلم) نے بتایا کہ مراد دوسرے سے گالی دلوانا ہے اور اب وہ زمانہ آیا کہ بعض لوگ خود اپنے ماں باپ کو گالیاں دیتے ہیں اور کچھ لحاظ نہیں کرتے۔

حدیث ۸: شرح سنہ میں اور یہقی نے شعب الایمان میں عائشہ رضی اللہ تعالیٰ عنہا سے روایت کی، کہ رسول اللہ صلی اللہ تعالیٰ علیہ وسلم نے فرمایا: میں جنت میں گیا، اس میں قرآن پڑھنے کی آواز سنی، میں نے پوچھا یہ کون پڑھتا ہے؟ فرشتوں نے کہا، حارثہ بن نعمان ہیں۔ حضور (صلی اللہ تعالیٰ علیہ وسلم) نے فرمایا: ”یہی حال ہے احسان کا، یہی حال ہے احسان کا، حارثہ اپنی ماں کے ساتھ بہت بھلائی کرتے تھے۔“ ”شرح السنۃ“، کتاب البر و الصلة، باب بر الوالدین، الحدیث: ۴۲۶، ج ۶، ص ۳۳۱۲، ۳۳۱۳۔

حدیث ۹: ترمذی نے عبد اللہ بن عمر رضی اللہ تعالیٰ عنہما سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”پروردگار کی خوشنودی میں ہے اور پروردگار کی ناخوشی باپ کی ناراضی میں ہے۔“ ”جامع الترمذی“، ابواب البر و الصلة، باب ماجاء من الفضل فی رضا الوالدین، الحدیث: ۱۸۹۹، ص ۱۸۴۳۔

حدیث ۱۰: ترمذی وابن ماجہ نے روایت کی، کہ ایک شخص ابوالدرداء رضی اللہ تعالیٰ عنہ کے پاس آیا اور یہ کہا کہ میری ماں مجھے حکم دیتی ہے کہ میں اپنی عورت کو طلاق دے دوں۔ ابوالدرداء رضی اللہ تعالیٰ عنہ نے فرمایا: کہ میں نے رسول اللہ صلی اللہ تعالیٰ علیہ وسلم کو فرماتے سننا: کہ ”والد جنت کے دروازوں میں نیچ کا دروازہ ہے، اب تیری خوشی ہے کہ اس دروازہ کی حفاظت کرے یا ضائع کر دے۔“ ”جامع الترمذی“ ابواب البر و الصلة، باب ماجاء من الفضل فی رضا الوالدین، الحدیث: ۱۹۰۰، ص ۱۸۴۴۔

حدیث ۱۱: ترمذی وابوداؤد نے ابن عمر رضی اللہ تعالیٰ عنہما سے روایت کی، کہتے ہیں میں اپنی بی بی سے محبت رکھتا تھا اور حضرت عمر رضی اللہ تعالیٰ عنہ اس عورت سے کراہت کرتے تھے۔ انہوں نے مجھ سے فرمایا کہ اسے طلاق دے دو، میں نے نہیں دی پھر حضرت عمر رضی اللہ تعالیٰ عنہ رسول اللہ صلی اللہ تعالیٰ علیہ وسلم کی خدمت میں حاضر ہوئے اور یہ واقعہ بیان کیا، حضور (صلی اللہ تعالیٰ علیہ وسلم) نے مجھ سے فرمایا: کہ ”اسے طلاق دے دو۔“ ”سنن أبي داود“، کتاب الادب، باب فی بر الوالدین، الحدیث: ۵۱۳۸، ص ۱۵۹۹۔

علماء فرماتے ہیں کہ اگر والدین حق پر ہوں جب تو طلاق دینا واجب ہی ہے اور اگر بی بی حق پر ہو جب بھی والدین کی رضامندی کے لیے طلاق دینا جائز ہے۔

حدیث ۱۲: ابن ماجہ نے ابو امامہ رضی اللہ تعالیٰ عنہ سے روایت کی، کہ ایک شخص نے عرض کی، یا رسول اللہ! (عزوجل وصلی اللہ تعالیٰ علیہ وسلم) والدین کا اولاد پر کیا حق ہے؟ فرمایا: کہ ”وہ دونوں تیری جنت و دوزخ ہیں۔“ ”سنن ابن ماجہ“، ابواب الادب، باب بر الوالدین، الحدیث: ۳۶۶۲، ص ۲۶۹۶۔ یعنی ان کو راضی رکھنے سے جنت ملے گی اور ناراض رکھنے سے دوزخ کے مستحق ہو گے۔

حدیث ۱۳: یہقی نے ابن عباس رضی اللہ تعالیٰ عنہما سے روایت کی، کہ رسول اللہ صلی اللہ تعالیٰ علیہ وسلم نے فرمایا: جس نے اس حال میں صحیح کی کہ اپنے والدین کا فرمانبردار ہے، اس کے لیے صحیح ہی کو جنت کے دروازے کھل جاتے ہیں اور اگر والدین میں سے ایک ہی ہو تو ایک دروازہ کھلتا ہے اور جس نے اس حال میں صحیح کی کہ والدین کے متعلق خدا کی نافرمانی کرتا ہے، اس کے لیے صحیح ہی کو جنم

کے دو دروازے کھل جاتے ہیں اور ایک ہو تو ایک دروازہ کھلتا ہے۔ ایک شخص نے کہا، اگرچہ ماں باپ اس پر ظلم کریں؟ فرمایا: ”اگرچہ ظلم کریں، اگرچہ ظلم کریں، اگرچہ ظلم کریں۔“ ”شعب الإيمان“، باب فی بر الوالدین، فصل فی حفظ حق الوالدین بعد موتهما، الحدیث: ۷۹۱۶، ج ۶، ص ۲۰۶

حدیث ۱۴: یہیقی نے ابن عباس رضی اللہ تعالیٰ عنہما سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جب اولاد اپنے والدین کی طرف نظر رحمت کرے تو اللہ تعالیٰ اس کے لیے ہر نظر کے بد لے حج مبرور کا ثواب لکھتا ہے۔ لوگوں نے کہا، اگرچہ دن میں سو مرتبہ نظر کرے؟ فرمایا: ہاں اللہ (عز و جل) بڑا ہے اور اطیب ہے۔“ ”شعب الإيمان“، باب فی بر الوالدین، الحدیث: ۷۸۵۶، ج ۶، ص ۱۸۶۔ یعنی اُسے سب کچھ قدرت ہے، اس سے پاک ہے کہ اس کو اس کے دین سے عاجز کہا جائے۔

حدیث ۱۵: امام احمد ونسائی و یہیقی نے معاویہ بن جاہمہ سے روایت کی، کہ ان کے والد جاہمہ حضور اقدس صلی اللہ تعالیٰ علیہ وسلم کی خدمت میں حاضر ہوئے اور عرض کی، یا رسول اللہ! (عز و جل و صلی اللہ تعالیٰ علیہ وسلم) میرا ارادہ جہاد میں جانے کا ہے حضور (صلی اللہ تعالیٰ علیہ وسلم) سے مشورہ لینے کو حاضر ہوا ہوں۔ ارشاد فرمایا: تیری ماں ہے؟ عرض کی، ہاں۔ فرمایا: ”اس کی خدمت لازم کر لے کہ جنت اس کے قدم کے پاس ہے۔“ ”المسند“ لِإِمَامِ أَحْمَدَ بْنِ حَنْبَلٍ، حديث معاویہ بن جاہمہ، الحدیث: ۱۵۵۳۸، ج ۵، ص ۲۹۰۔ و ”سنن النسائي“،

كتاب الجهاد، باب الرخصة في التخلف لمن له والدة، الحديث: ۳۱۰۶، ص ۲۲۸۷۔

حدیث ۱۶: یہیقی نے انس رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: کہ ”کسی کے ماں باپ دونوں یا ایک کا انتقال ہو گیا اور یہ ان کی نافرمانی کرتا تھا، اب ان کے لیے ہمیشہ استغفار کرتا رہتا ہے، یہاں تک کہ اللہ تعالیٰ اس کو نیکو کار لکھ دیتا ہے۔“ ”شعب الإيمان“، باب فی بر الوالدین، فصل فی حفظ حق الوالدین بعد موتهما، الحدیث: ۷۹۰۲، ج ۶، ص ۲۰۲۔

حدیث ۱۷: نسائی ودارمی نے عبد اللہ بن عمرو رضی اللہ تعالیٰ عنہما سے روایت کی، کہ رسول اللہ صلی اللہ تعالیٰ علیہ وسلم نے فرمایا: کہ ”من ان یعنی احسان جتناے والا اور والدین کی نافرمانی کرنے والا اور شراب خواری کی مداومت کرنے والا جنت میں نہیں جائے گا۔“ ”سنن النسائي“، كتاب الاشربة، باب الرواية في المدمنين في الخمر، الحديث: ۵۶۷۵، ص ۲۴۴۹۔

حدیث ۱۸: ترمذی نے ابن عمر رضی اللہ تعالیٰ عنہما سے روایت کی، کہ ایک شخص نے نبی کریم صلی اللہ تعالیٰ علیہ وسلم کی خدمت میں حاضر ہو کر عرض کی، کہ یا رسول اللہ! (عز و جل و صلی اللہ تعالیٰ علیہ وسلم) میں نے ایک بڑا گناہ کیا ہے، آیا میری توبہ قبول ہو گی؟ فرمایا: کیا تیری ماں زندہ ہے۔ عرض کی نہیں، فرمایا: تیری کوئی خالہ ہے۔ عرض کی ہاں، فرمایا: ”اس کے ساتھ احسان کر۔“ ”جامع الترمذی“، ابواب البر و الصلة، باب فی بر الحالة، الحديث: ۱۹۰۴، ص ۱۸۴۴۔

حدیث ۱۹: ابو داؤد وابن ماجہ نے ابی اسید ساعدی رضی اللہ تعالیٰ عنہ سے روایت کی، کہتے ہیں: ہم لوگ رسول اللہ صلی اللہ تعالیٰ علیہ وسلم کی خدمت میں حاضر تھے کہ بنی سلمہ میں کا ایک شخص حاضر ہوا اور عرض کی، یا رسول اللہ! (عز و جل و صلی اللہ تعالیٰ علیہ وسلم) میرے والدین مرچے ہیں اب بھی ان کے ساتھ احسان کا کوئی طریقہ باقی ہے؟ فرمایا: ”ہاں ان کے لیے دعا و استغفار کرنا اور جوانہوں نے عہد کیا ہے اس کو پورا کرنا اور جس رشتہ والے کے ساتھ انہیں کی وجہ سے سلوک کیا جا سکتا ہو اس کے ساتھ سلوک کرنا اور ان کے دوستوں کی عزت کرنا۔“ ”سنن أبي داود“، كتاب الادب، باب فی بر الوالدین، الحديث: ۵۱۴۲، ص ۱۵۹۹۔

حدیث ۴۰: حاکم نے مستدرک میں کعب بن عجرہ رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: کہ تم لوگ منبر کے پاس حاضر ہو جاؤ۔ ہم سب حاضر ہوئے، جب حضور (صلی اللہ تعالیٰ علیہ وسلم) منبر کے پہلے درجہ پر چڑھے فرمایا: آمین، جب دوسرے پر چڑھے کہا: آمین، جب تیسرا درجہ پر چڑھے کہا: آمین۔ جب حضور (صلی اللہ تعالیٰ علیہ وسلم) منبر سے اُترے ہم نے عرض کی، حضور (صلی اللہ تعالیٰ علیہ وسلم) سے آج ایسی بات سنی کہ کبھی ایسی نہیں سنائی تھی۔

فرمایا: کہ ”جبرئیل میرے پاس آئے اور یہ کہا کہ اسے رحمت الہی سے دوری ہو، جس نے رمضان کا مہینہ پایا اور اس کی مغفرت نہ ہوئی، اس پر میں نے آمین کہی۔ جب میں دوسرے درجہ پر چڑھا تو انہوں نے کہا، اس شخص کے لیے رحمت الہی سے دوری ہو، جس کے سامنے حضور (صلی اللہ تعالیٰ علیہ وسلم) کا ذکر ہوا اور وہ حضور (صلی اللہ تعالیٰ علیہ وسلم) پر درود نہ پڑھے، اس پر میں نے کہا آمین۔ جب میں تیسرا زینہ پر چڑھا انہوں نے کہا، اس کے لیے دوری ہو، جس کے ماں باپ دونوں یا ایک کو بڑھا پا آیا اور انہوں نے اسے جنت میں داخل نہ کیا، میں نے کہا آمین۔“ (المستدرک) للحاکم، کتاب البر والصلة، باب لعن اللہ العاق لوالدیه... إلخ، الحدیث: ۷۳۳۸، ج ۵، ص ۲۱۲۔

حدیث ۴۱: بیہقی نے سعید بن العاص رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”بڑے بھائی کا چھوٹے بھائی پر ویسا ہی حق ہے، جیسا کہ باپ کا حق اولاد پر ہے۔“ ”شعب الإيمان“، باب فی برالوالدین، فصل فی صلة الرحم، الحدیث: ۷۹۲۹ ج ۶، ص ۲۱۰۔

حدیث ۴۲: صحیح بخاری و مسلم میں ابو ہریرہ رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: کہ ”جب اللہ تعالیٰ مخلوق کو پیدا فرمائے کہا، رشتہ (کہ یہ بھی ایک مخلوق ہے) کھڑا ہوا اور دربارِ الوہیت میں استغاثہ کیا، ارشادِ الہی ہوا: کیا ہے۔ رشتہ نے کہا، میں تیری پناہ مانگتا ہوں کاٹنے والوں سے۔ ارشاد ہوا: کیا تو اس پر راضی نہیں کہ جو تجھے ملائے میں اسے ملاؤں گا اور جو تجھے کاٹے میں اسے کاٹ دوں گا؟ اس نے کہا، ہاں میں راضی ہوں، فرمایا: تو بس یہی ہے۔“ ”مشکاة المصایح“، کتاب الاداب، باب البر والصلة، الحدیث: ۴۹۱۹، ج ۳، ص ۵۹۔

حدیث ۴۳: صحیح بخاری میں ابو ہریرہ رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: رحم (رشتہ) رحم سے مشتق ہے، اللہ تعالیٰ نے فرمایا: ”جو تجھے ملائے گا، میں اسے ملاؤں گا اور جو تجھے کاٹے گا، میں اسے کاٹوں گا۔“ ”صحیح البخاری“، کتاب الادب، باب من وصله اللہ، الحدیث: ۵۹۸۸، ص ۵۰۷۔

حدیث ۴۴: صحیح بخاری و مسلم میں اُمّ المؤمنین عائشہ رضی اللہ تعالیٰ عنہا سے مروی، کہ رسول اللہ صلی اللہ تعالیٰ علیہ وسلم نے فرمایا: کہ ”رشتہ عرشِ الہی سے لپٹ کر یہ کہتا ہے: جو مجھے ملائے گا، اللہ (عزوجل) اس کو ملائے گا اور جو مجھے کاٹے گا، اللہ (عزوجل) اسے کاٹے گا۔“ ”صحیح مسلم“، کتاب البر والصلة... إلخ، باب صلة الرحم... إلخ، الحدیث: ۶۵۱۹، ج ۶، ص ۱۱۲۶۔

حدیث ۴۵: ابو داود نے عبد الرحمن بن عوف رضی اللہ تعالیٰ عنہ سے روایت کی، کہتے ہیں: میں نے رسول اللہ صلی اللہ تعالیٰ علیہ وسلم کو فرماتے سنا کہ اللہ تبارک و تعالیٰ نے فرمایا: ”میں اللہ ہوں اور میں رحم ہوں، رحم (یعنی رشتہ) کو میں نے پیدا کیا اور اس کا نام میں نے اپنے نام سے مشتق کیا، لہذا جو اسے ملائے گا، میں اسے ملاؤں گا اور جو اسے کاٹے گا، میں اسے کاٹوں گا۔“ ”جامع الترمذی“، ابواب البر والصلة، باب ماجاء فی قطیعة الرحم، الحدیث: ۱۹۰۷، ج ۱، ص ۱۸۴۴۔ و ”سنن أبي داود“، کتاب الزکاہ، باب فی صلة الرحم، الحدیث: ۱۶۹۴، ج ۱، ص ۱۳۴۹۔

حدیث ۲۶: صحیح بخاری و مسلم میں انس رضی اللہ تعالیٰ عنہ سے روایت ہے، کہ رسول اللہ صلی اللہ تعالیٰ علیہ وسلم نے فرمایا: کہ ”جو یہ لپسند کرے کہ اس کے رزق میں وسعت ہو اور اس کے اثر (یعنی عمر) میں تاخیر کی جائے، تو اپنے رشتہ والوں کے ساتھ سلوک کرے۔“

”صحیح مسلم“، کتاب البر والصلة... إلخ، باب صلة الرحم... إلخ، الحدیث: ۶۵۲۴، ص ۱۱۲۶

حدیث ۲۷: ابن ماجہ نے ثوبان رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: کہ ”تقدیر کو کوئی چیز رُد نہیں کرتی مگر دعا اور بُرے۔“ ”مشکاة المصابیح“، کتاب الآداب، باب البر والصلة، الحدیث: ۴۹۲۵، ج ۳، ص ۶۰۔ یعنی احسان کرنے سے عمر میں زیادتی ہوتی ہے اور آدمی گناہ کرنے کی وجہ سے رزق سے محروم ہو جاتا ہے۔

اس حدیث کا مطلب یہ ہے کہ دعا سے بلا کیں دفع ہوتی ہیں۔ یہاں تقدیر سے مراد تقدیر متعلق ہے اور زیادتی عمر کا بھی یہی مطلب ہے کہ احسان کرنا درازی عمر کا سبب ہے اور رزق سے ثواب اخروی مراد ہے کہ گناہ اس کی محرومی کا سبب ہے اور ہو سکتا ہے کہ بعض صورتوں میں دنیوی رزق سے بھی محروم ہو جائے۔

حدیث ۲۸: حاکم نے مستدرک میں ابن عباس رضی اللہ تعالیٰ عنہما سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”اپنے نسب پہچانو تاکہ صلد رحم کرو، کیونکہ اگر رشتہ کو کاٹا جائے تو اگرچہ قریب ہو وہ قریب نہیں اور اگر جوڑا جائے تو دور نہیں اگرچہ دور ہو۔“

”المستدرک“، کتاب البر والصلة، باب ان الله ليعمر بالقوم الزمان بصلتهم لارحامهم، الحدیث: ۷۳۶۵، ج ۵، ص ۲۲۳

حدیث ۲۹: ترمذی نے ابو ہریرہ رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”اپنے نسب کو اتنا سیکھو جس سے صلد رحم کر سکو، کیونکہ صلد رحم اپنے لوگوں میں محبت کا سبب ہے اس سے مال میں زیادتی اور اثر (یعنی عمر) میں تاخیر ہوگی۔“ ”جامع الترمذی“، ابواب البر والصلة، باب ماجاء في تعليم النسب، الحدیث: ۱۹۷۹، ص ۱۸۵

حدیث ۳۰: حاکم نے مستدرک میں عاصم رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جس کو یہ پسند ہو کہ عمر میں درازی ہو اور رزق میں وسعت ہو اور بری موت دفع ہو وہ اللہ تعالیٰ سے ڈرتا رہے اور رشتہ والوں سے سلوک کرے۔“

”المستدرک“، کتاب البر والصلة، باب من سره ان یدفع عنه میتة السوء... إلخ، الحدیث: ۷۳۶۲، ج ۵، ص ۲۲۲

حدیث ۳۱: صحیح بخاری و مسلم میں جبیر بن مطعم رضی اللہ تعالیٰ عنہ سے روایت ہے، کہ رسول اللہ صلی اللہ تعالیٰ علیہ وسلم نے فرمایا: کہ ”رشتہ کا ٹنے والا جنت میں نہیں جائے گا۔“ ”صحیح مسلم“، کتاب البر والصلة... إلخ، باب صلة الرحم... إلخ، الحدیث: ۶۵۲۰، ص ۱۱۲۶

حدیث ۳۲: بیہقی نے شعب الایمان میں عبد اللہ بن ابی او فی رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم کو میں نے یہ فرماتے سنا کہ ”جس قوم میں قاطع رحم ہوتا ہے، اس پر رحمت الہی نہیں اُترتی۔“ ”شعب الإيمان“، باب فی صلة الارحام، الحدیث:

۷۹۶۲، ج ۶، ص ۲۲۳

حدیث ۳۳: ترمذی و ابو داؤد نے ابو بکرہ رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جس گناہ کی سزا دنیا میں بھی جلد ہی دے دی جائے اور اس کے لیے آخرت میں بھی عذاب کا ذخیرہ رہے، وہ بغاوت اور قطع رحم سے بڑھ کر نہیں۔“ ”جامع الترمذی“، ابواب صفة القيامة، الحدیث: ۲۵۱۱، ص ۴

اور بیہقی کی روایت شعب الایمان میں انھیں سے یوں ہے کہ ”جتنے گناہ ہیں ان میں سے جس کو اللہ تعالیٰ چاہتا ہے معاف کر دیتا ہے سواوالدین کی نافرمانی کے، کہ اس کی سزا زندگی میں موت سے پہلے دی جاتی ہے۔“ ”شعب الإيمان“، باب فی برالوالدین، فصل فی عقوق

حدیث ۳۴: صحیح بخاری میں ابن عمر و رضی اللہ تعالیٰ عنہما سے روایت ہے، کہ رسول اللہ صلی اللہ تعالیٰ علیہ وسلم نے فرمایا: ”صلہ رحمی اس کا نام نہیں کہ بدله دیا جائے لیکن اس نے اس کے ساتھ احسان کیا اس نے اس کے ساتھ کر دیا، بلکہ صلہ رحمی کرنے والا وہ ہے کہ ادھر سے کاٹا جاتا ہے اور یہ جوڑتا ہے۔“ ”صحیح البخاری“، کتاب الادب، باب لیس الوacial بالمکافی، الحديث: ٥٩٩١، ص ٥٠٧ .

حدیث ۳۵: صحیح مسلم میں ابو ہریرہ رضی اللہ تعالیٰ عنہ سے روایت ہے، کہ ایک شخص نے عرض کی، کہ یا رسول اللہ! (عز وجل و صلی اللہ تعالیٰ علیہ وسلم) میری قرابت والے ایسے ہیں کہ میں انھیں ملاتا ہوں اور وہ کاٹتے ہیں، میں ان کے ساتھ احسان کرتا ہوں وہ میرے ساتھ برائی کرتے ہیں اور میں ان کے ساتھ حلم سے پیش آتا ہوں اور وہ مجھ پر جہالت کرتے ہیں۔ ارشاد فرمایا: ”اگر ایسا ہی ہے جیسا تم نے بیان کیا تو تم ان کو گرم را کھ پھنکاتے ہو اور ہمیشہ اللہ (عز وجل) کی طرف سے تمہارے ساتھ ایک مددگار ہے گا، جب تک تمہاری یہی حالت رہے۔“ ”صحیح مسلم“ کتاب البرو الصلة... إلخ، باب صلة الرحم... إلخ، الحديث: ٦٥٢٥، ص ١١٢٦ .

حدیث ۳۶: حاکم نے متدرک میں عقبہ بن عامر رضی اللہ تعالیٰ عنہ سے روایت کی، کہتے ہیں: کہ میں رسول اللہ صلی اللہ تعالیٰ علیہ وسلم کی ملاقات کو گیا۔ میں نے جلدی سے حضور (صلی اللہ تعالیٰ علیہ وسلم) کا دستِ مبارک پکڑ لیا اور حضور (صلی اللہ تعالیٰ علیہ وسلم) نے میرے ہاتھ کو جلدی سے پکڑ لیا۔ پھر فرمایا: ”اے عقبہ! دنیا و آخرت کے افضل اخلاق یہ ہیں کہ تم اس کو ملاو، جو تمھیں جدا کرے اور جو تم پر ظلم کرے، اسے معاف کر دو اور جو یہ چاہے کہ عمر میں درازی ہو اور رزق میں وسعت ہو، وہ اپنے رشتہ والوں کے ساتھ صلہ کرے۔“

”المستدرک“، کتاب البرو الصلة، باب من اراد ان يمد في رزقه فليصل ذارحمه، الحديث: ٧٣٦٧، ج ٥، ص ٢٤ .

مسائل فقهیہ

صلہ رحم کے معنی رشتہ کو جوڑنا ہے لیکن رشتہ والوں کے ساتھ نہیں اور سلوک کرنا۔ ساری امت کا اس پر اتفاق ہے کہ صلہ رحم واجب ہے اور قطع رحم حرام ہے، جن رشتہ والوں کے ساتھ صلہ واجب ہے وہ کون ہیں۔ بعض علمانے فرمایا: وہ ذور حرم ہیں اور بعض نے فرمایا: اس سے مراد ذور حرم ہیں، حرم ہوں یا نہ ہوں۔

اور ظاہر یہی قول دوم ہے احادیث میں مطلقاً رشتہ والوں کے ساتھ صلہ کرنے کا حکم آتا ہے قرآن مجید میں مطلقاً ذوق القربی فرمایا گیا مگر یہ بات ضرور ہے کہ رشتہ میں چونکہ مختلف درجات ہیں صلہ رحم کے درجات میں بھی تفاوت ہوتا ہے۔ والدین کا مرتبہ سب سے بڑھ کر ہے، ان کے بعد ذور حرم کا، ان کے بعد بقیہ رشتہ والوں کا علیٰ قدر مراتب۔ (رد المحتار) ”رد المحتار“، کتاب الحظر و الإباحة، فصل فی البيع، ج ۹، ص ۶۷۸ .

مسئلہ ۱ : صلہ رحم کی مختلف صورتیں ہیں ان کو ہدیہ و تحفہ دینا اور اگر ان کو کسی بات میں تمہاری اعانت درکار ہو تو اس کا مم میں ان کی مدد کرنا، انھیں سلام کرنا، ان کی ملاقات کو جانا، ان کے پاس اٹھنا بیٹھنا ان سے بات چیت کرنا ان کے ساتھ لطف و مہربانی سے پیش آنا۔ (درر الحکام) ”درر الحکام“، کتاب الكراہی، الجزء الأول، ص ۳۲۳ .

مسئلہ ۲ : اگر یہ شخص پر دلیں میں ہے تو رشتہ والوں کے پاس خط بھیجا کرے، ان سے خط و کتابت جاری رکھے تاکہ بے تعلقی پیدا نہ ہونے پائے اور ہو سکے تو وطن آئے اور رشتہ داروں سے تعلقات تازہ کر لے اس طرح کرنے سے محبت میں اضافہ ہو گا۔ (رد المحتار)

”رد المحتار“، کتاب الحظر و الإباحة، فصل فی البيع، ج ۹، ص ۶۷۸ .

مسئلہ ۳: یہ پر دلیں میں ہے والدین اسے بلا تے ہیں تو آنا ہی ہوگا، خط لکھنا کافی نہیں ہے۔ یوہیں والدین کو اس کی خدمت کی حاجت ہو تو آئے اور ان کی خدمت کرے، باپ کے بعد دادا اور بڑے بھائی کا مرتبہ ہے کہ بڑا بھائی بمنزلہ باپ کے ہوتا ہے بڑی بہن اور خالہ ماں کی جگہ پر ہیں، بعض علمانے چچا کو باپ کی مثل بتایا اور حدیث

عَمُ الرَّجُلِ صِنْوُ أَبِيهِ۔ (یعنی آدمی کا چچا باپ کی مثل ہوتا ہے۔) سے بھی یہی مستفادہ ہوتا ہے ان کے علاوہ اوروں کے پاس خط بھیجنایا ہدیہ بھیجن کفایت کرتا ہے۔ (رد المحتار) (الدر المختار)، کتاب الحظر و الإباحة، ج ۹، ص ۶۷۸۔

مسئلہ ۴: رشته داروں سے نامدے کر ملتا رہے یعنی ایک دن ملنے کو جائے دوسرا دن نہ جائے علی ہذا القیاس کہ اس سے محبت و الفت زیادہ ہوتی ہے، بلکہ اقرباً سے جمعہ جمعہ ملتا رہے یا مہینہ میں ایک بار اور تمام قبلیہ اور خاندان کو ایک ہونا چاہیے۔ جب حق ان کے ساتھ ہو تو دوسروں سے مقابلہ اور انہما حق میں سب متعدد ہو کر کام کریں، جب اپنا کوئی رشته دار کوئی حاجت پیش کرے تو اس کی حاجت روائی کرے، اس کو رد کر دینا قطع رحم ہے۔ (در) (الدرر الحکام)، کتاب الکراہی،الجزء الأول، ص ۳۲۳۔

مسئلہ ۵: صلد رحمی اسی کا نام نہیں کہ وہ سلوک کرے تو تم بھی کرو، یہ چیز تو حقیقت میں مکافاة یعنی ادلالہ کرنا ہے کہ اس نے تمہارے پاس چیز بھیج دی تم نے اس کے پاس بھیج دی، وہ تمہارے یہاں آیا تم اس کے پاس چلے گئے۔ حقیقتاً صلد رحم یہ ہے کہ وہ کاٹے اور تم جوڑو، وہ تم سے جدا ہونا چاہتا ہے، بے اعتنائی کرتا ہے اور تم اس کے ساتھ رشته کے حقوق کی مراعات کرو۔ (رد المحتار) (الدر المختار)، کتاب الحظر و الإباحة، فصل فی البيع، ج ۹، ص ۶۷۸۔

مسئلہ ۶: حدیث میں آیا ہے کہ ”صلد رحم سے عمر زیادہ ہوتی ہے اور رزق میں وسعت ہوتی ہے“، بعض علمانے اس حدیث کو ظاہر پر حمل کیا ہے یعنی یہاں قضا متعلق مراد ہے کیونکہ قضا مبرم مل نہیں سکتی۔

﴿إِذَا جَاءَ أَجَلُهُمْ فَلَا يَسْتَأْخِرُونَ سَاعَةً وَلَا يَسْتَقْدِمُونَ﴾ پ ۱۱، یونس: ۴۹

اور بعض نے فرمایا کہ زیادتی عمر کا یہ مطلب ہے کہ مرنے کے بعد بھی اس کا ثواب لکھا جاتا ہے گویا وہ اب بھی زندہ ہے یا یہ مراد ہے کہ مرنے کے بعد بھی اس کا ذکر خیر لوگوں میں باقی رہتا ہے۔ (رد المحتار) (الدر المختار)، کتاب الحظر و الإباحة، فصل فی البيع، ج ۹، ص ۶۷۸۔

اولاد پر شفقت اور یتامی پر رحمت

حدیث ۱: صحیح بخاری و مسلم میں اُم المؤمنین عائشہ رضی اللہ تعالیٰ عنہا سے مروی، کہ ایک اعرابی نے رسول اللہ صلی اللہ تعالیٰ علیہ وسلم کی خدمت میں عرض کی، کہ آپ لوگ بچوں کو بوسہ دیتے ہیں ہم انھیں بوسہ نہیں دیتے۔ حضور (صلی اللہ تعالیٰ علیہ وسلم) نے ارشاد فرمایا: کہ ”اللہ تعالیٰ نے تیرے دل سے رحمت نکال لی ہے تو میں کیا کروں۔“ ”صحیح البخاری“، کتاب الادب، باب رحمة الولد و تقبیله... إلخ، الحدیث:

۵۹۹۸، ص ۵۹۹۸

حدیث ۲: صحیح بخاری و مسلم میں عائشہ رضی اللہ تعالیٰ عنہا سے روایت ہے، کہتی ہیں: ایک عورت اپنی دلڑکیاں لے کر میرے پاس آئی اور اس نے مجھ سے کچھ مانگا، میرے پاس ایک کھجور کے سوا کچھ نہ تھا، میں نے وہی دے دی۔ عورت نے کھجور تقسیم کر کے دونوں لڑکیوں کو دے دی اور خود نہیں کھائی جب وہ چل گئی، حضور نبی کریم علیہ الصلوٰۃ والتسلیم تشریف لائے، میں نے یہ واقعہ بیان کیا، حضور (صلی اللہ تعالیٰ علیہ وسلم) نے ارشاد فرمایا: ”جس کو خدا نے لڑکیاں دی ہوں، اگر وہ ان کے ساتھ احسان کرے تو وہ جہنم کی آگ سے اس کے لیے روک ہو جائیں گی۔“ ”صحیح مسلم“، کتاب البر والصلة... إلخ، باب فضل الاحسان الى البنات، الحدیث: ۶۶۹۳، ص ۱۱۳۶۔

حدیث ۳: امام احمد و مسلم نے عائشہ رضی اللہ تعالیٰ عنہا سے روایت کی، کہتی ہیں: ایک مسکین عورت دولڑ کیوں کو لے کر میرے پاس آئی، میں نے اسے تین کھجوریں دیں، ایک ایک لڑکیوں کو دے دی اور ایک کو منہ تک کھانے کے لیے لگئی کہ لڑکیوں نے اس سے مانگی، اس نے دولڑے کر کے دونوں کو دے دی۔ جب یہ واقعہ حضور (صلی اللہ تعالیٰ علیہ وسلم) کو سنایا ارشاد فرمایا: ”اللہ تعالیٰ نے اس کے لیے جنت واجب کر دی اور جہنم سے آزاد کر دیا۔“ ”صحیح مسلم“ کتاب البر والصلة... إلخ، باب فضل الاحسان الى البنات، الحدیث: ۶۶۹۴، ص ۱۱۳۶۔

حدیث ۴: صحیح مسلم میں انس رضی اللہ تعالیٰ عنہ سے روایت ہے، کہ رسول اللہ صلی اللہ تعالیٰ علیہ وسلم نے فرمایا: ”جس کی عیال (پورش) میں دولڑ کیاں بلوغ تک رہیں، وہ قیامت کے دن اس طرح آئے گا کہ میں اور وہ پاس پاس ہوں گے اور حضور (صلی اللہ تعالیٰ علیہ وسلم) نے اپنی انگلیاں ملا کر فرمایا: کہ اس طرح۔“ ”صحیح مسلم“، کتاب البر والصلة... إلخ، باب فضل الاحسان الى البنات، الحدیث: ۶۶۹۵، ص ۱۱۳۶۔

حدیث ۵: شرح سنہ میں ابن عباس رضی اللہ تعالیٰ عنہما سے روایت ہے، کہ رسول اللہ صلی اللہ تعالیٰ علیہ وسلم نے فرمایا: ”جو شخص یتیم کو اپنے کھانے پینے میں شریک کرے، اللہ تعالیٰ اس کے لیے ضرور جنت واجب کر دے گا مگر جبکہ ایسا گناہ کیا ہو جس کی مغفرت نہ ہو اور جو شخص تین لڑکیوں یا اتنی ہی بہنوں کی پورش کرے، ان کو ادب سکھائے، ان پر مہربانی کرے یہاں تک کہ اللہ تعالیٰ انھیں بے نیاز کر دے (یعنی اب ان کو ضرورت باقی نہ رہے)، اللہ تعالیٰ اس کے لیے جنت واجب کر دے گا۔“

کسی نے کہا، یا رسول اللہ! (عزوجل و صلی اللہ تعالیٰ علیہ وسلم) یادو (یعنی دو کی پورش میں یہی ثواب ہو جائے)، فرمایا: دو (یعنی ان میں بھی وہی ثواب ہے) اور اگر لوگوں نے ایک کے متعلق کہا ہوتا تو حضور (صلی اللہ تعالیٰ علیہ وسلم) ایک کو بھی فرمادیتے۔ اور جس کی کریمیتیں کواللہ نے دور کر دیا، اس کے لیے جنت واجب ہے۔ دریافت کیا گیا کریمیتیں کیا ہیں؟ فرمایا: آنکھیں۔ ”مشکلة المصايح“، کتاب الآداب، باب الشفقة والرحمة على الخلق، الحدیث: ۴۹۷۵، ج ۳، ص ۶۹۔ و ”شرح السنۃ“، کتاب البر والصلة، باب ثواب کافل الیتیم، الحدیث: ۳۳۵۱، ج ۶، ص ۴۵۲۔

حدیث ۶: ابو داود نے عوف بن مالک اشجعی رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: کہ ”میں اور وہ عورت جس کے رخسارے میلے ہیں، دونوں جنت میں اس طرح ہوں گے۔“ ”سنن أبي داود“، کتاب الادب، باب فی فضل من عالیاتیم، الحدیث: ۵۱۴۹، ص ۱۵۹۹۔ یعنی جس طرح کلمہ اور نیچ کی انگلیاں پاس پاس ہیں۔ اس سے مراد وہ عورت ہے جو منصب و جمال والی تھی اور بیوہ ہو گئی اور اس نے یتیموں کی خدمت کی، یہاں تک کہ وہ جدا ہو جائیں۔ (یعنی بڑے ہو جائیں یا مر جائیں۔)

حدیث ۷: امام احمد و حاکم و ابن ماجہ نے سراقدہ بن مالک رضی اللہ تعالیٰ عنہ سے روایت کی، کہ نبی کریم صلی اللہ تعالیٰ علیہ وسلم نے فرمایا: ”کیا میں تم کو یہ نہ بتا دوں کہ افضل صدقہ کیا ہے، وہ اپنی اس لڑکی پر صدقہ کرنا ہے، جو تمہاری طرف واپس ہوئی (یعنی اس کا شوہر مر گیا یا اس کو طلاق دے دی اور باپ کے یہاں چلی آئی) تمہارے سوا اس کا کمانے والا کوئی نہیں ہے۔“ ”سنن ابن ماجہ“، ابواب الادب، باب بر الوالد... إلخ، الحدیث: ۳۶۶۷، ص ۲۶۶۔

حدیث ۸: ابو داود نے ابن عباس رضی اللہ تعالیٰ عنہما سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جس کی لڑکی ہو اور وہ اسے زندہ درگور نہ کرے اور اس کی توہین نہ کرے اور اولاد ذکر کو اس پر ترجیح نہ دے، اللہ تعالیٰ اس کو جنت میں داخل فرمائے گا۔“

حديث ٩: ترمذى نے جابر بن سمرہ رضي اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: کہ ”کوئی شخص اپنی اولاد کو ادب دے، وہ اس کے لیے ایک صاع صدقہ کرنے سے بہتر ہے۔“ ”جامع الترمذی“، ابواب البر و الصلة، باب ماجاء في ادب الولد، الحديث: ١٩٥١، ص ١٨٤٨.

حديث ١٠: ترمذى و تبھقی نے برداشت ایوب بن موسیٰ عن ابی عین جدہ روایت کی، کہ رسول اللہ صلی اللہ تعالیٰ علیہ وسلم نے فرمایا: کہ ”بَأْبَ پَكَاؤَلَادَ كَوَيَ عَطِيَهُ اَدَبَ حَسْنٍ سَمِّعَ بَهْتَرَنِيْنِ۔“ ”جامع الترمذی“، ابواب البر و الصلة، باب ماجاء في ادب الولد، الحديث: ١٩٥٢، ص ١٨٤٨.

حديث ١١: ترمذى و حاکم نے عمرو بن العاص رضي اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”وَالَّذِي كَانَ أَبَنَ اَوْلَادَ كَوَاسَ سَمِّعَ بَهْتَرَهُ كَوَيَ عَطِيَهُ نِيْنِيْنِ، كَاهَ سَمِّعَ اَچْحَهَ آدَبَ سَكْحَاهَ۔“ ”المستدرک“ للحاکم، كتاب الأدب، باب فضل تادیب الاولاد، الحديث: ٧٧٥٣، ج ٥، ص ٣٧٣.

حديث ١٢: ابن ماجہ نے انس رضي اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”اپنی اولاد کا اکرام کرو اور انھیں اچھے آداب سکھاؤ۔“ ”سنن ابن ماجہ“ ابواب الأدب، باب بر الوالد... إلخ، الحديث: ٣٦٧١، ص ٢٦٩٦.

حديث ١٣: ابن الجار نے ابو ہریرہ رضي اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”بَأْبَ بھی اولاد کے حقوق ہیں، جس طرح اولاد کے ذمہ بَأْبَ کے حقوق ہیں۔“ ”كتنز العمال“، كتاب النكاح، رقم: ٤٥٣٣٦، ج ١٦، ص ١٨٤.

حديث ١٤: طبرانی نے ابن عباس رضي اللہ تعالیٰ عنہما سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”اپنی اولاد برابر دو، اگر میں کسی کو فضیلت دیتا تو لڑکیوں کو فضیلت دیتا۔“ ”المعجم الكبير“، الحديث: ١١٩٩٧، ج ١١، ص ٢٨٠.

حديث ١٥: طبرانی نے نعمان بن بشیر رضي اللہ تعالیٰ عنہما سے روایت کی رسول اللہ صلی اللہ تعالیٰ علیہ وسلم نے فرمایا: کہ ”عطیہ میں اپنی اولاد کے درمیان عدل کرو، جس طرح تم خود یہ چاہتے ہو کہ وہ سب تمھارے ساتھ احسان و مہربانی میں عدل کریں۔“ ”كتنز العمال“، كتاب النكاح، رقم: ٤٥٣٣٩، ج ١٦، ص ١٨٤.

حديث ١٦: ابن الجار نے نعمان بن بشیر رضي اللہ تعالیٰ عنہما سے روایت کی، کہ رسول اللہ صلی اللہ تعالیٰ علیہ وسلم نے فرمایا: کہ ”الله تعالیٰ اس کو پسند کرتا ہے کہ تم اپنی اولاد کے درمیان عدل کرو، یہاں تک کہ بوسہ لینے میں۔“ ”كتنز العمال“، كتاب النكاح، رقم: ٤٥٣٤٢، ج ١٦، ص ١٨٥.

حديث ١٧: صحیح بخاری میں سہل بن سعد رضي اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: کہ ”جو شخص یتیم کی کفالت کرے وہ یتیم اسی گھر کا ہو یا غیر کا، میں اور وہ دونوں جنت میں اس طرح ہوں گے۔ حضور (صلی اللہ تعالیٰ علیہ وسلم) نے کلمہ کی انگلی اور نیچ کی انگلی سے اشارہ کیا اور دونوں انگلیوں کے درمیان تھوڑا سافاصلہ کیا۔“ ”صحیح البخاری“، كتاب الطلاق، باب اللعان... إلخ، الحديث: ٤٥٣٠٤، ص ٤٥٨ و ”صحیح مسلم“، كتاب الزهد... إلخ، باب فضل الاحسان الى الارملة... إلخ، الحديث: ٧٤٦٩، ص ١١٩٤.

حديث ١٨: ابن ماجہ نے ابو ہریرہ رضي اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”مسلمانوں میں سب سے بہتر گھروہ ہے جس میں کوئی یتیم ہو اور اس کے ساتھ احسان کیا جاتا ہو اور مسلمانوں میں سب سے براوہ گھر ہے، جس میں یتیم ہو اور اس کے ساتھ برائی کی جاتی ہو۔“ ”سنن ابن ماجہ“، ابواب الأدب، باب حق اليتيم، الحديث: ٣٦٧٩، ص ٢٦٩٧.

حدیث ۱۹: امام احمد و ترمذی نے ابو امامہ رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جو شخص یتیم کے سر پر محض اللہ (عزوجل) کے لیے ہاتھ پھیرے تو جتنے بالوں پر اس کا ہاتھ گز رے گا، ہر بال کے مقابل میں اس کے لیے نیکیاں ہیں اور جو شخص یتیم لڑکی یا یتیم لڑکے پر احسان کرے میں اور وہ جنت میں (دواں گلیوں کو ملا کر فرمایا) اس طرح ہوں گے۔“

”المسند“ للإمام أحمد بن حنبل، حدیث أبي امامۃ الباهلی، الحدیث: ۲۲۱۵، ۲۲۴۷، ۲۲۲۱، ج ۸، ص ۲۷۲، ۳۰۰.

حدیث ۲۰: امام احمد نے ابو ہریرہ رضی اللہ تعالیٰ عنہ سے روایت کی، کہ ایک شخص نے اپنی دل کی سختی کی شکایت کی۔ نبی کریم صلی اللہ تعالیٰ علیہ وسلم نے فرمایا: ”یتیم کے سر پر ہاتھ پھیروا اور مسکین کو کھانا کھلاؤ۔“ ”المسند“ للإمام أحمد بن حنبل، مسنند أبي هريرة الحدیث: ۹۰۲۸، ج ۳، ص ۳۳۵.

حدیث ۲۱: طبرانی نے اوسط میں ابو ہریرہ رضی اللہ تعالیٰ عنہ سے روایت کی، کہ حضور (صلی اللہ تعالیٰ علیہ وسلم) نے فرمایا: کہ ”لڑکا یتیم ہو تو اس کے سر پر ہاتھ پھیرنے میں آگے کو لائے اور بچہ کا باپ ہو تو ہاتھ پھیرنے میں گردن کی طرف لے جائے۔“ ”المعجم الأوسط“، باب الالف، الحدیث: ۱۲۷۹، ج ۱، ص ۳۵۱. عن عبد الله بن عباس

پروسیوں کے حقوق

اللہ عزوجل فرماتا ہے:

﴿وَاعْبُدُوا اللَّهَ وَلَا تُشْرِكُوا بِهِ شَيْئًا وَبِالْوَالِدَيْنِ إِحْسَانًا وَبِذِي الْقُرْبَى وَالْيَتَامَى وَالْمَسِكِينِ وَالْجَارِ ذِي الْقُرْبَى وَالْجَارِ الْجُنْبِ وَالصَّاحِبِ بِالْجُنُوبِ أَنَّ السَّبِيلَ لَا يَمْلَأُ طَرْفَهُ إِنَّ اللَّهَ لَا يُحِبُّ مَنْ كَانَ مُخْتَالًا فَخُورًا﴾
ل ۵ پ ۵، النساء: ۳۶.

”اور اللہ (عزوجل) کی عبادت کرو اور اس کے ساتھ کسی کو شریک نہ کرو، ماں باپ سے بھائی کرو اور رشتہ داروں اور قریبیوں اور محتاجوں اور پاس کے ہمسایہ اور دور کے ہمسایہ اور کروٹ کے ساتھی اور راہ گیر اور اپنے باندی غلام سے، بے شک اللہ (عزوجل) کو خوش نہیں آتا کوئی اترانے والا، بڑائی مارنے والا۔“

حدیث ۱: صحیح بخاری و مسلم میں ابو ہریرہ رضی اللہ تعالیٰ عنہ سے روایت ہے، کہ رسول اللہ صلی اللہ تعالیٰ علیہ وسلم نے فرمایا: ”خدا کی قسم! وہ مومن نہیں، خدا کی قسم وہ مومن نہیں، خدا کی قسم وہ مومن نہیں۔ عرض کی گئی، کون یا رسول اللہ! (عزوجل و صلی اللہ تعالیٰ علیہ وسلم) فرمایا: وہ شخص کہ اس کے پرتوں کی آفتون سے محفوظ نہ ہوں۔“ ”صحیح البخاری“، کتاب الادب، باب ائمہ من لا یا من حارہ بوانقه، الحدیث: ۶۰۱۶، ص ۵۰۹۔ یعنی جو اپنے پروسیوں کو تکلیفیں دیتا ہے۔

حدیث ۲: صحیح مسلم میں انس رضی اللہ تعالیٰ عنہ سے روایت ہے، کہ رسول اللہ صلی اللہ تعالیٰ علیہ وسلم نے فرمایا: ”وہ جنت میں نہیں جائے گا، جس کا پرتوں کی آفتون سے امن میں نہیں ہے۔“ ”صحیح مسلم“، کتاب الایمان، باب بیان تحریم، ایذاء الجار، الحدیث: ۱۷۲، ص ۶۸۸۔

حدیث ۳: صحیح بخاری و مسلم میں حضرت ام المؤمنین عائشہ رضی اللہ تعالیٰ عنہا سے مروی، کہ رسول اللہ صلی اللہ تعالیٰ علیہ وسلم نے فرمایا: کہ ”جریل علیہ السلام مجھے پرتوں کے متعلق برابر وصیت کرتے رہے، یہاں تک کہ مجھے گمان ہوا کہ پرتوں کو وارث بنا دیں گے۔“ ”صحیح البخاری“، کتاب الادب، باب الوصاءة بالجار، الحدیث: ۶۰۱۴، ص ۵۰۹.

حدیث ۴: ترمذی و دارمی و حاکم نے عبد اللہ بن عمر و رضی اللہ تعالیٰ عنہما سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”اللہ تعالیٰ کے نزدیک ساتھیوں میں وہ بہتر ہے، جو اپنے ساتھی کا خیر خواہ ہو اور پروسیوں میں اللہ (عز و جل) کے نزدیک وہ بہتر ہے، جو اپنے پروتھی کا خیر خواہ ہو۔“ ”جامع الترمذی“، ابواب البر و الصلة، باب ماجاء فی حق الحجوار، الحدیث: ۱۹۴۴، ص ۱۸۴۷.

حدیث ۵: حاکم نے مستدرک میں ابو ہریرہ رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جو شخص اللہ (عز و جل) اور پچھلے دن (قیامت) پر ایمان رکھتا ہے، وہ اپنے پروتھی کا اکرام کرے۔“ ”المستدرک“ للحکام، کتاب البر و الصلة، باب خیر الصحاب عن اللہ... إلخ، الحدیث: ۷۳۷۸، ج ۵، ص ۲۲۸.

حدیث ۶: ابن ماجہ نے عبد اللہ بن مسعود رضی اللہ تعالیٰ عنہ سے روایت کی، کہتے ہیں: ایک شخص نے حضور (صلی اللہ تعالیٰ علیہ وسلم) کی خدمت میں عرض کی، یا رسول اللہ (عز و جل) و صلی اللہ تعالیٰ علیہ وسلم مجھے یہ کیونکر معلوم ہو کہ میں نے اچھا کیا یا برا کیا؟ فرمایا: ”جب تم اپنے پروسیوں کو یہ کہتے سنو کہ تم نے اچھا کیا اور جب یہ کہتے سنو کہ تم نے برا کیا تو بے شک تم نے برا کیا ہے۔“ ”سنن ابن ماجہ“، ابواب الزهد، باب الشناه الحسن، الحدیث: ۴۲۲۳، ص ۲۷۳۳.

حدیث ۷: یہقی نے شعب الایمان میں عبد الرحمن بن ابی قرادر رضی اللہ تعالیٰ عنہ سے روایت کی، کہ ایک روز نبی کریم صلی اللہ تعالیٰ علیہ وسلم نے وضو کیا۔ صحابہ کرام نے وضو کا پانی لے کر منونہ وغیرہ پرسخ کرنا شروع کر دیا۔

حضور (صلی اللہ تعالیٰ علیہ وسلم) نے فرمایا: کیا چیز تمھیں اس کام پر آمادہ کرتی ہے؟ عرض کی، اللہ (عز و جل) و رسول (صلی اللہ تعالیٰ علیہ وسلم) کی محبت، حضور (صلی اللہ تعالیٰ علیہ وسلم) نے فرمایا: ”جس کی خوشی یہ ہو کہ اللہ (عز و جل) و رسول (صلی اللہ تعالیٰ علیہ وسلم) سے محبت کرے یا اللہ (عز و جل) و رسول (صلی اللہ تعالیٰ علیہ وسلم) اس سے محبت کریں، وہ جب بات بولے سچ بولے اور جب اس کے پاس امانت رکھی جائے تو امانت ادا کر دے اور جو اس کے جوار میں ہو، اس کے ساتھ احسان کرے۔“ ”شعب الایمان“، باب فی تعظیم

النبی صلی اللہ علیہ وسلم و احلاله و توقیرہ، الحدیث: ۱۵۳۳، ج ۲، ص ۲۰۱.

حدیث ۸: یہقی نے شعب الایمان میں ابن عباس رضی اللہ تعالیٰ عنہما سے روایت کی، کہتے ہیں: میں نے رسول اللہ صلی اللہ تعالیٰ علیہ وسلم کو یہ فرماتے سننا: ”مومن وہ نہیں جو خود پیٹ بھر کھائے اور اس کا پروتھی اس کے پہلو میں بھوکا رہے۔“ ”شعب الایمان“، باب فی الزکاة، فضل فی کراہیة امساك الفضل... إلخ، الحدیث: ۳۳۸۹، ج ۳، ص ۲۲۵. یعنی مومن کامل نہیں۔

حدیث ۹: طبرانی نے جابر رضی اللہ تعالیٰ عنہ سے روایت کی، کہ حضور (صلی اللہ تعالیٰ علیہ وسلم) نے فرمایا: ”جب کوئی شخص ہانڈی پکائے تو شور بازیادہ کرے اور پروتھی کو بھی اس میں سے کچھ دے۔“ ”المعجم الأوسط“، باب الراء، الحدیث: ۳۵۹۱، ج ۲، ص ۳۷۹.

حدیث ۱۰: دیلیمی نے حضرت عائشہ رضی اللہ تعالیٰ عنہما سے روایت کی، کہ حضور (صلی اللہ تعالیٰ علیہ وسلم) نے فرمایا: ”اے عائشہ! پروتھی کا بچہ آجائے تو اس کے ہاتھ میں کچھ رکھ دو کہ اس سے محبت بڑھے گی۔“ ”الفردوس بمائ ثور الخطاب“، الحدیث: ۸۶۳۰، ج ۵، ص ۴۲۷.

حدیث ۱۱: صحیح بخاری و مسلم میں ابو ہریرہ رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: کہ ”پروتھی تمھاری دیوار پر کڑیاں رکھنا چاہیے تو اسے منع نہ کرو۔“ ”صحیح البخاری“، کتاب المظلالم، باب لا یمنع جار جارہ ان یغز خشبة فی جدارہ، الحدیث: ۲۴۶۳، ص ۱۹۳.

یہ حکم دیانت کا ہے، قضاۓ اس کو منع کر سکتا ہے۔

حدیث ۱۲: امام احمد و یہقی نے شعب الایمان میں ابو ہریرہ رضی اللہ تعالیٰ عنہ سے روایت کی، کہ ایک شخص نے عرض کی، یا رسول اللہ! (عز و جل و صلی اللہ تعالیٰ علیہ وسلم) فلاںی عورت کے متعلق ذکر کیا جاتا ہے کہ نمازو روزہ و صدقہ کثرت سے کرتی ہے مگر یہ بات بھی ہے کہ وہ اپنے پرسیوں کو زبان سے تکلیف پہنچاتی ہے، فرمایا: ”وہ جہنم میں ہے۔“ انہوں نے کہا، یا رسول اللہ! (عز و جل و صلی اللہ تعالیٰ علیہ وسلم) فلاںی عورت کی نسبت زیادہ ذکر کیا جاتا ہے کہ اس کے روزہ و صدقہ و نمازو میں کمی ہے (یعنی نوافل)، وہ پنیر کے ٹکڑے صدقہ کرتی ہے اور اپنی زبان سے پرسیوں کو ایذا نہیں دیتی، فرمایا: ”وہ جنت میں ہے۔“ ”المسند“ لِإِمَامِ أَحْمَدَ بْنِ حَنْبَلٍ، مسنون أبي هريرة،

الحادیث: ۹۶۸۱، ج ۳، ص ۴۴ و ”شعب الإيمان“، باب فی اکرام الجار، الحدیث: ۹۵۴۵، ۹۵۴۶، ج ۷، ص ۷۸ - ۷۹.

حدیث ۱۳: امام احمد و یہقی نے عبد اللہ بن مسعود رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: کہ ”اللہ تعالیٰ نے تمھارے مابین اخلاق کی اسی طرح تقسیم فرمائی جس طرح رزق کی تقسیم فرمائی، اللہ تعالیٰ دنیا سے بھی دیتا ہے جو اسے محبوب ہوا اور اسے بھی جو محبوب نہیں اور دین صرف اسی کو دیتا ہے جو اس کے نزدیک پیارا ہے، لہذا جس کو خدا نے دین دیا اسے محبوب بنالیا، قسم ہے اس کی جس کے دست قدرت میں میری جان ہے! بندہ مسلمان نہیں ہو سکتا جب تک اس کا دل اور زبان مسلمان نہ ہو،“ ”شعب الإيمان“، باب فی قبض اليد عن الاموال المحرمة، الحدیث: ۵۵۲۴، ج ۴، ص ۳۹۵ - ۳۹۶. یعنی جب تک دل میں تصدیق اور زبان سے اقرار نہ ہوا و مون نہیں ہوتا جب تک اس کا پرسی اس کی آفتؤں سے امن میں نہ ہو، اسی کی مثل حاکم نے مستدرک میں روایت کی۔

حدیث ۱۴: حاکم نے مستدرک میں نافع بن عبد الحارث رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”مرد مسلم کے لیے دنیا میں یہ بات سعادت میں سے ہے، کہ اس کا پرسی صالح ہوا اور مکان کشادہ ہوا اور سواری اچھی ہو۔“ ”المستدرک“، کتاب البر و الصلة، باب ان الله لا يعطي الايمان الا من يحب، الحدیث: ۷۳۸۶، ج ۵، ص ۲۳۲.

حدیث ۱۵: حاکم نے مستدرک میں عائشہ رضی اللہ تعالیٰ عنہا سے روایت کی، کہتی ہیں: میں نے عرض کی، یا رسول اللہ! (عز و جل و صلی اللہ تعالیٰ علیہ وسلم) میرے دو پرسی ہیں، ان میں سے کس کے پاس ہدیہ بھیجوں؟ فرمایا: ”جس کا دروازہ زیادہ نزدیک ہو۔“ ”المستدرک“ للحاکم، کتاب البر و الصلة، باب لا يشبع الرجل دون جاره، الحدیث: ۷۳۸۹، ج ۵، ص ۲۳۲.

حدیث ۱۶: امام احمد نے عقبہ بن عامر رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: کہ ”قيامت کے دن سب سے پہلے جو دو شخص اپنا جھگڑا اپیش کریں گے، وہ دونوں پرسی ہوں گے۔“ ”المسند“ لِإِمَامِ أَحْمَدَ بْنِ حَنْبَلٍ، حديث عقبة بن عامر الجهنی، الحدیث: ۱۷۳۷۷، ج ۶، ص ۱۳۴.

حدیث ۱۷: یہقی نے عبد اللہ بن عمر رضی اللہ تعالیٰ عنہما سے بسند ضعیف روایت کی، کہ رسول اللہ صلی اللہ تعالیٰ علیہ وسلم نے فرمایا: تمھیں معلوم ہے کہ پرسی کا کیا حق ہے؟ یہ کہ جب وہ تم سے مدد مانگے مدد کرو اور جب قرض مانگے قرض دو اور جب محتاج ہو تو اسے دو اور جب بیمار ہو عیادت کرو اور جب اسے خیر پہنچ تو مبارک باد دو اور جب مصیبت پہنچ تو تعزیت کرو اور مر جائے تو جنازہ کے ساتھ جاؤ اور بغیر اجازت اپنی عمارت بلند نہ کرو، کہ اس کی ہواروک دوا اور اپنی ہانڈی سے اس کو ایذا نہ دو، مگر اس میں سے کچھ اسے بھی دوا اور میوے خریدو تو اس کے پاس بھی ہدیہ کرو اگر ہدیہ نہ کرنا ہو تو چھپا کر مکان میں لاو اور تمھارے بچے اسے لے کر باہر نہ نکلیں کہ پرسی کے بچوں کو رنج ہوگا۔

تمھیں معلوم ہے کہ پرسوی کا کیا حق ہے؟ قسم ہے اس کی جس کے ہاتھ میں میری جان ہے! پوری طور پر پرسوی کا حق ادا کرنے والے تھوڑے ہیں، وہی ہیں جن پر اللہ (عزوجل) کی مہربانی ہے۔ برابر پرسوی کے متعلق حضور (صلی اللہ تعالیٰ علیہ وسلم) وصیت فرماتے رہے یہاں تک کہ لوگوں نے گمان کیا کہ پرسوی کو وارث کر دیں گے۔

پھر حضور (صلی اللہ تعالیٰ علیہ وسلم) نے فرمایا: کہ ”پرسوی تین قسم کے ہیں، بعض کے تین حق ہیں، بعض کے دو اور بعض کا ایک حق ہے۔ جو پرسوی مسلم ہوا اور رشتہ والا ہو، اس کے تین حق ہیں۔ حق جوار اور حق اسلام اور حق قرابت۔ پرسوی مسلم کے دو حق ہیں، حق جوار اور حق اسلام اور پرسوی کافر کا صرف ایک حق جوار ہے۔“ ہم نے عرض کی، یا رسول اللہ! (عزوجل وصلی اللہ تعالیٰ علیہ وسلم) ان کو اپنی قربانیوں میں سے دیں؟ فرمایا: کہ مشرکین کو قربانیوں میں سے کچھ نہ دو۔ ”شعب الإيمان“، باب فی اکرام الجار، الحدیث: ۹۵۶۰، ج ۷، ص ۸۳ - ۸۴۔

مسئلہ ۱: چھٹ پڑھنے میں دوسروں کے گھروں میں نگاہ پہنچتی ہے تو وہ لوگ چھٹ پڑھنے سے منع کر سکتے ہیں، جب تک پردہ کی دیوار نہ بنوا لے یا کوئی ایسی چیز نہ لگائے جس سے بے پردگی نہ ہو اور اگر دوسرے لوگوں کے گھروں میں نظر نہیں پڑتی مگر وہ لوگ جب چھٹ پڑھتے ہیں تو سامنا ہوتا ہے تو اس کو چھٹھنے سے منع نہیں کر سکتے، بلکہ ان کی مستورات کو یہ چاہیے کہ وہ خود چھتوں پر نہ چھڑھیں تاکہ بے پردگی نہ ہو۔ (درمختر) (الدر المختار)،

مسئلہ ۲: اس کے مکان کی پچھیت (یعنی مکان کے پیچھے کی دیوار) دوسرے کے مکان میں ہے یا اپنی دیوار میں مٹی لگانا چاہتا ہے، مالک مکان اپنے گھر میں جانے سے اسے روکتا ہے۔ اب مٹی کیوں کر لگائی جائے مالک مکان سے کہا جائے گا کہ اسے مکان میں جانے کی اجازت دے، ورنہ وہ خود مٹی لگوادے، اس کے پیسے اس سے دلواہ یہ جائیں گے۔ اسی طرح اگر اس کی دیوار دوسرے کے مکان میں گرگئی ہے، وہاں سے مٹی اٹھانے کی ضرورت ہے، مالک مکان اس کو اجازت دیدے کہ یہ وہاں سے مٹی اٹھائے اور اجازت نہیں دیتا تو خود اٹھائے۔ (عالیگیری) (الفتاوی الہندیہ)، کتاب الکراہی، الباب الثالثون فی المتفرقات، ج ۵، ص ۳۷۴۔

مخلوق خدا پر ربانی کرنا

اللہ عزوجل فرماتا ہے:

﴿تَعَاوُنُوا عَلَى الْبِرِّ وَالتَّقْوَىٰ صَ وَلَا تَعَاوُنُوا عَلَى الْإِثْمِ وَالْعُدُوَانِ ص ﴾

”نیکی اور پرہیز گاری پر آپس میں ایک دوسرے کی مدد کرو اور گناہ و ظلم پر مدد نہ کرو۔“ پ ۶، المائدۃ: ۲۔

حدیث ۱: صحیح بخاری و مسلم میں جریر بن عبد اللہ رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: ”اللہ تعالیٰ اس پر رحم نہیں کرتا جو لوگوں پر رحم نہیں کرتا۔“ صحیح البخاری، کتاب التوحید، باب قول اللہ تبارک و تعالیٰ قل ادعوا اللہ... إلخ، الحدیث: ۷۳۷۶، ص ۶۱۴۔

حدیث ۲: امام احمد و ترمذی نے ابو ہریرہ رضی اللہ تعالیٰ عنہ سے روایت کی، کہتے ہیں کہ میں نے ابو القاسم صادق مصدقہ صلی اللہ تعالیٰ علیہ وسلم کو یہ فرماتے سنائے کہ ”رحمت نہیں نکالی جاتی مگر بد بخت سے۔“ ”المسند“ لایمam احمد بن حنبل، مسنند ابی هریرہ، الحدیث: ۸۰۰۷، ج ۳، ص ۱۶۴۔ و ”جامع الترمذی“، ابواب البر و الصلة، باب ماجاء فی رحمة الناس، الحدیث: ۱۹۲۳، ص ۱۸۴۔

حدیث ۳: ابو داود و ترمذی نے عبد اللہ بن عمر و رضی اللہ تعالیٰ عنہما سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”رحم کرنے والوں پر رحم کرتا ہے، زمین والوں پر رحم کرو، تم پر وہ رحم فرمائے گا جس کی حکومت آسمان میں ہے۔“ ”جامع الترمذی“، ابواب

حديث ٤: ترمذی نے ابن عباس رضی اللہ تعالیٰ عنہما سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”وہ ہم میں سے نہیں جو ہمارے چھوٹے پر حرم نہ کرے اور ہمارے بڑے کی تو قیرنہ کرے اور اچھی بات کا حکم نہ کرے اور بُری بات سے منع نہ کرے۔“

”جامع الترمذی“، ابواب البرو الصلة، باب ما جاء في رحمة الصبيان، الحديث: ١٩٢١، ١٩١٩، ص ١٨٤٥.

حديث ٥: ترمذی نے انس رضی اللہ تعالیٰ عنہ سے روایت کی، ”جو ان اگر بوڑھے کا اکرام اس کی عمر کی وجہ سے کرے گا تو اس کی عمر کے وقت اللہ تعالیٰ ایسے کو مقرر کر دے گا، جو اس کا اکرام کرے۔“ ”جامع الترمذی“، ابواب البرو الصلة، باب ماجاء في اجلال الكبير، الحديث: ٢٠٢٤، ص ١٨٥٤.

حديث ٦: ابو داود نے ابو موسیٰ رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”یہ بات اللہ تعالیٰ کی تعظیم میں سے ہے کہ بوڑھے مسلمان کا اکرام کیا جائے اور اس حامل قرآن کا اکرام کیا جائے جونہ غالی ہو، نہ جافی (یعنی جو غلوکرتے ہیں کہ حد سے تجاوز کر جاتے ہیں کہ پڑھنے میں الفاظ کی صحبت کا لحاظ نہیں رکھتے یا معنی غلط بیان کرتے ہیں یا ریا کے طور پر تلاوت کرتے ہیں اور جفایہ ہے کہ اُس سے اعراض کرے، نہ قرآن کی تلاوت کرے، نہ اس کے احکام پر عمل کرے) اور بادشاہ عادل کا اکرام کرنا۔“

”سنن أبي داود“، کتاب الادب، باب فی تنزیل النّاس منازلہم، الحديث: ٤٨٤٣، ص ١٥٧٩.

حديث ٧: امام احمد و یہقی نے ابو ہریرہ رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: کہ ”مؤمن الفت کی جگہ ہے اور اس شخص میں کوئی بھلانی نہیں جو نہ الفت کرے، نہ اس سے الفت کی جائے۔“ ”المسنَد“ للإمام أحمد بن حنبل، مسند أبي هریرة، الحديث: ٩٢٠٩، ج ٣، ص ٣٦٢ - ٣٦٣ و ”شعب الإيمان“، باب فی حسن الخلق، فصل فی لین الجائب... إلخ، الحديث: ٨١١٩، ج ٦، ص ٢٧٠ -

٢٧١

حديث ٨: یہقی نے انس رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جو میری امت میں کسی کی حاجت پوری کر دے جس سے مقصود اس کو خوش کرنا ہے، اس نے مجھے خوش کیا اور جس نے مجھے خوش کیا، اس نے اللہ (عز و جل) کو خوش کیا اور جس نے اللہ (عز و جل) کو خوش کیا، اللہ (عز و جل) اسے جنت میں داخل فرمائے گا۔“ ”شعب الإيمان“، باب فی التعاون على البر والتقوى، الحديث: ٧٦٥٣، ج ٦، ص ١١٥.

حديث ٩: یہقی نے انس رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جو کسی مظلوم کی فریاد ری کرے، اللہ تعالیٰ اس کے لیے تہمت مغفرتیں لکھے گا، ان میں سے ایک سے اس کے تمام کاموں کی درستی ہو جائے گی اور بہتر سے قیامت کے دن اس کے درجے بلند ہوں گے۔“ ”شعب الإيمان“، باب فی التعاون على البر والتقوى، الحديث: ٧٦٧٠، ج ٦، ص ١٢٠.

حديث ١٠: صحیح مسلم میں نعمان بن بشیر رضی اللہ تعالیٰ عنہما سے مروی، کہ رسول اللہ صلی اللہ تعالیٰ علیہ وسلم نے فرمایا: کہ ”تمام مؤمنین شخص واحد کی مثل ہیں، اگر اس کی آنکھ بیمار ہوئی تو وہ کل بیمار ہے اور سر میں بیماری ہوئی تو کل بیمار ہے۔“ ”صحیح مسلم“، کتاب البر والصلة... إلخ، باب تراحم المؤمنین... إلخ، الحديث: ٦٥٨٩، ٦٥٨٨، ص ١١٣.

حديث ١١: صحیح بخاری و مسلم میں ابو موسیٰ رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: کہ ”مؤمن مون کے لیے عمارت کی مثل ہے کہ اس کا بعض بعض وقت پہنچاتا ہے۔ پھر حضور (صلی اللہ تعالیٰ علیہ وسلم) نے ایک ہاتھ کی انگلیاں

دوسرا ہاتھ کی انگلیوں میں داخل فرمائیں۔” ”صحیح البخاری“، کتاب الادب، باب تعاون المؤمنین... إلخ، الحدیث: ٦٠٢٦، ص ٥١٠۔ یعنی جس طرح یہ میں ہوئی ہیں مسلمانوں کو بھی اسی طرح ہونا چاہیے۔

حدیث ۱۲: صحیح بخاری و مسلم میں انس رضی اللہ تعالیٰ عنہ سے روایت ہے، کہ رسول اللہ صلی اللہ تعالیٰ علیہ وسلم نے فرمایا: اپنے بھائی کی مدد کر ظالم ہو یا مظلوم ہو۔ کسی نے عرض کی، یا رسول اللہ! (عزوجل و صلی اللہ تعالیٰ علیہ وسلم) مظلوم ہوتا مدد کروں گا ظالم ہوتا مدد کروں۔ فرمایا: کہ ”اس کو ظلم کرنے سے روک دے یہی مدد کرنا ہے۔“ ”مشکاة المصایح“، کتاب الادب، باب الشفقة والرحمة على الخلق،

الحدیث: ٤٩٥٧، ج ٣، ص ٦٦

حدیث ۱۳: صحیح بخاری و مسلم میں ابن عمر رضی اللہ تعالیٰ عنہما سے مروی، کہ رسول اللہ صلی اللہ تعالیٰ علیہ وسلم نے فرمایا: ”مسلم مسلم کا بھائی ہے، نہ اس پر ظلم کرے، نہ اس کی مدد چھوڑے اور جو شخص اپنے بھائی کی حاجت میں ہو، اللہ (عزوجل) اس کی حاجت میں ہے اور جو شخص مسلم سے کسی ایک تکلیف کو دور کرے، اللہ تعالیٰ قیامت کی تکالیف میں سے ایک تکلیف اس کی دور کر دے گا اور جو شخص مسلم کی پرده پوشی کرے گا، اللہ تعالیٰ قیامت کے دن اس کی پرده پوشی کرے گا۔“ ”صحیح البخاری“، کتاب المظالم باب لا يظلم المسلم المسلم... إلخ،

الحدیث: ٢٤٤٢، ص ١٩٢

حدیث ۱۴: صحیح بخاری و مسلم میں انس رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: ”قسم ہے اس کی جس کے ہاتھ میں میری جان ہے! بندہ مومن نہیں ہوتا جب تک اپنے بھائی کے لیے وہ پسند نہ کرے، جو اپنے لیے پسند کرتا ہے۔“

”صحیح مسلم“، کتاب الایمان، باب الدلیل علی ان من خصال الایمان... إلخ، الحدیث: ١٧١، ص ٦٨٨۔ و ”صحیح البخاری“، کتاب الایمان، باب من الایمان ان یحب لاخیه ما یحب لنفسه... إلخ، الحدیث: ١٣، ص ٣

حدیث ۱۵: صحیح مسلم میں تمیم داری رضی اللہ تعالیٰ عنہ سے مروی، کہ بنی صلی اللہ تعالیٰ علیہ وسلم نے فرمایا: دین خیر خواہی کا نام ہے، اس کو تین مرتبہ فرمایا۔ ہم نے عرض کی کس کی خیر خواہی؟ فرمایا: ”اللہ و رسول اور اس کی کتاب کی اور انہم مسلمین اور عام مسلمانوں کی۔“

”صحیح مسلم“، کتاب الایمان، باب بیان ان الدین النصیحة، الحدیث: ١٩٦، ص ٦٨٩

حدیث ۱۶: صحیح بخاری و مسلم میں جریر بن عبد اللہ رضی اللہ تعالیٰ عنہ سے مروی، کہتے ہیں میں نے رسول اللہ صلی اللہ تعالیٰ علیہ وسلم سے نماز قائم کرنے اور زکاۃ دینے اور ہر مسلمان کی خیر خواہی کرنے پر بیعت کی تھی۔ ”صحیح البخاری“، کتاب الایمان، باب قول النبی صلی اللہ علیہ وسلم الدین النصیحة... إلخ، الحدیث: ٥٧، ص ٧

حدیث ۱۷: ابو داؤد نے حضرت عائشہ رضی اللہ تعالیٰ عنہا سے روایت کی، کہ رسول اللہ صلی اللہ تعالیٰ علیہ وسلم نے فرمایا: کہ ”لوگوں کو ان کے مرتبہ میں اتا رو۔“ ”سنن أبي داود“، کتاب الادب، باب فی تنزیل الناس منازلهم، الحدیث: ٤٨٤٢، ص ١٥٧٩۔ یعنی ہر شخص کے ساتھ اس طرح پیش آؤ جو اس کے مرتبہ کے مناسب ہو سب کے ساتھ ایک سا برتاؤ نہ ہو مگر اس میں یہ لحاظ ضرور کرنا ہو گا کہ دوسرا کی تحریر و تذلیل نہ ہو۔

حدیث ۱۸: ترمذی و نیہقی نے ابو ہریرہ رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”تم میں اچھا وہ شخص ہے جس سے بھائی کی امید ہو اور جس کی شرارت سے امن ہو اور تم میں براوہ شخص ہے جس سے بھائی کی امید نہ ہو اور جس کی شرارت سے امن نہ ہو۔“ ”جامع الترمذی“، ابواب البرو الصلة، باب حدیث: خیر کم من بر جی خیر و يؤم من شره، الحدیث: ٢٢٦٣، ص ١٨٨٠۔

حدیث ۱۹: بیہقی نے انس رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”تمام مخلوق اللہ تعالیٰ کی عیال ہے اور اللہ تعالیٰ کے نزدیک سب میں پیارا وہ ہے جو اس کی عیال کے ساتھ احسان کرے۔“ ”شعب الإیمان“، باب فی طاعة اولی الامر، فصل فی نصیحة الولاء، الحدیث: ۷۴۴۷، ج ۶، ص ۴۳۔

حدیث ۲۰: ترمذی نے ابوذر رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جہاں کہیں رہو خدا سے ڈرتے رہا اور برائی ہو جائے تو اس کے بعد نیکی کرو یہ نیکی اسے مٹا دے گی اور لوگوں سے اچھے اخلاق کے ساتھ پیش آؤ۔“ ”جامع الترمذی“، ابواب البر و الصلة، باب ماجاء فی معاشرة الناس، الحدیث: ۱۹۸۷، ص ۱۸۵۱۔

نرمی و حیا و خوبی اخلاق کا بیان

حدیث ۱: اللہ تعالیٰ مہربان ہے، مہربانی کو دوست رکھتا ہے اور مہربانی کرنے پر وہ دیتا ہے کہتنی پر نہیں دیتا۔ (مسلم) ”صحیح مسلم“، کتاب البر و الصلة... إلخ، باب فضل الرفق، الحدیث: ۶۶۰۱، ج ۶، ص ۱۱۳۱۔

حدیث ۲: حضرت عائشہ رضی اللہ تعالیٰ عنہا سے فرمایا: نرمی کو لازم کرلو اور سختی و نخش سے بچو، جس چیز میں نرمی ہوتی ہے، اس کو زینت دیتی ہے اور جس چیز سے جدا کر لی جاتی ہے، اُسے عیب دار کر دیتی ہے۔ (مسلم) ”صحیح مسلم“، کتاب البر و الصلة... إلخ، باب فضل الرفق، الحدیث: ۶۶۰۲، ج ۶، ص ۱۱۳۱۔ و ”صحیح البخاری“، کتاب الادب، باب لم یکن النبی صلی اللہ علیہ وسلم فاحشا... إلخ، الحدیث: ۶۰۳۰، ج ۶، ص ۵۱۰۔

حدیث ۳: جونزمی سے محروم ہوا وہ خیر سے محروم ہوا۔ (مسلم) ”صحیح مسلم“، کتاب البر و الصلة... إلخ، باب فضل الرفق، الحدیث: ۶۵۹۸، ج ۶، ص ۱۱۳۱۔

حدیث ۴: جس کو زرمی سے حصہ ملا اسے دنیا و آخرت کی خیر کا حصہ ملا اور جو شخص زرمی کے حصہ سے محروم ہوا وہ دنیا و آخرت کے خیر سے محروم ہوا۔ (شرح سنہ) ”شرح السنۃ“، کتاب البر و الصلة، باب الرفق، الحدیث: ۳۲۸۵، ج ۶، ص ۴۷۲۔

حدیث ۵: کیا میں تم کو خبر نہ دوں کہ کون شخص جہنم پر حرام ہے اور جہنم اس پر حرام وہ شخص کہ آسانی کرنے والا نرم قریب سہل ہے۔ (احمد و ترمذی) ”المسند“، للإمام أحمد بن حنبل، مسنون عبد الله بن مسعود، الحدیث: ۳۹۳۸ ج ۲، ص ۹۰ و ”جامع الترمذی“، ابواب صفة القيامة... إلخ، باب فضل کل قریب ہین سہل... إلخ، الحدیث: ۲۴۸۸، ج ۳، ص ۱۹۰۲۔

حدیث ۶: مومن آسانی کرنے والے نرم ہوتے ہیں، جیسے نکیل والا اونٹ کہ کھینچا جائے تو کھنچ جاتا ہے اور چٹان پر بٹھایا جائے تو بیٹھ جائے۔ (ترمذی) ”مشکاة المصابیح“، کتاب الادب، باب الرفق والحياء... إلخ، الحدیث: ۵۰۸۶، ج ۳، ص ۸۸۔

حدیث ۷: ایک شخص اپنے بھائی کو حیا کے متعلق نصیحت کر رہا تھا کہ اتنی حیا کیوں کرتے ہو، رسول اللہ صلی اللہ تعالیٰ علیہ وسلم نے فرمایا: ”اسے چھوڑو۔“ یعنی نصیحت نہ کرو کیونکہ حیا ایمان سے ہے۔ (بخاری، مسلم) ”صحیح البخاری“، کتاب الایمان، باب الحیاء من الایمان، الحدیث: ۲۴، ص ۴۔

حدیث ۸: حیانہیں لاتی ہے مگر خیر کو حیا کل ہی خیر ہے۔ (بخاری، مسلم) ”صحیح مسلم“، کتاب الایمان، باب بیان عدد شعب الإیمان... إلخ، الحدیث: ۱۵۶، ج ۱، ص ۶۸۷۔

حدیث ۹: یہاں گلے انبیا کا کلام ہے جو لوگوں میں مشہور ہے، جب تجھے حیانہیں توجوچا ہے کر۔ (بخاری) ”صحیح البخاری“، کتاب احادیث الانبیاء، الحدیث: ۳۴۸۴، ج ۳، ص ۲۸۵۔

حدیث ۱۰: حیا ایمان سے ہے اور ایمان جنت میں ہے اور بے ہودہ گوئی جفا سے ہے اور جفا جہنم میں ہے۔ (احمد، ترمذی) "جامع الترمذی" ، ابواب البر و الصلة ، باب ماجاء فی الحیاء ، الحدیث: ۲۰۰۹ ، ص ۱۸۵۳

حدیث ۱۱: ہر دین کے لیے ایک خلق ہوتا ہے یعنی عادت و خصلت اور اسلام کا خلق حیا ہے۔ (امام مالک) "الموطأ" ، کتاب حسن

الخلق ، باب ماجاء فی الحیاء ، الحدیث: ۱۷۲۴ ، ج ۲ ، ص ۴۰۵ و "سنن ابن ماجہ" ، ابواب الزهد ، باب الحیاء ، الحدیث: ۴۱۸۱ ، ص ۲۷۳۱

حدیث ۱۲: ایمان و حیاد و نوں ساتھی ہیں ایک کواٹھالیا جاتا ہے تو دوسرا بھی اٹھالیا جاتا ہے۔ (بیہقی) "شعب الإیمان" ، باب الحیاء ، الحدیث: ۷۷۲۷ ، ج ۶ ، ص ۱۴۰

حدیث ۱۳: نیکی اچھے اخلاق کا نام ہے اور گناہ وہ ہے جو تیرے دل میں کھٹکے اور تجھے یہ ناپسند ہو کہ لوگوں کو اس پر اطلاع ہو جائے۔ (مسلم) "صحیح مسلم" ، کتاب البر والصلة... إلخ ، باب تفسیر البر والاثم ، الحدیث: ۶۵۱۶ ، ۱۱۲۶ ، ص ۱۱۲۶

یہ حکم اس کا ہے جس کے سینے کو خدا نے منور فرمایا ہے اور قلب بیدار و روشن ہے پھر بھی یہ وہاں ہے کہ دلائل شرعیہ سے اس کی حرمت ثابت نہ ہو اور اگر دلائل حرمت پر ہوں تو نہ کھٹکنے کا لحاظ نہ ہو گا۔

حدیث ۱۴: تم میں سب سے زیادہ میرا محبوب وہ ہے جس کے اخلاق سب سے اچھے ہوں۔ (بخاری) "صحیح البخاری" ، کتاب فضائل اصحاب النبی صلی اللہ علیہ وسلم ، باب مناقب عبد اللہ بن مسعود رضی اللہ عنہ ، الحدیث: ۳۷۵۹ ، ص ۳۰۶

حدیث ۱۵: تم میں اچھے وہ ہیں جن کے اخلاق اچھے ہوں۔ (بخاری، مسلم) "صحیح البخاری" ، کتاب المناقب ، باب صفة النبی صلی اللہ علیہ وسلم ، الحدیث: ۳۵۵۹ ، ص ۲۸۹

حدیث ۱۶: ایمان میں زیادہ کامل وہ ہیں جن کے اخلاق اچھے ہوں۔ (ابوداؤد) "سنن أبي داود" ، کتاب السنۃ ، باب الدلیل علی زیادة الایمان و نقصانہ ، الحدیث: ۴۶۸۲ ، ص ۱۵۶۷

حدیث ۱۷: خلق حسن سے بہتر انسان کو کوئی چیز نہیں دی گئی۔ (بیہقی) "مشکاة المصابیح" ، کتاب الآداب ، باب الرفق والحياء... إلخ ، الحدیث: ۵۰۸۱ ، ج ۳ ، ص ۸۷

حدیث ۱۸: قیامت کے دن مومن کی میزان میں سب میں بھاری جو چیز رکھی جائے گی وہ خلق حسن ہے اور اللہ تعالیٰ اس کو دوست نہیں رکھتا جو خوش گو بذباں ہو۔ (ترمذی) "مشکاة المصابیح" ، کتاب الآداب ، باب الرفق والحياء... إلخ ، الحدیث: ۵۰۸۱ ، ج ۳ ، ص ۸۷

حدیث ۱۹: مومن اپنے اچھے اخلاق کی وجہ سے قائم اللیل اور صائم النہار کا درجہ پا جاتا ہے۔ (ابوداؤد) "سنن أبي داود" ، کتاب الادب ، باب فی حسن الخلق ، الحدیث: ۴۷۹۸ ، ص ۱۵۷۶ و "المسند" للإمام احمد بن حنبل ، مسند السيدة عائشة رضی اللہ عنہا ، الحدیث: ۲۴۴۰۹ ، ج ۹ ، ص ۳۳۲

حدیث ۲۰: مومن دھوکا کھا جانے والا ہوتا ہے (یعنی اپنے کرم کی وجہ سے دھوکا کھا جاتا ہے نہ کہ بے عقلی سے) اور فاجر دھوکا دینے والا لئیم یعنی بد خلق ہوتا ہے۔ (امام احمد، ترمذی، ابوداؤد) "جامع الترمذی" ، ابواب البر و الصلة ، باب ماجاء فی البخل ، الحدیث: ۱۹۶۴ ، ص ۱۸۴۹

حدیث ۲۱: اللہ (عز و جل) سے ڈر جہاں بھی تو ہو اور برائی ہو جائے تو اس کے بعد نیکی کر کہ یہ اس کو مٹا دے گی اور لوگوں کے ساتھ اچھے اخلاق سے پیش آیا کر۔ (احمد، ترمذی، دارمی) "جامع الترمذی" ، ابواب البر و الصلة ، باب ماجاء فی معاشرة الناس ، الحدیث: ۱۹۸۷ ، ص ۱۸۵۱

حدیث ۲۲: جو شخص غصہ کو پی جاتا ہے حالانکہ کرڈا لئے پر اسے قدرت ہے قیامت کے دن اللہ تعالیٰ اسے سب کے سامنے بلائے گا اور اختیار دے دے گا کہ جن حوروں میں تو چاہے چلا جائے۔ (**ترمذی، ابو داود**) ”جامع الترمذی“، ابواب البر و الصلة، باب فی کظم الغیظ،
الحدیث: ۲۰۲۱، ص ۴۱۸۵۔ و ”سنن أبي داود“، کتاب الادب، باب من کظم غیظا، الحدیث: ۴۷۷۷، ص ۱۵۷۵۔

حدیث ۲۳: میں اس لیے بھیجا گیا کہ اپنے اخلاق کی تکمیل کر دوں۔ (**امام مالک واحمد**) ”الموطأ“، کتاب حسن الخلق، باب ما جاء في
الحياة، الحدیث: ۱۷۲۳، ج ۲، ص ۴۰۴۔

اچھوں کے پاس بیٹھنا بُروں سے بچنا

حدیث ۱: اپنے اور بُرے ہم نشین کی مثال جیسے مشک کا اٹھانے والا اور بھٹی پھونکنے والا، جو مشک لیے ہوئے ہے یا وہ تجھے اس میں
سے دے گا یا تو اس سے خرید لے گا یا تجھے خوبی پہنچے گی اور بھٹی پھونکنے والا تیرے کپڑے جلا دے گا یا تجھے بری بو پہنچے گی۔ ”صحیح
البخاری“، کتاب الذبائح و الصیداء، باب المسک، الحدیث: ۵۵۳۴، ص ۴۷۶۔

حدیث ۴: مصاحبۃ نہ کرو مگر مومن کی۔ ”سنن أبي داود“، کتاب الادب، باب من یؤمران یجالس، الحدیث: ۴۸۳۲، ص ۱۵۷۸۔ یعنی صرف
مومن کامل کے پاس بیٹھا کرو۔

حدیث ۳: بُروں کے پاس بیٹھا کرو اور علماء سے باقیں پوچھا کرو اور حکما سے میل جوں رکھو۔ ”الجامع الصغیر“، الحدیث: ۳۵۷۷، ص ۲۱۸۔

حدیث ۴: جو مسلمان لوگوں سے ملتا جلتا ہے اور ان کی ایذاوں پر صبر کرتا ہے، وہ اس مسلمان سے بہتر ہے جو نہیں ملتا جلتا اور ان کی
تکلیف وہی پر صبر نہیں کرتا۔ ”جامع الترمذی“، أبواب صفة القيامة، الحدیث: ۲۵۰۷، ص ۱۹۰۴۔ و ”سنن ابن ماجہ“، أبواب الفتنة، باب الصبر على البلاء،
الحدیث: ۴۰۳۲، ص ۲۷۱۹۔

حدیث ۵: اچھا ساختھی وہ ہے کہ جب تو خدا کو یاد کرے تو وہ تیری مدد کرے اور جب تو بھولے تو وہ یاد دلاۓ۔ ”الإخوان“ لابن أبي
الدنيا، باب من امر بصحبتہ... إلخ، ص ۶۔

حدیث ۶: اچھا ہم نشین وہ ہے کہ اس کے دیکھنے سے تمھیں خدا یاد آئے اور اس کی گفتگو سے تمھارے عمل میں زیادتی ہو اور اس کا عمل
تمھیں آخرت کی یاد دلاۓ۔ ”الجامع الصغیر“، الحدیث: ۴۰۶۳، ص ۲۴۷۔

حدیث ۷: ایسے کے ساتھ نہ رہو جو تمھاری فضیلت کا قائل نہ ہو، جیسے تم اس کی فضیلت کے قائل ہو۔ ”حلیة الاولیاء“، رقم: ۱۴۳۷۵،
ج ۱، ص ۲۴۔ یعنی جو تمھیں نظر حقارت سے دیکھتا ہوا س کے ساتھ نہ رہو یا یہ کہ وہ اپنا حق تمھارے ذمہ جانتا ہو اور تمھارے حق کا قائل نہ
ہو۔

حدیث ۸: حضرت عمر رضی اللہ تعالیٰ عنہ نے فرمایا: ایسی چیز میں نہ پڑو جو تمھارے لیے مفید نہ ہو اور دشمن سے الگ رہو اور دوست
سے بچت رہو مگر جبکہ وہ امین ہو کہ امین کے برابر کوئی نہیں اور امین وہی ہے جو اللہ (عز وجل) سے ڈرے اور فاجر کے ساتھ نہ رہو کہ وہ
تمھیں فجور سکھائے گا اور اس کے سامنے بھید کی بات نہ کہو اور اپنے کام میں ان سے مشورہ لجوں اللہ (عز وجل) سے ڈرتے ہیں۔

”الصمت“ لابن أبي الدنيا، باب النهي عن الكلام فيما لا يعنيك، ص ۱۲۴۔ و ”شعب الإيمان“، باب فی حفظ اللسان، فصل فی فضل السکوت عملاً یعنیه، الحدیث:
۴۹۹۵، ج ۴، ص ۲۵۷۔

حدیث ۹: حضرت علی رضی اللہ تعالیٰ عنہ نے فرمایا: فاجر سے بھائی بندی نہ کر کہ وہ اپنے فعل کو تیرے لیے مزین کرے گا اور یہ چاہے گا کہ تو بھی اس جیسا ہو جائے اور اپنی بدترین خصلت کو اچھا کر کے دکھائے گا، تیرے پاس اس کا آنا جانا عیب اور ننگ ہے اور حمق سے بھی بھائی چارہ نہ کر کہ وہ اپنے کوششت میں ڈال دے گا اور تجھے کچھ نفع نہیں پہنچائے گا اور کبھی یہ ہو گا کہ تجھے نفع پہنچانا چاہے گا مگر ہو گا یہ کہ نقصان پہنچادے گا اس کی خاموشی بولنے سے بہتر ہے اس کی دوری نزدیکی سے بہتر ہے اور موت زندگی سے بہتر اور کذاب سے بھی بھائی چارہ نہ کر کہ اس کے ساتھ معاشرت تجھے نفع نہ دے گی تیری بات دوسروں تک پہنچائے گا اور دوسروں کی تیرے پاس لائے گا اور اگر تو چھ بولے گا جب بھی وہ سچ نہیں بولے گا۔ ”تاریخ دمشق“ لابن عساکر، ج ۴۲، ص ۵۱۶۔

اللہ (عزوجل) کے لیے دوستی و دشمنی کا بیان

حدیث ۱: روحوں کا شکر مجتمع تھا جن میں وہاں تعارف تھا دنیا میں الفت ہوئی اور وہاں نا آشنای رہی تو یہاں اختلاف ہوا۔ ”صحیح البخاری“، کتاب احادیث الانبیاء، باب الارواح جنود مجندۃ، الحدیث: ۳۳۳۶، ص ۲۶۹۔

حدیث ۲: اللہ تعالیٰ قیامت کے دن فرمائے گا: ”کہاں ہیں جو میرے جلال کی وجہ سے آپس میں محبت رکھتے تھے آج میں ان کو اپنے سایہ میں رکھوں گا، آج میرے سایہ کے سوا کوئی سایہ نہیں۔“ ”صحیح مسلم“، کتاب البر والصلة... إلخ، باب فضل الحب فی اللہ تعالیٰ، الحدیث: ۶۵۴۸، ص ۱۱۲۷۔

حدیث ۳: ایک شخص اپنے بھائی سے ملنے دوسرے قریب میں گیا، اللہ تعالیٰ نے اس کے راستہ پر ایک فرشتہ بھا دیا۔ جب وہ فرشتہ کے پاس آیا، اس نے دریافت کیا کہاں کا ارادہ ہے؟ کہا اس قریب میں میرا بھائی ہے اس سے ملنے جاتا ہوں۔ فرشتہ نے کہا، کیا اس پر تیرا کوئی احسان ہے، جسے لینے کو جاتا ہے؟ اس نے کہا نہیں، صرف یہ بات ہے کہ میں اسے اللہ (عزوجل) کے لیے دوست رکھتا ہوں۔ فرشتہ نے کہا، مجھے اللہ (عزوجل) نے تیرے پاس بھیجا ہے کہ تجھے یہ خبر دوں کہ اللہ (عزوجل) نے تجھے دوست رکھا کہ تو نے اللہ (عزوجل) کے لیے اس سے محبت کی۔ ”صحیح مسلم“، کتاب البر والصلة... إلخ، باب فضل الحب فی اللہ تعالیٰ، الحدیث: ۶۵۴۹، ص ۱۱۲۷۔

حدیث ۴: ایک شخص نے عرض کی، یا رسول اللہ! (عزوجل و صلی اللہ تعالیٰ علیہ وسلم) اس کے متعلق کیا ارشاد ہے جو کسی قوم سے محبت رکھتا ہے اور ان کے ساتھ ملائیں یعنی ان کی صحبت حاصل نہ ہوئی یا اس نے ان جیسے اعمال نہیں کیے۔ ارشاد فرمایا: ”آدمی اس کے ساتھ ہے جس سے اسے محبت ہے۔“ ”صحیح البخاری“، کتاب الادب، باب علامۃ الحب فی اللہ... إلخ، الحدیث: ۶۱۶۹، ص ۵۲۰۔

اس حدیث سے معلوم ہوتا ہے کہ اچھوں سے محبت اچھا بنا دیتی ہے اور اس کا حشر اچھوں کے ساتھ ہو گا اور بدلوں کی محبت برا بنا دیتی ہے اور اس کا حشر ان کے ساتھ ہو گا۔

حدیث ۵: ایک شخص نے عرض کی، یا رسول اللہ! (عزوجل و صلی اللہ تعالیٰ علیہ وسلم) قیامت کب ہو گی؟ فرمایا: تو نے اس کے لیے کیا طیاری کی ہے؟ اس نے عرض کی، اس کے لیے میں نے کوئی طیاری نہیں کی، صرف اتنی بات ہے کہ میں اللہ (عزوجل) و رسول (صلی اللہ تعالیٰ علیہ وسلم) سے محبت رکھتا ہوں۔ ارشاد فرمایا: ”تو ان کے ساتھ ہے جن سے تجھے محبت ہے۔“

حضرت انس رضی اللہ تعالیٰ عنہ کہتے ہیں کہ اسلام کے بعد مسلمانوں کو جتنی اس کلمہ سے خوشی ہوئی، ایسی خوشی میں نے کبھی نہیں دیکھی۔

”صحیح البخاری“، کتاب فضائل الصحابة النبی صلی اللہ علیہ وسلم، باب مناقب عمر بن الخطاب رضی اللہ عنہ... إلخ، کتاب الادب، باب ماجاء فی قول الرجل ويلک، الحدیث: ۳۶۸۸، ۶۱۶۷، ص ۳۰۰، ۵۲۰۔

حدیث ۶: اللہ تعالیٰ ارشاد فرماتا ہے: ”جو لوگ میری وجہ سے آپس میں محبت رکھتے ہیں اور میری وجہ سے ایک دوسرے کے پاس بیٹھتے ہیں اور آپس میں ملتے جلتے ہیں اور مال خرچ کرتے ہیں، ان سے میری محبت واجب ہو گئی۔“ ”الموطاً“ للإمام مالک، کتاب الشعر، باب مجاء في المتهاجفين في الله، الحديث: ۱۸۲۸، ج ۲، ص ۴۳۹.

حدیث ۷: اللہ تعالیٰ نے فرمایا: ”جو لوگ میرے جلال کی وجہ سے آپس میں محبت رکھتے ہیں ان کے لیے وہ منبر ہوں گے، انبیا و شہدا ان پر غبطہ کریں گے۔“ ”جامع الترمذی“، ابواب الزهد، باب ما جاء في الحب في الله، الحديث: ۲۳۹۰، ص ۱۸۹۲.

حدیث ۸: اللہ تعالیٰ کے کچھا یہسے بندے ہیں کہ وہ نہ انبیا ہیں نہ شہدا اور خدا کے نزدیک ان کا ایسا مرتبہ ہو گا کہ قیامت کے دن انبیا اور شہدا ان پر غبطہ کریں گے۔ لوگوں نے عرض کی، یا رسول اللہ! (عز وجل و صلی اللہ تعالیٰ علیہ وسلم) ارشاد فرمائیے یہ کون لوگ ہیں؟ فرمایا: کہ ”یہ وہ لوگ ہیں جو حاضر رحمتِ الہی کی وجہ سے آپس میں محبت رکھتے ہیں، نہ ان کے آپس میں رشتہ ہے، نہ مال کا لینا دینا ہے۔ خدا کی قسم! ان کے چہرے نور ہیں اور وہ خود نور پر ہیں ان کو خوف نہیں، جبکہ لوگ خوف میں ہوں گے اور وہ غمگین ہوں گے، جب دوسرے غم میں ہوں گے۔“ اور حضور (صلی اللہ تعالیٰ علیہ وسلم) نے یہ آیت پڑھی۔

﴿أَلَا إِنَّ أُولَيَاءَ اللَّهِ لَا خَوْفٌ عَلَيْهِمْ وَلَا هُمْ يَحْزَنُونَ حَلِيلٌ﴾

”اللہ (عز وجل) کے اولیا پر نہ خوف ہے، نہ وہ غم کریں گے۔“ ”سنن أبي داود“، کتاب البيوع، باب في الرهن، الحديث: ۳۵۲۷، ص ۱۴۸۵.

حدیث ۹: ایمان کی چیزوں میں سب میں مضبوط اللہ (عز وجل) کے بارے میں موالۃ ہے اور اللہ (عز وجل) کے لیے محبت کرنا اور بعض رکھنا۔ ”کنز العمال“، کتاب الصحبة، رقم: ۲۴۶۵۲، ج ۹، ص ۴

حدیث ۱۰: رسول اللہ صلی اللہ تعالیٰ علیہ وسلم نے فرمایا: تمھیں معلوم ہے اللہ (عز وجل) کے نزدیک سب سے زیادہ پسند کون سا عمل ہے؟ کسی نے کہا، نمازو زکاۃ اور کسی نے کہا جہاد۔ حضور (صلی اللہ تعالیٰ علیہ وسلم) نے فرمایا: ”سب سے زیادہ اللہ (عز وجل) کو پیارا، اللہ (عز وجل) کے لیے دوستی اور بعض رکھنا ہے۔“ ”المنسد“ للإمام أحمد بن حنبل، مسنـدـالـانـصـار، حدیث أبي ذر الغفاری، الحديث: ۲۱۳۶۱، ج ۸، ص ۶۸۔

حدیث ۱۱: جب کسی نے کسی سے اللہ (عز وجل) کے لیے محبت کی تو اس نے رب عز وجل کا اکرام کیا۔ ”المسند“ للإمام أحمد بن حنبل، مسنـدـالـانـصـار، حدیث أبي امامـةـالـبـاهـلـی، الحديث: ۲۲۲۹۲، ج ۸، ص ۲۸۹.

حدیث ۱۲: دو شخصوں نے اللہ (عز وجل) کے لیے باہم محبت کی اور ایک مشرق میں ہے، دوسرا مغرب میں، قیامت کے دن اللہ تعالیٰ دونوں کو جمع کر دے گا اور فرمائے گا: ”یہی وہ ہے جس سے تو نے میرے لیے محبت کی تھی۔“ ”شعب الإيمان“، باب في مقاربة و موادہ اهل الدین، فصل في المصالحة... إلخ، الحديث: ۹۰۲۲، ج ۶، ص ۴۹۲.

حدیث ۱۳: جنت میں یا قوت کے ستون ہیں ان پر زبرجد کے بالاخانے ہیں، وہ ایسے روشن ہیں جیسے چمکدار ستارے۔ لوگوں نے عرض کی، یا رسول اللہ! (عز وجل و صلی اللہ تعالیٰ علیہ وسلم) ان میں کون رہے گا؟ فرمایا: ”وہ لوگ جو اللہ (عز وجل) کے لیے آپس میں محبت رکھتے ہیں، ایک جگہ بیٹھتے ہیں، آپس میں ملتے ہیں۔“ ”شعب الإيمان“، باب في مقاربة و موادہ اهل الدین، فصل في المصالحة... إلخ، الحديث: ۹۰۰۲، ج ۶، ص ۴۸۷.

حدیث ۱۴: اللہ (عزوجل) کے لیے محبت رکھنے والے عرش کے گرد یا قوت کی کرسی پر ہوں گے۔ ”المعجم الكبير“، الحدیث: ۳۹۷۳

ج ۴، ص ۱۵۰.

حدیث ۱۵: جو کسی سے اللہ (عزوجل) کے لیے محبت رکھے، اللہ (عزوجل) کے لیے دشمنی رکھے اور اللہ (عزوجل) کے لیے دے اور اللہ (عزوجل) کے لیے منع کرے، اس نے اپنا ایمان کامل کر لیا۔ ”سنن أبي داود“، کتاب السنۃ، باب الدلیل علی زیادة الایمان و نقصانہ،

الحدیث: ۴۶۸۱، ص ۱۵۶۷.

حدیث ۱۶: دو شخص جب اللہ (عزوجل) کے لیے باہم محبت رکھتے ہیں، ان کے درمیان میں جداً اس وقت ہوتی ہے کہ ان میں سے ایک نے کوئی گناہ کیا۔ ”الادب المفرد“ للبخاری، باب هجرة المسلم، الحدیث: ۱۲۱، ۴۰۶، ص ۱۲۱۔ یعنی اللہ (عزوجل) کے لیے جو محبت ہوا س کی پہچان یہ ہے کہ اگر ایک نے گناہ کیا تو دوسرا اس سے جدا ہو جائے۔

حدیث ۱۷: اللہ تعالیٰ نے ایک نبی کے پاس وحی بھیجی، کہ فلاں زاہد سے کہہ دو کہ تمہارا زہد اور دنیا میں بے رغبتی اپنے نفس کی راحت ہے اور سب سے جدا ہو کر مجھ سے تعلق رکھنا یہ تمہاری عزت ہے، جو کچھ تم پر میرا حق ہے اُس کے مقابل کیا عمل کیا۔ عرض کرے گا، اے رب! وہ کون سا عمل ہے؟ ارشاد ہوگا: ”کیا تم نے میری وجہ سے کسی سے دشمنی کی اور میرے بارے میں کسی ولی سے دوستی کی۔“

”کنز العمال“، کتاب الصحبۃ، رقم: ۲۴۶۵۳، ج ۹، ص ۴۔ و ”حلیۃ الاولیاء“، رقم: ۱۵۳۸۴، ج ۱۰، ص ۳۳۷۔

حدیث ۱۸: آدمی اپنے دوست کے دین پر ہوتا ہے، اسے یہ دیکھنا چاہیے کہ کس سے دوستی کرتا ہے۔ ”المسند“ لیإمام احمد بن حنبل، مسند أبي هریرة، الحدیث: ۸۰۳۴، ج ۳، ص ۱۶۸ - ۱۶۹۔

حدیث ۱۹: جب ایک شخص دوسرے سے بھائی چارہ کرے تو اس کا نام اور اس کے باپ کا نام پوچھ لے اور یہ کہ وہ کس قبلہ سے ہے کہ اس سے محبت زیادہ پائیدار ہو گی۔ ”جامع الترمذی“، ابواب الزهد، باب ماجاء فی اعلام الحب، الحدیث: ۲۳۹۲، ص ۱۸۹۲۔

حدیث ۲۰: جب ایک شخص دوسرے سے محبت رکھے تو اسے خبر کر دے کہ میں تجھ سے محبت رکھتا ہوں۔ ”سنن أبي داود“، کتاب الادب،

باب الرجل يحب الرجل على خيره، الحدیث: ۵۱۲۴، ص ۱۵۹۸۔

حدیث ۲۱: ایک شخص نے حضور (صلی اللہ تعالیٰ علیہ وسلم) کی خدمت میں عرض کی، کہ میں اس شخص سے اللہ (عزوجل) کے واسطے محبت رکھتا ہوں ارشاد فرمایا: تم نے اس کو اطلاع دیدی ہے۔ عرض کی نہیں، ارشاد فرمایا: اٹھو! اس کو اطلاع دے دو۔ اس نے جا کر خبردار کیا، اس نے کہا جس کے لیے تو مجھ سے محبت رکھتا ہے، وہ تجھے محبوب بنالے۔ واپس آ کر حضور (صلی اللہ تعالیٰ علیہ وسلم) سے کہہ سنایا، ارشاد فرمایا: اس نے کیا کہا؟ جو اس نے کہا تھا کہہ سنایا۔ فرمایا: ”تو اس کے ساتھ ہو گا جس سے تو نے محبت کی اور تیرے لیے وہ ہے جو تو نے قصد کیا ہے۔“ ”شعب الإیمان“، باب فی مقاربة و موادہ... إلخ، فصل فی المصالحة... إلخ، الحدیث: ۹۰۱۱، ج ۶، ص ۴۸۹۔

حدیث ۲۲: دوست سے تھوڑی دوستی کر عجب نہیں کہ کسی دن وہ تیرا شمن سے دشمنی تھوڑی کر دو رہیں کہ وہ کسی روز تیرا دوست ہو جائے۔ ”جامع الترمذی“، ابواب البر والصلة، باب ماجاء فی الاقتصاد... إلخ، الحدیث: ۱۹۹۷، ص ۱۸۵۲۔

حجامت بنوانا اور ناخن ترشوانا

حدیث ۱: صحیح بخاری و مسلم میں ابو ہریرہ رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: ”پانچ چیزیں فطرت سے ہیں، یعنی انبیاء سا بقین علیہم السلام کی سنت سے ہیں۔ ختنہ کرنا اور

موئے زیرِ نافِ مونڈ نا اور
موچھیں کم کرنا اور
ناخن ترشوانا اور

بغل کے بال اکھیڑنا۔“ ”صحیح مسلم“، کتاب الطهارة، باب خصال الفطرة، الحدیث: ۵۹۸، ص ۷۲۳۔

حدیث ۲: صحیح مسلم میں ابو ہریرہ رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: ”موچھیں کٹو اور داڑھیاں لٹکاؤ، مجوسیوں کی مخالفت کرو۔“ ”صحیح مسلم“، کتاب الطهارة، باب خصال الفطرة، الحدیث: ۶۰۳، ص ۷۲۳۔

حدیث ۳: صحیح بخاری و مسلم میں ابن عمر رضی اللہ تعالیٰ عنہما سے مروی، کہ رسول اللہ صلی اللہ تعالیٰ علیہ وسلم نے فرمایا: ”مشرکین کی مخالفت کرو، داڑھیوں کو زیادہ کرو اور موچھوں کو خوب کم کرو۔“ ”صحیح البخاری“، کتابلباس، باب تقییم الأظفار، الحدیث: ۵۸۹۲، ص ۵۰۱۔

حدیث ۴: ترمذی نے ابن عباس رضی اللہ تعالیٰ عنہما سے روایت کی، کہتے ہیں کہ ”نبی کریم صلی اللہ تعالیٰ علیہ وسلم موچھ کو کم کرتے تھے اور حضرت ابراہیم خلیل الرحمن علیہ الصلاۃ والسلام بھی یہی کرتے تھے۔“ ”جامع الترمذی“، أبواب الادب، باب ماجاء فی قص الشارب، الحدیث: ۲۷۶۰، ص ۱۹۲۹۔

حدیث ۵: امام احمد و ترمذی ونسائی نے زید بن ارقم رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جو موچھ سے نہیں لے گا، وہ ہم میں سے نہیں۔“ ”جامع الترمذی“، أبواب الادب، باب ماجاء فی قص الشارب، الحدیث: ۲۷۶۱، ص ۱۹۲۹۔ یعنی ہمارے طریقہ کے خلاف ہے۔

حدیث ۶: صحیح مسلم میں ابو ہریرہ رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: ”جو موئے زیرِ ناف کو نہ مونڈے اور ناخن نہ تراشے اور موچھ نہ کاٹے، وہ ہم میں سے نہیں۔“ لم نجد الحدیث فی صحيح مسلم. ”المسند“ للإمام أحمد بن حنبل، حدیث رجل من بنی غفار رضی اللہ عنہ، الحدیث: ۲۳۵۳۹، ج ۹، ص ۱۲۵۔

حدیث ۷: ترمذی نے بروایت عمرو بن شعیب عن ابی عین جده روایت کی، کہ ”رسول اللہ صلی اللہ تعالیٰ علیہ وسلم داڑھی کی چوڑائی اور لمبائی سے کچھ لیا کرتے تھے۔“ ”جامع الترمذی“، أبواب الادب، باب ماجاء فی الأخذ من اللحیة، الحدیث: ۲۷۶۲، ص ۱۹۳۰۔

حدیث ۸: صحیح مسلم میں انس رضی اللہ تعالیٰ عنہ سے مروی، کہتے ہیں کہ موچھیں اور ناخن ترشوانے اور بغل کے بال اکھاڑنے اور موئے زیرِ نافِ مونڈ نے میں ہمارے لیے یہ وقت مقرر کیا گیا ہے کہ چا لیس دن سے زیادہ نہ چھوڑیں۔ ”صحیح مسلم“، کتاب الطهارة، باب خصال الفطرة، الحدیث: ۵۹۹، ص ۷۲۳۔ یعنی چا لیس دن کے اندر ان کاموں کو ضرور کر لیں۔

حدیث ۹: ابو داود نے برداشت عمر و بن شعیب عن ابیہ عن جده روایت کی، رسول اللہ صلی اللہ تعالیٰ علیہ وسلم نے فرمایا: ”سفید بالنہ کھاڑا کیونکہ وہ مسلم کا نور ہے، جو شخص اسلام میں بوڑھا ہوا، اللہ تعالیٰ اس کی وجہ سے اس کے لیے نیکی لکھے گا اور خط مٹا دے گا اور درجہ بلند کرے گا۔“ ”شرح السنۃ للبغوی، کتاب اللباس، باب النہی عن نتف الشیب، الحدیث: ۳۰۷۴، ج ۶، ص ۲۱۱۔

حدیث ۱۰: ترمذی ونسائی نے کعب بن مرہ رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جو اسلام میں بوڑھا ہوا، یہ بوڑھا پا اس کے لیے قیامت کے دن نور ہو گا۔“ ”جامع الترمذی“، أبواب فضائل الجهاد، باب ماجاء فی فضل من شاب شيبة فی سبیل اللہ، الحدیث: ۱۶۳۴، ص ۱۸۱۹۔

حدیث ۱۱: امام مالک نے روایت کی، سعید بن المسمیب رضی اللہ تعالیٰ عنہ کہتے تھے کہ حضرت ابراہیم خلیل الرحمن علیہ الصلوٰۃ والسلام نے سب سے پہلے مہمانوں کی ضیافت کی اور سب سے پہلے ختنہ کیا اور سب سے پہلے منچھ کے بال تراشے اور سب سے پہلے سفید بال دیکھا۔ عرض کی، اے رب! یہ کیا ہے؟ پورا دگار تبارک و تعالیٰ نے فرمایا: ”اے ابراہیم! یہ وقار ہے۔“ عرض کی، اے میرے رب! میرا وقار زیادہ کر۔ ”الموطأ“، کتاب صفة النبی صلی اللہ علیہ وسلم، باب ماجاء فی السنۃ فی الفطرة، الحدیث: ۱۷۵۶، ج ۲، ص ۴۱۵۔

حدیث ۱۲: دیلمی نے انس رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جو شخص قدس اسفید بالا کھاڑے گا، قیامت کے دن وہ نیزہ ہو جائے گا، جس سے اس کو بھونکا جائے گا۔“ ”کنزالعمل“، کتاب الزينة والتجمل، رقم: ۱۷۲۷۶، ج ۶، ص ۲۸۱۔

حدیث ۱۳: طبرانی نے حضرت عمر رضی اللہ تعالیٰ عنہ سے روایت کی، کہ ”رسول اللہ صلی اللہ تعالیٰ علیہ وسلم نے حجامت کے سوا گردن کے بال موڈا نے سے منع فرمایا۔“ ”الجامع الصغیر“ للسيوطی، حرف النون، الحدیث: ۹۴۶۲، ص ۵۶۳۔

حدیث ۱۴: صحیح بخاری و مسلم میں ابن عمر رضی اللہ تعالیٰ عنہما سے مروی، کہ رسول اللہ صلی اللہ تعالیٰ علیہ وسلم نے قزع سے منع فرمایا۔ نافع سے پوچھا گیا، قزع کیا چیز ہے؟ نافع نے کہا، بچہ کا سر کچھ موڈ دیا جائے، کچھ متعدد جگہ چھوڑ دیا جائے۔ ”صحیح مسلم“، کتاب اللباس، باب کراهة القزع، الحدیث: ۵۵۵۹، ص ۱۰۵۷۔

حدیث ۱۵: صحیح مسلم میں ابن عمر رضی اللہ تعالیٰ عنہما سے مروی، کہ نبی صلی اللہ تعالیٰ علیہ وسلم نے ایک بچہ کو دیکھا، کہ اس کا سر کچھ موڈا ہوا ہے اور کچھ چھوڑ دیا گیا ہے۔ حضور (صلی اللہ تعالیٰ علیہ وسلم) نے لوگوں کو اس سے منع کیا اور یہ فرمایا: کہ ”کل موڈ دو یا کل چھوڑ دو۔“ ”سنن أبي داود“، کتاب الترجل، باب فی الصبی لہ ذؤابة، الحدیث: ۴۱۹۵، ص ۱۵۲۸۔

حدیث ۱۶: ابو داود ونسائی نے عبد اللہ بن جعفر رضی اللہ تعالیٰ عنہما سے روایت کی، کہ جب حضرت جعفر شہید ہوئے تین دن تک حضور (صلی اللہ تعالیٰ علیہ وسلم) نے ان کی آل سے کچھ نہیں فرمایا، پھر تشریف لائے اور یہ فرمایا: کہ آج کے بعد سے میرے بھائی (جعفر) پر نہ رونا، پھر فرمایا: کہ میرے بھائی کے بچوں کو بلاو۔ کہتے ہیں کہ ہم حضور (صلی اللہ تعالیٰ علیہ وسلم) کی خدمت میں پیش کیے گئے، فرمایا: حجام کو بلاو، حضور (صلی اللہ تعالیٰ علیہ وسلم) نے ہمارے سر موڈا دیے۔ ”سنن أبي داود“، کتاب الترجل، باب فی حلق الرأس، الحدیث: ۴۱۹۶، ص ۱۵۲۸۔

حدیث ۱۷: ابو داود نے ابن الحنظلیہ رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”خریم اسدی بہت اچھا شخص ہے اگر اس کے سر کے بال بڑے نہ ہوتے اور تہبند نہ چانہ ہوتا۔ جب یہ خبر خریم رضی اللہ تعالیٰ عنہ کو پہنچی تو چھری لے کر

بال کاٹ ڈالے اور کانوں تک کر لیے اور تہبند کو آدھی پنڈلی تک اونچا کر لیا۔ ”سنن أبي داود“، کتاب اللباس، باب ماجاء فی إسبال الإزار، الحدیث:

. ۱۵۲۱، ص ۴۰۸۹

حدیث ۱۸: ابو داود نے انس رضی اللہ تعالیٰ عنہ سے روایت کی، کہتے ہیں میرے گیسو تھے۔ میری ماں نے کہا، کہ ان کو نہیں کٹوں گی کیونکہ رسول اللہ صلی اللہ تعالیٰ علیہ وسلم انھیں پکڑتے اور کھینچتے تھے۔ ”سنن أبي داود“، کتاب الترجل، باب ماجاء فی الرخصة، الحدیث: ۴۱۹۶، ص ۱۵۲۸۔ یعنی حضور (صلی اللہ تعالیٰ علیہ وسلم) کا دست اقدس ان بالوں کو لگا ہے اس وجہ سے بقصد تبرک چھوڑ رکھے تھے، کٹواتی نہ تھیں۔

حدیث ۱۹: نسائی نے حضرت علی رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے عورت کو سر موڈانے سے منع فرمایا ہے۔ ”سنن النسائي“، کتاب الزينة من السنن، باب النهي عن حلق المرأة رأسها، الحدیث: ۵۰۵۲، ص ۲۴۱۳۔

حدیث ۲۰: صحیح بخاری و مسلم میں ابن عباس رضی اللہ تعالیٰ عنہما سے مروی، کہ نبی کریم صلی اللہ تعالیٰ علیہ وسلم کو جس چیز کے متعلق کوئی حکم نہ ہوتا اس میں اہل کتاب کی موافقت پسند تھی (کیونکہ ہو سکتا ہے کہ وہ جو کچھ کرتے ہوں وہ انبیاء علیہم السلام کا طریقہ ہو) اور اہل کتاب بال سیدھے رکھتے تھے اور مشرکین مانگ نکالا کرتے تھے، لہذا نبی صلی اللہ تعالیٰ علیہ وسلم نے بال سیدھے رکھے یعنی مانگ نہیں نکالی پھر بعد میں حضور (صلی اللہ تعالیٰ علیہ وسلم) نے مانگ نکالی۔ ”صحیح البخاری“، کتاب اللباس، باب الفرق، الحدیث: ۵۹۱۷، ص ۵۰۲ (اس سے معلوم ہوا کہ حضور (صلی اللہ تعالیٰ علیہ وسلم) کو اس معاملے میں اہل کتاب کی مخالفت کا حکم ہوا۔)

مسائل فقهیہ

جمعہ کے دن ناخن ترشواناً مستحب ہے، ہاں اگر زیادہ بڑھ گئے ہوں تو جمعہ کا انتظار نہ کرے کہ ناخن بڑا ہونا اچھا نہیں کیونکہ ناخنوں کا بڑا ہونا تنگی رزق کا سبب ہے۔ ایک حدیث ضعیف میں ہے، کہ حضور اقدس (صلی اللہ تعالیٰ علیہ وسلم) جمعہ کے دن نماز کے لیے جانے سے پہلے موچھیں کتر واتے اور ناخن ترشواتے۔

ایک دوسری حدیث میں ہے، کہ جو جمعہ کے دن ناخن ترشوانے، اللہ تعالیٰ اس کو دوسرے جمعہ تک بلاوں سے محفوظ رکھے گا اور تین دن زائد یعنی دس دن تک۔

ایک حدیث میں ہے، جو ہفتہ کے دن ناخن ترشوانے، اس سے بیماری نکل جائے گی اور شفا داخل ہو گی اور جو اتوار کے دن ترشوانے فاقہ نکلے گا اور تو نگری آئے گی اور جو پیر کے دن ترشوانے جنون جائے گا اور صحت آئے گی اور جو منگل کے دن ترشوانے مرض جائے گا اور شفا آئے گی اور جو بدھ کے دن ترشوانے وسوس و خوف نکلے گا اور امن و شفا آئے گی (اعلیٰ حضرت سے اس طرح کا سوال کیا گیا کہ ایک حدیث میں بدھ کے دن ناخن کاٹنے کی ممانعت آئی اور دوسری حدیث میں بدھ کے دن ناخن کاٹنے کی فضیلت آئی ان دونوں روایتوں میں تطبیق یا ترجیح کی کیا صورت ہے اور بدھ کے دن ناخن تراشنا کیسا ہوگا؟ اس کے جواب میں اعلیٰ حضرت، امام احمد رضا خان علیہ رحمۃ الرحمٰن فرماتے ہیں: ”ناخن کاٹنے سے متعلق کسی دن کوئی ممانعت نہیں، اس لیے کہ دن کی تعین میں کوئی حدیث صحیح ثابت نہیں، البتہ بعض ضعیف حدیثوں میں بدھ کے دن ناخن کاٹنے کی ممانعت ہے، لہذا اگر بدھ کا دن و جو بکار دن آجائے، مثلاً انتالیس دن سے نہیں تراشے تھے، آج بدھ کو چالیس دن ہے، اگر آج نہیں تراشنا تو چالیس دن سے زائد ہو جائیں گے، تو اس پر واجب ہو گا کہ بدھ کے دن تراشے اس لیے کہ چالیس دن سے زائد ناخن رکھنا ناجائز و مکروہ تحریکی ہے۔ اور اگر مذکورہ صورت نہ ہو تو بدھ کے علاوہ کسی اور دن تراشنا مناسب کہ جانب منع کو ترجیح رہتی ہے۔“ (فتاویٰ رضویہ“ ج ۲۲، ص ۶۸۵، ملخصاً)

اور جو جمعرات کے دن ترشوائے جدام جائے اور عافیت آئے اور جو جمعہ کے دن ترشوائے رحمت آئے گی اور گناہ جائیں گے۔ یہ حدیثیں اگرچہ ضعیف ہیں، مگر فضائل میں قابل اعتبار ہیں۔ (در المختار، رد المحتار) "الدرالمختار" و "ردالمختار"، کتاب الحظر و الإباحة، فصل فی

البیع، ج ۹، ص ۶۶۸۔

مسئلہ ۱: حضرت علی رضی اللہ تعالیٰ عنہ سے یہ منقول ہے کہ پہلے داہنے ہاتھ کے ناخنوں کو اس طرح ترشوائے، سب سے پہلے چھنگلیا پھر نیچ والی پھر انگوٹھا پھر منجلی پھر کلمہ کی انگلی اور باائیں ہاتھ میں پہلے انگوٹھا پھر نیچ والی پھر چھنگلیا پھر کلمہ کی انگلی پھر منجلی یعنی دہنے ہاتھ میں چھنگلیا سے شروع کرے اور باائیں ہاتھ میں انگوٹھے سے اور ایک انگلی چھوڑ کر اور بعض میں دو چھوڑ کر کٹوائے۔ ایک روایت میں آیا ہے، کہ ”اس طرح کرنے سے کبھی آشوب چشم نہیں ہوگا۔“ (در المختار، رد المحتار) "الدرالمختار" و "ردالمختار"، کتاب الحظر و الإباحة، فصل فی

البیع، ج ۹، ص ۶۶۹۔

مسئلہ ۲: ناخن تراشنے کی یہ ترتیب جو مذکور ہوئی اس میں کچھ پیچیدگی ہے، خصوصاً عوام کو اس کی نکھداشت دشوار ہے لہذا ایک دوسرا طریقہ ہے جو آسان ہے اور وہ بھی حضور اقدس صلی اللہ تعالیٰ علیہ وسلم سے مردی ہے، وہ یہ ہے کہ دہنے ہاتھ کی کلمہ کی انگلی سے شروع کرے اور چھنگلیا پر ختم کرے پھر باائیں کی چھنگلیا سے شروع کر کے انگوٹھے پر ختم کرے۔ اس کے بعد دہنے ہاتھ کے انگوٹھے کا ناخن ترشوائے، اس صورت میں دہنے ہی ہاتھ سے شروع ہوا اور دہنے پر ختم بھی ہوا۔ (در المختار) "الدرالمختار"، کتاب الحظر و الإباحة، فصل فی

البیع، ج ۹، ص ۶۷۰۔ اعلیٰ حضرت قبلہ قدس سرہ کا بھی یہی معمول تھا اور یہ فقیر بھی اسی پر عمل کرتا ہے۔

مسئلہ ۳: پاؤں کے ناخن ترشوائے میں کوئی ترتیب منقول نہیں، بہتر یہ ہے کہ پاؤں کی انگلیوں میں خلال کرنے کی جو ترتیب ہے اسی ترتیب سے ناخن ترشوائے یعنی دہنے پاؤں کی چھنگلیا سے شروع کر کے انگوٹھے پر ختم کرے پھر باائیں پاؤں کے انگوٹھے سے شروع کر کے چھنگلیا پر ختم کرے۔ (در المختار) المرجع السابق، ص ۶۷۰۔

مسئلہ ۴: دانت سے ناخن نہ کھٹکنا چاہیے کہ مکروہ ہے اور اس میں مرض برص معاذ اللہ پیدا ہونے کا اندیشه ہے۔ (عامگیری)

”الفتاوی الہندیۃ“، کتاب الکراہیہ، الباب التاسع عشر فی الختان، ج ۵، ص ۳۵۸۔

مسئلہ ۵: مجاهد جب دارالحرب میں ہوں تو ان کے لیے مستحب یہ ہے کہ ناخن اور موچھیں بڑی رکھیں کہ ان کی یہ شکل مہیب دیکھ کر کفار پر رب طاری ہو۔ (در المختار) "الدرالمختار"، کتاب الحظر و الإباحة، فصل فی البیع، ج ۹، ص ۶۶۸۔

مسئلہ ۶: ہر جمکہ کو اگر ناخن نہ ترشوائے تو پندرھویں دن ترشوائے اور اس کی انتہائی مدت چالیس دن ہے اس کے بعد نہ ترشوانا ممنوع ہے۔ یہی حکم موچھیں ترشوائے اور موئے زیر ناف دور کرنے اور بغل کے بال صاف کرنے کا ہے کہ چالیس دن سے زیادہ ہونا منع ہے۔ صحیح مسلم کی حدیث انس رضی اللہ تعالیٰ عنہ سے ہے، کہتے ہیں کہ ”ناخن ترشوائے اور موچھ کاٹنے اور بغل کے بال لینے میں ہمارے لیے یہ میعاد مقرر کی گئی تھی کہ چالیس دن سے زیادہ نہ چھوڑ رکھیں۔“ انظر: ”صحیح مسلم“، کتاب الطهارة، باب حصال الغطرة، الحدیث:

ص ۵۹۹، ۷۲۳۔

مسئلہ ۷: موئے زیر ناف دور کرنا سنت ہے۔ ہر ہفتہ میں نہانہا، بدن کو صاف ستر کر کھانا اور موئے زیر ناف دور کرنا مستحب ہے اور بہتر جمکہ کا دن ہے اور پندرھویں روز کرنا بھی جائز ہے اور چالیس روز سے زائد گزار دینا مکروہ و ممنوع۔ موئے زیر ناف استرے سے موئڈن ناچاہیے اور اس کو ناف کے نیچے سے شروع کرنا چاہیے اور اگر موئڈن کی جگہ ہرتال چونا یا اس زمانہ میں بال اڑانے کا صابون چلا

ہے، اس سے دور کرے یہ بھی جائز ہے، عورت کو یہ بال اکھیر ڈالناسنت ہے۔ (در المختار، عالمگیری) "الدرالمختار"، کتاب الحظر و الإباحة، فصل

فی البيع، ج ۹، ص ۶۷۱۔ و "الفتاوى الهندية"، کتاب الكراهة، الباب التاسع عشر في الختان، ج ۵، ص ۳۵۷ - ۳۵۸.

مسئلہ ۸: بغل کے بالوں کا اکھاڑ ناسنت ہے اور موڈنا بھی جائز ہے۔ (رد المختار) "ردالمختار"، کتاب الحظر و الإباحة، فصل في البيع،

ج ۹، ص ۶۷۰.

مسئلہ ۹: بہتر یہ ہے کہ گلے کے بال نہ موڈائے انھیں چھوڑ رکھے۔ (رد المختار) المرجع السابق.

مسئلہ ۱۰: ناک کے بال نہ اکھاڑے کہ اس سے مرض آ کلہ پیدا ہونے کا ڈر ہے۔ (عالمگیری) "الفتاوى الهندية"، کتاب الكراهة،

الباب التاسع عشر في الختان، ج ۵، ص ۳۵۸.

مسئلہ ۱۱: جنابت کی حالت میں نہ بال موڈائے اور نہ ناخن ترشوائے کہ یہ مکروہ ہے۔ (عالمگیری) المرجع السابق، ص ۳۵۸.

مسئلہ ۱۲: بھوں کے بال اگر بڑے ہو گئے تو ان کو ترشوائے سکتے ہیں، چہرہ کے بال یعنی بھی جائز ہے جس کو خط بنوانا کہتے ہیں، سینہ اور پیٹ کے بال موڈنا یا کتر وانا اچھا نہیں، ہاتھ، پاؤں، پیٹ پر سے بال دور کر سکتے ہیں۔ (رد المختار) "ردالمختار"، کتاب الحظر و الإباحة،

فصل في البيع، ج ۹، ص ۶۷۰۔ وغيره

مسئلہ ۱۳: پچی (یعنی وہ چند بال جو نیچے کے ہونٹ اور ٹھوڑی کے نیچے میں ہوتے ہیں) کے اغل بغل (آس پاس) کے بال موڈنا یا اکھیر نابدعت ہے۔

(عالمگیری) "الفتاوى الهندية"، کتاب الكراهة، الباب التاسع عشر في الختان، ج ۵، ص ۳۵۸.

مسئلہ ۱۴: موچھوں کو کم کرنا ناسنت ہے اتنی کم کرے کہ ابرو کی مثل ہو جائیں یعنی اتنی کم ہوں کہ اوپر والے ہونٹ کے بالائی حصہ سے نہ لکھیں اور ایک روایت میں موڈنا آیا ہے۔ (در المختار، رد المختار) "الدرالمختار" و "ردالمختار"، کتاب الحظر و الإباحة، فصل في البيع، ج ۹،

ص ۶۷۱۔

مسئلہ ۱۵: موچھوں کے دونوں کناروں کے بال بڑے بڑے ہوں تو حرج نہیں بعض سلف کی موچھیں اس قسم کی تھیں۔

(عالمگیری) "الفتاوى الهندية"، کتاب الكراهة، الباب التاسع عشر في الختان، ج ۵، ص ۳۵۸.

مسئلہ ۱۶: داڑھی بڑھانا سمن انبیاء سالقین سے ہے۔ موڈنا یا ایک مشت سے کم کرنا حرام ہے، ہاں ایک مشت سے زائد ہو جائے تو جتنی زیادہ ہے اس کو کٹو سکتے ہیں۔ (در المختار) "الدرالمختار"، کتاب الحظر و الإباحة، فصل في البيع، ج ۹، ص ۶۷۱۔ وغيره

مسئلہ ۱۷: داڑھی چڑھانا یا اس میں گرہ لگانا جس طرح سکھ وغیرہ کرتے ہیں ناجائز ہے، اس زمانہ میں داڑھی موچھ میں طرح طرح کی تراش خراش کی جاتی ہے، بعض داڑھی موچھ کا بالکل صفائی کر دیتے ہیں، بعض لوگ موچھوں کی دونوں جانب موڈ کر نیچے میں ذرا سی باقی رکھتے ہیں جیسے معلوم ہوتا ہے کہ ناک کے نیچے دو مکھیاں بیٹھی ہیں، کسی کی داڑھی فریچ کٹ اور کسی کی کرزن فیشن ہوتی ہے، یہ جو کچھ ہورہا ہے سب نصاریٰ کے اتباع و تقلید میں ہورہا ہے۔ مسلمانوں کے جذبات ایمانی اتنے زیادہ کمزور ہو گئے کہ وہ اپنے وقار و شعار کو کھوتے ہوئے چلے جاتے ہیں ان کو اس بات کا احساس نہیں ہوتا کہ ہم کیا تھے اور کیا ہو گئے جب ان کی بے حسی اس درجہ بڑھ گئی اور حمیت وغیرت ایمانی یہاں تک کم ہو گئی کہ دوسری قوموں میں جذب ہوتے جاتے ہیں، پامردی اور استقلال کے ساتھ اسلامی روایات و احکام کی پابندی نہیں کرتے تو ان سے کیا امید ہو سکتی ہے کہ اسلامی احکام کا احترام کرائیں گے اور حقوق مسلمین کی حفاظت کریں گے۔ مسلم کے ہر فرد کو تعلیمات اسلام کا مجسمہ ہونا چاہیے اخلاق سلف صالحین کا نمونہ ہونا چاہیے اسلامی شعار کی حفاظت کرنی

چاہیے تاکہ دوسری قوموں پر اس کا اثر پڑے۔

مسئلہ ۱۸: بعض داڑھی منڈے بیہاں تک بے باک ہوتے ہیں کہ وہ داڑھی کامداق اڑاتے ہیں، شریعت کے مطابق داڑھی رکھنے پر پھبٹیاں کستے ہیں۔ داڑھی منڈانا حرام تھا، گناہ تھا مگر یہ تو سوچو یہ تم نے کس چیز کامداق اوڑایا کس کی تو ہین وند لیل کی۔ اسلام کی ہربات اٹل ہے اور اس کے تمام اصول و فروع مضبوط ہیں ان میں کسی بات کو برابتنا اسلام کو عیب لگانا ہے تم خود سوچو تو جو کچھ اس کا نتیجہ ہے، وہ تم پرواضح ہو جائے گا کسی سے پوچھنے کی ضرورت نہ پڑے گی۔

مسئلہ ۱۹: مرد کو اختیار ہے کہ سر کے بال منڈائے یا بڑھائے اور مانگ نکالے۔ (**رد المحتار**) (رد المحتار)، کتاب الحظر و الإباحة، فصل فی البيع، ج ۹، ص ۶۷۲۔ حضور اقدس صلی اللہ تعالیٰ علیہ وسلم سے دونوں چیزیں ثابت ہیں۔ اگرچہ منڈانا صرف احرام سے باہر ہونے کے وقت ثابت ہے۔ دیگر اوقات میں منڈانا ثابت نہیں۔ ”جمع الوسائل فی شرح الشمائل“ للقاری، باب ماجاء فی شعر رسول اللہ صلی اللہ تعالیٰ علیہ وسلم، ص ۹۹۔ ہاں بعض صحابہ سے منڈانا ثابت ہے مثلاً حضرت مولیٰ علی رضی اللہ تعالیٰ عنہ بطورِ عادت منڈایا کرتے تھے۔ ”سنن أبي داود“، کتاب الطهارة، باب فی الغسل من الجنابة، الحدیث: ۲۴۹، ص ۱۲۴۔ حضور اقدس صلی اللہ تعالیٰ علیہ وسلم کے موئے مبارک کبھی نصف کا نتک ”سنن أبي داود“، کتاب الترجل، باب ما جاء فی الشعر، الحدیث: ۱۸۶، ص ۴۱۸۔ کبھی کان کی لوٹک انظر: ”صحیح البخاری“، کتاب المناقب، باب صفة النبي صلی اللہ علیہ وسلم، الحدیث: ۳۵۵۱، ص ۲۸۹ ہوتے اور جب بڑھ جاتے تو شانہ مبارک سے چھو جاتے۔ انظر: ”صحیح البخاری“، کتاب اللباس، باب الجعد، الحدیث: ۵۰۲، ص ۵۹۰۔ اور حضور (صلی اللہ تعالیٰ علیہ وسلم) نقچ سر میں مانگ نکالتے۔ انظر: ”صحیح البخاری“، کتاب المناقب، باب صفة النبي صلی اللہ علیہ وسلم، الحدیث: ۳۵۵۸، ص ۲۸۹۔

مسئلہ ۲۰: مرد کو یہ جائز نہیں کہ عورتوں کی طرح بال بڑھائے، بعض صوفی بنے والے لمبی لمبی لیٹیں بڑھائیتے ہیں جو ان کے سینہ پر سانپ کی طرح لہراتی ہیں اور بعض چوٹیاں گوندتے ہیں یا جوڑے بنالیتے ہیں یہ سب ناجائز کام اور خلاف شرع ہیں۔ تصوف بالوں کے بڑھانے اور رنگے ہوئے کپڑے پہننے کا نام نہیں بلکہ حضور اقدس صلی اللہ تعالیٰ علیہ وسلم کی پوری پیروی کرنے اور خواہشات نفس کو مٹانے کا نام ہے۔

مسئلہ ۲۱: سپید بالوں کو اوکھاڑنا یا تپخی سے چین کر نکلوانا مکروہ ہے، ہاں مجاہد اگر اس نیت سے ایسا کرے کہ کفار پر اس کا رعب طاری ہو تو جائز ہے۔ (**عامگیری**) (الفتاوی الہندیۃ)، کتاب الكراہیۃ، الباب العشرون فی الزينة، ج ۵، ص ۳۵۹۔

مسئلہ ۲۲: نقچ سر کو منڈادینا اور باقی جگہ کو چھوڑ دینا جیسا کہ ایک زمانہ میں پان بنوانے کا راجح تھا یہ جائز ہے اور حدیث میں جو قزع کی ممانعت آئی ہے اس کے معنی ہیں کہ متعدد جگہ سر کے بال منڈنا اور جگہ جگہ باقی چھوڑنا، جس کو گل بنانا کہتے ہیں۔ (**عامگیری**، رد المحتار) (الفتاوی الہندیۃ)، کتاب الكراہیۃ، الباب التاسع عشر فی الحتان، ج ۵، ص ۳۵۷۔ و ”رد المحتار“، کتاب الحظر و الإباحة، فصل فی البيع، ج ۹، ص ۶۷۲۔ بخاری شریف سے بھی یہی ظاہر ہے۔ انظر: ”صحیح البخاری“، کتاب اللباس، باب القرع، الحدیث: ۵۹۲۰، ص ۵۰۳۔ پان بنوانے کو قزع سمجھنا غلطی ہے، ہاں بہتر یہی ہے کہ سر کے بال منڈائے تو کل منڈاۓ لے نہیں کہ کچھ منڈے جائیں اور کچھ چھوڑ دیے جائیں۔

مسئلہ ۲۳: بعض دیہاتیوں کو دیکھا جاتا ہے کہ وہ پیشانی کو خط کی طرح بناتے ہیں اور دونوں جانب نوکیں نکلواتے ہیں یا اور طرح سے بناتے ہیں یہ سنت اور سلف کے طریقہ کے خلاف ہے، ایسا نہ کریں۔

مسئلہ ۴۴: گردن کے بال موڈنا مکروہ ہے۔ (**عالیٰ**) (الفتاویٰ الہندیۃ)، کتاب الكراہیۃ، الباب التاسع عشر فی الختان، ج ۵، ص ۳۵۷۔
یعنی جب سر کے بال نہ موڈا ہیں صرف گردن ہی کے موڈا ہیں، جیسا کہ بہت سے لوگ خط بنوانے میں گردن کے بال بھی موڈاتے ہیں اور اگر پورے سر کے بال موڈا دیے تو اس کے ساتھ گردن کے بال بھی موڈا دیے جائیں۔

مسئلہ ۴۵: آج کل سر پر گھار کھنے کا رواج بہت زیادہ ہو گیا ہے کہ سب طرف سے بال نہایت چھوٹے چھوٹے اور تیچ میں بڑے بال ہوتے ہیں، یہ بھی نصاریٰ کی تقلید میں ہے اور ناجائز ہے پھر ان بالوں میں بعض داہنے یا باہمیں جانب مانگ نکالتے ہیں یہ بھی سنت کے خلاف ہے، سنت یہ ہے کہ بال ہوں تو تیچ میں مانگ نکالی جائے اور بعض مانگ نہیں نکالتے سیدھے رکھتے ہیں یہ بھی سنت منسوخہ اور یہود و نصاریٰ کا طریقہ ہے جیسا کہ احادیث میں مذکور ہے۔

مسئلہ ۴۶: ایک طریقہ یہ بھی ہے کہ نہ پورے بال رکھتے ہیں نہ موڈاتے ہیں بلکہ قینچی یا مشین سے بال کترواتے ہیں یہ ناجائز نہیں مگر افضل و بہتر وہی ہے کہ موڈا یا بال رکھے۔

مسئلہ ۴۷: عورت کو سر کے بال کٹوانے جیسا کہ اس زمانہ میں نصرانی عورتوں نے کٹوانے شروع کر دیے ناجائز و گناہ ہے اور اس پر لعنت آئی شوہرنے ایسا کرنے کو کہا جب بھی یہی حکم ہے کہ عورت ایسا کرنے میں کہنگار ہو گی کیونکہ شریعت کی نافرمانی کرنے میں کسی کا کہنا نہیں مانا جائے گا۔ (**در مختار**) (الدرالمختار)، کتاب الحظوظ والاباحة، فصل فی الیبع، ج ۹، ص ۶۷۱۔ سناء ہے کہ بعض مسلمان گھروں میں بھی عورتوں کے بال کٹوانے کی بلا آگئی ہے، ایسی پر قینچ عورتیں دیکھنے میں لوڈا معلوم ہوتی ہیں۔

اور حدیث میں فرمایا: کہ ”جو عورت مردانہ ہیأت میں ہو، اس پر اللہ (عزوجل) کی لعنت ہے۔“ جب بال کٹوانا عورت کے لیے ناجائز ہے تو موڈا نا بدرجہ اویٰ ناجائز کہ یہ بھی ہندوستان کے مشرکین کا طریقہ ہے کہ جب ان کے یہاں کوئی مر جاتا ہے یا تیر تھوک جاتی ہیں تو بال موڈا دیتی ہیں۔

مسئلہ ۴۸: ترشو نے یا موڈا نے میں جو بال نکلے انھیں دفن کر دے، اسی طرح ناخن کا تراشہ پا خانہ یا غسل خانہ میں انھیں ڈال دینا مکروہ ہے کہ اس سے بیماری پیدا ہوتی ہے۔ (**عالیٰ**) (الفتاویٰ الہندیۃ)، کتاب الكراہیۃ، الباب التاسع عشر فی الختان، ج ۵، ص ۳۵۸۔ موئے زیرِ ناف کا ایسی جگہ ڈال دینا کہ دوسروں کی نظر پڑے ناجائز ہے۔

مسئلہ ۴۹: چار چیزوں کے متعلق حکم یہ ہے کہ دفن کر دی جائیں، بال، ناخن، حیض کا لتا (یعنی وہ کپڑا جس سے عورت حیض کا خون صاف کرے۔)، خون۔ (**عالیٰ**) (الفتاویٰ الہندیۃ)، کتاب الكراہیۃ، الباب التاسع عشر فی الختان، ج ۵، ص ۳۵۸۔

مسئلہ ۵۰: سر میں جوئیں بھری ہیں اور بال موڈا دیے، انھیں دفن کر دے۔ (**عالیٰ**) المرجع السابق۔

مسئلہ ۵۱: مجھونہ کے سر میں بیماری ہو گئی مثلاً کثرت سے جوئیں پڑ گئیں اور اس کا کوئی ولی نہیں تو اگر کسی نے اس کا سر موڈا دیا اس نے احسان کیا، مگر اس کے سر میں کچھ بال چھوڑ دے تاکہ معلوم ہو سکے کہ عورت ہے۔ (**عالیٰ**) (الفتاویٰ الہندیۃ)، کتاب الكراہیۃ، الباب التاسع عشر فی الختان، ج ۵، ص ۳۵۸۔

مسئلہ ۵۲: سپید بال اکھیر نے میں حرج نہیں جبکہ بقصد زینت ایسا نہ کرے۔ (**در مختار، رد المحتار**) (الدرالمختار و رد المحتار)، کتاب الحظوظ والاباحة، فصل فی الیبع، ج ۹، ص ۶۷۱ اور ظاہر یہی ہے کہ جو لوگ ایسا کرتے ہیں وہ زینت ہی کے ارادہ سے کرتے ہیں تاکہ یہ سپیدی دوسروں پر ظاہرنہ ہو اور جوان معلوم ہوں، اسی وجہ سے حدیث میں اس سے ممانعت آئی اور یہ بھی ظاہر ہے کہ داڑھی میں اس قسم کا

صرف زیادہ منوع ہوگا۔

ختنه کا بیان

ختنه سنت ہے اور یہ شعار اسلام میں ہے کہ مسلم وغیر مسلم میں اس سے امتیاز ہوتا ہے اسی لیے عرف عام میں اس کو مسلمانی بھی کہتے ہیں۔ صحیح بخاری و مسلم میں ابو ہریرہ رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: کہ ”حضرت ابراہیم خلیل اللہ علیہ الصلوٰۃ والسلام نے اپنا ختنہ کیا، اس وقت ان کی عمر شریف اُسی برس کی تھی۔“ ”صحیح البخاری“، کتاب احادیث الانبیاء، باب قول اللہ تعالیٰ واتخذ اللہ ابراہیم خلیلًا... إلخ، الحدیث: ۳۳۵۶، ص ۲۷۲۔

مسئلہ ۱: ختنہ کی مدت سات سال سے بارہ سال کی عمر تک ہے اور بعض علمانے یہ فرمایا کہ ولادت سے ساتویں دن کے بعد ختنہ کرنا جائز ہے۔ (**عامگیری**) ”الفتاویٰ الہندیہ“، کتاب الکراہیہ، الباب التاسع عشر فی الختان، ج ۵، ص ۳۵۷۔

مسئلہ ۲: لڑکے کی ختنہ کرائی گئی مگر پوری کھال نہیں کٹی، اگر نصف سے زائد کٹ گئی ہے تو ختنہ ہو گئی باقی کو کٹا ضروری نہیں اور اگر نصف یا نصف سے زائد باقی رہ گئی تو نہیں ہوئی یعنی پھر سے ہوئی چاہیے۔ (**عامگیری**) المرجع السابق۔

مسئلہ ۳: بچہ پیدا ہی ایسا ہوا کہ ختنہ میں جو کھال کاٹی جاتی ہے وہ اس میں نہیں ہے تو ختنہ کی حاجت نہیں اور اگر کچھ کھال ہے جس کو کھینچا جا سکتا ہے مگر اس سے سخت تکلیف ہو گئی اور حشفہ (سپاری) ظاہر ہے تو جاموں کو دکھایا جائے، اگر وہ کہہ دیں کہ نہیں ہو سکتی تو چھوڑ دیا جائے، بچہ کو خواہ مخواہ تکلیف نہ دی جائے۔ (**عامگیری**) المرجع السابق۔

مسئلہ ۴: سنا جاتا ہے کہ جس بچہ میں پیدائشی ختنہ کی کھال نہیں ہوتی، اس کے باپ وغیرہ اولیا اس رسم کی ادا کے لیے اعزہ اقرباً کو بلا تے ہیں اور ختنہ کے قائم مقام پان کی گلوری کاٹی جاتی ہے گویا اس سے ختنہ کی رسم ادا کی گئی۔ یہ ایک لغو حرکت ہے جس کا کچھ محصل و فائدہ نہیں۔

مسئلہ ۵: بوڑھا آدمی مشرف بالسلام ہوا جس میں ختنہ کرانے کی طاقت نہیں تو ختنہ کرانے کی حاجت نہیں۔ بالغ شخص مشرف بالسلام ہوا، اگر وہ خود ہی اپنی مسلمانی کر سکتا ہے تو اپنے ہاتھ سے کر لے ورنہ نہیں، ہاں اگر ممکن ہو کہ کوئی عورت جو ختنہ کرنا جانتی ہو، اس سے نکاح کرے، تو نکاح کر کے اس سے ختنہ کرالے۔ (**عامگیری**) ”الفتاویٰ الہندیہ“، کتاب الکراہیہ، الباب التاسع عشر فی الختان، ج ۵، ص ۳۵۷۔ (بالغ کے ختنہ کے بارے میں کیہے گئے سوال کے جواب میں اعلیٰ حضرت، امام احمد رضا خان علیہ رحمۃ الرحلیٰ ”فتاویٰ رضویہ“ جلد 22 صفحہ 593 پر فرماتے ہیں: ہاں اگر خود کر سکتا ہو تو آپ اپنے ہاتھ سے کر لے یا کوئی عورت جو اس کام کو کر سکتی ہو، ممکن ہو تو اس سے نکاح کر دیا جائے وہ ختنہ کر دے، اس کے بعد چاہے تو اسے چھوڑ دے یا کوئی کنیز شرعی واقف ہو تو وہ خرید دی جائے۔ اور اگر یہ تینوں صورتیں نہ ہو سکیں تو جام ختنہ کر دے کہ ایسی ضرورت کے لیے ستر دیکھا دکھانا منع نہیں۔ فتاویٰ ہندیہ میں ہے: امام کرخی نے جام صغير میں فرمایا: کہ بالغ آدمی کا ختنہ حمام والا کرے۔ (ت)

(الفتاویٰ الہندیہ، کتاب الکراہیہ، الباب التاسع عشر فی الختان، ج ۵، ص ۳۵۷)

صدر الشریعہ، مفتی محمد امجد علی اعظمی علیہ رحمۃ اللہ القوی ”بہار شریعت“ حصہ ۹، صفحہ ۹۵ پر فرماتے ہیں: دوسرے کی شرماگاہ کی طرف دیکھنا حرام، مگر بضرورت جائز، جیسے دائی اور ختنہ کرنے والے اور عمل دینے والے اور طبیب کو بوقت ضرورت اجازت ہے۔ (دریختار، بحر) (بہار شریعت، حدود کا بیان، زنا کی گواہی دے کر جو ع کرنا، حصہ ۹، ص ۹۵)

مسئلہ ۶: ختنہ ہو چکی ہے مگر وہ کھال پھر بڑھ گئی اور حشفہ کو چھپا لیا تو دوبارہ ختنہ کی جائے اور اتنی زیادہ نہ بڑھی ہو تو نہیں۔ (**عامگیری**) ”الفتاویٰ الہندیہ“، کتاب الکراہیہ، الباب التاسع عشر فی الختان، ج ۵، ص ۳۵۷۔


مسئلہ ۷: ختنہ کرنا بچپن کا کام ہے وہ نہ ہو تو اس کا وصی، اس کے بعد دادا پھر اس کے وصی کا مرتبہ ہے۔ ماموں اور چچایاں کے وصی کا یہ کام نہیں، ہاں اگر بچہ ان کی تربیت و عیال میں ہو تو کر سکتے ہیں۔ (**علمگیری**) المرجع السابق.

مسئلہ ۸: عورتوں کے کان چھڈوانے میں حرج نہیں اور لڑکیوں کے کان چھڈوانے میں بھی حرج نہیں، اس لیے کہ زمانہ رسالت میں کان چھڈتے تھے اور اس پر انکار نہیں ہوا۔ (**علمگیری**) المرجع السابق. بلکہ کان چھڈوانے کا سلسلہ اب تک برابر جاری ہے، صرف بعض لوگوں نے نصرانی عورتوں کی تقلید (تقلید: یعنی پیروی)۔ میں موقوف کر دیا (چھوڑ دیا)۔ جن کا اعتبار نہیں۔

مسئلہ ۹: انسان کو خصی کرنا حرام ہے، اسی طرح یہ جرا کرنا بھی۔ گھوڑے کو خصی کرنے میں اختلاف ہے صحیح یہ ہے کہ جائز ہے۔ دوسرے جانوروں کے خصی کرنے میں اگر فائدہ ہو مثلاً اس کا گوشت اچھا ہو گا یا خصی نہ کرنے میں شرارت کرے گا، لوگوں کو ایذا پہنچائے گا، انھیں مصالح کی بنابریکرے اور بیل وغیرہ کو خصی کیا جاتا ہے اور اگر منفعت یاد فوج ضردونوں با تین نہ ہوں تو خصی کرنا حرام ہے۔ (**ہدایہ، علمگیری**) ”الفتاوی الہندیہ“، کتاب الكراہیہ، الباب التاسع عشر فی الختان، ج ۵، ص ۳۵۷۔

مسئلہ ۱۰: جس غلام کو خصی کیا گیا ہوا س سے خدمت لینا ممنوع ہے، جیسا کہ امر اوصلاطین کے بہاں اس قسم کے لوگوں سے خدمت لی جاتی ہے جن کو خواجہ سرا کہتے ہیں، ان سے خدمت لینے میں یہ خرابی ہوتی ہے کہ دوسرے لوگ اس کی وجہ سے خصی کرنے کی جرأت کرتے اور اس حرام فعل کا ارتکاب کرتے ہیں اور اگر ایسے غلام سے کام ہی نہ لیا جائے تو خصی کرنے کا سلسلہ ہی منقطع ہو جائے گا۔ (**ہدایہ**) ”الہدایہ“، کتاب الكراہیہ، مسائل متفرقہ، ج ۲، ص ۳۸۰۔

مسئلہ ۱۱: گھوڑی کو گدھے سے گا بھن کرنا جس سے چپر پیدا ہوتا ہے اس میں حرج نہیں۔ حدیث صحیح میں ہے کہ حضور اقدس صلی اللہ تعالیٰ علیہ وسلم کی سواری کا جانور بغلہ بیضا تھا اور اگر یہ فعل ناجائز ہوتا تو حضور (صلی اللہ تعالیٰ علیہ وسلم) ایسے جانور کو اپنی سواری میں نہ رکھتے۔ (**ہدایہ**) المرجع السابق.



زینت کا بیان

حدیث ۱: صحیح بخاری و مسلم میں حضرت عائشہ رضی اللہ تعالیٰ عنہا سے مروی، کہتی ہیں: حضور (صلی اللہ تعالیٰ علیہ وسلم) کو میں نہایت عمدہ خوشبوگاتی تھی، یہاں تک کہ اس کی چمک حضور (صلی اللہ تعالیٰ علیہ وسلم) کے سر مبارک اور داڑھی میں پاتی تھی۔ ”صحیح البخاری“،
کتاب اللباس، باب الطیب فی الرأس و اللحیة، الحدیث: ۵۹۲۳، ص ۵۰۳۔

حدیث ۲: صحیح مسلم میں نافع سے مروی، کہتے ہیں کہ ابن عمر رضی اللہ تعالیٰ عنہما کبھی خالص عود (اگر) کی دھونی لیتے یعنی اس کے ساتھ کسی دوسری چیز کی آمیزش نہیں کرتے اور کبھی عود کے ساتھ کافور ملا کر دھونی لیتے اور یہ کہتے کہ رسول اللہ صلی اللہ تعالیٰ علیہ وسلم بھی اسی طرح دھونی لیا کرتے تھے۔ ”صحیح مسلم“،

حدیث ۳: ابو داود نے انس رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم کے پاس ایک قسم کی خوشبو تھی، جس کو استعمال فرمایا کرتے تھے۔ ”سنن أبي داود“، کتاب الترجل، باب فی استحباب الطیب، الحدیث: ۴۱۶۲، ص ۱۵۲۶۔

حدیث ۴: شرح سنہ میں انس رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم کثرت سے سر میں تیل ڈالتے اور داڑھی میں کنگھا کرتے۔ ”شرح السنۃ“، کتاب اللباس، باب ترجیل الشعر... إلخ، الحدیث: ۳۰۵۷، ج ۶، ص ۲۰۲، ۲۰۱۔

حدیث ۵: ابو داود نے ابو ہریرہ رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جس کے بال ہوں ان کا اکرام کرے۔“ ”سنن أبي داود“، کتاب الترجل، باب فی اصلاح الشعر، الحدیث: ۴۱۶۳، ص ۱۵۲۶۔ یعنی ان کو دھوئے، تیل لگائے کنگھا کرے۔

حدیث ۶: امام مالک نے ابو قادہ رضی اللہ تعالیٰ عنہ سے روایت کی، کہتے ہیں میرے سر پر پورے بال تھے، میں نے رسول اللہ صلی اللہ تعالیٰ علیہ وسلم سے عرض کی، ان کو کنگھا کیا کرو؟ حضور (صلی اللہ تعالیٰ علیہ وسلم) نے فرمایا: ”ہاں اور ان کا اکرام کرو۔“ لہذا ابو قادہ رضی اللہ تعالیٰ عنہ حضور (صلی اللہ تعالیٰ علیہ وسلم) کے فرمانے کی وجہ سے کبھی دن میں دو مرتبہ تیل لگایا کرتے۔ ”الموطأ“، کتاب

الشعر، باب اصلاح الشعر، الحدیث: ۱۸۱۸، ج ۲، ص ۴۳۵۔

حدیث ۷: ترمذی و ابو داؤد نسائی نے عبد اللہ بن مغفل رضی اللہ تعالیٰ عنہ سے روایت کی کہ ”رسول اللہ صلی اللہ تعالیٰ علیہ وسلم نے روز روز کنگھا کرنے سے منع فرمایا۔“ ”جامع الترمذی“، ابواب اللباس، باب ماجاء فی النہی، عن الترجل الاغبار، الحدیث: ۱۷۵۶، ص ۱۸۳۱۔ (یہ نہیں تزییہ ہے اور مقصد یہ ہے کہ مرد کو بناو سنگھار میں مشغول نہ رہنا چاہیے)

حدیث ۸: امام مالک نے عطاء بن یسار سے روایت کی، کہ رسول اللہ صلی اللہ تعالیٰ علیہ وسلم مسجد میں تشریف فرماتھے۔ ایک شخص آیا جس کے سر اور ڈاڑھی کے بال بکھرے ہوئے تھے، حضور (صلی اللہ تعالیٰ علیہ وسلم) نے اس کی طرف اشارہ کیا، گویا بالوں کے درست کرنے کا حکم دیتے ہیں۔ وہ شخص درست کر کے واپس آیا، حضور (صلی اللہ تعالیٰ علیہ وسلم) نے فرمایا: ”کیا یہ اس سے بہتر نہیں ہے کہ کوئی شخص بالوں کو اس طرح بکھیر کر آتا ہے گویا وہ شیطان ہے۔“ ”الموطأ“، کتاب الشعر، باب اصلاح الشعر، الحدیث: ۱۸۱۹، ج ۲، ص ۴۳۵۔

حدیث ۹: ترمذی نے ابن عباس رضی اللہ تعالیٰ عنہما سے روایت کی، نبی صلی اللہ تعالیٰ علیہ وسلم نے فرمایا: کہ ”اٹھ پتھر کا سرمه لگاؤ کہ وہ زگاہ کو جلا دیتا ہے اور پلک کے بال اگاتا ہے۔“ اور حضور (صلی اللہ تعالیٰ علیہ وسلم) کے یہاں سرمه دانی تھی، جس سے ہرشب میں

حدیث ۱۰: ابوادونسائی نے کریمہ بنتِ ہمام سے روایت کی، کہتی ہیں: میں نے حضرت عائشہ رضی اللہ تعالیٰ عنہا سے منہدی لگانے کے متعلق پوچھا؟ انہوں نے فرمایا: کہ اس میں کچھ حرج نہیں، لیکن میں خود منہدی لگانے کو ناپسند کرتی ہوں کیونکہ میرے جبیب صلی اللہ تعالیٰ علیہ وسلم کو اس کی بوناپسند تھی۔ ”سنن أبي داود“، کتاب الترجل، باب فی الخضاب للنساء، الحدیث: ۴۱۶۴، ص ۱۵۲۶۔

حدیث ۱۱: ابوادون نے حضرت عائشہ رضی اللہ تعالیٰ عنہا سے روایت کی، کہ ہند بنت عتبہ نے عرض کی، یا نبی اللہ! (عز و جل و صلی اللہ تعالیٰ علیہ وسلم) مجھے بیعت کر لیجیے۔ فرمایا: ”میں تجھے بیعت نہ کروں گا، جب تک تو اپنی ہتھیلیوں کو نہ بدل دے۔ (یعنی منہدی لگا کر ان کا رنگ نہ بدل لے) تیرے ہاتھ گویا درندہ کے ہاتھ معلوم ہو رہے ہیں۔“ ”سنن أبي داود“، کتاب الترجل، باب فی الخضاب للنساء، الحدیث: ۴۱۶۵، ص ۱۵۲۶۔ (یعنی عورتوں کو چاہیے کہ ہاتھوں کو نلکیں کر لیا کریں)۔

حدیث ۱۲: ابوادونسائی نے حضرت عائشہ رضی اللہ تعالیٰ عنہا سے روایت کی، کہتی ہیں: کہ ایک عورت کے ہاتھ میں کتاب تھی، اس نے پردہ کے پیچھے سے رسول اللہ صلی اللہ تعالیٰ علیہ وسلم کی طرف اشارہ کیا یعنی حضور (صلی اللہ تعالیٰ علیہ وسلم) کو دینا چاہا، حضور (صلی اللہ تعالیٰ علیہ وسلم) نے اپنا ہاتھ کھینچ لیا اور یہ فرمایا: کہ معلوم نہیں مرد کا ہاتھ ہے یا عورت کا ہاتھ ہے۔ اس نے کہا، عورت کا ہاتھ ہے۔ فرمایا: کہ ”اگر عورت ہوتی تو ناخنوں کو منہدی سے رنگے ہوتی۔“ ”سنن أبي داود“، کتاب الترجل، باب فی الخضاب للنساء، الحدیث: ۴۱۶۶، ص ۱۵۲۶۔

حدیث ۱۳: ابوادون نے ابوہریرہ رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم کے پاس ایک مخت حاضر لایا گیا، جس نے اپنے ہاتھ اور پاؤں منہدی سے رنگے تھے۔ ارشاد فرمایا: اس کا کیا حال ہے؟ (یعنی اس نے کیوں منہدی لگائی ہے) لوگوں نے عرض کی، یہ عورتوں سے تشبہ کرتا ہے۔ حضور (صلی اللہ تعالیٰ علیہ وسلم) نے حکم فرمایا، اس کو شہر بدر کر دیا گیا، مدینہ سے نکال کر نقیع کو نکھن دیا گیا۔ ”سنن أبي داود“، کتاب الادب، باب الحکم فی المحتشین، الحدیث: ۴۹۲۸، ص ۱۵۸۴۔

حدیث ۱۴: ترمذی نے سعید بن المسیب سے روایت کی، کہتے ہیں کہ اللہ (عز و جل) طیب ہے۔ طیب یعنی خوشبو کو دوست رکھتا ہے، سترہاری کو دوست رکھتا ہے، کریم ہے کرم کو دوست رکھتا ہے، جواد ہے جود کو دوست رکھتا ہے۔ لہذا اپنے صحن کو سترہار کھو، یہودیوں کے ساتھ مشا بہت نہ کرو۔ ”جامع الترمذی“، ابواب الادب، باب ماجاء فی النظافة، الحدیث: ۲۷۹۹، ص ۱۹۳۲۔

حدیث ۱۵: صحیح مسلم میں عبد اللہ بن مسعود رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: جس کے دل میں ذرہ برابر تکبر ہوگا، جسٹ میں نہیں جائے گا۔ ایک شخص نے عرض کی، کہ کسی کو یہ پسند ہوتا ہے کہ کپڑے اچھے ہوں، جو تے اچھے ہوں (یعنی یہ بات بھی تکبر ہے یا نہیں)؟ فرمایا: ”اللہ (عز و جل) جمیل ہے جمال کو دوست رکھتا ہے۔ تکبر نام ہے حق سے سرکشی کرنے اور لوگوں کو حقیر جانے کا۔“ ”صحیح مسلم“، کتاب الایمان، باب تحریم الكبر و بیانہ، الحدیث: ۲۶۵، ص ۶۹۳۔

حدیث ۱۶: صحیح بخاری و مسلم میں ابوہریرہ رضی اللہ تعالیٰ عنہ سے مروی، کہ نبی کریم صلی اللہ تعالیٰ علیہ وسلم نے فرمایا: کہ ”یہود و نصاریٰ خضاب نہیں کرتے، تم ان کی مخالفت کرو۔“ ”صحیح البخاری“، کتاب احادیث الانبیاء، باب ما ذکر عن بنی اسرائیل، الحدیث: ۳۴۶۲، ص ۲۸۲۔ (یعنی خضاب کرو۔)

حدیث ۱۷: صحیح مسلم میں جابر رضی اللہ تعالیٰ عنہ سے مروی، کہ فتح مکہ کے دن ابو قحافہ (حضرت ابو بکر صدیق رضی اللہ تعالیٰ عنہ کے والد) لائے گئے اور ان کا سر اور دارجی شقام (یہ ایک گھاس ہے) کی طرح سفید تھی۔ نبی کریم صلی اللہ تعالیٰ علیہ وسلم نے فرمایا: ”اس کو کسی چیز سے بدل دو (یعنی خضاب لگاؤ) اور سیاہی سے بچو۔“ ”صحیح مسلم“، کتاب اللباس... إلخ، باب استحباب خضاب الشیب بصفة... إلخ،
الحدیث: ۵۵۰۹، ص ۱۰۵۴۔ یعنی سیاہ خضاب نہ لگانا۔

حدیث ۱۸: ابو داود ونسائی نے ابن عباس رضی اللہ تعالیٰ عنہما سے روایت کی، کہ نبی کریم صلی اللہ تعالیٰ علیہ وسلم نے فرمایا: کہ ”آخر زمانہ میں کچھ لوگ ہوں گے جو سیاہ خضاب کریں گے جیسے کبوتر کے پوٹے، وہ لوگ جنت کی خوبیوں میں پائیں گے۔“ ”سنن أبي داود“،
کتاب الترجل، باب ماجاء فی خضاب السواد، الحدیث: ۴۲۱۲، ص ۱۵۲۹۔ و ”سنن النسائي“، کتاب الزينة من السنن، باب النهي عن الخضاب بالسواد، الحدیث:
۵۰۷۸، ص ۲۴۱۴۔

حدیث ۱۹: ترمذی و ابو داود ونسائی نے ابوذر رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”سب سے اچھی چیز جس سے سفید بالوں کا رنگ بدلا جائے، منہدی یا کتم ہے۔“ ”جامع الترمذی“، ابواب اللباس، باب ماجاء فی الخضاب، الحدیث:
۱۷۵۳، ص ۱۸۳۰۔ یعنی منہدی لگائی جائے یا کتم۔

حدیث ۲۰: ابو داود نے ابن عباس رضی اللہ تعالیٰ عنہما سے روایت کی، کہ نبی کریم صلی اللہ تعالیٰ علیہ وسلم کے سامنے ایک شخص گزر را جس نے منہدی کا خضاب کیا تھا، ارشاد فرمایا: یہ خوب اچھا ہے۔ پھر ایک دوسرا شخص گزر اجس نے منہدی اور کتم کا خضاب کیا تھا، فرمایا: یہ اس سے بھی اچھا ہے۔ پھر ایک تیسرا شخص گزر اجس نے زرد خضاب کیا تھا، فرمایا: ”یہ ان سب سے اچھا ہے۔“ ”سنن أبي داود“، کتاب
الترجل، باب فی خضاب الصفرة، الحدیث: ۴۲۱۱، ص ۱۵۲۹

حدیث ۲۱: ابن بخاری نے انس رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: کہ ”سب سے پہلے منہدی اور کتم کا خضاب ابراہیم علیہ السلام نے کیا اور سب سے پہلے سیاہ خضاب فرعون نے کیا۔“ ”الفردوس بِمَا ثُورَ الخطاب“، الحدیث: ۴۷،
ج ۱، ص ۳۵۔

حدیث ۲۲: طبرانی نے کبیر میں اور حاکم نے مستدرک میں ابن عمر رضی اللہ تعالیٰ عنہما سے روایت کی، کہ مومن کا خضاب زردی ہے اور مسلم کا خضاب سرخی ہے اور کافر کا خضاب سیاہی ہے۔ ”المستدرک“، کتاب معرفۃ الصحابة، باب الصفرة خضاب المؤمن... إلخ، الحدیث:
۶۲۹۶، ج ۴، ص ۶۷۵۔

حدیث ۲۳: صحیح بخاری و مسلم میں عبد اللہ بن عمر رضی اللہ تعالیٰ عنہما سے روایت ہے، کہ نبی کریم صلی اللہ تعالیٰ علیہ وسلم نے فرمایا: ”اللہ (عز و جل) کی لعنت اس عورت پر جو بال ملائے یاد وسری سے بال ملوائے اور گودنے والی (گودنے والی: یعنی جسم میں سوئی وغیرہ چیزوں کا رس میں سرمه یا بزہ یا نیل بھرنے والی۔) اور گودوانے والی پر۔“ ”صحیح البخاری“، کتاب اللباس، باب وصل الشعر، الحدیث: ۵۹۳۷، ص ۵۰۴

حدیث ۲۴: صحیح بخاری و مسلم میں عبد اللہ بن مسعود رضی اللہ تعالیٰ عنہ سے مروی، انہوں نے فرمایا: کہ اللہ (عز و جل) کی لعنت گود نے والیوں پر اور گودوانے والیوں پر اور بال نوچنے والیوں پر (یعنی جو عورت بھوں کے بال نوچ کر ابر و کو خوبصورت بناتی ہے اس پر لعنت اور خوبصورتی کے لیے دانت رینے والیوں پر (یعنی جو عورتیں دانتوں کو ریت کر خوبصورت بناتی ہیں اور اللہ (عز و جل) کی پیدا کی ہوئی چیز کو بدل ڈالتی ہیں۔ ایک عورت نے عبد اللہ بن مسعود رضی اللہ تعالیٰ عنہ کے پاس حاضر ہو کر یہ کہا کہ مجھے خبر ملی ہے کہ آپ نے فلاں

فلاں قسم کی عورتوں پر لعنت کی ہے، انھوں نے فرمایا: میں کیوں نہ لعنت کروں ان پر جن پر رسول اللہ صلی اللہ تعالیٰ علیہ وسلم نے لعنت کی اور اس پر جو کتاب اللہ میں (ملعون) ہے اس نے کہا میں نے کتاب اللہ پڑھی ہے مجھے تو اس میں یہ چیز نہیں ملی۔ فرمایا: تو نے (غور سے) پڑھا ہوتا تو ضرور اس کو پایا ہوتا کیا تو نے یہ نہیں پڑھا:

﴿مَا أَتَكُمُ الرَّسُولُ فَخُذُوهُ قَ وَمَا نَهِّكُمْ عَنْهُ فَانْتَهُوا ح﴾

”یعنی رسول جو کچھ تمھیں دیں اسے لو اور جس چیز سے منع کر دیں اس سے بازا آجائو۔“ پ ۲۸، الحشر: ۷

اس عورت نے کہا، ہاں یہ پڑھا ہے۔ عبد اللہ بن مسعود نے فرمایا کہ حضور (صلی اللہ تعالیٰ علیہ وسلم) نے اس سے منع فرمایا ہے۔ ایک روایت میں ہے کہ اس کے بعد اس عورت نے یہ کہا کہ ان میں کی بعض باتیں تو آپ کی بی بی میں بھی ہیں۔ عبد اللہ بن مسعود نے فرمایا اندر رجا کر دیکھو وہ مکان میں گئی پھر آئی، تو آپ نے فرمایا کیا دیکھا؟ اس نے کہا کچھ نہیں دیکھا۔ عبد اللہ نے فرمایا اگر اس میں یہ بات ہوتی تو میرے ساتھ نہیں رہتی۔ یعنی ایسی عورت میرے گھر میں نہیں رہ سکتی ہے۔ ”صحیح مسلم“، کتاب اللباس، باب تحریم، فعل الواصلة و المستوصلة... إلخ، الحدیث: ۵۵۷۳، ص ۱۰۵۸.

حدیث ۲۵: صحیح بخاری میں ابو ہریرہ رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: کہ نظر بد حق ہے یعنی نظر لگنا صحیح ہے ایسا ہوتا ہے اور گودنے سے حضور (صلی اللہ تعالیٰ علیہ وسلم) نے منع فرمایا۔ ”صحیح البخاری“، کتاب الطب، باب العین حق، الحدیث: ۵۷۴۰، ص ۴۹۰.

حدیث ۲۶: سنن ابو داؤد میں ابن عباس رضی اللہ تعالیٰ عنہما سے روایت ہے، انھوں نے کہا، بال ملانے والی اور ملوانے والی اور ابرو کے بال نوچنے والی اور نوچوانے والی اور گودنے والی اور گودوانے والی پر لعنت ہے، جبکہ بیماری سے یہ نہ کیا ہو۔ ”سنن أبي داود“، کتاب الترجل، باب فی صلة الشعر، الحدیث: ۴۱۷۰، ص ۱۵۲۷.

حدیث ۲۷: ابو داؤد نے روایت کی، کہ جس سال معاویہ رضی اللہ تعالیٰ عنہ نے اپنے زمانہ خلافت میں حج کیا (مدینہ میں آئے) اور منبر پر چڑھ کر بالوں کا چھا جوسپا ہی کے ہاتھ میں تھالے کر کہا اے اہل مدینہ تمھارے علماء کہاں ہیں؟ میں نے رسول اللہ صلی اللہ تعالیٰ علیہ وسلم سے سنا ہے کہ حضور (صلی اللہ تعالیٰ علیہ وسلم) اس سے منع فرماتے تھے یعنی چوٹی میں بال جوڑنے سے اور حضور (صلی اللہ تعالیٰ علیہ وسلم) یہ فرماتے تھے: کہ بنی اسرائیل اسی وقت ہلاک ہوئے جب ان کی عورتوں نے یہ کرنا شروع کر دیا۔ ”سنن أبي داود“، کتاب الترجل، باب فی صلة الشعر، الحدیث: ۴۱۶۷، ص ۱۵۲۶.

مسئلہ ۱: انسان کے بالوں کی چوٹی بنا کر عورت اپنے بالوں میں گوندھے یہ حرام ہے۔ حدیث میں اس پر لعنت آئی بلکہ اس پر بھی لعنت جس نے کسی دوسری عورت کے سر میں ایسی چوٹی گوندھی اور اگر وہ بال جس کی چوٹی بنائی گئی خود اسی عورت کے ہیں جس کے سر میں جوڑی گئی جب بھی ناجائز اور اگراون یا سیاہ تاگے کی چوٹی بنا کر لگائے تو اس کی ممانعت نہیں۔ سیاہ کپڑے کا موباف (بالوں میں دھاگہ لگا کر انہیں دراز کرنا موباف کہلاتا ہے) بنا ناجائز ہے اور کلاوہ میں تو اصلاً حرج نہیں کہ یہ بالکل ممتاز ہوتا ہے۔ اسی طرح گودنے والی اور گودوانے والی یا ریتی سے دانت ریت کر خوبصورت کرنے والی یا دوسری عورت کے دانت ریتے والی یا موبچنے (موچنا: یعنی بال اکھاڑنے کا آلہ) سے ابرو کے بالوں کو نوج کر خوبصورت بنانے والی اور جس نے دوسری کے بال نوچ ان سب پر حدیث میں لعنت آئی ہے۔ (ذریا: کانوں کی کوئی میں پہننے کا چھوٹا سا زیور جس میں عام طور پر صرف ایک موٹی ہوتا ہے) (در مختار)

مسئلہ ۲: لڑکیوں کے کان ناک چھیدنا جائز ہے اور بعض لوگ لڑکوں کے بھی کان چھدوتے ہیں اور دیگر یا "الدرالمختار"، کتاب الحظر و الإباحة، فصل في النظر والمس، ج ۹، ص ۶۱، پہناتے ہیں یہ ناجائز ہے یعنی کان چھدوانا بھی ناجائز اور اسے زیور پہنانا بھی ناجائز۔

مسئلہ ۳: عورتوں کو ہاتھ پاؤں میں منہدی لگانا جائز ہے کہ یہ زینت کی چیز ہے، بلا ضرورت چھوٹے بچوں کے ہاتھ پاؤں میں منہدی لگانا نہ چاہیے۔ (**الملکی**) ”الفتاوی الہندیۃ“، کتاب الكراہیۃ، الباب العشرون فی الزینۃ، ج ۵، ص ۳۵۹۔ لڑکیوں کے ہاتھ پاؤں میں لگاسکتے ہیں جس طرح ان کو زپور پہنا سکتے ہیں۔

مسئلہ ۴: عورتیں اپنی چوڑیوں میں پوت (پوت: یعنی ششیٰ یا کانچ کے دانے) اور چاندی سونے کے دانے لگاسکتی ہیں۔ (عامگیری)
”الفتاوی الهنڈیۃ“، کتاب الکراہیۃ، الباب العشرون فی الزینۃ، ج ۵، ص ۳۵۹۔

مسئلہ ۵: پھر کا سرمه استعمال کرنے میں حرج نہیں اور سیاہ سرمه یا کاجل بقصید زینت مرد کو لگانا مکروہ ہے اور زینت مقصود نہ ہو تو کراہ ہت نہیں۔ (علمگیری) المرجع سابق.

مسئلہ ۶: مکان میں ذی روح کی تصویر لگانا جائز نہیں اور غیر ذی روح کی تصویر سے مکان آرستہ کرنا جائز ہے جیسا کہ طغرے اور کتبوں سے مکان سجانے کا روایج ہے۔ (عامگیری) المرجع السابق.

مسئلہ ۷: گرمی سے بچنے کے لیے خس یا جو سے کی ٹھیاں (یعنی مخصوص گھاس کا پرده یا قنات دروازوں وغیرہ پر لگا کر اس پر پانی چھڑ کتے ہیں، تاکہ ٹھنڈک حاصل ہو۔) لگانا جائز ہے اور اگر تکبر کے طور پر ہو تو ناجائز ہے۔ (عائیگیری) (الفتاوی الہندیۃ، کتاب الکراہیۃ، الباب العشرون فی الرینۃ، ج ۵، ص ۱۰۷)

مسئلہ ۸: یہ شخص سواری پر ہے اور اس کے ساتھ اور لوگ پیدل چل رہے ہیں اگر محض اپنی شان دکھانے اور تکبر کے لیے ایسا کرتا ہے تو منع ہے۔ (عاملگیری) المرجع السابق، ص ۳۶۰۔ اور ضرورت سے ہو تو حرج نہیں مثلاً یہ بوڑھایا کمزور ہے کہ چل نہ سکے گا یا ساتھ والے کسی طرح اسکے پیدل چلنے کو گوارا ہی نہیں کرتے، جیسا کہ بعض مرتبہ علماء مشائخ کے ساتھ دوسرے لوگ خود پیدل چلتے ہیں اور انکو پیدل جانے نہیں دیتے، اس میں کراہت نہیں جبکہ اینے دل کو قابو میں رکھیں اور تکبر نہ آنے دیں اور محض ان لوگوں کی دلجوئی منظور ہو۔

مسئلہ ۹: مرد کو داڑھی اور سر وغیرہ کے بالوں میں خضاب لگانا جائز بلکہ مستحب ہے مگر سیاہ خضاب لگانا منع ہے ہاں مجاہد کو سیاہ خضاب بھی جائز ہے کہ دشمن کی نظر میں اس کی وجہ سے ہپت بیٹھے گی۔ (درمتار) ("الدرالمختار"، کتاب الحظر والإباحة، فصل فی البيع، ج ۹، ص ۱۷)

نام رکھنے کا بیان

اللّٰهُ عَزُوْجُلُ فَرِمَاتَا هے:

﴿يَا أَيُّهَا الَّذِينَ آمَنُوا لَا يَسْخِرُ قَوْمٌ مِّنْ قَوْمٍ عَسَى أَنْ يُكُونُوا خَيْرًا مِّنْهُمْ وَلَا نِسَاءٌ مِّنْ نِسَاءٍ عَسَى أَنْ يَكُنْ خَيْرًا مِّنْهُنَّ حَوْلَهُنَّ حَوْلَهُنَّ وَلَا تَنَابُرُوا بِالْأَلْقَابِ طَبِيعَةُ الاسمِ الْفُسُوقُ بَعْدَ الْإِيمَانِ حَوْلَهُنَّ حَوْلَهُنَّ وَمَنْ لَمْ يَتَبَّعْ فَأُولَئِكَ هُمُ الظَّالِمُونَ ۝ ۵﴾

”اے ایمان والو! ایک گروہ دوسرے گروہ سے مسخر اپن نہ کرے، ہو سکتا ہے کہ یہ اون سے بہتر ہوں اور نہ عورتوں سے مسخر اپن کریں، ہو سکتا ہے کہ یہ ان سے بہتر ہوں اور اپنے کو عیب نہ لگاؤ اور برے لقبوں سے نہ پکارو، ایمان کے بعد فسوق برانام ہے اور جو توبہ نہ کریں وہ ظالم ہیں۔“ پ ۲۶، الحجرات: ۱۱.

حدیث ۱: بیہقی نے ابن عباس رضی اللہ تعالیٰ عنہما سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”اولاد کا والد پر یہ حق ہے کہ اس کا اچھا نام رکھے اور اچھا ادب سکھائے۔“ ”کنز العمال“، کتاب النکاح، رقم: ۴۵۱۸۴، ج ۱۶، ص ۱۷۳.

حدیث ۲: اصحاب سنن اربعہ نے عبد اللہ بن جراد رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”اپنے بھائیوں کو ان کے اچھے ناموں سے پکارو برقے القاب سے نہ پکارو۔“ ”کنز العمال“، کتاب النکاح، رقم: ۴۵۲۱۱، ج ۱۶، ص ۱۷۵.

حدیث ۳: صحیح مسلم میں ابن عمر رضی اللہ تعالیٰ عنہما سے روایت ہے، کہ رسول اللہ صلی اللہ تعالیٰ علیہ وسلم نے فرمایا: ”تمہارے ناموں میں اللہ تعالیٰ کے نزدیک زیادہ پیارے نام عبد اللہ و عبد الرحمن ہیں۔“ ”صحیح مسلم“، کتاب الاداب، باب النہی عن التکنی بائی القاسم... إلخ، الحديث: ۵۵۸۷، ص ۱۰۹.

حدیث ۴: امام احمد و ابو داود نے ابوالدرداء رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: کہ ”قیامت کے دن تم کو تمہارے نام اور تمہارے باپوں کے نام سے بلا یا جائے گا، لہذا اپچھے نام رکھو۔“ ”سنن أبي داود“، کتاب الادب، باب فی تغیر الاسماء، الحديث: ۴۹۴۸، ص ۱۵۸۵.

حدیث ۵: ابو داود نے ابی وہب الجشی رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”انبیا علیہم السلام کے نام پر نام رکھو اور اللہ (عز و جل) کے نزدیک ناموں میں زیادہ پیارے نام عبد اللہ و عبد الرحمن ہیں اور سچے نام حارث و همام ہیں اور حرب و مرہ برقے نام ہیں۔“ ”سنن أبي داود“، کتاب الادب، باب فی تغیر الاسماء، الحديث: ۴۹۵۰، ص ۱۵۸۶.

حدیث ۶: دیلمی نے حضرت عائشہ رضی اللہ تعالیٰ عنہما سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”اچھوں کے نام پر نام رکھو اپنی حاجتیں اپچھے چہرہ والوں سے طلب کرو۔“ ”المسند الفردوس“، الحديث: ۲۳۲۹، ج ۲، ص ۵۸.

حدیث ۷: صحیح بخاری و مسلم میں جابر رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: ”میرے نام پر نام رکھو اور میری کنیت کے ساتھ کنیت نہ کرو، کیونکہ (میری کنیت ابوالقاسم محض اس وجہ نہیں کہ میرے صاحب زادہ کا نام قاسم تھا بلکہ) میں قاسم بنایا گیا ہوں کہ تمہارے مابین تقسیم کرتا ہوں۔“ ”صحیح البخاری“، فرض الخمس، باب قوله تعالى ﴿فَإِنَّ اللَّهَ خَمْسَةُ وَالرَّسُولُ﴾ یعنی للرسول قسم ذلك، الحديث: ۳۱۱۴، ص ۲۵۱.

حدیث ۸: صحیح بخاری و مسلم میں انس رضی اللہ تعالیٰ عنہ سے مروی، کہ نبی کریم صلی اللہ تعالیٰ علیہ وسلم بازار میں تھے، ایک شخص نے ابوالقاسم کہہ کر پکارا۔ حضور (صلی اللہ تعالیٰ علیہ وسلم) اس کی طرف متوجہ ہوئے۔ اس نے کہا، میں نے اس شخص کو پکارا، ارشاد فرمایا: ”میرے نام کے ساتھ نام رکھو اور میری کنیت کے ساتھ کنیت نہ کرو۔“ ”صحیح البخاری“، کتاب البيوع، باب ما ذكر في الأسواق، الحديث: ۲۱۲۰، ص ۲۱۶.

حدیث ۹: ابو داود نے حضرت علی رضی اللہ تعالیٰ عنہ سے روایت کی، کہتے ہیں: میں نے عرض کی، یا رسول اللہ! (عز و جل و صلی اللہ تعالیٰ علیہ وسلم) اگر حضور (صلی اللہ تعالیٰ علیہ وسلم) کے بعد میرے لڑکا پیدا ہو تو آپ کے نام پر اس کا نام رکھوں اور آپ کی کنیت

پر اس کی کنیت کروں؟ فرمایا: ”ہاں۔“ ”سنن أبي داود“، کتاب الادب، باب فی الرخصة فی الجمع بینهما، الحدیث: ۴۹۶۷، ص ۱۵۸۷

حدیث ۱۰: ابن عساکر ابو مامہ رضی اللہ تعالیٰ عنہ سے راوی، کہ رسول اللہ صلی اللہ تعالیٰ علیہ وسلم فرماتے ہیں: ”جس کے لڑکا پیدا ہوا وہ میری محبت اور میرے نام سے برکت حاصل کرنے کے لیے اس کا نام محمد رکھے (اعلیٰ حضرت، امام احمد رضا خان علیہ رحمۃ الرحمٰن ”فتاویٰ رضویہ“ جلد 24 صفحہ 691 پر فرماتے ہیں: کہ ”بہتر یہ ہے کہ صرف محمد یا احمد نام رکھے، اس کے ساتھ جان وغیرہ اور کوئی لفظ نہ ملائے کہ فضائل تہا انھیں اسمائے مبارکے کے وارد ہوئے ہیں۔“)، وہ اور اس کا لڑکا دونوں بہشت میں جائیں۔“ انظر: ”کشف الحفاء“، حرف المیم، رقم: ۲۶۴۳، ج ۲، ص ۲۵۴۔ و ”الفتاویٰ الرضویہ“، ج ۲۴، ص ۶۸۶

حدیث ۱۱: حافظ ابو طاہر سلفی نے انس رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم فرماتے ہیں: ”روز قیامت دو شخص رب العزة کے حضور کھڑے کیے جائیں گے، حکم ہو گا انھیں جنت میں لے جاؤ۔ عرض کریں گے، الہی! ہم کس عمل پر جنت کے قابل ہوئے، ہم نے تو جنت کا کوئی کام کیا نہیں؟ فرمائے گا: ”جنت میں جاؤ! میں نے حلف کیا ہے کہ جس کا نام احمد یا محمد ہو، دوزخ میں نہ جائے گا۔“ انظر: ”الفتاویٰ الرضویہ“، ج ۲۴، ص ۶۸۷۔

حدیث ۱۲: ابو عیم نے حلیہ میں نبیط بن شریط رضی اللہ تعالیٰ عنہما سے روایت کی، کہ رسول اللہ صلی اللہ تعالیٰ علیہ وسلم فرماتے ہیں کہ اللہ تعالیٰ نے فرمایا: ”مجھے اپنی عزت و جلال کی قسم! جس کا نام تمھارے نام پر ہو گا، اسے عذاب نہ دوں گا۔“ ”کشف الحفاء“، حرف الحاء،

الحدیث: ۱۲۴۳، ج ۱، ص ۳۴۵

حدیث ۱۳: ابن سعد طبقات میں عثمان عمری سے مرسلًا راوی، کہ رسول اللہ صلی اللہ تعالیٰ علیہ وسلم فرماتے ہیں: ”تم میں کسی کا کیا نقصان ہے، اگر اس کے گھر میں ایک محمد یا دو محمد یا تین محمد ہوں۔“ ”الطبقات الکبریٰ“، لابن سعد، الطبقة الاولى من اهل المدينه من التابعين، محمد بن طلحه، رقم: ۶۲۲، ج ۵، ص ۴۰۔

حدیث ۱۴: طبرانی کبیر میں عبد اللہ بن عباس رضی اللہ تعالیٰ عنہما سے روایت کرتے ہیں کہ رسول اللہ صلی اللہ تعالیٰ علیہ وسلم نے فرمایا: ”جس کے تین بیٹے ہوں اور وہ ان میں سے کسی کا نام محمد نہ رکھے، وہ ضرور جاہل ہے۔“ ”المعجم الکبریٰ“، الحدیث: ۱۱۰۷۷، ج ۱۱، ص ۵۹۔

حدیث ۱۵: حاکم نے حضرت علی رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جب لڑکے کا نام محمد رکھو تو اس کی عزت کرو اور مجلس میں اس کے لیے جگہ کشادہ کرو اور اسے برائی کی طرف نسبت نہ کرو۔“ ”الجامع الصغیر“، الحدیث: ۷۰۶،

ص ۴۹

حدیث ۱۶: بزار نے ابو رافع رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جب لڑکے کا نام محمد رکھو تو اسے نہ مارو اور نہ محروم کرو۔“ ”الفردوس بمائ ثور الخطاب“، الحدیث: ۳۸۸۳، ج ۹، ص ۳۲۷۔

حدیث ۱۷: صحیح مسلم میں زینب بنت ابی سلمہ رضی اللہ تعالیٰ عنہما سے مروی، کہ ان کا نام برہ تھا۔ رسول اللہ صلی اللہ تعالیٰ علیہ وسلم نے فرمایا: ”اپنا تزکیہ نہ کرو (یعنی اپنی بڑائی اور تعریف نہ کرو) اللہ (عز وجل) کو معلوم ہے کہ تم میں برا اور نیکی والا کوں ہے، اس کا نام زینب رکھ دو۔“ ”صحیح مسلم“، کتاب الادب، باب استحباب تغیر الاسم القیچع الی حسن... إلخ، الحدیث: ۱۰۶۰، م ۵۶۰۹۔

حدیث ۱۸: صحیح مسلم میں ابن عباس رضی اللہ تعالیٰ عنہما سے مروی، کہتے ہیں: جو یہ رضی اللہ تعالیٰ عنہما کا نام برہ تھا، حضور (صلی اللہ تعالیٰ علیہ وسلم) نے یہ نام بدل کر جو یہ رکھا اور یہ بات حضور (صلی اللہ تعالیٰ علیہ وسلم) کو ناپسند تھی کہ یوں کہا جائے کہ برہ کے پاس

سے چلے گئے۔ ”صحیح مسلم“ کتاب الآداب، باب استحباب تغیر الاسم القبیح الی حسن... إلخ، الحدیث: ۵۶۰، ص ۱۰۶۰۔

حدیث ۱۹: صحیح مسلم میں ابن عمر رضی اللہ تعالیٰ عنہما سے مروی، کہتے ہیں کہ حضرت عمر رضی اللہ تعالیٰ عنہ کی ایک لڑکی کا نام عاصیہ تھا، حضور (صلی اللہ تعالیٰ علیہ وسلم) نے اس کا نام جمیلہ رکھا۔ ”صحیح مسلم“، کتاب الآداب، باب استحباب تغیر الاسم القبیح الی حسن... إلخ، الحدیث: ۵۶۰، ص ۱۰۶۰۔

حدیث ۲۰: ترمذی نے حضرت عائشہ رضی اللہ تعالیٰ عنہا سے روایت کی، کہ ”رسول اللہ صلی اللہ تعالیٰ علیہ وسلم برے نام کو بدل دیتے تھے۔“ ”جامع الترمذی“، ابواب الادب، باب ماجاء فی تغیر الاسماء، الحدیث: ۱۹۳۶، ۲۸۳۹، ص ۱۹۳۶۔

حدیث ۲۱: صحیح بخاری میں سعید بن المسیب رضی اللہ تعالیٰ عنہ سے مروی کہتے ہیں، میرے دادا نبی کریم صلی اللہ تعالیٰ علیہ وسلم کی خدمت میں حاضر ہوئے۔ حضور (صلی اللہ تعالیٰ علیہ وسلم) نے پوچھا، تمہارا کیا نام ہے؟ انھوں نے کہا، حزن۔ فرمایا: ”تم سہل ہو۔ یعنی اپنا نام سہل رکھو کہ اس کے معنی ہیں نرم اور حزن سخت کو کہتے ہیں۔ انھوں نے کہا، کہ جو نام میرے باپ نے رکھا ہے، اسے نہیں بدلوں گا۔“ ”صحیح البخاری“، کتاب الادب، باب تحويل الاسم الى اسم احسن منه، الحدیث: ۶۱۹۳، ص ۵۲۲۔ سعید ابن المسیب کہتے ہیں، اس کا نتیجہ یہ ہوا کہ ہم میں اب تک سختی پائی جاتی ہے۔

تنبیہ: نام رکھنے کے متعلق بعض مسائل عقیقہ کے بیان میں ذکر کیے گئے ہیں وہاں سے معلوم کریں (دیکھئے: بہار شریعت حصہ ۱۵۔)، بعض باتیں یہاں ذکر کی جاتی ہیں۔

مسئلہ ۱: اللہ تعالیٰ کے نزدیک بہت پیارے نام عبد اللہ و عبد الرحمن ہیں جیسا کہ حدیث میں وارد ہے، ان دونوں میں زیادہ افضل عبد اللہ ہے کہ عبودیت کی اضافت (یعنی عبد کی نسبت) علم ذات کی طرف ہے۔ انھیں کے حکم میں وہ اسماء ہیں جن میں عبودیت کی اضافت دیگر اسماء صفاتیہ کی طرف ہو، مثلاً عبد الرحیم، عبد الملک، عبد الناق وغیرہ۔

حدیث میں جوان دونوں ناموں کو تمام ناموں میں خدا تعالیٰ کے نزدیک پیارا فرمایا گیا۔ اس کا مطلب یہ ہے کہ جو شخص اپنا نام عبد کے ساتھ رکھنا چاہتا ہو تو سب سے بہتر عبد اللہ و عبد الرحمن ہیں، وہ نام نہ رکھے جائیں جو جاہلیت میں رکھے جاتے تھے کہ کسی کا نام عبد نہیں اور کسی کا عبد الدار ہوتا۔

الہذا یہ نہ سمجھنا چاہیے کہ یہ دونوں نام محمد و احمد سے بھی افضل ہیں، کیونکہ حضور اکرم صلی اللہ تعالیٰ علیہ وسلم کے اسم پاک محمد و احمد ہیں اور ظاہر یہی ہے کہ یہ دونوں نام خود اللہ تعالیٰ نے اپنے محبوب صلی اللہ تعالیٰ علیہ وسلم کے لیے منتخب فرمائے، اگر یہ دونوں نام خدا کے نزدیک بہت پیارے نہ ہوتے تو اپنے محبوب کے لیے پسند نہ فرمایا ہوتا۔ احادیث میں محمد نام رکھنے کے بہت فضائل مذکور ہیں، ان میں سے بعض ذکر کی گئیں۔

مسئلہ ۲: جس کا نام محمد ہو وہ اپنی کنیت ابوالقاسم رکھ سکتا ہے اور حدیث میں جو ممانعت آئی ہے، وہ حضور اقدس صلی اللہ تعالیٰ علیہ وسلم کی حیاتِ ظاہری کے ساتھ مخصوص تھی، کیونکہ اگر کسی کی یہ کنیت ہوتی اور اس کے ساتھ پکارا جاتا تو دھوکا لگتا کہ شاید حضور (صلی اللہ تعالیٰ علیہ وسلم) کو پکارا، چنانچہ ایک دفعہ ایسا ہی ہوا کہ کسی نے دوسرے کو ابوالقاسم کہہ کر آواز دی، حضور (صلی اللہ تعالیٰ علیہ وسلم) نے اس کی طرف توجہ فرمائی تو اس نے کہا، میں نے حضور (صلی اللہ تعالیٰ علیہ وسلم) کو نہیں ارادہ کیا یعنی نہیں پکارا اس موقع پر ارشاد فرمایا: کہ میرے نام کے ساتھ نام رکھو اور میری کنیت کے ساتھ اپنی کنیت نہ کرو۔“

اگر یہ شبہ کیا جائے کہ نام رکھنے میں بھی اس قسم کا دھوکا ہو سکتا تھا تو اس کا جواب یہ ہے کہ حضور اکرم صلی اللہ تعالیٰ علیہ وسلم کو نام پاک کے ساتھ پکارنا قرآن پاک نے منع فرمادیا تھا:

﴿لَا تَجْعَلُوا دُعَاءَ الرَّسُولِ بَيْنَكُمْ كَذُبًا إِنَّهُمْ بَعْضُكُمْ بَعْضًا ط﴾ پ ۱۸، النور: ۶۳.

الہذا صحابہ کرام جو حاضر خدمت اقدس ہوا کرتے تھے، وہ بھی نام کے ساتھ پکارتے نہ تھے، بلکہ یا رسول اللہ، یا نبی اللہ وغیرہ القاب سے ندا کرتے۔ وہ احتمال ہی یہاں پیدا نہ ہوتا کہ محمد کہہ کر کوئی پکارے اور حضور (صلی اللہ تعالیٰ علیہ وسلم) مراد ہوں۔ اعراب وغیرہ ناواقف لوگوں نے اس طرح پکارا تو یہ دوسری بات ہے کیونکہ وہ ناواقعی میں ہوا اور حضرت علی رضی اللہ تعالیٰ عنہ نے اپنے صاحبزادہ محمد بن الحنفیہ کا نام محمد اور کنیت ابوالقاسم رکھی اور یہ حضور اقدس صلی اللہ تعالیٰ علیہ وسلم کی اجازت سے ہوا، لہذا اس سے معلوم ہوتا ہے کہ وہ حدیث منسوخ ہے۔

مسئلہ ۳: بعض اسماء الہمیہ جن کا اطلاق غیر اللہ پر جائز ہے ان کے ساتھ نام رکھنا جائز ہے، جیسے علی، رشید، کبیر، بدیع، کیونکہ بندوں کے ناموں میں وہ معنی مراد نہیں ہیں جن کا ارادہ اللہ تعالیٰ پر اطلاق کرنے میں ہوتا ہے اور ان ناموں میں الف ولا ملا کر بھی نام رکھنا جائز ہے، مثلاً العلی، الرشید۔

ہاں اس زمانہ میں چونکہ عوام میں ناموں کی تصفیر کرنے کا بکثرت رواج ہو گیا ہے، لہذا جہاں ایسا گمان ہوا یہ سے نام سے بچنا ہی مناسب ہے۔ خصوصاً جب کہ اسماء الہمیہ کے ساتھ عبد کا لفظ ملا کر نام رکھا گیا، مثلاً عبد الرحیم، عبد الکریم، عبد العزیز کہ یہاں مضاف الیہ سے مراد اللہ تعالیٰ ہے اور ایسی صورت میں تصفیر اگر قصد اہوتی تو معاذ اللہ کفر ہوتی، کیونکہ یہ اس شخص کی تصفیر نہیں بلکہ معبد برحق کی تصفیر ہے مگر عوام اور ناواقفوں کا یہ مقصد یقیناً نہیں ہے، اسی لیے وہ حکم نہیں دیا جائے گا بلکہ اون کو سمجھایا اور بتایا جائے اور ایسے موقع پر ایسے نام ہی نہ رکھے جائیں جہاں یہ احتمال ہو۔ (در المختار، رد المحتار) (الدرالمختار، رد المحتار) ۶۸۸، ج ۹، ص

مسئلہ ۴: ایسا نام رکھنا جس کا ذکر نہ قرآن مجید میں آیا ہونہ حدیثوں میں ہونہ مسلمانوں میں ایسا نام مستعمل ہو، اس میں علماء کو اختلاف ہے بہتر یہ ہے کہ نہ رکھے۔ (عاملگیری) (الفتاویٰ الہندیۃ)، کتاب الكراہیۃ، الباب الثانی والعشرون فی تسمیۃ الولاد، ج ۵، ص ۳۶۲۔

مسئلہ ۵: مرا ہوا بچہ پیدا ہوا تو اس کا نام رکھنے کی حاجت نہیں بغیر نام رکھے دفن کر دیں۔ (عاملگیری) (الفتاویٰ الہندیۃ)، کتاب الكراہیۃ، الباب الثانی والعشرون فی تسمیۃ الولاد، ج ۵، ص ۳۶۲۔ (یہ ظاہر الروایہ ہے مگر امام ابو یوسف رحمہ اللہ تعالیٰ کا مذہب یہ ہے کہ بچ زندہ پیدا ہو یا مردہ، بہر حال اس کی تکریم کے لیے اس کا نام رکھا جائے۔ ملتقی البخاری میں ہے کہ اس پر فتویٰ ہے اور نہر سے مستفاد ہے کہ یہی مختار ہے ایسا ہی در مختار باب صلاۃ الجنائز جلد ۲، صفحہ ۱۵۳ میں ہے۔ بہار شریعت حصہ ۲، صفحہ ۱۹۰، نماز جنازہ کا بیان میں بھی اسی کو اختیار کیا اور اس حصے پر اعلیٰ حضرت کی یہ تقدیق بھی ہے کہ اسے مسائل صحیحہ، رجحیہ، محققہ، منقحہ پر مشتمل پایا لہذا مسلمانوں کو اسی پر عمل کرنا چاہئے۔)

مسئلہ ۶: بچہ پیدا ہو کر مر گیا تو دفن سے پہلے اس کا نام رکھا جائے لڑکا ہو تو لڑکوں کا سا اور لڑکی ہو تو لڑکیوں کا سا نام رکھا جائے اور معلوم نہ ہو سکا کہ لڑکی ہے یا لڑکا تو ایسا نام رکھا جائے جو مرد و عورت دونوں کے لیے ہو سکتا ہو۔ (رد المختار) (ردا المختار) ۶۸۹، ج ۹، ص

مسئلہ ۷: بچہ کی کنیت ہو سکتی ہے یا نہیں صحیح یہ ہے کہ ہو سکتی ہے، حدیث ابی عمرہ اس کی دلیل ہے۔ انظر: "صحیح مسلم" کتاب الآداب،

مسئلہ ۸: بچ کی کنیت ابو بکر، ابو تراب، ابو الحسن، وغیرہ رکھنا جائز ہے ان کنیتوں سے تبرک مقصود ہوتا ہے کہ ان حضرات کی برکت بچ کے شامل حال ہو۔ (**ردا المختار**) ”ردا المختار“، کتاب الحظر و الإباحة، فصل فی البيع، ج ۹، ص ۶۸۹

مسئلہ ۹: جو نام بربے ہوں ان کو بدل کر اچھا نام رکھنا چاہیے۔ حدیث میں ہے، کہ ”قیامت کے دن تم اپنے اور اپنے باپوں کے نام سے پکارے جاؤ گے، لہذا اپنے نام اچھھے رکھو۔“ ”سنن أبي داود“، کتاب الأدب، باب فی تغییر الاسماء، الحديث: ۱۵۸۵، ص ۴۹۴۸ حضور اقدس صلی اللہ تعالیٰ علیہ وسلم نے بربے ناموں کو بدل دیا۔ ایک شخص کا نام اصرم تھا اس کو بدل کر زرعہ رکھا۔ ”سنن أبي داود“، کتاب الأدب، باب فی تغییر الاسم القبيح، الحديث: ۱۵۸۶، ص ۴۹۵۴۔ اور عاصیہ نام کو بدل کر جمیلہ رکھا۔ انظر: ”صحیح مسلم“، کتاب الآداب، باب استحباب تغییر الاسم القبيح... إلخ، الحديث: ۱۰۶۰، ص ۵۶۰۵۔ فلذ بركت نام رکھنے سے بھی منع فرمایا۔ ”ردا المختار“، کتاب الحظر و الإباحة، فصل فی البيع، ج ۹، ص ۶۸۹۔

مسئلہ ۱۰: عبد المصطفی، عبد النبی، عبد الرسول نام رکھنا جائز ہے کہ اس نسبت کی شرافت مقصود ہے اور عبودیت کے حقیقی معنی یہاں مقصود نہیں ہیں۔ رہی عبد کی اضافت غیر اللہ کی طرف یہ قرآن و حدیث سے ثابت ہے۔

مسئلہ ۱۱: ایسے نام جن میں تزکیہ نفس اور خودستائی (یعنی اپنی بڑائی اور تعریف)۔ نکتی ہے، ان کو بھی حضور اقدس صلی اللہ تعالیٰ علیہ وسلم نے بدل ڈالا بہرہ کا نام زینب رکھا اور فرمایا: کہ ”اپنے نفس کا تزکیہ نہ کرو۔“ ”صحیح مسلم“، کتاب الآداب، باب استحباب تغییر الاسم القبيح الى حسن... إلخ، الحديث: ۱۰۶۰، ص ۵۶۰۹۔ شمس الدین، زین الدین، محی الدین، فخر الدین، نصیر الدین، سراج الدین، نظام الدین، قطب الدین وغیرہ اسما جن کے اندر خودستائی اور بڑی زبردست تعریف پائی جاتی ہے نہیں رکھنے چاہیے۔

رہایہ کہ بزرگانِ دین و ائمہ سابقین کو ان ناموں سے یاد کیا جاتا ہے تو یہ جاننا چاہیے کہ ان حضرات کے نام یہ نہ تھے بلکہ یہ ان کے القاب ہیں کہ جب وہ حضرات مراتب علیہ اور مناصب جلیلہ (یعنی بڑے بڑے رتبوں اور عہدوں) پر فائز ہوئے تو مسلمانوں نے ان کو اس طرح کہا اور یہاں ایک جاہل اور ان پڑھ جوا بھی پیدا ہوا اور اس نے دین کی ابھی کوئی خدمت نہیں کی اتنے بڑے بڑے الفاظ فخیمہ (الفاظ فخیمہ : یعنی بزرگی والے الفاظ) سے یاد کیا جانے لگا۔ امام محی الدین نووی رحمہ اللہ تعالیٰ با وجود اس جلالت شان کے ان کو اگر محی الدین کہا جاتا تو انکا فرماتے اور کہتے کہ جو مجھے محی الدین نام سے بلاۓ اس کو میری طرف سے اجازت نہیں۔ (**ردا المختار**) ”ردا المختار“، کتاب الحظر و الإباحة، فصل فی البيع، ج ۹، ص ۶۸۹ - ۶۹۰۔

مسئلہ ۱۲: غلام محمد، غلام صدق، غلام فاروق، غلام علی، غلام حسن، غلام حسین وغیرہ اسما جن میں انبیاء و صحابہ و اولیا کے ناموں کی طرف غلام کو اضافت کر کے نام رکھا جائے یہ جائز ہے اس کے عدم جواز کی کوئی وجہ نہیں۔ بعض وہابیہ کا ان ناموں کو ناجائز بلکہ شرک بتانا ان کی بد باطنی کی دلیل ہے۔ ایسا بھی سنا گیا ہے کہ بعض وہابیوں نے غلام علی نام کو بدل کر غلام اللہ نام رکھا، یہ ان کی جہالت ہے کہ جائز نام کو بدل کر ناجائز نام رکھا، غلام کی اضافت اللہ تعالیٰ کی طرف کرنا اور کسی کو غلام اللہ کہنا ناجائز ہے کیونکہ غلام کے حقیقی معنی پس اور لڑکا ہیں، اللہ (عز وجل) اس سے پاک ہے کہ اس کے لیے کوئی لڑکا ہو۔ علامہ عبد الغنی نابلسی قدس سرہ نے حدیقتہ میں فرمایا: **يقال عبد الله و امة الله ولا يقال غلام الله و جاريته الله**۔ ”الحدیقة السنديۃ شرح طریقۃ المحمدیۃ“، النوع الثالث والعشرون... إلخ، ج ۲، ص ۲۷۹۔ (ترجمہ: یعنی یوں کہا جاتا ہے، اللہ عز وجل کا بندہ، اللہ عز وجل کی بندی اور نہیں کہا جاتا کہ اللہ عز وجل کا غلام یا اللہ عز وجل کی لوٹی۔)

مسئلہ ۱۳: محمد بخش، احمد بخش، نبی بخش، پیر بخش، علی بخش، حسین بخش اور اسی قسم کے دوسرے نام جن میں کسی نبی یا ولی کے نام

کے ساتھ بخش کا لفظ ملا کر نام رکھا گیا ہو جائز ہے۔

مسئلہ ۱۴: غفور الدین، غفور اللہ نام رکھنا، ناجائز ہے۔ کیونکہ غفور کے معنی ہیں مٹانے والا اللہ تعالیٰ غفور ہے کہ وہ بندوں کے گناہ مٹا دیتا ہے، الہذا غفور الدین کے معنی ہوئے دین کا مٹانے والا۔

مسئلہ ۱۵: طا، یس نام بھی نہ رکھے جائیں کہ یہ مقطوعات قرآنیہ سے ہیں جن کے معنی معلوم نہیں ظاہر یہ ہے کہ یہ اسمائے نبی صلی اللہ تعالیٰ علیہ وسلم سے ہیں اور بعض علمانے اسمائے آئیہ سے کہا۔ بہر حال جب معنی معلوم نہیں تو ہو سکتا ہے کہ اس کے ایسے معنی ہوں جو حضور صلی اللہ تعالیٰ علیہ وسلم یا اللہ تعالیٰ کے ساتھ خاص ہوں اور ان ناموں کے ساتھ محمد ملا کر محمد طا، محمد یس کہنا بھی ممانعت کو دفع نہ کرے گا۔

مسئلہ ۱۶: محمد نبی، احمد نبی، محمد رسول، احمد رسول، نبی الزمان نام رکھنا بھی ناجائز ہے، بلکہ بعض کا نام نبی اللہ بھی سنا گیا ہے، غیر نبی کو نبی کہنا ہرگز جائز نہیں ہو سکتا۔

تبیہ: اگر کوئی یہ کہے کہ ناموں میں اصلی معنی کا لحاظ نہیں ہوتا، بلکہ یہاں تو شخص مراد ہے اس کا جواب یہ ہے کہ اگر ایسا ہوتا تو شیطان اپلیس وغیرہ اس قسم کے ناموں سے لوگ گریز نہ کرتے اور ناموں میں اچھے اور بے ناموں کی دوستیں نہ ہوتیں اور حدیث میں نہ فرمایا جاتا کہ اچھے نام رکھو، نیز حضور اقدس صلی اللہ تعالیٰ علیہ وسلم نے برے ناموں کو بدلانہ ہوتا کہ جب اس اصلی معنی کا بالکل لحاظ نہیں تو بد لنے کی کیا وجہ۔

مسابقات کا بیان

حدیث ۱: صحیح بخاری میں سلمہ بن اکوع رضی اللہ تعالیٰ عنہ سے مروی، کہتے ہیں کچھ لوگ پیدل تیر اندازی کر رہے تھے یعنی مسابقت کے طور پر، ان کے پاس رسول اللہ صلی اللہ تعالیٰ علیہ وسلم تشریف لائے اور فرمایا: اے بنی اسلمیل (یعنی اہلِ عرب کیونکہ عرب والے حضرت اسلمیل علیہ الصلوٰۃ والسلام کی اولاد ہیں) ! تیر اندازی کرو کیونکہ تمہارے باپ یعنی اسلمیل علیہ السلام تیر انداز تھے اور دونوں فریقوں میں سے ایک کے متعلق فرمایا: کہ میں بنی فلاں کے ساتھ ہوں۔

دوسرے فریق نے ہاتھ روک لیا، حضور (صلی اللہ تعالیٰ علیہ وسلم) نے فرمایا: کیوں تم لوگوں نے ہاتھ روکا۔ انہوں نے کہا، جب حضور (صلی اللہ تعالیٰ علیہ وسلم) بنی فلاں یعنی ہمارے فریق مقابل کے ساتھ تھا تو گئے توبہ کیوں کر تیر چلا میں یعنی اب ہمارے جیتنے کی صورت باقی نہیں رہی۔ ارشاد فرمایا: ”تم تیر چلاو، میں تم سب کے ساتھ ہوں۔“ ”صحیح البخاری“، کتاب المناقب، باب نسبة الیمن... إلخ،

الحدیث: ۳۵۰۷، ص ۲۸۶۔

حدیث ۲: صحیح بخاری و مسلم میں عبد اللہ بن عمر رضی اللہ تعالیٰ عنہما سے مروی، کہ رسول اللہ صلی اللہ تعالیٰ علیہ وسلم نے مضمیر (مضمر گھوڑے وہ کھلاتے ہیں جن کو خوب کھلا کر فربہ کر لیا جائے، اس کے بعد خوار کم کریں اور ایک مکان میں بند کر دیں اور ان کو جھول اڑھادیں کہ خوب پسینہ آئے اور بادی گوشت چھٹ کر دبلے ہو جائیں، ایسے گھوڑے بہت تیز رفتار ہوتے ہیں۔ ۱۲ منہ) گھوڑوں میں حفیا (یہ ایک جگہ کا نام ہے جو مدینہ طیبہ سے چند میل فاصلہ پر ہے۔ ۱۲ منہ) سے دوڑ کرائی اور اس کی انتہائی مسافت ثانیۃ الوداع تھی اور دونوں کے مابین چھوٹی مسافت تھی اور جو گھوڑے مضمیر نہ تھے ان کی دوڑ ثانیۃ سے مسجد بنی زریق تک ہوئی ان دونوں میں ایک میل کا فاصلہ تھا۔ ”مشکاة المصائب“، کتاب الجہاد، باب اعداد آلہ الجہاد، الحدیث: ۳۸۷۰، ج ۲، ص ۳۷۴۔

حدیث ۳: ترمذی وابوداؤنسائی نے ابوہریرہ رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا:

”مسابقت نہیں مگر تیر اور اونٹ اور گھوڑے میں۔“ ”جامع الترمذی“، ابواب الجهاد، باب ماجاء فی الرهان، الحدیث: ۱۷۰۰، ص ۱۸۲۵.

حدیث ۴: شرح سنہ میں ابوہریرہ رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: ”دو گھوڑوں میں ایک اور گھوڑا شامل کر لیا اور معلوم ہے کہ یہ پچھے رہ جائے گا تو اس میں خیر نہیں اور اگر اندر یشہ ہے کہ یہ آگے جاسکتا ہے تو مضائقہ نہیں۔“ ”شرح السنۃ“، کتاب السیر والجهاد، باب اخذ المآل علی المسابقة... إلخ، الحدیث: ۲۶۴۸، ج ۵، ص ۵۳۷۔ یعنی پہلی صورت میں ناجائز ہے اور دوسری صورت میں جائز۔

حدیث ۵: ابواؤدنے ابوہریرہ رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”دو گھوڑوں میں ایک اور گھوڑا شامل کیا اور اس کے پچھے ہو جانے کا علم نہیں ہے تو قمار (جو) نہیں اور معلوم ہے کہ پچھے رہ جائے گا توجاہ ہے۔“ ”سنن أبي داود“، کتاب الجهاد، باب فی المحل الحدیث: ۲۵۷۹، ص ۱۴۱۴۔

حدیث ۶: ابواؤدنے عمران بن حصین رضی اللہ تعالیٰ عنہما سے روایت کی، کہ رسول اللہ صلی اللہ تعالیٰ علیہ وسلم نے فرمایا: کہ ”جلب و جنب نہیں ہیں یعنی گھوڑوں میں یہ جائز نہیں کہ کوئی دوسرا شخص اس کے گھوڑے کوڈا نٹے اور مارے کہ یہ تیز دوڑنے لگے اور نہ یہ کہ سوار اپنے ساتھ کوٹل گھوڑا (کوتل گھوڑا: یعنی خالی گھوڑا) رکھے کہ جب پہلا گھوڑا تھک جائے تو دوسرے پر سوار ہو جائے۔“ ”سنن أبي داود“، کتاب الجهاد، باب فی الجلب علی العجل فی السباق، الحدیث: ۲۵۸۱، ص ۱۴۱۴۔

حدیث ۷: ابواؤدنے عائشہ رضی اللہ تعالیٰ عنہا سے روایت کی، کہ رسول اللہ صلی اللہ تعالیٰ علیہ وسلم کے ہمراہ یہ سفر میں تھیں۔ کہتی ہیں: میں نے حضور (صلی اللہ تعالیٰ علیہ وسلم) سے پیدل مسابقت کی اور میں آگے ہو گئی پھر جب میرے جسم میں گوشت زیادہ ہو گیا یعنی پہلے سے کچھ موٹی ہو گئی، میں نے حضور (صلی اللہ تعالیٰ علیہ وسلم) کے ساتھ دوڑ کی۔ اس مرتبہ حضور (صلی اللہ تعالیٰ علیہ وسلم) آگے ہو گئے اور یہ فرمایا: کہ یہ اس کا بدله ہو گیا۔ ”سنن أبي داود“، کتاب الجهاد، باب فی السبق علی الرجل، الحدیث: ۲۵۷۸، ص ۱۴۱۴۔

مسائل فقهیہ

مسابقت کا مطلب یہ ہے کہ چند شخص آپس میں یہ طے کریں کہ کون آگے بڑھ جاتا ہے جو سبقت لے جائے اس کو یہ دیا جائے گا یہ مسابقت صرف تیر اندازی میں ہو سکتی ہے یا گھوڑے، گدھے، خچر میں جس طرح گھوڑوں میں ہوا کرتا ہے کہ چند گھوڑے ایک ساتھ بھگائے جاتے ہیں جو آگے نکل جاتا ہے، اس کو ایک رقم یا کوئی چیز دی جاتی ہے۔ اونٹ اور آدمیوں کی دوڑ بھی جائز ہے کیونکہ اونٹ بھی اسباب جہاد میں ہے یعنی یہ جہاد کے لیے کارآمد چیز ہے۔ مطلب یہ ہے کہ ان دوڑوں سے مقصود جہاد کی طیاری ہے لہو و لعب مقصود نہیں اگر محض کھیل کے لیے ایسا کرتا ہے تو مکروہ ہے اسی طرح اگر فخر اور اپنی بڑائی مقصود ہو یا اپنی شجاعت و بہادری کا اظہار مقصود ہو تو یہ بھی مکروہ ہے۔ (در المختار، رد المختار) (الدرالمختار“ و ”ردالمختار“، کتاب الحظر و الإباحة، فصل فی البع، ج ۹، ص ۶۶۳).

مسئلہ ۱: سبقت لے جانے والے کے لیے کوئی چیز مشروط نہ ہو تو ان مذکور اشیا کے ساتھ اس کا جواز خاص نہیں، بلکہ ہر چیز میں مسابقت ہو سکتی ہے۔ (در المختار) (الدرالمختار“، کتاب الحظر و الإباحة، فصل فی البع، ج ۹، ص ۶۶۶).

مسئلہ ۲: سابق کے لیے جو کچھ ملنا طے پایا ہے وہ اس کے لیے حلال و طیب ہے مگر وہ اس کا مستحق نہیں یعنی اگر دوسرے اس کو نہ دے تو قاضی کے یہاں دعوے اکر کے جبراً وصول نہیں کر سکتا۔ (علمکیری) (الفتاوى الهندية“، کتاب الكراهة، الباب السادس في المسابقة، ج ۵، ص ۱۲)

مسئلہ ۳: مسابقت جائز ہونے کے لیے شرط یہ ہے کہ صرف ایک جانب سے مال شرط ہو، یعنی دونوں میں سے ایک نے یہ کہا کہ اگر تم آگے نکل گئے تو تم کو مثلاً سوروپے دون گا اور میں آگے نکل گیا تو تم سے کچھ نہیں لوں گا۔ دوسری صورت جواز کی یہ ہے کہ شخص ثالث نے ان دونوں سے یہ کہا کہ تم میں جو آگے نکل جائے گا اس کو اتنا دون گا جیسا کہ اکثر حکومت کی جانب سے دوڑ ہوتی ہے اور اس میں آگے نکل جانے والے کے لیے انعام مقرر ہوتا ہے ان لوگوں میں باہم کچھ لینا دینا طبیعی ہوتا ہے۔ (**در مختار وغیرہ**) ("الدرالمختار")

كتاب الحظر والإباحة، فصل في البيع، ج ۹، ص ۶۶۵. وغيره

مسئلہ ۴: اگر دونوں جانب سے مال کی شرط ہو مثلاً تم آگے ہو گئے تو میں اتنا دون گا اور میں آگے ہو گیا تو میں اتنا دون گا یہ صورت جو اور حرام ہے، ہاں اگر دونوں نے اپنے ساتھ ایک تیرے شخص کو شامل کر لیا جس کو محلل کہتے ہیں اور ٹھہرا یہ کہ اگر یہ آگے نکل گیا تو رقم مذکور یہ لے گا اور پیچھے رہ گیا تو یہ دے گا کچھ نہیں، اس صورت میں دونوں جانب سے مال کی شرط جائز ہے۔

(**عالیٰ مکتبی، در مختار**) ("الفتاوى الهندية")، كتاب الكراهة، الباب السادس في المسابقة، ج ۵، ص ۳۲۴.

مسئلہ ۵: محلل کے لیے یہ ضرور ہے کہ اس کا گھوڑا بھی انھیں دونوں جیسا ہو یعنی ہو سکتا ہے کہ اس کا گھوڑا آگے نکل جائے یا پیچھے رہ جائے دونوں باتوں میں سے ایک کا یقین نہ ہو اور اگر اس کا گھوڑا ان جیسا نہ ہو معلوم ہو کہ وہ پیچھے ہی رہ جائے گا یا معلوم ہو کہ یقیناً آگے نکل جائے گا تو اس کے شامل کرنے سے شرط جائز نہ ہوگی۔ (**در مختار**) ("الدرالمختار")، كتاب الحظر والإباحة، فصل في البيع، ج ۹، ص ۶۶۵.

مسئلہ ۶: محلل یعنی شخص ثالث کا گھوڑا اگر دونوں سے آگے نکل گیا تو دونوں نے جو کچھ دینے کو کہا تھا، یہ محلل دونوں سے لے لے گا اور اگر دونوں سے پیچھے رہ گیا تو یہ ان دونوں کو کچھ نہیں دے گا، بلکہ ان دونوں میں جو آگے ہو گیا وہ دوسرے سے وہ لے گا جس کا دینا شرط ٹھہرا ہے۔ اس کی صورت یہ ہے کہ دو شخصوں نے پان پانسوکی بازی لگائی اور محلل کو شامل کر لیا کہ اگر محلل آگے ہو گیا تو دونوں سے پان پان سو یعنی ایک ہزار لے لے گا اور اگر محلل آگے نہ ہو تو ان دونوں کو وہ کچھ نہ دے گا بلکہ ان دونوں میں جو آگے ہو گا وہ دوسرے سے پان سو لے گا اور اگر دونوں کے گھوڑے ایک ساتھ پہنچ تو ان دونوں میں کوئی بھی دوسرے کو کچھ نہ دے گا، نہ محلل سے کچھ لے گا اور اگر ان دونوں میں ایک کا گھوڑا اور محلل کا گھوڑا دونوں ایک ساتھ پہنچ تو محلل اس سے کچھ نہیں لے سکتا بلکہ اس سے لے گا جس کا گھوڑا پیچھے رہ گیا اور دوسرا بھی اسی پیچھے رہ جانے والے سے لے گا۔ (**در مختار، رد المحتار**) ("الدرالمختار" و "رد المحتار")، كتاب الحظر والإباحة، فصل في البيع، ج ۹، ص ۶۶۵.

مسئلہ ۷: مسابقت میں شرط یہ ہے کہ مسافت اتنی ہو جس کو گھوڑے طے کر سکتے ہوں اور جتنے گھوڑے لیے جائیں، وہ سب ایسے ہوں جن میں یہ اختصار ہو کہ آگے نکل جائیں گے۔ اسی طرح تیر اندازی اور آدمیوں کی دوڑ میں بھی یہی شرطیں ہیں۔ (**رد المحتار**) ("رد المحتار")، كتاب الحظر والإباحة، فصل في البيع، ج ۹، ص ۶۶۵.

مسئلہ ۸: اونٹوں کی دوڑ میں آگے ہونے کا مطلب یہ ہے کہ شانہ آگے ہو جائے گردن کا اعتبار نہیں اور گھوڑوں کی دوڑ میں جس کی گردن آگے ہو جائے وہ آگے ہونے والا مانا جائے گا۔ (**رد المحتار**) ("رد المحتار") المرجع السابق۔ مگر اس زمانہ کا رواج یہ ہے کہ گھوڑوں میں کنوئی (یعنی گھوڑے کے کان۔) کا اعتبار کیا جاتا ہے اور کنوئی بھی جب ہی آگے ہو گی کہ گردن آگے ہو جائے۔

مسئلہ ۹: طلبہ نے کسی مسئلہ کے متعلق شرط لگائی کہ جس کی بات صحیح ہوگی اس کو یہ دیا جائے گا، اس میں بھی وہ ساری تفصیل ہے جو مسابقت میں مذکور ہوئی یعنی اگر ایک طرف سے شرط ہو تو جائز ہے دونوں طرف سے ہو تو ناجائز، مثلاً ایک طالب علم نے دوسرے سے کہا چلو استاذ سے چل کر پوچھیں اگر تمہاری بات صحیح ہو تو میں تم کو یہ دوں گا اور میری صحیح ہوئی تو تم سے کچھ نہیں لوں گا کہ یہ ایک جانب سے شرط ہوئی یا ایک نے دوسرے سے کہا آؤ میں اور تم مسائل میں گفتگو کریں اگر تمہاری بات صحیح ہوئی تو یہ دوں گا اور میری صحیح ہوئی تو کچھ نہ لوں گا، یہ جائز ہے۔ (**علمگیری**) (الفتاویٰ الہندیۃ)، کتاب الكراہیۃ، الباب السادس فی المسابقة، ج ۵، ص ۳۲۴۔

مسئلہ ۱۰: طلبہ میں یہ ٹھہرا کہ جو پہلے آئے گا اس کا سبق پہلے ہو گا اس صورت میں جو درس گاہ میں پہلے آیا اس کا حق مقدم ہے اور اگر ہر ایک پہلے آنے کا مدعی (یعنی دعویٰ کرنے والا) ہے تو جو گواہوں سے پہلے آنا ثابت کردے وہ مقدم ہے اور اگر گواہ نہ ہوں تو قرعہ ڈالا جائے جس کا نام پہلے نکلے وہ مقدم ہے۔ (**خانیۃ**) (الفتاویٰ الخانیۃ)، کتاب الحظر و الإباحة، فصل فی التسبیح... إلخ، ج ۲، ص ۳۸۰۔

کسب کا بیان

کسب حلال کی خوبیاں حصہ یا زہم میں احادیث سے مذکور ہو چکی ہیں۔ امنہ اتنا کمانا فرض ہے جو اپنے لیے اور اہل و عیال کے لیے اور جن کا نفقة اس کے ذمہ واجب ہے ان کے نفقة کے لیے اور ادائے دین کے لیے کفایت کر سکے اس کے بعد اسے اختیار ہے کہ اتنے ہی پر بس کرے یا اپنے اور اہل و عیال کے لیے کچھ پس ماندہ رکھنے (یعنی بچا کر رکھنے) کی بھی سعی و کوشش کرے۔ ماں باپ محتاج و تنگدست ہوں تو فرض ہے کہ کما کر انھیں بقدر کفایت دے۔ (**علمگیری**) (الفتاویٰ الہندیۃ)، کتاب الكراہیۃ، الباب الخامس عشر فی الكسب، ج ۵، ص ۳۴۸ - ۳۴۹۔

مسئلہ ۱: قدر کفایت سے زائد اس لیے کماتا ہے کہ فقراء و مساکین کی خبر گیری کر سکے گا یا اپنے قربی رشتہ داروں کی مدد کرے گا یہ مستحب ہے اور یہ نفل عبادت سے افضل ہے اور اگر اس لیے کماتا ہے کہ مال و دولت زیادہ ہونے سے میری عزت و وقار میں اضافہ ہو گا، فخر و تکبر مقصود نہ ہو تو یہ مباح ہے اور اگر محض مال کی کثرت یا تفاخر مقصود ہے تو منع ہے۔ (**علمگیری**) المرجع السابق، ص ۳۴۹

مسئلہ ۲: جو لوگ مساجد اور خانقاہوں میں بیٹھ جاتے ہیں اور بساوقات کے لیے کچھ کام نہیں کرتے اور اپنے کومتوکل بتاتے ہیں حالانکہ ان کی نگاہیں اس کی منتظر رہتی ہیں کہ کوئی ہمیں کچھ دے جائے وہ متوكل نہیں، اس سے اچھا یہ تھا کہ کچھ کام کرتے اس سے بسر اوقات کرتے۔ (**علمگیری**) (الفتاویٰ الہندیۃ)، کتاب الكراہیۃ، الباب الخامس عشر فی الكسب، ج ۵، ص ۳۴۹۔

اسی طرح آج کل بہت سے لوگوں نے پیری مریدی کو پیشہ بنالیا ہے، سالانہ مریدوں میں دورہ کرتے ہیں اور مریدوں سے طرح طرح سے رقمیں کھسوٹتیں ہیں جس کو نذرانہ وغیرہ ناموں سے موسوم کرتے ہیں اور ان میں بہت سے ایسے بھی ہیں جو جھوٹ اور فریب سے بھی کام لیتے ہیں یہ ناجائز ہے۔

مسئلہ ۳: سب سے افضل کسب جہاد ہے یعنی جہاد میں جو مال غنیمت حاصل ہو اگر یہ ضرور ہے کہ اس نے مال کے لیے جہاد نہ کیا ہو بلکہ اعلاءً کلمۃ اللہ مقصوداً صلی ہو (یعنی اس کی جگہ اس لیے ہو کہ اللہ عزوجل کا کلمہ و دین اسلام، کفر کے دین سے سر بلند ہو۔) جہاد کے بعد تجارت پھر زراعت پھر صنعت و حرفت کا مرتبہ ہے۔ (**علمگیری**) (الفتاویٰ الہندیۃ)، کتاب الكراہیۃ، الباب الخامس عشر فی الكسب، ج ۵، ص ۳۴۹۔

مسئلہ ۴: چرخہ کا تنا (یعنی چرخہ چلانے کا کام کرنا۔) عورتوں کا کام ہے، مرد کو چرخہ کا تنا مکروہ ہے۔ (**ردا المحتار**) (ردا المحتار)، کتاب الحظر و

مسئلہ ۵: جس کے پاس اس دن کے کھانے کے لیے موجود ہوا سے سوال کرنا حرام ہے۔ سائلوں اور گدائروں نے اس طرح پر جو مال حاصل کیا اور جمع کیا وہ خبیث مال ہے۔ (**الملکیری**) (الفتاوی الہندیۃ، کتاب الکراہیہ، الباب الخامس عشر فی الکسب، ج ۵، ص ۳۴۹)

مسئلہ ۶: جو شخص علم دین و قرآن پڑھ کر کسب چھوڑ دیتا ہے وہ اپنے دین کو کھاتا ہے۔ (**الملکیری**) (المرجع السابق) یعنی عالم یا قاری ہو کر بیٹھ گیا اور کمانا چھوڑ دیا یہ خیال کیسے ہوئے ہے کہ لوگ مجھے عالم یا قاری سمجھ کر خود ہی کھانے کو دیں گے کمانے کی کیا ضرورت ہے، یہ ناجائز ہے۔ رہایہ امر کہ قرآن مجید و علم دین کی تعلیم پر اجرت لینا اور اس کے پڑھانے کی نوکری کرنا، اس کو فقہہ متاخرین نے بتایا ہے جس کو ہم اجارہ کے بیان میں ذکر کر چکے ہیں ی (دیکھئے: بہار شریعت حصہ ۱۴)۔ ہ دین فروشی میں داخل نہیں۔

مسئلہ ۷: جس شخص نے حرام طریقہ سے مال جمع کیا اور مرگیا ورنہ کو اگر معلوم ہو کہ فلاں فلاں کے یہ اموال ہیں تو ان کو والپس کر دیں اور معلوم نہ ہو تو صدقہ کر دیں۔ (**الملکیری**) (الفتاوی الہندیۃ، کتاب الکراہیہ، الباب الخامس عشر فی الکسب، ج ۵، ص ۳۴۹)

مسئلہ ۸: اگر مال میں شبہ ہو تو ایسے مال کو اپنے قربی رشتہ دار پر صدقہ کر سکتا ہے بہاں تک کہ اپنے باپ یا بیٹے کو دے سکتا ہے، اس صورت میں یہی ضرور نہیں کہ اجنبی ہی کو دے۔ (**الملکیری**) (المرجع السابق).

امر بالمعروف و نهی عن المنکر کا بیان

اللہ تعالیٰ فرماتا ہے:

﴿وَلْتُكُنْ مِنْكُمْ أُمَّةٌ يَدْعُونَ إِلَى الْخَيْرِ وَيَا مُرْوُنَ بِالْمَعْرُوفِ وَنَهَا مُنْهَوْنَ عَنِ الْمُنْكَرِ طَ وَأُولَئِكَ هُمُ الْمُفْلِحُونَ ۵﴾

”اور تم میں ایسا گروہ ہونا چاہیے کہ بھائی کی طرف بلائے اور اچھی بات کا حکم دے اور بری بات سے منع کرے اور یہی لوگ فلاج پانے والے ہیں۔“ پ ۴، ال عمران: ۱۰۴.

اور فرماتا ہے:

﴿كُنْتُمْ خَيْرَ أُمَّةٍ أُخْرِجْتُ لِلنَّاسِ تَأْمُرُونَ بِالْمَعْرُوفِ وَتَنْهَا مُنْهَوْنَ عَنِ الْمُنْكَرِ وَتُؤْمِنُونَ بِاللَّهِ ط﴾

”تم بہتر ہوان سب امتوں میں جو لوگوں میں ظاہر ہوئیں، بھائی کا حکم دیتے ہو اور برائی سے منع کرتے ہو اور اللہ (عزوجل) پر ایمان رکھتے ہو۔“ پ ۴، ال عمران: ۱۱۰

اور قرآن میں ہے:

﴿يَبْنَىَ أَقِيمَ الصَّلَاةَ وَأَمْرُ بِالْمَعْرُوفِ وَإِنَّهُ عَنِ الْمُنْكَرِ وَاصْبِرْ عَلَىِ مَا أَصَابَكَ طِإَنَّ ذِلِكَ مِنْ عَزْمِ الْأُمُورِ﴾

”لقمان نے اپنے بیٹے سے کہا) اے میرے بیٹے! نماز قائم رکھ اور اچھی بات کا حکم دے اور بری بات سے منع کر اور جو افتاد تھوڑ پڑے اس پر صبر کر، بے شک یہ ہمت کے کام ہیں۔“ پ ۲۱، لقمان: ۱۷

حدیث ۱: تم میں جو شخص بری بات دیکھے اسے اپنے ہاتھ سے بدل دے اور اگر اس کی استطاعت نہ ہو تو زبان سے بد لے اور اس کی بھی استطاعت نہ ہو تو دل سے لیعنی اسے دل سے براجانے اور یہ کمزور ایمان والا ہے۔ (**مسلم**) ”صحیح مسلم“، کتاب الایمان، باب بیان

كون النهي عن المنكر من الایمان... إلخ، الحدیث: ۱۷۷، ص ۶۸۸

حدیث ۲: حدود اللہ میں مداہنت کرنے والا (یعنی خلاف شرع چیز دیکھئے اور باوجود قدرت منع نہ کرے اس کی) اور حدود اللہ میں واقع ہونے والے کی مثال یہ ہے کہ ایک قوم نے جہاز کے بارے میں قرعدا، بعض اوپر کے حصہ میں رہے بعض نیچے کے حصہ میں، نیچے والے پانی لینے اور پانی لے کر ان کے پاس سے گزرتے ان کو تکلیف ہوتی (انہوں نے اس کی شکایت کی) نیچے والے نے کلہاڑی لے کر نیچے کا تنختمہ کاٹنا شروع کیا۔

اوپر والوں نے دیکھا تو پوچھا کیا بات ہے کہ تنختمہ توڑ رہے ہو؟ اس نے کہا میں پانی لینے جاتا ہوں تو تم کو تکلیف ہوتی ہے اور پانی لینا مجھے ضروری ہے۔ (الہذا میں تنختمہ توڑ کر یہیں سے پانی لے لوں گا اور تم لوگوں کو تکلیف نہ دوں گا) پس اس صورت میں اگر اوپر والوں نے اس کا ہاتھ پکڑ لیا اور کھوڈنے سے روک دیا تو اسے بھی اور اپنے کو بھی اور اگر چھوڑ دیا تو اسے بھی ہلاک کیا اور اپنے کو بھی۔

(بخاری) (جامع الترمذی)، ابواب الفتنه، باب ماجاء فی الامر بالمعروف... إلخ، الحدیث: ۲۱۶۹، ص ۱۸۶۹.

حدیث ۳: "فَقُلْمَهْ ہے اس کی جس کے ہاتھ میری جان ہے! یا تو اچھی بات کا حکم کرو گے اور بری بات سے منع کرو گے یا اللہ تعالیٰ تم پر جلد اپنا عذاب بھیج گا، پھر دعا کرو گے اور تمہاری دعا قبول نہ ہوگی۔" (ترمذی) (جامع الترمذی)، ابواب الفتنه، باب ماجاء فی الامر بالمعروف... إلخ، الحدیث: ۲۱۶۹، ص ۱۸۶۹.

حدیث ۴: جب زمین میں گناہ کیا جائے تو جو وہاں موجود ہے مگر اسے برا جانتا ہے، وہ اس کی مثل ہے جو وہاں نہیں ہے اور جو وہاں نہیں ہے مگر اس پر راضی ہے، وہ اس کی مثل ہے جو وہاں حاضر ہے۔ (ابوداؤد) (سنن أبي داود)، کتاب الملاحم، باب الامر والنهي، الحدیث: ۴۳۴۶، ۴۳۴۵، ص ۱۵۴۰.

حدیث ۵: حضرت ابو بکر صدیق رضی اللہ تعالیٰ عنہ نے فرمایا اے لوگو! تم اس آیت کو پڑھتے ہو۔

﴿يَا أَيُّهَا الَّذِينَ أَمْنَوْا عَلَيْكُمْ أَنفُسَكُمْ حَلَّ لَا يَضُرُّكُمْ مَنْ ضَلَّ إِذَا اهْتَدَيْتُمْ ط﴾

"اے ایمان والو! اپنے نفس کو لازم پکڑلو، مگر اس کو ضرر نہ پہنچائے گا، جب کہ تم خود ہدایت پر ہو۔" پ ۷، المائدۃ: ۱۰۵. (یعنی تم اس آیت سے یہ سمجھتے ہو گے کہ جب ہم خود ہدایت پر ہیں تو مگر اس کی مگرا، ہی ہمارے لیے مضر نہیں ہم کو منع کرنے کی ضرورت نہیں) میں نے رسول اللہ صلی اللہ تعالیٰ علیہ وسلم کو یہ فرماتے سنا ہے کہ لوگ اگر بری بات دیکھیں اور اس کو نہ بد لیں تو قریب ہے کہ اللہ تعالیٰ ان پر ایسا عذاب بھیجے گا جو سب کو گھیر لے گا۔ (ابن ماجہ، ترمذی) (سنن ابن ماجہ)، ابواب الفتنه، باب الامر بالمعروف والنهي عن المنكر، الحدیث: ۴۰۰۵، ص ۲۷۱۷.

حدیث ۶: جس قوم میں گناہ ہوتے ہوں اور وہ لوگ بد لئے پر قادر ہوں پھر نہ بد لیں تو قریب ہے کہ اللہ تعالیٰ سب پر عذاب بھیجے۔

(ابوداؤد) (سنن أبي داود)، کتاب الملاحم، باب الامر والنهي، الحدیث: ۴۳۳۸، ص ۱۵۳۹.

حدیث ۷: اچھی بات کا حکم کرو اور بری بات سے منع کرو یہاں تک کہ جب تم یہ دیکھو کہ بخل کی اطاعت کی جاتی ہے اور خواہش نفسانی کی پیروی کی جاتی ہے اور دنیا کو دین پر ترجیح دی جاتی ہے اور ہر شخص اپنی رائے پر گھمنڈ کرتا ہے اور ایسا امر دیکھو کہ تمھیں اس سے چارہ نہ ہو تو اپنے نفس کو لازم کر لیں خود کو بری چیزوں سے بچاؤ اور عوام کے معاملہ کو چھوڑو (یعنی ایسے وقت میں امر بالمعروف و نہیں عن المنکر ضروری نہیں)۔ تمہارے آگے صبر کے دن آئیں گے جن میں صبر کرنا ایسا ہے جیسے مٹھی میں انگارالینا عمل کرنے والے کے لیے اوس زمانہ میں پچاس شخص عمل کرنے والوں کا اجر ہے۔ لوگوں نے عرض کی، یا رسول اللہ! (عزوجل وصلی اللہ تعالیٰ علیہ وسلم) ان میں سے

پچاس کا اجر اس ایک کو ملے گا۔ فرمایا: کہ ”تم میں سے پچاس کی برابر اجر ملے گا۔“ (ترمذی، ابن ماجہ) ”سنن أبي داود“، کتاب الملاحم، باب الامر والنهی، الحدیث: ۱۵۳۹، ص ۴۳۴۱

باب الامر والنهی، الحدیث: ۱۵۳۹، ص ۴۳۴۱ پانچویں حدیث میں جو آیت ذکر کی گئی وہ اسی موقع اور وقت کے لیے ہے۔

حدیث ۸: لوگوں کی ہبیت حق بولنے سے نہ روکے جب معلوم ہو تو کہدے ہے۔ ”جامع الترمذی“، ابواب الفتنه، باب ما اخبر النبی صلی اللہ علیہ وسلم، اصحابہ بما ہو کائن الی یوم القیامۃ، الحدیث: ۲۱۹۱، ص ۱۸۷۲ (ترمذی)

حدیث ۹: چند مخصوص لوگوں کے عمل کی وجہ سے اللہ تعالیٰ سب لوگوں کو عذاب نہیں کرے گا مگر جبکہ وہاں بری بات کی جائے اور وہ لوگ منع کرنے پر قادر ہوں اور منع نہ کریں تو اب عام و خاص سب کو عذاب ہو گا۔ (شرح سنہ) ”شرح السنۃ“، کتاب الرفقا، باب الامر بالمعروف والنهی عن المنکر، الحدیث: ۴۰۵۰، ج ۷، ص ۳۵۸

حدیث ۱۰: بنی اسرائیل نے جب گناہ کیے ان کے علمانے منع کیا مگر وہ بازنہ آئے پھر علمان کی مجلسوں میں بیٹھنے لگے اور انکے ساتھ کھانے پینے لگے، خدا نے علمان کے دل بھی اُنھیں جیسے کر دیے اور ابو داود عیسیٰ بن مریم علیہما السلام کی زبان سے ان سب پر لعنت کی۔ یہ اس وجہ سے کہ انہوں نے نافرمانی کی اور حسد سے تجاوز کرتے تھے۔ اس کے بعد حضور (صلی اللہ تعالیٰ علیہ وسلم) نے فرمایا: ”خدا کی قسم! تم یا تو اچھی بات کا حکم کرو گے اور بری بات سے روکو گے اور ظالم کے ہاتھ پکڑ لو گے اور ان کو حق پر روکو گے اور حق پر ٹھہراو گے یا اللہ تعالیٰ تم سب کے دل ایک طرح کے کر دے گا پھر تم سب پر لعنت کر دے گا، جس طرح ان سب پر لعنت کی۔“ (ابو داود) ”جامع الترمذی“، ابواب تفسیر القرآن، [باب] و من سورة المائدۃ، الحدیث: ۳۰۴۷، ص ۱۹۵۹۔ و ”سنن أبي داود“، کتاب الملاحم، باب الامر والنهی، الحدیث: ۴۳۳۶، ۴۳۳۷، ص ۱۹۵۹۔

حدیث ۱۱: میں نے شبِ معراج میں دیکھا کہ کچھ لوگوں کے ہونٹ آگ کی قیچیوں سے کاٹے جاتے ہیں۔ میں نے پوچھا، جریئل! یہ کون لوگ ہیں؟ کہا، یہ آپ کی امت کے واعظ ہیں، جو لوگوں کو اچھی بات کا حکم کرتے تھے اور اپنے کو بھولے ہوئے تھے۔ (شرح سنہ) ”شرح السنۃ“، کتاب الرفقا، باب و عید من یامر بالمعروف ولا یأئیه، الحدیث: ۴۰۵۴، ج ۷، ص ۳۶۲

حدیث ۱۲: بادشاہ ظالم کے پاس حق بات بولنا، افضل جہاد ہے۔ (ابن ماجہ) ”سنن ابن ماجہ“، ابواب الفتنه، باب الامر بالمعروف والنهی عن المنکر، الحدیث: ۱۱۰۱، ص ۲۷۱۸

حدیث ۱۳: میرے بعد میں امراہوں گے جن کی بعض باتیں اچھی ہوں گی اور بعض بری، جس نے بری بات سے کراہت کی وہ بری ہے اور جس نے انکار کیا وہ سلامت رہا، لیکن جو راضی ہوا اور پیروی کی وہ ہلاک ہوا۔ (مسلم، ابو داود) ”صحیح مسلم“، کتاب الامارة، باب وجوب الانکار علی الامراء... إلخ، الحدیث: ۴۸۰۱، ۴۸۰۰، ص ۱۰۱۱

حدیث ۱۴: مجھ سے پہلے جس نبی کو خدا نے کسی امت میں مبعوث کیا، اس کے لیے امت سے حواریین اور اصحاب ہوئے جو نبی کی سنت لیتے اور اس کے حکم کی پیروی کرتے پھر اون کے بعد ناخلف لوگ پیدا ہوئے کہ کہتے وہ جو کرتے تھے اور کرتے وہ جس کا دوسروں کو حکم نہ دیتے، جس نے ہاتھ کے ساتھ ان سے جہاد کیا وہ مومن ہے اور جس نے زبان سے جہاد کیا وہ مومن ہے اور جس نے دل سے جہاد کیا وہ مومن ہے اور اس کے بعد رائی کے دانہ کے برابر ایمان نہیں۔ (مسلم) ”صحیح مسلم“، کتاب الایمان، باب بیان کون النہی عن المنکر من الایمان... إلخ، الحدیث: ۱۷۹، ص ۶۸۸

مسائل فقهیہ

امر بالمعروف یہ ہے کہ کسی کو اچھی بات کا حکم دینا مثلاً کسی سے نماز پڑھنے کو کہنا۔ اور نبی عن المنکر کا مطلب یہ ہے کہ بری باتوں سے منع کرنا۔ یہ دونوں چیزوں فرض ہیں، قرآن مجید میں ارشاد فرمایا:

﴿كُنْتُمْ خَيْرَ أُمَّةٍ إِلَّا خِرَاجَتُ لِلنَّاسِ تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ﴾ پ ۴، ال عمران: ۱۱۰
احادیث میں ان کی بہت تاکید آئی اور اس کے خلاف کرنے کی مذمت فرمائی۔

مسئلہ ۱: معصیت کا ارادہ کیا مگر اس کو کیا نہیں تو گناہ نہیں بلکہ اس میں بھی ایک قسم کا ثواب ہے، جبکہ یہ سمجھ کر بازرہا کہ یہ گناہ کا کام ہے، نہیں کرنا چاہیے۔ احادیث سے ایسا ہی ثابت ہے اور اگر گناہ کے کام کا بالکل پکارا دہ کر لیا جس کو عزم کہتے ہیں تو یہ بھی ایک گناہ ہے اگرچہ جس گناہ کا عزم کیا تھا اسے نہ کیا ہو۔ (**عامگیری**) ”الفتاویٰ الہندیۃ“، کتاب الكراہیۃ، الباب السابع عشر فی الغناء... إلخ، ج ۵، ص ۳۵۲۔ وغیرہ

مسئلہ ۲: کسی کو گناہ کرتے دیکھے تو نہایت متانت اور نرمی کے ساتھ اسے منع کرے اور اسے اچھی طرح سمجھائے پھر اگر اس طریقہ سے کام نہ چلا وہ شخص باز نہ آیا تو اس سختی سے پیش آئے، اس کو سخت الفاظ کہے، مگر گالی نہ دے، نہ خشن لفظ زبان سے نکالے اور اس سے بھی کام نہ چلے تو جو شخص ہاتھ سے کچھ کر سکتا ہے کرے، مثلاً وہ شراب پیتا ہے تو شراب بہادرے، برتن توڑ پھوڑ ڈالے، گاتا بجا تا ہے تو بابے توڑ ڈالے۔ (**عامگیری**) ”الفتاویٰ الہندیۃ“، کتاب الكراہیۃ، الباب السابع عشر فی الغناء... إلخ، ج ۵، ص ۳۵۲۔

مسئلہ ۳: امر بالمعروف کی کئی صورتیں ہیں:
(۱) اگر غالب گمان یہ ہے کہ یہ ان سے کہے گا تو وہ اس کی بات مان لیں گے اور بری بات سے بازا آجائیں گے، تو امر بالمعروف واجب ہے اس کو بازرہنا جائز نہیں اور

(۲) اگر گمان غالب یہ ہے کہ وہ طرح طرح کی تہمت باندھیں گے اور گالیاں دیں گے تو ترک کرنا افضل ہے اور
(۳) اگر یہ معلوم ہے کہ وہ اسے ماریں گے اور یہ صبر نہ کر سکے گا یا اس کی وجہ سے فتنہ و فساد پیدا ہو گا آپس میں لڑائی ٹھن جائے گی جب بھی چھوڑنا افضل ہے اور

(۴) اگر معلوم ہو کہ وہ اگر اسے ماریں گے تو صبر کر لے گا تو ان لوگوں کو برے کام سے منع کرے اور شخص مجاہد ہے اور
(۵) اگر معلوم ہے کہ وہ مانیں گے نہیں مگر نہ ماریں گے اور نہ گالیاں دیں گے تو اسے اختیار ہے اور افضل یہ ہے کہ امر کرے۔

(**عامگیری**) المرجع السابق، ص ۳۵۲ - ۳۵۳۔

مسئلہ ۴: اگر اندریشہ ہے کہ ان لوگوں کو امر بالمعروف کرے گا تو قتل کر ڈالیں گے اور یہ جانتے ہوئے اس نے کیا اور ان لوگوں نے مارہی ڈالا تو یہ شہید ہوا۔ (**عامگیری**) المرجع السابق، ص ۳۵۳۔

مسئلہ ۵: امرا کے ذمہ امر بالمعروف ہاتھ سے ہے کہ اپنی قوت و سطوت (یعنی طاقت و بدبا۔) سے اس کام کو روک دیں اور علماء کے ذمہ زبان سے ہے کہ اچھی بات کرنے کو اور بری بات سے بازرہ بہنے کو زبان سے کہہ دیں اور عوام الناس کے ذمہ دل سے براجانا ہے۔ (**عامگیری**) ”الفتاویٰ الہندیۃ“، کتاب الكراہیۃ، الباب السابع عشر فی الغناء... إلخ، ج ۵، ص ۳۵۳۔ اس کا مقصد وہی ہے جو حدیث میں فرمایا کہ ”جو بری بات دیکھے، اسے چاہیے کہ اپنے ہاتھ سے بدل دے اور اگر ہاتھ سے بدل نہ پر قادر نہ ہو تو زبان سے بدل دے یعنی زبان سے اس

کا براہونا ظاہر کر دے اور اس کی بھی استطاعت نہ ہو تو دل سے براجانے اور یہ ایمان کا سب سے کمزور مرتبہ ہے۔“ انتظر: ”المسند“ لِإِمامِ أَحْمَدَ بْنَ حَنْبَلٍ، مسنون أبي سعيد الخدري، الحديث: ۱۱۴۶۰، ج ۴، ص ۹۸۔ یہاں عوام سے مراد وہ لوگ ہیں کہ ان میں نہ ہاتھ سے روکنے کی ہمت ہے اور نہ زبان سے منع کرنے کی جرأت۔ قوم کے چودھری اور زمینداروں غیرہ بہت سے عوام ایسی حیثیت رکھتے ہیں کہ ہاتھ سے روک سکتے ہیں، ان پر لازم ہے کہ روکیں ایسیں کے لیے فقط دل سے براجاننا کافی نہیں۔

مسئلہ ۶: امر بالمعروف کے لیے پانچ چیزوں کی ضرورت ہے:

اول: علم (علم سے یہ مراد ہیں کہ وہ پورا عالم ہو، بلکہ مراد یہ ہے کہ اتنا جانتا ہو کہ یہ چیز گناہ ہے اور دوسرا کو بری بھلی بات سمجھانے کا طریقہ معلوم ہو، کہ موثر پیرایہ سے اس کو کہہ سکے۔ ۱۲ منہ) کہ جسے علم نہ ہواں کام کو اچھی طرح انجام نہیں دے سکتا۔

دوم: اس سے مقصود رضاۓ الہی اور اعلاء کلمۃ اللہ ہو۔

سوم: جس کو حکم دیتا ہے اس کے ساتھ شفقت و مہربانی کرے نرمی کے ساتھ کہے۔

چہارم: امر کرنے والا صابر اور بردار ہو۔

پنجم: یہ شخص (اس کا یہ مطلب ہیں کہ جو شخص خود عامل نہ ہو، وہ دوسروں کو اچھی بات کا حکم ہی نہ دے بلکہ مقصد یہ ہے کہ وہ خود بھی کرے اور دوسروں کو بھیکرنے کو کہے۔ ۱۲ منہ) خود اس بات پر عامل ہو ورنہ قرآن کے اس حکم کا مصدقہ بن جائے گا، کیوں کہتے ہو وہ جس کو تم خود ہیں کرتے۔ اللہ (عزوجل) کے نزدیک ناخوشی کی بات ہے یہ کہ ایسی بات کہو، جس کو خود نہ کرو۔ اور یہ بھی قرآن مجید میں فرمایا: کہ ”کیا لوگوں کو تم اچھی بات کا حکم کرتے ہو اور خود اپنے کو بھولے ہوئے ہو۔“ (**علامگیری**) ”الفتاویٰ الہندیۃ“، کتاب الکراہیۃ، الباب السابع عشر فی الغناء... إلخ، ج ۵، ص ۳۵۳۔

مسئلہ ۷: عامی شخص کو یہ نہ چاہیے کہ قاضی یا مفتی یا مشہور و معروف عالم کو امر بالمعروف کرے کہ یہ بے ادبی ہے۔ مثل مشہور ہے، خطائے بزرگان گرفتن خطاست۔ (یعنی بزرگوں پر اعتراض کرنا بڑی نادی و خطاط ہے۔) اور کبھی ایسا بھی ہوتا ہے کہ یہ لوگ کسی مصلحت خاص سے ایک فعل کرتے ہیں، جس تک عوام کی نظر ہیں پہنچتی اور یہ شخص سمجھتا ہے، کہ جیسے ہم نے کیا انہوں نے بھی کیا، حالانکہ دونوں میں بہت فرق ہوتا ہے۔ (**علامگیری**) ”الفتاویٰ الہندیۃ“، کتاب الکراہیۃ، الباب السابع عشر فی الغناء... إلخ، ج ۵، ص ۳۵۳۔ یہ حکم ان علماء کے متعلق ہے، جو احکام شرع کے پابند ہیں اور اتفاقاً کبھی ایسی چیز ظاہر ہوئی جو نظر عوام میں بری معلوم ہوتی ہے وہ لوگ مراد ہیں جو حلال و حرام کی پرواہیں کرتے اور نام علم کو بدnam کرتے ہیں۔

مسئلہ ۸: جس نے کسی کو برداش کرتے دیکھا اور خود یہ بھی اس برے کام کو کرتا ہے تو اس برے کام سے منع کردے کیونکہ اس کے ذمہ دو چیزیں واجب ہیں برے کام کو چھوڑنا اور دوسرا کو برے کام سے منع کرنا اگر ایک واجب کا تارک ہے تو دوسرا کا کیوں تارک بنے۔ (**علامگیری**) المرجع السابق

مسئلہ ۹: ایک شخص برداش کرتا ہے اس کے باپ کے پاس شکایت لکھ کر بھی جائے یا نہیں اگر معلوم ہے کہ اس کا باپ منع کرنے پر قادر ہے اور وہ منع بھی کر دے گا تو لکھ کر بھیج دے ورنہ کیا فائدہ۔ اسی طرح زوجین اور بادشاہ و رعیت یا آقا ملاز میں کے بارے میں اگر لکھنا مفید ہو تو لکھے۔ (**خانیہ**) ”الفتاویٰ الخانیۃ“، کتاب الحظر و الإباحة، فصل فی التسبیح... إلخ، ج ۲، ص ۳۸۲۔

مسئلہ ۱۰: باپ کو اندیشہ ہے کہ اگر لڑکے سے کہہ گا تو اس کا حکم نہ مانے گا اور اس کا جی بھی کہنے کو چاہتا ہے تو یوں کہے اگر یہ کرتے تو خوب ہوتا سے حکم نہ دے کہ اس صورت میں اگر اس نے نہ کیا توعاق ہو گا جو ایک سخت کبیرہ گناہ ہے۔ (**علامگیری**) ”الفتاویٰ

مسئلہ ۱۱: کسی نے گناہ کیا پھر سچ دل سے تائب ہو گیا، تو اسے یہ نہ چاہیے کہ قاضی یا حاکم کے پاس اپنے جرم کو اس لیے پیش کرے کہ حد شرع قائم کی جائے کیونکہ پردہ پوشی بہتر ہے۔ (**عاملگیری**) المرجع السابق.

مسئلہ ۱۲: ایک شخص کو دوسرے کامل چراتے دیکھا ہے مگر مالک کو خبر دیتا ہے تو چور اس پر ظلم کرے گا تو خاموش ہو جائے اور یہ اندیشہ نہ ہو تو خبر کر دے۔ (**عاملگیری**) المرجع السابق.

مسئلہ ۱۳: مشرکین پر تنہا حملہ کرنے میں غالب گمان یہ ہے کہ قتل ہو جائے گا، مگر یہ بھی غالب گمان ہے کہ یہ بھی ان کے آدمی کو قتل کرے گا یا خنی کر دے گا یا شکست دے دے گا تو تنہا حملہ کرنے میں حرج نہیں اور غالب گمان یہ ہو کہ ان کا کچھ نہیں بگڑے گا اور یہ مارا جائے گا تو حملہ نہ کرے اور اگر فساق مسلمین کو گناہ سے روکے گا تو یہ خود قتل ہو جائے گا اور ان کا کچھ نہیں بگڑے گا، جب بھی ان کو منع کرے عزیمت یہی ہے اگرچہ منع نہ کرنے کی بھی رخصت ہے۔ (**عاملگیری**) ”الفتاویٰ الهندية“، كتاب الكراهيۃ، الباب السابع عشر في الغناء... إلخ، ج ۵، ص ۳۵۴۔ کیونکہ اس صورت میں قتل ہو جانا فائدہ سے خالی نہیں اس وقت اگرچہ بظاہر فائدہ نہیں معلوم ہوتا مگر آئندہ اس کے نتائج بہتر نکلیں گے۔

علم و تعلیم کا بیان

علم ایسی چیزیں جس کی فضیلت اور خوبیوں کے بیان کرنے کی حاجت ہو ساری دنیا جانتی ہے کہ علم بہت بہتر چیز ہے اس کا حاصل کرنا طغایت امتیاز (طغایت امتیاز: یعنی بڑائی کی علامت) ہے۔ یہی وہ چیز ہے کہ اس سے انسانی زندگی کا میاہ اور خوشنگوار ہوتی ہے اور اسی سے دنیا و آخرت سدھرتی ہے مگر ہماری مراد اس علم سے وہ علم نہیں جو فلاسفہ سے حاصل ہوا ہوا اور جس کو انسانی دماغ نے اختراع کیا ہو یا جس علم سے دنیا کی تحصیل مقصود ہوا یہ علم کی قرآن مجید نے مذمت کی بلکہ وہ علم مراد ہے جو قرآن و حدیث سے حاصل ہو کہ یہی علم وہ ہے جس سے دنیا و آخرت دونوں سنبھوتی ہیں اور یہی علم ذریعہ نجات ہے اور اسی کی قرآن و حدیث میں تعریفیں آئی ہیں اور اسی کی تعلیم کی طرف توجہ دلائی گئی ہے قرآن مجید میں بہت سے موقع پر اس کی خوبیاں صراحةً یا اشارۃً بیان فرمائی گئیں۔

اللَّهُ أَعْزُّ وَجْلُ فَرِماتاً هے:

﴿إِنَّمَا يَخْشَى اللَّهُ مِنْ عِبَادِهِ الْعَلَمَوْا ط﴾

”اللَّهُ (عز وجل) سے اوس کے بندوں میں وہی ڈرتے ہیں، جو علم والے ہیں۔“ پ ۲۲، فاطر: ۲۸۔

اور فرماتا ہے:

﴿يَرْفَعُ اللَّهُ الَّذِينَ آمَنُوا مِنْكُمْ لَا وَالَّذِينَ أُوتُوا الْعِلْمَ دَرَجَتِ ط﴾

”اللَّهُ (عز وجل) تمھارے ایمان والوں کے اور ان کے جن کو علم دیا گیا ہے، درجے بلند فرمائے گا۔“ پ ۲۸، المجادلة: ۱۱۔

اور فرماتا ہے:

﴿فَلَوْلَا نَفَرَ مِنْ كُلِّ فِرْقَةٍ مِنْهُمْ طَائِفَةٌ لَيَتَفَقَّهُوْا فِي الدِّينِ وَلَيُنْذِرُوْا قَوْمَهُمْ إِذَا رَجَعُوْا إِلَيْهِمْ لَعَلَّهُمْ يَحْذَرُوْنَ لَكُمْ﴾

”کیوں نہ ہوا کہ ان کے ہر گروہ میں سے ایک جماعت نکلے کہ دین کی سمجھ حاصل کرے اور واپس آ کر اپنی قوم کو ڈرنسائے، اس امید پر

اور فرماتا ہے:

﴿قُلْ هَلْ يَسْتَوِي الَّذِينَ يَعْلَمُونَ وَالَّذِينَ لَا يَعْلَمُونَ طَإِنَّمَا يَتَذَكَّرُ أُولُوا الْأَلْبَابِ عَنِ﴾

”تم فرماؤ! کیا جانے والے اور انجان برابر ہیں، نصیحت تو وہی مانتے ہیں جو عقل والے ہیں۔“ پ ۲۳، الزمر: ۹.

احادیث علم کے فضائل میں بہت آئیں چند احادیث ذکر کی جاتی ہیں۔

حدیث ۱: جس شخص کے ساتھ اللہ تعالیٰ بھلائی کا ارادہ کرتا ہے، اس کو دین کا فقیہ بناتا ہے اور میں تقسیم کرتا ہوں اور اللہ (عزوجل) دیتا ہے۔ (بخاری، مسلم) ”صحیح البخاری“، کتاب العلم، باب من يرد الله به خيراً يفقهه في الدين، الحدیث: ۷۱، ص ۸.

حدیث ۲: سونے چاندی کی طرح آدمیوں کی کامیں ہیں، جو لوگ جاہلیت میں اچھے تھے، اسلام میں بھی اچھے ہیں جبکہ علم حاصل کریں۔ (مسلم) ”صحیح مسلم“ کتاب البر والصلة... إلخ، باب الارواح جنود مجندة، الحدیث: ۶۷۰۹، ص ۱۳۷.

حدیث ۳: انسان جب مر جاتا ہے اس کا عمل منقطع ہو جاتا ہے مگر تین چیزیں (کہ مرنے کے بعد بھی یہ عمل ختم نہیں ہوتے اس کے نامہ اعمال میں لکھے جاتے ہیں)

(۱) صدقۃ جاریہ اور

(۲) علم جس سے نفع حاصل کیا جاتا ہو اور

(۳) اولاد صالح جو اس کے لیے دعا کرتی رہتی ہے۔ (مسلم) ”صحیح مسلم“، کتاب الوصیة، باب ما يلحق الانسان من الثواب بعد وفاته، الحدیث:

۹۶۳ و ”سنن أبي داود“، کتاب الوصایا، باب ماجاء في الصدقة عن الميت، الحدیث: ۲۸۸۰، ص ۱۴۳۸

حدیث ۴: جو شخص کسی راستہ پر علم کی طلب میں چلے، اللہ تعالیٰ اس کے لیے جنت کا راستہ آسان کر دے گا اور جب کوئی قوم خانہ خدا میں مجمع ہو کر کتاب اللہ کی تلاوت کرے اور اس کو پڑھے پڑھائے تو اس پر سکینہ اترتا ہے اور رحمت ڈھانک لیتی ہے اور ملائکہ گھیر لیتے ہیں اور اللہ تعالیٰ ان کا ذکر ان لوگوں میں کرتا ہے جو اس کے مقرب ہیں اور جس کے عمل نے سستی کی تو اس کا نسب اسے تیز رفتار نہیں کرے گا۔ (مسلم) ”صحیح مسلم“، کتاب الذکر... إلخ، باب فضل الاجتماع على تلاوة القرآن... إلخ، الحدیث: ۶۸۵۳، ص ۱۱۴۷.

حدیث ۵: مسجد دمشق میں ایک شخص ابو درداء رضی اللہ تعالیٰ عنہ کے پاس آیا اور کہنے لگا میں مدینہ رسول اللہ صلی اللہ تعالیٰ علیہ وسلم سے آپ کے پاس ایک حدیث سننے کو آیا ہوں، مجھے خبر ملی ہے کہ آپ اسے بیان کرتے ہیں کسی اور کام کے لیے نہیں آیا ہوں۔ حضرت ابو درداء رضی اللہ تعالیٰ عنہ نے فرمایا کہ میں نے رسول اللہ صلی اللہ تعالیٰ علیہ وسلم کو یہ فرماتے سنا ہے: کہ ”جو شخص علم کی طلب میں کسی راستہ کو چلے اللہ تعالیٰ اس کو جنت کے راستہ پر لے جاتا ہے اور طالبعلم کی خوشنودی کے لیے فرشتے اپنے بازو بچھادیتے ہیں اور عالم کے لیے آسمان والے اور زمین کے بسے والے اور پانی کے اندر مچھلیاں یہ سب استغفار کرتے ہیں اور عالم کی فضیلت عابد پرالیسی ہے جیسے چودھویں رات کے چاند کو تمام ستاروں پر اور بے شک علم و ارث انبیا ہیں، انبیا نے اشرفتی اور روپیہ کا وارث نہیں کیا، انہوں نے علم کا وارث کیا، پس جس نے علم کو لیا اس نے پورا حصہ لیا۔“ (احمد، ترمذی، ابو داود، ابن ماجہ، داری) ”جامع الترمذی“، ابواب العلم، باب ماجاء في

حدیث ۶: عالم کی فضیلت عابد پرلویسی ہے جیسی میری فضیلت تمہارے ادنیٰ پر اس کے بعد پھر فرمایا: کہ ”اللہ تعالیٰ اور اس کے فرشتے اور تمام آسمان و زمین والے یہاں تک کہ چیونٹی اپنے سوراخ میں اور یہاں تک کہ مچھلی اس کی بھلائی کے خواہاں ہیں، جو لوگوں کو اچھی چیز کی تعلیم دیتا ہے۔” (**ترمذی**) ”جامع الترمذی“، ابواب العلم، باب ماجاء فی فضل الفقه على العبادة، الحديث: ۲۶۸۵، ص ۱۹۲۲

حدیث ۷: ایک فقیہ ہزار عابد سے زیادہ شیطان پر سخت ہے۔ (**ترمذی، ابن ماجہ**) ”جامع الترمذی“، ابواب العلم، باب ماجاء فی فضل الفقه على العبادة، الحديث: ۲۶۸۱، ص ۱۹۲۲ و ”سنن ابن ماجہ“، باب فضل العلماء و الحث على طلب العلم، الحديث: ۲۲۲، ص ۲۴۹۰

حدیث ۸: علم کی طلب ہر مسلم پر فرض ہے اور علم کو نااہل کے پاس رکھنے والا ایسا ہے، جیسے سور کے گلے میں جواہر اور موئی اور سونے کا ہارڈ لے والا۔ (**ابن ماجہ**) ”سنن ابن ماجہ“، باب فضل العلماء و الحث على طلب العلم، الحديث: ۲۲۴، ص ۲۴۹۱

حدیث ۹: جو شخص طلب علم کے لیے کھر سے نکلا توجب تک واپس نہ ہو، اللہ (عز وجل) کی راہ میں ہے۔ (**ترمذی، دارمی**) ”جامع الترمذی“، ابواب العلم، باب فضل طلب العلم، الحديث: ۲۶۴۷، ص ۱۹۱۸

حدیث ۱۰: مومن کبھی خیر (یعنی علم) سے آسودہ نہیں ہوتا، یہاں تک کہ اس کا منتهی جنت ہوتا ہے۔ (**ترمذی**) ”جامع الترمذی“، ابواب العلم، باب ماجاء فی فضل الفقه على العبادة، الحديث: ۲۶۸۶، ص ۱۹۲۲

حدیث ۱۱: اللہ تعالیٰ اس بندہ کو خوش رکھے جس نے میری بات سنی اور یاد کر لی اور محفوظ رکھی اور دوسرا کو پہنچا دی، کیونکہ بہت سے علم کے حامل فقیہ نہیں اور بہت سے علم کے حامل اس تک پہنچاتے ہیں، جوان سے زیادہ فقیہ ہے۔ (**احمد، ترمذی، ابو داؤد، ابن ماجہ، دارمی**) ”مشکاة المصابیح“، کتاب العلم، الحديث: ۲۲۸، ج ۱، ص ۱۱۱

حدیث ۱۲: مومن کو اس کے عمل اور نیکیوں سے مرنے کے بعد بھی یہ چیزیں پہنچتی رہتی ہیں۔ علم جس کی اس نے تعلیم دی اور اشاعت کی اور اولاد صالح جسے چھوڑ مرا ہے یا مصحف جسے میراث میں چھوڑا یا مسجد بنائی یا مسافر کے لیے مکان بنادیا نہر جاری کر دی یا اپنی صحبت اور زندگی میں اپنے مال میں سے صدقہ نکال دیا جو اس کے مرنے کے بعد اس کو ملے گا۔ (**ابن ماجہ**) ”سنن ابن ماجہ“، باب ثواب معلم الناس الخیر، الحديث: ۲۴۲، ص ۲۴۹۲

حدیث ۱۳: حضرت ابن عباس رضی اللہ تعالیٰ عنہما نے فرمایا کہ ایک گھری رات میں پڑھنا پڑھانا، ساری رات عبادت سے افضل ہے۔ (**دارمی**) ”سنن الدارمی“، باب مذاکرة العلم، الحديث: ۶۱۴، ج ۱، ص ۱۵۷

حدیث ۱۴: رسول اللہ صلی اللہ تعالیٰ علیہ وسلم مسجد میں تشریف لائے، وہاں دو مجلسین تھیں۔ فرمایا: کہ ”دونوں مجلسین اچھی ہیں اور ایک دوسری سے افضل ہے، یہ لوگ اللہ (عز وجل) سے دعا کرتے ہیں اور اس کی طرف رغبت کرتے ہیں، وہ چاہے تو ان کو دے اور چاہے تو منع کر دے اور یہ دوسری مجلس والے علم سکھتے ہیں اور جاہل کو سکھاتے ہیں یہاں فضل ہیں، میں معلم بنانا کر بھیجا گیا۔“ اور اسی مجلس میں حضور (صلی اللہ تعالیٰ علیہ وسلم) بیٹھ گئے۔ (**دارمی**) ”سنن الدارمی“، باب فی فضل العلم و العالم، الحديث: ۳۴۹، ج ۱، ص ۱۱۱ - ۱۱۲

حدیث ۱۵: جس نے میری امت کے دین کے متعلق چالیس حدیثیں حفظ کیں، اس کو اللہ تعالیٰ فقیہ الٹھائے گا اور میں اس کا شافع و شہید ہوں گا۔ (**بیہقی**) ”شعب الإيمان“، باب فی طلب العلم، فصل فی فضل العلم و شرفه، الحديث: ۱۷۲۶، ج ۲، ص ۲۷۰

حدیث ۱۶: دو حریص آسودہ نہیں ہوتے ایک علم کا حریص کہ علم سے کبھی اس کا پیٹ نہیں بھرے گا اور ایک دنیا کا لاپچی کہ یہ کبھی آسودہ نہیں ہوگا۔ (**بیہقی**) ”شعب الإيمان“، باب فی الزهد و قصر الامر، الحديث: ۱۰۲۷۹، ج ۷، ص ۲۷۱

حدیث ۱۷: عبد اللہ بن مسعود رضی اللہ تعالیٰ عنہ نے فرمایا دو حریص آسودہ نہیں ہوتے، ایک صاحب علم، دوسرا صاحب دنیا، مگر یہ دونوں برابر نہیں۔ صاحب علم اللہ (عزوجل) کی خوشنودی زیادہ حاصل کرتا رہتا ہے اور صاحب دنیا سرکشی میں بڑھتا جاتا ہے۔ اس کے بعد حضرت عبد اللہ نے یہ آیت پڑھی:

﴿كَلَّا إِنَّ الْإِنْسَانَ لَيَطْغَى لِمَا أَنْ رَأَهُ اسْتَغْنَى ط﴾ پ ۳۰، العلق: ۶ - ۷.

اور دوسرے کے لیے فرمایا:

﴿إِنَّمَا يَخْشَى اللَّهَ مِنْ عِبَادِهِ الْعُلَمَاءُ ط﴾ پ ۲۲، فاطر: ۲۸. (دارمی) "سنن الدارمی"، باب فی فضل العلم والعالم، الحدیث: ۳۳۲، ج ۱، ص ۱۰۸.

حدیث ۱۸: جس علم سے نفع حاصل نہ کیا جائے وہ اس خزانہ کی مثل ہے جس میں سے راہ خدا میں خرچ نہیں کیا جاتا۔ (احمد) "المسند" للإمام أحمد بن حنبل، مسند أبي هريرة، رقم: ۱۰۴۸۱، ج ۳، ص ۵۶۳.

حدیث ۱۹: سب سے زیادہ حضرت قیامت کے دن اس کو ہوگی جسے دنیا میں طلب علم کا موقع ملا، مگر اس نے طلب نہیں کی اور اس شخص کو ہوگی جس نے علم حاصل کیا اور اس سے سن کر دوسروں نے نفع اٹھایا خود اس نے نفع نہیں اٹھایا۔ (ابن عساکر) "تاریخ دمشق" لابن عساکر، حرف المیم، ج ۵۱، ص ۱۳۷ - ۱۳۸.

حدیث ۲۰: علام کی سیاہی شہید کے خون سے تولی جائے گی اور اس پر غالب ہو جائے گی۔ (خطیب) "تاریخ بغداد"، الحدیث: ۶۱۸، ج ۲، ص ۱۹۰.

حدیث ۲۱: علام کی مثال یہ ہے جیسے آسمان میں ستارے جن سے خشکی اور سمندر کی تاریکیوں میں راستہ کا پتا چلتا ہے اور اگر ستارے مٹ جائیں تو راستہ چلنے والے بھٹک جائیں گے۔ (احمد) "المسند" للإمام أحمد بن حنبل، مسند انس بن مالک، الحدیث: ۱۲۶۰۰، ج ۴، ص ۳۱۴.

حدیث ۲۲: علم تین ہیں، آیت مکملہ یا سنت فائدہ یا فریضہ عادلہ اور ان کے سوا جو کچھ ہے، وہ زائد ہے۔ (ابن ماجہ، ابو داود)

"سنن أبي داود"، کتاب الفرائض، باب ماجاء فی تعليم الفرائض، الحدیث: ۲۸۸۵، ج ۱، ص ۱۴۳۸.

حدیث ۲۳: حضرت حسن بصری نے فرمایا علم دو ہیں ایک وہ کہ قلب میں ہو یہ علم نافع ہے دوسرا وہ کہ زبان پر ہو یہ ابن آدم پر اللہ (عزوجل) کی جدت ہے۔ (دارمی) "سنن الدارمی"، باب التوییخ لمن یطلب العلم لغير اللہ، الحدیث: ۳۶۴، ج ۱، ص ۱۱۴.

حدیث ۲۴: جس نے علم طلب کیا اور حاصل کر لیا اس کے لیے دو چند اجر ہے اور حاصل نہ ہوا تو ایک اجر۔ (دارمی) "سنن الدارمی"، باب فی فضل العلم والعالم، الحدیث: ۳۳۵، ج ۱، ص ۱۰۸.

حدیث ۲۵: جس کو موت آگئی اور وہ علم کو اس لیے طلب کر رہا تھا کہ اسلام کا احیا کرے، اس کے اور انہیا کے درمیان جنت میں ایک درجہ کا فرق ہوگا۔ (دارمی) "سنن الدارمی"، باب فی فضل العلم و العالم، الحدیث: ۳۵۴، ج ۱، ص ۱۱۲.

حدیث ۲۶: اچھا شخص وہ عالم دین ہے کہ اگر اس کی طرف احتیاج لائی جائے تو نفع پہنچاتا ہے اور اس سے بے پرواہی کی جائے تو وہ اپنے کوبے پروار کھتا ہے۔ (رزین) "مشکاة المصایب"، کتاب العلم، الحدیث: ۲۵۱، ج ۱، ص ۱۱۵.

حدیث ۲۷: حضرت عبد اللہ بن مسعود رضی اللہ تعالیٰ عنہ نے فرمایا: جس کو کوئی بات معلوم ہے وہ کہے اور نہ معلوم ہو تو یہ کہدے کہ اللہ اعلم، کیونکہ علم کی شان یہ ہے کہ جس چیز کو نہ جانتا ہو اس کے متعلق یہ کہدے اللہ اعلم۔ اللہ تعالیٰ نے اپنے نبی (علیہ السلام) سے

﴿فُلْ مَا أَسْئَلُكُمْ عَلَيْهِ مِنْ أَجْرٍ وَمَا آتَا مِنَ الْمُتَكَلِّفِينَ ۵﴾

”میں تم سے اس پر اجرت نہیں مانگتا اور نہ میں تکلف کرنے والوں سے ہوں۔“ پ ۲۳، ص ۸۶۔

یعنی جوبات معلوم نہ ہوا س کے متعلق بولنا تکلف ہے۔ (بخاری، مسلم) ”صحیح البخاری“، کتاب التفسیر، باب قوله ﴿وَمَا آتَا مِنَ الْمُتَكَلِّفِينَ﴾

الحدیث: ۴۰۹، ص ۴۸۰

حدیث ۲۸: قیامت کے دن اللہ (عزوجل) کے نزدیک سب سے بُرا مرتبہ اس عالم کا ہے، جو علم سے منتفع نہ ہو۔ (داری)

”سنن الدارمی“، باب العمل بالعلم و حسن النیۃ فیہ، الحدیث: ۲۶۲، ج ۱، ص ۹۳

حدیث ۲۹: زیاد بن لبید رضی اللہ تعالیٰ عنہ کہتے ہیں کہ نبی صلی اللہ تعالیٰ علیہ وسلم نے ایک چیز ذکر کر کے فرمایا: کہ یہ اس وقت ہوگی جب علم جاتا رہے گا۔ میں نے عرض کی، یا رسول اللہ! (عزوجل وصلی اللہ تعالیٰ علیہ وسلم) علم کیونکر جائے گا؟ ہم قرآن پڑھتے ہیں اور اپنے بیٹوں کو پڑھاتے ہیں وہ اپنی اولاد کو پڑھائیں گے، اسی طرح قیامت تک سلسلہ جاری رہے گا۔ حضور (صلی اللہ تعالیٰ علیہ وسلم) نے فرمایا: ”زیاد! تجھے تیری ماں روئے، میں خیال کرتا تھا کہ تو مذینہ میں نقیہ شخص ہے، کیا یہ یہود و نصاریٰ تورات و انجیل نہیں پڑھتے، مگر ہے یہ کہ جو کچھ ان میں ہے اس پر عمل نہیں کرتے۔“ (احمد، ترمذی، ابن ماجہ) ”سنن ابن ماجہ“، ابواب الفتن، باب ذہاب القرآن و العلم،

الحدیث: ۴۰۴۸، ص ۲۷۲۱

حدیث ۳۰: حضرت عمر رضی اللہ تعالیٰ عنہ نے کعب احرار سے پوچھا، ارباب علم کون ہیں؟ کہا، وہ جو جانتے ہیں اس پر عمل کرتے ہیں۔ فرمایا: کس چیز نے علم کے قلوب سے علم کو نکال دیا؟ کہا، طمع نے۔ (داری) ”سنن الدارمی“، باب صيانة العلم، الحدیث: ۵۸۴، ج ۱، ص ۱۵۲

حدیث ۳۱: میری امت میں کچھ لوگ قرآن پڑھیں گے اور یہ کہیں گے کہ ہم امراء کے پاس جا کروہاں سے دنیا حاصل کر لیں اور اپنے دین کو ان سے بچائے رکھیں گے مگر ایسا نہیں ہوگا، جس طرح قاد (ایک کائنے والا درخت ہے) سے نہیں لیا جاتا مگر کائنات، اسی طرح امراء کے قرب سے سوا خطاء کے کچھ حاصل نہیں۔ ”سنن ابن ماجہ“، باب الانتفاع بالعلم و العمل به، الحدیث: ۲۵۵، ص ۲۴۹۳

حدیث ۳۲: خدا کے نزدیک بہت مبغوض قراء (علماء) وہ ہیں جو امراء کی ملاقات کو جاتے ہیں۔ (ابن ماجہ) ”سنن ابن ماجہ“، باب

الانتفاع بالعلم و العمل به، الحدیث: ۲۵۶، ص ۲۴۹۳

حدیث ۳۳: عبد اللہ بن مسعود رضی اللہ تعالیٰ عنہ نے فرمایا کہ اگر اہل علم علم کی حفاظت کریں اور اس کو اہل کے پاس رکھیں تو اس کی وجہ سے اہل زمانہ کے سردار ہو جائیں، مگر انہوں نے علم کو دنیا والوں کے لیے خرچ کیا تاکہ ان سے دنیا حاصل کریں، اللہ اذ ان کے سامنے ذلیل ہو گئے۔ میں نے تمہارے نبی صلی اللہ تعالیٰ علیہ وسلم کو یہ فرماتے سنائے: ”جس نے تمام فکروں کو ایک فکر آخوت کی فلکر کر دیا، اللہ تعالیٰ فلکر دنیا سے اس کی کفایت فرمائے گا اور جس کے لیے احوال دنیا کی فلکریں متفرق رہیں، اللہ (عزوجل) کو اس کی کچھ پروانہیں کہ وہ کس وادی میں ہلاک ہوا۔“ (ابن ماجہ) ”سنن ابن ماجہ“، باب الانتفاع بالعلم و العمل به، الحدیث: ۲۵۷، ص ۲۴۹۳

حدیث ۳۴: جس سے علم کی کوئی بات پوچھی گئی اور اس نے نہیں بتائی، اس کے مونہ میں قیامت کے دن آگ کی گام لگادی جائے گی۔ (احمد، ابو داود، ترمذی، ابن ماجہ) ”جامع الترمذی“، ابواب العلم، باب ماجاء فی کتمان العلم، الحدیث: ۲۶۴۹، ص ۱۹۱۸

حدیث ۳۵: جس نے علم کو اس لیے طلب کیا کہ علماء سے مقابلہ کرے گایا جا ہلوں سے جھکڑا کرے گایا اس لیے کہ لوگوں کو اپنی طرف متوجہ کرے گا، اللہ تعالیٰ اسے جہنم میں داخل کر دے گا۔ (ترمذی، ابن ماجہ) ”جامع الترمذی“، ابواب العلم، باب فیمن یطلب بعلمہ الدنیا، الحدیث: ۱۹۱۹، ص ۲۶۵۴

حدیث ۳۶: جو علم اللہ تعالیٰ کی رضا حاصل کرنے کے لیے ہے (یعنی علم دین) اس کو شخص اس لیے حاصل کرے کہ متاع دنیا مل جائے، اس کو قیامت کے دن جنت کی خوشبو نہیں ملے گی۔ (احمد، ابو داؤد، ابن ماجہ) ”سنن أبي داود“، کتاب العلم، باب فی طلب العلم لغیر الله، الحدیث: ۳۶۶۴، ص ۱۴۹۴

حدیث ۳۷: وعظ نہیں کہتا، مگر امیر یا موریا متنکر۔ یعنی وعظ کہنا امیر کا کام ہے یا وہ کسی کو حکم کر دے کہ وہ کہے اور ان کے سوا جو کوئی کہتا ہے، وہ طلب جاہ و طلب دنیا کے لیے ہے۔ (ابوداؤد) ”سنن أبي داود“، کتاب العلم، باب فی القصص، الحدیث: ۳۶۶۵، ص ۱۴۹۴

حدیث ۳۸: جس کو بغیر علم فتویٰ دیا گیا تو اس کا گناہ اس فتویٰ دینے والے پر ہے اور جس نے اپنے بھائی کو مشورہ دیا اور یہ جانتا ہے کہ بھائی اس کے غیر میں ہے اس نے خیانت کی۔ (ابوداؤد) ”سنن أبي داود“، کتاب العلم، باب التوقي فی الفتیا، الحدیث: ۳۶۵۷، ص ۱۴۹۴

حدیث ۳۹: رسول اللہ صلی اللہ تعالیٰ علیہ وسلم نے آسمان کی طرف نظر اٹھائی پھر یہ فرمایا: کہ ”یہ وقت ہے کہ لوگوں سے علم جدا کر دیا جائے گا، یہاں تک کہ علم کی کسی بات پر قادر نہیں ہوں گے۔“ (ترمذی) ”جامع الترمذی“، ابواب العلم، باب ماجاء فی ذهاب العلم، الحدیث: ۱۹۱۹، ص ۲۶۵۴

حدیث ۴۰: اللہ تعالیٰ علم کو اس طرح نہیں قبض کرے گا کہ لوگوں کے سینوں سے جدا کر لے، بلکہ علم کا قبض کرنا عمل کے قبض کرنے سے ہو گا، جب عالم باقی نہ رہیں گے جا ہلوں کو لوگ سردار بنالیں گے، وہ بغیر علم فتویٰ دیں گے، خود بھی گمراہ ہوں گے اور دوسروں کو بھی گمراہ کریں گے۔ (بخاری، مسلم) ”صحیح البخاری“، کتاب العلم، باب کیف یقبض العلم، الحدیث: ۱۰۰، ص ۱۱

حدیث ۴۱: بدتر سے بدتر برے علماء ہیں اور بہتر سے بہتر اچھے علماء ہیں۔ (دارمی) ”سنن الدارمی“، باب التسویخ لمن یطلب العلم لغیر الله، الحدیث: ۳۷۰، ج ۱، ص ۱۱۶

حدیث ۴۲: علم کی آفت نسیان ہے اور نا اہل سے علم کی بات کہنا علم کو ضائع کرنا ہے۔ (دارمی) ”سنن الدارمی“، باب مذاکرة العلم، الحدیث: ۶۲۴، ج ۱، ص ۱۵۸

حدیث ۴۳: ابن سیرین نے فرمایا: یہ علم دین ہے، تمھیں دیکھنا چاہیے کہ کس سے اپنادین لیتے ہو۔ مقدمہ الكتاب للإمام مسلم، باب بیان ان الاسناد من الدين... إلخ، الحدیث: ۲۶، ص ۶۷۵

مسئلہ ۱: اپنے بچہ کو قرآن علم پڑھنے پر مجبور کر سکتا ہے، پتیم بچہ کو اس چیز پر مار سکتا ہے جس پر اپنے بچہ کو مرتا ہے۔ (رد المحتار) ”رد المحتار“، کیونکہ اگر پتیم بچہ کو مطلق العنوان (یعنی بالکل آزاد۔) چھوڑ دیا جائے تو علم و ادب سے بالکل کورارہ جائے گا اور عموماً بچے بغیر تنبیہ قابو میں نہیں آتے اور جب تک انھیں خوف نہ ہو کہنا نہیں مانتے، مگر مارنے کا مقصد صحیح ہونا ضرور ہے ایسے ہی موقع پر فرمایا گیا:

وَاللَّهُ يَعْلَمُ الْمُفْسِدَ مِنَ الْمُصْلِحِ ط

”اللہ (عز و جل) کو معلوم ہے کہ کون مفسد ہے اور کون مصلح“، پ ۲، البقرۃ: ۲۲۰

اسی طرح اساتذہ بھی بچوں کو نہ پڑھنے یا شرارت کرنے پر سزا نہیں دے سکتے ہیں، مگر وہ کلیہ ان کے پیش نظر بھی ہونا چاہیے کہ اپنا بچہ ہوتا

تو اسے بھی اتنی ہی سزادیتے، بلکہ ظاہر تو یہ ہے کہ ہر شخص کو اپنے بچہ کی تربیت و تعلیم کا جتنا خیال ہوتا ہے دوسرے کا اتنا خیال نہیں ہوتا تو اگر اس کام پر اپنے بچہ کو نہ مارا یا کم مارا اور دوسرے بچہ کو زیادہ مارا تو معلوم ہوا کہ یہ مارنا محض غصہ اتارنے کے لیے ہے سدھارنا مقصود نہیں، ورنہ اپنے بچہ کے سدھارنے کا زیادہ خیال ہوتا۔

مسئلہ ۲: عالم اگر چچ جوان ہو بوڑھے جاہل پر فضیلت رکھتا ہے، لہذا چلنے اور بیٹھنے میں گفتگو کرنے میں بوڑھے جاہل کو عالم پر تقدیر کرنانہ چاہیے یعنی بات کرنے کا موقع ہو تو اس سے پہلے کلام یہ نہ شروع کرے، نہ عالم سے آگے چلے، نہ ممتاز جگہ پر بیٹھے، عالم غیر قرشی قرشی غیر عالم پر فضیلت رکھتا ہے۔ عالم کا حق غیر عالم پر ویسا ہی ہے جیسا استاذ کا حق شاگرد پر ہے، عالم اگر کہیں چلا بھی جائے تو اس کی جگہ پر غیر عالم کو بیٹھانا ہے چاہیے۔ شوہر کا حق عورت پر اس سے بھی زیادہ ہے کہ عورت کو شوہر کی ہر ایسی چیز میں جو مباح ہوا طاعت کرنی پڑے گی۔ (**علمگیری**) (الفتاوى الهندية)، كتاب الكراهة، الباب الثالثون في المتفرقات، ج ۵، ص ۳۷۳۔

مسئلہ ۳: دینِ حق کی حمایت کے لیے مناظرہ کرنا جائز ہے بلکہ عبادت ہے اور اگر اس لیے مناظرہ کرتا ہے کہ کسی مسلم کو مغلوب کر دے یا اس لیے کہ اس کا عالم ہونا لوگوں پر ظاہر ہو جائے یاد نیا حاصل کرنا مقصود ہے، مال ملے گا یا لوگوں میں مقبولیت حاصل ہوگی، یہ ناجائز ہے۔ (**درمختر**) (الدرالمختار)، كتاب الحظوظ والإباحة، فصل في البيع، ج ۹، ص ۶۹۵۔

مسئلہ ۴: مناظرہ میں اگر مناظر طلب حق کے لیے مناظرہ کرتا ہے یا اس کا یہ مقصود نہیں مگر بے جا ضد اور ہٹ نہیں کرتا انصاف پسندی سے کام لیتا ہے جب تو اس کے ساتھ حیلہ کرنا جائز نہیں اور اگر محض اس کا مقصود ہی یہ ہے کہ اپنے مقابل کو مغلوب کر دے اور ہر ادے جیسا کہ اس زمانہ میں اکثر بدمنہب اسی قسم کا مناظرہ کرتے ہیں تو اس کے مکروہ داؤں سے اپنے کو بچانا ہی چاہیے ایسے موقع پر اس کے کید سے نکلنے کی ترکیبیں کر سکتے ہیں۔ (**علمگیری**) (الفتاوى الهندية)، كتاب الكراهة، الباب الثالثون في المتفرقات، ج ۵، ص ۳۷۸۔

مسئلہ ۵: منبر پر چڑھ کر وعظ و نصیحت کرنا انیا علیہم السلام کی سنت ہے اور اگر تذکیرہ و عزیز سے مال و جاہ مقصود ہو تو یہ یہود و نصاریٰ کا طریقہ ہے۔ (**درمختر**) (الدرالمختار)، كتاب الحظوظ والإباحة، فصل في البيع، ج ۹، ص ۶۹۵۔

مسئلہ ۶: وعظ کہنے میں بے اصل باقیں بیان کر دینا، مثلًا احادیث میں اپنی طرف سے کچھ جملے ملادینا یا ان میں کچھ ایسی کمی کر دینا جس سے حدیث کے معنی بگڑ جائیں، جیسا کہ اس زمانہ کے اکثر مقررین کی تقریروں میں ایسی باقیں بکثرت پائی جاتی ہیں کہ مجمع پراثر ڈالنے کے لیے ایسی حرکتیں کر دلاتے ہیں ایسی وعظ گوئی ممنوع ہے۔

اسی طرح یہ بھی ممنوع ہے کہ دوسروں کو نصیحت کرتا ہے اور خود انھیں باقتوں میں آلوہ ہے، اس کو سب سے پہلے اپنی ذات کو نصیحت کرنی چاہیے اور اگر وعظ غلط باقیں بیان نہیں کرتا اور نہ اس قسم کی کمی بیشی کرتا ہے بلکہ الفاظ و تقریر میں اضافت اور شستگی کا خیال رکھتا ہے تاکہ اثر اچھا پڑے لوگوں پر رقت طاری ہو اور قرآن و حدیث کے فوائد اور نکات کو شرح و بسط کے ساتھ بیان کرتا ہے تو یہ اچھی چیز ہے۔

(**درمختر**) (الدرالمختار)، كتاب الحظوظ والإباحة، فصل في البيع، ج ۹، ص ۶۹۷۔

مسئلہ ۷: معلم نے بچوں سے کہا کہ تم لوگ اپنے اپنے گھروں سے چٹائی کے لیے پیسے لاو۔ پیسے اکٹھے ہوئے، کچھ پیسوں کی چٹائیاں لایا اور کچھ خود رکھ لیے، جو اپنے کام میں صرف کرے گا ایسا کر سکتا ہے کیونکہ بچوں کے باپ وغیرہ اس قسم کے پیسے اس غرض سے دیتے ہیں کہ بچ رہے گا تو وہ میاں جی کا ہوگا، وہ ہرگز اس کے امیدوار نہیں رہتے کہ جو کچھ بچے گا اپس ملے گا اور جان بوجھ کر اس سے زیادہ دیا کرتے ہیں جتنے کی ضرورت ہے، اس سے معلوم ہوتا ہے کہ ان کا مقصود اس رقم زائد کی تملیک ہے۔ (**درمختر، رد المحتار**)

مسئله ۸: عالم اگر اپنا عالم ہونا لوگوں پر ظاہر کرے تو اس میں حرج نہیں مگر یہ ضرور ہے کہ تفاخر کے طور پر یہ اظہار نہ ہو کہ تفاخر حرام ہے، بلکہ مخصوص تحدیث نعمت الہی کے لیے یہ اظہار ہوا و ریه مقصد ہو کہ جب لوگوں کو ایسا معلوم ہو گا تو استفادہ کریں گے کوئی دین کی بات پوچھنے گا اور کوئی پڑھے گا۔ (**عاملکیری**) ”الفتاوى الهندية“، كتاب الكراهة، الباب الثالثون في المتفرقات، ج ٥، ص ٣٧٧.

مسئله ۹: طلب علم اگر اچھی نیت سے ہو تو عمل خیر سے یہ بہتر ہے، کیونکہ اس کا نفع سب سے زیادہ ہے مگر یہ ضرور ہے کہ فرائض کی انجام دہی میں خلل و نقصان نہ ہو۔ اچھی نیت کا یہ مطلب ہے کہ رضاۓ الہی اور آخرت کے لیے علم سیکھے۔ طلب دنیا و طلب جاہ نہ ہوا و طالب کا اگر مقصد یہ ہو کہ میں اپنے سے جہالت کو دور کروں اور مخلوق کو نفع پہنچاؤں یا پڑھنے سے مقصود علم کا احیا ہے، مثلًا لوگوں نے پڑھنا چھوڑ دیا ہے میں بھی نہ پڑھوں تو علم مت جائے گا، یہ نتیجیں بھی اچھی ہیں اور اگر صحیح نیت پر قادر نہ ہو جب بھی نہ پڑھنے سے پڑھنا اچھا ہے۔ (**عاملکیری**) ”الفتاوى الهندية“، كتاب الكراهة، الباب الثالثون في المتفرقات، ج ٥، ص ٣٧٨.

مسئله ۱۰: عالم و متعلم (علم و طالب علم) کو علم میں بخل نہ کرنا چاہیے، مثلًا اس سے عاریت کے طور پر کوئی کتاب مانگے یا اس سے کوئی مسئلہ سمجھنا چاہیے، تو انکار نہ کرے کتاب دے دے مسئلہ سمجھا دے۔ حضرت عبد اللہ بن مبارک رضی اللہ تعالیٰ عنہ فرماتے ہیں: جو شخص علم میں بخل کرے گا، تین باتوں میں سے کسی میں بتلا ہو گا یا وہ مر جائے گا اور اس کا علم جاتا رہے گا یا با دشاد کی طرف سے کسی بلا میں بتلا ہو گا یا علم بھول جائے گا۔ (**عاملکیری**) ”الفتاوى الهندية“، كتاب الكراهة، الباب الثالثون في المتفرقات، ج ٥، ص ٣٧٨.

مسئله ۱۱: عالم و متعلم کو علم کی توقیر کرنی چاہیے، یہ نہ ہو کہ زمین پر کتابیں رکھے، پاخانہ پیشاب کے بعد کتابیں چھوٹا ہو گا ہے تو وضو کر لینا مستحب ہے، وضو نہ کرے تو ہاتھ ہی دھو لے اب کتابیں چھوٹے اور یہ بھی چھوٹے توجہ نہ رکھے، مگر یہ بھی نہ ہو کہ اتنی کمی کر دے کہ تقلیل غذا اور کم خوابی میں اپنی جسمانی حالت خراب کر دے اور اپنے کو کمزور کر دے کہ خود اپنے نفس کا بھی حق ہے اور بی بی بچوں کا بھی حق ہے، سب کا حق پورا کرنا چاہیے۔

عالم و متعلم کو یہ بھی چاہیے کہ لوگوں سے میل جوں کم رکھیں اور فضول باتوں میں نہ پڑھیں اور پڑھنے پڑھانے کا سلسلہ برابر جاری رکھیں، دینی مسائل میں مذکورہ کرتے رہیں، کتب بینی کرتے رہیں، کسی سے جھگڑا ہو جائے تو نرمی اور انصاف سے کام لیں جاہل اور اس میں اس وقت بھی فرق ہونا چاہیے۔ (**عاملکیری**) المرجع السابق.

مسئله ۱۲: استاذ کا ادب کرے اس کے حقوق کی محافظت کرے اور مال سے اس کی خدمت کرے اور استاد سے کوئی غلطی ہو جائے تو اس میں پیروی نہ کرے۔ استاذ کا حق مال باپ اور دوسرے لوگوں سے زیادہ جانے اس کے ساتھ تو اوضاع سے پیش آئے، جب استاذ کے مکان پر جائے تو دروازہ پر دستک نہ دے بلکہ اس کے برآمد ہونے کا انتظار کرے۔ (**عاملکیری**) المرجع السابق، ص ٣٧٨ - ٣٧٩.

مسئله ۱۳: نااہلوں کو علم نہ پڑھائے اور جو اس کے اہل ہوں ان کی تعلیم سے انکار نہ کرے کہ نااہلوں کو پڑھانا علم کو ضائع کرنا ہے اور اہل کو نہ پڑھانا ظلم و جور ہے۔ (**عاملکیری**) نااہل سے مراد وہ لوگ ہیں جن کی نسبت معلوم ہے کہ علم کے حقوق کو محفوظ نہ رکھ سکیں گے، پڑھ کر چھوڑ دیں گے، جاہلوں کے سے افعال کریں گے یا لوگوں کو گمراہ کریں گے یا علماً کو بدnam کریں گے۔

مسئلہ ۱۴: معلم اگر ثواب حاصل کرنا چاہتا ہے تو پانچ باتیں اس پر لازم ہیں۔

(۱) تعلیم پر اجرت لینا شرط نہ کرے، اگر کوئی خود کچھ دیدے تو لے لے، ورنہ کچھ نہ کہے۔

(۲) باوضور ہے۔

(۳) خیر خواہانہ تعلیم دے، توجہ کے ساتھ پڑھائے۔

(۴) لڑکوں میں جھگڑا ہو تو عدل و انصاف سے کام لے، یہ نہ ہو کہ مال داروں کے بچوں کی طرف زیادہ توجہ کرے اور غریبوں کے بچوں کی طرف کم۔

(۵) بچوں کو زیادہ نہ مارے، مارنے میں حد سے تجاوز کرے گا تو قیامت کے روز محاسبہ (یعنی حساب) دینا پڑے گا۔ (**عامگیری**) "الفتاوی


الهنديۃ"، کتاب الكراہية، الباب الثالثون في المتفقات، ج ۵، ص ۳۷۹.

مسئلہ ۱۵: ایک شخص نے نمازوں وغیرہ کے مسائل اس لیے سیکھے کہ دوسرے لوگوں کو سکھائے بتائے گا اور دوسرے نے اس لیے سیکھے کہ ان پر خود عمل کرے گا، پہلا شخص اس دوسرے سے افضل ہے۔ (**در مختار**) "الدرالمختار"، کتاب الحظر و الإباحة، فصل فی البيع، ج ۹، ص ۶۷۲، یعنی جبکہ پہلے کا یہ مقصد ہو کہ عمل بھی کرے گا اور تعلیم بھی دے گا یا یہ کہ محض تحصیل علم میں اول کو دوسرے پر فضیلت ہے، کیونکہ پہلے کا مقصد دوسروں کو فائدہ پہنچانا اور دوسرے کا مقصد صرف اپنے کو فائدہ پہنچانا ہے۔

مسئلہ ۱۶: گھری بھر علم دین کے مسائل میں مذاکرہ اور گفتگو کرنا ساری رات عبادت کرنے سے افضل ہے۔ (**در مختار، رد المحتار**)

"الدرالمختار" و "ردالمختار"، کتاب الحظر و الإباحة، فصل فی البيع، ج ۹، ص ۶۷۲

مسئلہ ۱۷: کچھ قرآن مجید یاد کر چکا ہے اور اسے فرصت ہے تو افضل یہ ہے کہ علم فقہ سیکھے، کہ قرآن مجید حفظ کرنا فرض کفایہ ہے اور فقہ کی ضروری باتوں کا جاننا فرض عین ہے۔ (**رد المحتار**) "ردالمختار"، کتاب الحظر و الإباحة، فصل فی البيع، ج ۹، ص ۶۷۲.



ریا و سمعہ کا بیان

ریا یعنی دکھاوے کے لیے کام کرنا اور سمعہ یعنی اس لیے کام کرنا کہ لوگ سنیں گے اور اچھا جانیں گے یہ دونوں چیزیں بہت بڑی ہیں ان کی وجہ سے عبادت کا ثواب نہیں ملتا بلکہ گناہ ہوتا ہے اور یہ شخص مستحق عذاب ہوتا ہے قرآن مجید میں ارشاد ہوا:

﴿يَا أَيُّهَا الَّذِينَ آمَنُوا لَا تُبْطِلُوا صَدَقَاتُكُمْ بِالْمَنِ وَالْأَذْنِ لَا كَالَّذِي لَيُنْفِقُ مَالَهُ رِئَاءَ النَّاسِ﴾

”اے ایمان والو! اپنے صدقات کو احسان جتا کرو اور اذیت دے کر باطل نہ کرو، اس شخص کی طرح جو دکھاوے کے لیے مال خرچ کرتا ہے۔“ پ ۳، البقرۃ: ۲۶۴.

اور ارشاد ہوا:

﴿فَمَنْ كَانَ يَرْجُو لِقَاءَ رَبِّهِ فَلَيَعْمَلْ عَمَلاً صَالِحًا وَلَا يُشْرِكْ بِعِبَادَةِ رَبِّهِ أَحَدًا﴾

”جسے اپنے رب سے ملنے کی امید ہو، اسے چاہیے کہ نیک کام کرے اور اپنے رب کی عبادت میں کسی کوشش کرنے کرے۔“ پ ۱۶، الکھف: ۱۱۰.

اس کی تفسیر میں مفسرین نے یہ لکھا ہے کہ ریانہ کرنے کے وہ ایک قسم کا شرک ہے۔
اور فرماتا ہے:

﴿فَوَيْلٌ لِلْمُصَلِّيِنَ لَا الَّذِينَ هُمْ عَنْ صَلَاتِهِمْ سَاهُونَ لَا الَّذِينَ هُمْ يُرَاءُونَ لَا وَيَمْنَعُونَ الْمَاعُونَ كُلُّهُ﴾

”ویل ہے ان نمازوں کے لیے جو نماز سے غفلت کرتے ہیں، جو ریا کرتے ہیں اور برتنے کی چیز مانگنے نہیں دیتے۔“
اور فرماتا ہے: پ ۳۰، الماعون: ۴ - ۷.

﴿فَاغْبُدِ اللَّهَ مُخْلِصًا لِلَّهِ الدِّينَ لَا لِلَّهِ الَّذِينَ الْخَالِصُونَ﴾

”اللہ (عز وجل) کی عبادت اس طرح کر کہ دین کو اس کے لیے خالص کر، آگاہ ہو جاؤ کہ دین خالص اللہ (عز وجل) کے لیے ہے۔“ پ ۲۳، الزمر: ۲ - ۳.

اور فرماتا ہے:

﴿وَالَّذِينَ يُفْقِدُونَ أَمْوَالَهُمْ رِئَاءَ النَّاسِ وَلَا يُؤْمِنُونَ بِاللَّهِ وَلَا بِالْيَوْمِ الْآخِرِ طَوْمَنَ يَكُنِ الشَّيْطَنُ لَهُ قَرِينًا فَسَاءَ قَرِينًا﴾

”اور جو لوگ اپنے مال لوگوں کو دکھانے کے لیے خرچ کرتے ہیں اور نہ اللہ (عز وجل) پر ایمان لاتے ہیں اور نہ پچھلے دن پر اور جس کا ساتھی شیطان ہوا تو برا ساتھی ہوا۔“ پ ۵، النساء: ۳۸.

احادیث اس کی مذمت میں بہت ہیں، بعض ذکر کی جاتی ہیں:

حدیث ۱: ابن ماجہ نے ابوسعید خدری رضی اللہ تعالیٰ عنہ سے روایت کی، کہتے ہیں: ہم لوگ مسیح دجال کا ذکر کر رہے تھے کہ رسول اللہ صلی اللہ تعالیٰ علیہ وسلم تشریف لائے اور یہ فرمایا: کہ میں تمھیں ایسی چیز کی خبر نہ دوں جس کا مسیح دجال سے بھی زیادہ میرے نزدیک تم پر خوف ہے؟ ہم نے کہا، ہاں یا رسول اللہ! (عز وجل وصلی اللہ تعالیٰ علیہ وسلم)، ارشاد فرمایا: ”وہ شرک خفی ہے، آدمی نماز پڑھنے کھڑا ہوتا ہے اور اس وجہ سے زیادہ کرتا ہے کہ یہ دیکھتا ہے کہ دوسرا شخص اسے نماز پڑھتے دیکھ رہا ہے۔“ ”سنن ابن ماجہ“، أبواب الزهد، باب الریاء

حديث ٢: امام احمد نے محمود بن لبید رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: "جس چیز کا تم پر زیادہ خوف ہے، وہ شرکِ اصغر ہے۔" لوگوں نے عرض کی، شرک اصغر کیا چیز ہے؟ ارشاد فرمایا: کہ "ریا ہے۔" "المسند" للإمام احمد بن حنبل، حدیث محمود بن لبید، حدیث: ٢٣٦٩٢، ج ٩، ص ١٦٠.

بیہقی نے اس حدیث میں اتنا زیادہ کیا کہ جس دن بندوں کے اعمال کا بدلہ دیا جائے گا، ریا کرنے والوں سے اللہ تعالیٰ فرمائے گا: "ان کے پاس جاؤ جن کے دکھاوے کے لیے کام کرتے تھے، جا کر دیکھو کہ وہاں تمھیں کوئی بدلا اور خیر ملتا ہے۔" "شعب الإيمان"، باب فی إخلاص العمل... إلخ، الحديث: ٦٨٣١، ج ٥، ص ٣٣٣.

حديث ٣: امام احمد و ترمذی و ابن ماجہ نے ابوسعید ابن ابی فضالہ رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: "جب اللہ تعالیٰ تمام اولین و آخرین کو اس دن میں جمع فرمائے گا جس میں شک نہیں، تو ایک منادی ندا کرے گا، جس نے کوئی کام اللہ (عزوجل) کے لیے کیا اور اس میں کسی کو شریک کر لیا وہ اپنے عمل کا ثواب اسی شریک سے طلب کرے کیونکہ اللہ تعالیٰ شرک سے بالکل بے نیاز ہے۔" "المسند" للإمام احمد بن حنبل، حدیث أبي سعید بن أبي فضالة، الحديث: ١٥٨٣٨، ج ٥، ص ٣٦٩.

حديث ٤: صحیح مسلم میں ابو ہریرہ رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: کہ اللہ تعالیٰ نے فرمایا: "میں تمام شرکا میں شرکت سے بے نیاز ہوں، جس نے کوئی عمل کیا اور اس میں میرے ساتھ دوسرے کو شریک کیا، میں اس کو شرک کے ساتھ چھوڑ دوں گا۔" "صحیح مسلم"، کتاب الزهد، باب تحريم الرياء، الحديث: ٧٤٧٥، ص ١١٩٥. یعنی اس کا کچھ ثواب نہ دوں گا اور ایک روایت میں ہے، کہ فرماتا ہے: "میں اس سے بُری ہوں، وہ اسی کے لیے ہے جس کے لیے عمل کیا۔" "شعب الإيمان"، باب فی إخلاص العمل لله... إلخ، الحديث: ٦٨١٥، ج ٥، ص ٣٢٩.

حديث ٥: صحیح مسلم میں ابو ہریرہ رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: کہ "اللہ تعالیٰ تمھاری صورتوں اور تمھارے اموال کی طرف نظر نہیں فرماتا، وہ تمھارے دل اور تمھارے اعمال کی طرف نظر کرتا ہے۔" "صحیح مسلم"، کتاب البر... إلخ، باب تحريم ظلم المسلمين... إلخ، الحديث: ٦٥٤٣، ص ١١٢٧.

حديث ٦: صحیح بخاری و مسلم میں جنبد یعنی ابوذر رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: "جو سنانے کے لیے کام کرے گا، اللہ (عزوجل) اس کو سنائے گا یعنی اس کی سزا دے گا اور جو ریا کرے گا اللہ تعالیٰ اسے ریا کی سزا دے گا۔" "صحیح البخاری"، کتاب الرفاق، باب الرياء والسمعة، الحديث: ٦٤٩٩، ص ٥٤٥.

حديث ٧: طبرانی و حاکم نے ابن عمر رضی اللہ تعالیٰ عنہما سے روایت کی، کہ رسول اللہ صلی اللہ تعالیٰ علیہ وسلم نے فرمایا: "ریا کا ادنیٰ مرتبہ بھی شرک ہے اور تمام بندوں میں خدا کے نزدیک وہ زیادہ محبوب ہیں، جو پرہیز گار ہیں جو چھپے ہوئے ہیں اگر وہ غائب ہوں تو انھیں کوئی تلاش نہ کرے اور گواہی دیں تو پہچانے نہ جائیں، وہ لوگ ہدایت کے امام اور علم کے چراغ ہیں۔" "المسند" للإمام احمد بن حنبل، حدیث: ٥٢٣١، ج ٤، ص ٣٠٦.

حدیث ۸: ابن ماجہ نے روایت کی، کہ ایک روز حضرت عمر رضی اللہ تعالیٰ عنہ مسجد نبوی میں تشریف لے گئے، معاذ رضی اللہ تعالیٰ عنہ کو قبر نبی کریم صلی اللہ تعالیٰ علیہ وسلم کے پاس روتا ہوا پایا۔ حضرت عمر نے فرمایا کیوں روتے ہو؟ حضرت معاذ نے کہا، ایک بات میں نے رسول اللہ صلی اللہ تعالیٰ علیہ وسلم سے سنی تھی، وہ مجھے رلاتی ہے۔ میں نے حضور (صلی اللہ تعالیٰ علیہ وسلم) کو یہ فرماتے سنا: کہ تھوڑا سارا یا بھی شرک ہے اور جو شخص اللہ (عزوجل) کے ولی سے دشمنی کرے، وہ اللہ (عزوجل) سے لڑائی کرتا ہے۔ اللہ تعالیٰ نیکوں، پر ہیزگاروں، چھپے ہوؤں کو دوست رکھتا ہے وہ کہ غائب ہوں تو ڈھونڈیں نہ جائیں، حاضر ہوں تو بلاۓ نہ جائیں اور ان کو نزدیک نہ کیا جائے، ان کے دل ہدایت کے چراغ ہیں، ہر غبار آلو دتار یک سے نکل جاتے ہیں۔ ”سنن ابن ماجہ“، ابواب الفتنه، باب من ترجیح له... إلخ، الحدیث: ۳۹۸۹، ص ۲۷۱۶۔ و ”مشکاة المصاibح“، کتاب الرقاد، باب الرياء والسمعة، الحدیث: ۵۳۲۸، ج ۳، ص ۱۳۹۔ **یعنی مشکلات اور بلاوں سے الگ ہوتے ہیں۔**

حدیث ۹: امام بخاری نے ابو تمیمہ سے روایت کی، کہتے ہیں کہ صفوان اور ان کے ساتھیوں کے پاس میں حاضر تھا، جندب ان کو نصیحت کر رہے تھے۔ انہوں نے کہا، تم نے رسول اللہ صلی اللہ تعالیٰ علیہ وسلم سے کچھ سننا ہو تو بیان کرو۔ جندب رضی اللہ تعالیٰ عنہ نے کہا، میں نے رسول اللہ صلی اللہ تعالیٰ علیہ وسلم کو یہ فرماتے سنا: جو سنانے کے لیے عمل کرے گا، اللہ تعالیٰ قیامت کے دن اسے سنائے گا یعنی سزا دے گا اور جو مشقت ڈالے گا، اللہ تعالیٰ قیامت کے دن اس پر مشقت ڈالے گا۔ انہوں نے کہا، ہمیں وصیت کیجیے۔ فرمایا: ”سب سے پہلے انسان کا پیٹ سڑے گا، لہذا جس سے ہو سکے کہ پاکیزہ مال کے سوا کچھ نہ کھائے، وہ یہی کرے اور جس سے ہو سکے کہ اس کے اور جنت کے درمیان چلو بھرخون حائل نہ ہو وہ یہ کرے یعنی کسی کو ناجتنقیل نہ کرے۔“ ”صحیح البخاری“، کتاب الأحكام، باب من شاق شق اللہ علیہ، الحدیث: ۷۱۵۲، ص ۵۹۶۔

حدیث ۱۰: امام احمد نے شداد بن اویس سے روایت کی، کہتے ہیں میں نے رسول اللہ صلی اللہ تعالیٰ علیہ وسلم کو یہ فرماتے سنا: کہ ”جس نے ریا کے ساتھ نماز پڑھی، اس نے شرک کیا اور جس نے ریا کے ساتھ روزہ رکھا، اس نے شرک کیا اور جس نے ریا کے ساتھ صدقہ دیا، اس نے شرک کیا۔“ ”المسنود“ لِإِلَمَامِ أَحْمَدَ بْنِ حَنْبَلٍ، حدیث شداد بن اویس، الحدیث: ۱۷۱۴۰، ج ۶، ص ۸۱-۸۲۔

حدیث ۱۱: امام احمد نے شداد بن اویس رضی اللہ تعالیٰ عنہ سے روایت کی، کہ یہ روئے، کسی نے پوچھا کیوں روتے ہیں؟ کہا کہ ایک بات میں نے رسول اللہ صلی اللہ تعالیٰ علیہ وسلم سے سنی تھی وہ یاد آگئی اس نے مجھے رلادیا، حضور (صلی اللہ تعالیٰ علیہ وسلم) کو میں نے یہ فرماتے سنا کہ ”میں اپنی امت پر شرک اور شہوت خفیہ کا اندیشه کرتا ہوں۔ میں نے عرض کی، یا رسول اللہ! (عزوجل و صلی اللہ تعالیٰ علیہ وسلم) کیا آپ کی امت آپ کے بعد شرک کرے گی؟ فرمایا: ہاں مگر وہ لوگ آفتاً و ماہتاب اور پھر اور بت کوئی پوچھیں گے، بلکہ اپنے اعمال میں ریا کریں گے اور شہوت خفیہ یہ کہ صحیح کو روزہ رکھے گا پھر کسی خواہش سے روزہ توڑ دے گا۔“ ”المسنود“ لِإِلَمَامِ أَحْمَدَ بْنِ حَنْبَلٍ، حدیث شداد بن اویس، الحدیث: ۱۷۱۲۰، ج ۶، ص ۷۷۔

حدیث ۱۲: امام احمد و مسلم و نسائی نے ابو ہریرہ رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”سب سے پہلے قیامت کے دن ایک شخص کا فیصلہ ہو گا جو شہید ہوا ہے وہ حاضر کیا جائے گا، اللہ تعالیٰ اپنی نعمتوں دریافت کرے گا وہ نعمتوں کو پہچانے گا یعنی اقرار کرے گا، ارشاد فرمائے گا: کہ ان نعمتوں کے مقابل میں تو نے کیا عمل کیا ہے؟ وہ کہے گا، میں نے تیری راہ میں جہاد کیا یہاں تک کہ شہید ہوا، اللہ تعالیٰ فرمائے گا: تو جھوٹا ہے، تو نے اس لیے قاتل کیا تھا کہ لوگ تجھے بہادر کہیں سو کہہ لیا گیا، حکم

ہوگا اس کو مونھ کے بل گھسیٹ کر جہنم میں ڈال دیا جائے گا۔

اور ایک وہ شخص جس نے علم پڑھا اور قرآن پڑھا، وہ حاضر کیا جائے گا اس سے نعمتوں کو دریافت کرے گا، وہ نعمتوں کو پہچانے گا فرمائے گا: ان نعمتوں کے مقابل میں تو نے کیا عمل کیا ہے؟ کہے گا، میں نے تیرے لیے علم سیکھا اور سکھایا اور قرآن پڑھا، فرمائے گا: تو جھوٹا ہے، تو نے علم اس لیے پڑھا کہ تجھے عالم کہا جائے اور قرآن اس لیے پڑھا کہ تجھے قاری کہا جائے سو تجھے کہہ لیا گیا، حکم ہوگا مونھ کے بل گھسیٹ کر جہنم میں ڈال دیا جائے گا۔

پھر ایک تیرا شخص لا یا جائے گا، جس کو خدا نے وسعت دی ہے اور ہر قسم کا مال دیا ہے، اس سے اپنی نعمتیں دریافت فرمائے گا، وہ نعمتوں کو پہچانے گا، فرمائے گا: تو نے ان کے مقابل کیا کیا؟ عرض کرے گا میں نے کوئی راستہ ایسا نہیں چھوڑا جس میں خرچ کرنا تجھے محبوب ہے، مگر میں نے اس میں تیرے لیے خرچ کیا۔ فرمائے گا: تو جھوٹا ہے، تو نے اس لیے خرچ کیا کہ سخنی کہا جائے سو کہہ لیا گیا، اس کے متعلق بھی حکم ہوگا مونھ کے بل گھسیٹ کر جہنم میں ڈال دیا جائے گا۔ ”صحیح مسلم“، کتاب الإمارۃ، باب من قاتل للربیاء والسمعة استحق النار، الحدیث:

٤٩٢٣، ص ١٠١٨

حدیث ۱۳: بخاری نے تاریخ میں اور ترمذی نے ابو ہریرہ رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”اللہ (عزوجل) کی پناہ مانگو“ جب الحزن، سے یہ جہنم میں ایک وادی ہے کہ جہنم بھی ہر روز چار سو مرتبہ اس سے پناہ مانگتا ہے، اس میں قاری داخل ہوں گے جو اپنے اعمال میں ریا کرتے ہیں اور خدا کے بہت زیادہ مبغوض وہ قاری ہیں، جو امرا کی ملاقات کو جاتے ہیں۔ ”کنز العمال“، کتاب الأخلاق، رقم: ٧٤٧٧، ج ٣، ص ١٩٠۔ و ”جامع الترمذی“، أبواب الزهد، باب ماجاء في الربیاء والسمعة، الحدیث: ٢٣٨٣، ص ١٨٩١

حدیث ۱۴: طبرانی اوسط میں ابو ہریرہ رضی اللہ تعالیٰ عنہ سے راوی، کہ رسول اللہ صلی اللہ تعالیٰ علیہ وسلم نے فرمایا: ”جو شخص آخرت کے عمل سے آراستہ ہوا وہ نہ آخرت کا ارادہ کرتا ہے، نہ آخرت کا طالب ہے، اس پر آسمان و زمین میں لعنت ہے۔“ ”المعجم الأوسط“، باب العین، الحدیث: ٤٧٧٦، ج ٣، ص ٣٣٨۔ و ”الترغیب والتھیب“ للمنذری، التھیب من الربیاء... إلخ، الحدیث: ١٢، ج ١، ص ٣٢

حدیث ۱۵: حکیم نے ابن عباس رضی اللہ تعالیٰ عنہما سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”میری امت میں شرک چیونٹی کی چال سے بھی زیادہ مخفی ہے، جو چنے پھر پر چلتی ہے۔“ ”نوادر الأصول فی معرفة أحادیث الرسول“، الأصل الرابع والسبعون والمئتان... إلخ، الحدیث: ١٩٠١، ص ٦٢٢.

حدیث ۱۶: امام احمد و طبرانی نے ابو موسیٰ رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”اے لوگو! شرک سے بچو کیونکہ وہ چیونٹی کی چال سے بھی زیادہ پوشیدہ ہے۔ لوگوں نے عرض کی، یا رسول اللہ! (عزوجل و صلی اللہ تعالیٰ علیہ وسلم) کس طرح شرک سے بچیں؟ ارشاد فرمایا: کہ یہ دعا پڑھو۔

اللَّهُمَّ إِنَّا نَعُوذُ بِكَ أَنْ نُشْرِكَ بِكَ شَيْئًا نَعْلَمُهُ وَنَسْتَغْفِرُكَ لِمَا لَا نَعْلَمُهُ .

اللہ! ہم تیری پناہ مانگتے ہیں اس سے کہ جان کر ہم تیرے ساتھ کسی چیز کو شریک کریں اور ہم اس سے استغفار کرتے ہیں جس کو نہیں جانتے۔ ”المسند“ لایمام احمد بن حنبل، حدیث أبي موسی الاشعري، الحدیث: ١٩٦٢٥، ج ٧، ص ١٤٦۔

حدیث ۱۷: طبرانی نے عدی بن حاتم رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: کچھ لوگوں کو جنت کا حکم ہوگا، جب جنت کے قریب پہنچ جائیں گے اور اس کی خوبیوں نگھیں گے اور محل اور جو کچھ جنت میں اللہ تعالیٰ نے جنتیوں کے لیے سامان طیار کر رکھا ہے، دیکھیں گے۔ پکارا جائے گا کہ انھیں واپس کرو جنت میں ان کے لیے کوئی حصہ نہیں۔ یہ لوگ حسرت کے ساتھ واپس ہوں گے کہ ایسی حسرت کسی کو نہیں ہوتی اور یہ لوگ کہیں گے کہ اے رب! اگر تو نے ہمیں پہلے ہی جہنم میں داخل کر دیا ہوتا،

ہمیں تو نے ثواب اور جو کچھ اپنے اولیا کے لیے جنت میں مہیا کیا ہے نہ دکھایا ہوتا تو یہ ہم پر آسان ہوتا۔

ارشاد فرمائے گا: ”ہمارا مقصد ہی یہ تھا اے بد بختو! جب تم تنہا ہوتے تھے تو بڑے بڑے گناہوں سے میرا مقابلہ کرتے تھے اور جب لوگوں سے ملتے تھے تو خشوع کے ساتھ ملتے جو کچھ دل میں میری تعظیم کرتے اس کے خلاف لوگوں پر ظاہر کرتے لوگوں سے تم ڈرے اور مجھ سے نہ ڈرے، لوگوں کی تعظیم کی اور میری تعظیم نہیں کی، لوگوں کے لیے گناہ چھوڑے میرے لیے نہیں چھوڑے، لہذا تم کو آج عذاب چکھاؤں گا اور ثواب سے محروم کروں گا۔“ ”المعجم الكبير“ للطبراني، الحدیث: ۱۹۹، ج ۱۵، ص ۸۵ و ”مجمع الزوائد“، کتاب الزهد، باب

ماجاء في الرياء، الحدیث: ۱۷۶۴۹، ج ۱۰، ص ۳۷۷۔

حدیث ۱۸: ترمذی نے انس رضی اللہ تعالیٰ عنہ سے روایت کی، کہ نبی کریم صلی اللہ تعالیٰ علیہ وسلم نے فرمایا: ”جس کی نیت طلب آخرت ہے اللہ تعالیٰ اس کے دل میں غنا پیدا کر دے گا اور اس کی حاجتیں جمع کر دے گا اور دنیا ذلیل ہو کر اس کے پاس آئے گی اور طلب دنیا جس کی نیت ہوا اللہ تعالیٰ فقر و محتاجی اس کی آنکھوں کے سامنے کر دے گا اور اس کے کاموں کو متفرق کر دے گا اور ملے گا وہی جو اس کے لیے لکھا جا چکا ہے۔“ ”مشکاة المصابیح“، کتاب الرفق، باب الرياء والسمعة، الحدیث: ۵۳۲۰، ج ۳، ص ۱۳۸۔

حدیث ۱۹: صحیح مسلم میں ابوذر رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم سے پوچھا گیا کہ یہ فرمائیے کہ آدمی اچھا کام کرتا ہے اور لوگ اس کی تعریف کرتے ہیں (یہ ریا ہے یا نہیں)؟ فرمایا: ”یہ مون کے لیے جلد یعنی دنیا میں بشارت ہے۔“

”صحیح مسلم“، کتاب البرو الصلة والادب، باب إذا أثني على الصالح... إلخ، الحدیث: ۶۷۲۱، ج ۶، ص ۱۱۳۸۔

حدیث ۲۰: ترمذی نے ابو ہریرہ رضی اللہ تعالیٰ عنہ سے روایت کی، کہتے ہیں میں نے عرض کی، یا رسول اللہ! (عزوجل صلی اللہ تعالیٰ علیہ وسلم) میں اپنے مکان کے اندر نماز کی جگہ میں تھا، ایک شخص آگیا اور یہ بات مجھے پسند آئی کہ اس نے مجھے اس حال میں دیکھا (یہ ریا تو نہ ہوا)۔ ارشاد فرمایا: ”ابو ہریرہ! تمہارے لیے دُو ثواب ہیں، پوشیدہ عبادت کرنے کا اور علانیہ کا بھی۔“ ”شرح السنۃ“،

كتاب الرفق، باب من عمل لله فحمد عليه، الحدیث: ۴۰۳۶، ج ۷، ص ۳۴۶۔

یہ اس صورت میں ہے کہ عبادت اس لیے نہیں کی کہ لوگوں پر ظاہر ہوا اور لوگ عابد سمجھیں، عبادت خالصاً للہ (عزوجل) کے لیے ہے، عبادت کے بعد اگر لوگوں پر ظاہر ہو گئی اور طبعاً یہ بات اچھی معلوم ہوتی ہے کہ دوسرے نے اچھی حالت پر پایا، اس طبعی مسرت سے ریا نہیں۔

حدیث ۲۱: یہقی نے انس رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”آدمی کی برائی کے لیے کافی ہے کہ دین و دنیا میں اس کی طرف انگلیوں سے اشارہ کیا جائے، مگر جس کو اللہ تعالیٰ بچائے۔“ ”شعب الإيمان“، باب فی اخلاص العمل... إلخ، الحدیث: ۶۹۷۸، ج ۵، ص ۳۶۷۔ یعنی جسے لوگ اچھا سمجھتے ہوں، اس کو ریا و عجب سے پچنا بہت مشکل ہوتا ہے، مگر خدا کی خاص مہربانی جس پر ہو وہی بچتا ہے۔

مسئلہ ۱: روزہ دار سے پوچھا، کیا تمہارا روزہ ہے؟ اسے کہہ دینا چاہیے کہ ہاں ہے، کہ روزہ میں ریا کو خل نہیں، یہ نہ کہے کہ دیکھتا ہوں کیا ہوتا ہے، یعنی ایسے الفاظ نہ کہے جن سے معلوم ہوتا ہو کہ یہ اپنے روزہ کو چھپاتا ہے کہ یہ بے وقوفی کی بات ہے کہ چھپاتا ہے مگر اس طرح جس سے اظہار ہو جاتا ہے یہ منافقین کا طریقہ ہے کہ لوگوں کے سامنے وہ بتانا چاہتا ہے کہ اپنے عمل کو چھپاتا ہے۔ (درالمختار)

(درالمختار) (الدرالمختار) و "رِدَالْمُحْتَار"، کتاب الحظر و الإباحة، فصل في البيع، ج ۹، ص ۷۰۰.

مسئلہ ۲: عبادت کوئی بھی ہواس میں اخلاص نہایت ضروری چیز ہے یعنی محض رضاۓ الہی کے لیے عمل کرنا ضرور ہے۔ دکھاوے کے طور پر عمل کرنا بالاجماع حرام ہے، بلکہ حدیث میں ریا کو شرک اصغر فرمایا اخلاص ہی وہ چیز ہے کہ اس پر ثواب مرتب ہوتا ہے، ہو سکتا ہے کہ عمل صحیح نہ ہو مگر جب اخلاص کے ساتھ کیا گیا ہو تو اس پر ثواب مرتب ہو مثلاً علمی میں کسی نے نجس پانی سے وضو کیا اور نماز پڑھ لی اگرچہ یہ نماز صحیح نہ ہوئی کہ صحت کی شرط طہارت تھی وہ نہیں پائی گی مگر اس نے صدق نیت اور اخلاص کے ساتھ پڑھی ہے تو ثواب کا مرتب ہے یعنی اس نماز پر ثواب پائے گا مگر جبکہ بعد میں معلوم ہو گیا کہ ناپاک پانی سے وضو کیا تھا تو وہ مطالبہ جو اس کے ذمہ ہے ساقط نہ ہو گا، وہ بدستور قائم رہے گا اس کو ادا کرنا ہو گا۔

اور کبھی شرائط صحت پائے جائیں گے مگر ثواب نہ ملے گا مثلاً نماز پڑھی تمام اركان ادا کیے اور شرائط بھی پائے گئے، مگر ریا کے ساتھ پڑھی تو اگرچہ اس نماز کی صحت کا حکم دیا جائے مگر چونکہ اخلاص نہیں ہے ثواب نہیں۔

ریا کی دو صورتیں ہیں، کبھی تو اصل عبادت ہی ریا کے ساتھ کرتا ہے کہ مثلاً لوگوں کے سامنے نماز پڑھتا ہے اور کوئی دیکھنے والا نہ ہوتا تو پڑھتا ہی نہیں یہ ریائے کامل ہے کہ ایسی عبادت کا بالکل ثواب نہیں۔ دوسری صورت یہ ہے کہ اصل عبادت میں ریا نہیں، کوئی ہوتا یا نہ ہوتا بہر حال نماز پڑھتا مگر وصف میں ریا ہے کہ کوئی دیکھنے والا نہ ہوتا جب بھی پڑھتا مگر اس خوبی کے ساتھ نہ پڑھتا۔ یہ دوسری قسم پہلی سے کم درجہ کی ہے اس میں اصل نماز کا ثواب ہے اور خوبی کے ساتھ ادا کرنے کا جو ثواب ہے وہ یہاں نہیں کہ یہ ریا سے ہے اخلاص سے نہیں۔ (درالمختار) (الدرالمختار) و "رِدَالْمُحْتَار"، کتاب الحظر و الإباحة، فصل في البيع، ج ۹، ص ۷۰۱

مسئلہ ۳: کسی عبادت کو اخلاص کے ساتھ شروع کیا مگر اثناء عمل میں ریا کی مداخلت ہو گئی تو یہ نہیں کہا جائے گا کہ ریا سے عبادت کی بلکہ یہ عبادت اخلاص سے ہوئی، ہاں اس کے بعد جو کچھ عبادت میں حسن و خوبی پیدا ہو گئی وہ ریا سے ہو گی اور یہ ریا کی قسم دوم میں شمار ہو گی۔ (درالمختار) (الدرالمختار) المرجع السابق.

مسئلہ ۴: روزہ کے متعلق بعض علماء کا یہ قول ہے کہ اس میں ریا نہیں ہوتا اس کا غالباً یہ مطلب ہو گا کہ روزہ چند چیزوں سے بازر ہنے کا نام ہے اس میں کوئی کام نہیں کرنا ہوتا جس کی نسبت کہا جائے کہ ریا سے کیا، ورنہ یہ ہو سکتا ہے کہ لوگوں کو جتنے کے لیے یہ کہتا پھر تنا ہے کہ میں روزہ سے ہوں یا لوگوں کے سامنے مونخ بنائے رہتا ہے تاکہ لوگ سمجھیں کہ اس کا بھی روزہ ہے اس طور پر روزہ میں بھی ریا کی مداخلت ہو سکتی ہے۔ (درالمختار) (الدرالمختار) المرجع السابق. ص ۷۰۲

مسئلہ ۵: ریا کی طرح اجرت لے کر قرآن مجید کی تلاوت بھی ہے کہ کسی میت کے لیے بغرض ایصالِ ثواب کچھ لے کر تلاوت کرتا ہے کہ یہاں اخلاص کہاں بلکہ تلاوت سے مقصود وہ پسیے ہیں کہ وہ نہیں ملتے تو پڑھتا بھی نہیں، اس پڑھنے میں کوئی ثواب نہیں پھر میت کے لیے ایصالِ ثواب کا نام لینا غلط ہے کہ جب ثواب ہی نہ ملا تو پہنچائے گا کیا۔ اس صورت میں نہ پڑھنے والے کو ثواب، نہ میت کو بلکہ اجرت دینے والا اور لینے والا دونوں گنہگار۔ (درالمختار) (الدرالمختار) المرجع السابق. ہاں اگر اخلاص کے ساتھ کسی نے تلاوت کی تو اس پر ثواب بھی

ہے اور اس کا ایصال بھی ہو سکتا ہے اور میت کو اس سے نفع بھی پہنچے گا۔

بعض مرتبہ پڑھنے والوں کو پہنچنے دیے جاتے مگر ختم کے بعد مٹھائی تقسیم ہوتی ہے۔ اگر اس مٹھائی کی خاطر تلاوت کی ہے تو یہ بھی ایک قسم کی اجرت ہی ہے کہ جب ایک چیز مشہور ہو جاتی ہے تو اسے بھی مشروط ہی کا حکم دیا جاتا ہے، اس کا بھی وہی حکم ہے جو نذور ہو چکا، ہاں جو شخص یہ سمجھتا ہے کہ مٹھائی نہیں ملتی جب بھی میں پڑھتا وہ اس حکم سے مستثنی ہے اور اس بات کا خود وہ اپنے ہی دل سے فیصلہ کر سکتا ہے کہ میرا پڑھنا مٹھائی کے لیے ہے یا اللہ عزوجل کے لیے۔

پنج آیت (یعنی سورہ فاتحہ اور چاروں قل، جو فاتحہ میں پڑھتے ہیں۔) پڑھنے والا اپنا دوہرا حصہ لیتا ہے یعنی ایک حصہ خاص پنج آیت پڑھنے کا ہوتا ہے اور نہ ملے تو جھگڑتا ہے گویا یہ زائد حصہ پنج آیت کا معاوضہ ہے اس سے بھی یہی نکلتا ہے کہ جس طرح اجیر کو اجرت نہ ملے تو جھگڑ کر لیتا ہے، اسی طرح یہ بھی لیتا ہے، لہذا بظاہر اخلاص نظر نہیں آتا، واللہ اعلم بالصواب۔

میلا دخوان اور واعظ بھی دو حصے لیتے ہیں جب کہ وعظ میں مٹھائی تقسیم ہوتی ہے جس سے ظاہر یہی ہوتا ہے کہ ایک حصہ اپنے پڑھنے اور تقریر کرنے کا لیتے ہیں، اگر وہی حصہ یہ بھی لیتے جو عام طور پر تقسیم ہوتا ہے تو بہت خوب ہوتا کہ ذرا سی مٹھائی کے بدالے اجر عظیم کے ضائع ہونے کا شبهہ نہ ہوتا۔

بعض جگہ خصوصیت کے ساتھ ان کی دعویٰیں بھی ہوتی ہیں کہ ان کو اسی حیثیت سے کھانا کھلایا جاتا ہے کہ یہ پڑھیں گے بیان کریں گے یہ مخصوص دعوت بھی اسی اجرت ہی کی حد میں آتی ہے، ہاں اگر اور لوگوں کی دعوت بھی ہو تو یہ نہیں کہا جائے گا کہ وعظ و تقریر کا معاوضہ ہے۔

اسی قسم کی بہت سی صورتیں ہیں جن کی تفصیل کی چند اس ضرورت نہیں، یہ مختصر بیان دین دار قبیع شریعت کے لیے کافی و وافی ہے وہ خود اپنے دل میں انصاف کر سکتا ہے کہ کہاں عمل خیر کی اجرت ہے اور کہاں نہیں۔

مسئلہ ۶: جو شخص حج کو گیا اور ساتھ میں اموال تجارت بھی لے گیا، اگر تجارت کا خیال غالب ہے یعنی تجارت کرنا مقصد ہے اور ہاں پہنچ جاؤں گا حج بھی کرلوں گا یادوں پہلو برابر ہیں یعنی سفر ہی دونوں مقصد سے کیا تو ان دونوں صورتوں میں ثواب نہیں یعنی جانے کا ثواب نہیں اور اگر مقصد حج کرنا ہے اور یہ کہ موقع مل جائے گا تو مال بھی پنج لوں گا تو حج کا ثواب ہے۔ اسی طرح اگر جمعہ پڑھنے گیا اور بازار میں دوسرے کام کرنے کا بھی خیال ہے، اگر اصلی مقصد جماعت ہی کو جانا ہے تو اس جانے کا ثواب ہے اور اگر کام کا خیال غالب ہے یادوں برابر تو جانے کا ثواب نہیں۔ (**رد المحتار**) "رد المحتار"، کتاب الحظر و الإباحة، فصل فی البعی، ج ۹، ص ۷۰۲۔

مسئلہ ۷: فرائض میں ریا کو دخل نہیں۔ (**در مختار**) "الدر المختار"، کتاب الحظر و الإباحة، فصل فی البعی، ج ۹، ص ۷۰۳۔ اس کا یہ مطلب نہیں کہ فرائض میں ریا پایا ہی نہیں جاتا اس لیے کہ جس طرح نوافل کو ریا کے ساتھ ادا کر سکتا ہے، ہو سکتا ہے کہ فرائض کو بھی ریا کے طور پر ادا کرے، بلکہ مطلب یہ ہے کہ فرض اگر ریا کے طور پر ادا کیا جب بھی اس کے ذمہ سے ساقط ہو جائے گا، اگرچہ اخلاص نہ ہونے کی وجہ سے ثواب نہ ملے۔

اور یہ مطلب بھی ہو سکتا ہے کہ اگر کسی کو فرض ادا کرنے میں ریا کی مداخلت کا اندر یہ شہہ ہو تو اس مداخلت کو اعتبار کر کے فرض کو ترک نہ کرے بلکہ فرض ادا کرے اور ریا کو دور کرنے کی اور اخلاص حاصل ہونے کی کوشش کرے۔

زیارت قبور کا بیان

(زیارت کے متعلق مسائل حصہ چہارم میں ذکر کیے گئے ہیں۔ وہاں سے معلوم کریں۔ ۱۲ منہ)

حدیث ۱: صحیح مسلم میں بریدہ رضی اللہ تعالیٰ عنہ سے روایت ہے، کہ رسول اللہ صلی اللہ تعالیٰ علیہ وسلم نے فرمایا: کہ ”میں نے تم کو زیارت قبور سے منع کیا تھا اب تم قبروں کی زیارت کرو اور میں نے تم کو قربانی کا گوشت تین دن سے زیادہ کھانے کی ممانعت کی تھی اب جب تک تمہاری سمجھ میں آئے رکھ سکتے ہو۔“ ”صحیح مسلم“، کتاب الجنائز، باب استغذان النبی صلی اللہ علیہ وسلم ریه عزوجل... إلخ، الحدیث: ۲۲۶۰

۸۳۱ ص

حدیث ۲: ابن ماجہ نے عبد اللہ بن مسعود رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: کہ ”میں نے تم کو زیارت قبور سے منع کیا تھا اب تم قبروں کی زیارت کرو، کہ وہ دنیا میں بے رغبت کا سبب ہے اور آخرت یادداشتی ہے۔“ ”سنن ابن ماجہ“، ابواب ماجاء فی الجنائز، باب ما جاء في زيارة القبور، الحدیث: ۱۵۷۱، ص ۲۵۷۰.

حدیث ۳: صحیح مسلم میں بریدہ رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم لوگوں کو تعلیم دیتے تھے کہ جب قبروں کے پاس جائیں یہ کہیں۔

السلامُ عَلَيْكُمْ أَهْلَ الدِّيَارِ مِنَ الْمُؤْمِنِينَ وَالْمُسْلِمِينَ وَإِنَّا إِنْ شَاءَ اللَّهُ بِكُمْ لَا حِقُونَ نَسْأَلُ اللَّهَ لَنَا وَلَكُمُ الْعَافِيَةَ .

”صحیح مسلم“، کتاب الجنائز، باب ما يقال عند دخول القبور... إلخ، الحدیث: ۲۲۵۷، ص ۸۳۱۔ و ”سنن ابن ماجہ“، ابواب ماجاء فی الجنائز، باب ما جاء فيما يقال اذا دخل المقابر، الحدیث: ۱۵۴۷، ص ۲۵۶۹.

حدیث ۴: ترمذی نے ابن عباس رضی اللہ تعالیٰ عنہما سے روایت کی، کہ نبی کریم صلی اللہ تعالیٰ علیہ وسلم مدینہ میں قبور کے پاس گزرے تو اودھر کو مونخ کر لیا اور یہ فرمایا:

السلامُ عَلَيْكُمْ يَا أَهْلَ الْقُبُورِ يَغْفِرُ اللَّهُ لَنَا وَلَكُمْ أَنْتُمْ سَلَفُنَا وَنَحْنُ بِالْآثَرِ .

”جامع الترمذی“، ابواب الجنائز، باب ما يقول الرجل اذا دخل المقابر، الحدیث: ۱۰۵۳، ص ۱۷۵۲.

حدیث ۵: صحیح مسلم میں حضرت عائشہ رضی اللہ تعالیٰ عنہا سے مروی، کہتی ہیں: کہ جب میری باری کی رات ہوتی حضور(صلی اللہ تعالیٰ علیہ وسلم) آخربش میں بقعیج کو جاتے اور یہ فرماتے۔

السلامُ عَلَيْكُمْ دَارَ قَوْمٍ مُؤْمِنِينَ وَأَتَأْكُمْ مَا تُوعَدُونَ غَدًا مُؤْجَلُونَ وَإِنَّا إِنْشَاءَ اللَّهُ بِكُمْ لَا حِقُونَ اللَّهُمَّ اغْفِرْ لَا هُلِّ بَقِيعُ الْغَرْقَدِ . ”صحیح مسلم“، کتاب الجنائز، باب ما يقال عند دخول القبور... إلخ، الحدیث: ۲۲۵۵، ص ۸۳۰.

حدیث ۶: بیہقی نے شعب الإیمان میں محمد بن نعمان سے مرسل ا روایت کی، کہ رسول اللہ صلی اللہ تعالیٰ علیہ وسلم نے فرمایا: ”جو اپنے والدین کی دونوں یا ایک کی ہر جمعہ میں زیارت کرے گا، اس کی مغفرت ہو جائے گی اور نیکو کارکھا جائے گا۔“ ”شعب الإیمان“، باب فی بر الوالدین، فصل فی حفظ حق الوالدین بعد موتهما، الحدیث: ۷۹۰۱، ج ۲، ص ۲۰۱.

حدیث ۷: خطیب نے ابو ہریرہ رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جب کوئی شخص ایسے کی قبر پر گزرے جسے دنیا میں پہچانتا تھا اور اس پر سلام کرے تو وہ مُردہ اسے پہچانتا ہے اور اس کے سلام کا جواب دیتا ہے۔“ ”تاریخ بغداد“، رقم: ۳۱۷۵، ج ۶، ص ۱۳۵.

حدیث ۸: امام احمد نے حضرت عائشہ رضی اللہ تعالیٰ عنہا سے روایت کی، کہتی ہیں میں اپنے گھر میں جس میں رسول اللہ صلی اللہ تعالیٰ علیہ وسلم تشریف فرمائیں (یعنی روضہ اطہر میں) داخل ہوتی تو اپنے کپڑے اوتار دیتی (یعنی زائد کپڑے جو غیروں کے سامنے ہونے میں ستر پوشی کے لیے ضروری ہیں) اور اپنے دل میں یہ کہتی کہ یہاں تو صرف میرے شوہر اور میرے والد ہیں پھر جب حضرت عمر رضی اللہ تعالیٰ عنہ وہاں مدفون ہوئے تو حضرت عمر کی حیا کی وجہ سے خدا کی قسم! میں وہاں نہیں گئی مگر اچھی طرح اپنے اوپر کپڑوں کو لپیٹ کر۔

”المسند“ للإمام أحمد بن حنبل، مسند السيدة عائشة رضي الله عنها، الحديث: ۲۵۷۱۸، ج ۱۰، ص ۱۲۔

مسئلہ ۱: زیارت قبور جائز و مسنون ہے۔ حضور اقدس صلی اللہ تعالیٰ علیہ وسلم شہدائے احمد کی زیارت کو تشریف لے جاتے اور ان کے لیے دعا کرتے۔ انظر: ”الدر المنشور“ للسيوطی، سورة الرعد، تحت الآية: ۴، ج ۴، ص ۶۴۰ - ۶۴۱۔

اور یہ فرمایا بھی ہے کہ ”تم لوگ قبروں کی زیارت کرو۔“ ”صحیح مسلم“، کتاب الجنائز، باب استئذان النبی صلی اللہ علیہ وسلم ریه عزوجل... إلخ، الحديث: ۲۲۶۰، ص ۸۳۱۔

مسئلہ ۲: جس کی قبر کی زیارت کو گیا ہے اس کی زندگی میں اگر اس کے پاس ملاقات کو آتا تو جتنا نزدیک یادور ہوتا بھی قبر کی زیارت میں اسی کا لحاظ رکھے۔ (**عامگیری**) (الفتاوی الہندیۃ)، کتاب الکراہیہ، الباب السادس عشر فی زیارة القبور، ج ۵، ص ۳۵۰۔

مسئلہ ۳: قبر کی زیارت کو جانا چاہے تو مستحب یہ ہے کہ پہلے اپنے مکان میں دور کعت نما نفل پڑھے، ہر رکعت میں بعد فاتحہ آیۃ الکرسی ایک بار اور قل ہو اللہ تین بار پڑھے اور اس نماز کا ثواب میت کو پہنچائے، اللہ تعالیٰ میت کی قبر میں نور پیدا کرے گا اور اس شخص کو بہت بڑا ثواب عطا فرمائے گا، اب قبرستان کو جائے راستہ میں لایعنی بالتوں میں مشغول نہ ہو جب قبرستان پہنچ جو تیاں اوتار دے اور قبر کے سامنے اس طرح کھڑا ہو کہ قبلہ کو پیٹھے ہو اور میت کے چہرہ کی طرف منہج اور اس کے بعد یہ کہے۔

السلام علیکم یا اهل القبور یغفر اللہ لنا ولکم انتُم لَنَا سَلَفُ وَنَحْنُ بِالاَثْرِ .

اور سورۃ فاتحہ و آیۃ الکرسی و سورۃ اذا زلت و الہکم التکاثر پڑھے، سورہ ملک اور دوسری سورتیں بھی پڑھ سکتا ہے۔ (**عامگیری**)

المرجع السابق.

مسئلہ ۴: چار دن زیارت کے لیے بہتر ہیں، دوشنبہ (پیر)، پنج شنبہ (جمرات)، جمعہ، ہفتہ، جمعہ کے دن بعد نماز جمعہ افضل ہے اور ہفتہ کے دن طلوع آفتاب تک اور پنج شنبہ، کو دن کے اول وقت میں اور بعض علمانے فرمایا کہ پچھلے وقت میں افضل ہے، متبرک راتوں میں زیارت قبور افضل ہے، مثلاً شب براءت، شب قدر، اسی طرح عیدین کے دن اور عشہر ذی الحجه میں بھی بہتر ہے۔ (**عامگیری**)

”الفتاوی الہندیۃ“، کتاب الکراہیہ، الباب السادس عشر فی زیارة القبور، ج ۵، ص ۳۵۰۔

مسئلہ ۵: قبرستان کے درخت کا حکم یہ ہے کہ اگر وہ درخت قبرستان سے پہلے کا ہے یعنی زمین کو جب قبرستان بنایا گیا اس وقت وہ درخت وہاں موجود تھا، تو جس کی زمین ہے اسی کا درخت ہے وہ جو چاہے کرے اور اگر وہ زمین بخیر تھی کسی کی ملک نہ تھی تو درخت اور زمین کا وہ حصہ جس میں درخت ہے اسی پہلی حالت پر ہے کہ کسی کی ملک نہیں اور اگر قبرستان ہونے کے بعد کا درخت ہے اور معلوم ہے کہ فلاں شخص نے لگایا ہے تو جس نے لگایا ہے اس کا ہے مگر اس سے یہ چاہیے کہ صدقہ کر دے اور معلوم نہ ہو کہ کس نے لگایا ہے بلکہ وہ خود ہی وہاں جم گیا ہے تو قاضی کو اس کے متعلق اختیار ہے اگر قاضی کی یہ رائے ہو کہ درخت کٹوا کر قبرستان پر خرچ کر دے تو کر سکتا ہے۔

(**عامگیری**) (الفتاوی الہندیۃ)، کتاب الوقف، الباب الثانی عشر فی الریابات والمقابر، ج ۲، ص ۴۷۳ - ۴۷۴۔

مسئلہ ۶: بزرگانِ دین اولیا و صالحین کے مزاراتِ طیبہ پر غلافِ ڈالنا جائز ہے، جبکہ یہ مقصود ہو کہ صاحبِ مزار کی وقعت نظر عوام میں پیدا ہو، ان کا ادب کریں ان کے برکات حاصل کریں۔ (ردا المختار) نہ المختار، کتاب الحظر و الإباحة، فصل فی اللبس، ج ۹، ص ۵۹۹۔

ایصالِ ثواب

مسئلہ ۱: ایصالِ ثواب یعنی قرآن مجید یاد رہ شریف یا کلمہ طیبہ یا کسی نیک عمل کا ثواب دوسرا کو پہنچانا جائز ہے۔ عبادتِ مالیہ یا بدنبیہ فرضِ وفل سب کا ثواب دوسروں کو پہنچایا جاسکتا ہے، زندوں کے ایصالِ ثواب سے مردوں کو فائدہ پہنچتا ہے۔ کتب فقہ و عقائد میں اس کی تصریح مذکور ہے، ہدایہ انظر: ”الهدایۃ“، کتاب الحج، باب الحج عن الغیر، ج ۱، ص ۱۷۸ اور شرح عقائد نسفی انظر: ”شرح العقائد النسفية“، مبحث دعاء الاحیاء للاموات... إلخ، ص ۱۷۲۔ میں اس کا بیان موجود ہے اس کو بدعت کہنا ہٹ دھرمی ہے۔ حدیث سے بھی اس کا جائز ہونا ثابت ہے۔

حضرت سعد رضی اللہ تعالیٰ عنہ کی والدہ کا جب انتقال ہوا، انہوں نے حضور اقدس صلی اللہ تعالیٰ علیہ وسلم کی خدمت میں عرض کی، یا رسول اللہ! (عزوجل وصلی اللہ تعالیٰ علیہ وسلم) سعد کی ماں کا انتقال ہو گیا، کون سا صدقہ افضل ہے؟ ارشاد فرمایا: پانی۔ انہوں نے کوئی کھودا اور یہ کہا کہ یہ سعد کی ماں کے لیے ہے۔ ”سنن أبي داود“، کتاب الزکاة، باب فی فضل سقى الماء، الحدیث: ۱۶۸۱، ص ۱۳۴۸۔ معلوم ہوا کہ زندوں کے اعمال سے مردوں کو ثواب ملتا اور فائدہ پہنچتا ہے۔

اب رہیں تخصیصات مثلًا تیرے دن یا چالیسویں دن یہ تخصیصات نہ شرعی تخصیصات ہیں نہ ان کو شرعی سمجھا جاتا ہے، یہ کوئی بھی نہیں جانتا کہ اسی دن میں ثواب پہنچ گا اگر کسی دوسرے دن کیا جائے گا تو نہیں پہنچ گا۔ یہ محض روایتی اور عرفی بات ہے جو اپنی سہولت کے لیے لوگوں نے کر رکھی ہے بلکہ انتقال کے بعد ہی سے قرآن مجید کی تلاوت اور خیر خیرات کا سلسلہ جاری ہوتا ہے اکثر لوگوں کے یہاں اسی دن سے بہت دنوں تک یہ سلسلہ جاری رہتا ہے اس کے ہوتے ہوئے کیونکہ کہا جاسکتا ہے کہ مخصوص دن کے سواد و سرے دنوں میں لوگ ناجائز جانتے ہیں، یہ محض افتراض ہے جو مسلمانوں کے سر باندھا جاتا ہے اور زندوں مُردوں کو ثواب سے محروم کرنے کی بیکار کوشش ہے، پس جبکہ ہم اصل کلی بیان کرچکے تو جزئیات کے احکام خود اسی کلیہ سے معلوم ہو گئے۔

سوم یعنی تیجہ جو مر نے سے تیرے دن کیا جاتا ہے کہ قرآن مجید پڑھوا کر یا کلمہ طیبہ پڑھوا کر ایصالِ ثواب کرتے ہیں اور بچوں اور اہل حاجت کو پہنچے، بتا سے یا مٹھائیاں تقسیم کرتے ہیں اور کھانا پکوا کر فقر اور مساکین کو کھلاتے ہیں یا ان کے گھروں پر بھجتے ہیں جائز و بہتر ہے، پھر ہر رخ شنبہ کو حسبِ حیثیت کھانا پکا کر غرباً کو دیتے یا کھلاتے ہیں، پھر چالیسویں دن کھانا کھلاتے ہیں، پھر چھ مہینے پر ایصال کرتے ہیں، اس کے بعد برسمی ہوتی ہے۔ یہ سب اسی ایصالِ ثواب کی فروع ہیں اسی میں داخل ہیں مگر یہ ضرور ہے کہ یہ سب کام اچھی نیت سے کیے جائیں نمائشی نہ ہوں، نمود مقصود نہ ہو، ورنہ نہ ثواب ہے نہ ایصالِ ثواب۔

بعض لوگ اس موقع پر عزیز و قریب اور رشتہ داروں کی دعوت کرتے ہیں، یہ موقع دعوت کا نہیں بلکہ محتاجوں فقیروں کو کھلانے کا ہے جس سے میت کو ثواب پہنچے۔ اسی طرح شب براءت میں حلوا پکتا ہے اور اس پر فاتحہ دلائی جاتی ہے، حلوا پکانا بھی جائز ہے اور اس پر فاتحہ بھی اسی ایصالِ ثواب میں داخل۔

ماہ ربیع میں بعض جگہ سورہ ملک چالیس مرتبہ پڑھ کر روٹیوں یا چھوہاروں پر دم کرتے ہیں اور ان کو تقسیم کرتے ہیں اور ثوابِ مردوں کو پہنچاتے ہیں یہ بھی جائز ہے۔ اسی ماہ ربیع میں حضرت جلال بخاری علیہ الرحمہ کے کونڈے ہوتے ہیں کہ چاول یا کھیر پکوا کر کونڈوں

میں بھرتے ہیں اور فاتحہ دلا کر لوگوں کو کھلاتے ہیں یہ بھی جائز ہے، ہاں ایک بات مذموم ہے وہ یہ کہ جہاں کونڈے بھرے جاتے ہیں دیکھتے ہیں وہاں سے ٹہنے نہیں دیتے، یہ ایک لغور کرتے ہے مگر یہ جاہلوں کا طریقہ عمل ہے، پڑھے لکھے لوگوں میں یہ پابندی نہیں۔ اسی طرح ماہ رجب میں بعض جگہ حضرت سیدنا امام جعفر صادق رضی اللہ تعالیٰ عنہ کو ایصالِ ثواب کے لیے پوریوں کے کونڈے بھرے جاتے ہیں یہ بھی جائز مگر اس میں بھی اسی جگہ کھانے کی بعضوں نے پابندی کر رکھی ہے یہ بے جا پابندی ہے۔ اس کونڈے کے متعلق ایک کتاب بھی ہے جس کا نام داستانِ عجیب ہے، اس موقع پر بعض لوگ اس کو پڑھواتے ہیں اس میں جو کچھ لکھا ہے اس کا کوئی ثبوت نہیں وہ نہ پڑھی جائے فاتحہ دلا کر ایصالِ ثواب کریں۔

ماہ محرم میں دل دنوں تک خصوصاً دسویں کو حضرت سیدنا امام حسین رضی اللہ تعالیٰ عنہ و دیگر شہداء کے کربلا کو ایصالِ ثواب کرتے ہیں کوئی شربت پر فاتحہ دلاتا ہے، کوئی شیر برخ (چاولوں کی کھیر) پر، کوئی مٹھائی پر، کوئی روٹی گوشت پر، جس پر چاہو فاتحہ دلا و جائز ہے، ان کو جس طرح ایصالِ ثواب کرو مندوب ہے۔ بہت سے پانی اور شربت کی سبیل لگادیتے ہیں، جاڑوں (یعنی سردیوں) میں چائے پلاتے ہیں، کوئی کھجڑا پکوatta ہے جو کار خیر کرو اور ثواب پہنچاؤ ہو سکتا ہے، ان سب کو ناجائز نہیں کہا جاسکتا۔ بعض جاہلوں میں مشہور ہے کہ محرم میں سوائے شہداء کے کربلا کے دوسروں کی فاتحہ نہ دلائی جائے ان کا یہ خیال غلط ہے، جس طرح دوسرے دنوں میں سب کی فاتحہ ہو سکتی ہے، ان دنوں میں بھی ہو سکتی ہے۔

ماہ ربیع الآخر کی گیارہویں تاریخ بلکہ ہرمہینہ کی گیارہویں کو حضور سیدنا غوث اعظم رضی اللہ تعالیٰ عنہ کی فاتحہ دلائی جاتی ہے، یہ بھی ایصالِ ثواب کی ایک صورت ہے بلکہ غوث پاک رضی اللہ تعالیٰ عنہ کی جب کبھی فاتحہ ہوتی ہے کسی تاریخ میں ہو، عوام اسے گیارہویں کی فاتحہ بولتے ہیں۔

ماہ رجب کی چھٹی تاریخ بلکہ ہرمہینہ کی چھٹی تاریخ کو حضور خواجہ غریب نواز معین الدین چشتی اجمیری رضی اللہ تعالیٰ عنہ کی فاتحہ بھی ایصالِ ثواب میں داخل ہے۔ اصحابِ کھف کا تو شہ یا حضور غوث اعظم رضی اللہ تعالیٰ عنہ کا تو شہ یا حضرت شیخ احمد عبدالحق رُدولی قدس سرہ العزیز کا تو شہ (یعنی کسی ولی یا بزرگ کی فاتحہ کا کھانا، جو عرس کے دن تقسیم کیا جاتا ہے۔) بھی جائز ہے اور ایصالِ ثواب میں داخل ہے۔

مسئلہ ۴: عرس بزرگانِ دین رضی اللہ تعالیٰ عنہم اجمعین جو ہر سال ان کے وصال کے دن ہوتا ہے یہ بھی جائز ہے، کہ اس تاریخ میں قرآن مجید ختم کیا جاتا ہے اور ثواب اون بزرگ کو پہنچایا جاتا ہے یا میلاد شریف پڑھا جاتا ہے یا وعظ کہا جاتا ہے، بالجملہ ایسے امور جو باعثِ ثواب و خیر و برکت ہیں جیسے دوسرے دنوں میں جائز ہیں ان دنوں میں بھی جائز ہیں۔

حضرت اقدس صلی اللہ تعالیٰ علیہ وسلم ہر سال کے اول یا آخر میں شہداء اور رضی اللہ تعالیٰ عنہم کی زیارت کو تشریف لے جاتے۔ انظر: ”الدرالمنشور“ للسیوطی، سورۃ الرعد، تحت الآیۃ: ۶۴۰ - ۶۴۱۔ ہاں یہ ضرور ہے کہ عرس کو لغو و خرافات چیزوں سے پاک رکھا جائے، جاہلوں کو نامشروع حرکات سے روکا جائے، اگر منع کرنے سے بازنہ آئیں تو ان افعال کا گناہ ان کے ذمہ۔

مجالسِ خیر

مسئلہ ۱: میلاد شریف یعنی حضور اقدس صلی اللہ تعالیٰ علیہ وسلم کی ولادت اقدس کا بیان جائز ہے۔ اسی کے ضمن میں اس مجلس پاک میں حضور (صلی اللہ تعالیٰ علیہ وسلم) کے فضائل و مجزات و سیر و حالات حیاة و رضااعت و بعثت کے واقعات بھی بیان ہوتے ہیں، ان چیزوں کا ذکر احادیث میں بھی ہے اور قرآن مجید میں بھی۔ اگر مسلمان اپنی محفل میں بیان کریں بلکہ خاص ان باتوں کے بیان کرنے

کے لیے محفل منعقد کریں تو اس کے ناجائز ہونے کی کوئی وجہ نہیں۔ اس مجلس کے لیے لوگوں کو بلا نا اور شریک کرنا خیر کی طرف بلا نا ہے، جس طرح وعظ اور جلسوں کے اعلان کیے جاتے ہیں، اشتہارات چھپوا کر تقسیم کیے جاتے ہیں، اخبارات میں اس کے متعلق مضامین شائع کیے جاتے ہیں اور ان کی وجہ سے وہ وعظ اور جلسے ناجائز نہیں ہو جاتے، اسی طرح ذکر پاک کے لیے بلا وادینے سے اس مجلس کو ناجائز و بدعت نہیں کہا جا سکتا۔

اسی طرح میلاد شریف میں شیرینی بانٹنا بھی جائز ہے، مٹھائی بانٹنا بروصلہ ہے، جب یہ محفل جائز ہے تو شیرینی تقسیم کرنا جو ایک جائز فعل تھا اس مجلس کو ناجائز نہیں کر دے گا، یہ کہنا کہ لوگ اسے ضروری سمجھتے ہیں اس وجہ سے ناجائز ہے یہ بھی غلط ہے کوئی بھی واجب یا فرض نہیں جانتا، بہت مرتبہ میں نے خود دیکھا ہے کہ میلاد شریف ہوا اور مٹھائی نہیں تقسیم ہوئی۔ اور بالفرض اسے کوئی ضروری سمجھتا بھی ہو، تو عرفی ضروری کہتا ہو گا نہ کہ شرعاً اس کو ضروری جانتا ہو گا۔

اس مجلس میں بوقت ذکر ولادت قیام کیا جاتا ہے یعنی کھڑے ہو کر درود وسلام پڑھتے ہیں علمائے کرام نے اس قیام کو مستحسن فرمایا ہے۔ کھڑے ہو کر صلاة وسلام پڑھنا بھی جائز ہے۔

بعض اکابر کو اس مجلس پاک میں حضور اقدس صلی اللہ تعالیٰ علیہ وسلم کی زیارت کا شرف بھی حاصل ہوا ہے اگرچہ یہ نہیں کہا جا سکتا کہ حضور (صلی اللہ تعالیٰ علیہ وسلم) اس موقع پر ضرور تشریف لاتے ہی ہیں، مگر کسی غلام پر اپنا کرم خاص فرمائیں اور تشریف لائیں تو مستبعد بھی نہیں۔

مسئلہ ۲: مجلس میلاد شریف میں یادگیر مجلس میں وہی روایات بیان کی جائیں جو ثابت ہوں، موضوعات اور گڑھے ہوئے قصہ ہرگز ہرگز بیان نہ کیے جائیں، کہ بجائے خیر و برکت ایسی باتوں کے بیان کرنے میں گناہ ہوتا ہے۔

مسئلہ ۳: معراج شریف کے بیان کے لیے مجلس منعقد کرنا، اس میں واقعہ معراج بیان کرنا جس کو رجی شریف کہا جاتا ہے جائز ہے۔

مسئلہ ۴: یہ مشہور ہے کہ شب معراج میں حضور اقدس صلی اللہ تعالیٰ علیہ وسلم نعلین مبارک پہنے ہوئے عرش پر گئے اور واعظین اس کے متعلق ایک روایت بھی بیان کرتے ہیں اس کا ثبوت نہیں اور یہ بھی ثابت نہیں کہ برہنہ پا تھے، لہذا اس کے متعلق سکوت کرنا مناسب ہے۔

مسئلہ ۵: خلافے راشدین رضی اللہ تعالیٰ عنہم کی وفات کی تاریخوں میں مجلس منعقد کرنا اور ان کے حالات و فضائل و کمالات سے مسلمانوں کو آگاہ کرنا بھی جائز ہے، کہ وہ حضرات مقتدا یاں اہل اسلام ہیں، ان کی زندگی کے کارنا مے مسلمانوں کے لیے مشعل ہدایت ہیں اور ان کا ذکر بابعث خیر و برکت اور سبب نزول رحمت ہے۔

مسئلہ ۶: ربکی ۲۶ و ۲۷ کو روزے رکھتے ہیں، پہلے کو ہزاری اور دوسرے کو لکھی کہتے ہیں یعنی پہلے میں ہزار روزے کا ثواب اور دوسرے میں ایک لاکھ کا ثواب بتاتے ہیں۔ ان روزوں کے رکھنے میں مضائقہ نہیں، مگر یہ جو ثواب کے متعلق مشہور ہے اس کا ثبوت نہیں۔

مسئلہ ۷: عشرہ محرم میں مجلس منعقد کرنا اور واقعات کر بلایاں کرنا جائز ہے جبکہ روایات صحیحہ بیان کی جائیں، ان واقعات میں صبر و تحمل رضا و تسلیم کا بہت مکمل درس ہے اور پابندی احکام شریعت و اتباع سنت کا زبردست عملی ثبوت ہے کہ دین حق کی حفاظت میں تمام

اعزہ واقر باءور فقا اور خود اپنے کو راہِ خدا میں قربان کیا اور جزع و فزع کا نام بھی نہ آنے دیا، مگر اس مجلس میں صحابہ کرام رضی اللہ تعالیٰ عنہم کا بھی ذکر خیر ہو جانا چاہیے تاکہ اہل سنت اور شیعوں کی مجالس میں فرق و امتیاز رہے۔

مسئلہ ۸: تعزیہ داری کے واقعات کر بلا کے سلسلہ میں طرح طرح کے ڈھانچے بناتے اور ان کو حضرت سیدنا امام حسین رضی اللہ تعالیٰ عنہ کے روضہ پاک کی شبیہ کہتے ہیں، کہیں تخت بنائے جاتے ہیں، کہیں ضریح بنتی ہے (یعنی ایک قسم کا تعزیہ جو لگبند نہ ہوتا ہے۔) اور علم اور شدے (یعنی جنڈے یا نشان جو حرم میں شہادے کر بلا کی یاد میں تعزیوں کے ساتھ۔) نکالے جاتے ہیں، ڈھول تاشے اور قسم قسم کے باجے بجائے جاتے ہیں، تعزیوں کا بہت دھوم دھام سے گشت ہوتا ہے، آگ کے پیچھے ہونے میں جاہلیت کے سے جھگڑے ہوتے ہیں، کبھی درخت کی شاخیں کاٹی جاتیں ہیں، کہیں چبوترے کھو دوائے جاتے ہیں، تعزیوں سے منتسب مانی جاتی ہیں، سونے چاندی کے علم چڑھائے جاتے ہیں، ہمار پھول ناریل چڑھاتے ہیں، وہاں جو تے پہن کر جانے کو گناہ جانتے ہیں بلکہ اس شدت سے منع کرتے ہیں کہ گناہ پر بھی ایسی ممانعت نہیں کرتے چھتری لگانے کو بہت برا جانتے ہیں۔

تعزیوں کے اندر دو مصنوعی قبریں بناتے ہیں، ایک پر سبز غلاف اور دوسرا پر سرخ غلاف ڈالتے ہیں، سبز غلاف والی کو حضرت سیدنا امام حسن رضی اللہ تعالیٰ عنہ کی قبر اور سرخ غلاف والی کو حضرت سیدنا امام حسین رضی اللہ تعالیٰ عنہ کی قبر یا شبیہ قبر بتاتے ہیں اور وہاں شربت مالیدہ وغیرہ پر فاتحہ دلواتے ہیں۔ یہ تصور کر کے حضرت امام عالی مقام کے روضہ اور مواجهہ اقدس میں فاتحہ دلار ہے ہیں پھر یہ تعزیہ دسویں تاریخ کو مصنوعی کر بلا میں لے جا کر دفن کرتے ہیں گویا یہ جنازہ تھا جسے دفن کر آئے پھر تیجہ دسوال چالیسوال سب کچھ کیا جاتا ہے اور ہر ایک خرافات پر مشتمل ہوتا ہے۔

حضرت قاسم رضی اللہ تعالیٰ عنہ کی منہدی نکلتے ہیں گویا ان کی شادی ہو رہی ہے اور منہدی رچائی جائے گی اور اسی تعزیہ داری کے سلسلہ میں کوئی پیک (یعنی قاصد۔) بنتا ہے جس کے کمر سے گھنگروندھے ہوتے ہیں گویا یہ حضرت امام عالی مقام کا قاصد اور ہر کارہ ہے جو بہاں سے خط لے کر ابن زیاد یا زید کے پاس جائے گا اور وہ ہر کاروں کی طرح بھاگا پھرتا ہے۔

کسی بچہ کو فقیر بنایا جاتا ہے اوس کے گلے میں جھوٹی ڈالتے اور گھر گھر اس سے بھیک منگواتے ہیں، کوئی سقہ (سقہ: یعنی پانی بھر کرانے والا۔) بنایا جاتا ہے، چھوٹی سی مشک اس کے کندھے سے لٹکتی ہے گویا یہ دریائے فرات سے پانی بھر کر لائے گا، کسی علم پر مشک لٹکتی ہے اور اس میں تیر لگا ہوتا ہے، گویا یہ حضرت عباس علم دار ہیں کہ فرات سے پانی لارہے ہیں اور زیدیوں نے مشک کو تیر سے چھید دیا ہے، اسی قسم کی بہت سی باتیں کی جاتی ہیں یہ سب لغو و خرافات ہیں ان سے ہرگز سیدنا حضرت امام حسین رضی اللہ تعالیٰ عنہ خوش نہیں یہ تم خود غور کرو کہ انہوں نے احیائے دین و سنت کے لیے یہ زبردست قربانیاں کیں اور تم نے معاذ اللہ اس کو بدعاں کا ذریعہ بنالیا۔

بعض جگہ اسی تعزیہ داری کے سلسلہ میں براق بنایا جاتا ہے جو عجب قسم کا مجسمہ ہوتا ہے کہ کچھ حصہ انسانی شکل کا ہوتا ہے اور کچھ حصہ جانور کا سا۔ شاید یہ حضرت امام عالی مقام کی سواری کے لیے ایک جانور ہو گا۔ کہیں دلدل بنتا ہے، کہیں بڑی بڑی قبریں بنتی ہیں، بعض جگہ آدمی ریچھ، بندر، لئنگور بنتے ہیں اور کوڈتے پھرتے ہیں جن کو اسلام تو اسلام انسانی تہذیب بھی جائز نہیں رکھتی ایسی بری حرکت، اسلام ہرگز جائز نہیں رکھتا۔ افسوس کہ محبت اہل بیت کرام کا دعویٰ اور ایسی بے جا حرکتیں یہ واقعہ تھا رے لیے نصیحت تھا اور تم نے اس کو کھلیل تماشہ بنالیا۔

اسی سلسلے میں نوحہ و ماتم بھی ہوتا ہے اور سینہ کو بی ہوتی ہے، اتنے زور زور سے سینہ کو ٹٹتے ہیں کہ ورم ہو جاتا ہے، سینہ سرخ ہو جاتا ہے بلکہ

بعض جگہ زنجیروں اور چھپریوں سے ماتم کرتے ہیں کہ سینے سے خون بہنے لگتا ہے۔ تعزیوں کے پاس مرثیہ (مرثیہ: یعنی وہ نظم جس میں شہادت کے مصائب اور شہادت کا ذکر ہو) پڑھا جاتا ہے اور تعزیہ جب گشت کونکلتا ہے اس وقت بھی اس کے آگے مرثیہ پڑھا جاتا ہے، مرثیہ میں غلط واقعات نظم کیے جاتے ہیں، اہل بیت کرام کی بے حرمتی اور بے صبری اور جزع فزع کا ذکر کیا جاتا ہے اور چونکہ اکثر مرثیہ رافضیوں ہی کے ہیں، بعض میں تبرا بھی ہوتا ہے مگر اس رو میں سُنّتی بھی اسے بتکلف پڑھ جاتے ہیں اور انھیں اس کا خیال بھی نہیں ہوتا کہ کیا پڑھ رہے ہیں، یہ سب ناجائز اور گناہ کے کام ہیں۔

مسئلہ ۹: انظہارِ غم کے لیے سر کے بال بکھیرتے ہیں، کپڑے پھاڑتے اور سر پر خاک ڈالتے اور بھوسا اڑاتے ہیں، یہ بھی ناجائز اور جاہلیت کے کام ہیں، ان سے بچنا نہایت ضروری ہے، احادیث میں ان کی سخت ممانعت آئی ہے۔ مسلمانوں پر لازم ہے کہ ایسے امور سے پرہیز کریں اور ایسے کام کریں جن سے اللہ (عزوجل) اور رسول صلی اللہ تعالیٰ علیہ وسلم راضی ہوں کہ یہی نجات کا راستہ ہے۔

مسئلہ ۱۰: تعزیوں اور علم کے ساتھ بعض لوگ لنگر لٹاتے ہیں یعنی روٹیاں یا بسکٹ یا اور کوئی چیز اونچی جگہ سے پھینکتے ہیں یہ ناجائز ہے، کہ رزق کی سخت بے حرمتی ہوتی ہے، یہ چیزیں کبھی نالیوں میں بھی گرتی ہیں اور اکثر لوٹنے والوں کے پاؤں کے نیچے بھی آتی ہیں اور بہت کچھ کچل کر ضائع ہوتی ہیں۔ اگر یہ چیزیں انسانیت کے طریق پر فقر اک تو قسم کی جائیں تو بے حرمتی بھی نہ ہو اور جن کو دیا جائے انھیں فائدہ بھی پہنچے، مگر وہ لوگ اس طرح لٹانے ہی کو اپنی نیک نامی تصور کرتے ہیں۔

آداب سفر کا بیان

سفر کے متعلق بہت سی باتیں حصہ ششم میں بیان کی گئی ہیں۔ وہاں سے معلوم کریں۔ ۱۲ منہ

حدیث ۱: صحیح بخاری میں کعب بن مالک رضی اللہ تعالیٰ عنہ سے مروی، کہ نبی کریم صلی اللہ تعالیٰ علیہ وسلم غزوہ تبوك کو پخشنبہ کے روز روانہ ہوئے اور پخشنبہ کے دن روانہ ہونا حضور (صلی اللہ تعالیٰ علیہ وسلم) کو پسند تھا۔ سفر کے متعلق بہت سی باتیں حصہ ششم میں بیان کی گئی ہیں۔ وہاں سے معلوم کریں۔ ۱۲ منہ

حدیث ۲: ترمذی وابوداود نے صخر بن وداع رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: الہی! تو میری امت کے لیے صحیح میں برکت دے اور حضور (صلی اللہ تعالیٰ علیہ وسلم) جب سریہ یا شکر بھیجتے تو صحیح کے وقت میں بھیجتے اور صخر رضی اللہ تعالیٰ عنہ تاجر تھے، یہ اپنی تجارت کا مال صحیح کو بھیجتے، یہ صاحب ثروت ہو گئے اور ان کا مال زیادہ ہو گیا۔ ”سنن أبي داود“، کتاب الجهاد،

باب في الابتکار في السفر، الحدیث: ۲۶۰۶، ص ۱۴۱۵

حدیث ۳: صحیح بخاری میں ابن عمر رضی اللہ تعالیٰ عنہما سے مروی، کہ رسول اللہ صلی اللہ تعالیٰ علیہ وسلم نے فرمایا: ”تہائی کی خرایوں کو جو کچھ میں جانتا ہوں، اگر دوسرے لوگ جانتے تو کوئی سواررات میں تہائے جاتا۔“ ”صحیح البخاری“، کتاب الجهاد، باب السیر وحدہ، الحدیث: ۲۹۹۸، ص ۲۴۱

حدیث ۴: امام مالک و ترمذی وابوداود بروایت عمر و بن شعیب عن ابیه عن جده روایت کرتے ہیں کہ رسول اللہ صلی اللہ تعالیٰ علیہ وسلم نے فرمایا: ”ایک سوارشیطان ہے اور دوسارو شیطان ہیں اور تین جماعت ہے۔“ ”جامع الترمذی“، ابواب الجهاد، باب ماجاء فی کراہیہ أن

یسافر الرجل وحدہ ، الحدیث: ۱۶۷۴، ص ۱۸۲۳

حدیث ۵: ابو داود نے ابو سعید خدری رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جب سفر میں تین شخص ہوں تو ایک کو امیر یعنی اپنا سردار بنالیں۔“ ”سنن أبي داود“، کتاب الجناد، باب فی القوم یسافرون یؤمرون أحدهم، الحدیث: ۲۶۰۹

حدیث ۶: بیہقی نے سہل بن سعد رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: کہ ”سفر میں قوم کا سردار وہ ہے جو ان کی خدمت کرے، جو شخص خدمت میں سبقت لے جائے گا تو شہادت کے سوا کسی عمل سے دوسرے لوگ اس پر سبقت نہیں لے جاسکتے۔“ ”شعب الإيمان“، باب فی حسن الخلق، فصل فی ترك الغصب، الحدیث: ۸۴۰۷، ج ۶، ص ۳۳۴.

حدیث ۷: صحیح بخاری و مسلم میں ابو ہریرہ رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: ”سفر عذاب کا طکڑا ہے، سونا اور کھانا پینا سب کو روک دیتا ہے، لہذا جب کام پورا کر لے جلدی گھر کو واپس ہو۔“ ”صحیح مسلم“، کتاب الامارة، باب السفر قطعة من العذاب ... إلخ، الحدیث: ۴۹۶۱، ص ۱۰۲۱.

حدیث ۸: صحیح مسلم میں ابو ہریرہ رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: ”جب رات میں منزل پر اتر و توارستہ سے بچ کر ٹھہر و، کہ وہ جانوروں کا راستہ ہے اور زہر یلے جانوروں کے ٹھہرنے کی جگہ ہے۔“ ”صحیح مسلم“، کتاب الإمارة، باب مراعاة مصلحة الدواب ... إلخ، الحدیث: ۴۹۶۰، ۴۹۵۹، ص ۱۰۲۱.

حدیث ۹: ابو داود نے ابو ہریرہ رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جانوروں کی پیٹھوں کو منبر نہ بناؤ یعنی جب سواری رکی ہوئی ہو تو اس کی پیٹھ پر بیٹھ کر بتیں نہ کرو، کیونکہ اللہ (عزوجل) نے سواریوں کو تمہارے لیے اس لیے سخر کیا ہے کہ تم ان کے ذریعہ سے ایسے شہروں کو پہنچو، جہاں بغیر مشقت نفس نہیں پہنچ سکتے تھے اور تمہارے لیے زمین کو اللہ تعالیٰ نے بنایا ہے، اس پر اپنی حاجتیں پوری کرو یعنی بتیں کرنی ہوں تو زمین پر اتر کر کرو۔“ ”سنن أبي داود“، کتاب الجناد، باب فی الوقوف على الدابة، الحدیث: ۲۵۶۷، ص ۱۴۱۳.

حدیث ۱۰: ابو داود نے ابو شعبہ خشنی رضی اللہ تعالیٰ عنہ سے روایت کی، کہ لوگ جب منزل میں اُترتے تو متفرق ٹھہرتے رسول اللہ صلی اللہ تعالیٰ علیہ وسلم نے فرمایا: ”تمہارا متفرق ہو کر ٹھہرنا شیطان کی جانب سے ہے۔“ اس کے بعد صحابہ جب کسی منزل میں اُترتے تو مل کر ٹھہرتے۔ ”سنن أبي داود“، کتاب الجناد، باب ما يؤمر من انضمام العسكري و سعاته، الحدیث: ۲۶۲۸، ص ۱۴۱۷.

حدیث ۱۱: ابو داود نے انس رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”رات میں چلنے کو لازم کرلو (یعنی فقط دن ہی میں نہیں بلکہ رات کے کچھ حصہ میں بھی چلا کرو) کیونکہ رات میں زمین لپیٹ دی جاتی ہے۔“ ”سنن أبي داود“، کتاب الجناد، باب فی الدلجة، الحدیث: ۲۵۷۱، ص ۱۴۱۳.

حدیث ۱۲: ابو داود نے انس رضی اللہ تعالیٰ عنہ سے روایت کی، کہتے ہیں کہ جب ہم منزل میں اُترتے تو جب تک کجاوے کھول نہ لیتے نماز نہیں پڑھتے۔ ”سنن أبي داود“، کتاب الجناد، باب فی نزول المنازل، الحدیث: ۲۵۵۱، ص ۱۴۱۲.

حدیث ۱۳: ترمذی و ابو داود نے بریڈہ رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم پیدل تشریف لے جا رہے تھے۔ ایک خص گدھے پر سوار آیا اور عرض کی، یا رسول اللہ! (عزوجل و صلی اللہ تعالیٰ علیہ وسلم) سوار ہو جائیے اور خود پیچھے سر کا۔ رسول اللہ صلی اللہ تعالیٰ علیہ وسلم نے فرمایا: ”یوں نہیں، جانور کی صدر جگہ بیٹھنے میں تمہارا حق ہے مگر جبکہ یہ حق تم مجھے دیدو۔“ انھوں

نے کہا میں نے حضور (صلی اللہ تعالیٰ علیہ وسلم) کو دیا۔ حضور (صلی اللہ تعالیٰ علیہ وسلم) سوار ہو گئے۔ ”سنن أبي داود“، کتاب الجهاد، باب رب

الدابة أحق بصدرها، الحدیث: ۲۵۷۲، ص ۱۴۱۔

حدیث ۱۴: ابن عساکرنے ابو درداء رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جب سفر سے کوئی واپس آئے تو گھروں کے لیے کچھ ہدیہ لائے، اگرچہ اپنی جھولی میں پھر ہی ڈال لائے۔“ ”کنزالعملاء“، کتاب السفر، رقم:

۱۷۵۰۲، ج ۶، ص ۳۰۱۔

حدیث ۱۵: صحیح بخاری و مسلم میں انس رضی اللہ تعالیٰ عنہ سے روایت ہے، کہ رسول اللہ صلی اللہ تعالیٰ علیہ وسلم اپنے اہل کے پاس سفر سے رات میں نہیں تشریف لاتے، حضور (صلی اللہ تعالیٰ علیہ وسلم) صحیح کو آتے یا شام کو۔ ”صحیح مسلم“، کتاب الإمارۃ، باب کراہۃ الطرور و هو الدخول لیلا... إلخ، الحدیث: ۴۹۶۲، ص ۲۱ و ”صحیح البخاری“، کتاب العمرۃ، باب الدخول بالعشی، الحدیث: ۱۸۰۰، ص ۱۴۱۔

حدیث ۱۶: صحیح بخاری و مسلم میں جابر رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: ”جب کسی کے غائب ہونے کا زمانہ طویل ہو یعنی بہت دنوں کے بعد مکان پر آئے تو زوجہ کے پاس رات میں نہ آئے۔“ ”صحیح البخاری“، کتاب

النکاح، باب لا يطرق اهلہ لیلا... إلخ، الحدیث: ۵۲۴۴، ص ۴۵۳۔

دوسری روایت میں ہے کہ حضور (صلی اللہ تعالیٰ علیہ وسلم) نے ان سے فرمایا: ”اگر رات میں مدینہ میں داخل ہوئے تو بی بی کے پاس نہ جانا، جب تک وہ بناؤ سنگار کر کے آراستہ نہ ہو جائے۔“ ”صحیح البخاری“، کتاب النکاح، باب طلب الولد، الحدیث: ۵۲۴۶، ص ۴۵۳۔

حدیث ۱۷: صحیح بخاری و مسلم میں کعب بن مالک رضی اللہ تعالیٰ عنہ سے مروی، کہ نبی کریم صلی اللہ تعالیٰ علیہ وسلم سفر سے دن میں چاشت کے وقت تشریف لاتے۔ تشریف لانے کے بعد سب سے پہلے مسجد میں جاتے اور دور کعت نماز پڑھتے پھر لوگوں کے لیے مسجد ہی میں بیٹھ جاتے۔ ”صحیح مسلم“، کتاب صلاۃ المسافرین، باب استحباب رکعتین فی المسجد... إلخ، الحدیث: ۱۶۵۹، ص ۷۹۰ و ”سنن الدارمی“،

كتاب الصلاة، باب في صلاة الرجل إذا قدم من سفره الحدیث: ۱۵۲۰، ج ۱، ص ۴۲۸۔

حدیث ۱۸: صحیح بخاری میں جابر رضی اللہ تعالیٰ عنہ سے مروی، کہتے ہیں میں نبی کریم صلی اللہ تعالیٰ علیہ وسلم کے ساتھ سفر میں تھا، جب ہم مدینہ میں آگئے تو حضور (صلی اللہ تعالیٰ علیہ وسلم) نے مجھ سے فرمایا: ”مسجد میں جاؤ اور دور کعت نماز پڑھو۔“ ”صحیح البخاری“،

كتاب الجهاد، باب الصلاة اذا قدم من سفر، الحدیث: ۳۰۸۷، ص ۲۴۸۔

مسائل فقہیہ

عورت کو بغیر شوہر یا محرم کے تین دن (اعلیٰ حضرت، امام احمد رضا خان علیہ رحمۃ الرحمٰن فرماتے ہیں: ”عورت کو بغیر شوہر یا محرم کے ایک دن کا بھی سفر کرنا حرام ہے۔“) (ما خواز از فتاویٰ رضویہ، ج ۰، ص ۶۵۷) صدر الشریعہ، مفتی محمد امجد علی عظیمی علیہ رحمۃ اللہ القوی ”بہار شریعت“ حصہ ۴، نماز مسافر کا بیان صفحہ ۱۰۱ پر فرماتے ہیں کہ ”عورت کو بغیر محرم کے تین دن یا زیادہ کی راہ جانا جائز ہے بلکہ ایک دن کی راہ جانا بھی۔“ (عامگیری وغیرہ) یا زیادہ کا سفر کرنا جائز ہے اور تین دن سے کم کا سفر اگر کسی مرد صاحب یا بچہ کے ساتھ کرے تو جائز ہے۔ باندی کے لیے بھی یہی حکم ہے۔ (در مختار، رد المحتار) ”الدر المختار“ و ”رد المحتار“، کتاب الحظر و الإباحة، فصل فی البعی، ج ۹، ص ۶۴۲۔

مسئلہ ۱: جہاد کے سوا کسی کام کے لیے سفر کرنا چاہتا ہے مثلاً تجارت یا حج یا عمرہ کے لیے سفر کرنا چاہتا ہے اس کے لیے والدین سے اجازت حاصل کرے، اگر والدین اس سفر کو منع کریں اور اس کو اندیشہ ہو کہ میرے جانے کے بعد ان کی کوئی خبر گیری نہ کرے گا اور اس

کے پاس اتنا مال بھی نہیں ہے کہ والدین کو بھی دے اور سفر کے مصارف (یعنی سفر کے اخراجات۔) بھی پورے کرے، ایسی صورت میں بغیر اجازت والدین سفر کو نہ جائے اور اگر والدین محتاج نہ ہوں، ان کا نفقہ (یعنی روٹی، کپڑے وغیرہ کا خرچ۔) اولاد کے ذمہ نہ ہو مگر وہ سفر خطرناک ہے ہلاکت کا اندیشہ ہے، جب بھی بغیر اجازت سفر نہ کرے اور ہلاکت کا اندیشہ نہ ہو تو بغیر اجازت سفر کر سکتا ہے۔ (**عامگیری**) "الفتاوى

الهنديه" ، کتاب الكراهيۃ، الباب السادس والعشرون، ج ۵، ص ۳۶۵.

مسئلہ ۲: بغیر اجازت والدین علم دین پڑھنے کے لیے سفر کیا اس میں حرج نہیں اور اس کو والدین کی نافرمانی نہیں کہا جائے گا۔
(عامگیری) المرجع السابق، ص ۳۶۶.

متفرقات

مسئلہ ۱: یادداشت کے لیے یعنی اس غرض سے کہ بات یاد رہے بعض لوگ رومال یا کمر بند میں گردہ لگا لیتے ہیں یا کسی جگہ اونگلی وغیرہ پر ڈورا باندھ لیتے ہیں یہ جائز ہے اور بلا وجہ ڈورا باندھ لینا مکروہ ہے۔ (**در المختار، رد المحتار**) "الدرالمختار" و "ردالمختار" ، کتاب الحظر و الإباحة، فصل في البيع، ج ۹، ص ۵۹۹.

مسئلہ ۲: گلے میں تعویذ لٹکانا جائز ہے، جبکہ وہ تعویذ جائز ہو یعنی آیات قرآنیہ یا اسمائے الہیہ یا دعیہ سے تعویذ کیا گیا ہوا اور بعض حدیثوں میں جو ممانعت آئی ہے، اس سے مراد وہ تعویذات ہیں جو ناجائز الفاظ پر مشتمل ہوں، جوز مانہ جاہلیت میں کیے جاتے تھے۔ اسی طرح تعویذات اور آیات و احادیث وادعیہ (یعنی دعائیں)۔ رکابی میں لکھ کر مریض کو بہ نیت شفایپلانا بھی جائز ہے۔ جنب (یعنی جس پر جماع یا احتلام یا شہوت کے ساتھ ممکن خارج ہونے کی وجہ سے عُسل فرض ہو گیا ہو۔) و حائض (یعنی حیض والی۔) و نفسا (یعنی نفس والی۔) بھی تعویذات کو گلے میں پہن سکتے ہیں، بازو پر باندھ سکتے ہیں جبکہ تعویذات غلاف میں ہوں۔ (**در المختار، رد المحتار**) "ردالمختار" ، کتاب الحظر و الإباحة، فصل في البيع، ج ۹، ص ۶۰۰.

مسئلہ ۳: بچوں نے یامصلے پر کچھ لکھا ہوا ہو تو اس کو استعمال کرنا ناجائز ہے، یہ عبارت اس کی بناء میں ہو یا کاڑھی گئی ہو یا روشنائی سے لکھی ہو اگرچہ حروف مفردہ لکھے ہوں کیونکہ حروف مفردہ (یعنی جدا جدا لکھے ہوئے حروف۔) کا بھی احترام ہے۔ (**رد المختار**) "ردالمختار" ، کتاب الحظر و الإباحة، فصل في اللبس، ج ۹، ص ۶۰۰.

اکثر دسترخوان پر عبارت لکھی ہوتی ہے ایسے دسترخوانوں کو استعمال میں لانا ان پر کھانا کھانا نہ چاہیے۔ بعض لوگوں کے تکیوں پر اشعار لکھے ہوتے ہیں ان کا بھی استعمال نہ کیا جائے۔

مسئلہ ۴: وعدہ کیا مگر اس کو پورا کرنے میں کوئی شرعی قباحت تھی اس وجہ سے پورا نہیں کیا تو اس کو وعدہ خلافی نہیں کہا جائے گا اور وعدہ خلاف کرنے کا جو گناہ ہے اس صورت میں نہیں ہوگا، اگرچہ وعدہ کرنے کے وقت اس نے استثنائے کیا ہو کہ یہاں شریعت کی جانب سے استثنام موجود ہے، اس کو زبان سے کہنے کی ضرورت نہیں مثلاً وعدہ کیا تھا کہ میں فلاں جگہ آؤں گا اور وہاں بیٹھ کر تمہارا انتظار کروں گا مگر جب وہاں گیا تو دیکھتا ہے کہ ناق رنگ اور شراب خواری وغیرہ میں لوگ مشغول ہیں وہاں سے یہ چلا آیا، یہ وعدہ خلافی نہیں ہے یا اس کے انتظار کرنے کا وعدہ کیا تھا اور انتظار کر رہا تھا کہ نماز کا وقت آ گیا یہ چلا آیا، وعدہ کے خلاف نہیں ہوا۔ (**مشکل الآثار امام طحاوی**)

"مشکل الآثار" ، ج ۲، ص ۶۔

مسئلہ ۵: بعض کاشت کاراپنے کھیتوں میں کپڑا پیٹ کر کسی لکڑی پر لگادیتے ہیں اس سے مقصود نظر بد سے کھیتوں کو بچانا ہوتا ہے، کیونکہ دیکھنے والے کی نظر پہلے اس پر پڑے گی اس کے بعد زراعت پر پڑے گی اور اس صورت میں زراعت کو نظر نہیں لگے گی ایسا کرنا ناجائز نہیں کیونکہ نظر کا لگنا صحیح ہے، احادیث سے ثابت ہے اس کا انکار نہیں کیا جاسکتا۔ حدیث میں ہے کہ جب اپنی یا کسی مسلمان بھائی کی چیز دیکھے اور پسند آئے تو برکت کی دعا کرے یہ کہے:

تَبَارَكَ اللَّهُ أَحْسَنُ الْحَالِقِينَ اللَّهُمَّ بَارِكْ فِيهِ.

”رد المحتار“، کتاب الحظوظ و الإباحة، فصل في الليس، ج ۹، ص ۶۰۱۔

یاردوں میں یہ کہدے کہ اللہ (عز وجل) برکت کرے اس طرح کہنے سے نظر نہیں لگے گی۔ (رد المحتار)

مسئلہ ۶: مشرکین کے برتوں میں بغیر دھونے کھانا پینا مکروہ ہے، یا اس وقت ہے کہ برتن کا خس ہونا معلوم نہ ہو اور معلوم ہو تو اس میں کھانا پینا حرام ہے۔ (عامگیری) ”الفتاوى الهندية“، کتاب الكراهة، الباب الرابع عشر في اهل الذمة والاحكام، ج ۵، ص ۳۴۷۔

مسئلہ ۷: عجیب و غریب قصہ کہانی تفریق کے طور پر سذنا جائز ہے، جبکہ ان کا جھوٹا ہونا یقینی نہ ہو بلکہ جو یقیناً جھوٹ ہوں ان کو بھی سنا جاسکتا ہے، جبکہ بطور ضرب مثل ہوں یا ان سے نصیحت مقصود ہو جیسا کہ مثنوی شریف وغیرہ میں بہت سے فرضی قصہ وعظ و پند کے لیے درج کیے گئے ہیں۔ اسی طرح جانوروں اور کنکر پھر وغیرہ کی باتیں فرضی طور پر بیان کرنا یا سذنا بھی جائز ہے مثلاً گلستان میں حضرت شیخ سعدی علیہ الرحمہ نے لکھا۔

گلے خوبیوئے در حمام روزے الخ۔ (در المختار وغیره)

”الدرالمختار“، کتاب الحظوظ و الإباحة، فصل في البيع، ج ۹، ص ۶۶۷۔ وغیره

مسئلہ ۸: تمام زبانوں میں عربی زبان افضل ہے ہمارے آقا و مولیٰ سر کار دو عالم صلی اللہ تعالیٰ علیہ وسلم کی یہی زبان ہے قرآن مجید عربی زبان میں نازل ہوا، اہل جنت کی جنت میں عربی ہی زبان ہوگی، جو اس زبان کو خود سیکھے یاد و سروں کو سکھائے اسے ثواب ملے گا۔ (در المختار) المرجع السابق، ص ۶۹۱ یہ جو کہا گیا صرف زبان کے لحاظ سے کہا گیا اور نہ ایک مسلم کو خود سوچنے کی ضرورت ہے کہ عربی زبان کا جاننا مسلمانوں کے لیے کتنا ضروری ہے، قرآن و حدیث اور دین کے تمام اصول و فروع اسی زبان میں ہیں اس زبان سے ناقصی کتنی کمی اور نقصان کی چیز ہے۔

مسئلہ ۹: عورت رخصت ہو کر آئی اور عورتوں نے کہہ دیا، کہ یہ تمہاری عورت ہے اُس سے وطی جائز ہے، اگرچہ یہ خود اُسے پہچانتا نہ ہو۔ (در المختار) المرجع السابق، ص ۶۹۴ اسی طرح عورتوں نے شبِ زفاف میں اُس کے کمرہ میں جس عورت کو دلوں بنائیں کر بھیج دیا اگرچہ یہ نہیں کہا کہ یہ تمہاری عورت ہے اُس سے وطی جائز ہے، کہ اس کو ہیأت مخصوصہ کے ساتھ یہاں پہنچانا ہی اس کی دلیل ہے، کیونکہ دوسرا عورت کو اس طرح ہرگز نہیں بھیجا جاتا۔

مسئلہ ۱۰: جس کے ذمہ اپنا حق ہوا اور وہ نہ دیتا ہو تو اگر اس کی ایسی چیز میں جائے جو اسی جنس کی ہے جس جنس کا حق ہے تو لے سکتا ہے۔ اس معاملہ میں روپیہ اور اشترنی ایک جنس کی چیزیں ہیں، یعنی اس کے ذمہ روپیہ تھا اور اشترنی مل گئی تو بقدر اپنے حق کے لے سکتا ہے۔ (در المختار، رد المختار) ”الدرالمختار“ و ”رد المختار“، کتاب الحظوظ و الإباحة، فصل في البيع، ج ۹، ص ۶۹۷۔

مسئلہ ۱۱: لوگوں کے ساتھ مدارات سے پیش آنا، نرم باتیں کرنا، کشادہ روئی سے کلام کرنا مستحب ہے، مگر یہ ضرور ہے کہ

مداہنت نہ پیدا ہو۔ بد مذہب سے گفتگو کرے تو اس طرح نہ کرے کہ وہ سمجھے میرے مذہب کو اچھا سمجھنے لگا برا نہیں جانتا ہے۔

(عاملگیری) "الفتاوى الهندية"، كتاب الكراهة، الباب الثالثون في المترفات، ج ٥، ص ٣٧٩

مسئله ۱۲: مکان کرایہ پر دیا اور کرایہ دار اس میں رہنے لگا اگر مکان دیکھنے کو جانا چاہتا ہے، کہ دیکھیں کس حالت میں ہے اور مرمت کی ضرورت ہو تو مرمت کر ادی جائے تو کرایہ دار سے اجازت لے کر اندر جائے، یہ خیال نہ کرے کہ مکان میرا ہے مجھے اجازت کی کیا ضرورت، کہ مکان اگرچہ اس کا ہے مگر سکونت (یعنی رہائش۔) دوسرے کی ہے اور اجازت لینے کا حکم اسی سکونت کی وجہ سے ہے۔ (عاملگیری) "الفتاوى الهندية"، كتاب الكراهة، الباب الثالثون في المترفات، ج ٥، ص ٣٧٩

مسئله ۱۳: حمام میں جائے تو تہبند باندھ کر نہایے لوگوں کے سامنے برہنہ ہونا جائز ہے۔ تہائی میں جہاں کسی کی نظر پڑنے کا احتمال نہ ہو برہنہ ہو کر بھی غسل کر سکتا ہے۔ اسی طرح تالاب یا دریا میں جبکہ ناف سے اونچا پانی ہو برہنہ نہایہ سکتا ہے۔ (عاملگیری) "الفتاوى الهندية"，كتاب الكراهة، الباب الرابع والعشرون في دخول الحمام، ج ٥، ص ٣٦٣

مگر جبکہ پانی صاف ہو اور دوسرا کوئی شخص نزدیک ہو کہ اس کی نظر مواضع ستر پر پڑے گی، تو ایسے موقع پر پانی میں بھی برہنہ ہونا، جائز نہیں۔

مسئله ۱۴: اہل محلہ نے امام مسجد کے لیے کچھ چندہ جمع کر کے دے دیا یا اسے کھانے پہنے کے لیے سامان کر دیا، یہاں لوگوں کے نزدیک بھی جائز ہے جو اجرت پر امامت کو ناجائز فرماتے ہیں، کہ یہ اجرت نہیں بلکہ احسان ہے کہ ایسے لوگوں کے ساتھ کرنا ہی چاہیے۔ (درمحتر، رد المحتار) "الدرالمختار" و "ردالمختار"，كتاب الحظر والإباحة، فصل في البيع، ج ٩، ص ٦٩٩

مسئله ۱۵: جو شخص مقتدی (یعنی جس کی پیروی کی جائے۔) اور مذہبی پیشووا ہوا اس کے لیے اہل باطل اور برے لوگوں سے میل جوں رکھنا منع ہے اور اگر اس وجہ سے مدارات کرتا ہے کہ ایسا نہ کرنے میں وہ ظلم کرے گا، تو مضايقہ نہیں جبکہ یہ غیر معروف شخص ہو۔ (عاملگیری)

"الفتاوى الهندية"，كتاب الكراهة، الباب الرابع عشر في اهل الذمة، ج ٥، ص ٣٤٦

مسئله ۱۶: کسی نے کٹکھنا کتا (یعنی کاٹ کھانے والا کتا۔) پال رکھا ہے جوراہ گیروں کو کاٹ کھاتا ہے، تو بستی والے ایسے کتنے قتل کر ڈالیں۔ بلی اگر ایذا (یعنی تکلیف۔) پہنچاتی ہے تو اسے تیز چھری سے ذبح کر ڈالیں، اسے ایذا دے کرنے ماریں۔ (عاملگیری) "الفتاوى الهندية"，كتاب الكراهة، الباب الحادى والعشرون فيما يسع من جراحات بني آدم، ج ٥، ص ٣٦٠ - ٣٦١

مسئله ۱۷: ٹڈی حلال جانور ہے اسے کھانے کے لیے مار سکتے ہیں اور ضرر سے بچنے کے لیے بھی اسے مار سکتے ہیں۔ چیونٹی نے ایذا پہنچائی اور مار ڈالی تو حرج نہیں ورنہ مکروہ ہے، جوں کو مار سکتے ہیں اگرچہ اوس نے کاٹانہ ہوا اور آگ میں ڈالنا مکروہ ہے، جوں کو بدن یا کپڑوں سے نکال کر زندہ بھینک دینا طریق ادب کے خلاف ہے۔ (عاملگیری) المرجع السماق، ص ٣٦١

مسئله ۱۸: جس کے پاس مال کی قلت ہے اور اولاد کی کثرت اسے وصیت نہ کرنا، اسی افضل ہے اور اگر رورشہ اغنمیا (یعنی مالدار۔) ہوں یا مال کی دو تھائیاں بھی ان کے لیے بہت ہوں گی، تو تھائی کی وصیت کر جانا بہتر ہے۔ (درمحتر، رد المحتار) "الدرالمختار"，كتاب الحظر والإباحة، فصل في البيع، ج ٩، ص ٧٠١

مسئلہ ۱۹: مرد کو اجنبیہ عورت کا جھوٹا اور عورت کو اجنبی مرد کا جھوٹا مکروہ ہے، زوجہ و محارم کے جھوٹے میں حرج نہیں۔
(در مختار، رِدَالْمُخْتَار) ("الدرالْمُخْتَار" و "رِدَالْمُخْتَار"، کتاب الحظر و الإباحة، فصل فی الْبَيْع، ج ۹، ص ۷۰۳۔ کراہت اس صورت میں ہے جب کہ تلذذ (تلذذ: یعنی لذت۔) کے طور پر ہوا اور اگر تلذذ مقصود نہ ہو بلکہ تبرک کے طور پر ہو جیسا کہ عالم باعمل اور باشرع پیر کا جھوٹا کہ اسے تبرک سمجھ کر لوگ کھاتے پیتے ہیں اس میں حرج نہیں۔

مسئلہ ۲۰: بی بی نماز نہ پڑھے تو شوہر اس کو مار سکتا ہے، اسی طرح ترکِ زینت پر بھی مار سکتا ہے اور گھر سے باہر نکل جانے پر بھی مار سکتا ہے۔ (در مختار، رِدَالْمُخْتَار) ("الدرالْمُخْتَار" و "رِدَالْمُخْتَار"، کتاب الحظر و الإباحة، فصل فی الْبَيْع، ج ۹، ص ۷۰۴۔)

مسئلہ ۲۱: بی بی بے ہودہ بلکہ فاجرہ ہو تو شوہر پر یہ واجب نہیں کہ اسے طلاق ہی دے ڈالے۔ یوہیں اگر مرد فاجر ہو تو عورت پر یہ واجب نہیں کہ اس سے پچھا چھڑائے، ہاں اگر یہ اندیشہ ہو کہ وہ دونوں حدود اللہ کو قائم نہ رکھ سکیں گے، حکم شرع کی پابندی نہ کریں گے توجہ ائمیں میں حرج نہیں۔ (در مختار، رِدَالْمُخْتَار) (المرجع السابق).

مسئلہ ۲۲: حاجت کے موقع پر قرض لینے میں حرج نہیں، جبکہ ادا کرنے کا ارادہ ہو اور اگر یہ ارادہ ہو کہ ادا نہ کرے گا تو حرام کھاتا ہے اور اگر بغیر ادا کیے مر گیا مگر نیت یہ تھی کہ ادا کرے گا، تو امید ہے کہ آخرت میں اس سے مواخذہ نہ ہو۔ (علمگیری) (الفتاوی الہندیہ)،
کتاب الكراہیۃ، الباب السابع والعشرون فی القرض و الدین، ج ۵، ص ۳۶۶۔

مسئلہ ۲۳: جس کا حق اس کے ذمہ تھا وہ غائب ہو گیا پتا نہیں کہ وہ کہاں ہے نہ یہ معلوم کہ زندہ ہے یا مر گیا تو اس پر یہ واجب نہیں کہ شہروں شہروں اُسے تلاش کرتا پھرے۔ (علمگیری) (المرجع السابق).

مسئلہ ۲۴: جس کا دین تھا وہ مر گیا اور مدیون (یعنی دین لینے والا۔ قرض دار۔) دین سے انکار کرتا ہے ورثہ اس سے وصول نہ کر سکے، تو اس کا ثواب دائیں (یعنی دینے والا۔ قرض دینے والا۔) کو ملے گا اس کے ورثہ کو نہیں اور اگر مدیون نے اس کے ورثہ کو دین ادا کر دیا تو بری ہو گیا۔ (علمگیری) (الفتاوی الہندیہ)، کتاب الكراہیۃ، الباب السابع والعشرون فی القرض و الدین، ج ۵، ص ۳۶۶ - ۳۶۷۔

مسئلہ ۲۵: جس کے ذمہ دین تھا وہ مر گیا اور وارث کو معلوم نہ تھا کہ اس کے ذمہ دین ہے تاکہ ترک سے ادا کرے، اس نے ترک کہ کو خرچ کر ڈالا تو وارث سے دین کا مowaخذہ نہیں ہو گا اور اگر وارث کو معلوم ہے کہ میت کے ذمہ دین ہے تو اس پر ادا کرنا واجب ہے اور اگر وارث کو معلوم تھا مگر بھول گیا، اس وجہ سے ادا نہ کیا، جب بھی آخرت میں Mowaخذہ نہیں۔ ودیعت ک (و دیعت خاص اس مال کو کہتے ہیں جو حفاظت کے لیے دوسرے کے سپرد کی جاتی ہے۔) (تفصیل معلومات کے لیے دیکھئے: بہار شریعت، حصہ ۱۴، ودیعت کا بیان) ابھی یہی حکم ہے کہ بھول گیا اور جس کی چیز تھی اس نہیں دی تو Mowaخذہ نہیں۔ (علمگیری)

"الفتاوی الہندیہ" ، کتاب الكراہیۃ، الباب السابع والعشرون فی القرض و الدین، ج ۵، ص ۳۶۷۔

مسئلہ ۲۶: مدیون اور دائیں جاری ہے تھرستہ میں ڈاکوؤں نے گھیرا، مدیون یہ چاہتا ہے کہ اسی وقت میں دائیں ادا کر دوں تاکہ ڈاکو اس کا مال چھینیں اور میں نجح جاؤں، آیا اس حالت میں دائیں لینے سے انکار کر سکتا ہے یا اس کو لینا ہی ہو گا؟ فقیہ ابواللیث رحمہ اللہ تعالیٰ یہ فرماتے ہیں کہ دائیں لینے سے انکار کر سکتا ہے۔ (علمگیری) (المرجع السابق، ص ۳۶۷).

مسئلہ ۲۷: کسی نے کہا فلاں شخص کی کچھ چیزیں میں نے کھالی ہیں، اسے پانچ روپے دے دینا وہ نہ ہو تو اس کے وارثوں کو دینا وارث نہ ہو تو خیرات کر دینا، اس شخص کی صرف بی بی ہے کوئی دوسرے اوارث نہیں ہے اگر عورت یہ کہتی ہے کہ میرا دائیں مہر اس کے ذمہ ہے

جب تورو پے اسی کو دیے جائیں، ورنہ صرف اسے چہارم دیا جائے یعنی سوار و پیہ جبکہ عورت یہ کہے کہ اس کی کوئی اولاد نہ تھی۔

(عاملگیری) المرجع السابق، ص ۳۶۸.

مسئلہ ۲۸: اگر جان مال آبرو کا اندیشہ ہے ان کے بچانے کے لیے رشوت دیتا ہے یا کسی کے ذمہ اپنا حق ہے جو بغیر رشوت دیے وصول نہیں ہوگا اور یہ اس لیے رشوت دیتا ہے کہ میرا حق وصول ہو جائے یہ دینا جائز ہے یعنی دینے والا گنہگار نہیں مگر لینے والا ضرور گنہگار ہے اس کو لینا جائز نہیں۔

اسی طرح جن لوگوں سے زبان درازی کا اندیشہ ہو جیسے بعض لپٹے شہدے (یعنی شریر۔ بدمعاش۔) ایسے ہوتے ہیں کہ سر بازار کسی کو گالی دے دینا یا بے آبرو کر دینا ان کے نزدیک معمولی بات ہے، ایسوں کو اس لیے کچھ دے دینا تاکہ ایسی حرکتیں نہ کریں یا بعض شعر ایسے ہوتے ہیں کہ انھیں اگر نہ دیا جائے، تو مذمت میں قصیدے کہہ ڈالتے ہیں ان کو اپنی آبرو بچانے اور زبان بندی کے لیے کچھ دے دینا جائز ہے۔ (در مختار، روا مختار) (الدر المختار و "ردا المختار"، کتاب الحظر و الإباحة، فصل فی البيع، ج ۹، ص ۶۹۹۔

مسئلہ ۲۹: بھیڑ بکریوں کے چروں ہے کو اس لیے کچھ دے دینا کہ وہ جانوروں کو رات میں اس کے کھیت میں رکھ گا کیونکہ اس سے کھیت درست ہو جاتا ہے، یہ ناجائز ورشوت ہے اگرچہ یہ جانور خود چروا ہے کے ہوں اور اگر کچھ دینا نہیں ٹھہرا ہے جب بھی ناجائز ہے کیونکہ اس موقع پر عرف ادیا ہی کرتے ہیں، تو اگرچہ دینا شرط نہیں مگر مشروط ہی کے حکم میں ہے۔

اس کے جواز کی یہ صورت ہو سکتی ہے کہ مالک سے ان جانوروں کو عاریت لے اور مالک چروا ہے سے یہ کہدے کہ تو اس کے کھیت میں جانوروں کو رات میں ٹھہراانا۔ اب اگر چروا ہے کو احسان کے طور پر دینا چاہے تو دے سکتا ہے ناجائز نہیں اور اگر مالک کے کہنے کے بعد بھی چروا ہاماگتا ہے اور جب تک اسے کچھ نہ دیا جائے ٹھہرا نہ پراضی نہ ہو، تو یہ پھر ناجائز ورشوت ہے۔ (عاملگیری) (الفتاوى الهندية)، کتاب الكراهة، الباب الثالثون في المتفقات، ج ۵، ص ۳۷۶۔

مسئلہ ۳۰: باپ کو اس کا نام لے کر پکارنا مکروہ ہے، کہ یہ ادب کے خلاف ہے۔ اسی طرح عورت کو یہ مکروہ ہے، کہ شوہر کو نام لے کر پکارے۔ (در مختار) (الدر المختار)، کتاب الحظر و الإباحة، فصل فی البيع، ج ۹، ص ۶۹۰۔ بعض جاہلوں میں یہ مشہور ہے کہ عورت اگر شوہر کا نام لے لے تو نکاح ٹوٹ جاتا ہے۔ یہ غلط ہے شاید اسے اس لیے گڑھا ہو کہ اس ڈر سے کہ طلاق ہو جائے گی شوہر کا نام نہ لے لے۔

مسئلہ ۳۱: مرنے کی آرزو کرنا اور اس کی دعا مانگنا مکروہ ہے، جبکہ کسی دنیوی تکلیف کی وجہ سے ہو، مثلاً تنگی سے بسا وفات ہوتی ہے یا دشمن کا اندیشہ ہے مال جانے کا خوف ہے اور اگر یہ باتیں نہ ہوں بلکہ لوگوں کی حالتیں خراب ہو گئیں معصیت میں مبتلا ہیں اسے بھی اندیشہ ہے کہ گناہ میں پڑ جائے گا تو آرزوئے موت مکروہ نہیں۔ (عاملگیری) (الفتاوى الهندية)، کتاب الكراهة، الباب الثالثون في المتفقات، ج ۵، ص ۳۷۹۔

مسئلہ ۳۲: زلزلہ کے وقت مکان سے نکل کر باہر آ جانا جائز ہے۔ اسی طرح اگر دیوار جگکی ہوئی ہے گرنا چاہتی ہے، اس کے پاس سے بھاگنا جائز ہے۔ (عاملگیری) المرجع السابق

مسئلہ ۳۳: طاعون جہاں ہو وہاں سے بھاگنا جائز نہیں اور دوسرا جگہ سے وہاں جانا بھی نہ چاہیے۔ اس کا مطلب یہ ہے کہ جو لوگ کمزور اعتقاد کے ہوں اور ایسی جگہ گئے اور مبتلا ہو گئے، ان کے دل میں بات آئی کہ یہاں آنے سے ایسا ہوانہ آتے تو کا ہے کہ اس

بلا میں پڑتے اور بھاگنے میں نجیگیا، تو یہ خیال کیا کہ وہاں ہوتا تو نہ پہنچا بھاگنے کی وجہ سے بچا ایسی صورت میں بھاگنا اور جانا دونوں ممنوع۔

طاعون کے زمانہ میں عوام سے اکثر اسی قسم کی باتیں سننے میں آتی ہیں اور اگر اس کا عقیدہ پکا ہے جانتا ہے کہ جو کچھ مقدر میں ہوتا ہے وہی ہوتا ہے، نہ وہاں جانے سے کچھ ہوتا ہے نہ بھاگنے میں فائدہ پہنچتا ہے تو ایسے کو وہاں جانا بھی جائز ہے، نکلنے میں بھی حرج نہیں کہ اس کو بھاگنا نہیں کہا جائے گا اور حدیث میں مطلقاً نکلنے کی ممانعت نہیں بلکہ بھاگنے کی ممانعت ہے۔

مسئلہ ۳۴: کافر کے لیے مغفرت کی دعا ہرگز ہرگز نہ کرے، بدایت کی دعا کر سکتا ہے۔ (**علمگیری**) (الفتاوی الہندیہ، کتاب الکراہیہ،

الباب الرابع عشر فی اهل الذمہ، ج ۵، ص ۳۴۸)

مسئلہ ۳۵: ایک شخص مراجس کا کافر ہونا معلوم تھا، مگر اب ایک مسلمان اس کے مسلمان ہونے کی شہادت دیتا ہے اس کے جنازہ کی نماز پڑھی جائے گی اور مسلمان مرد اور ایک شخص اس کے مرتد ہونے کی شہادت دیتا ہے، تو محض اس کے کہنے سے اسے مرتد نہیں قرار دیا جائے گا اور جنازہ کی نماز ترک نہیں کی جائے گی۔ (**علمگیری**) (المرجع السابق)

مسئلہ ۳۶: مکان میں پرندے نے گھونسلالگا یا اور بچے بھی کیے، بچوں نے اور پرندوں پر بیٹ گرتی ہے، ایسی حالت میں گھونسلالگاڑنا اور پرند کو بھگا دینا نہیں چاہیے، بلکہ اس وقت تک انتظار کرے کہ بچے بڑے ہو کر اڑ جائیں۔

(**علمگیری**) (الفتاوی الہندیہ، کتاب الکراہیہ، الباب الثالثون فی المترقبات، ج ۵، ص ۳۸۰۔ وغیرہ

مسئلہ ۳۷: جماع کرتے وقت کلام کرنا مکروہ ہے اور طلوع فجر تک بلکہ طلوع آفتاب تک خیر کے سواد و سری بات نہ کرے۔ (**علمگیری**) (المرجع السابق)

مسئلہ ۳۸: ماہ صفر کو لوگ منحوس جانتے ہیں اس میں شادی بیاہ نہیں کرتے لڑکیوں کو رخصت نہیں کرتے اور بھی اس قسم کے کام کرنے سے پرہیز کرتے ہیں اور سفر کرنے سے گریز کرتے ہیں، خصوصاً ماہ صفر کی ابتدائی تیرہ تاریخیں بہت زیادہ خس مانی جاتی ہیں اور ان کو تیرہ تیزی کہتے ہیں یہ سب جہالت کی باتیں ہیں۔

حدیث میں فرمایا: کہ ”صفر کوئی چیز نہیں۔“ ”صحیح البخاری“، کتاب الطب، باب لا هامة، الحدیث: ۵۷۵۷، ص ۴۹۲۔ یعنی لوگوں کا اسے منحوس سمجھنا غلط ہے۔ اسی طرح ذی قعده کے مہینہ کو بھی بہت لوگ برا جانتے ہیں اور اس کو خالی کا مہینہ کہتے ہیں یہ بھی غلط ہے اور ہر ماہ میں ۳، ۱۳، ۲۳، ۱۸، ۸، ۲۸ کو منحوس جانتے ہیں یہ بھی لغو بات ہے۔

مسئلہ ۳۹: قمر در عقرب یعنی چاند جب برج عقرب میں ہوتا ہے تو سفر کرنے کو برا جانتے ہیں اور نجومی اسے منحوس بتاتے ہیں اور جب برج اسد میں ہوتا ہے تو کپڑے قطع کرانے اور سلوانے کو برا جانتے ہیں۔ ایسی باتوں کو ہرگز نہ مانا جائے، یہ باتیں خلاف شرع اور نجومیوں کے ڈھکو سلے ہیں۔

مسئلہ ۴۰:نجوم کی اس قسم کی باتیں جن میں ستاروں کی تاثیرات بتائی جاتی ہیں، کہ فلاں ستارہ طلوع کرے گا تو فلاں بات ہوگی، یہ بھی خلاف شرع ہے۔ اس طرح پختروں کا حساب کے فلاں پختر سے بارش ہوگی یہ بھی غلط ہے، حدیث میں اس پرختنی سے انکار فرمایا۔

مسئلہ ۴۱: ما صفر کا آخر چھار شنبہ ہندوستان میں بہت منایا جاتا ہے، لوگ اپنے کار و بار بند کر دیتے ہیں، سیر و تفریق و شکار کو جاتے ہیں، پوریاں پکتی ہیں اور نہاتے دھوتے خوشیاں مناتے ہیں اور کہتے یہ ہیں کہ حضور اقدس صلی اللہ تعالیٰ علیہ وسلم نے اس روز غسل صحت فرمایا تھا اور بیرون مدینہ طیبہ سیر کے لیے تشریف لے گئے تھے۔ یہ سب باتیں بے اصل ہیں، بلکہ ان دونوں میں حضور اکرم صلی اللہ تعالیٰ علیہ وسلم کا مرض شدت کے ساتھ تھا، وہ باتیں خلاف واقع ہیں۔

اور بعض لوگ یہ کہتے ہیں کہ اس روز بلا میں آتی ہیں اور طرح طرح کی باتیں بیان کی جاتی ہیں سب بے ثبوت ہیں، بلکہ حدیث کا یہ ارشاد لا صفر۔ ”صحیح البخاری“، کتاب الطب، باب لاهامۃ، الحدیث: ۵۷۵۷، ص ۴۹۲۔ یعنی صفر کوئی چیز نہیں۔ ایسی تمام خرافات کو رد کرتا ہے۔

مسئلہ ۴۲: ایک شخص نے کسی کو اذیت پہنچائی اس سے معافی مانگنا چاہتا ہے مگر جانتا ہے کہ ابھی اسے غصہ ہے معاف نہیں کرے گا، الہذا معافی مانگنے میں تاخیر کی اس تاخیر میں یہ ضرور نہیں۔ ظالم نے مظلوم کو بار بار سلام کیا اور وہ جواب بھی دیتا رہا اور اس کے ساتھ اچھی طرح پیش آیا یہاں تک کہ ظالم نے سمجھ لیا کہ اب وہ مجھ سے راضی ہو گیا، یہ کافی نہیں ہے بلکہ معافی مانگنی چاہیے۔ (علمگیری) ”الفتاویٰ الہندیۃ“، کتاب الكراہیۃ، الباب الثالثون فی المتفرقات، ج ۵، ص ۳۷۵ - ۳۷۶۔

مسئلہ ۴۳: عمماً کھڑے ہو کر باندھے اور پا جامہ بیٹھ کر پہنے۔ جس نے اس کا اللٹا کیا وہ ایسے مرض میں مبتلا ہو گا جس کی دو ایں۔

انظر: ”کشف الالتباس فی استحباب اللباس“ للشيخ المحقق عبد الحق، ذکر شملہ، ص ۳۹

مسئلہ ۴۴: کپڑا پہنے تو داہنے سے شروع کرے یعنی پہلے دہنی آستین یاد ہنے پائیجہ میں ڈالے پھر با میں میں۔ انظر: ”کشف الالتباس فی استحباب اللباس“ للشيخ المحقق عبد الحق، ذکر حیب، ص ۴۳۔

مسئلہ ۴۵: پا جامہ کا تکمیلہ نہ بنائے کہ یہ ادب کے خلاف ہے اور عمماً کا بھی تکمیلہ نہ بنائے۔ (اعلیٰ حضرت)

مسئلہ ۴۶: بیل پر سوار ہونا اور اس پر بوجھا دنا اور گدھے سے ہل جوتنا جائز ہے یعنی یہ ضرور نہیں کہ بیل سے صرف ہل جوتنے کا کام لیا جائے اس پر بوجھنے لادا جائے اور گدھے پر صرف بوجھہ ہی لادا جائے ہل نہ جوتا جائے۔ (در مختار) ”الدر المختار“، کتاب الحظر و الإباحة، فصل فی الیبع، ج ۹، ص ۶۶۲۔

مسئلہ ۴۷: جانور سے کام لینے میں یہ لحاظ ضروری ہے کہ اس کی طاقت سے زیادہ کام نہ لیا جائے۔ اتنا نہ لیا جائے کہ وہ مصیبت میں پڑ جائے جتنا بوجھا ٹھاکرتا ہے اتنا ہی اس پر لادا جائے یا جتنی دور جاسکے وہیں تک لے جایا جائے یا جتنی دریتک کام کرنے کا متحمل ہو سکے اتنا ہی لیا جائے۔ بعض یہ کہ تانگہ والے اتنی زیادہ سوار یاں بٹھا لیتے ہیں کہ گھوڑا مصیبت میں پڑ جاتا ہے یہ ناجائز ہے اور یہ بھی ضرور ہے کہ بلا وجہ جانور کو نہ مارے اور سر یا چہرہ پر کسی حالت میں ہرگز نہ مارے کہ یہ بالاجماع ناجائز ہے۔ جانور پر ظلم کرنا ذمی کافر پر ظلم کرنے سے زیادہ برآ ہے اور ذمی پر ظلم کرنا مسلم پر ظلم کرنے سے بھی برا کیونکہ جانور کا کوئی معین و مددگار اللہ (عز و جل) کے سوانحیں اس غریب کو اس ظلم سے کوئی بچائے۔ (در مختار، ردا مختار) ”الدر المختار“ و ”ردا المختار“، کتاب الحظر و الإباحة، فصل فی الیبع، ج ۹، ص ۶۶۲۔

وَصَلَى اللَّهُ عَلَى خَيْرِ خَلْقِهِ مُحَمَّدٌ وَآلِهِ وَصَحْبِهِ أَجْمَعِينَ وَالْحَمْدُ لِلَّهِ رَبِّ الْعَالَمِينَ .

عربت ناک موت


حضرت انس رضی اللہ تعالیٰ عنہ فرماتے ہیں: کہ ایک نصرانی مسلمان ہو گیا اور اس نے سورہ بقرہ اور سورہ آل عمران پڑھ لی۔ پس وہ نبی کریم صلی اللہ تعالیٰ علیہ وسلم کے لیے کتابت کرتا تھا، اس کے بعد وہ پھر نصرانی ہو گیا اور کہا کرتا تھا:

مَا يَدْرِي مُحَمَّدٌ إِلَّا مَا كَتَبَتْ لَهُ. محمد (صلی اللہ تعالیٰ علیہ وسلم) وہی جانتے ہیں جو میں نے ان کے لیے لکھ دیا ہے۔ تھوڑے دنوں میں اللہ تعالیٰ نے اس کی گردان توڑ دی یعنی اس کی موت غیر فطری طریقے سے ہوئی۔

اس کے آدمیوں نے گڑھا کھود کر اس کو دفن کر دیا، لیکن صحیح کے وقت زمین نے اس کو نکال کر باہر پھینک دیا۔ وہ کہنے لگے کہ یہ محمد (صلی اللہ تعالیٰ علیہ وسلم) اور ان کے ساتھیوں نے کیا ہو گا، کیونکہ یہ ان کے پاس سے بھاگ کر آیا تھا، اس لیے ہمارے ساتھی کی قبر کھود ڈالی۔ دوسری مرتبہ انہوں نے اس کے لیے اور گھر اگڑھا کھودا، لیکن صحیح وہ پھر باہر زمین پر پڑا ہوا تھا، کہنے لگے کہ یہ محمد (صلی اللہ تعالیٰ علیہ وسلم) اور ان کے ساتھیوں نے کیا ہو گا، کیونکہ یہ ان کے پاس سے بھاگ کر آیا تھا، لہذا ہمارے ساتھی کی قبر کھود ڈالی۔ تیسرا دفعہ انہوں نے اس کے لیے گڑھا کھودا اور جتنا گہر اکھود سکتے تھے اتنا گہر اکھودا، لیکن صحیح کے وقت اسے زمین کے اوپر پڑا ہوا پایا۔

اب انہوں نے جانا کہ ان کے ساتھ یہ سلوک انسانوں کی جانب سے نہیں ہے، پھر انہوں نے اس کو اسی طرح باہر پڑا ہوا چھوڑ دیا۔

(”صحیح البخاری“، کتاب المناقب، باب علامات البوة في الإسلام، الحدیث: ۳۶۱، ص ۲۹۳۔ و ”صحیح مسلم“، کتاب صفات المنافقین وأحكامهم، باب صفات المنافقین وأحكامهم، الحدیث: ۱۱۶۳، ص ۴۰۷۔ ملتقطاً من الحدیشین)



مأخذ و مراجع

كتب احاديث

نمبر شمار	نام کتاب	مصنف / مؤلف	مطبوعات
1	الموطأ	امام مالك بن انس اصحابي، متوفي ٧٤٥ھ	دار المعرفة، بيروت
2	مسند الطيالسي	امام سليمان بن داود بن جارود طيالسي، متوفي ٢٠٣ھ	مكتبة حسينية، كوجرانواله
3	المصنف	امام عبد الرزاق بن همام صناعي، متوفي ٢١٦ھ	دار الكتب العلمية، بيروت
4	المصنف	امام ابو بكر عبد الله بن محمد بن ابي شيبة، متوفي ٢٣٥ھ	دار الفكر، بيروت
5	المسند	امام احمد بن حنبل، متوفي ٢٣١ھ	دار الفكر، بيروت
6	سنن الدارمي	امام عبد الله بن عبد الرحمن، متوفي ٢٥٥ھ	باب المدينة، کراچی
7	صحيح البخاري	امام ابو عبد الله محمد بن اسما عیل بخاری، متوفي ٢٥٦ھ	دار السلام، ریاض
8	الادب المفرد	امام ابو عبد الله محمد بن اسما عیل بخاری، متوفي ٢٥٦ھ	مدينة الاولیاء، ملتان
9	صحيح مسلم	امام ابو الحسن مسلم بن حجاج قشیری، متوفي ٢٦١ھ	دار السلام
10	سنن ابن ماجه	امام ابو عبد الله محمد بن يزيد ابن ماجه، متوفي ٢٧٣ھ	دار السلام
11	سنن أبي داود	امام ابو داود سليمان بن اشعث سجستاني، متوفي ٢٧٥ھ	دار السلام
12	جامع الترمذی	امام ابو عیسیٰ محمد بن عیسیٰ ترمذی، متوفي ٢٧٩ھ	دار السلام
13	سنن الدارقطنی	امام علی بن عمر الدارقطنی، متوفي ٢٨٥ھ	مدينة الاولیاء، ملتان
14	البحر الزخار	امام احمد بن عمرو بن عبد الخالق بزار، متوفي ٢٩٢ھ	مکتبۃ العلوم والحكم، المدينة المنورہ
15	سنن النسائي	امام ابو عبد الرحمن بن احمد شعیب نسائي، متوفي ٣٠٣ھ	مکتبۃ العلوم والحكم، المدينة المنورہ
16	مسند أبي يعلى	امام احمد بن علی شنی تجیی، متوفي ٣٠٧ھ	دار الكتب العلمية، بيروت
17	صحيح ابن خزيمة	امام محمد بن اسحاق بن خزيمه، متوفي ٣١١ھ	المکتب الاسلامی، بيروت
18	نوادر الاصول	امام ابو عبد الله محمد حکیم ترمذی، متوفي ٣٢٠ھ	دار الجبل، بيروت
19	شرح معانی الآثار	امام ابو جعفر احمد بن محمد طحاوی، متوفي ٣٢١ھ	دار الكتب العلمية، بيروت
20	المعجم الكبير	امام ابو القاسم سليمان بن احمد طبرانی، متوفي ٣٦٠ھ	دار احياء ارثارة العربی، بيروت
21	المعجم الأوسط	امام ابو القاسم سليمان بن احمد طبرانی، متوفي ٣٦٠ھ	دار الكتب العلمية، بيروت
22	المعجم الصغير	امام ابو القاسم سليمان بن احمد طبرانی، متوفي ٣٦٠ھ	دار الكتب العلمية، بيروت

دارالكتاب العلمية، بيروت	امام ابواحمد عبد الله بن عدناني جرجاني، متوفي ٣٦٥هـ	الكامل في الضعفاء الرجال	23
دارالمعرفة، بيروت	امام ابوعبد الله محمد بن عبد الله حاكم نيشاپوري، متوفي ٤٠٥هـ	المستدرك	24
دارالكتاب العلمية، بيروت	امام ابونعيم احمد بن عبد الله الصهباوي، متوفي ٢٣٠هـ	حلية الاولياء	25
دارالكتاب العلمية، بيروت	امام ابوبكر احمد بن حسين بيهقي، متوفي ٢٥٨هـ	السنن الكبرى	26
دارالكتاب العلمية، بيروت	امام ابوبكر احمد بن حسين بيهقي، متوفي ٢٥٨هـ	شعب الإيمان	27
دارالكتاب العلمية، بيروت	حافظ ابوبكر احمد علي بن خطيب بغدادي، متوفي ٣٦٣هـ	تاريخ بغداد	28
دارالكتاب العلمية، بيروت	حافظ ابوشجاع شيرودي بن شهر دار بن شيرودي ديلمي، متوفي ٥٥٠هـ	الفردوس بما ثور الخطاب	29
دارالكتاب العلمية، بيروت	امام حسين بن مسعود بغوي، متوفي ٥١٦هـ	شرح السنة	30
دارالفنون، بيروت	علامة علي بن حسن، متوفي ١٧٥هـ	تاريخ دمشق	31
دارخضر، بيروت	امام ضياء الدين محمد بن عبد الواحد مقدسي، متوفي ٢٣٣هـ	الاحاديث المختارة	32
دارالكتاب العلمية، بيروت	امام زكي الدين عبد العظيم بن عبدالقوى منذري، متوفي ٢٥٦هـ	الترغيب والتر هيب	33
دارالكتاب العلمية، بيروت	علامة امير علاء الدين علي بن بلبان فارسي، متوفي ٧٣٩هـ	الإحسان بترتيب صحيح ابن حبان	34
دارالفنون، بيروت	علامة ولی الدين تبریزی، متوفي ٧٣٢هـ	مشکاة المصایب	35
دارالفنون، بيروت	حافظ نور الدين علي بن ابی بکر، متوفي ٧٨٠هـ	مجمع الزوائد	36
دارالكتاب العلمية، بيروت	علامة علي متقى بن حسام الدين هندی برہان پوری، متوفي ٩٧٥هـ	كتنز العمال	37
دارالفنون، بيروت	علامة ملا علي بن سلطان قاری، متوفي ١٠١٣هـ	مرقاۃ المفاتیح	38
كتیبه	شيخ محقق عبد الحق محدث دہلوی، متوفي ١٠٥٢هـ	اشعة اللمعات	39

كتب فقه حنفي

نمبر شمار	نام کتاب	مؤلف/مصنف	مطبوعات
1	الفتاوى العhanية	علامة حسين بن منصور اوز جندى، متوفى ٥٩٢ھ	لپشار
2	الهداية	علامة ابو الحسن علي بن ابي بكر مرغباني، متوفى ٥٩٣ھ	دار الاحياء التراث العربي
3	تبیین الحقائق	علامة عثمان بن علي، متوفى ٧٣٣ھ	دار الکتب العلمية، بيروت
4	العنایة	علامة محمد بن محمود بابرقي، متوفى ٧٨٦ھ	کوئٹہ
5	البزارية	علامة محمد شهاب الدين بن براز كردي، متوفى ٨٢٧ھ	کوئٹہ
6	الدرر الحكم	ملا احمد بن فراموز خسرو، متوفى ٨٨٥ھ	باب المدينة، کراچی
7	الدرالمختار	علامة علاء الدين محمد بن علي حصلفى، متوفى ١٠٨٨ھ	دار المعرفة، بيروت
8	الفتاوى الهندية	ملا نظام الدين، متوفى ١١٦١ھ، وعلمائے ہند	کوئٹہ
9	حاشية الطحطاوي على الدرالمختار	علامة احمد بن محمد طحطاوي، متوفى ١٢٣١ھ	کوئٹہ
10	ردمختار	علامة سید محمد امین ابن عابدین شامي، متوفى ١٢٥٢ھ	دار المعرفة، بيروت
11	الفتاوى الرضوية	مجد واعظم اعلى حضرت امام احمد رضا خان، متوفى ١٣٢٠ھ	رضافا وندشن، لاہور